

आलखबानी

शेख अब्दुल कुदूस मंगोहीकृत रूशदनामा

का

हिन्दी अनुवाद तथा संपादन

८६१.५५४
अब्दु/अ

डॉ. अतहर अब्बास रिजवी

डॉ. शैलेश जैदी

हिन्दुस्तानी एकेडेमी, पुस्तकालय
इलाहाबाद

वर्ग संख्या..... ८-६१.५५४
पुस्तक संख्या..... अब्दुल अ
क्रम संख्या..... ५३२८

अलखवानी

A subvention of two hundred and fifty Australian dollars from the Publication Committee of the Faculty of Asian Studies, Australian National University, Canberra, is gratefully acknowledged.

पब्लिकेशन कमेटी, फ्रैंकल्टो आंव
एशियन स्टडीज आस्ट्रेलियन नेशनल
यूनीवर्सिटी के २५० आस्ट्रेलियन
डालर (२०५० = ६०५०) के अनुदान
के प्रति कृतज्ञता प्रदिशत की जाती है।

अलखबानी

शेख अब्दुल कुदूस गंगोहीकृत रश्दनामा का
सूफ़ी मत तथा नाथ पंथी प्रवृत्तियों के विषय विवेचन सहित
सम्पादित हिन्दी अनुवाद

by

सै० अतहर अब्बास रिज़वी, एम. ए., पी-एच. डी., डी. लिट्.
फ़ेलो आफ़ आस्ट्रेलियन एकेडमी आव ह्युमैनिटीज़
रीडर, डिपार्टमेन्ट आव एशियन सिविलाइज़ेशन,
आस्ट्रेलियन नेशनल यूनीवर्सिटी, कैनबरा

तथा

शैलेश जैदी, एम. ए., पी-एच. डी.
प्राध्यापक, हिन्दी-विभाग
अलीगढ़ मुस्लिम-विश्वविद्यालय, अलीगढ़

प्रकाशक

पी० यू० रिज़वी

द्वारा

भारत प्रकाशन मन्दिर

सुभाष रोड, अलीगढ़

१९७१

ALAKH BANI
OR
RUSHD NAMA
OF
Shaikh Abd-ul-Quddus Gangohi

Introduction, Translation and Annotation

by

Saiyid Athar Abbas Rizvi, M. A., Ph-D., D. Litt., F. A. H. Australia

and

Shailesh Zaidi, M. A., Ph. D.

Lecturer, Deptt. of Hindi

Aligarh Muslim University, Aligarh, India

Printed by Chandra Prakash Sharma, M. A., at the Adarsh Press, Aligarh
For P. U. Rizvi and Published for P. U. Rizvi by
Badri Prasad Sharma, Bharat Prakashan Mandir,
Subhash Road, ALIGARH.

1971

प्राचीन भारतीय इतिहास एवं संस्कृति के प्रसिद्ध विद्वान्
प्रोफ़ेसर ए० एल० बेंशम

के

कर कमलों में

सादर समर्पित

THE RUSHD NAMA

By the middle of the thirteenth century, Sufi ideologies and practices had crystallised into an organised Islamic movement. From then until the end of sixteenth century, Sufi intellectual activities were motivated by the impulsion to make their beliefs and practices more popular and acceptable to all categories of Islamic thought. In this period more effort was made to compare and contrast alien spiritual practices with those of Sufism.

The two Sufi orders established in thirteenth century India were the Suhrawardis and the Chishtis. The Suhrawardis concerned themselves mainly with the elite; some eminent Suhrawardis such as Shaikh Rukn-ud-Din Multani (died 1335) preferred to act as a channel through which Muslim petitions could be presented to the rulers. Ordinary Muslims on the other hand, and wandering dervishes such as the Haidaris, the Qalandars and the Jwalqis, gathered in the Chishti khanqahs ('hospices'), also visited regularly by a class of Hindu ascetics known as Jogis (Yogis) in Persian religious literature. These were the Siddhas or the Natha panthis of the school of Gorakhnath. It seems that by that time siddhas subscribing to the Natha ideology had spread over a very wide area extending from modern Afghanistan to Bengal.

Records of the conversations of the Yogis in the khanqah of Shaikh Farid-ud-Din Ganj-i-Shakar (died 1265) show that amongst the subjects treated were physical culture, Hindu alchemy and the division of the body into the regions of *Siva* and *Sakti*. Shaikh Nasir-ud-Din Chiragh-i-Dihli (died 1356) acknowledged the worth of the "watching of breath" in the Sufi practice of *zikr*. The Hindi verses of Shaikh Hamid-ud-Din Nagori (died 1274) quoted in *Surur-us-Sudur* are evidence of the impact made by the Yogis. His free Hindi translation of a *ghazal* by Nizami Ganjawi (died 1209) containing complex Sufi ideas shows his command of old Hindi.

From the early thirteenth century on, Hindi poetry came to be used in the Sufi *sama* (literally "audition", but in practice Sufi musical gatherings); by the end of the fourteenth century a large percentage of Indian Sufis had begun to believe that Hindi poetry was more effective than Persian in arousing mystical ecstasy, and they preferred it. The corpus of Hindi verses recited at *sama* gatherings in the thirteenth and fourteenth century is no longer extant. The first outstanding work that is available is the *Chandain*, composed by Mulla Daud, an outstanding Chishti Sufi, in 1379-80. From the time this story of earthly love first appeared, it was recognised as representing the subtle points of Ultimate Truth. The Vaisnavite content of the verses sung in *Samas* had become so important by the sixteenth century that a Sufi dictionary of Vaisnavite terms and symbols the *Haqiq-i-Hindi*¹, was composed in 1566 by the eminent Sufi, Mir Abd-ul-Wahid of Bilgram. It was the only known effort of its kind.

The *Rushd Nama* of Shaikh Abd-ul-Quddus is an attempt to show the mutual compatibility of Natha Yogi and Sufi ideologies. In his preface, Shaikh Abd-ul-Quddus says that the theory of *Wahdat-ul-Wujud* ('Unity of Being') and other *Sufi* principles he describes are based on the teachings of Shaikh Ahmad Abd-ul-Haq of Rudauli, and that he had learnt of them by mystical intuition.

The orthodox Muslims, the Ulama, and the rivals of the Chishtis, denounced the practice of drawing inspiration from the teachings of non-Muslim saints, but the Chishtis strongly defended their standpoint. The explanation given by Shaikh Rukn-ud-Din, the son of Shaikh Abd-ul-Quddus, in defence, of his father's attitude towards the Nath Yogis is based on verses of the *Quran* and traditions from the Prophet Muhammad. Shaikh Abd-ul-Quddus himself was not apologetic. He alleged that spiritual truths and matters relating to Divine Love were held by all communities, for the *Sufis* believed :

"The Gnostic sees God in every object ; verily every object is striving to seek mystical knowledge of God."

The *Rushd Nama* is written in mixed prose and poetry ; its style is similar to that of the *Lamat* of Fakhr-ud-Din Iraqi (died 1289) and

of the *Lawaih* of Abd-ur-Rahman Jami (died 1492). It draws upon those verses of the *Quran* and traditions of the Prophet Muhammad which provide the base for Sufi beliefs and practices. It quotes Persian verses from Sufi poets such as Attar (died 1230), Rumi.(died 1273), Sadi (died 1292), Nakhshabi (died 1350), Masud Bak (died 1397-98), Abu Ali Qalandar (died 1324) and Muhammad Qalandar. What endows the *Rushd Nama* with a distinctive character is the profuse use of Hindi verses composed by Shaikh Abd-ul-Quddus himself, and his teachers. Some verses by Natha Yogis and Siddhas have also been quoted.

Gorakhnath, the principal founder of the Natha cult, is believed to have written some Yogic texts in Sanskrit, and the authorship of several later *Upanishads* is also ascribed to him. In recent years valuable collections of poems in Hindi and other regional languages, said to have been composed by Gorakhnath and his disciples, have been published. Several theories have been hazarded about the date of Gorakhnath. It seems most likely that the Natha cult is essentially a Saivite cult and its philosophy and practices are a hybrid mixture of the teachings of Buddhist Siddhacharyas, Buddhist and Hindu Tantrics and the doctrines of the Saivite *agamas* and principles of *rasayana* (Hindu alchemy). Certainly, the order flourished between the eleventh and twelfth centuries and Gorakhnath lived about the eleventh century. Like the Natha Yogis, Shaikh Abd-ul-Quddus gives no indication of Gorakhnath's personality. He does not speak of Gorakhnath as an individual but interprets the name sometimes in the sense of an Absolute Being, and sometimes in the sense of a Perfect Man, or 'a man who has fully realised his essential oneness with the Divine Being in whose likeness he is made.'²

Sufi theories and the Natha Yogic cults developed independently, but the similarities in their approach to Divine Reality and other spiritual truths led Shaikh Abd-ul-Quddus to draw upon the poetry of the Natha Yogis and to compose verses resembling it in content and approach. He finds *Dvaita-dvaita-vilakshana-vada* identical with *Wahdat-al-Wujud*. What is irreconcilable to him is the concept of duality, as is shown in the following Hindi verse :

The Lord is one, nobody should talk of dualism,

Flower and smell are one ; there is no duality.

Ibn-al-Arabi (died 1240), the great exponent of *Wahdat-al-wujud*, and his followers use mainly metaphors, symbols, and analogies to indicate the relation of the One to the Many. The same technique is found in the Natha Yogi poetry. Gorakhnath says :

*Akulam kulam adhatte kulam cakulam icchati
jala-budbuda-bat nawayat ekakarah Parah Sivah*

[*Akula* (non-dual spirit) embraces *kula* (the system of phenomenal dualities), and *kula* yearns for *akula*. The relation is analogous to that between water and water-bubbles. In reality *Para-Siva* (the Supreme Spirit) is absolutely One.]³

Shaikh Abd-ul-Quddus explains the relationship of the One to the Many through the analogy of the ocean and waves. Waves rise from the ocean and sink back into it. This analogy is very popular with the Persian Sufi poets but its existence in the Natha Yogi poetry too makes the Hindi verses of Shaikh Abd-ul-Quddus more telling. In another Hindi verse he effectively uses the analogy of sound rising from a pot and becoming extinguished in it.

Ibn-al-Arabi conceives of the Absolute as having two aspects ; in its aspect of Essence alone it is "All-seeing by itself from eternity", but in its aspect as Essence qualified by Attributes it is responsible for the creation of the universe. Each single existence reflects one single aspect of His inner essence or of the Divine Names. Finding the macrocosm a locus not comprehensive enough to manifest all the non-material realities which exist outside of Him, such as the Essence, Attributes and Actions in a synthesized form, He created Adam in His own image. Externally, Adam exhibited the realities and the form of the created world ; internally he revealed the inner essence ('*ayn*') of God. This entitled Adam to become the Vice-gerent of God, and to occupy a position superior to angels.

Adam's progeny can realize their essential unity with the Absolute by preoccupying themselves with His *zikr* ('remembrance'), which is not a mechanical act but is a mystic practice which demands the concentration of all physical and spiritual energies on God. The

Reality of Muhammad is a link between the real and phenomenal. Long before the Prophet Muhammad was born in Mecca, there existed the Spirit of Muhammad in all eternity. Mahmud Shabistari (died 1320) says :

“A single *mim* divides *Ahad* from *Ahmad* ;

The world is immersed in that one *mim*.

In him is completed the end of this road.

In him is the station of the text ‘*I call to God*’,⁴

Shaikh Abd-ul-Quddus states that everybody cries out to Muhammad ; but none recognises him. In fact, he is the flower of eternity, the fruit of which is the universe.

The *Rushd Nama* finds the Sufi state of *Baqa* identical with the Natha Yogi *sunya*. It is attained by annihilating the *nasut* (“human or personal aspects”) and makes man capable of enjoying a state where there is neither virtue nor vice, but which is a realm of Divine bliss and beauty. This is the highest stage a yogi can hope to reach; and once it is attained he neither dies nor is incarnate. He becomes immortal. This state is often called *samarasakarana*. In this state, although the yogi lives and moves in the midst of diversity and change as far as finite material things are concerned, inwardly he dwells in the realm of blissful spiritual unity.

Sufis often use *ruh* (“spirit”) *nafs* (“Self”) and *qalb* (“heart”) in an identical sense. The *nafs* is presented in several aspects. When the self is commanding itself to do evil, it is *ammara*; when it is engaged in the struggle against passion it is *lawwama*. In both the states it is disobedient, but when it has succeeded in overcoming passion it becomes *mutmainna*. Sufi progress starts with the *mutmainna*. Shaikh Abd-ul-Quddus uses “*man*” for *ruh*, *nafs* or *qalb*, or for all three, and urges that to know “*man*” is the real gnosis. Indeed Sufis believe : “he that knows himself knows His Lord.” To Shaikh Abd-ul-Quddus, “*man*” is both Sakti and Siva.

Like the Yogis, Shaikh Abd-ul-Quddus advocates the need to experience the whole cosmic system within the individual body (“*pinda*”). Using the Natha terminology, he advocates that the control of vital breath should be the main goal of Sufi practices. Gnosis

is attainable only through the true guide and preceptor. An imperfect guide is the cause of the destruction of both the preceptor and the disciple. Such charlatans were as much a source of headache to Sufism as they were to the Natha Yogis.

Sama is a very controversial practice among the Sufis. It was sanctioned by Junaid of Baghdad (died 910) and later detailed rules and regulations were worked out by Sufis such as Qushairi (died 1074) and Ghazali (died 1111) but these were seldom followed. Denouncing dancing in *sama*, Hujwiri adds, "In short, all foot-play (*pay bazi*) is bad in law and reason, by whomsoever it is practised, and the best of mankind cannot possibly practise it; but when the heart throbs with exhilaration and rapture becomes intense, and agitation of ecstasy is manifested, and conventional forms are gone, that agitation (*iztirab*) is neither dancing nor footplay nor bodily indulgence but a dissolution of the soul."⁵

Calling Supreme Beauty feminine, Shaikh Abd-ul-Quddus, in a challenging mood, asks why, were She to manifest Herself to him, should he not dance like a Peacock ?

Shaikh Abd-ul-Quddus belonged to the Sabiri branch of the Chishtis. This branch was established by Shaikh Ala-ud-Din Ali Ahmad Sabir (died 1299) a disciple of the eminent Chishti saint, Shaikh Farid-ud-Din Ganj-i-Shakar. Shaikh Ala-ud-Din settled in Kaliyar in Western U. P. An important centre of this branch was founded by Shaikh Ahmad Abd-ul-Haq (died 1434) at Rudauli about 80 miles east of Lucknow. After acquiring his early education, Shaikh Ahmad became a disciple of Shaikh Jalal-ud-Din of Panipat. During the upheaval following Timur's invasion in 1399 he left for the eastern region of the country and travelled as far as Pandua in Bengal where he lived for some time. In Bengal he came in contact with the Yogis whose social behaviour he never forgot.

Some time before 1410-11 he arrived in Rudauli, a town of considerable importance under the Sharqi Sultans of Jaunpur, where his *khanqah* soon became very famous. After his death he was succeeded by his son Shaikh Arif who died at forty, to be succeeded by his son Shaikh Muhammad.

Shaikh Abd-ul-Quddus was born in Rudauli in 1456. His father, Shaikh Ismail, was an *alim* ('scholastic theologian') but Shaikh Abd-ul-Quddus was drawn to the life of a Sufi. He would retire into the forest and meditate in seclusion for hours. In the town itself he mainly occupied himself with serving Muslims and assisting at the *khanqah* of Shaikh Ahmad Abd-ul-Haq, performing even the humblest of services. Shaikh Muhammad initiated him into the Chishti order, but his main source of inspiration was the teaching of Shaikh Ahmad Abd-ul-Haq. It was in Rudauli that he wrote the *Rushd Nama*.

The wars between Sultan Bahlul Lodi (1451-1489) and the Sharqi Sultans of Jaunpur filled Rudauli with confusion, and Rajput power eventually revived there. By that time Shaikh Abd-ul-Quddus had come in touch with Umar Khan Sarwani, an eminent noble of the court of Sultan Bahlul. In 1491 Shaikh Abd-ul-Quddus settled at Shahabad near Delhi, which was under the control of Umar Khan Sarwani. When Babur's invasion of the Punjab in 1523-24 dislocated life there, Shaikh Abd-ul-Quddus retired temporarily to Gangoh in Saharanpur (Western U.P.). But after Babur had become established in Agra, Shaikh Abd-ul-Quddus settled down permanently at Gangoh. Babur's interest in mysticism had induced him to visit the Yogi centre in Gorakhtari⁶ near Peshawar, and subsequently he had contact with Guru Nanak. Babur must have been informed of the fame of Shaikh Abd-ul-Quddus but it is not clear if they met. Certainly Humayun paid a visit to his *khanqah* before the Shaikh's death on 27 November, 1537.

When he was at Shahabad the number of Abd-ul-Quddus' disciples had greatly increased. Eminent Lodi officers and nobles, and Alims and Sufis from all parts of northern India, were among them. He wrote them letters and counselled them about Sufism and the moral life. Politically, however, he became the tool of the *Ulama*, and wrote letters in line with their traditional political way of thinking. He wrote letters to Sultan Sikandar Lodi (1489-1517), Babur and Humayun. In a letter to Babur, he advised the Emperor to bring the revenue administration into line with the practices of the first four Caliphs (632-661), and to reserve all high offices for Muslims. Hindus were

to be given no control over the finance and revenue departments, but reduced to the status of a revenue and *jizya* paying class. He recommended that Hindus should be made to dress differently from Muslims, and that they should be restricted to their traditional trades and professions.

His views are the result of a Sufi indulging in politics with a vengeance. Some others did the same ; one of the most prominent among them was Shaikh Ahmad Sarhindi Mujaddid Alf-i-sani (died 1624). *Lataif-i-Quddusi*, compiled by Shaikh Rukn-ud-Din, the son of Shaikh Abd-ul-Quddus, tries to show that the family was never reconciled with the Mughals. Certainly, as far as Shaikh Abd-ul-Quddus's views on *Wahdat-al-Wujud* and his approach to the teachings of the yogis are concerned, they did not change. Towards the end, he strongly felt that he should not live among those who did not subscribe to *Wahdat-al-Wujud*, even if they were his sons.

The *Rushd Nama* was very popular in the sixteenth century. Shaikh Rukn-ud-Din wrote a commentary on it, seeking to reconcile the Natha Yogi symbols with Sufism. Manuscripts of the work are numerous. It was published at Jhajhar in 1896-97.

The present Hindi translation is mainly based on the manuscripts of the work available in the Aligarh Muslim University Library and in West Berlin. The diacritical marks on the Aligarh manuscript are of considerable help in determining the right reading of the Hindi verses. The Berlin manuscript is more accurate, however. The 1897 printed text is based on a manuscript similar to that at Aligarh, but it is full of printing errors.

The work is important not only for a comparative study of the Natha Panthi and Sufi symbols and ideologies but for determining the Natha-Yogi and Sufi influences on the medieval north Indian *Sants*. Its linguistic importance cannot be over-estimated. The publication of *Haqaiq-i-Hindi* and this work will make easier the evaluation of aspects of Vaisnavism, Saivism and Sufism in fifteenth and sixteenth century Northern India.

NOTES

1. *Haqaiq-i-Hindi* by Mir Abd-ul-Wahid Sufi Bilgrami, translated into Hindi by S.A.A. Rizvi (Nagari Pracharni Sabha, Varanasi, 1957).
2. Nicholson, R.A. : *Studies in Islamic Mysticism* (Cambridge 1967) p. 78.
3. Banerjea, A.K. : *Philosophy of Gorakhnath* (Gorakhpur n.d.) p. 69.
4. Whinfield, E.H. : *Gulshan-i-Raz, The Mystic Rose Garden* (London 1880) p. 2 ; The verse "I call to God" occurs in the *Quran Surah XII*, 108.
5. Nicholson, R.A. : *The Kashf-al-Mahjub* (London 1936) p. 416.
6. Babur visited this place on 26 March, 1519 (*Babur Nama* in S.A.A. Rizvi : *Mughal Kalin Bharat-Babur* ; Aligarh 1960, pp. 109-110.) According to Dani, the spot was earlier associated with "the tower of Buddha's bowl." (A.H. Dani : *Peshawar, Historic city of the Frontier*, Peshawar 1969, pp. 36, 171). Like many other Buddhist holy places occupied by the followers of Gorakhnath, this place too seems to have become the focal point of Nath Panthi activities. In the reigns of Akbar and Jahangir, it was known as an important place of pilgrimage to the Yogis. It seems to have called Gorakhpuri, but in Persian characters Puri can easily be read as Tari or Turi, which would have made the Hindi version Gor Khattri or Gor Khuttree (Dani p. 171), but since, strictly speaking, the suffix Khattri cannot be combined with a place name, Gorakhtari would be the nearest equivalent.

N.B.—Detailed references are given in the Hindi introduction.

امام محمد باقر علیه السلام

السلام

اگر خواهی که محمود آباد رسی و زوی سلطان ناصر پنی از پزی

برون آیی و سفر کن در دلی تا محمود آباد رسی و زوی سلطان ناصر

کو پادشاه دلی است خاچه در قول خدا می سنه و جل اشارت بد است
مقام دلی

شما محمود او سلطاناً نیز او ای مقام تسلیمت خود بفضلی

روزی کرد و ما در دریا می حدت بکلی و بکی خویش غرق نکردی

باز می

هرگز بجهان تسلیم نرسی همین معنی است و سلم علیا کثیرا

فریضه

تمام شد رندانم مذ ذنبه بنم شریحان المعظم شد بخدا صغیر

که نه موجب زبانش ظلم بد دار الامکان

تقریباً با کار بانه

دروی سلطان نامہ فرمیں کہ ماہ شاہ تو یا است چنانچہ در
 عز و جل شرت پران است معاناً محموداً سلطاناً لیساً
 فاین مقام تسلیم است جز بفضل منی تغایا روزی نکرو و
 فنا در دریا و حدت بکلی و یکی خویش غرق مژدی ہرز
 مقام تسلیم زنی و بہن بیغی است و سلم لیساً کثیراً کثیراً
 رحمتک بالرحم الراحمین نہ نام شد شد نام تعین
 حضرت قطب الاقطاب حضرت مدون العارفين
 عبدالقدوس صاحب نے باہک

पूर्व शब्द

१९५७ ई० में नागरी प्रचारिणी सभा, काशी द्वारा मीर अब्दुल वाहिद बिलग्रामी कृत **हक्रायक्रे हिन्दी** का मेरा हिन्दी अनुवाद प्रकाशित हुआ था। उसी समय से शेख अब्दुल कुदूस गंगोही की महत्वपूर्ण रचना **रुशदनामा** का हिन्दी अनुवाद प्रकाशित करने का विचार था किन्तु अन्य पुस्तकों की रचना में व्यस्त होने के कारण यह कार्य टलता रहा। मार्च १९६६ ई० में मैं आस्ट्रेलियन नैशनल यूनीवर्सिटी कैनबरा आ गया। उसी समय से यहाँ के विश्वविद्यालय में भारतीय भाषाओं और फ़ारसी-अरबी के ग्रंथों के एकत्र करने का काम भी प्रारम्भ हुआ किन्तु सभी ग्रंथों के, जिनके आधार पर **रुशदनामा** का अनुवाद एवं सूफ़ी आन्दोलन की प्रस्तावना लिखी जा सकती, एकत्र होने में समय लग गया। जनवरी १९६६ ई० से जुलाई १९६६ ई० तक मैं लन्दन विश्वविद्यालय के स्कूल आफ ओरियंटल एण्ड अफ़ीक़न स्टडीज़ में सीनियर फ़ेलो रहा। वहाँ कुछ और सामग्री एकत्र हुई किन्तु अनुवाद का काम आगे न बढ़ सका।

सबसे कठिन कार्य **रुशदनामा** के हिन्दी दोहों इत्यादि का शुद्ध पाठ तैयार करना था। फ़ारसी लिपि में हिन्दी के साधारण शब्द भी कुछ के कुछ हो जाते हैं, अपरिचित शब्दों का पढ़ना तो टेढ़ी खीर है। सितम्बर १९६६ ई० के प्रारम्भ में मैं गुरु नानक सम्बन्धी अन्तर्राष्ट्रीय सेमीनार में भाग लेने के लिए पटियाला पहुँचा। बीच में एक सप्ताह के लिए अलीगढ़ भी रुका। अलीगढ़ में प्रोफ़ेसर हरबंशलाल शर्मा अध्यक्ष हिन्दी-विभाग, अलीगढ़ मुस्लिम विश्वविद्यालय से इस कार्य की कठिनाइयों का उल्लेख करके उनके हिन्दी विभाग से सहायता की प्रार्थना की। प्रोफ़ेसर शर्मा ने कृपा पूर्वक अपने विभाग के डा० शैलेश जैदी को मेरी सहायतार्थ नियुक्त किया। डा० जैदी ने ३-४ दिन में ही समस्त दोहों इत्यादि का एक शुद्ध पाठ तैयार कर दिया। कैनबरा वापस आकर **रुशदनामा** का अनुवाद टिप्पणियों सहित तैयार कर नवम्बर १९६६ ई० में पांडुलिपि अपने एक मित्र श्री श्रवणकुमार श्रीवास्तव एम० ए०, एल० टी०, सहायक शिक्षा संचालक उत्तर प्रदेश लखनऊ को, एडिट करने और टाइप कराने के हेतु भेज दी।

नवम्बर १९६६ ई० के अन्त में मैं लिवर ह्युम फ़ेलो नियुक्त हो जाने के कारण इंडोनेशिया चला गया। ८ मार्च १९७० तक जावा, ब्राली, सम्राट्ठा और मलाया की संस्कृति का अध्ययन करने के लिए वहाँ के विभिन्न स्थानों के चक्कर काटता रहा किन्तु **रुशदनामा** की प्रस्तावना भी लिखता रहा। इसके लिए मेरे पास थोड़े से नोट थे जो मैं अपने साथ ले गया था किन्तु उन्हीं के आधार पर प्रस्तावना लिखकर श्रीवास्तव जी के पास जोगजा से फ़रवरी १९७० में भेज दी।

मई १९७० ई० में डा० जैदी ने मुझे लिखा कि उन्होंने भी **रुशदनामा** का एक सम्पादित हिन्दी अनुवाद तैयार किया है और दोहा इत्यादि के पाठ में पर्याप्त संशोधन हो गया है। डा० जैदी ने मेरे कार्य में हर प्रकार की सहायता करने का आश्वासन भी दिया। अभी

तक श्रीवास्तव जी सरकारी कार्यों में अत्यधिक व्यस्त होने के कारण केवल ५-६ पृष्ठ टाइप करा सके थे। डा० जैदी की कृपा एवं आश्वासन का पूर्ण लाभ उठाने के लिए मैंने श्रीवास्तव जी से अनुरोध किया कि मेरी पांडुलिपि डा० जैदी को भेज दी जाय। डा० जैदी ने अत्यधिक लगन और परिश्रम से प्रस्तावना की पांडुलिपि एडिट की और टाइप का थोड़ा-थोड़ा भाग मेरे पास भेजते रहे। कैनवरा में अधिक सामग्री उपलब्ध होने के कारण मैंने प्रस्तावना में फिर कुछ संशोधन किया और डॉ० जैदी के काम को कठिन बनाता रहा। प्रस्तावना के अध्याय ८, ९ और १० डा० जैदी ने स्वयं लिखे।

मैंने अलीगढ़ विश्वविद्यालय की माइक्रोफ़िल्म के आधार पर अनुवाद तैयार किया था। माइक्रोफ़िल्म अधिक स्पष्ट न थी। डा० जैदी ने मूल पोथी से अनुवाद तैयार किया था, इस कारण अनुवाद अब जिस रूप में प्रकाशित हो रहा है वह डा० जैदी कृत है।

पुस्तक के शीघ्र प्रकाशन की समस्या भी सरल न थी। प्रूफ़ का संशोधन, प्रेस की दीड़-धूप परिशिष्ट इत्यादि की तैयारी डा० जैदी ने अपने ऊपर लेकर इस कार्य को सरल बना दिया। कहने को तो वे मेरे Co-author हैं किन्तु पुस्तक का उनके परिश्रम के बिना प्रकाशन मेरे लिए असंभव था। उन्हें धन्यवाद देना मेरा परम कर्तव्य है। प्रो० हरवंशलाल शर्मा का भी मैं आभारी हूँ, पंडित बद्रीप्रसाद शर्मा तथा उनके प्रेस कर्मचारियों का भी मैं कृतज्ञ हूँ। प्रोफ़ेसर ए० एल० बैशम ने प्राचीन भारतीय संस्कृति एवं इतिहास को उन्नति देने में जो परिश्रम किया है उसके भार से भारत-पाकिस्तान के विद्वान् कभी उन्नत नहीं हो सकते। पेशावर से आसाम और दक्षिण भारत से लेकर लंका तक आपके शिष्य विभिन्न विश्वविद्यालयों में कार्य कर रहे हैं। इनमें से अधिकांश अपने-अपने विभाग के अध्यक्ष हैं। इस पुस्तक को प्रोफ़ेसर बैशम को समर्पित करने में मैं गर्व का अनुभव कर रहा हूँ।

हिन्दी की शिक्षा अब यूरोप, इंग्लैंड और अमरीका के सभी विश्वविद्यालयों में दी जाने लगी है। ए० एन० यू० कैनवरा में संस्कृत के प्रसिद्ध विद्वान् प्रोफ़ेसर डीयूंग की जघ्यक्षता में संस्कृत विभाग १९६५ ई० में ही स्थापित हो चुका था। मार्च १९७१ ई० से अब हिन्दी की शिक्षा प्रारम्भ हो रही है। आशा की जाती है कि बहुत से आस्ट्रेलियन युवक एवं युवतियाँ इससे लाभान्वित होंगी। मध्यकालीन भारतीय संस्कृति को भली भाँति समझने के लिए हिन्दी एवं अन्य क्षेत्रीय भाषाओं का ज्ञान अनिवार्य होता जा रहा है। इस कारण **रुश्दनामा** का संक्षिप्त परिचय अंग्रेज़ी में देने के लिए मैं किसी क्षमा याचना की आवश्यकता नहीं समझता। इस प्रकार के फ़्रांसीसी, जर्मन और रूसी भाषाओं के ग्रन्थ भी अंग्रेज़ी परिचय के साथ प्रकाशित होते हैं।

कैनवरा

२-१२-१९७०

सं० अ० अ० रिजवी

सम्पादकीय

किसी एक भाषा से दूसरी भाषा में अनुवाद का कार्य जहाँ एक ओर उपादेय है वहीं कष्ट साध्य भी है। प्रत्येक भाषा की अपनी एक प्रकृति होती है और उसकी शब्दावली उसकी प्रकृति के ही अनुरूप होती है। फलस्वरूप अनुवाद करते समय इस बात का विशेष ध्यान देना पड़ता है कि मूल भाषा में जिन त्रिपयों का जिस रूप में विवेचन हुआ है, अनुवाद की भाषा में उन्हें वैसी ही सार्थकता के साथ प्रस्तुत किया जा सके। साहित्य और दर्शन के ग्रन्थों का अनुवाद कार्य इस दृष्टि से और भी कष्ट साध्य है। इसका एक कारण तो यह है कि इस प्रकार के ग्रन्थों में बहुधा एक ही शब्द प्रसंग की दृष्टि से अनेक स्थलों पर अलग-अलग अर्थों में प्रयुक्त होता है। फिर दूसरी बात यह भी है कि पारिभाषिक शब्दावली के लिए समानार्थक शब्दों के चयन का कार्य भी बहुत सरल नहीं है। एक साधारण सी चूक से अर्थ का अनर्थ हो जाने की संभावना होती है।

रश्दनामा की रचना फ़ारसी गद्य में हुई है जिसमें लेखक ने अपने विचारों की पुष्टि के लिए क़ुरआन की आयतें, हज़रत मुहम्मद के प्रवचन, सूफ़ी कवियों की पद्य-बद्ध फ़ारसी रचनाएँ तथा नाथ कवियों की, अपने गुरुजनों की और अपनी हिन्दी कविताएँ उद्धृत की हैं। गद्य की अपेक्षा पद्य का अनुवाद कार्य और भी कठिन होता है। इस लिए **रश्दनामा** की फ़ारसी गज़लों, मसनवियों के अंशों तथा स्फुट कविताओं का उनके अर्थगत सौन्दर्य को सुरक्षित रखते हुए अनुवाद करना बहुत सरल कार्य न था। फ़ारसी लिपि से हिन्दी की रचनाओं को देवनागरी में पाठ की शुद्धता के साथ लिप्यांतरित करने में भी अनेक कठिनाइयाँ होती हैं। इस प्रकार से **रश्दनामा** की हिन्दी रचनाओं के शुद्ध पाठ का संपादन करना भी एक जिम्मेदारी का काम था।

खेद की बात यह है कि फ़ारसी में भी **रश्दनामा** का कोई सुसंपादित पाठ अभी तक प्रकाशित नहीं हुआ है। मुस्लिम प्रेस इज्ज़र से कदाचित् पहली और अन्तिम बार सन् १८६६-६७ ई० में इस ग्रन्थ का प्रकाशन हुआ है जिसमें अनेक अशुद्धियाँ रह गई हैं। इसलिए अनुवाद करते समय इस ग्रन्थ की पाण्डुलिपियों को सामने रखना आवश्यक था। भारत तथा पाकिस्तान के विभिन्न पुस्तकालयों, खानकाहों तथा व्यक्तिगत संग्रहालयों में **रश्दनामा** की अनेक पाण्डुलिपियाँ संरक्षित हैं। अलीगढ़ विश्वविद्यालय की लाइब्रेरी में इस ग्रन्थ की जो हस्तलिखित प्रति संरक्षित है उसे सर्वाधिक महत्वपूर्ण कहा जा सकता है। इसके अतिरिक्त बरलिन की प्रति भी स्पष्ट तथा अपेक्षाकृत अधिक शुद्ध होने के कारण बहुत उपयोगी कही जा सकती है। **रश्दनामा** का प्रस्तुत अनुवाद एवं संपादन इन ही दो पाण्डुलिपियों तथा प्रकाशित प्रति के आधार पर किया गया है। अतः यहाँ इनका संक्षिप्त विवरण प्रस्तुत कर देना अपेक्षित जान पड़ता है।

ग्रन्थ के अन्त में परिशिष्ट के रूप में अरबी तथा फ़ारसी की पारिभाषिक शब्दावली हिन्दी के समानार्थक शब्दों के साथ दे दी गई है । हिन्दी की कविताओं का शुद्ध पाठ भी एक क्रम से परिशिष्ट में दे दिया गया है । कुरआन की आयतों तथा हदीसों को भी पृथक्-पृथक् परिशिष्ट में एक स्थान पर पृष्ठ-क्रम के अनुसार संकलित किया गया है । इसके अतिरिक्त नामानुक्रमणिका, ग्रन्थानुक्रमणिका तथा शब्दानुक्रमणिका भी परिशिष्ट में दे दी गई है । शेख अब्दुल कुदूस की हिन्दी रचनाएँ 'अलखदास' के नाम से मिलती हैं । फ़ारसी का ग्रन्थ रुशदनामा 'वहदतुलवुजूद' के प्रसंग में शेख साहब के विचारों और उनकी मान्यताओं का परिचय कराता है । इस दृष्टि से रुशदनामा के हिन्दी अनुवाद का नाम शेख साहब के हिन्दी उपनाम के आधार पर अलखबानी रखा गया है । अनुवाद में इस बात का विशेष ध्यान दिया गया है कि मूल अर्थ को किसी भी प्रकार से ठेस न पहुँचने पाये । यह प्रयास किस हद तक सफल है और यह कितना उपादेय हो सकेगा इसका ठीक-ठीक निर्णय विद्वसमाज ही कर सकेगा ।

अलीगढ़

शैलेश जैदी

३०-१२-१९७०

विषय-सूची

| | पृष्ठ संख्या |
|---|--------------|
| १. द रश्दनामा | vii |
| २. पाण्डुलिपियों का फलक चित्र | xvii-xviii |
| ३. पूर्व शब्द | xix |
| ४. सम्पादकीय | xxi |
| ५. प्रस्तावना | १—१४८ |
| तसव्वुफ की सामान्य पृष्ठभूमि | ३ |
| भारतवर्ष में तसव्वुफ | ३२ |
| शेख अब्दुल कुदूस का जीवन वृत्त | ६६ |
| शेख अब्दुल कुदूस की साधना | ८२ |
| शिक्षा दीक्षा विधि | ८६ |
| शेख अब्दुल कुदूस की रचनाएँ | ८८ |
| रश्दनामा | ९८ |
| रश्दनामा की नाथ पंथी प्रवृत्तियाँ तथा शब्दावली | ११४ |
| रश्दनामा की हिन्दी कविता | १३१ |
| रश्दनामा का महत्व और मूल्यांकन | १४३ |
| ६. अलखबानी (रश्दनामा का सम्पादित हिन्दी अनुवाद) | १—१०६ |
| ७ परिशिष्ट | १०७—१४८ |
| पारिभाषिक शब्दावली | १०९ |
| अलखबानी की हिन्दी कविता | ११४ |
| अलखबानी में कुरआन की आयतें | १२५ |
| अलखबानी में हज़रत मुहम्मद के प्रवचन (हदीस) | १२८ |
| नामानुक्रमणिका | १३० |
| ग्रंथानुक्रमणिका | १३६ |
| शब्दानुक्रमणिका | १३९ |
| सहायक ग्रंथों की सूची | १४४ |
| शुद्धि-पत्र | १४८ |

तसव्वुफ़ की सामान्य पृष्ठ-भूमि

रुदनानामा शेख अब्दुल कुदूस गंगोही की एक अत्यधिक महत्वपूर्ण कृति है। इसमें 'वहदतुल वुजूद' अथवा 'तौहीदे-वुजूदी' का निरूपण किया गया है। 'वहदतुल वुजूद' तसव्वुफ़ का मुख्य सिद्धान्त है। किन्तु इस विचारधारा ने मुसलमानों में एक लोक आन्दोलन का भी रूप धारण कर लिया था। इसका विवेचन शेख अब्दुल कुदूस ने कुरआन मजीद, हज़रत मुहम्मद की हदीस (प्रवचन) और मुख्य सूफ़ी कवियों की कविताओं के आधार पर किया है। अपने विषय की पुष्टि के लिए शेख साहब ने हिन्दी सबद, गीन, चौपाइयाँ एवं दोहे भी उद्धृत किये हैं। ये रचनाएँ नाथों और सिद्धों की वानियों से प्रभावित हैं। अधिकांश हिन्दी वानियाँ स्वयं शेख अब्दुल कुदूस द्वारा रचित हैं। शेष अन्य निश्चिती सूफ़ियों एवं सिद्धों की वानियाँ प्रतीत होती हैं। इनसे हिन्दी भाषा के विकास पर तो प्रकाश पड़ता ही है साथ ही भारतवर्ष में तसव्वुफ़ के विकास का भी अपूर्व ज्ञान प्राप्त होता है। 'वहदतुल वुजूद' के अतिरिक्त **रुदनानामा** में 'इल्म' (ज्ञान) 'मारिफ़त' (आध्यात्मिक ज्ञान), 'रूह' (जीवात्मा), 'पीर' (गुरु), मृष्टि, 'पासे अनफ़ास' (प्राणायाम), 'समा', 'ज़िक्र' एवं 'फ़ना व बक्रा' जैसे महत्वपूर्ण विषयों का भी उल्लेख मिलता है। इन्हें भली भाँति समझने के लिए तसव्वुफ़ के क्रमिक विकास और भारत में उसकी समन्वयात्मक स्थापनाओं एवं उपलब्धियों का अध्ययन करना आवश्यक प्रतीत होता है।

तसव्वुफ़ अथवा सूफ़ी मत क्या है? सूफ़ी कौन है और पाखंडी किसे कहते हैं? इस समस्या का समाधान जितना कठिन आज है उतना ही १०वीं सदी ई० के अन्त में था। बाद में सूफ़ी मत की लोकप्रियता और सूफ़ियों में लोक तथा परलोक के प्रति दृष्टिकोण की विभिन्नता के कारण यह प्रश्न और भी जटिल हो गया।

सूफ़ी मत के विषय में प्राचीनतम उपलब्ध पुस्तक अयूनन्न-अल-सराज-अल-तूसी (मृत्यु ६८८ ई०) की **किताब अल-नुमा** है। दूसरा ग्रन्थ अब्दुर्रहमान अल-सुलमी (मृत्यु १०२१ ई०) का है। इसका नाम **तबक़ातुससूफ़िया** है। अबुल क़ासिम अल कुशैरी (मृत्यु १०७२ ई०) ने सूफ़ी मत के सिद्धान्तों एवं मुख्य सूफ़ियों के विषय में अनेक पुस्तकों की रचना की। इन महानुभावों के दर्शाए हुए मार्ग पर चलकर अबू इस्माईल अब्दुल्लाह हरवी अनसारी (मृत्यु १०८६ ई०) और हुजवेरी (मृत्यु १०८६ ई० के बाद) ने सूफ़ी मत के सिद्धान्तों एवं इतिहास पर कई पुस्तकें लिखीं। अब्दुल्लाह अनसारी ने सुलमी का अनुकरण करते हुए **तबक़ातुससूफ़िया** नामक ग्रन्थ की फ़ारसी भाषा में रचना की। हुजवेरी ने अपने सुप्रसिद्ध ग्रन्थ **कशफ़ुल महज़ूब** की सामग्री उस समय तक के समस्त उपलब्ध ग्रन्थों के आधार पर व्यवस्थित की और सुलमी, कुशैरी तथा अब्दुल्लाह अनसारी की रचनाओं का विशेष रूप से उपयोग किया।

इन सभी विद्वानों ने यह प्रमाणित करने का प्रयत्न किया है कि तसव्वुफ़ एक बहुत प्राचीन मत है और इसके प्रवर्तन का श्रेय हज़रत मुहम्मद (मृत्यु ६३२ ई०), उनके साथियों,

कि इससे बड़े सम्मान की कल्पना नहीं की जा सकती थी। सहाबा के साथी ताबिईन कहा-
लाए, उनके बाद के लोग तबए-ताबिईन की उपाधि द्वारा विख्यात हुए। तदुपरान्त अन्य
श्रेणियाँ होने लगीं। जिन महापुरुषों का ध्यान धर्म की ओर अधिक होता था उनको जाहिद
(संयमी) और आबिद (तपस्वी) कहा जाता था। जब इस्लाम में नये-नये मार्ग निकलने
लगे और विभिन्न समूह उत्पन्न होने लगे तो हर समूह वाला यही दावा करता था कि
संयमी पुरुष उनमें ही पाये जाते हैं। अतः सुन्नियों में सर्वश्रेष्ठ व्यक्ति तसवुफ़ के नाम से
विख्यात हुए। और दूसरी सदी (हि०) से पूर्व ये बुजुर्ग इस नाम से प्रसिद्ध हुए।^१”

इनाम कुशैरी ने जिन धार्मिक आन्दोलनों की ओर संकेत किया है वे सूफ़ी मत के
लिए बहुत बड़ी चुनौती थे किन्तु उनके मुकाबले ने तसवुफ़ की लोकप्रियता में अत्यधिक संवृद्धि
करदी और इसे लोक आन्दोलन का रूप दे दिया। इस्लाम के सभी धार्मिक आन्दोलनों के
पीछे राजनीतिक, आर्थिक एवं सामाजिक कारण निहित हैं। हज़रत मुहम्मद के निधन के
पश्चात् अरब के वहरैन, उमान, यमन एवं हज़रमौत नामक स्थानों पर विद्रोह की अग्नि
भड़क उठी थी। हज़रत अबू बक्र ने बड़ी तत्परता से इन्हें दबाया और इस्लामी साम्राज्य की
नींव डाली। हज़रत उमर के राज्यकाल के अन्त तक सीरिया (शाम), इराक़, ईरान, मिस्र,
लिपौली और बरक़ा अरबों ने विजयाधीन कर लिये थे। हज़रत उमर के समय में ही इम
विशाल साम्राज्य के शासन-प्रबन्ध की भी रूप-रेखा तैयार हुई। हज़रत उस्मान के राज्य के
प्रथम ६ वर्ष सफलतापूर्वक व्यतीत हुए किन्तु बाद में अरबों के मुख्य कबीलों के पारस्परिक
झगड़े की अग्नि जो अभी तक दबी थी, प्रज्वलित हो उठी। इस्लाम की राजनीतिक और
उसके साथ-साथ सामाजिक एकता का भी अन्त होगया। हज़रत उस्मान राजनीतिक आन्दो-
लनों को दबाने में असफल रहे और उन्हें अपने प्राण की आहुति देनी पड़ी। हज़रत अली
को अपने राज्यकाल के पाँच वर्षों के भीतर अपने शत्रुओं से तीन बड़े युद्ध लड़ने पड़े। अन्त
में ६६१ ई० में वे शहीद कर दिये गये। राज्य उमयिया वंश को प्राप्त हो गया। ये लोग
प्रारम्भ में हज़रत मुहम्मद के कबीले के घोर शत्रु थे। इन्होंने अपनी राजधानी दमिश्क़ में
बनाई। मुसलमान दो बड़े दलों में विभक्त हो गये। हज़रत अली के सहायक शीआ^२

१. इमाम कुशैरी : अल-रिसालतुल कुशैरिया : (मिस्र १३४६ हि०/१९२८ ई०), पृ० ७-८।

२. शीओ के दो बड़े समूहों 'इमामिया' एवं 'इस्माईलिया' में इमाम के प्रश्न पर हज़रत अली से हज़रत जाफ़रे-
सादिक़ तक कोई मतभेद नहीं। इमामिया शीओ का मत है कि हज़रत जाफ़रे-सादिक़ ने अपने ज्येष्ठ पुत्र
हज़रत इस्माईल को किन्हीं कारणों से अपना उत्तराधिकारी नहीं बनाया अपितु हमारे पुत्र इमाम मूसा
अल काज़िम को अपना उत्तराधिकारी बनाया। इस प्रकार ५ अन्य इमाम हुए और यह क्रम १२वें
इमाम मुहम्मद अल महदी अल-तुज्ज : तक चलता रहा। ८७८ ई० में १२वें इमाम सामरे (इराक़) की
एक गुफ़ा में अदृश्य हो गये। इमामियों का मत है कि वे जीवित हैं और क़यामत के पूर्व पुनः प्रकट
होंगे। इमामिया 'इमना अशअगी' अथवा १२ इमाम के मानने वाले भी कहलाते हैं। १६वीं सदी ई० से
ईरान में यह सरकारी धर्म हो गया।

जो लोग यह मानते हैं कि हज़रत इस्माईल अपने अधिकार से वंचित नहीं हुए थे वे इस्माईली कहलाते
हैं। इस्माईल की अपनी पिता के निधन के ५ वर्ष पूर्व मृत्यु हो गई थी। किन्तु इस्माईली इस बात को
नहीं मानते। इस्माईल के पुत्र मदीना से अन्य प्रदेशों को चले गये। इनमें से एक सन्तान भारत पहुँची,
आगा खाँ की सन्तान इस्माईली है। इन लोगों में कई बड़े महान् नेता हुए हैं जिन्होंने अपनी संगठन-शक्ति

कहलाए। इनका मत है कि हज़रत अली को ही हज़रत मुहम्मद का उत्तराधिकारी होना चाहिए था। यह मत हज़रत अली की हत्या के उपरान्त उग्र रूप धारण करने लगा। ६८० ई० में हज़रत अली के पुत्र हज़रत हुसैन का तत्कालीन उमयिया खलीफ़ा यज़ीद ने करबला (इराक़) में बध करा दिया। उस समय हज़रत हुसैन के केवल ७२ सहायक थे। इस घटना के कारण हज़रत अली के सहायकों को उमयिया वंश के विरुद्ध आन्दोलन चलाने में बड़ी सहायता मिली। उमयिया वंश ही के राज्यकाल में ७११-१२ ई० में अरबों ने सिन्ध पर विजय प्राप्त की। ७०५ और ७१५ ई० के मध्य में बलख, बुखारा, समरकन्द विजयाधीन हुए। ये स्थान बुद्ध मत के मुख्य केन्द्र बन चुके थे और अपने विहारों के लिए बड़े प्रसिद्ध थे। ७१५ ई० में चीनी तुर्किस्तान के फ़ाशगर नामक नगर पर भी विजय पताका फहराई गई। किन्तु उमयिया वंश का विरोध बन्द न हुआ। ७५० ई० में अब्बासी वंश का राज्य स्थापित होगया। ये लोग हज़रत मुहम्मद के चाचा की संतान थे। हज़रत अली के सहायकों ने इन्हें राज्य स्थापित करने में बड़ी सहायता दी थी किन्तु इनको नये राज्य में भी कोई लाभ न प्राप्त हुआ। अब्बासियों ने बगदाद को अपनी राजधानी बनाया। हारनुरशीद (७८६-८०६ ई०) और मामूनुरशीद (८१३-८३३ ई०) बड़े प्रसिद्ध अब्बासी खलीफ़ा हुए हैं। ६ वीं शती ई० के बाद इनका भी पतन प्रारम्भ होगया, किन्तु वे ३०० वर्षों तक किसी न किसी प्रकार राज्य करते रहे। १२५८ ई० में हलाकू मंगोल ने अब्बासी वंश का अन्त कर बगदाद को नष्ट-ध्रष्ट कर दिया।

हज़रत उमर के समय में तत्कालीन मैनिक आवश्यकताओं की पूर्ति हेतु बसरा और कूफ़ा नामक दो मुख्य नगर बसाए गये। बगदाद से ३०० मील दक्षिण-पूर्व में स्थित बसरा बहुत बड़ा व्यापारिक केन्द्र बन गया। उमयिया वंश वाले यहीं से खुरासान पर राज्य करते थे। प्रारम्भ ही से पूर्व के देशों की विभिन्न संस्कृतियों का मेल-जोल बसरे में होने लगा और यह अरबों के बौद्धिक और धार्मिक आन्दोलनों का केन्द्र बन गया। इराक़ में बेविलोन के दक्षिण में कूफ़ा था। यहाँ भी अरब सैनिकों के कबीले शिल्पकार, व्यापारी एवं ईरानी नस्ल के लोग रहने लगे। दोनों ही नगर इराक़ एवं ईरान की प्राचीन संस्कृति से अत्यधिक प्रभावित हुए। ईरान और मध्य एशिया के जरतश्ती एवं बौद्ध विचार धाराओं का संघर्ष बसरे में होने लगा। भारत के ज्ञान मीमांसा और कर्म मीमांसा की छाप सर्व प्रथम बसरे में ही पड़ी। दमिश्क़ से शाभी जातियों के गुह्य समाज एवं मसीही संघ इस्लाम की विचार धाराओं को प्रभावित करने लगे। यद्यपि मक्का मदीना इस्लाम के धार्मिक केन्द्र बने रहे किन्तु इस्लाम के सांस्कृतिक बौद्धिक और धार्मिक आन्दोलनों का विकास बसरा, कूफ़ा, दमिश्क़, बगदाद, काहिरा और अन्दुलुस में हुआ।

इस्लाम में मीमांसा का श्रीगणेश कर्म तथा उसके फल सम्बन्धी प्रश्न को लेकर

के बल से इस्माईली धर्म को बड़ी उन्नति दी। हसन बिन सब्वाह, जिन्होंने अलसमूत (ईरान) के पहाड़ी किले से अपना प्रचार चलाया, बड़ी अद्भुत संगठन शक्ति के स्वामी थे। उनका निधन ११२४ ई० में हुआ। ६६६ ई० में इस्माईलियों की एक शाखा ने सिन्ध पर अपना अधिकार जमा फ़ातिमी खलीफ़ाओं का शासन चलाया। उनका राज्य वहाँ ११७१ ई० तक रहा। इस्माईलियों की एक अन्य शाखा ने जो करामती कहलाते हैं ६०० ई० के शीघ्र बाद मुल्तान पर अपना अधिकार जमा लिया।

किया गया। एक समूह 'जबरिया' का बना। वे इस बात पर जोर देते थे कि अल्लाह ने मनुष्य का भाग्य निर्धारित कर दिया है। वह जो कुछ भी करता है, उसमें मनुष्य का कोई हाथ नहीं। दूसरा पक्ष 'क़दर' का समर्थक था। उसका मत है कि मनुष्य अपने कर्म का स्वयं उत्तरदायी है, वही उसका निर्माता है। ईश्वर का कार्य न्याय है अतः वह मनुष्य को उन कर्मों के लिए दंड नहीं दे सकता जो उसने मनुष्य के सिर पर अपनी ओर से लाद दिये हैं। मनुष्य के कर्म उसके स्वच्छन्द निर्णय पर आधारित हैं। इस सिद्धान्त के मुख्य प्रतिपादक वासिल बिन अता (मृत्यु ७४८-४९ ई०) थे। वे हमन बसरी के शिष्य थे किन्तु बाद में उन्होंने अपने गुरु का परित्याग कर अपने मत का प्रचार बड़ी तत्परता से किया। 'क़दर' के सिद्धान्तों ने शीघ्र ही 'मोतज़िला' आन्दोलन का रूप धारण कर लिया। हज़रत उस्मान और हज़रत अली के राज्यकाल के गृह-युद्ध ने इस मत के प्रचार में बड़ा योग दिया। मोतज़िला उमयिया वंश के शत्रु और अब्बासी वंश के समर्थक थे। अब्बासी राज्यकाल के प्रारम्भिक १०० वर्षों में मोतज़िला को राजशासन में पूर्ण प्रभुत्व प्राप्त रहा। बुद्धिवादी होने के बावजूद इन लोगों ने अपने प्रभुत्वकाल में अत्यधिक धार्मिक संकीर्णता प्रदर्शित की और अपने विरोधी मुसलमानों पर घोर अत्याचार किये।

मोतज़िला बड़े कट्टर एकेश्वरवादी थे। अल्लाह के विषय में कुरआन जो रूपक प्रस्तुत करता है उसमें वह सगुण एवं साकार सत्ता भी बन जाता है। मोतज़िला ने इन सब भावों का निराकरण किया। उसके गुण न तो 'वह' हैं और न 'वह' के अतिरिक्त। अल्लाह किसी स्थल विशेष का निवासी नहीं, वह सर्व विद्यमान संचालक है। अल्लाह अनादि सत्ता है, उसने मख़लूक (जीव) को पैदा किया है। कुरआन नित्य नहीं, उसकी सत्ता को शाश्वत मान लेने से अल्लाह की अनन्यता में बाधा पड़ती है। अल्लाह जीव को सन्मार्ग पर देखना चाहता है, वह पाप का आदेश नहीं देता, मनुष्य का कर्म उसके इच्छानुकूल निर्णय पर आधारित है।

मासून के समय तक यूनानी दार्शनिकों के साहित्य का बहुत बड़ा भंडार अरबी में अनूदित हो गया था। इनके आधार पर मुसलमान दार्शनिकों ने मौलिक ग्रन्थों की रचना की। वे फ़लसूफ़ अथवा फ़िलासफ़ा (बुद्धिजीवी) कहे जाते हैं। इन लोगों ने अफ़लातून एवं अरिस्तू से प्रेरणा प्राप्त की। अरिस्तू का प्रभाव फ़िलासफ़ा पर सीधा पड़ा किन्तु अफ़लातून का नव अफ़लातूनी मत द्वारा। इनके आधार पर फ़िलासफ़ा जगत् को दो भागों में विभक्त करने लगे। एक वह जगत् जिमका इन्द्रियाँ आभास कर सकती हैं, दूसरे वह जगत् जिसका सम्बन्ध केवल बुद्धि अथवा विवेक से है। फ़िलासफ़ा ने विचारों एवं बुद्धि के जगत् के विषय में यह मत स्थापित किया कि उसका प्रभुत्व दिव्य लोक पर है। मसऊदी नामक इतिहासकार का मत है कि अफ़लातून के समर्थक जिन समस्याओं का अध्ययन करते थे उनमें से एक यह थी कि जीवात्मा शरीर में है अथवा शरीर जीवात्मा में।^१ जीवात्मा को सूफ़ियों ने भी अपने तर्क-वितर्क का मुख्य विषय बनाया। फ़िलासफ़ा ने बुद्धि और ज्ञान का सहारा लिया, सूफ़ियों ने प्रेम और भक्ति के मार्ग को अपनाया।

१. मुरुुरुक़हब, (पन्नि) भाग ४, पृ० ६५।

मौलिक दार्शनिकों में प्राचीनतम किन्दी है। उसे मामून (८१३-८३३) एवं मोतसिम (८३३-८३४ ई०) के समय में अत्यधिक प्रतिष्ठा प्राप्त हुई किन्तु मुतवन्निकल (८४७-८६१ ई०) के समय में जबकि सुन्नी कट्टरता को पुनः उत्कर्ष मिला, किन्दी को अत्यधिक कष्ट उठाने पड़े। उसने यह सिद्धान्त प्रस्तुत किया कि ब्रह्माण्ड की रचना किसी बाह्य-पक्षीय सक्रिय सत्ता द्वारा हुई। उसे दैवी बुद्धि कहा जा सकता है जिसकी क्रियाशीलता का प्रदर्शन ब्रह्माण्ड के समक्ष ऊपर से होता रहता है। ईश्वर एवं शरीर के जगत् के मध्य में जीवात्मा का लोक है। मनुष्य की जीवात्मा उसी जीवात्मा के लोक का प्रतिबिम्ब है। उसने अकल (बुद्धि) के महत्व पर अत्यधिक जोर दिया।

फ़ाराबी (मृत्यु ९५० ई०), जिसे मुसलमान दार्शनिक दूसरा अरिस्तू मानते हैं रहस्य-वाद से अत्यधिक प्रभावित था। उसने 'रिसाला फ़ी आरा अहल अल-मदीना अल फ़ाजिला' में अफ़लातून के समान आदर्श नगर की रूप-रेखा प्रस्तुत की। उसने जगत् को दो भागों में विभक्त बताया—सृष्टि का जगत् और आदेश का जगत्। उसने बताया कि पदार्थ अनेक मध्यस्थों से गुजरता हुआ ईश्वर द्वारा प्रकट हुआ है। जगत् इसी पदार्थ से उत्पन्न हुआ है, शून्य से इसका सर्जन नहीं हुआ। दिव्य लोक किसी संचालक द्वारा गति ग्रहण करते हैं, वह ईश्वर नहीं किन्तु बुद्धि का आदि रूप है जिसकी रचना ईश्वर ने की है।

बू अली सीना (मृत्यु १०३६ ई०) ने अपने विचार बड़े निर्धारित एवं स्पष्ट रूप में प्रस्तुत किये। उसका ग्रन्थ 'किताब-अल शफ़ा' दर्शन शास्त्र का विश्व-कोश माना जाता है। वह बुद्धि और विचार सामग्री अथवा मानस और प्रकृति में स्पष्ट रूप से भेद-भाव करता है और जीवात्मा को अमर बताता है। ईश्वर में सत्ता और अस्तित्व का मिलन होता है किन्तु ईश्वर के अतिरिक्त सभी वस्तुओं में अस्तित्व सत्ता का गुण है। जगत् अनन्त तक रहेगा, कारण कि उसका स्रोत दैवी है।

फ़िलासफ़ा निरीश्वरवादी न थे। किन्तु आलिमों तथा सूफ़ियों ने इनके ज्ञानवाद एवं बुद्धिवाद का घोर विरोध किया। इमाम गज़ाली ने तुहाफ़ूतुल फ़िलासफ़ा ग्रन्थ में फ़ाराबी और इब्ने सीना की कटु आलोचना की। किन्तु बाद के आलिम और सूफ़ी इमाम गज़ाली (मृत्यु ११११ ई०) के आगे कुछ न सोच सके, हाँ शासन के सहारे उन लोगों ने फ़िलासफ़ा पर घोर अत्याचार किये। इब्ने सीना को सौभाग्य से बड़े सुयोग्य टीकाकार मिलते रहे जो उसके सिद्धान्तों का प्रचार कर इस्लाम में बुद्धि एवं ज्ञान की ज्योति जगाते रहे। इब्ने रूश्द (मृत्यु ११९८) ने तुहाफ़ूत-अल-तुहाफ़ूत नामक ग्रन्थ की रचना कर गज़ाली की कटु आलोचनाओं का बड़े विस्तार से उत्तर दिया। ख़्वाजा नासिरुद्दीन तूसी (मृत्यु १२७४ ई०) ने इब्ने सीना के ग्रन्थ की टीका अल-इशारात वल तम्बीहात में लिखी। तूसी को ईरान के ईल-ख़ानी मंगोलों के दरबार में बड़ा सम्मान प्राप्त था। वहाँ उनकी विद्वत्ता को अत्यधिक यश प्राप्त हुआ और उनके ग्रन्थों ने फ़ारसी साहित्य और अन्य राजनीतिक एवं सांस्कृतिक आन्दोलनों को अत्यधिक प्रभावित किया।

नव अफ़लातूनी मत तथा प्लोटिनस (मृत्यु २७० ई०) का भी प्रचार लगभग उसी समय हुआ जब कि फ़िलासफ़ा अपनी मौलिक रचनाएँ संकलित कर रहे थे। नव अफ़लातूनी मत

पूर्व के धर्मों विशेषतः ज़रतश्तियों से अत्यधिक प्रभावित हैं। भारत के धार्मिक विचारों की भी छाप नव अफ़लातूनी मत पर दृष्टिगत होती है। नव अफ़लातूनियों का मत है कि जीवात्मा उच्चतम लक्ष्य को प्राप्त करने के लिए प्रयत्नशील रहती है। इस सिद्धान्त को वे ब्रह्माण्ड की व्याख्या की कुन्जी समझते हैं। परमानन्द बुद्धि एवं ज्ञान की पहुँच के परे हैं। मनुष्य का जीवन न तो केवल रोटी पर निर्भर है और न ज्ञान पर। जीवात्मा अपने आदर्श स्रोत से पृथक् होकर अपने उस स्रोत से जो अनादि एवं अनन्त है, मिलने के लिए व्याकुल रहती है।

नव अफ़लातूनी मत का पूर्ण विकास प्लोटिनस के रहस्यवाद में हुआ। परमतत्त्व दृश्यमान जगत् का निर्माता है। किन्तु आत्मा से भिन्न नहीं। 'अहं ब्रह्मास्मि' (मैं ब्रह्म हूँ) या 'तत् त्वम् असि' (वही तू है) या 'सोऽहं' (मैं वही हूँ) प्लोटिनस के मत को उतने ही सुन्दर ढंग से व्यक्त करते हैं जितना कि उपनिषद् के सत्य को। उसका मत है कि आत्मा अभाज्य है, वह एक है। वह अनादि और अनन्त है। सत्य, शिव, सुन्दर का सम्बन्ध आत्मा से है। एका-एकी सत्ता का आलोक भूलोक से लेकर नभ-मण्डल तक है, अपितु कण-कण में है। समाधि और प्रेम के मार्ग पर चलकर उस एकाएकी ज्योति का साक्षात्कार संभव है, यही प्लोटिनस का परम लक्ष्य है। सूफ़ियों ने प्लोटिनस के रहस्यवाद को ग्रहण करके इस्लामी 'शरीअत' के साथ उसका अद्भुत समन्वय प्रस्तुत किया।

इस्लाम का धार्मिक विधान 'शरीअत' मुख्यतः क़ुरआन, तथा हज़रत मुहम्मद के प्रवचन एवं आचरण (हदीस) पर आधारित है। प्रतिभाशाली मुसलमानों की सर्व सम्मति 'इजमा' भी 'शरीअत' के विकास में सहायक रही है। प्रारम्भ में 'शरीअत' की व्याख्या के लिए किसी विशेष प्रबुद्ध वर्ग की आवश्यकता नहीं थी। जिन समस्याओं का समाधान 'शरीअत' द्वारा न हो सकता था उनका निर्णय प्रतिभाशाली मुसलमान परिस्थिति के अनुसार अपने विवेक के प्रकाश में कर लेते थे। इसे 'इज्तेहाद' कहते हैं। किन्तु उमयिया साम्राज्य की दिन प्रति दिन विकसित होती हुई आवश्यकताओं ने मुसलमानों में एक ऐसे विद्वत्समूह को उत्पन्न किया जिसका व्यवसाय इस्लाम के धर्म-विधान की व्याख्या करना होगया। वे लोग 'आलिम' कहलाते थे और शासन के विभिन्न पदों, विशेष रूप से न्याय-विभाग के अधिकारी होते थे।

अब्बासी राज्यकाल के प्रारम्भ में सुन्नी धर्म-विधान का क्रमबद्ध प्रतिपादन चार मुख्य विद्वानों ने किया। ये धर्म-विधान 'मज़हब' के नाम से प्रसिद्ध हुए। इनमें से इमाम अबू हनीफ़ा (मृत्यु ७६७ ई०) का मुख्य कार्य-क्षेत्र कूफ़ा और बग़दाद था। भारत और पाकिस्तान एवं मध्य एशिया के प्रायः सुन्नी मुसलमान इन्हीं के धर्म-विधान के अनुयायी हैं। मदीने में इमाम मालिक बिन अनस (मृत्यु ७८५ ई०) के धर्म-विधान को प्रसिद्धि प्राप्त हुई। इमाम शाफ़िई (मृत्यु ८२० ई०) इमाम मालिक के शिष्य थे। पूर्वी पाकिस्तान तथा इण्डोनेशिया में इनके धर्म-विधान को बड़ी मान्यता प्राप्त है। इमाम इब्ने हंबल (मृत्यु ८५५ ई०) का कार्य-क्षेत्र बग़दाद था, जहाँ उन्हें मोतज़िला के अत्याचार के कारण अत्यधिक कष्ट भोगने पड़े। इन मज़हबों के अनुयायी क्रमशः हनफ़ी, मालिकी, शाफ़िई एवं हंबली कहलाते हैं। इनके बाद सुन्नी मुसलमानों ने यह निर्णय कर लिया कि किसी अन्य 'मज़हब' का आविष्कार न होगा। 'इज्तेहाद' के द्वार बन्द कर दिये गए। फलस्वरूप केवल इन्हीं

चार मज़हबों पर टीका-टिप्पणी होती रही। इस परिस्थिति ने आलिमों को धर्म-सम्बन्धी पूर्ण अधिकार प्रदान कर दिए। शासन की सहायता ने उनके आतंक में और भी वृद्धि कर दी।

इस प्रकार सूफ़ियों को अपने मत के प्रतिपादन में तीनमुखी मोर्चे का सामना करना पड़ा। एक ओर मोतज़िला और फ़िलासफ़ा, दूसरी ओर कठोर आलिम और तीसरी ओर सूफ़ी मत के नाम पर पाखंड का प्रचार करने वाले एवं सूफ़ियों की लोकप्रियता से बुरे लाभ उठाने वाले।

हज़रत मुहम्मद के निधन के प्रथम डेढ़-दो सौ वर्षों के भीतर जिस प्रकार के सूफ़ी मत का विकास हुआ उसमें संसार त्याग, ईश्वर प्रेम, निष्काम तपस्या और लोक सेवा के भाव प्रबल दीख पड़ते हैं। 'क़दर' और मोतज़िला आन्दोलन से संघर्ष की झलक अधिक नहीं मिलती किन्तु जीव और परम तत्व अथवा ब्रह्म के सम्बन्ध को लेकर इन्होंने अनेक दार्शनिक तथा रहस्यवादी विचार तसव्वुफ़ में प्रविष्ट कर दिये। इन सूफ़ियों में से बहूतों ने किमी पुस्तक की रचना नहीं की। इनके फ़ुटकर कथन और इनके जीवन से सम्बद्ध कहानियाँ ही हमारी जानकारी का मुख्य आधार हैं। ये कथन और कहानियाँ जो हमें उपलब्ध हैं, इनके निधन के लगभग २०० वर्ष बाद प्रतिपादित हुईं। इनमें कितना अंश बाद के श्रद्धालु सूफ़ियों की मनगढ़न्त है, इसे निश्चित रूप से कहने के लिए हमारे पास कोई ठोस प्रमाण नहीं। इमाम कुशैरी ने अपने रिस्ाले में कथनों को उद्धृत करने एवं घटनाओं का उल्लेख करने में हदीस के समान इस्नाद (हवाले) दिये हैं। अतः कुशैरी अब्दुल्लाह अनसारी और हुजवेरी के ग्रन्थों से हमें सूफ़ियों के जीवन एवं शिक्षा की थोड़ी बहुत प्रामाणिक रूपरेखा मिल जाती है।

अब हाशिम कूफ़ी, जिनके समय से सूफ़ी शब्द का प्रयोग प्रारम्भ हुआ, का कथन है कि सूई से पर्वत खोदना सरल है किन्तु अभिमान को हृदय से निकालना कठिन है। वे कूफ़ा निवासी थे किन्तु उनका अधिकांश जीवन शाम (सीरिया) में व्यतीत हुआ।^१

इब्राहीम बिन अदहम (मृत्यु ७७७-७८ ई०) बलख के हाकिम थे। उनका जीवन-वृत्त गौतम बुद्ध के प्रारम्भिक जीवन से बहुत कुछ मिलता-जुलता है। कहा जाता है कि एक दिन शिकार में एक मृग का पीछा करते हुए वे अपने लश्कर से पृथक् हो गए। ईश्वर ने मृग को बात करने की शक्ति दे दी। उसने इब्राहीम को सचेत किया कि उनका जन्म किसी अन्य बात के लिए हुआ है। संसार त्याग वे नीशापुर (ईरान) की एक गुफा में ६ वर्ष तक घोर तपस्या करते रहे।^२ उन्होंने बताया कि जब तक मनुष्य अपने अस्तित्व की उपेक्षा न करने लगे उस समय तक सच्चा त्याग सम्भव नहीं। मनुष्य को ईश्वर के आदेशों का पालन करना चाहिए और भाग्य के लिखे को आज्ञोल्लंघन की दलील न बनाना चाहिए।^३ सेवा बिना कोई व्यक्ति सूफ़ी नहीं बन सकता किन्तु तसव्वुफ़ सेवा नहीं। सेवा किसी लाभ की दृष्टि से उचित नहीं। सूफ़ियों की मुख्य पूंजी कुछ और ही है।^४

१. अब्दुल्लाह अनसारी, पृ० ७-१०।

२. फ़रीदुद्दीन अत्तार : तज़किरतुल औलिया, पृ० ५७।

३. कश्फ़ुल सहजूब, पृ० ८२-८४।

४. अब्दुल्लाह अनसारी, पृ० ५६।

फुजैल बिन एयाज (मृत्यु ८०२-३ ई०) युवावस्था में मर्व तथा बगदाद के मध्य में डाका डाला करते थे किन्तु न तो किसी स्त्री का और न किसी दरिद्र का धन छीनते थे। एक बार मर्व का एक व्यापारी अकेला ही यात्रा कर रहा था। उसने एक आदमी को इस आशय से नियुक्त कर लिया था कि वह उसके आगे-आगे कुरआन का पारायण करता चले। जब वे फुजैल के पास से गुजरे तो उस आदमी ने जो उस समय पढ़ी जा रही थी फुजैल को इतना प्रभावित किया कि उन्होंने अपना जीवन बदल डाला, डाके डालना छोड़ दिया। जिन लोगों को लूटा था, उन्हें जाकर संतुष्ट किया। कुछ समय तक मर्के में इमाम अबू हनीफ़ा के साथ कूफ़े में निवास करते रहे।^१ उनकी शिक्षा का सार यह है कि जो ईश्वर की पूजा भय अथवा किसी आशा से करता है वह ऐसा ही है मानो स्वयं अपनी पूजा करता हो। उसे ईश्वर के आदेशों की चिन्ता नहीं। फुजैल का कथन है कि वे ईश्वर की पूजा उसके आदेशों के पालन की दृष्टि से करते हैं।^२

वे अपनी 'मुनाजात' (प्रार्थना) में ईश्वर के प्रति इस बात पर कृतज्ञता प्रकट करते थे कि वह उन्हें और उनके परिवार को भूखा और नंगा रखता है, रात्रि में दीपक भी नहीं देता, कारण कि यह व्यवहार ईश्वर ने अपने बलियों (मिर्बों) के लिए सुरक्षित कर रखा है।^३

बसरे की राबेआ (मृत्यु ८०१ ई०) ने अपना जीवन निःस्वार्थ प्रेम के हेतु अर्पित कर दिया। वे दिन-रात नमाज पढ़तीं और कभी-कभी हसन बसरी का प्रवचन सुनने चली जाती थीं। राबेआ से हज़रत मुहम्मद ने स्वप्न में प्रश्न किया, "राबेआ! तू मुझसे प्यार करती है?" राबेआ ने उत्तर दिया, "हे अल्लाह के रसूल! आपसे कौन प्यार नहीं करता किन्तु ईश्वर के प्रेम ने मेरे हृदय में किमी अन्य के प्रेम के लिए स्थान ही नहीं रहने दिया।" बसरे का एक सूफ़ी राबेआ के पास जाकर संसार की निन्दा करने लगा। राबेआ ने उसे फटकारते हुए कहा, तुझे संसार में बड़ा प्रेम है। यदि ऐसा न होता तो तू उमका निरन्तर उल्लेख न करता। उनकी ईश्वर से प्रार्थना थी, "हे नाथ! इहलोक का मुख अपने शत्रुओं को प्रदान कर, परलोक का मुख अपने मित्रों को दे। मेरे लिए तो तू ही पर्याप्त है। यदि मैं नरक के भय में पूजा करूँ तो मुझे नरक ही में जला, (यदि स्वर्ग के लोभ में पूजा करूँ तो मुझे स्वर्ग से वंचित कर दे) यदि मैं तेरी पूजा तेरे ही लिए कर रही हूँ तो अपने जमाल (सौन्दर्य) का वह शेष अंग जो तूने मुझे अभी तक नहीं प्रदान किया है, उसे भी प्रदान कर दे।"^४

इन त्यागियों, तपस्वियों और ईश्वर के प्रेमियों के जीवन की अनेक घटनाओं के आधार पर तसद्बुफ़ के उच्च कोटि के रहस्यवाद का आविर्भाव हुआ। संसार से विरक्त ईश्वर के ध्यान में मग्न इन सूफ़ियों को वाद के सभी सूफ़ियों ने श्रद्धांजलि अर्पित की है और उन्हें अपना पथ-प्रदर्शक माना है। सूफ़ियों तथा इनके बाद के कुछ महापुरुषों के जीवन

१. कश्फ़ुल महजूब, पृ० ७७-८०।

२. अब्दुल्लाह अनसारी, पृ० ५६।

३. तसकिरसुल औलिया, पृ० ५५।

४. बहो, पृ० ३६-४८।

एवं कथनों के आधार पर तसब्बुफ़ की विभिन्न परिभाषाएँ तैयार हुईं। १०वीं सदी ई० के पूर्व के ओ सूफ़ियों की जीवनियों के ग्रन्थ हमें उपलब्ध हैं, उनके अध्ययन से पता चलता है कि हर सूफ़ी तसब्बुफ़ की परिभाषा अलग ही देता है। इनके अनुसार कोई तो तसब्बुफ़ को त्याग एवं तपस्या बताता है, कोई रहस्यवादी धार्मिक विश्वास और कोई नैतिकता। संक्षेप में हम इसे संसार की समस्याओं के प्रति एक विशिष्ट, आध्यात्मिक दृष्टिकोण एवं जीवन का नियम कह सकते हैं।

तसब्बुफ़ को 'सुलूक' अथवा 'तरीकत' (आध्यात्मिक यात्रा) कहा जाता है। इस यात्रा के लिए मार्ग-दर्शक का होना परमावश्यक है। वह 'मुशिद' अथवा 'पीर' (गुरु) कहलाता है। चले को 'मुरीद' कहते हैं। गुरु और चले के सम्बन्ध को 'पीरी-मुरीदी' कहा जाता है। यह यात्रा बड़ी लम्बी और कठिन है। इसमें अनेक मंजिलें मिलती हैं जिन्हें 'मक़ाम' कहा जाता है। इसका बहुवचन 'मक़ामात' है। जिन आश्चर्यजनक एवं असाधारण आध्यात्मिक परिस्थितियों का इस यात्रा में सामना करना पड़ता है उसे 'हाल' कहते हैं। इसका बहुवचन 'अहवाल' है। पीर साधना के विभिन्न नियम निर्धारित करता है। प्रायः अल्लाह का नाम लेने पर ज़ोर दिया जाता है। इसे 'ज़िक्र' कहते हैं किन्तु इस्लाम की 'शरीअत' द्वारा निर्धारित अनिवार्य इबादतें भी साथ-साथ करनी पड़ती हैं। 'शरीअत' के नियमों का भी पालन करना पड़ता है। घोर तपस्या के समय भी और 'अहवाल' में भी अनिवार्य इबादतों की उपेक्षा नहीं की जा सकती। इस साधना द्वारा अल्लाह का जो ज्ञान प्राप्त होता है, उसे 'मारिफ़त' कहते हैं। 'सूफ़ियों' का यह परम लक्ष्य है। हकीकत (अल्लाह) की वास्तविकता का ज्ञान भी 'मारिफ़त' ही से सम्बन्धित है। 'सुलूक' अथवा 'तरीकत' की साधनाओं द्वारा 'मारिफ़त' एवं 'हकीकत' की प्राप्ति होती है। अतः 'शरीअत', 'तरीकत', 'मारिफ़त' एवं 'हकीकत' के सोपान एक दूसरे के सहायक हैं, विरोधी नहीं। सूफ़ी मत का नियमित विकास १०वीं सदी ई० से हुआ, जबकि खानकाहों (मठों) का निर्माण होने लगा और सूफ़ियों के मिलसिले (संघ अथवा पंथ) बनने लगे।

सूफ़ी खानकाह का सर्वप्रथम निर्माण एक ईसाई हाकिम ने रमला (सीरिया) में कराया। शेख़ अब्दुल्लाह अनसारी ने विश्वस्त सूत्रों के आधार पर बताया है कि इसका कारण यह था कि एक दिन एक ईसाई हाकिम शिकार खेलने गया था। मार्ग में उसे दो सूफ़ी मिले। उन्होंने एक दूसरे के प्रति अत्यधिक निष्ठा का प्रदर्शन किया। दोनों ने एक साथ भोजन किया और चल खड़े हुए। ईसाई हाकिम ने इस दृश्य से प्रभावित होकर उनमें से एक को बुलाकर दूसरे के विषय में पूछा, किन्तु उसने अज्ञानता प्रदर्शित करते हुए बताया कि हम लोगों में इसी प्रकार मिलने-जुलने की प्रथा प्रचलित है। जब हाकिम को ज्ञात हुआ कि इन लोगों के पास कोई ऐसा स्थान भी नहीं जहाँ वे एक दूसरे से मिल सकें तो उसने रमला में खानकाह का निर्माण कराया। इस प्रकार इसमें कोई सन्देह नहीं रह जाता कि प्रथम सूफ़ी खानकाह शामी ईसाइयों के मठ के आधार पर जो बौद्ध विहारों से प्रभावित थे, बनी।

शेख अब्दुल्लाह अनसारी का कथन है कि मिस्त्र के 'जुन्नून' (मृत्यु = ५६-६० ई०) ने सूफी संकेतों की स्पष्ट व्याख्या की। बग़दाद के जुनैद (मृत्यु ६१० ई०) ने सूफी साहित्य का संकलन किया और शिबली (मृत्यु ६४६ ई०) ने तसव्वुफ़ पर प्रवचन करने की प्रथा निकाली।^१ ६वीं सदी ई० के अन्त तक सूफ़ियों के विभिन्न सम्प्रदायों का भी पूर्ण विकास हो गया था। हुजवेरी ने १२ सूफी सम्प्रदायों का उल्लेख करते हुए दो की धोरः निन्दा की है। वे लिखते हैं :—

यद्यपि इनके मूजाहिदे (इन्द्रिय निग्रह) एवं रियाज़त (कार्य-सिद्धि) के नियम भिन्न-भिन्न हैं किन्तु मुख्य बातों उदाहरणार्थ शरा के सिद्धान्त और तत्सम्बन्धी नियमों के निरूपण एवं तौहीद की व्याख्या में वे सब एक मत हैं।^२

यहाँ पर हुजवेरी द्वारा वर्णित सूफ़ियों के १२ सम्प्रदायों का संक्षिप्त विवरण प्रस्तुत कर देना अपेक्षित जान पड़ता है

(१) मुहासिबिया—अबू अब्दुल्लाह हारिस बिन असद अल मुहासिबी (मृत्यु ६५७ ई०) के अनुयायी सर्वप्रथम खुरासान में मुहासिबिया प्रसिद्ध हुए। मुहासिबी बहुत बड़े विद्वान् एवं लेखक थे। वे विद्याध्ययन पर बड़ा जोर देते थे। मुहासिबिया सम्प्रदाय ने 'रिज़ा' (संतोष) के सिद्धान्त का विषद विवेचन किया है। वे 'रिज़ा' (संतोष) को दो भागों में विभाजित करते थे। ईश्वर की 'रिज़ा' बन्दे (जीव) के प्रति और बन्दे की 'रिज़ा' ईश्वर के प्रति। ईश्वर की 'रिज़ा' यह है कि बन्दों को उनके उत्तम कार्यों के लिए पुरस्कृत किया जाय। बन्दे की 'रिज़ा' है ईश्वर के आदेशों का पालन और उसकी इच्छाओं के प्रति आत्म-समर्पण। फ़ुज़ैल बिन एयाज़ ने 'रिज़ा' को त्याग पर प्राथमिकता दी है। जिसे 'रिज़ा' की श्रेणी प्राप्त हो गई उसके लिए कोई अन्य इच्छा बाकी नहीं रहती। मुहासिबी इसकी प्राप्ति को ईश्वर का बड़ा अनुग्रह समझते थे। उनका कथन है कि 'रिज़ा' द्वारा मन को स्थिरता प्राप्त होती है। 'रिज़ा' का स्रोत प्रेम है, प्रेमी अपनी प्रेमिका के प्रत्येक व्यवहार से संतुष्ट रहता है। हुजवेरी ने 'रिज़ा' का उल्लेख करते हुए लिखा है कि एक दर्वेश दजला में डूबने लगा। किसी ने चित्लाकर पूछा कि निकालने के लिए किसी को भेजा जाय। दर्वेश ने कहा, नहीं। उस आदमी ने पूछा, डूबना चाहते हो। दर्वेश ने कहा, नहीं। आदमी ने पूछा तो फिर चाहते क्या हो? दर्वेश ने उत्तर दिया, जो ईश्वर की इच्छा। मेरा इच्छा से क्या सम्बन्ध।^३

(२) कस्सारिया—कस्सारिया कस्सार नामक सुप्रसिद्ध सूफी के अनुयायी थे। ये लोग ईश्वर के प्रति प्रेम को निष्ठावान बनाने के लिये मलामत^४ (लांछन) का मार्ग ग्रहण करते थे। यदि किसी सूफी की ओर लोग अत्यधिक आकृष्ट होने लगते थे तो वह उनसे बचने

१. वही, पृ० ६-१०।

२. कश्फ़ुल महजूब, पृ० १३६।

३. वही, पृ० १३७-१४४।

४. वही, पृ० ४४-५०।

के लिये ऐसे कार्य करने लगता था जो देखने में 'शरा' के विरुद्ध होते थे, इससे सर्व साधारण को उसके प्रति घृणा हो जाती थी। वे उससे पृथक् हो जाते थे और सूफी शान्तिपूर्वक ईश्वर के ध्यान में लग जाते थे। क्रस्सार के मत का सार यह है कि जब कोई अपना सामाजिक हित त्याग कर कठिनाइयाँ झेलने के लिए तैयार हो जाता है तो वह जन-साधारण से पृथक् होकर ईश्वर के निकट हो जाता है। ईश्वर और बन्दे के मध्य में जन समूह सबसे बड़ा आवरण है। बन्दा लोक-आलोचना का भय त्याग कर जो कुछ भी ईश्वर के लिए करता है, वह बड़ा महत्वपूर्ण है।^१

(३) तैफ़री—तैफ़री अबू यज़ीद तैफ़र विन ईसा-अल-बिस्तामी (मृत्यु: ८७४-ई०) के अनुयायी थे। ईश्वर के प्रेम में मस्ती एवं उन्माद को अत्यधिक श्रेष्ठ समझते थे। बायज़ीद का दादा अग्नि-पूजक था और उनके पिता को बिस्ताम में बड़ी प्रतिष्ठा प्राप्त थी।

बायज़ीद ने भी राबेआ की भाँति निःस्वार्थ ईश्वर-प्रेम को परम आध्यात्मिक लक्ष्य बताते हुए यह मत प्रतिपादित किया कि ईश्वर और उसके प्रेमियों के बीच में प्रेम ही आवरण होता है। यद्यपि स्वर्ग बड़ा महत्वपूर्ण स्थान है किन्तु ईश्वर ही का बनाया हुआ है; परन्तु प्रेम ईश्वर का गुण है। यह अनादि है, प्रेमी सजित वस्तुओं को हीन समझते हैं। मित्रता के लिए दो का होना अनिवार्य है किन्तु तौहीद में दुई का कोई स्थान नहीं। प्रेम का प्रेम में विलीन हो जाना ही अध्यात्म है।^२

उन्हें अबू अली सिन्दी नामक एक सिद्ध का मुरीद बताया जाता है।^३ सिन्द का क्या अर्थ है, विद्वानों में इस पर मतभेद है। आरवरी नामक कैम्बरिज के विद्वान् सिन्द को ईरान में स्थित एक स्थान बताते हैं।^४ अन्य विद्वान् इसे भारत का सिन्ध जो अब पाकिस्तान में है, बताते हैं। प्रायः विद्वानों का मत यही है कि अबू यज़ीद का 'फ़ना' का सिद्धान्त, जिसने सूफी आन्दोलन में महत्वपूर्ण योगदान किया, भारतवर्ष की देन है।

बायज़ीद लोक सेवा को हज़ से भी अधिक महत्व देते थे। जब तक उनकी माता जीवित रहीं, उन्होंने अपनी माता की सेवा बड़ी तत्परता से की।^५ बायज़ीद ने 'सुवहानी' (मैं पूजनीय हूँ) का नारा लगाया और अपनी आध्यात्मिक उन्नति की उपमा हज़रत मुहम्मद की मेराज से दी। जो सूफी बायज़ीद से सहमत नहीं, वे भी बायज़ीद के सिद्धान्तों के निराकरण में अपने आप को असमर्थ पा, इन्हें 'सुक़' (प्रेमोन्माद) से प्रभावित बताते हैं परन्तु आगे चलकर हम देखेंगे कि सूफी मत के इतिहास में क्रान्ति उत्पन्न करने वाले बायज़ीद और हल्लाज ही थे।

'सुक़' व 'ग़ल्बा' शब्दों का प्रयोग उस अवस्था के लिए किया जाता है जब सूफी साधक प्रेमोन्माद के प्रभाव से विवेक शून्य हो जाते हैं। उन्हें अपने मस्तिष्क पर कोई अधि-

१. वही, पृ० १४६

२. वही, पृ० ८६

३. अब्दुल्लाह अनसारी, पृ० ८६।

४. Arberry A. S. : **Revelation and Reason in Islam**, London 1957, p 90

५. तज़किरतुल ओलिया, पृ० ८८-८९।

कार नहीं रहता। इसके विपरीत 'सह' (प्रभाव) की दशा में मन स्थिर होता है। सूफ़ी यह समझता है कि वह क्या कह रहा और उसका प्रभाव क्या होगा। बायज़ीद और उनके अनुयायी 'सह' के विरोधी हैं, वे इसे मानवी गुणों की स्थिरता बताते हुए, ईश्वर और साधक के मध्य में बहुत बड़ा आवरण समझते हैं। सह बन्दे द्वारा अल्लाह की इच्छाओं में हस्तक्षेप का प्रतीक है। 'सुक' में बन्दे की इच्छाओं का कोई प्रश्न नहीं उठता।

यह्याबिन मुआज़ ने बायज़ीद को पत्र लिखा आप उस व्यक्ति के विषय में क्या कहते हैं जो प्रेम के सागर की एक बूंद पीकर मस्त हो जाय। बायज़ीद ने उत्तर देते हुए पूछा, यदि संसार के सभी सागर प्रेम की मदिरा से भर जायें और सब पीकर भी कोई प्यासा रहे, तो उस व्यक्ति के विषय में आपका क्या मत है? यद्वा 'सह' के विषय में और 'बायज़ीद' 'सुक' के विषय में बात कर रहे थे। हुजवेरी ने जो 'सह' के समर्थक थे, इस वाद-विवाद पर टिप्पणी करते हुए लिखा है, 'सह' वाला वह है जो एक बूंद भी नहीं पी सकता किन्तु 'सुक वाला' वह है जो सब पी जाने के पश्चात् भी प्यासा रहता है। मदिरा 'सुक' का साधन और 'सह' की शत्रु है। 'सुक' उसी वस्तु की खोज करता है जो उससे मेल खाती है। 'सह' पीने में आनन्द का अनुभव नहीं करता।^१

(४) जुनैदिया—'सुक' के सिद्धान्त के घोर विरोधी और 'सह' के सिद्धान्त के समर्थक अबुल कासिम जुनैद बगदादी थे। उनके अनुयायी जुनैदिया कहलाते हैं। जुनैद तसव्वुफ़ को उदार खुल्क (नैतिकता) मानते थे। उनका कथन है कि इसे उदार ईश्वर, उदार काल में, उदार व्यक्तियों द्वारा उदार क्रौम में उत्पन्न करता है।^२ सूफ़ियों को सूफ़ी ही पहचानते हैं कारण कि विशेष व्यक्तियों को विशेष व्यक्ति ही समझ सकता है।^३

जुनैद ने इस तत्कालीन विचारधारा का कि "वली (सूफ़ी) नबी से श्रेष्ठ होता है" खण्डन किया और इस बात पर जोर दिया कि नबी को ईश्वर के दरबार से संदेश प्राप्त होते हैं किन्तु सूफ़ी केवल अपनी साधना पर निर्भर होते हैं। सूफ़ियों की आध्यात्मिक उन्नति जिस स्थान पर पहुँचकर समाप्त हो जाती है, नबियों के लिए वह प्रारम्भिक स्थान मात्र होता है।^४ ईश्वर का ज्ञान विवेक द्वारा प्राप्त होता है। जब मनसूर अल-हल्लाज, जुनैद के पास सहायता मांगने पहुँचे तो अल-हल्लाज को फटकारते हुए जुनैद ने कहा, "हे मनसूर के पुत्र। तुझे 'सुक' एवं 'सह' के विषय में भ्रम हो गया है। 'सह' साधक के आध्यात्मिक स्वास्थ्य की दलील है। 'सुक' प्रेम के उन्माद और आवेश का द्योतक है। दोनों में से कोई भी मनुष्य के सतत् प्रयत्न के फलस्वरूप नहीं प्राप्त हो सकता।^५" वे 'सुक' को बड़ी खतरनाक अवस्था समझते थे। इस अवस्था में मन के स्थिर न होने के कारण साधक अपनी साधना के विषय में कोई ज्ञान नहीं प्राप्त कर पाता। मनुष्य को अपना जीवन प्रकृति के बन्धनों में ही व्यतीत

१. कश्फ़ुल महज़ूब, पृ० १४६-१४७।

२. अब्दुल्लाह अनसारी, पृ० १८२।

३. वही, पृ० १६३।

४. कश्फ़ुल महज़ूब, पृ० १०४।

५. वही, पृ० १४७-४८।

करना पड़ता है। हुजवेरी के गुरु जो जुनैद के समर्थक थे, 'सुक' को बालकों का क्रीडा-क्षेत्र बताते थे।^१

जुनैद आलिमों का वस्त्र धारण करते थे। उनके अनुयायी उन्हें "सैयिदुन्तडफ़ा" (सूफी समूह का नेता) और "ताऊमुल उलमा" (विद्वजनों का मयूर) कहते थे।

तसव्वुफ़ में इस्लामी कट्टरपन का समावेश करने के वावजूद वे सूफी संघ की बहुत सी आवश्यकताओं को न त्याग सके। लोगों ने तस्वीह (माला) का प्रयोग न त्यागने का कारण पूछा तो उन्होंने उत्तर दिया कि जिम मार्ग द्वारा मैं ईश्वर तक पहुँच सका हूँ उसे कैसे त्याग सकता हूँ। जुनैद के अनेक कथन 'सुक' की अवस्था से प्रभावित हैं। हुजवेरी ने जुनैद के निद्रा सम्बन्धी निम्नांकित पत्र को 'सुक' की अवस्था से सम्बन्धित बताते हुए आश्चर्य प्रकट किया है।

"हमारी जाग्रतावस्था हमारे और ईश्वर के सम्बन्ध की प्रतीक है। हमारी सुषुप्तावस्था हमारे लिए ईश्वर का अनुग्रह है। ईश्वर द्वारा हमारी इच्छा बिना जो कुछ हमें प्राप्त हो वह उससे श्रेष्ठ है जिसे ईश्वर हमारी प्रार्थना के फलस्वरूप हमें प्रदान करे।"^२

(५) नूरिया:—अबुल हसन अहमद बिन नूरी (मृत्यु लगभग ८०७-८ ई०) के अनुयायी नूरिया कहलाते हैं। अबुल हसन नूरी जुनैद के समकालीन और जुनैद के समर्थक थे। नूरी संप्रदाय दूसरों की आवश्यकताओं को अपनी आवश्यकताओं पर प्राथमिकता देने की माँग करता रहता था। वे एकान्तवास के भी विरोधी थे।^३ अबुल हसन का कथन है कि हमारे समय में इल्म और मारिफ़त दोनों अप्राप्य हैं।^४

उनका कथन है कि तसव्वुफ़ मांमारिक आनन्द एवं मंगल को पूर्णतः त्याग देने का नाम है। यदि कोई किमी मज्जे को त्याग देता है और उसे इस त्याग में आनन्द आने लगता है तो फिर त्याग का कोई महत्व नहीं। यदि आनन्द किमी को त्याग दे तो इस प्रकार आनन्द का अन्त होता है। आनन्द का त्याग मनुष्य के प्रयत्न पर निर्भर है और आनन्द का अन्त ईश्वर के अनुग्रह पर। मनुष्य जो कुछ भी करता है वह प्रथा पर निर्भर है, ईश्वर जो कुछ करता है वह वास्तविकता पर आधारित है। सूफी वह है जिमके जीवन में वह मय दुर्गन्ध निकल गई हो, जिसका सम्बन्ध मनुष्य की प्रकृति से है।^५ उन्होंने नैतिकता पर अत्यधिक जोर दिया है।^६

(६) सहलिया:—सहलबिन अब्दुल्लाह तुस्तरी (मृत्यु लगभग ८८६--९७ ई०) के अनुयायी सहलिया कहलाते थे। आलिमों का कथन है कि तुस्तरी ने शरीअत और हक़ीक़त में समन्वय किया किन्तु हुजवेरी इस मत का खंडन करते हुए कहते हैं कि शरीअत और हक़ीक़त

१. करफ़ुल महजूब, पृ० १४५-४६।

२. वही, पृ० २७६।

३. वही, पृ० २४८।

४. वही, पृ० १०५-१०६।

५. वही, पृ० २७--२८।

६. वही, पृ० ३१।

एक दूसरे से कभी पृथक् न थे। वात इतनी है कि महल ने अपना मत स्पष्ट रूप से प्रस्तुत किया है। 'शरीअत' 'हकीकत' की शाखा है, 'तौहीद' (एकेश्वरवाद) का ज्ञान 'हकीकत' और ईश्वर के आदेशों का पालन 'शरीअन' है।^१ उनका साधना मार्ग 'नफ्स' (अस्तित्व) के 'मुजाहेदे' (इन्द्रिय-निग्रह) और 'रियाजत' (तपस्या) पर अधिक जोर देता है।

'नफ्स' का अर्थ अस्तित्व है। इस शब्द का अर्थ रह, वासना, उदारता, शरीर, रक्त, आदि भी समझा जाता है। सूफ़ी लोग इसे समस्त दोषों का स्रोत मानते हैं। पाप, अहंकार, ईर्ष्या, लोभ, क्रोध, घृणा, नफ्स में ही उत्पन्न होते हैं। तोबा (पश्चात्ताप एवं प्रतिज्ञा) पाप का और तपस्या अन्य दोषों का निराकरण करती है। हज़रत मुहम्मद ने नफ्स के विरुद्ध जिहाद (युद्ध) को सबसे बड़ा (अकबर) जिहाद बताया है। सहल स्वयं १५ दिन में केवल एक बार भोजन करते थे। उनका कथन है कि ध्यान, 'मुजाहेदे' बिना संभव नहीं और ईश्वर तक पहुँचने का एक मात्र साधन 'मुजाहेदा' है। कुछ सूफ़ियों का मत है कि ईश्वर से मिलन उसके फ़ज़ल (अनुग्रह) पर निर्भर है किन्तु सहल के अनुसार मुजाहेदा (इन्द्रिय-निग्रह) से 'नफ्स' की शुद्धि होती है। जो 'मुजाहेदे' के महत्व को नहीं समझता वह समस्त नवियों, आस्मानी ग्रन्थों और धर्म-मार्गों का शत्रु है। हज़रत मुहम्मद ने भी 'नफ्स' को ही मनुष्य का सबसे बड़ा शत्रु बताया है। इसे समझ लेने के बाद इन्द्रिय-निग्रह द्वारा इसे वग्न में किया जा सकता है।

'हवा' (काम-लोभ) को कुछ लोग 'नफ्स' की विशेषता और कुछ लोग मनुष्य का निर्णय मानते हैं। 'हवा' को कुचल डालने से हवा (वायु) में उड़ने तक की शक्ति प्राप्त हो जाती है। अतः 'मुजाहेदा' ही सहलियों के अनुसार आध्यात्मिक उन्नति का एक मात्र साधन है।^२

(७) हकीमिया—ये लोग अबू अब्दुल्लाह मुहम्मद बिन अली अल हकीम अल तिरमिज़ी के अनुयायी थे। हकीम ने कई ग्रन्थों की रचना की और विलायत (वली अथवा ईश्वर का मित्र होने का गुण) के मूलभूत तथ्यों का विवेचन किया। वलियों की श्रेणियों और उनके उचित आदर-सम्मान के सिद्धान्त बताये।

✓ तसव्वुफ़ के मार्ग की जानकारी 'विलायत' के ज्ञान पर निर्भर है। 'विलायत' और 'विलायत' में अन्तर है। 'विलायत' का अर्थ है किसी कार्य को सम्पन्न करने की शक्ति। यह 'रूबूवियत' (स्वामित्व) की भी द्योतक है। 'विलायत का प्रयोग प्रेम के अर्थ में होता है। 'वली' 'मुरीद' (इच्छुक) भी होता है और 'मुराद' (इच्छा का विषय) भी। ईश्वर जिसे चाहे 'विलायत' (मित्रता, प्रेम) प्रदान करे। इस प्रकार 'वली' ईश्वर की आज्ञा-पालन में तल्लीन और तन्मय होकर पापों से मुक्त हो जाता है। इस प्रकार की विलायत ईश्वर के अनुग्रह पर अवलम्बित है। वली शब्द क़ुरआन में भी आया है और हदीस में भी। उनके अध्ययन से पता चलता है कि ईश्वर अपने 'वली' स्वयं चुनता है। उन्हें अपनी मिलता प्रदान करता है। वे

१. कश्फ़ुल महजूब, पृ० १११।

२. वही, पृ० १५३-१६५।

उसके राज्य के अधिकारी हैं उनके महान् कार्यों के द्योतक और चमत्कार प्रदर्शन की प्रतिभा से सम्पन्न होते हैं। वे नफ़्स' और 'हवा' के अधिकार से मुक्त होते हैं। हज़रत मुहम्मद ने 'नबी' के रूप में जो कार्य सम्पन्न किये उनकी पुष्टि 'वली' करते हैं। वायज़ीद का कथन है कि विधि-निषेधों के प्रति धैर्य धारणा करने वाला 'वली' होता है। 'वली' को लोक-पर-लोक किसी की भी इच्छा नहीं होती।

'वली' 'करामत' (चमत्कार) दिखा सकता है किन्तु वह 'शरीअत' की सीमा में रहता है। उसकी यह शक्ति ईश्वर की कृपा पर निर्भर होती है। नबियों के चमत्कार 'मोजज़ा' कहलाते हैं, उनका कर्तव्य नये धर्म-विधान का चलाना होता है। सूफ़ी हज़रत मुहम्मद के 'मोजज़ो' की पुष्टि हेतु 'करामत' दिखाते हैं। सूफ़ी इस बात से महमत हैं कि अन्य धर्मों के सन्त भी चमत्कार दिखा सकते हैं किन्तु उनके चमत्कार झूठ की पुष्टि करते हैं। मुसलमान लोग उसे 'इस्तेदराज' (धोखा) कहते हैं। वायज़ीद हल्लाज और उनके समर्थकों का विश्वास है कि 'वली' केवल 'मुक़' की दशा में चमत्कार दिखलाते हैं, नबी 'सद्द' की दशा में। किन्तु जुनैद और उनके समर्थकों का दावा है कि 'करामत' केवल 'सद्द' और मन की स्थिरता की दशा में दिखाई जा सकती है।^१

(८) ख़रिज़िया—अबू सईद ख़रिज़ (मृत्यु लगभग ८६०-६९ ई०) के अनुयायी ख़रिज़िया कहलाते हैं। ख़रिज़ ने 'तरीक़त' के विषय पर उच्च कोटि के ग्रन्थों की रचना की। हुजवेरी के अनुसार 'ख़रिज़' ही ने सर्व प्रथम 'बक्रा' व 'फ़ना' के सिद्धान्तों का निरूपण किया।

आलिम 'बक्रा' एवं 'फ़ना' का प्रयोग जिन अर्थों में करने हैं उनसे सूफ़ियों का अभि-प्राय भिन्न है। शब्द-कोश के अनुसार 'बक्रा' तीन प्रकार की होती है—

(१) 'बक्रा' जिसका आदि एवं अन्त दोनों 'फ़ना' से है। विद्यमान जगत् का एक आदि है, इसका अन्त भी होगा और इस समय वह बाक़ी है।

(२) 'बक्रा' जिसका आदि तो है किन्तु अन्त नहीं उदाहरणार्थ स्वर्ग वा नरक पर-लोक एवं उसके वासी।

(३) 'बक्रा' जो सर्वदा थी और सर्वदा रहेगी उदाहरणार्थ ईश्वर और उसके अनन्त काल तक रहने वाले गुण।

'बक्रा' और 'फ़ना' का अर्थ विद्वान् लोग यह भी समझते हैं कि एक स्थिति की 'फ़ना' (मिट जाने) के बाद दूसरी स्थिति बाक़ी रहती है। इस प्रकार अज्ञानता की 'फ़ना' से ज्ञान को, पाप की 'फ़ना' से पुण्य को और असावधानी की 'फ़ना' से ईश्वर के ध्यान को 'बक्रा' प्राप्त होती है। सूफ़ी लोग 'बक्रा' और 'फ़ना' का प्रयोग इनमें से किसी अर्थ में नहीं करते। हुजवेरी ने सूफ़ियों के विभिन्न मतों का विश्लेषण करते हुए यह मत प्रकट किया है कि वन्दे की 'फ़ना' ईश्वर के 'जलाल' (ऐश्वर्य) के दर्शन तथा उसके हृदय में ईश्वर के

१. कूरधान : सूर : २ आयत २५८।

२. कश्फ़ुल महजूब, पृ० १६५-१७८।

ऐश्वर्य के अनावरण में प्राप्त होती है। ईश्वर का 'जलाल' लोक-परलोक के विचार माधक के हृदय से मिटा देता है। वह बुद्धि और 'नफ्म' दोनों की ओर से 'फ़ानी' हो (मिट) जाता है; वह 'फ़ना' की ओर से भी 'फ़ानी' हो जाता है। उम 'फ़ना' की अवस्था में उमकी जवान से अल्लाह का नाम निकलने लगता है। यह 'बक्रा' की अवस्था है। कुछ सूफ़ियों का यह भी मत है कि 'फ़ना' मानवी तत्व के अन्त को कहते हैं और 'बक्रा' का अर्थ मनुष्य का ईश्वर में विलीन हो जाना है। जुनैदी मत इस सिद्धान्त का घोर विरोधी है।

एक मत यह भी है कि एक प्रकार की 'फ़ना' वह है जिसका सम्बन्ध 'बक्रा' में नहीं और एक 'बक्रा' वह है जिसका सम्बन्ध 'फ़ना' से नहीं। इस अवस्था में 'फ़ना' का तात्पर्य ईश्वर के अतिरिक्त अन्य की स्तुति की 'फ़ना' से है और 'बक्रा' का अर्थ खुदा के जिक्र की 'बक्रा' से है। मनुष्य की निर्णय शक्ति तश्वर और ईश्वर की चिरस्थायी है। अग्नि में जो चीज़ भी गिर जाती है वह उमी का रूप धारण कर लेती है। अग्नि लोहे के गुण को प्रभावित कर देती है किन्तु उसके 'ऐन' (मुख्य तत्व) को नहीं बदल सकती। लोहा अग्नि कभी नहीं बन सकता। ख़र्राज़ का मत है कि बन्दगी (दामता) को पूर्णत्व उम समय प्राप्त होता है जबकि बन्दा अपने आचरण का स्वयं निरीक्षण न करे और इस ओर से 'फ़ानी' हो ईश्वर के अनुग्रह में 'बाक़ी' रहे। इस अवस्था में उसके सभी कार्यों का सम्बन्ध अल्लाह में होता है। मनुष्य जो कार्य अपने निर्णय से करता है वे अपूर्ण होते हैं। जब बन्दा अपने निर्णय-शक्ति की ओर से 'फ़ानी' हो जाता है तो वह ईश्वर के 'कमाल' द्वारा बाक़ी रहता है।^१

(६) ख़फ़ीफ़ी—वे शीराज़ के अबू अब्दुल्लाह मुहम्मद बिन ख़फ़ीफ़ के अनुयायी थे। ख़फ़ीफ़ प्रसिद्ध सूफ़ी एवं लेखक हुए हैं। उन्होंने तमन्बुक में 'शैबत' (अनुपस्थिति) और 'हुज़ूर' (उपस्थिति) के सिद्धान्तों का निरूपण किया है।

'हुज़ूर' का अर्थ पूर्ण विश्वास की अवस्था में मन के उपस्थित रहने से है ताकि माधक की दृष्टि में परोक्ष तथा प्रत्यक्ष एक समान हो जाय। 'शैबत' का अर्थ ईश्वर के अतिरिक्त हर वस्तु की ओर से मन की अनुपस्थिति है, यहाँ तक कि माधक अपने अस्तित्व की ओर से भी अनुपस्थित हो जाता है। अपने अस्तित्व की ओर से अनुपस्थित ईश्वर के साथ उपस्थित होने की द्योतक है। ईश्वर माधक के मन का स्वामी है, जब माधक पर 'जज़बे' (भावावेश) का अधिकार होता है तो उसके मन की अनुपस्थिति ईश्वर के पास उपस्थित होने के अनुरूप होती है।

हल्लाज़ और उसके समर्थक तथा इराक़ के अनेक सूफ़ी 'शैबत' के पक्ष में थे। उनका कथन है—

“ईश्वर के मार्ग में सबसे बड़ा आवरण तू स्वयं है। जब तू अपने अस्तित्व से अनुपस्थित हो जाता है तो तेरे अस्तित्व में निहित दोष तुझमें ही मिट जाते हैं और तेरी दशा में महान् परिवर्तन आ जाता है। मुरीदों (सूफ़ी साधकों) के 'मक़ाम' (सूफ़ी यात्रा की मंज़िल) तेरे लिए आवरण बन जाते हैं, जिज्ञामुओं के अहवाल आध्यात्मिक अनुभव तेरे लिए आफ़त

१. करक़ूल महज़ूब, पृ० १९०-१९४।

बन जाते हैं। तेरे नेत्र तेरी ही ओर मे तथा जो कुछ भी ईश्वर के अनिरिक्त है उसकी ओर से बन्द हो जाते हैं और ईश्वर की निकटता की अग्नि तेरे मानवी गुणों को भस्म कर देती है।”

जुनैद और उनके समर्थकों का मत है कि समस्त गुण हुजूर (उपस्थिति) से सम्बन्धित हैं। ‘ग़ैबत’ स्वयं एक मार्ग है जो ईश्वर की ओर ले जाता है। मंजिल पर पहुँच जाने के बाद मार्ग की आवश्यकता नहीं रहती। ‘हुजूर’ फल है ‘ग़ैबत’ का किन्तु ‘ग़ैबत’ ‘हुजूर’ के बिना प्रकाश से वंचित रहता है।

कहा जाता है कि जुन्नून मिन्नी का एक चेला वायज़ीद के दर्शन हेतु उनकी कोठरी के द्वार पर पहुँचा। वायज़ीद ने पूछा, “तू कौन है और किससे मिलना चाहता है?” उसने उत्तर दिया, “वायज़ीद से।” वायज़ीद ने पूछा ‘वायज़ीद कौन है? कहाँ है? और क्या है? मैं उसकी खोज में हूँ किन्तु वह मुझे नहीं मिला।” जब जुन्नून के चेले ने इस घटना का उल्लेख अपने गुरु से किया तो जुन्नून ने उत्तर दिया, “मेरा भाई वायज़ीद उन लोगों के साथ खो गया है जो ईश्वर के साथ खो चुके हैं।”

यद्यपि जुनैद ने ‘हुजूर’ का समर्थन किया किन्तु निम्नांकित घटना वायज़ीद के उत्तर में अधिक भिन्न नहीं। किसी ने जुनैद से कहा, एक क्षण के लिए मेरे साथ ‘हाज़िर’ हो जाइए ताकि मैं आप से बात कर सकूँ। जुनैद ने उत्तर दिया, ‘हे जर्बामर्द! तू मुझसे एक ऐसी वस्तु माँग रहा है जिसकी मैं स्वयं बहुत समय से खोज कर रहा हूँ। मैं वर्षों से इस प्रयत्न में हूँ कि क्षण भर के लिए अपनी ओर उपस्थित हो जाऊँ किन्तु सफल नहीं हो सका। हुजवेरी के अनुसार जुनैद का निम्नांकित कथन ‘हुजूर’ का एक उत्तम उदाहरण है।

‘एक समय था कि आकाश तथा भूमि वाले मेरी आश्चर्य की अवस्था पर रोते थे, फिर ऐसा हुआ कि मैं उनकी ‘ग़ैबत’ पर रोता रहा। अब ऐसी अवस्था हो गई है कि न तो मुझे उनकी सूचना रह गई है और न अपनी।’^१

१०—सय्यारी:—मर्ब के इमाम अबुल अब्राम सय्यारी के अनुयायी सय्यारी कहलाते थे। हुजवेरी के समय तक उनके अनुयायी मर्ब में बड़ी संख्या में पाये जाते थे। सय्यारियों ने ‘जमा’ (मिलन) और ‘तफ़रिका’ (वियोग) के सिद्धान्तों का बड़ा उत्तम निरूपण किया है।

‘जमा’ ईश्वर के ज्ञान एवं उसकी इच्छाओं की जानकारी द्वारा प्राप्त होती है। ‘तफ़रिका’ उसके विधि निषेधों का प्रगट होना है। ‘जमा’ की अवस्था में ईश्वर के गुणों से जुड़ने का विधान होता है और ‘तफ़रिके’ में उसकी करनी प्रकट होती है। इन दोनों अवस्थाओं में मनुष्य की अपनी निर्णय शक्ति का समाप्त हो जाना आवश्यक है।

जबरईल नामक फ़रिश्ते ने हज़रत मुहम्मद को बताया कि ईश्वर कहता है कि मेरे बन्दे ऐसी इबादतें करके जिन्हें मैंने अनिवार्य नहीं बताया, मेरे निकट आने का प्रयत्न करते रहते हैं यहाँ तक कि मैं उनसे प्रेम करने लगता हूँ। ऐसी अवस्था में मैं उनके कान, उनकी

१. कश्फ़ुल महजूब, पृ० १६४—६६।

आँख, उनके हाथ, उनका हृदय और उनकी जवान बन जाता हूँ। वह मेरे द्वारा सुनते, देखते और बात करते हैं। बायज़ीद ने इसी अवस्था में कहा था, मैं पूजनीय हूँ। कितना महान् है मेरा ऐश्वर्य। यह शब्द बायज़ीद की जवान से निकल रहे थे किन्तु बोलने वाला वास्तव में ईश्वर था।

वास्तव में जब दैवी सत्ता मानवी गुणों पर आरूढ़ हो जाती है तो मनुष्य की सत्ता का अन्त हो जाता है। यहाँ तक कि वन्दे के वाक्य ईश्वर के वाक्य बन जाते हैं। इसका यह अर्थ नहीं कि वन्दा ईश्वर एक दूसरे में मिल गये, 'इमतिजाज' हो गया या ईश्वर और वन्दे का 'इत्तहाद' (एक हो जाना) हो गया या किसी वस्तु में हल (अवतरित होगया) हो गया। ईश्वर इन सब बातों से परे है।

यह सम्भव है कि ईश्वर का प्रेम वन्दे के हृदय पर पूर्ण प्रभुत्व प्राप्त करले। कारण कि उसमें इतनी शक्ति नहीं कि वह इस प्रभुत्व को रोक सके। ऐसी अवस्था में मनुष्य की क्रिया शक्ति का अन्त हो जाता है। इस अवस्था को 'जमा' (मिलन) कहते हैं। हुजवेरी 'जमा' को 'तफरिका' से पृथक् नहीं समझते। दोनों में वही सम्बन्ध है जो सम्बन्ध सूर्य और उसके प्रकाश में। मुज़य्यन नामक एक सूफ़ी का कथन है कि 'जमा' एक विशेष स्थिति है किन्तु 'तफरिका' का सम्बन्ध 'उबूदियत' (दासत्व) की स्थिति से है।

मूल सिद्धान्त यह है कि अल्लाह अपने प्रेम से एक कण पृथक् कर अपने मिलों की क्षमता के अनुसार उन्हें प्रदान कर देता है। ईश्वर ही उस कण को मानव शरीर, स्वभाव एवं आत्मा प्रदान करता है। इसका उद्देश्य यह होता है कि वह अपनी प्रेम शक्ति से अन्य कणों में जो उससे सम्बन्धित हैं वही गुण भर दे, यहाँ तक कि प्रेमी की समस्त मिट्टी प्रेम बन जाती है, जिसे 'जमा' की अवस्था प्राप्त हो जाती है, वह न तो अपने आपको देखता है और न यह देखता है कि उसके ऊपर या नीचे क्या है।^१

(११) हुलूलिः—वे उन दो समूहों में से एक हैं जिनकी हुजवेरी ने निन्दा की है। वे दमिश्क के अबू हुल्मान के अनुयायी थे। कुछ लोग फ़ारिस के अनुयायी थे जो अपने आपको हुसेन बिन मनसूर अल हल्लाज का चेला बताता था। हुलूलि अवतारवाद के सिद्धान्त को मानते हैं।

सूफ़ियों और हुलूलियों में विवाद रूह (जीवात्मा) के विषय को लेकर खड़ा हुआ। वास्तव में यह विवाद उतना ही पुरातन है, जितना कि मानव इतिहास और यह किसी देश विशेष अथवा जाति या धर्म तक सीमित नहीं। विश्व के रहस्यवाद में जीवात्मा के विषय पर अनेक प्रकार से वाद-विवाद किया गया है। दर्शन शास्त्र इस गुत्थी को सुलझाने में लगा हुआ है। हज़रत मुहम्मद के सामने भी यह प्रश्न रक्खा गया था। क़ुरआन ने इस रूह को रब का आदेश कह कर संतोप कर लिया है, किन्तु मुस्लिम फ़िलासफ़ा और सूफ़ी बराबर इस प्रश्न के उत्तर में उलझे दीख पड़ते हैं। अधिकांश सूफ़ी जीवात्मा को अनादि नहीं मानते

किन्तु कुछ लोग इसे अनादि मानते भी हैं। वे जीवात्मा और शरीर के सम्बन्ध के आधार पर अथवा प्रकाश एवं अन्धकार के सम्बन्ध के आधार पर उसे अनादि बताने का प्रयत्न करते हैं। कुछ सूफ़ी इसे 'फ़ना' व 'बक्रा' से और कुछ 'जमा' व 'तफ़रिका' में भी जोड़ देने हैं किन्तु हुजवेरी ने इन लोगों की घोर निन्दा की है।

हुजवेरी ने मुलाहिदा (अधर्मियों) के साथ-साथ भारत, तिब्बत और चीन के दार्शनिकों के दृष्टिकोणों की चर्चा करते हुए बताया है कि वे रूह को अनादि मानते हैं, उसे परमेश्वर की अनादि आत्मा कहते हैं जो एक शरीर से दूसरे शरीर में भ्रमण करती है। अब यहाँ प्रश्न यह उठता है कि अनादि का अर्थ क्या है। यदि इसका अर्थ यह है कि वह सर्जित है और अन्य सर्जित वस्तुओं के बहुत पूर्व अस्तित्व में आई तो मूलतः सूफ़ियों एवं अन्य दार्शनिकों में कोई मतभेद नहीं रह जाता। हज़रत मुहम्मद का कथन है कि अल्लाह ने जीवात्मा की रचना, शरीर की रचना के २००० वर्ष पूर्व की। इस प्रकार जीवात्मा एक सर्जित वस्तु है जिसका सर्जन अनादि सत्ता ने अपने पूर्व निर्णयानुसार किया। जिस प्रकार एक शरीर में दो प्राण नहीं रह सकते उसी प्रकार जीवात्मा एक शरीर से दूसरे शरीर में नहीं जा सकती। ईश्वर की सत्ता अनादि है। प्राणिजन अनादि नहीं अतः इन दोनों का जोड़, मेल अथवा 'हुलूल' का प्रश्न नहीं उठता। एक चीज़ दूसरी चीज़ से उसी समय जुड़ सकती है जबकि दोनों में कोई न कोई अनुरूपता हो। 'हुलूली' कहते हैं कि जीवात्मा परमेश्वर का वह गुण है जो अनादि है। 'हुलूली' 'तनासुख' (पुनर्जन्म) में भी विश्वास रखते हैं किन्तु सूफ़ी परमेश्वर के अनादि होने के गुण को प्राणिजनों का गुण मानने के लिए तैयार नहीं। उस गुण में जो अनादि है ऐसे गुण से जो अनादि नहीं है एकता कदापि नहीं हो सकती, सूफ़ियों का ऐसा ही मत है।

एक सूफ़ी का कथन है कि जीवात्मा शरीर में उमी प्रकार है जिस प्रकार कि ईधन में अग्नि। अग्नि सर्जित है, वह कोयला बनाती है। ईश्वर की 'जात' (सत्ता) व 'सिफ़ात' (गुणों) के अतिरिक्त कुछ भी अनादि नहीं। अबू बक्र वास्ती (जिन्होंने जीवात्मा के विषय में सब सूफ़ियों से अधिक प्रकाश डाला है) का कथन है कि जीवात्मा की १० अवस्थाएँ हैं। यथा—

(१) पापियों की जीवात्मा जो अँधेरे में बन्द है और जिसे यह पता नहीं कि उम पर क्या बीतेगी।

(२) पवित्त लोगों की जीवात्मा जो आकाश में अपनी करनी के फल का आनन्द भोगती रहती है, वह अपनी इबादतों से संतुष्ट, उसके बल पर विचरती रहती है।

(३) 'मुरीदों' की जीवात्मा चौथे आस्मान पर रहती है और अपनी करनी की छाया में फ़रिश्तों के साथ जीवन व्यतीत करती है।

(४) उपकारियों की जीवात्मा, जो ईश्वर के सिंहासन से प्रकाश की कन्दीलों में लटकती रहती है, उसका भोजन परमेश्वर का अनुग्रह और उसका पान ईश्वर की अनुकम्पा एवं उसकी निकटता है।

(५) निष्ठावानों 'अहले सफ़ा' की जीवात्मा जो 'सफ़ा' (पवित्रता) एवं ईश्वर की निकटता के आवरण में मंगल (आनन्द) मनाती रहती है।

(६) शहीदों की जीवात्मा स्वर्ग के पक्षियों के शरीर में, स्वर्ग के उद्यान में देर-सवेर जहाँ चाहती है, भ्रमण करती रहती है।

(७) परमेश्वर की इच्छा करने वालों 'मुष्ताकों' की जीवात्मा दैवी गुणों का प्रकाश युक्त वस्त्र धारण किये जिष्टाचार (अदब) के फ़र्ण पर ठहरी रहती है।

(८) 'आरिफ़ों' (ज्ञानियों) की जीवात्मा परमेश्वर के पुण्य प्रांगण में सुवह-शाम ईश्वर की बातें मुना करती है और संसार और स्वर्ग के अपने निवाम-स्थान को देखती रहती है।

(९) ईश्वर के प्रेमियों (दोस्तों) की रूह दैवी 'जमाल' (मौन्दर्य) एवं 'कफ़' (अनुभूति) के 'मक़ाम' के माक़ान् दर्शन में मग्न रहती है। ईश्वर के अतिरिक्त किसी से कोई सम्बन्ध नहीं और न किसी वस्तु में उसे आनन्द आता है।

(१०) दर्वेणों की जीवात्मा 'फ़ना' के क्षेत्र में ईश्वर के निकट पहुँच चुकी है। उसके गुण एवं अवस्था परिवर्तित हो चुके हैं।

सूफ़ियों का यह भी विश्वास है कि वे जीवात्मा को विभिन्न रूपों में देख सकते हैं कारण कि जीवात्मा मर्जित और ललित है। सूफ़ी 'रूहियों' (चैतनवादियों) के मिद्धान्तों को भी मिथ्या बताते हैं। उनका विश्वास है कि 'विलायत' (ईश्वर को मित्रता) और ईश्वर का सच्चा प्रेम ईश्वर की 'मारिफ़त' (ज्ञान) के बिना संभव नहीं। जो अनादि और सृष्टि में भेद-भाव नहीं कर सकता वह स्वयं नहीं समझता कि वह क्या कह रहा है।^१

हुजवेरी ने सूफ़ियों के १२वें मंघ का उल्लेख नहीं किया, संभवतः उन्होंने हल्लाज के ऐमे अनुयायियों की चर्चा जान बूझ कर छोड़ दी। जो 'रूह' के 'हुलूल' अथवा 'इत्तहाद' के समर्थक रहे होंगे। हल्लाज के विरोधी जिन्होंने उन्हें मृत्यु-दण्ड का पात्र बताया, हल्लाज को 'हुलूली' समझते थे।

हुसेन बिन मनसूर हल्लाज (८५७-८२२ ई०) जिन्हें 'अनल हक़' (मैं ही ब्रह्म हूँ) का दावा करने के कारण बग़दाद में सूली पर लटकाया गया, अपने समय के बहुत बड़े विद्वान् भी थे। हुजवेरी ने बग़दाद और उसके आम-पाम हल्लाज द्वारा रचित ५० पुस्तकें देखी थीं।^२ पेरिस के सुप्रसिद्ध विद्वान् लुई मसीनियों ने हल्लाज के कई ग्रंथ प्रकाशित कर दिये हैं जिनमें 'तासीन-अल-अजल' तथा किताब-अल-तवासीन नामक ग्रंथ बड़े महत्वपूर्ण हैं। इन ग्रंथों के अध्ययन से पता चलता है कि हल्लाज को राजनीतिक कारणों से ही सूली पर चढ़ाया गया। हल्लाज को जो दण्ड भोगना पड़ा उसे अब्दुल्लाह अनसारी जीवन की लीला बताते हैं। बाद के सभी सूफ़ियों का यही मत हो गया कि प्रत्येक व्यक्ति को बात करते समय यह देख लेना चाहिए कि जिनके सम्मुख बात की जा रही हो वे उसे कहाँ तक समझ सकते हैं। हल्लाज का दोष यह था कि उन्होंने सर्व साधारण से यह बात कहनी

१. कश्फ़ुल महज़ूब, पृ० २०२-२०७।

२. वही, पृ० १२१।

प्रारम्भ कर दी जिसे केवल उत्कृष्ट कोटि के रहस्यवादी ही समझ सकते थे।^१ हल्लाज के मित्र शिबली (मृत्यु ९४६ ई०) का कथन है :—

“मैं और हल्लाज एक ही चीज़ हैं। मुझे मेरे पागलपन ने बचा लिया किन्तु हल्लाज की बुद्धि ने उन्हें नष्ट कर दिया।”^२

हल्लाज ने अपने समय के बहुत से सूफ़ियों की भाँति विभिन्न स्थानों का पर्याप्त भ्रमण किया था। वे फ़ारस में पैदा हुए, उनके दादा ज़रतशत के धर्म की मागी शाखा के अनुयायी थे, पिता ऊन धुनने का व्यवसाय करते थे। हल्लाज ने अपने जीवन के २० वर्ष बन्ने में व्यतीत किये। तीन बार मक्का पहुँच कर हज किया, और तुर्किस्तान में बख़शियों (बौद्ध भिक्षुओं) के साथ भी रहे।

उनकी रचनाओं से पता चलता है कि उनका ‘अनल हक़’ कहने का तात्पर्य यह था कि उनकी दृष्टि में ‘मैं’ का कोई स्थान नहीं, केवल अल्लाह ही अल्लाह है। **तासीन-अल-अजल** में उन्होंने मावित किया है कि इबलीस पक्का एकेश्वरवादी था और एकेश्वरवाद के जोश में वहक कर आदम को सज़दा न करने की धृष्टता कर बैठा। वास्तव में सूफ़ियों के लिए यह प्रश्न बड़ा गंभीर रहा है। जुनैद को भी इस प्रश्न ने विकट परिस्थिति में डाल दिया था।^३

बायज़ीद की भाँति हल्लाज ने भी तसव्वुफ़ पर गहरा प्रभाव डाला। सूफ़ियों के दो समूह बन गये। एक उनका घोर विरोधी हुआ और दूसरा अत्यधिक प्रशंसक। तीसरा समूह ऐसे सूफ़ियों का था जो इस विषय में तटस्थ थे। उनमें जुनैद भी सम्मिलित थे। यद्यपि जुनैद ने फ़तवा दे दिया था कि “जहाँ तक प्रत्यक्ष रूप का सम्बन्ध है हल्लाज मृत्यु दण्ड के पात्र हैं किन्तु तथ्य का ज्ञान केवल अल्लाह को है।” जुरैगी और हमरी को भी तटस्थ बताया जाता है। हजवेरी शिबली की गणना भी तटस्थ लोगों में करते हैं किन्तु शिबली हल्लाज के समर्थक ही थे। इमाम कुर्गैरी का कथन है कि “हल्लाज के मामले को हमें अल्लाह पर छोड़ देना चाहिए। यदि हल्लाज सच्चे सूफ़ी थे तो लोगों की निन्दा करने में वे बुरे न हो जायेंगे। यदि वे तरीक़त के ज्ञान से अनभिज्ञ थे तो जन-माधारण की प्रशंसा उन्हें अच्छा न बना देगी।” शेख़ अब्दुल्लाह अनसारी का कथन है कि “हल्लाज की न तो प्रशंसा करनी चाहिए और न निन्दा किन्तु प्रशंसा करने वाले को मैं अधिक अच्छा समझता हूँ।”

११वीं सदी ई० के सूफ़ियों में शेख़ अबू सईद बिन अबिलख़ैर, शेख़ अबुल कामिम गुरगानी और शेख़ अबुल अब्बास शक़ानी जैसे प्रसिद्ध सूफ़ी हल्लाज के बड़े प्रशंसक थे।

१. अब्दुल्लाह अनसारी, पृ० ३२०।

२. कश्फ़ूल महज़ूब, पृ० १२०।

३. जुनैद की एक बूढ़े के रूप में शैतान से भेंट हुई। जुनैद ने उससे आदम को सज़दा न करने का कारण पूछा। उत्तर मिला, “हे जुनैद ! यह भी कोई बात है, भला मैं खुदा के अनिश्चिन्त किमी को कैसे सज़दा कर सकता था।” जुनैद आश्चर्य में पड़ गये किन्तु उमी समय उनके हृदय में एक आवाज़ आई, “इससे कहो, कि तू झूठा है। यदि तू आज्ञाकारी दास होना तो तू ईश्वर के आदेशों की अवहेलना कदापि न करता।” कश्फ़ूल महज़ूब, पृ० १०३।

शेख अबू सईद बिन अबिलखैर बड़े प्रभावशाली सूफ़ी थे। उनका जन्म ८६७ ई० में खुरासान के मैहान नामक स्थान पर हुआ था। उन्होंने बायज़ीद और हल्लाज के सिद्धान्तों की स्पष्ट व्याख्या की। उन्होंने फ़ारसी रुवाई को अपने विचारों की अभिव्यक्ति का मुख्य साधन बनाया। रुवाई की चार पंक्तियों में रहस्यवादी विचार बड़े मार्मिक ढंग से व्यक्त किये जा सकते हैं। जुनैद ही की शाखा के अनुयायी होने के कारण उन्हें जुनैद के मानने वालों का भी समर्थन प्राप्त था। अबू सईद की प्रतिभा एवं संगठन शक्ति ने बायज़ीद और हल्लाज के सिद्धान्तों को सूफ़ी मत का अभिन्न अंग बना दिया। शेख अबू सईद का निधन १०४८ ई० में हुआ।

११वीं सदी ई० में खानकाहों का पूर्ण विकास हुआ। इसके कारण विभिन्न सूफ़ी संघों के सिद्धान्तों में किसी सीमा तक एकरूपता आ गई। खानकाह के अनुशासन का पालन करने की प्रवृत्ति ने सूफ़ियों के संघटन को दृढ़ कर दिया। खानकाह में केवल मुशिद (मुख्य गुरु) के बताये हुए नियमों का पालन होता था। उसे उस विशिष्ट सूफ़ी सम्प्रदाय का पूर्ण ज्ञाता समझा जाता था और उसकी आज्ञा का उल्लंघन सम्भव न था। शेख अबू सईद अबिलखैर ने अपनी खानकाह वालों के लिए निम्नांकित १० नियमों का पालन अनिवार्य बना दिया था—

- १—सूफ़ियों को अपने वस्त्र साफ़ रखने होंगे और अपने मन को शुद्ध रखना होगा।
- २—किसी सूफ़ी को मस्जिद अथवा किसी अन्य पवित्र स्थान पर गप लड़ाने के लिए न बैठना चाहिए।
- ३—सूफ़ी लोग मिलकर इबादत करेंगे।
- ४—सूफ़ी रात्रि में अधिक इबादत करेंगे।
- ५—प्रातःकाल सूफ़ी लोग ईश्वर से क्षमा याचना करेंगे और उसका स्मरण करेंगे।
- ६—प्रातःकाल प्रत्येक सूफ़ी जितना अधिक कुरआन का पाठ कर सकता है, करे। सूर्योदय के पूर्व किसी को वातचीत न करनी चाहिए।
- ७—सायंकाल की नमाज़ और मोने के समय की नमाज़ के मध्य में जिक्र (गुण-स्मरण) करना होगा।
- ८—प्रत्येक दरिद्र याचक एवं नव आगन्तुक का स्वागत करना होगा और उसकी सेवा में जो भी कष्ट हो उसे सहर्ष भोगना पड़ेगा।
- ९—कोई सूफ़ी अकेले भोजन न करेगा। सब मिलकर भोजन करेंगे।
- १०—बिना एक दूसरे से आज्ञा लिए खानकाह से अनुपस्थित न रहेंगे।^१

खानकाह केवल सूफ़ियों के सामूहिक जीवन तथा उनकी साधना ही का केन्द्र न थी, वहाँ हर एक को मिर छिपाने की जगह मिल जाती थी। कभी-कभी शामन के अत्याचार से बचने के लिए भी लोग खानकाहों की ओर दौड़ते थे। मुसलमानों को वहाँ हर प्रकार की सहायता एवं प्रेरणा प्राप्त होती थी। भोजन तो वहाँ सभी को मिल जाता था। उनके

१. Nicholson, R. A. : *Studies in Islamic Mysticism* (Cambridge 1967)P.46.

लंगर में जाति और धर्म का भेद-भाव भी न था।^१ आलिम लोग खानकाहों को अच्छी दृष्टि से न देखते थे। किन्तु उनकी लोकप्रियता और सम्मानित सूफियों के प्रभाव के कारण मन ही मन में कुढ़ने और खानकाहों को हानि पहुँचाने के हेतु पडयंत्र रचते रहते थे। खानकाहों में कुछ ऐसी प्रथाएँ प्रचलित थीं जिन्हें आलिम लोग 'शरीअत' की दृष्टि में बहुत बुरा समझते थे, उदाहरणार्थ 'समा' (सूफ़ी कीर्तन)। वैसे भी खानकाहों का जीवन कट्टर इस्लाम से किसी प्रकार मेल नहीं खाता और ईमाई मठों और बौद्ध विहारों के बहुत निकट प्रतीत होता है।

सूफ़ी मत को आलिमों के लिए मान्य बनाने का श्रेय नीशापुर (ईरान) के इमाम अबुल कासिम अब्दुल करीम अलक़ुशैरी (६८६-१०७४ ई०) और तूम (खुरामान) के अबू हामिद मुहम्मद इब्न मुहम्मद अल शाफ़ई अल गज़ाली (१०५८-११११ ई०) को है। दोनों ही जुनैद के मत के अनुयायी और बहुत बड़े विद्वान् थे। दोनों ही ने सूफ़ी मत और सनातन पंथी मुन्नी इस्लाम का तसव्वुफ़ से पूर्ण मामंजस्य स्थापित किया। क़ुशैरी ने तसव्वुफ़ के विषय में अनेक रिसालों (पुस्तकों) की रचना की। इन पुस्तकों को सूफ़ी मत की आधार-भूत सामग्री माना जाता है।

गज़ाली ने कुरआन, हदीस और इस्लाम के अन्य धार्मिक ग्रंथों के माथ-माथ फ़ाग़वी और बू अली सीना के दर्शन शास्त्रों का भी अध्ययन किया। उन्होंने १०६५ ई० में तहाफ़ूत अल फ़लासफ़ा नामक ग्रंथ की रचना की जिसमें फ़ाराबी और इब्ने सीना के दर्शन की कटु आलोचना करते हुए दार्शनिकों के ज्ञान-विज्ञान को व्यर्थ बताया। उनका सुप्रसिद्ध ग्रंथ इह्या-अल-उलूम है। इसका संक्षिप्त फ़ारसी संस्करण गज़ाली ही ने सर्व साधारण के उपयोग के लिए तैयार किया। अपने निधन के एक या दो वर्ष पूर्व अल-मुनक़िज़् मिन अल-दलाइल नामक ग्रंथ की रचना की जिसमें अपने धार्मिक विचारों के विकास का उल्लेख किया। ग्रंथ एक प्रकार से उनकी आत्मकथा है। गज़ाली ने अपनी रचनाओं में बायज़ीद और मनसूर का समर्थन तो नहीं किया किन्तु उनकी अधिक आलोचना भी नहीं की। उनका कथन है कि प्रेम के उन्माद में निकले हुए प्रेमियों के वाक्यों पर वाद-विवाद न करना चाहिए। एक मरुचा और संयमी साधक अल्लाह की सत्यता का आनन्द (जौक़) प्राप्त करने में सफल हो सकता है।

उनके भाई अहमद-अल-गज़ाली (मृत्यु ११२६ ई०) ने इह्या-अल-उलूम का संक्षिप्त संस्करण तैयार किया जो अब उपलब्ध नहीं है। 'समा' के विषय पर भी उन्होंने एक पुस्तक की रचना की। वे हल्लाज के मत के समर्थक थे। बग़दाद में उनके भाषणों को बड़ी प्रसिद्धि प्राप्त हुई। हल्लाज के समान उन्होंने भी इब्लीस के सज्दा न करने का कारण उसका पूर्ण

१. शेख़ निज़ामुद्दीन औलिया ने इस विषय का महत्व बताते हुए अपनी एक गोष्ठी में कहा कि चिंगीज के मध्य एशिया के आक्रमण के समय ख़्वाजा ख़नुद्दीन चिश्ती के ज्येष्ठ पुत्र ख़्वाजा अली बन्दी बना लिये गये। चिश्ती सियमिले का एक मुरीद चिंगीज का विष्वासपात्र था, अपने पथ के सम्मानित सूफ़ी को मुक्त कराने का उसने एक उपाय सोचा। उसने चिंगीज से कहा कि बन्दी का ग़िला बड़ा सम्मानित व्यक्त था। वह परिचित अपरिचित सभी को भोजन कराता था। चिंगीज ने प्रभावित होकर कहा कि महान् वही है जो सर्व साधारण को भोजन कराए। उसने ख़्वाजा अली को मुक्त कर दिया। (इमाम सिज्जी, फ़वाएदुल-फ़ुआद), पृ० २०।

एकेश्वरवादी होना बताया है। उनके शिष्य ऐनुल कुजात हमदानी को भी मनसूर की भाँति ११३० ई० में सूफी पर लटका दिया गया। ऐनुल कुजात के शेर और उनकी अन्य रचनाओं ने सूफी मत में ईश्वर के प्रेम एवं भक्ति का महत्व बहुत बढ़ा दिया। वे कहते हैं:—

यदि वृतकदे (पूजा गृह) में हमारे प्रियतम के चिह्न हैं, तो परिक्रमा हेतु काबा जाना भूल है। यदि काबा में प्रियतम की सुगंध नहीं तो वह ईसाइयों अथवा यहूदियों का पूजा-गृह है, उससे मिलने की अभिलाषा के कारण पूजा-गृह मेरे लिए काबा है।

सूफी मत को लोकप्रिय आन्दोलन बनाने में काव्य, विशेष रूप से फारसी काव्य ने बड़ा योगदान दिया। बायज़ीद और हल्लाज के सिद्धान्तों की गूढ़ व्याख्या गद्य की अपेक्षा पद्य में भली भाँति होने लगी। शेख अबू सईद हल्लाज के विचारों की पुनरावृत्ति इस प्रकार करते हैं।

“मैंने उससे कहा। तेरे सौन्दर्य का सम्बन्ध किससे है? उसने उत्तर दिया, क्योंकि मैं ही शाश्वत हूँ, अतः मुझसे। मैं ही इशक, माशूक, और आशिक हूँ। मैं सौन्दर्य हूँ, मैं ही दर्पण हूँ और मैं ही दर्शन करने वाले नेत्र।”

गज़नी के अबुल मज्द मज्दुद्दीन बिन आदम सनाई (मृत्यु ११३१ ई०) ने हक़ीक़तुल हक़ीक़ा नामक काव्य लिख कर सूफी पद्य के लिए नया मार्ग खोल दिया। आलिम लोग चिल्लाने लगे, शासन से फ़रियाद करने लगे किन्तु गज़नी के राज्य में उस समय अधिक शक्ति न रह गई थी। सनाई का संदेश है।

“कुफ़ तथा इस्लाम तेरे ही मार्ग की ओर अग्रसर हैं, और कह रहे हैं कि वह एक है और उमका साथी कोई अन्य नहीं।”

फारसी काव्य ने एकत्ववाद के प्रश्न पर ही प्रकाश नहीं डाला अपितु जीवन की अन्य समस्याओं का रहस्यवाद से समन्वय कर, उदारता, लोकसेवा और मानवता के उच्च आदर्श भी प्रस्तुत किये।

१२वीं सदी ई० के अन्त तक सूफियों के प्राचीन पंथों का जिनका उल्लेख हम हुज-वेरी के कश्फुल महज़ूब के आधार पर कर चुके हैं अन्त हो गया और नये पंथ अथवा सिलसिले उत्पन्न हो गये जिनमें से कुछ तो पुराने सिलसिलों पर आधारित थे और कुछ का प्रवर्तन नये गुरुओं ने तत्कालीन समस्याओं की पृष्ठ-भूमि में किया। इनमें से कुछ सिलसिलों की चर्चा करने के पूर्व हम इस समय के एक महान् सूफी का उल्लेख कर देना अपेक्षित समझते हैं जिनके सिद्धान्तों ने तमबुफ़ में एक विशेष क्रान्ति उत्पन्न कर दी। वे हैं अबू बक्र मुहम्मद इब्न अली मुही उद्दीन अल-हातिमी अल-अन्दलुसी जो इब्ने-अरबी अथवा इब्न अल-अरबी के नाम से विख्यात हैं।

इब्ने अरबी का जन्म मुरसिया (दक्षिण पूर्व स्पेन) में हुआ। उन्होंने यहूदी, ईसाई, और ज़रतश्त के धर्म की अनेक ग्रन्थों का गहन अध्ययन किया। यूनान के दर्शन शास्त्रों एवं दार्शनिकों के अन्य ग्रन्थों का भली भाँति मनन किया। कुरआन, और ‘शरीअत’ के साथ-साथ तमबुफ़ का भी अध्ययन किया। फिर वे मक्का पहुँचे, सीरिया, इराक़ का भ्रमण किया। १२४० ई० में उनका निधन दमिश्क़ में हो गया।

इनके 'वहदतुल वुजूद' अथवा 'तौहीदे वुजूदी' (एकत्ववाद) के सिद्धान्त को अत्यधिक प्रसिद्धि प्राप्त हुई। वास्तव में इन्ने अरबी ने बायज़ीद और हल्लाज़ द्वारा प्रतिपादित तौहीद के सिद्धान्तों को एक गूढ़ दार्शनिक रूप दिया। उनका कथन है—'अल वुजूद अल-मुतलक अस्ल कुल्ल वुजूद' अर्थात् परम सत्ता ममस्त दृश्यमान जगत् का स्रोत है। फ़ारसी में इन्ने अरबी के वहदतलवुजूद को 'हमा ऊस्त' अर्थात् (मब कुछ वही है) नामक शब्दों द्वारा व्यक्त किया जाता है।

इन्ने अरबी ने प्रमाणित किया है कि ममस्त दृश्य जगत् हक़ (परम-सत्य) की झिल-मिलाती हुई छाया है। अतः 'हक़' अविभाज्य और एक है। 'तौहीद' को समझने के लिए ममस्त कारणों और साधनों इत्यादि से सम्बद्ध मान्यताओं का निराकरण करना होगा। ऐसा न करना 'ज़िक' (किमी अन्य को परमेश्वर का सहायक समझना) है। कुछ लोगों का विचार है कि इन्ने अरबी ने मूर्ति पूजने तक की अनुमति दे दी है किन्तु यह बात निराधार है। जहाँ तक इन्ने अरबी के सिद्धान्तों का सम्बन्ध है परमेश्वर की सत्ता के अतिरिक्त जो कुछ भी है चाहे वह मानवलोक हो या आकाश लोक मनुष्य के मस्तिष्क की उपज है, उनका कोई पृथक् अस्तित्व नहीं। परम सत्ता की अभिव्यक्ति केवल ज्ञानी के हृदय में हो सकती है। लाहूत (देवलोक) तथा नामूत (प्रकृति) परम सत्य के दो पक्ष हैं। परम सत्ता की जो अपने आपको भौतिक जगत् में अभिव्यक्त करती है, पूर्ण प्रतिच्छवि 'इनमाने कामिल' (सिद्ध पुरुष) में होती है। दृश्यमान जगत् दर्पण की भाँति दैवी गुणों को विभिन्न रूपों में प्रतिबिम्बित करता है, केवल मनुष्य ही इन गुणों एवं मंज़ाओं को संगृहीत रूप में अभिव्यक्त करता है, इसीलिए उसे सूक्ष्म ब्रह्मांड कहना चाहिए। परमेश्वर की इच्छा हुई कि वह अपने अनन्त सौन्दर्य युक्त नामों के 'एयान' (सत्यता) का एक 'कौनुल जामे' (मार्गभौमिक सत्ता) में दर्शन करे। अतः उसने आदम का मर्जन किया।^१ वास्तव में उबूदियत (दासत्व) कोई वस्तु नहीं। दास वह है जो अपने स्वामी के आदेशों का पालन करता है। किन्तु बन्दा केवल पथ-बिन्दु है जिसके द्वारा ईश्वर की मर्जन-शक्ति का संचार होता है। अतः बन्दा स्वामी और स्वामी बन्दा है।^२ नरक और स्वर्ग मानसिक अवस्थाएँ हैं वैज्ञानिक सत्य नहीं।

इन्ने अरबी के दो मुख्य ग्रन्थों के नाम हैं—फ़ूसुल हिकम एवं फ़तूहात-अल-मक्किया। दोनों ही की भाषा एवं शैली इतनी क्लिष्ट है कि उनका समझना सरल नहीं है। इन्ने अरबी ने अपने सिद्धान्तों को समझाने के लिए जिन रूपकों का प्रयोग किया, वे और भी भ्रम उत्पन्न कर देते हैं। इन्ने अरबी के सिद्धान्तों की कूनिया के सद्दुद्दीन मुहम्मद (मृत्यु १२३७ ई०) ने स्पष्ट व्याख्या करके सूफ़ियों का बड़ा कल्याण कर दिया। उन्होंने अपने शिष्यों को भी इन्ने अरबी के सिद्धान्तों पर ग्रन्थों की रचना करने का आदेश दिया। फ़ारसी के प्रसिद्ध कवि मौलाना जलालुद्दीन रूमी (मृत्यु १२७३ ई०) सद्दुद्दीन के बड़े मिल थे। उनकी मसनवी फ़ारसी का बड़ा महत्वपूर्ण काव्य है। इसमें इन्ने अरबी के 'वहदतुल वुजूद' को ही नहीं

१. फ़ूसुल हिकम, मिस्र, पृ० ४८।

२. वही, पृ० ६२।

स्पष्ट किया गया है अपितु तसव्वुफ़ की विभिन्न मान्यताओं को छोटे-छोटे क्रिस्सों द्वारा बड़े मार्मिक ढंग से स्पष्ट किया गया है। अब्दुर्रहमान जामी (मृत्यु १४६२ ई०) ने मसनवी को फ़ारसी का क़ुरआन बताया है। वहदतुल वुजूद को समझाने के लिए मसनवी से बढ़कर कोई ग्रन्थ नहीं। मसनवी के अध्ययन से यह भी पता चलता है कि वहदतुल वुजूद के सिद्धान्त मनुष्य को उदारता की उच्च शिक्षा प्रदान करते हैं। जाति-धर्म के विवाद से वहदतुल वुजूद का कोई सम्बन्ध नहीं। ईश्वर को किसी नाम से पुकारा जा सकता है। भेड़ चराने वाला ग़ेरिया ईश्वर से बात करने के लिए अपने वातावरण से सम्बन्धित शब्दों का प्रयोग करता है किन्तु ईश्वर के पैग़म्बर मूसा यह धृष्टता कैसे सहन कर सकते थे। परन्तु ईश्वर ने मूसा को फटकारा और कहा हिन्दू मुझे अपनी भाषा में पुकारते हैं, सिन्ध वाले अपनी भाषा में। उनके लिए वही उचित है। मैं भाषा की ओर ध्यान नहीं देता मैं तो केवल हृदय देखता हूँ।

मौलाना जलालुद्दीन की भाँति फ़रीदुद्दीन अत्तार (मृत्यु १२३० ई०) ने बहुत सी मसनवियाँ लिखकर वहदतुल वुजूद के सिद्धान्तों की व्याख्या की। इनमें **अख़ार नामा** (रहस्यों का ग्रन्थ) **इलाही नामा** (देवी पुस्तक) **मन्तिक़ूतैर** (पक्षियों की वार्ता) बड़ी प्रसिद्ध हैं। शेख़ वहाउद्दीन जक्रिया के जामाता शेख़ फ़ख़्रुद्दीन इराक़ी (मृत्यु १२८६ ई०) ने अपने गुरु शेख़ सद्दुद्दीन क़नवी के वहदतुल वुजूद सम्बन्धी प्रवचनों की व्याख्या **लमआत** नामक काव्य में की। नुरुद्दीन अब्दुर्रहमान जामी ने कविताओं का बहुत बड़ा भंडार छोड़ा। यह सबका सब वहदतुल वुजूद के सिद्धान्तों पर आधारित है। महमूद शाबिस्त्री (मृत्यु १३२० ई०) का **गुलशने राज़** नामक काव्य बहुत संक्षिप्त है। किन्तु वहदतुल वुजूद की गूढ़ व्याख्या के कारण इसे बड़ी प्रसिद्धि प्राप्त है। गद्य में जिन सूफ़ी मान्यताओं का उचित प्रतिपादन न हो सका उन्हें पद्य ने बड़े स्पष्ट रूप से व्यक्त कर दिया। वहदतुल वुजूद की एक शेर में इस प्रकार व्याख्या करदी गई है।

बा वहदते हक़ ज़ कसरते ख़त्क़ ने बाक

सद जाये अगर गिरह ज़नी रिश्ता यकेस्त ।

सर्जित वस्तुओं की अधिकता से 'हक़' (परम सत्य) की 'वहदत' (ऐक्य) को क्या खतरा। तागा ले लीजिए, उसमें सैकड़ों गाँठें लगा दीजिए किन्तु रहेगा वह तागा ही। इसका अर्थ यह हुआ कि गाँठें तागे से पृथक् एक चीज़ दृष्टिगत होती हैं किन्तु वास्तव में तागे के अतिरिक्त वे कुछ भी नहीं, केवल रूप परिवर्तित है।

आलिमों ने 'वहदतुल वुजूद' का विरोध बड़ी कठोरता से किया। इनमें सबसे प्रमुख तकीउद्दीन अबुल अब्बास अहमद इब्ने तैमिया थे। उनका जन्म १२६३ ई० में दमिश्क़ में हुआ। उन्हें अपने विचारों के प्रचार के लिए बड़ा ही अनुकूल युग मिल गया। १२५८ ई० में हलाकू मंगोल ने अब्बासी खलीफ़ा का अन्त कर उसके साम्राज्य के बहुत बड़े भाग्य पर अपना अधिकार कर लिया था। वास्तव में भारत के अतिरिक्त मुसलमानों के लिए अधिक सुरक्षित स्थान कोई न था। मंगोलों के उत्कर्ष के कारण ईरान और मध्य एशिया में बौद्ध मत, चीनी धर्मों और अन्य धर्मों को पुनः प्रोत्साहन प्राप्त हो गया। बौद्ध विहार पुनर्जीवित हो उठे। यह स्थिति बहुत समय तक न रह सकी। मंगोल बादशाह गाज़ान ख़ाँ (१२६५-

मक़द़ि़सि़तु क़ुरआन का स्वीकार कर लेने के कारण मुसलमानों का हौमला बढ़ गया। एक बौद्ध विहारों का दमन किया गया। बौद्ध विहारों के स्थान पर सूफ़ियों की खानकाहों को उन्नति प्राप्त होने लगी। यद्यपि गाज़ान ने तत्कालीन राजनीतिक कारणों से ही इस्लाम स्वीकार किया था किन्तु मुसलमान इस घटना को इस्लाम की सबसे बड़ी विजय समझने हैं। उसे मुसलमान बनाने का श्रेय आलिम और सूफ़ी दोनों लेते हैं। इब्ने तैमिया ने १३०५ ई० से काहिरा में मंगोलों और शीओं के विरुद्ध मुन्नियों में घृणा उत्पन्न कराने का कार्य प्रारम्भ कर दिया। उनका तीसरा मोर्चा सूफ़ियों के विरुद्ध था। वे सभी सूफ़ियों को 'इत्तेहाद' और 'हुलूल' का प्रतिपादक मानते थे। सूफ़ी पीरों और पैगम्बरों की समाधि के दर्शन करते थे। इब्ने तैमिया इसे मूर्तिपूजा बताते थे। उन्होंने प्रचलित सूफ़ी प्रथाओं एवं विचारों के विषय में अनेक छोटी-छोटी पुस्तकें लिखीं। इन्हें 'फ़नावा' कहा जाता है। इब्ने अरबी के 'तौहीदे वुजूदी' का विश्लेषण कर उन्होंने बताया कि वह अल्लाह तथा अल्लाह द्वारा सृष्टि की रचना की क्रिया के निषेध के अनुरूप हैं। इब्ने अरबी के इस मत को कि पैगम्बरों के कार्य का अन्त हो चुका है किन्तु 'बलियों' का कार्य अनन्त तक समाप्त न होगा कुफ़ बताया। उनका मत है कि इब्ने अरबी ने 'बलियों' को पैगम्बरों पर प्राथमिकता देकर बड़ा घोर पाप किया है। इब्ने तैमिया ने इब्ने अरबी को उन अन्धों, बहरों और गूंगों के समान बताया है जिनके विषय में कुरआन पुकार-पुकार कर कह रहा है कि वे कभी सन्मार्ग पर न आयेंगे। १३२८ ई० में इब्ने तैमिया का निधन हो गया किन्तु उनके चलाये हुए आन्दोलन को उन्नति प्राप्त होती रही। सुन्नी आलिमों की बहुत बड़ी संख्या उन्हें अपना नेता और धर्म सुधारक मानती है।

सूफ़ियों में इब्ने अरबी के विरुद्ध आन्दोलन शेख अलाउद्दौला सिमनानी ने चलाया। उनका जन्म १२६१ ई० में सिमनान (खुरामान) में हुआ। १५ वर्ष की अवस्था में वे तत्कालीन मंगोल बादशाह अरगून (१२८४-१२९१ ई०) के दरबारी बन गये किन्तु शीघ्र ही राज सेवा त्याग कर सिमनान में इबादत और अध्ययन में अपना समय व्यतीत करने लगे। उन्होंने अनेक ग्रंथों की रचना की जिनमें अल-उरवा बड़ा ही महत्वपूर्ण है। उनकी गोप्टियों का विवरण चिहल मजलिस अथवा इक़बालिया में संकलित है। इसका अध्ययन उनके चलाये हुए सूफ़ी आन्दोलन को समझने के लिए परमावश्यक है। उनका मत है कि 'फ़ना' सूफ़ी साधना की बड़ी हीन अवस्था है। इसके चक्कर में फंसकर सूफ़ी सन्मार्ग से विचलित हो जाता है। परमेश्वर दृश्यमान जगत् का सृष्टा है। वह अपनी जात (सत्ता) को अपनी मिफ़ात (गुणों) के रूप में व्यक्त करता है। 'वुजूदे मुतलक' करनी है 'वुजूदे हक़' (परम सत्य) की। कुरआन की व्याख्या सूफ़ियों अथवा फ़लसफ़ियों के ढंग से नहीं अपितु आलिमों के ढंग से करनी चाहिए। 'बली' को नबी पर श्रेष्ठता किसी प्रकार नहीं प्राप्त हो सकती। सूफ़ियों को वैरागी न बन जाना चाहिए, उन्हें प्रचार करना चाहिए। अरगून के समय में अलाउद्दौला ने निर्वाण के विषय में बौद्धों से कई बार वाद-विवाद किये। उन्होंने सिमनान में एक बहुत बड़ी खानकाह का निर्माण कराया जहाँ सूफ़ियों की एक बहुत बड़ी सेना तैयार की। इन सूफ़ियों ने देश विदेश में घूम-घूम कर इस्लाम तथा अपने गुरु के दर्शाये हुए मार्ग का प्रचार किया। सूफ़ियों में प्रचारक बनने का आन्दोलन उसी समय से विकसित हुआ।

उनका 'तौहीद' के विषय में मत 'वहदत अल-शुहद' अथवा 'तौहीदे शुहदी' कहा जाता है। यह इस्लाम के तौहीद के सिद्धान्त से भिन्न नहीं है। फ़ारसी में इसे 'हमा अज़ऊस्त' (सब कुछ उसी से है) का सिद्धान्त कहते हैं, यह 'हमा ऊस्त' के सिद्धान्त के पूर्णतः विरुद्ध है। इसका अर्थ यह है कि बन्दा दास है और ईश्वर स्वामी। तौहीदे 'शुहदी' को समझाने के लिए मनुष्य और उसकी छाया की उपमा दी जाती है। मनुष्य की छाया देखने में एक पृथक् वस्तु है किन्तु इसका पृथक् कोई अस्तित्व नहीं, जो कुछ है वह मनुष्य है। छाया का निर्माण मनुष्य के कारण हुआ, वह मनुष्य कदापि नहीं बन सकती।

अलाउद्दौला मिमनानी का १३३६ ई० में निधन हो गया। उनकी तैयार की हुई सूफ़ियों की सेना ने उनके मत के प्रचार में बड़े उत्साह का प्रदर्शन किया। सूफ़ी मत संगठन की दृष्टि से विभिन्न सिलसिलों में बंध चुका था किन्तु १४वीं सदी और उसके बाद के सूफ़ी मोटे तौर से दो दलों में विभाजित बताये जा सकते हैं एक 'वहदतुल वुजूद' अथवा 'तौहीदे वुजूदी' के अनुयायी और दूसरे 'वहदत-अल-शुहद' अथवा 'तौहीदे शुहदी' के समर्थक। इनके बीच सामंजस्य स्थापित करने में कोई सफलता नहीं हुई। यद्यपि दोनों मतों में बराबर संघर्ष चलता रहा किन्तु सूफ़ी मत का ढाँचा 'तौहीदे वुजूदी' से ही मेल खाता था अतः 'तौहीदे-शुहदी' को अधिक सफलता प्राप्त न हुई। सामाजिक दृष्टि से 'तौहीदे शुहदी' के समर्थकों की इस्लाम के नियमों के प्रति संकीर्णता ने इसे लोकप्रिय न होने दिया।

२

भारतवर्ष में तसव्वुफ़

भारतवर्ष में सूफ़ी आन्दोलन को समझने के लिए भारतवर्ष के बाहर तसव्वुफ़ के इतिहास के साथ-साथ उन विशेष परिस्थितियों और राजनीतिक एवं सामाजिक वातावरण को भी समझना परमावश्यक है जिनकी पृष्ठ-भूमि में भारत में सूफ़ी मत का विकास हुआ।

सिन्ध, मुल्तान और तुर्किस्तान उमयिया काल में अरब साम्राज्य का अंग बने। सिन्ध का शासन प्रबन्ध न तो दमिश्क से और न बस्रत अथवा शीराज में भली भाँति सम्पन्न हो सकता था। इसके शासन प्रबन्ध का ढाँचा स्थानीय प्रथाओं और प्राचीन शासन प्रणाली का इस्लाम से सामंजस्य करके तैयार हुआ। अब्बासियों के शासन-काल से उमयिया साम्राज्य के तीन बड़े भाग हो गये। स्पेन और अफ़्रीका उमयिया वंश की ही एक शाखा के अधीन रहे और मिस्र में फ़ातिमी खलीफ़ाओं ने राज्य स्थापित किया। फ़ातिमी सत्ता के अधीन शीआ सम्प्रदाय की "इस्माईली" शाखा का विशेष प्रसार हुआ। इनके प्रचार का क्षेत्र मुल्तान एवं सिन्ध तक पहुँच गया। ६७७ ई० में मुल्तान फ़ातिमी खलीफ़ा के अधीन हो गया। इस्माईलियों ने केवल अब्बासी खलीफ़ाओं की राज सत्ता का ही विरोध नहीं किया अपितु सुन्नी सम्प्रदाय के खंडन में भी कोई कसर उठा न रखी। उनका प्रचार कार्य-बड़ा विचित्र था। उन्हें अन्य धर्मों से अपने मत का सामंजस्य कर लेने में बड़ी कुशलता प्राप्त

थी। सिन्ध, मुल्तान यहाँ तक कि गुजरात में भी अपने मत के प्रचार के लिए उन्होंने इसी प्रणाली का प्रयोग किया।

१००४ ई० में महमूद गज़नवी (८८८-१०३० ई०) ने मुल्तान पर विजय प्राप्त करके इस्माईलियों को बहुत बड़ा धक्का पहुँचाया। पंजाब को विजयाधीन करके उसने पंजाब और सिन्ध को गज़नी राज्य में मिला लिया। किन्तु महमूद की मृत्यु (१०३० ई०) के पश्चात् उसके उत्तराधिकारी उसके साम्राज्य को भली भाँति चला न पाये। गज़नी बराबर गृह युद्ध का केन्द्र बना रहा। इस्माईलियों को पुनः उत्कर्ष प्राप्त हो गया। फिर भी पंजाब में महमूद के यमीनी वंश में काफ़ी शान्ति बनी रही। मुसलमान विद्वान्, सूफ़ी और कवि लाहौर में शान्ति पूर्वक अपना जीवन व्यतीत कर सकते थे। ११८७ ई० में मुईजुद्दीन मुहम्मद बिन साम (११७३--१२०६ ई०) ने लाहौर को जीत कर गौरी वंश का राज्य स्थापित कर लिया। इस्माईली एक बार फिर कुचले गये किन्तु रज़िया (१२३६--४०) के समय तक उन्होंने हिम्मत न हारी। रज़िया के राज्य काल के प्रारम्भिक चरणों में तूर तुर्क ने उसके राज्य का तख्ता उलटने का प्रयत्न किया किन्तु सफल न हुआ। उसने शीघ्र ही अपना चोला बदल डाला और सूफ़ियों की सहानुभूति प्राप्त कर ली।^१ धुआँधार भाषण करने में तो वह निपुण था ही, संगठन शक्ति उसकी अद्भुत थी ही, और तक्रयिया (विपम परिस्थितियों में अपने धार्मिक विचार न व्यक्त करना) शीओं का मुख्य धार्मिक सिद्धान्त था ही अतः क्रान्ति की असफलता के बाद भी तूर तुर्क दिल्ली के आसपास शान्ति पूर्वक जीवन व्यतीत करता रहा। किन्तु अधिकांश इस्माईली सिन्ध, पंजाब और गुजरात चले गये। कुछ राजधानी में गुप्त रूप से अपना धर्म प्रचार करते रहे। सूफ़ी बन कर प्रचार करना उनके लिए अधिक कठिन न था। सूफ़ी और शीआ दोनों ही हज़रत अली की संतान के प्रति श्रद्धा रखते हैं। दृष्टिकोण के इस साम्य के कारण इस्माईलियों को सूफ़ी समूह में प्रविष्ट हो जाने में अधिक कठिनाई भी न होती थी। हाँ इनमें से कुछ लोग जब हुलूल (अवतार) की बात खुल्लम खुल्ला करने लगते थे तो सूफ़ी भी चौंक जाते थे।

कश्फ़ुल महज़ूब के अध्ययन से पता चलता है कि हुजवेरी के समय में लाहौर इस्माईली विचार धारा का एक केन्द्र तो था ही ब्राह्मण और बौद्ध भी अपने विचारों की छाप डालते रहते थे। गज़नी एवं आस-पास के सूफ़ी भी अपने चेलों को लाहौर भेजते रहते थे। शेख़ निज़ामुद्दीन औलिया का कथन है कि शेख़ हुसैन जंजानी और हुजवेरी एक ही पीर के मुरीद थे। शेख़ जंजानी को उनके गुरु ने हुजवेरी के लाहौर पहुँचने से वहुत पूर्व वहाँ भेज दिया था और वे दीर्घकाल तक लाहौर में निवास करते रहे। हुजवेरी लाहौर नहीं जाना चाहते थे किन्तु पीर के आदेशानुसार आना ही पड़ा। जब वे लाहौर पहुँचे तो रात थी किन्तु प्रातःकाल ही जंजानी का जनाज़ा बाहर निकाला गया।^२ हुजवेरी ने जंजानी का स्थान ग्रहण किया किन्तु वे लाहौर के जीवन से संतुष्ट न थे। उनका निधन लाहौर में ही

१. फ़वाएदुल फ़आद, पृ० २०४, २१२।

२. कश्फ़ुल महज़ूब, पृ० १८६, १९१।

३. फ़वाएदुल फ़आद, पृ० ३६।

हुआ और वहीं दफन हुए। उनके मजार पर उनकी मृत्यु का साल ४६५ हि०/१०७२--७३ ई० लिखा है किन्तु "कश्फुल महजूब" में जो हवाले दिये गये हैं उनसे पता चलता है कि वे सम्भवतः शेख अब्दुल्लाह अनसारी (मृत्यु १०८८--८९ ई०) के बाद तक जीवित रहे।

हुजवेरी के तुरन्त बाद कोई महान् सूफ़ी भारत आया या नहीं, इस विषय पर प्रामाणिक रूप से कुछ कहने का हमारे पास कोई साधन नहीं किन्तु गुज़ नामक तुर्कों के क़बीले का मुसलमानों के राज्य में प्रवेश १०वीं सदी ई० के अन्त में हो गया था। ११५३ ई० में इस क़बीले ने खुरासान और आस-पास के राज्य तहस-नहस कर दिये। चार वर्ष उपरान्त ग़ज़नी को नष्ट-भ्रष्ट कर डाला। वहाँ का सुल्तान खुसरो शाह पंजाब भाग आया। खुरासान और ग़ज़नी के शरणार्थियों की बहुत बड़ी संख्या पंजाब पहुँची।

बाबा फ़रीद और शेख बहाउद्दीन ज़करिया के पूर्वज ११५७ ई० के बाद ही हिन्दुस्तान पहुँचे। दोनों ही हिन्दुस्तान में पैदा हुए और हिन्दुस्तान के बाहर बहाउद्दीन ज़करिया "हिन्दी सपूत" के रूप में विख्यात हुए। पंजाब और सिन्ध में विभिन्न स्थानों पर मदरसे और खानक़ाहें स्थापित हो चुकी थीं। उन्हें और भी उत्कर्ष प्राप्त हुआ। मुसलमान व्यापारी राजपूतों के राज्य में पहुँचने लगे। कन्नौज के राजा जयचन्द के दरबार में एक प्रकार का कर (तुशका दंड) अदा करने के कारण उन्हें विशेष सुविधाएँ प्राप्त थीं। इस प्रकार भारत में मुसलमानों का सांस्कृतिक एवं आर्थिक इतिहास मुईजुद्दीन मुहम्मद बिन साम के दिल्ली विजय के बहुत पूर्व प्रारम्भ हो चुका था। १२वीं सदी के उत्तरार्द्ध में जिन दो प्रमुख सूफ़ी सिलसिलों को उन्नति प्राप्त हुई—वे चिश्ती और सुहरवर्दी थे।

✓ भारतवर्ष में चिश्ती सिलसिले की स्थापना ख़वाजा मुईनुद्दीन चिश्ती ने की। ख़वाजा मुईनुद्दीन चिश्ती का जन्म ११४१-४२ ई० के लगभग सिज्ज (खुरासान) में हुआ। जब वे १५ वर्ष के हुए उनके पिता का देहावसान हो गया। एक बाग़ और पनचक्की पिता ने सम्पत्ति में छोड़ी थी उसी से उनका जीवन निर्वाह होता था। कुछ वर्ष उपरान्त वे सब कुछ त्याग समरकन्द और बुखारा के चक्कर लगाते रहे। फिर नीशापुर पहुँचकर हरबन के शेख उस्मान चिश्ती से दीक्षा प्राप्त की और ~~घोस्-तपस्या और गुरु~~ की सेवा करते रहे। शेख अब्दुल हक़ मुहदिम देहलवी के अनुसार २० वर्ष तक ख़वाजा उस्मान हरबनी की सेवा में रहे। बाद में गुरु से विदा लेकर बगदाद पहुँचे। बगदाद में कुछ समय निवास करने के उपरान्त हम्मान, तबरेज़, ख़िर्कान, अस्तराबाद, हिरात, सबज़वार, हिसार, शादमान, बल्ख, बगदाद, ग़ज़नी इत्यादि की यात्रा करते हुए लाहौर पहुँचे। प्रत्येक स्थान पर वहाँ के प्रसिद्ध सूफ़ियों के मजार पर कई-कई वर्ष तक इबादत में संलग्न रहते। जहाँ कहीं भी अधिक प्रसिद्धि प्राप्त होने लगती और उनकी इबादत एवं ध्यान में विघ्न पड़ने लगता, वे उस स्थान से दूसरे स्थान को चले जाते। लाहौर में हुजवेरी के मजार पर भी तपस्या की। दिल्ली की विजय के उपरान्त लाहौर से दिल्ली पहुँचे। जब अजमेर भी तुर्कों के राज्य में सम्मिलित हो गया तो वे अजमेर चले गये और वहीं निवास करने लगे। क़तुबुद्दीन एबक ने सैयिद हुसैन मगहदी को अजमेर का दारोगा (हाकिम) नियुक्त कर दिया था। सैयिद ने ख़वाजा साहब को

आदरपूर्वक अजमेर में ठहराया। सैयिद हुसैन मशहदी के वंश में ख्वाजा साहब ने अपनी मृत्यु के लगभग ७ वर्ष पूर्व विवाह किया और उनके संतान भी हुई। ६ रजब ६३३ हि० (१६ मार्च १२३६ ई०) को ६७ वर्ष की अवस्था में (हि० वर्ष के अनुसार) उनका देहावसान हो गया। अजमेर ही में दफन हुए। सर्व प्रथम उनकी क़ब्र ईट की थी, बाद में पत्थर की क़ब्र बना दी गई और पहली क़ब्र को उसी प्रकार रहने दिया गया। नागौर के एक प्रसिद्ध सूफ़ी ख्वाजा हमन ने जो मांझ के मुल्तान ग़ायामुद्दीन खलजी (१४६८-१५०० ई०) के बड़े विश्वाम-पात्र थे, वहाँ मक़बरे का निर्माण कराया। मांझ के कुछ मुल्तानों ने द्वार और खानकाह का निर्माण कराया। जमाली (मृत्यु १५३६ ई०) के समय तक ख्वाजा साहब के मक़बरे को अत्यधिक प्रसिद्धि प्राप्त हो रही थी। वह लिखता है, “उनके अवशेष के प्रसाद से बड़े-बड़े प्रतिष्ठित काफ़िर मुसलमान हुए। अधिकांश जो मुसलमान नहीं हुए वे भी भेंट एवं नज़राना प्रेषित करते हैं। अब भी उन काफ़िरों की उनके प्रति इतनी श्रद्धा है कि वे हर साल वहाँ आते हैं और उस श्रेष्ठ एवं सम्मानित चौखट की मिट्टी पर अपना सिग़ रखते हैं और उम पवित्र रौजे के मुजाविरों (संरक्षकों) को अत्यधिक धन-सम्पत्ति देते रहते हैं।” अक़बर के राज्यकाल से मुग़लों के साम्राज्य की आवश्यकताओं के कारण अजमेर का महत्व अत्यधिक बढ़ गया।

ख्वाजा साहब ने ईश्वर को पहचानने का मूल मंत्र यह बताया कि साधक प्राणी जनों से सम्बन्ध तोड़ डाले और ईश्वर का जो ज्ञान प्राप्त करे उसे अपने ही तक सीमित रखे। ‘तौहीद’ के क्षेत्र में प्रेमी, प्रेय तथा प्रेम में कोई भेद-भाव नहीं किया जा सकता। हाजी लोग कावे की परिक्रमा करते हैं किन्तु साधक हृदय की। प्रेमी आज्ञाकारी होता है, पाप से भयभीत रहता है। नरक से बचने का उपाय यही है कि पीड़ितों का दुख दूर करे, दरिद्रजनों की सहायता करे और भूखों को भोजन कराये। जो नदी के समान दानी, सूर्य के समान दयालु एवं भूमि के समान नम्र है, वही ईश्वर का मित्र है। अपने प्रिय शिष्य शेख़ कुतुबुद्दीन बख़्तियार काकी को दिल्ली में अत्यधिक प्रसिद्ध होते हुए देखकर ख्वाजा साहब ने कहा—“बाबा। यह सब क्या ? त्याग एवं एकान्त का जीवन सर्व श्रेष्ठ है।”

चिश्तियों का दूसरा प्रमुख केन्द्र नागौर के समीप सवाली नामक ग्राम में ख्वाजा मुईनुद्दीन चिश्ती के प्रसिद्ध शिष्य शेख़ हमीदुद्दीन नागौरी ने स्थापित किया। शेख़ हमी-दुद्दीन नागौरी के पूर्वज तुर्कों द्वारा दिल्ली विजय के पूर्व वहाँ पहुँच गये थे। शेख़ साहब का जन्म ११६२ ई० के लगभग हुआ। युवावस्था में ही ख्वाजा साहब की सेवा में अजमेर पहुँच साधना में पर्याप्त उन्नति कर ली। एक दिन ख्वाजा साहब ने प्रसन्न मुद्रा में कहा कि जिसको कुछ माँगना हो माँगे, उसे ईश्वर पूरा करेगा। किसी ने संसार तो किसी ने परलोक मागा। शेख़ साहब ने उत्तर दिया—“दास की कोई इच्छा नहीं, जो परमेश्वर की इच्छा है, वही मेरी इच्छा है।”

१. जमाली : सियरुल आरिफ़ीन : (देहली १३११ हि०/१६३३ ई०), पृ० १३।

२. अमीर ख़ुद : सियरुल औलिया (देहली १६६५ ई०), पृ० ४५-४६।

जमाली : सियरुल आरिफ़ीन (देहली १६६३ ई०), पृ० ७-१६।

शेख़ अब्दुल हक़ मुहद्दिस देहलवी : अख़बारुल अख़ियार (देहली १६१४ ई०) पृ० २२-२५, १६२-१६३।

मवाली में एक बीघा भूमि ही आपकी कुल सम्पत्ति थी। आप खेती करते और आपकी पत्नी सूत कातती और कपड़ा बुन लेती थीं। नागौर के मुक़ता (हाकिम) ने आपको अधिक भूमि देने का बड़ा प्रयत्न किया किन्तु आपने स्वीकार न किया। आपने ग्रामीण जीवन का सूफ़ी जीवन से पूर्ण सामंजस्य कर दिया था। यद्यपि बहुत से सूफ़ी रूखा-सूखा भोजन करते थे किन्तु शेख़ साहब को मांस के प्रयोग से इतनी घृणा थी कि आपने यह आदेश दे दिया था कि आपकी मृत्यु के बाद भी आपकी आत्मा की शान्ति के लिए मांस न बाँटा जाय। आपके घर में स्थानीय भाषा बोली जाती थी। आपका निधन अक्टूबर १२७४ ई० में हुआ। सुल्तान मुहम्मद बिन तुग़लुक (१३२५-१३५१ ई०) ने १३३१-३२ ई० में ही आपकी क़ब्र के चारों ओर दीवार बनवा दी थी। मक़बरे का निर्माण ख़वाजा हुसैन नागौरी ने कराया। आपको क़ुरआन और हदीस पर विशेष अधिकार था। ग़ज़ाली के ग्रन्थ 'कौमियाए सआदत' के अध्ययन पर आप विशेष बल देते रहते थे। आपका कथन है कि सर्व श्रेष्ठ लोगों का धर्म तबरी (घृणा) है अल्लाह के अतिरिक्त सभी वस्तुओं से, और तबल्ला (प्रेम) है अल्लाह से। शक्ति सम्पन्न होने पर दीनता का भाव प्रकट करने वाला पैग़म्बर के समान होता है।

शेख़ हमीदुद्दीन नागौरी के पुत्र शेख़ अज़ीजुद्दीन का निधन उनके पिता के जीवन-काल ही में हो गया था। इस स्थिति में शेख़ अज़ीजुद्दीन के पुत्र शेख़ फ़रीदुद्दीन महमूद अपने दादा के उत्तराधिकारी बने। सुल्तान मुहम्मद बिन तुग़लुक शेख़ हमीदुद्दीन के उत्तराधिकारियों के प्रति अत्यधिक श्रद्धा-भाव रखता था। अपने शासनकाल के प्रारम्भ में ही उसने नागौर में १० ग्राम शेख़ अज़ीजुद्दीन के तीनों पुत्रों को प्रदान कर दिये और शीघ्र ही शेख़ फ़रीद को भी दिल्ली बुलवा लिया। तदुपरान्त अपनी पुत्री बीबी रास्ती का विवाह शेख़ फ़रीद के पौत्र शेख़ फ़तहुल्लाह से कर दिया। शेख़ फ़तहुल्लाह अपने दिल्ली के जीवन से संतुष्ट न थे। वे नागौर में स्थित अपने डेह नामक गाँव के छप्पड़ और बोरिए का स्मरण करके फ़ारसी और हिन्दी की काव्य रचनाएँ पढ़ा करते थे जो उन्हीं के द्वारा रचित प्रतीत होती हैं। उनकी हिन्दी रचना इस प्रकार है—

मेरा हियोरा दीदहा (?) जी जानें डेह जाउँ ।

साँगर फूंक करैल खा, ख़ालिक से नेह लगाउँ ॥

मन चाहै मैं ख़ालिक जाउँ । साँगर फूंक करैलँ खाउँ ॥^१

अन्त में सुल्तान ने अपने जामाता शेख़ लुतफ़ुल्लाह को डेह जाने की अनुमति प्रदान कर दी। कहा जाता है कि सुल्तान की पुत्री बीबी रास्ती का निधन यहीं डेह में ही हुआ था।^३

दिल्ली में चिश्ती सिलसिले की स्थापना ख़वाजा कुतुबुद्दीन बख्तियार काकी ने की। उनका जन्म मावराउन्नहर के उवश नामक क़स्बे में हुआ था। जब वे २० वर्ष के हुए तो

१. सियरुल औलिया, पृ० १५६-६३। सियरुल आरिफ़ीन, पृ० १३-१४। अख़्बाहुल अख़्बियार, पृ० २२-३७।
२. सुररुसुद्दर की पाण्डुलिपि के साथ संरक्षित कतिपय महत्वपूर्ण मलफ़ूज़ात। अलीगढ़ मुस्लिम विश्व-विद्यालय, हबीवगंज २१/१६८, पृ० १२७।
३. वही, पृ० १२६।

उनकी माता ने उनका विवाह कर दिया। पत्नी को अपनी साधना में बाधक देख सम्भवतः एक सप्ताह के भीतर ही त्याग दिया और शिक्षा ग्रहण करने के उद्देश्य से बगदाद पहुँचे। बगदाद उस समय शेख अब्दुल कादिर जीलानी (मृत्यु ११६६ ई०) और शेख शिहाबुद्दीन मुहरवर्दी (मृ० १२३४ ई०) के कारण तसव्वुफ़ का बहुत बड़ा केन्द्र बन गया था। संयोग से ख्वाजा मुईनुद्दीन चिश्ती भी बगदाद पहुँच गये थे। ख्वाजा क़तुबुद्दीन ने ख्वाजा साहब से वहीं दीक्षा प्राप्त की। जब ख्वाजा साहब हिन्दुस्तान की ओर रवाना हो गये तो ख्वाजा क़तुबुद्दीन भी उसी दिशा में चल खड़े हुए। संभवतः मुल्तान तक उनका और शेख जलालुद्दीन तवरेज़ी का साथ रहा। ✓

लगभग १२२१ ई० में चिंगीज़ की सेनाएँ ख्वारज़म के शाही मुल्तान जलालुद्दीन मंगवरानी का पीछा करती हुई सिन्ध की ओर बढ़ रही थीं। इस आक्रमण के कारण मुल्तान के हाकिम क़बाचा को सबसे अधिक चिन्ता थी। उसने ख्वाजा क़तुबुद्दीन बख्तियार काकी से दुआ करने की याचना की। मंगोल सेना ने तो राजनीतिक परिस्थितियों के कारण ही सिन्ध नदी न पार की किन्तु विश्वास यही किया जाता था कि यह ख्वाजा क़तुबुद्दीन बख्तियार काकी की दुआओं का फल था। क़बाचा इस घटना से बहुत अधिक प्रभावित हुआ और आपका भक्त हो गया किन्तु मुल्तान में आपका निवास शेख बहाउद्दीन ज़करिया जिनके विषय में हम आगे पढ़ेंगे, को पसन्द न था। ख्वाजा साहब दिल्ली चले आये। मुल्तान शम्सुद्दीन इल्तुतमिश (१२१०-१२३५ ई०) ने आपका स्वागत किया और आप नगर से कुछ दूर किलोखड़ी में निवास करने लगे। मुल्तान, उसके अमीरों, पदाधिकारियों एवं सर्व साधारण को आप से बड़ी श्रद्धा हो गई। सम्भवतः आपने दिल्ली में पुनः विवाह किया किन्तु त्याग और तपस्या पर ही दृढ़ रहे और आर्थिक कठिनाइयों के साथ सरल जीवन व्यतीत करते रहे। ख्वाजा मुईनुद्दीन भी अपने प्रिय शिष्य से भेंट करने दिल्ली पहुँचे। तत्कालीन शेखुल इस्लाम (धर्म संबंधी विभाग के संचालक) शेख नज़मुद्दीन सुगरा ने जो ख्वाजा साहब के पूर्व परिचित थे, शिकायत की कि ख्वाजा क़तुबुद्दीन के कारण मेरी ओर कोई ध्यान नहीं देता। ख्वाजा साहब ने नज़मुद्दीन को संतुष्ट करने के लिए ख्वाजा क़तुबुद्दीन को अजमेर चलने का आदेश दिया। जब दोनों रवाना हुए तो मुल्तान शम्सुद्दीन से लेकर साधारण नगरवासी तक व्याकुल हो उठे। ख्वाजा मुईनुद्दीन ने उन लोगों के विलाप को देख कर ख्वाजा क़तुबुद्दीन से लौट जाने और दिल्ली में ही निवास करने का आदेश दिया। नवम्बर १२३५ ई० में दिल्ली में शेख अली नामक सूफ़ी ने 'समा' का आयोजन किया था। क़वाल के निम्नांकित शेर को सुनकर वे मूर्च्छित हो गये।

**कुश्तगाने खंजरे तस्लीम रा,
हर ज़मां अज़ ग़ैब जाने दीगरस्त ।**

(अर्थात्—तस्लीम (आत्म समर्पण) के खंजर द्वारा मरे हुए लोगों को प्रत्येक क्षण ग़ैब (अप्रकट लोक) से नये प्राण मिलते रहते हैं।)

चार दिन और चार रात तक यही दशा रही। तदुपरान्त प्राण त्याग दिये^१।

१. सियरुल औलिया, पृ० ४८-५८, सियरुल आरिफ़ीन, पृ० १७-३१, अख्बारुल अख़ियार, पृ० २५-५६।

अजोधन (पाक-पट्टन) में चिश्ती सिलसिले का संचालन शेख फ़रीदुद्दीन मसऊद गंज शकर ने किया । उनका जन्म मुल्तान के समीप स्थित कहतवाल नामक स्थान में ११७५ ई० के लगभग हुआ । उनकी माता बड़ी सात्विक प्रकृति की थीं । उनकी गोद में पलकर शेख फ़रीद जो बाबा फ़रीद के नाम से प्रसिद्ध हैं, आध्यात्मिक जीवन में बड़े उत्कर्ष को प्राप्त हुए । उन्हें ईश्वर के ध्यान में खोया हुआ देखकर लोग काज़ी बच्चा दीवाना (काज़ी का पागल पुत्र) के नाम से पुकारते थे । कहतवाल में शिक्षा समाप्त कर लगभग १८ वर्ष की अवस्था में मुल्तान पहुँचे वहीं से क़तुबुद्दीन बख्तियार काकी के सम्पर्क में आये और शेख साहब के साथ ही दिल्ली पहुँच कर बैअत (दीक्षा) प्राप्त की । वे प्रायः सबसे अलग-अलग इबादत में संलग्न रहते थे । किन्तु आपकी प्रतिभा ने ख्वाजा मुईनुद्दीन चिश्ती तक को प्रभावित कर दिया था । कहा जाता है कि ख्वाजा साहब ने आपकी उपमा एक ऐसे दीपक से दी थी जो सूफ़ियों के सिलसिले को विशेष रूप से चमका देगा ।^१

कुछ समय उपरान्त वे हिसार ज़िले में स्थित हाँसी नामक स्थान पर पहुँचकर निवास करने लगे । शेख क़तुबुद्दीन बख्तियार काकी के निधन के उपरान्त अजोधन पहुँचे । कई-कई दिन तक भोजन भी न प्राप्त होता किन्तु धीरे-धीरे कुछ चले वहाँ एकत्र हो गये । वे जंबील (झोली) लेकर गाँव में दो बार जाते और जो कुछ रोटी और भोजन प्राप्त होता वही सब खा लेते । बाबा भी बड़ी खुशी से उसी रोटी को खाते । आपने अजोधन में कई विवाह किये किन्तु आर्थिक कठिनाई सर्वदा बनी रही । सेवक आकर बच्चों की भूख का उल्लेख करते किन्तु बाबा कोई चिन्ता न करते । “किसी पत्नी ने आकर कहा कि अमुक पुत्र भूख से मर जायगा बाबा ने कहा, “बन्दा मसऊद क्या करे । यदि ईश्वर का हुक्म पूरा हो जाय और वह मर जाय तो पाँव में रस्सी बाँधकर बाहर फेंक देना ।” कुछ समयोपरान्त आपके कारण अजोधन तसब्बुफ़ का केन्द्र बन गया । जब मुल्तान नासिरुद्दीन महमूद (१२४६--१२६६ ई०) का लश्कर अजोधन के पास से गुज़रा तो उलुग ख़ाँ बल्बन ने आपकी सेवा में पहुँचकर आपको चार ग्राम देने चाहे किन्तु आपने स्वीकार न किये । १२६५ ई० में अजोधन में ही त्यागपूर्ण जीवन व्यतीत करते हुए प्राण त्याग दिये ।

किसी ने बाबा फ़रीद को बताया कि उसे गौरइयों को दाना खिलाने से दूसरे दिन एक मन गेहूँ प्राप्त हुआ । बाबा ने उसकी बड़ी प्रशंसा की । बाबा नमाज़ के बाद भी सज्दा किया करते और यह मिस्रा पढ़ा करते थे—

(अज बहरे तू मीरम् ज बराए तू ज़ियम्)

अर्थात्—“तेरे लिए ही मरता हूँ और तेरे लिए ही जीवित हूँ”

कोई बाबा फ़रीद के पास उपहार स्वरूप एक चाकू लाया । बाबा ने उसे वापस कर दिया और कहा कि मेरे पास चाकू नहीं सुई लाओ । चाकू काटने के काम आता है और सुई सीने के ।^२

१. सियरुल आरिफ़ीन, पृ० २३ ।

२. फ़वाएदुल फ़ुआद, पृ० २३६ ।

किसी बुजुर्ग ने बाबा साहब के मलफूजात (गोष्ठियों के विवरण) संकलित किये और उममें बाबा की ५०० शिक्षाएँ उद्धृत की हैं । अमीर खुर्द ने उनमें से बहुत सी शिक्षाएँ सियरूल औलिया में दी हैं । यद्यपि बाबा के मलफूजात प्रामाणिक नहीं कहे जा सकते किन्तु जो शिक्षाएँ अमीर खुर्द ने उद्धृत की हैं, वे सब की सब बाबा साहब के जीवन के उच्च आदर्श की द्योतक हैं । कुछ शिक्षाएँ इस प्रकार हैं—

- १—अपने आप से भागना ईश्वर तक पहुँचने के समान ममझना चाहिए ।
- २—शरीर की इच्छाओं की पूर्ति मत करो, जितना दोगे उसकी भूख बढ़ती जायगी ।
- ३—मूर्ख को जीवित मत ममझ ।
- ४—जो मूर्ख अपने आप को बुद्धिमान प्रकट करे, उससे बचो ।
- ५—जो सच झूठ रूपी हो उसे मत बोल ।
- ६—जिसे लोग खरीदने को तैयार न हों, उसे मत बेच ।
- ७—मांसारिक सम्पत्ति एवं ऐश्वर्य का लोभ मत कर ।
- ८—प्रत्येक की रोटी मत खा किन्तु सभी को रोटी दे ।
- ९—मृत्यु को कहीं भी न भूल ।
- १०—केवल अनुमान के आधार पर कोई बात मत कर ।
- ११—कष्टों को अपने पापों का परिणाम समझ ।
- १२—पाप करके अकड़ मत ।
- १३—अपने हृदय को भूतों का क्रीड़ा स्थल मत बना ।
- १४—अपने अन्तरंग को बहिरंग से श्रेष्ठ बना ।
- १५—अपने शृंगार की चेष्टा मत कर ।
- १६—उच्च स्थान प्राप्त करने के लिए अपने आपको नीचे मत गिरा ।
- १७—दरिद्र अथवा ऐसे व्यक्ति से जिसे वर्तमान काल ही में धन प्राप्त हुआ है, ऋण मत माँग ।
- १८—पुराने वंशों के सम्मान को नष्ट मत होने दे ।
- १९—आध्यात्मिक उन्नति प्राप्त करने की चेष्टा निरन्तर कर ।
- २०—यथासम्भव स्त्रियों को गाली बकने से रोक ।
- २१—अच्छे स्वास्थ्य को ईश्वर की देन समझ ।
- २२—आभार प्रदर्शित कर किन्तु अन्य लोगों पर अहसान मत रख ।
- २३—दूसरों का उपकार करते समय यही समझ कि तू अपना उपकार कर रहा है ।
- २४—जिस बात को तेरा हृदय बुरा समझे वह मत कर ।
- २५—जिस दास की यह इच्छा हो कि उसे बेच डाला जाय, उसे अपने पास मत रख ।
- २६—उपकार करने का वहाना ढूँढ़ता रह ।
- २७—इस प्रकार झगड़ा मत कर कि मेल करना असम्भव हो जाय ।
- २८—छिछोरेपन और क्रोध को कमजोरी समझ ।
- २९—शत्रु तुझ से जितना भी संतुष्ट दृष्टिगत हो, उस पर विश्वास मत कर ।
- ३०—जो तुझसे भयभीत हो, उससे तू भयभीत रह ।

- ३१—अपनी शक्ति पर भरोसा मत कर ।
 ३२—कामुकता के प्रबल होने के समय अपने ऊपर नियंत्रण परमावश्यक है ।
 ३३—अमीरों की संगति में धर्म को मत भूल ।
 ३४—वैभव एवं प्रतिष्ठा न्याय पर निर्भर है ।
 ३५—जब तुझे धन सम्पत्ति प्राप्त हो, तो दान कर ।
 ३६—धर्म से बढ़ कर कोई चीज मत समझ ।
 ३७—समय का कोई मूल्य संभव नहीं ।
 ३८—सदाचारियों के प्रति उदारता प्रकट कर ।
 ३९—अभिमानियों के साथ व्यवहार करते समय अकड़ दिखाना आवश्यक समझ ।
 ४०—अतिथियों पर व्यर्थ मत खर्च कर ।
 ४१—यदि ईश्वर तेरे ऊपर बुरा समय डाल दे, तो उससे विमुख मत हो ।
 ४२—जो दवेश धनी बनने का इच्छुक हो उसे लोभी समझ ।
 ४३—राज्य को ईश्वर का भय करने वाले वजीर के सुपुर्द कर ।
 ४४—शत्रु को परामर्श द्वारा पराजित कर । मित्र को नम्रता द्वारा वश में ला ।
 ४५—संसार की पूजा आकस्मिक आफत समझ ।
 ४६—अपने दोषों की कटु आलोचना कर ।
 ४७—धन उत्तम साधनों से प्राप्त कर ताकि वह तेरे पास रह जाय ।
 ४८—योग्यता प्राप्त करने के लिए दीनता प्रदर्शित करने में संकोच न कर ।
 ४९—शत्रु के कटु वचन पर अपना संतुलन मत त्याग ।
 ५०—शत्रु के समक्ष ढाल मत पटक ।
 ५१—यदि अपमानित नहीं होना चाहता, तो हाथ मत फैला ।
 ५२—यदि संसार भर को शत्रु बना लेना चाहता है, तो अभिमान प्रारम्भ कर दे ।
 ५३—धर्म की ज्ञान द्वारा रक्षा कर ।
 ५४—अपनी अच्छी और बुरी बातों को छिपाये रख ।
 ५५—यदि बड़ा बनना चाहता है, तो दीन लोगों की सहायता कर ।
 ५६—यदि सुख चैन की इच्छा है, तो ईर्ष्या मत कर ।
 ५७—कष्ट को उपहार के रूप में ग्रहण कर ।
 ५८—ऐसा प्रयत्न कर कि तुझे मौत के वाद भी जीवन (यश) मिल सके ।^१

ख्वाजा फ़रीद के शिष्यों ने अपने-अपने क्षेत्र में बड़ी कुशलता से काम किया । किन्तु ख्वाजा कुतुबुद्दीन बख्तियार काकी की मृत्यूपरान्त दिल्ली में शेख बद्रुद्दीन गज़नवी ने उनके खलीफ़ा के रूप में कार्य प्रारम्भ कर दिया । वे बड़ा अच्छा प्रवचन करते और 'समा' में अत्यधिक रुचि लेते थे । वृद्धावस्था में जब कि हिल भी न सकते थे, 'समा' के समय १० वर्ष के बालक के समान नृत्य करने लगते थे^२ परन्तु दिल्ली में शेख कुतुबुद्दीन बख्तियार काकी

१. सियरुल औलिया, पृ० ५८-६१, सियरुल आरिफ़ीन, पृ० ३१-५६ । अख्बारुल अख़ियार, पृ० ५२-५४ ।

२. सियरुल औलिया, पृ० १६४-१६६; अख्बारुल अख़ियार पृ० ५०-५१ ।

के बाद चिश्ती सिलसिले को उन्नति बाबा फ़रीद के उत्तराधिकारी शेख़ निज़ामुद्दीन औलिया के कारण प्राप्त हुई।

✓ आपका नाम मुहम्मद बिन अहमद था किन्तु प्रसिद्ध शेख़ुल मशायख़ एवं निज़ामुद्दीन औलिया के नाम से हुए। आपके पूर्वज बुख़ारा से बदायूँ, (पश्चिमी, उत्तर प्रदेश) पहुँचे। वहीं लगभग १२३८-३९ ई० में शेख़ निज़ामुद्दीन औलिया का जन्म हुआ। लगभग १६ वर्ष की अवस्था में दिल्ली पहुँचे। दिल्ली में उचित निवास स्थान न मिलने के कारण पर्याप्त कष्ट भोगा किन्तु अपनी विद्वत्ता का सिक्का जमा दिया। वे आलिमों के जीवन में संतोष का अनुभव न कर दिल्ली से अजोधन पहुँचे और बीम वर्ष की अवस्था में बाबा फ़रीद से दीक्षा ली। बाबा ने शेख़ निज़ामुद्दीन को बताया—“मैं किसी को शिक्षा प्राप्त करने से नहीं रोक सकता। शिक्षा भी प्राप्त करो और “अवराद” व “नवाफ़िल” (वह इबादतें जो अनिवार्य नहीं) में भी संलग्न रहो। दर्वेश को थोड़ा सा इल्म भी प्राप्त करना चाहिए। बाबा फ़रीद के जीवन काल में वे पुनः दो बार अपने गुरु के दर्शन करने अजोधन पहुँचे। बाबा के निधन के उपरान्त उन्होंने चिश्ती सिलसिले के मुख्य गुरु के रूप में दिल्ली के समीप गयासपुर में निवास ग्रहण किया। ख़लजी सुल्तानों के राज्य-काल (१२१०-१३२० ई०) में आपको विशेष लोकप्रियता प्राप्त रही। समस्त आधार भूत सूत्र इम वान से महमत हैं कि लोग दूर-दूर से शेख़ साहब के दर्शन हेतु दिल्ली पहुँचते थे और हर प्रकार के लाभ प्राप्त करते थे। दिल्ली भारत में तसव्वुफ़ का मुख्य केन्द्र बन गया। अपने सिलसिले के अन्य बुजुर्गों के समान शेख़ साहब बड़े उदार और दयालु थे। प्रारम्भ में आपके और अन्य सूफ़ियों के भोजन हेतु गयासपुर में जंजील घुमाई जाती थी। आपके प्रिय शिष्य अमीर ख़ुमरो (१२५३-१३२५ ई०) को दरबारों में बड़ा सम्मान प्राप्त था। सुल्तान जलालुद्दीन ख़लजी (१२६०-१२६६ ई०) ने शेख़ साहब को ग्राम प्रदान करना चाहा किन्तु आपने स्वीकार न किया। नमाज़, रोज़ा, इबादत और मुसलमानों के हित की चिन्ता के अनिश्चित आपको संसार से कोई सम्बन्ध न था। तपस्या और त्याग पूर्ण जीवन व्यतीत करने हुए आपने अप्रैल सन् १३२५ ई० में प्राण त्याग दिये। आपके मज़ार से लोगों को बराबर आध्यात्मिक शान्ति मिलती रही।^१ हुसन सिज्जी नामक आपके एक मुख्य शिष्य ने आपकी गोष्ठियों का विवरण फ़वाएदुल फ़ुआद नामक पुस्तक में संकलित किया। इसके अध्ययन से पता चलता है कि आप त्यागपूर्ण जीवन एवं निःस्वार्थ लोक सेवा को अत्यधिक महत्व देते थे। संसार को त्यागने की व्याख्या आपने इस प्रकार की है—

✓ “संसार का त्याग यह नहीं कि कोई नंगा हो जाय और लंगोटा बांधकर बैठ जाय। संसार का त्याग यह है कि वस्त्र धारण करे, भोजन करे किन्तु जो कुछ प्राप्त हो, उसे (दूसरों की आवश्यकताओं की पूर्ति में) व्यय करता रहे। जमा न करे, उसे बढ़ाने के फेर में न पड़े और किसी वस्तु से दिल न लगाये।”^२

निःस्वार्थ सेवा का महत्व एक बुजुर्ग की कहानी द्वारा आपने इस प्रकार बताया है। एक बुजुर्ग दर्वेश की गुजरात में एक ईश्वर के पहुँचे हुए दो दीवानों से भेंट हो गई। वे दोनों

१. सियरुल औलिया, पृ० १०६-१६८, सियरुल आरिफ़ीन, पृ० ५९-६२, अख्बारुल अख़ियार, पृ० ५५-६०।

२. फ़वाएदुल फ़ुआद, पृ० १०।

एक कोठरी में निवास करने लगे। एक बार दर्वेश एक हौज पर पहुँचा। वहाँ से किमी को जल लेने की अनुमति न थी। उम हौज का रक्षक दर्वेश का मित्र था। उमने दर्वेश को बुजु करने की अनुमति दे दी, किन्तु कुछ स्त्रियाँ जो जल लेने के लिए खड़ी थीं, उन्हें रक्षक जल लेने की अनुमति नहीं देता था। एक वृद्धा के आग्रह पर दर्वेश ने उमका घड़ा भर कर दे दिया। फिर चार-पाँच अन्य स्त्रियों के घड़े भी भर दिये। वहाँ से दर्वेश अपनी कोठरी में पहुँचा। दीवाना सो रहा था। नमाज के समय दर्वेश ने जोर से “अल्लाहो अकबर” कहा। दीवाना जाग उठा और उमने दर्वेश से कहा, “यह क्या शोर गुल मचा रखा है। काम तो वह था जो तूने स्त्रियों के घड़े भर कर किया।”^१

शेख निजामुद्दीन औलिया के बाद आपके मुख्य खलीफा शेख नसीरुद्दीन जो चिराग देहली (दिल्ली के दीपक) के नाम से विख्यात हुए, आपकी गद्दी पर बँठे। आप अवध के निवासी थे। प्रारम्भ से ही आपको एकान्तवास बड़ा पसन्द था। जंगल बियाबान में सबसे अलग-अलग इबादत और तपस्या करना चाहते थे किन्तु शेख निजामुद्दीन औलिया ने आपको नगर ही में रहने और कष्ट भोगते रहने का आदेश दिया। १३२५ ई० में आप खलीफा नियुक्त हुए।

मुल्तान मुहम्मद बिन तुगलक को दर्शन-शास्त्र और दार्शनिकों से बड़ी रुचि थी। आलिम उससे असंतुष्ट हो गये। उन्हें दबाने के जो उपाय सुल्तान ने सोचे उससे सूफ़ी भी लपेट में आ गये। ऐसी अवस्था में शेख नसीरुद्दीन सूफ़ियों तथा आलिमों, दोनों के ही विश्वासपात्र हो गये। मुल्तान मुहम्मद बिन तुगलक के राज्य में अनेक सूफ़ियों और आलिमों के साथ आपको भी नाना प्रकार के कष्ट भोगने पड़े। सुल्तान फ़ीरोज़ (१३५१-१३८८) के समय में आलिम पुनः अधिकार सम्पन्न बन गये। शेख नसीरुद्दीन का फ़ीरोज़ को सुल्तान बनाने में बड़ा हाथ था। फलस्वरूप मुल्तान उनका परम भक्त था किन्तु शेख साहब शामन के कार्यों से अलग ही रहे। १३५६ ई० में आपका निधन हो गया। आपकी अंतिम इच्छा के अनुसार चिश्ती सिल्सिले का खिक्रा (चीवर) आपकी लाठी, तस्वीह, लकड़ी का प्याला और खड़ावे आपकी लाश के साथ ही दफन कर दी गई।^२

चिश्ती सिल्सिले के बाद के सूफ़ी विभिन्न प्रान्तों में ही प्रसिद्ध हुए। दिल्ली के राजनीतिक गौरव के साथ-साथ कुछ समय के लिए आध्यात्मिक गौरव भी समाप्त हो गया। शेख अब्दुल क़ुद्दूस गंगोही का सम्बन्ध भी प्रान्तीय चिश्ती शाखा से था। उसका उल्लेख करने के पूर्व हम मुहरवर्दिया सिल्सिले का थोड़ा-सा उल्लेख करेंगे।

भारत में मुहरवर्दिया सिल्सिले के संस्थापक शेख बहाउद्दीन जकरिया थे। उनके पूर्वज मक्के से ख्वारज़म और ख्वारज़म से मुल्तान में आकर बस गये थे। बाबा फ़रीद के पूर्वजों के समान आपके पूर्वज भी १२वीं सदी के बहुत पूर्व पंजाब आ गये थे। शेख बहाउद्दीन जकरिया का जन्म लगभग ११८२-८३ में अपने नाना के घर कोट, अरोड़ (मुल्तान के

१. फ़वाएदुल फ़ुआद, पृ० १८२-१८०।

२. सियरुल औलिया, पृ० २३६-२४७, सियरुल आरिफ़ीन, पृ० २२-२७, अख़्बाहुल आख़ियार, पृ० ८०-८६।

समीप) में हुआ। युवावस्था में ही खुरासान, बुखारा और मक्का मदीना, यरूशलम की यात्रा करते हुए बगदाद पहुँचे और वहीं शेख शहाबुद्दीन मुहरवर्दी (मृत्यु १२३४ ई०) से दीक्षा ली। शेख निजामुद्दीन औलिया का कथन है कि शेख बहाउद्दीन ज़करिया अपने गुरु शेख शहाबुद्दीन की सेवा में १७ दिन से अधिक न रहे और इसी बीच में पूर्ण आध्यात्मिक शिक्षा प्राप्त कर ली। शेख शहाबुद्दीन के अन्य चेलों को यह बात अच्छी न लगी। वे कहने लगे, हमने इतने वर्षों तक सेवा की किन्तु इतनी उन्नति प्राप्त न की। एक हिन्दुस्तानी ने अल्प समय में ही सब कुछ प्राप्त कर लिया। जब शेख शहाबुद्दीन को इस बात का पता चला तो आपने कहा, “तुम लोग गीली लकड़ी लाये थे, उसे आग पकड़ने में देर लगती है। ज़करिया सूखी लकड़ी लाया था। एक फूंक में जलने लगी।”

कहा जाता है कि जब आप मुल्तान पहुँचे तो वहाँ के प्रतिष्ठित लोगों को आप से ईर्ष्या हो गई। उन लोगों ने दूध से भरा हुआ प्याला आपकी सेवा में भेजा। इसका अर्थ यह था कि इस नगर में किसी अन्य के लिए स्थान नहीं। शेख साहब ने उस प्याले पर एक फूल रखकर लौटा दिया। इसका अर्थ यह था कि उनका नगर में वही स्थान होगा जो दूध पर फूल का है।

मुल्तान शम्सुद्दीन इल्तुतमिश और नासिरुद्दीन क़वाचा के पारस्परिक संघर्ष में आप ने इल्तुतमिश का पक्ष लिया और मुल्तान को पत्र भी लिखा। क़वाचा ने आपको दण्ड देने के उद्देश्य से बुलाया किन्तु साहम न हुआ। शेख बहाउद्दीन ज़करिया सर्वसाधारण से अधिक सम्बन्ध न रखते थे। केवल विशेष लोग आपकी खानकाह में प्रवेश पाते थे। वहाँ अत्यधिक धन एकत्र रहता था। चिश्ती सूफ़ी धन सम्पत्ति से दूर भागते थे। उसे सर्प के समान समझते थे। शेख बहाउद्दीन का कथन है कि जिसे साँप के काटे का मंत्र आता हो उसे सर्प से क्या भय। चिश्ती सूफ़ी इस व्याख्या से संतुष्ट न होते थे। उनका मत था कि मंत्र का आश्रय लेना है तो सर्प पालने की आवश्यकता ही क्या है? शेख हमीदुद्दीन नागौरी ने शेख बहाउद्दीन ज़करिया को इस विषय पर कई पत्र लिखे और एक बार जब दोनों की दिल्ली में भेंट हुई तो इस विषय पर वाद-विवाद भी किया। मुहरवर्दी सूफ़ी “समा” के घोर विरोधी थे। उन्हें चिश्तियों की यह प्रथा ज़रा भी अच्छी न लगती थी। शेख बहाउद्दीन ज़करिया का निधन १२६२ ई० में हुआ^१।

शेख शहाबुद्दीन मुहरवर्दी के तीन अन्य शिष्यों को भी भारत में काफ़ी प्रसिद्धि प्राप्त हुई। उनमें एक क़ाज़ी हमीदुद्दीन नागौरी थे। वे ख़वाजा कुतुबुद्दीन वख्तियार काकी के मित्र थे और मुहरवर्दी सूफ़ियों की प्रथा के विरुद्ध ‘समा’ के बड़े रसिया थे। कहा जाता है कि उनके ही प्रयत्नों के फलस्वरूप दिल्ली में ‘समा’ की प्रथा को प्रोत्साहन प्राप्त हुआ। तबक़ाते नासिरी के लेखक और प्रसिद्ध इतिहासकार शेख मिनहाज सिराज जुज़जानी ने भी ‘समा’ के प्रचार में क़ाज़ी साहब का साथ दिया। क़ाज़ी साहब को आलिमों से अनेक मोर्चे लेने पड़े किन्तु मुल्तान शम्सुद्दीन इल्तुतमिश की सूफ़ियों के प्रति अत्यधिक निष्ठा के कारण आलिमों को कोई सफलता न प्राप्त हुई। तदुपरान्त शेख निजामुद्दीन औलिया के प्रभाव के कारण

१. सियरुल आरिफ़ीन, पृ० १०२-१२५, अब्बास अख़िबार, पृ० २६-२९।

भारतवर्ष में 'समा' तमबुफ़ का अभिन्न अंग बन गया। शेख़ निजामुद्दीन औनिया की गोष्ठियों के विवरण से पता चलता है कि शेख़ शहाबुद्दीन मुहरवर्दी ने भी कभी 'समा' में भाग लिया था और एक बार शेख़ बहाउद्दीन ज़करिया भी 'समा' में मम्मिलित हुए थे।^१

शेख़ हमीदुद्दीन के रचे हुए ग्रन्थ अब भी उपलब्ध हैं। आपने इश्किया नामक ग्रन्थ में सूफ़ियों के प्रेम की बड़ी गूढ़ व्याख्या की है। शेख़ अबू सईद अबुल ख़ैर तथा ख़ाजा मुईनुद्दीन चिश्ती की भाँति आपने बताया कि यद्यपि आशिक़ (प्रेमी) और माशूक़ (प्रेय) दो दीख़ पड़ते हैं किन्तु वे वास्तव में एक ही हैं। जो दो देखता है वह वक़वास करता है, जो कुछ भी नहीं देखता वह मुध-बुध खो बैठता है, जो ज़ात (परम सत्ता) में खो जाता है वह सिफ़ात (गुणों) में प्रकट हो जाता है। सिफ़ात में प्रकट होने में दृश्यमान जगत् में वह प्रत्येक अस्तित्व में विद्यमान रहता है। जब 'इ'व' (यह) बीच में निकल गया 'ऊ' (वह) बीच में आ जाता है।^२ आशिक़, माशूक़ का और माशूक़ आशिक़ का दर्पण है। जो कुछ भी है वह इश्क़ के कारण है। अग्नि इश्क़ की जलन है, हवा इश्क़ की बेचैनी है, जल इश्क़ की गति है, और मिट्टी इश्क़ की स्थिरता है। मूल 'बुजूद', अल्लाह का 'बुजूद' है। अन्य जो कुछ भी है वह सब उसी सत्ता की शाखा है। कोई भी शाखा अपने मूल से पृथक् नहीं होती। वह अपने मूल की ओर खिंचती रहती है।^३

आपका दूसरा ग्रन्थ तबाले--भल--शुमूस है। इसमें आपने सूफ़ी मत के अन्य विषयों की व्याख्या करते हुए "इस्मे आज़म"^४ (अल्लाह के सर्व श्रेष्ठ नाम) पर बड़े मुन्दर ढंग से प्रकाश डाला है। "हुव" (वह) को "इस्मे आज़म" बताते हुए यह स्पष्ट किया गया है कि वह अद्वितीय है और किसी अन्य संज्ञा से नहीं निकला है।^५

शेख़ शहाबुद्दीन मुहरवर्दी के दूसरे शिष्य शेख़ जलालुद्दीन तबरेज़ी को दिल्ली और उसके आस-पाम तो कोई सफलता न मिली किन्तु बंगाल में उन्हें अत्यधिक सम्मान प्राप्त हुआ। वे प्रारम्भ में शेख़ अबू सईद तबरेज़ी के शिष्य थे। उनकी मृत्युपरान्त वे शेख़ शहाबुद्दीन के शिष्य हुए और उनकी सेवा बड़ी श्रद्धा और बड़े परिश्रम से की। शेख़ शहाबुद्दीन की हज यात्रा के समय शेख़ साहब को गरम भोजन देने के लिए भोजन के बर्तन को अँगीठी मिर पर रखकर यात्रा करते थे। अँगीठी इस प्रकार की बनाई थी कि सिर न जलने पाए। वे शेख़ बहाउद्दीन ज़करिया एवं शेख़ क्रतुबुद्दीन बख़्तियार काकी के बड़े मित्र थे। दिल्ली में शेख़ुल इस्लाम शेख़ नज्मुद्दीन सुगारा ने उनपर किसी घोर पाप का आरोप लगाकर देहली से निकलवा दिया। वहाँ से वे बदायूँ पहुँचे। उनके बदायूँ के

१. फ़वाएदुल फ़ुआद, पृ० १५१-१५२।

२. इश्किया (देहली परशियन कलेक़न, इण्डिया आफ़िम लन्दन), पृ० २ ब-५ व।

३. वही, पृ० ३१४-३७ व।

४. अल्लाह के ९९ नाम हैं, इनमें अथवा इनके अनिश्चित सर्व श्रेष्ठ नाम क्या है, इस विषय पर सूफ़ी लोग अत्यधिक वाद-विवाद करते हैं। इब्राहीम अदहम से पूछा गया कि आपका "इस्मे आज़म" का पना है। उत्तर मिला, "मैंने को हराम के भोजन से सुरक्षित रख, हृदय का संसार के प्रेम से रिक्त कर दे। नदुपरान्त तू जिस नाम से ख़ुदा को पुकारेगा, वही "इस्मे आज़म" होगा। (फ़वाएदुल फ़ुआद, पृ० ११०)

५. तबाले अल शुमूस (हबीबगंज संग्रह, अलीगढ़ विश्वविद्यालय) पृ० ३व-३ब।

निवास काल की दो घटनाएँ बड़ी महत्वपूर्ण हैं। पहली घटना से पता चलता है कि कुछ सूफ़ी किस प्रकार अपना प्रभाव अन्य लोगों पर डालते थे, दूसरी घटना नमाज़ जैसे प्रश्न पर आलिमों और सूफ़ियों के मतों की विभिन्नता की परिचायक है।

एक वार आप बदायूँ में अपने घर की चौखट पर बैठे थे। एक दही बेचने वाला दही की हाँडी सिर पर रखे उस ओर से गुज़रा। वह बदायूँ के ममीप कटिहर नामक 'मवास' (जंगली क्षेत्र) का निवासी था। वहाँ बड़ी संख्या में डाकू रहते थे, दही बेचने वाला भी डाकू था किन्तु शेख जलालुद्दीन को देखते ही उसकी दशा बदल गई और उमने कहा, "हज़रत मुहम्मद के धर्म में ऐसे लोग भी हैं।" तत्काल वह मुसलमान हो गया। शेख जलालुद्दीन ने उसका नाम अली रखवा। शेख अली ने अपने गुरु को एक लाख जीतल दिये। शेख जलालुद्दीन ने स्वीकार करते हुए उसे अली को दे दिया और ५०-५० जीतल करके सब दान में दे डाला। बंगाल (लखनौती) जाने हुए शेख जलालुद्दीन उसे बदायूँ में अपना खलीफ़ा नियुक्त कर गये।^१

एक वार वे बदायूँ के क़ाज़ी कमालुद्दीन जाफ़री के घर पहुँचे। सेवक ने बताया कि क़ाज़ी नमाज़ पढ़ रहे हैं। शेख ने मुस्कुरा कर कहा, "क्या क़ाज़ी नमाज़ पढ़ना जानता है?" तदुपरान्त वे अपने घर चले गये। दूसरे दिन क़ाज़ी ने पहुँचकर क्षमा याचना की और कहा कि मैंने नमाज़ के विषय में इतनी पुस्तकों की रचना की है। आपने यह कैसे कहा कि क्या क़ाज़ी नमाज़ पढ़ना जानता है? शेख ने उत्तर दिया, "आलिमों और फ़कीरों की नमाज़ में अन्तर है। आलिम काबे की ओर मुख करके नमाज़ पढ़ते हैं किन्तु फ़कीर जब तक अल्लाह का 'सिंहासन' नहीं देख लेने नमाज़ नहीं पढ़ते।" क़ाज़ी को यह बात बड़ी बुरी लगी किन्तु वह चुप हो रहा। रात्रि में क़ाज़ी ने स्वप्न में देखा कि शेख अल्लाह के सिंहासन पर नमाज़ पढ़ रहे हैं। दूसरे दिन क़ाज़ी ने शेख के पास आकर क्षमा याचना की।^२

शेख जलालुद्दीन तबरेज़ी के जीवन की उपर्युक्त घटना एवं अन्य कहानियों से जो प्रामाणिक सूफ़ी ग्रन्थों में उपलब्ध हैं, पता चलता है कि उनका स्वभाव शान्त न था, और बंगाल में उन्होंने हिन्दुओं अथवा बौद्धों को मुसलमान बनाया। जमाली की सियरुल आरिफ़ीन से पता चलता है कि लखनौती पहुँचकर उन्होंने एक खानक़ाह का निर्माण कराया और एक लंगर की भी व्यवस्था की। कुछ वाग और भूमि लेकर उस लंगर के लिए वक़फ़ कर दिए। लखनौती में कुछ समय निवास करने के उपरान्त वे उत्तरी बंगाल में पंडुवा के ममीप देवतला अथवा देवा महल नामक बन्दरगाह पर पहुँचे। वहाँ किसी काफ़िर (हिन्दू अथवा बौद्ध) ने अत्यधिक धन लगाकर एक कुएँ और मन्दिर का निर्माण कराया था। शेख ने मन्दिर का खंडन कर वहीं अपनी खानक़ाह बनवाई। बहुत से काफ़िरों को मुसलमान बनाया और अपनी मृत्यु के बाद वहीं दफ़न हुए। जमाली के समय में देवा महल की आधी आय उस लंगर के लिए जिसकी शेख ने वहाँ स्थापना की थी वक़फ़ थी।^३

१. फ़ुवाएदुल फ़आद, पृ० १४७-४८।

२. वही, पृ० २४६-५०।

३. सियरुल आरिफ़ीन, पृ० १७१।

शेख शहाबुद्दीन सुहरवर्दी के तीसरे शिष्य संयिद नूरुद्दीन मुबारक गज़नवी को सुल्तान शम्सुद्दीन इल्तुतमिश ने अपने राज्य का 'शेखुल इस्लाम' (धर्मगुरु) बना दिया था। दिल्ली के मुसलमानों को आपके प्रति बड़ी श्रद्धा थी और आप 'मीरे देहली' (दिल्ली के सर्वश्रेष्ठ व्यक्ति अथवा हाकिम) कहे जाते थे। इस श्रद्धा में उनके पद का कितना हाथ है, हम निश्चय पूर्वक नहीं कह सकते। वे भारत में जिस प्रकार का इस्लामी राज्य चाहते थे उसका पता उन उपदेशों से चलता है जो वे सुल्तान शम्सुद्दीन को दिया करते थे। बरनी ने अपने इतिहास में उन्हें उद्धृत किया है किन्तु यह उपदेश उसने कहीं लिखे हुए न देखे थे अपितु अपने नाना मिपहसालार हुसामुद्दीन से सुने थे। इस प्रकार यह कहना बड़ा कठिन है कि कहाँ तक वे सच हैं और कहाँ तक बरनी की मनगढ़न्त। परन्तु यह बात माननी पड़ेगी कि बरनी के समान मुसलमान आलिमों का एक वर्ग कुछ इसी प्रकार से सोचा करता था।

नूरुद्दीन मुबारक गज़नवी कहा करते थे कि बादशाह लोग भोग विलास में ग्रस्त रहते हैं, निरंकुश जीवन व्यतीत करते हैं, यह सब प्राचीन ईरान के निरंकुश शहंशाहों का अनुकरण है। इसके लिए उन्हें क्रयामत में दण्ड भोगना होगा किन्तु यदि वे 'दीन पनाही' (इस्लाम की रक्षा) करें तो फिर उनका अवश्य ही कल्याण होगा। नूरुद्दीन का मत था कि बादशाह चाहे दिन-रात नमाज़ पढ़ता रहे, आजीवन रोज़ा रखता रहे किन्तु 'दीन पनाही' के बिना उसका कल्याण असम्भव है। 'दीन पनाही' का उत्तम रूप, उनके मतानुसार तो यह है कि कुफ़ एवं मूर्ति पूजा पूर्णतः बन्द हो जाय किन्तु यदि यह संभव न हो तो फिर निम्नांकित चार आदेशों का पालन किया जाय—

१—मूर्ति पूजक हिन्दू खुदा और हज़रत मुहम्मद के शत्रु हैं। अतः उन्हें अपमानित किया जाय। ब्राह्मणों का समूल उच्छेदन कर दिया जाय। मूर्ति पूजकों को राज्य के किसी भाग में उच्च अधिकार न प्रदान किए जायें। हिन्दू मुसलमानों से भयभीत रहें और आराम से सांस भी न ले सकें।

२—मुसलमान व्यभिचार तथा दुराचार में ग्रस्त न रह सकें, वे किसी प्रकार का कोई पाप न करने पायें। यदि पाप एवं व्यभिचार का दमन संभव न हो तो कम से कम ऐसी व्यवस्था की जाय कि खुल्लम खुल्ला पाप से ग्रस्त न रह सकें।

३—इस्लाम के आदेशों और 'शरीअत' का पालन कराना ऐसे अधिकारियों के सुपुर्द किया जाय जिन्हें ईश्वर का भय हो। दार्शनिकों को राज्य के बाहर निकाल दिया जाय। उन्हें अपने ज्ञान-विज्ञान की शिक्षा की अनुमति न दी जाय। सुन्नी धर्म के विरोधियों को अपमानित किया जाय और ऐसे लोगों को कोई उच्च पद न दिया जाय।

४—अत्याचार का अन्त कर दें और पूर्ण रूप से न्याय करें।

इस प्रकार की मांग कट्टर सुन्नियों का एक समूह १३वीं सदी के प्रारम्भ से ही करता रहता था। इसकी रूप-रेखा ईरान के सल्जूक सुल्तान अलप अरसलान और मलिक शाह के वज़ीर निजामुल मुल्क (१०१७-१०९२ ई०) ने अपने सुप्रसिद्ध ग्रन्थ सियासत नामे में प्रस्तुत की थी और राज्य के इन संकीर्ण सिद्धान्तों को इमाम गज़ाली की भी सहानुभूति प्राप्त थी। इन लोगों की मुख्य समस्या दार्शनिकों एवं इस्माईलियों का दमन थी। भारतवर्ष

की राजनैतिक परिस्थिति पूर्णतः भिन्न थी, किन्तु आलिम एवं सूफ़ी जो इन समस्याओं पर सोचते थे, वे लक़ीर के फ़क़ीर थे, नया मार्ग निकालना न जानते थे। अतः बल्बन, अल्लाउद्दीन एवं मुहम्मद बिन तुग़लक़ जैसे सुल्तानों को इन लोगों की उपेक्षा करनी ही पड़ती थी। बरनी के अनुसार बल्बन यह उपदेश अपने पुत्रों को सुनाता, फूट-फूट कर रोता और यह कहता, 'मैं यथा रूप 'दीन पनाही' नहीं कर सकता। मैं कौन हूँ, जो यह आकांक्षा करूँ, क्योंकि यदि समस्त सुल्तान (मिल कर) 'दीन पनाही' करना चाहें तो भी यह सम्भव नहीं। मैं केवल इतना करता हूँ कि जिन लोगों पर अत्याचार किया गया है उनका बदला लेने में शिथिलता नहीं करता, न्याय और इन्साफ़ करते समय किसी भी मनुष्य का मुँह नहीं देखता। तुम लोग, जो मेरे मित्र और सम्बन्धी हो, इस लिए मावधान रहना कि यदि मुझे तुम्हारे किसी भी अत्याचार का पता लग गया तो मैं तुम्हें उसका पूरा दण्ड दूँगा, हत्यारे को जीवित न छोड़ूँगा। तुम्हारा निकट सम्बन्धी होना एवं मेरी सेवा करना न्याय में बाधक न होगा।

सैयद नूरुद्दीन मुबारक गज़नवी का निधन १२३४-३५ ई० में हुआ और वे दिल्ली में हौजे-शम्सी के पूर्व दफ़न हुए। १६वीं-१७वीं सदी तक उनके मक़बरे को बड़ी प्रसिद्धि प्राप्त थी।

अब हम शेख़ शहाबुद्दीन सुहरवर्दी के शिष्यों का वृत्तान्त समाप्त करके शेख़ बहाउद्दीन ज़करिया के उन शिष्यों का उल्लेख करते हैं जिन्हें हिन्दुस्तान में ही यश प्राप्त हुआ। उनके दो शिष्य अपने त्यागपूर्ण जीवन के लिए बड़े प्रसिद्ध हैं। इनमें एक शेख़ हसन अफ़ग़ान थे जिनपर गुरु को भी अत्यधिक गर्व था। शेख़ बहाउद्दीन का कथन है कि यदि ऋयामत में हमसे पूछा जायगा कि हमारे दरवार में क्या लाये? उस समय मैं शेख़ हसन अफ़ग़ान को प्रस्तुत करूँगा। शेख़ निज़ामुद्दीन औलिया ने अपनी एक गोष्ठी में बताया कि एक बार शेख़ हमन गलियों का चक्कर लगा रहे थे। मायंकाल की नमाज़ की अज्ञान (पुकार) सुनकर सब के साथ नमाज़ के लिए खड़े हो गये। नमाज़ समाप्त होने के उपरान्त जब अन्य लोग चले गये तो हमन धीरे से 'इमाम' (वह व्यक्ति जो नमाज़ पढ़ाता है) के पास पहुँचे और कहा, 'हे ख़वाजा! आपने नमाज़ प्रारम्भ की मैं भी सम्मिलित हो गया। आप यहाँ मे दिल्ली पहुँचे (ध्यान में), वहाँ क्रय-विक्रय किया और फिर ख़ुरामान पहुँच गए। ख़ुरामान से मुल्तान पहुँचे और फिर मस्जिद में मैं भी आपके पीछे-पीछे मारा-मारा फिरता रहा। आख़िर यह कैसी नमाज़ है।^२'

शेख़ बहाउद्दीन ज़करिया के एक अन्य मुरीद लाहौर के समीप नदी के किनारे एक गाँव में निवास करते थे। वहाँ उनकी थोड़ी-सी भूमि थी जिसपर वे खेती करते और उसी से अपना जीवन निर्वाह करते थे। कुछ समय उपरान्त वह स्थान किसी 'बजह दार' (सम्भवतः मुक़ता के अधीनस्थ कर्मचारी) को प्रदान कर दिया गया। उसने वहाँ एक शहना (कर

१. ज़ियाउद्दीन बरनी : तारीख़े फ़ीरोज़ शाही (कलकत्ता, १८६०-६२), पृ० ४१-४५, रिज़वी, सै० अ० अ० आदि तुर्ककालीन भारत (अलीगढ़, १९५५ ई०), पृ० १५३-१५५।

२. वही, पृ० १११-११२, फ़वाएदुल फ़ुआद, पृ० १२।

वसूल करने वाला) नियुक्त कर दिया । 'शहना' ने शेख बहाउद्दीन के मुरीद दर्वेश से कहा "या तो करामत, (चमत्कार) दिखा नहीं तो जब से यह भूमि तेरे पास है उस समय से लेकर इस समय तक का कर अदा कर ।" दर्वेश ने 'शहना' से अत्यधिक अनुनय विनय किया किन्तु उसने एक न सुनी और अपनी बात पर हड़ रहा । दर्वेश ने लाचार होकर पूछा कौन सी करामत चाहिए । शहना ने उसे नदी पर चलने का आदेश दिया । दर्वेश ने अल्लाह का नाम लेकर जल पर पाँव रखे और जिस प्रकार लोग भूमि पर याला करते हैं, नदी पार करली । नदी के पार पहुँचकर उसने वापस आने के लिए नाव माँगी । लोगों ने कहा "जिस प्रकार गये थे, उसी प्रकार चले आओ ।" दर्वेश ने कहा—"नहीं । नफ़स (अहं) मोटा हो जायगा और समझेगा कि मैं कुछ हो गया ।"^१

शेख बहाउद्दीन जकारिया ने अपना उत्तराधिकारी अपने पुत्र शेख सद्रुद्दीन आरिफ़ (मृ० १२८६ ई०) को बनाया । शेख अब्दुल हक़ मुहद्दिस देहलवी को आपके मलफूज़ात (गोष्ठियों का विवरण) जिसका नाम कज़ुल फ़वाएद था, प्राप्त था । इससे शेख अब्दुल हक़ ने शेख सद्रुद्दीन आरिफ़ के कुछ कथन उद्धृत किये हैं किन्तु अब यह ग्रन्थ अप्राप्य है । चिश्ती मलफूज़ात शेख सद्रुद्दीन का जो चित्र प्रस्तुत करते हैं वह कुछ अधिक सुन्दर नहीं किन्तु इसमें सन्देह नहीं कि सुहरवर्दी सिलसिले को उन्नति शेख सद्रुद्दीन अबुल फ़तह ने दी । वे मुल्तान अलाउद्दीन ख़लजी से लेकर मुल्तान मुहम्मद बिन तुग़लक़ तक के सभी दिल्ली के सुल्तानों के विश्वास पात्र थे और दिल्ली बराबर आया-जाया करते थे । जब सुल्तान, गया-सुद्दीन तुग़लक़ का अफ़ग़ानपुर के महल में अचानक देहावसान हुआ, आप वहीं थे, शेख निज़ामुद्दीन औलिया से आपकी बड़ी घनिष्टता थी । इसका उल्लेख बिना किसी संकोच के आपने शेख के शत्रु सुल्तान क़तुबुद्दीन मुबारक शाह (१३१६--१३२० ई०) के ममक्ष भी कर दिया था । आपका देहावसान मुल्तान में १३३५ ई० में हुआ ।

आपको सुल्तानों के दरबार में जो प्रभाव प्राप्त था उसका प्रयोग आप साधारण मुसलमानों के हित की सिद्धि के लिए ही करते थे । आपके डोले में दरिद्रजनों के प्रार्थना-पत्र भरे रहते थे । उन्हें आप सुल्तान तक पहुँचाकर सिफ़ारिश करते और इस प्रकार लोगों के काम बना देते थे ।^२ आपका कथन है कि दर्वेशों के लिए तीन बातें बड़ी आवश्यक हैं । एक तो धन चाहिए ताकि आवश्यकता पड़ने पर वह उसे व्यय कर सकें । दूसरे "इल्म" चाहिए ताकि आलिमों से सफलतापूर्वक वाद-विवाद कर सकें और तीसरे "हाल" (आध्यात्मिक कुशलता) ताकि दर्वेशों को प्रभावित कर सकें । शेख नसीरुद्दीन चिराय देहली ने इस कथन को उद्धृत करते हुए बताया कि धन की कोई आवश्यकता नहीं, 'इल्म' और 'हाल' पर्याप्त हैं ।^३

१३ वीं और १४ वीं सदी ई० के चिश्ती और सुहरवर्दी सूफ़ियों का इतिहास तत्कालीन धार्मिक एवं आध्यात्मिक जीवन पर ही प्रकाश नहीं डालती अपितु उस समय के

१. फ़वाएदुल फ़वाएद, पृ० १५०-१५१, सियहल आरिफ़ीन, पृ० १२४ ।

२. सियहल औलिया, पृ० १३८-१३९ ।

३. सियहल आरिफ़ीन, पृ० १२८-१४३, अह्बारुल अख़ियार, पृ० ६७-६६, शेख़ हमीद क़लन्दर, ख़ैरुल मजासिस (अलीगढ़ १९५९), पृ० ७४-७५ ।

राजनीतिक, सांस्कृतिक, सामाजिक एवं आर्थिक जीवन की महत्वपूर्ण झाँकियाँ भी प्रस्तुत करता है। सूफ़ी केवल नगर की खानकाहों में ही जीवन व्यतीत नहीं करते थे अपितु कहीं-कहीं ग्रामीण जीवन पर भी अपनी छाप डालते रहते थे। व्यापारी एवं शिल्पकार सूफ़ियों के जीवन से बड़े प्रभावित थे। बहुत से सूफ़ी स्वयं व्यापार करते थे। व्यापार में लाभ-हानि को हमेशा से भाग्य का खेल समझा जाता रहा है। उस समय के आध्यात्मिक जीवन में व्यापारियों को सूफ़ियों की शिक्षा से अत्यधिक प्रोत्साहन प्राप्त होता था। वे सूफ़ियों के पत्र एक स्थान से दूसरे स्थान को ले जाते, सूफ़ियों का सन्देश विभिन्न स्थानों पर पहुँचाते और उनकी शिक्षा को लोकप्रिय बनाने में अत्यधिक सहायक होते थे।

सूफ़ियों को अपने जीवन में नाना प्रकार के संघर्षों का सामना करना पड़ता था। इनके सैद्धान्तिक मत-भेद और साधना की विविधता तथा सांसारिक समस्याओं की ओर विभिन्न प्रकार के दृष्टिकोण, पारस्परिक संघर्ष का मुख्य कारण थे। १३वीं और १४वीं सदी में इन्हें कुछ ऐसी चुनौतियों का सामना करना पड़ा जिनका सम्बन्ध विशेष रूप से हिन्दुस्तान से था। इनको भली भाँति समझे बिना भारतवर्ष में सूफ़ी आन्दोलन को समझना विशेष रूप से इसके १५वीं सदी के रूप को समझना बड़ा कठिन है।

चिश्ती और सुहरवर्दी दोनों सिल्सिले के सूफ़ियों को सबसे अधिक भयंकर मोर्चा कलन्दर नामक दर्वेशों से लेना पड़ा। चिश्ती साहित्य जो हिन्दुस्तान में इन दर्वेशों के विषय में हमारी जानकारी का मुख्य साधन है, ज्वालक्री, हैदरी और कलन्दर तीन प्रकार के दर्वेशों का उल्लेख करता है किन्तु किसी स्थान पर इनके सिद्धान्तों का निरूपण नहीं किया गया है और न ही उस समय के साहित्य से यह पता चलता है कि इन तीनों में विशेष रूप से क्या अन्तर था।

कलन्दर, ज्वालक्री और हैदरी स्वतन्त्र रूप से विचरने वाले मुम मान दर्वेश थे। वे तत्कालीन योगियों के जीवन से बड़े प्रभावित थे। कलन्दरी प्रथा शेख अबू सईद अबुल ख़ैर के समय से ही चल निकली थी किन्तु इसका विधिवत विकास १२ वीं सदी ई० के अन्तिम वर्षों में हुआ। इस सदी में इसको उन्नति देने का श्रेय सावा (ईरान) के शेख जमालुद्दीन को दिया जाता है, वे बहुत बड़े आलिम थे और उन्हें चलता फिरता पुस्तकालय कहा जाता था। जिस किसी को कोई 'फ़तवा' समझ में न आता, वह उनके पास पहुँच जाता। वे बिना कोई पुस्तक देखे उत्तर दे देते थे। उसी युग में दर्वेशों का एक ऐसा गिरोह था जो लोहे के कड़े और हँसुली इत्यादि पहने रहते थे। कोई वस्त्र अथवा खिरक़ा भी धारण न करते थे। लंगोटी बाँधते और कमली ओढ़ते थे। कहा जाता है कि सावी ने उन लोगों को देखकर प्रण कर लिया कि वे उन लोहा पहनने वालों की प्रथा की अपेक्षा दूसरी अच्छी प्रथा निकालेंगे। वे सब से पृथक् होकर जीवन व्यतीत करने लगे। दाढ़ी मुड़वाकर, मोटा ऊनी वस्त्र धारण करके एक क़बरिस्तान में जा बैठे।^१ इस प्रकार शेख जमालुद्दीन के अनुयायी जो कलन्दर कहलाये दाढ़ी मोछें और भवें तक मुड़वा, लोहे के आभूषण धारण कर एक नगर से दूसरे नगर और

१. इब्ने बतूता, यात्रा का विवरण (पेरिस), भाग १, पृ० २१-२६, मक्करीज़ी, किताबुल ख़तत अलमक्करीज़ियः (मिश्र, १३२५ हि०/१६०७-८ ई०), भाग ४, पृ० ३०१-२, ख़ैरुल मजालिस, पृ० १३१-१३२।

एक खानक्राह से दूसरी खानक्राह का चक्कर लगाते रहते थे। इनके हाथ में कमण्डल तथा कोई डंडा भी हुआ करता था। स्पेन, दमिश्क, मिस्र, ईरान, मध्य एशिया से लेकर भारतवर्ष तक ये लोग फैल गये थे। हिन्दू सन्यासियों एवं योगियों की भाँति वे एक प्रकार की घाम कमंडल में मलकर खाते थे। संभवतः यह घास भंग होगी।^१

शेख हसन नामक एक ईरानी दर्वेश ने ज्वालक्री दर्वेशों की प्रथा का आविष्कार किया। उन्होंने क्राहिरा में एक खानक्राह का भी निर्माण कराया था किन्तु कलन्दरों की भाँति ज्वालक्री भी इधर-उधर घूमा करते थे।

हैदरी शेख कुतुबुद्दीन हैदर नामक एक तुर्क दर्वेश के अनुयायी थे। वे भी गर्दन और कान में लोहे की सलाखें पहने रहते हैं। कहा जाता है कि चिगीज खाँ के प्रभुत्व के पूर्व शेख हैदर की साधना को उन्नति प्राप्त हुई। वे भावावेश में तपते हुए लोहे की सलाखें लेकर कभी हँसुली बनाकर पहन लेते कभी कड़ा बनाकर। उनके अनुयायियों ने लोहे की सलाखें पहनने की प्रथा इसी आधार पर निकाली।^२

हैदरी, कलन्दर और ज्वालक्री न तो नमाज़ पढ़ते और न किसी अन्य इस्लामी इबादत से सम्बन्ध रखते थे। संभवतः हठयोग द्वारा वे लोग असाधारण शक्ति प्राप्त कर लेते थे। कुछ लोग उन्हें 'मलामती' समझकर उनके गौर इस्लामी कार्यों के विरुद्ध मुँह खोलने का माहस न करते थे। फिर यह भी प्रसिद्ध था कि इस प्रकार के समूह में कोई-कोई बहुत पढ़ूँचा हुआ भी हुआ करता है। शेख बहाउद्दीन ज़करिया इन लोगों को मुँह न लगाते थे किन्तु शेख निज़ामुद्दीन औलिया की गोष्ठी के एक विवरण से पता चलता है कि शेख बहाउद्दीन ज़करिया को ज्वालक़ियों के समूह में एक बड़ा पढ़ूँचा हुआ दर्वेश भी मिल गया। शेख ने उनसे पूछा कि आप इन लोगों के साथ क्या कर रहे हैं, उत्तर मिला—“ज़करिया ! तुझे ज्ञात है कि सर्व साधारण में कोई-कोई विशेष व्यक्ति भी होता है।^३”

शेख बहाउद्दीन ज़करिया की खानक्राह में धन सम्पत्ति की क्या कमी थी किन्तु शेख संभवतः उन्हें कुछ न देते थे। उस समय ईरान से भारत आते हुए, मुख्य पड़ाव मुल्तान में ही होता था। इसलिए बाहर से आने वाले ज्वालक़ियों, हैदरियों और कलन्दरों की मुठभेड़ शेख बहाउद्दीन ज़करिया से होना स्वाभाविक ही है। शेख निज़ामुद्दीन औलिया ने अपनी एक गोष्ठी में बताया कि किस प्रकार एक बार ज्वालक्री रुष्ट होकर शेख बहाउद्दीन की खानक्राह पर ईंटों की वर्षा करने लगे थे।^४

मुल्तान से वे लोग अजोधन (पाक-पट्टन) पहुँचते थे। बाबा फ़रीद की खानक्राह के द्वार तो सब के लिए खुले रहते थे। वे आकर गाली भी बकते किन्तु बाबा साहब से जो कुछ माँगते वह गालियों के बावजूद भी मिल जाता था।^५ एक घटना तो बड़ी ही विचित्र है

१. खैरुल मजालिस, पृ० १३१।

२. फ़वाएदुल फ़ुआद, पृ० २२।

३. वही, पृ० ७।

४. वही, पृ० ५६।

५. वही, पृ० ७, ५५।

क्योंकि इससे क़लन्दरों के जीवन पर पर्याप्त प्रकाश पड़ता है अतः इसे हम 'ख़रूल मजालिस' से उद्धृत करते हैं।

“एक बार एक क़लन्दर शेख़ुल इस्लाम शेख़ फ़रीदुद्दीन की खानकाह में पहुँचा। शेख़ अपनी कोठरी में इबादत कर रहे थे। जब वे कोठरी में इबादत करने लगते थे तो कोठरी के द्वार बन्द कर लेते थे। किसी को उनके पास जाने की अनुमति न होती थी। शेख़ जिस कमली पर नमाज़ पढ़ते थे वह कोठरी के द्वार के समक्ष पड़ी थी। क़लन्दर उसी पर बैठ गया। शेख़ के सेवक शेख़ बद्रुद्दीन इसहाक़ ने क़लन्दर के सम्मान के कारण कुछ न कहा। भोजन लाकर क़लन्दर के सामने रख दिया। क़लन्दर ने कहा, “मैं तो शेख़ में भेंट करके ही भोजन करूँगा।” सेवक ने कहा, “शेख़ भीतर इबादत कर रहे हैं, वहाँ कोई नहीं जा सकता। तू भोजन कर, फिर तुझे शेख़ के पास ले चलूँगा।” क़लन्दर ने भोजन किया। तदुपरान्त वह घास जिसका क़लन्दर लोग सेवन करते हैं निकालकर कमंडल में रोटी के आटे के समान मलने लगा। उसके टुकड़े शेख़ की कमली पर गिरते जाते थे। बद्रुद्दीन मौन न रह सके। क़लन्दर से कहा, कुछ तो आत्म-संयम दिखाओ। क़लन्दर ने रुष्ट होकर कमंडल शेख़ बद्रुद्दीन के सिर पर मारने के लिए उठाया। बाबा फ़रीद ने कोठरी से निकलकर क़लन्दर के हाथ पकड़ लिये और कहा, “मेरी खातिर क्षमा कर दीजिए।” क़लन्दर ने कहा, “दर्वेण लोग हाथ नहीं उठाते और यदि उठाते हैं तो गिराते नहीं।” बाबा ने कहा “अच्छा इम दीवार पर मार दीजिए।” क़लन्दर ने कमंडल दीवार पर पटक दिया। दीवार गिर पड़ी। बाबा ने कहा, “आम लोगों में खास लोग भी होते हैं।”

शेख़ निज़ामुद्दीन औलिया और शेख़ नसीरुद्दीन चिराग़ देहलवी के समय में भी क़लन्दरों और सूफ़ियों का संघर्ष चलता रहा। शेख़ निज़ामुद्दीन औलिया भी क़लन्दरों को संतुष्ट रखने का प्रयत्न किया करते थे।^२ शेख़ रुकनुद्दीन तो यह कहा ही करते थे कि यदि सूफ़ियों के पास धन न हो तो फिर वे क़लन्दरों इत्यादि को संतुष्ट ही कैसे रख सकते हैं।^३ तुराब नामक क़लन्दर ने शेख़ नसीरुद्दीन पर चाकू से उस समय आक्रमण कर दिया जब कि वे नमाज़ पढ़ रहे थे। १३ गहरे घाव लगाये, रक्त नाली से बह निकला।^४ उस समय तो वे स्वस्थ हो गये किन्तु शीघ्र ही उनका निधन हो गया।

क़लन्दरों, हैदरियों और ज्वालक़ियों ने १३वीं एवं १४वीं सदी के नागरिक जीवन में बड़ा ही महत्वपूर्ण भाग लिया। नगरों का कोई स्थान उनसे ख़ाली न था। खानकाहों के चक्कर तो वे लगाते ही रहते थे, सुल्तानों एवं अमीरों के दरबार में भी इनकी पहुँच थी। बलबन के समय में बंगाल के विद्रोही हाकिम तुग़रिल ने एक क़लन्दर एवं उसके साथियों को इतनी अधिक धन सम्पत्ति दे दी थी कि वे सोने की सलाखें पहनते थे।^५

१. ख़रूल मजालिस, पृ० १३०-१३१।

२. वही, पृ० १३६-१३७।

३. वही, पृ० ७४।

४. वही, पृ० २७६।

५. बरनी : तारीख़े फ़ीरोज़शाही (कलकत्ता), पृ० ६१। रिज़वी, सै० अ० अ० : आदि तुर्क कालीन भारत (अलीगढ़), पृ० १८२।

जलालुद्दीन खलजी (१२६०-१२६६ ई०) ने सीदी मौला नामक दर्वेश की हत्या शेख अबू बक्र तूमी हैदरी नामक कलन्दर द्वारा कराई।^१

शेख अबू बक्र तूमी हैदरी ने इन्द्रप्रस्थ के समीप यमुना तट पर एक खानकाह का निर्माण कराया। उनके तथा चिश्ती सूफियों के सम्बन्ध बड़े उत्तम थे। बाबा फ़रीद के सबसे पुराने मुरीद शेख जमालुद्दीन जिनका हाँसी में निवास था, जब कभी शेख क्रतुबुद्दीन बख्तियार काकी के दर्शन हेतु दिल्ली आते तो शेख अबू बक्र तूमी हैदरी की खानकाह में ही ठहरते थे। शेख निजामुद्दीन औलिया भी शेख अबू बक्र की खानकाह में जाया करते थे।^२ शेख शरफ़ुद्दीन पानीपती जो अबू अली कलन्दर के नाम से प्रसिद्ध हैं, बहुत बड़े विद्वान् थे। बाद में भक्ति के आवेश में पुस्तकें नदी में फेंक दीं और कलन्दर बन गये। आपकी कविताओं को ईश्वर-प्रेम से परिपूर्ण होने के कारण चिश्ती सूफियों के 'समा' में बड़ा सम्मान प्राप्त था। आपका निधन १३२४ ई० में हुआ और आप पानीपत में दफन हुए।^३ धीरे-धीरे बहुत से कलन्दरों ने नियमित रूप से जीवन व्यतीत करना प्रारम्भ कर दिया और कुछ कलन्दरों ने चिश्ती सिलसिले में दीक्षा भी ली और एक चिश्तिया-कलन्दरिया मिलसिला भी बन गया।^४ किन्तु कलन्दरों का एक बड़ा समूह स्वच्छन्द जीवन व्यतीत करता रहा। कलन्दरी इसी जीवन का नाम है।

भारतवर्ष के सूफियों का योगियों से सम्पर्क १३वीं सदी के प्रारम्भ से ही शुरू हो गया था। ये योगी कौन थे, इसका निश्चित ज्ञान सूफ़ी साहित्य में नहीं मिलता। किन्तु उनके विवरणों से पता चलता है कि वे नाथ पंथी थे जिन्हें हठयोग पर पूर्ण अधिकार था। इनमें वज्रयानी, बौद्ध, तालिक और सहजयानी भी थे। हम निश्चित रूप से इसका निराकरण नहीं कर सकते। ७वीं सदी ई० के सहजयानी सरहपाद ने अपने समय के धार्मिक वातावरण का उल्लेख इस प्रकार किया है :—

“ब्राह्मणों को रहस्य का ज्ञान नहीं। वे व्यर्थ ही वेद पाठ किया करते हैं, मिट्टी, जल व कुश लेकर मंत्र पढ़ा करते हैं और घर के भीतर बैठ कर होम के कड़ुए धुँए से अपनी आँखों को कष्ट दिया करते हैं। ये परमहंस बन कर भगवा वेश में उपदेश देते फिरते हैं और उचित अनुचित का भेद न समझते हुए भी जानी होने का ढोंग रचा करते हैं। गौत्र लोग आर्यों के रूप में शरीर पर भस्म लपेटते हैं, सिर पर जटा बाँधते हैं और दीपक जला कर घंटा बजाया करते हैं। बहुत से जैन लोग बड़े-बड़े नख रख कर मलीन वेश में नंगे रहा करते हैं और शरीर के बाल उखाड़ा करते हैं। क्षणक लोग इसी प्रकार “पुच्छ” के बाल ग्रहण किये फिरते हैं और अच्छी वृत्ति से रह कर जीवन व्यतीत करते हैं। श्रमणेर

१. बरनी : तारीख़े फ़ीरोज़ शाह (कलकत्ता), पृ० १२१२, रिज़वी, सै०, अ० अ० : खलजी कालीन भारत (अलीगढ़ १९५६ ई०), पृ० १४।

२. अह्वारूल अख़ियार, पृ० ७३, ७४। सियहल औलिया, पृ० १७५-१८२।

३. अह्वारूल अख़ियार, पृ० १२९-१३१।

४. शेख़ अब्दुर्रहमान चिश्ती : मिरआतुल अल्लार (ब्रिटिश म्यूज़ियम लन्दन, हस्त-लिखित), पृ० २६।

व भिक्वु लोग प्रव्रजित की वंदना करते हैं, “मूर्त्तोत्” की व्याख्या किया करते हैं और केवल चिन्ता द्वारा चित्त शोषण का प्रयाम करते हैं। कितने लोग महायानी बनकर तर्क-वितर्क में प्रवृत्त होते हैं, मंडल-चक्र की भावना करते हैं और चतुर्थ तत्व के उपदेश देते हैं तथा अन्य लोग अपने को “शून्य” में मिला देने की आशा में असिद्ध बातों के पीछे पड़े रहते हैं।^१

सहज साधना के प्रचारक, “तीनों भुवनों की रचना करने वाले चित्त की शुद्धि” पर जोर देते थे। सिद्ध सरहपाद ने शरीर के भीतर सहज वा महामुख के उत्पत्ति स्थान की कल्पना इड़ा एवं पिंगला नाम की दो प्रसिद्ध नाड़ियों के संयोग के निकट में ही की है और उसे पवन के नियमन द्वारा भी प्राप्त करना आवश्यक बतलाया है।

जइ पवण गमण दुवारे दिद तालाबि दिज्जइ ।
जइ तसु घोणन्धारे मण दिवही किज्जइ ।
जिणर अणउ अरे जइसो बरू अम्बरू छप्पइ ।
मणई काराह भव भजंते णिव्वाणोवि सिज्जइ ॥

सरहपाद ने कहा, “जब कि नाद, बिन्दु अथवा चन्द्र और सूर्य के महलों का अस्तित्व नहीं और चित्तराज भी स्वाभावतः मुक्त है, तब फिर सरल मार्ग का परित्याग कर वक्र मार्ग ग्रहण करना कहाँतक उचित कहा जा सकता है। जो कुछ ब्रह्माण्ड में है वह सभी पिंड में भी है। परमतत्व की प्राप्ति के लिए पिंड पर विजय परमावश्यक है।^२

नाथयोगी सम्प्रदाय के मूल प्रवर्तक गुरु गोरखनाथ ने प्राचीन योग परम्पराओं, वज्रयानी और सहजयानी पद्धतियों एवं शैव सम्प्रदाय के सिद्धांतों के आधार पर नाथ पंथी परम्परा चलाई। उनके जन्म-स्थान एवं जीवन काल के विषय में निश्चित रूप से कुछ नहीं कहा जा सकता। १०वीं सदी ई० के अन्त अथवा ११वीं सदी के प्रारम्भ में ही इनका जीवन काल निश्चित करना उचित होगा। इनकी अद्भुत संघटन शक्ति एवं इनके चेलों के उत्साह पूर्वक किये गये सतत परिश्रम ने शीघ्र ही आसाम और बंगाल से लेकर पेशावर तक और उसके आगे खुरासान व तुरान तक इनके मत को प्रसिद्ध कर दिया। वे प्राणायाम को अत्यधिक महत्व देते हैं। उनका हठ योग यद्यपि प्राचीन परम्परा से अधिक भिन्न नहीं है किन्तु ११वीं सदी ई० से इसका विधिवत् प्रचार नाथ सिद्धों के आन्दोलन के कारण प्रारम्भ हुआ। “हठयोगी प्राणवायु का निरोध करके कुण्डलिनी को उद्बुद्ध करता है। उद्बुद्ध कुण्डली क्रमशः षट्चक्रों का भेद करती हुई सातवें अन्तिम चक्र सहस्रार में शिव से मिलती है।^३” साधक हठयोग द्वारा अद्भुत शक्ति भी प्राप्त कर लेता है। वह हवा में ऊपर उठ सकता है, आश्चर्यजनक चमत्कार दिखा सकता है। श्रद्धालु सर्व साधारण इन अद्भुत प्रदर्शनों को नमक मिर्च लगाकर लोगों को मुनाते रहे हैं। संभवतः शेख अबू सईद अबुल खैर के युग में इन चमत्कारों पर भारत से बाहर गजनी, खुरासान एवं तुर्किस्तान में भी चर्चा होने

१. परशुराम चतुर्वेदी, उत्तरी भारत की संत परम्परा (प्रयाग, १९५६ ई०), पृ० ३६-४०।

२. वही, पृ० ४१-४२।

३. हजारीप्रसाद द्विवेदी : नाथ-सम्प्रदाय (वाराणसी, द्वितीय संस्करण), पृ० १४।

लगी थी। मुसलमान संत और सूफ़ी भी हठयोग से प्रभावित होने लगे थे। शेख अबू सईद अबुल खैर से लोग जाकर कहते कि अमुक सन्त जल पर चल सकता है, अमुक सन्त हवा में उड़ सकता है और अमुक सन्त एक क्षण में एक नगर से दूसरे नगर को जा सकता है। शेख अबू सईद अबुल खैर इन घटनाओं पर अधिक ध्यान न देते थे। वे कह देते, “तो क्या हुआ, मेंढक जल में तैरते रहते हैं, कौए और मक्खियाँ उड़ती रहती हैं और शैतान क्षण भर में पूर्व से पश्चिम पहुँच जाता है। इन चीजों का महत्व नहीं। महत्व इस बात में है कि मनुष्य प्राणी जनों के साथ जीवन व्यतीत करे और फिर भी ईश्वर की ओर से असावधान न हो।”^१

शेख अबू सईद की भाँति प्रत्येक सूफ़ी को योगियों की चुनौती का उत्तर देना सरल न था। वे बराबर सूफ़ियों के पास पहुँचते रहते थे। वाद-विवाद भी करते थे तथा चमत्कार दिखाने की माँग भी करते थे। वाद-विवाद तो उन ही विषयों पर होता होगा जिनकी सविस्तार चर्चा हमें ‘रुशदनामा’ में मिलती है किन्तु चमत्कार की प्रतियोगिता सूफ़ियों के लिए कठिन हो जाती होगी। उनकी साधना में चमत्कार सम्भव तो है किन्तु असाधारण परिस्थिति में। शेख निजामुद्दीन औलिया ने अपनी एक गोष्ठी में १२वीं सदी ई० के शेख सफ़ीउद्दीन गाज़रूनी एवं एक योगी की झड़प का उल्लेख किया है। यह घटना हिन्दुस्तान के बाहर की ही है। योगी ने वाद-विवाद के उपरान्त शेख सफ़ीउद्दीन से चमत्कार दिखाने की माँग की। शेख ने कहा, “तू दावा करता है, तू चमत्कार दिखा। “योगी भूमि से ऊपर हवा में उठा और उसका सिर छत के साथ लग गया फिर वह नीचे उतर आया। तदुपरान्त उसने शेख से चमत्कार दिखाने का आग्रह किया। शेख ने आकाश की ओर मुख करके कहा, “हे खुदा! दूसरों को तो तूने यह चमत्कार दिये। हमें भी यह चमत्कार प्रदान कर।” तदुपरान्त शेख बाहर आये, पहले पश्चिम दिशा में उड़े और फिर पूर्व की ओर, तदुपरान्त दक्षिण की ओर उसके बाद अपने स्थान पर आकर बैठ गये। योगी ने शेख का लोहा मानते हुए कहा कि आपने जो कुछ दिखाया वह ईश्वर की देन है, और हमारा चमत्कार अभ्यास पर निर्भर है और झूठा है।”^२

अजोधन (पाक पट्टन) में बाबा फ़रीद की खानकाह में योगी भी पहुँचा करते थे और वाद-विवाद हुआ करता था। शेख निजामुद्दीन औलिया ने अपनी तीन गोष्ठियों में अपनी योगियों की भेंट का उल्लेख किया है। यह भेंट बाबा फ़रीद की खानकाह में विभिन्न अवसरों पर हुई थी।

“तदुपरान्त कहा कि मैं एक बार अजोधन में बड़े शेख (बाबा फ़रीद) की सेवा में था। एक योगी आया। मैंने उससे पूँछा कि तुम किस मार्ग पर अग्रसर हो और तुम्हारी साधना का मूल भेद क्या है? उसने उत्तर दिया कि हमारे ज्ञान के अनुसार पिंड में दो जगत् हैं। एक उलबी (सर्वोच्च अथवा तुर्य जगत्) और दूसरा सुफ़ली (भौतिक अथवा

१. Browne, E. G. A literary History of Persia Vol. III(Cambridge 1963), P.P. 268-269,

२. फ़वाएदुल फ़आद, पृ० ५७-५८।

जाग्रत जगत्) । सिर की चँदिया से नाभि तक उलवी और नाभि से चरणों तक मुफली । साधना का भेद यह है कि सच्चवाई, सफाई, निष्ठा एवं मद् व्यवहार का सम्बन्ध उलवी से और नियंत्रण, माधुता एवं पवित्रता का सम्बन्ध मुफली से है ।^१

शेख निजामुद्दीन औलिया को इस विवरण से बड़ा सन्तोष प्राप्त हुआ । उपर्युक्त विवरण में उलवी तथा मुफली जगत् क्रमशः शिव तथा शक्ति लोक के पर्याय प्रतीत होते हैं । दूसरी गोष्ठी का विवरण इस प्रकार है—

“एक बार शेख की गोष्ठी में इस विषय पर वाद-विवाद हो रहा था कि आज कल जो सन्तान उत्पन्न होती है उममें आध्यात्मिक रुचि का अभाव होता है इसका कारण यह है कि लोग स्त्री-भोग का उचित समय नहीं जानते । योगी ने जो उपस्थित था कहना प्रारम्भ किया कि प्रत्येक मास में या तो ३० दिन होते हैं और या २८, प्रत्येक दिन की विशेषताएँ भिन्न-भिन्न हैं, उदाहरणार्थ—पहले दिन स्त्री-भोग से इस प्रकार का पुत्र उत्पन्न होगा और दूसरे दिन के मँथुन से इस प्रकार का । योगी हर दिन की विशेषता बताता जाता था और मैं (शेख निजामुद्दीन औलिया) याद करता जाता था । जब योगी बत चुका और मैंने कंठस्थ कर लिया तो मैंने योगी से कहा, ‘सुन लो कि मुझे ठीक याद है या नहीं ।’ जब मैंने यह-वात कही तो शेख फरीदुद्दीन (अल्लाह उनके रहस्यों को पूज्य बनाये) ने मेरी ओर मुख करके कहा कि तू इन बातों को जो पूँछ रहा है, उससे तुझे कोई लाभ न होगा ।’^२

तीसरे विवरण का सम्बन्ध बाबा फरीद के एक नये चले और एक योगी से है । बाबा फरीद की सेवा में एक विद्यार्थी ने, जो व्यापार करना चाहता था, दीक्षा प्राप्त कर सिर के बाल मुँडवाये । एक दिन एक योगी खानकाह में आ गया । विद्यार्थी उमसे सिर के बाल बढ़ाने की औषधि पूँछने लगा । शेख निजामुद्दीन औलिया ने बताया कि मेरे हृदय में उस विद्यार्थी की ओर से घृणा उत्पन्न हो गई । सिर के बाल मुँडवाने का उद्देश्य यह है कि अभिमान को त्याग दिया जाय । दीक्षा प्राप्त कर लेने के बाद बाल बढ़ाने की औषधि पूँछने की कोई आवश्यकता न थी ।^३

शेख नसीरुद्दीन देहली ने अपनी एक गोष्ठी में श्वाँस-प्रश्वाँस की वायु के नियमन का उल्लेख इस प्रकार किया ।

“तदुपरान्त फरमाया कि इस कार्य (सूफ़ी साधना) का मूल आधार नफ़स अर्थात् दम (श्वाँस-प्रश्वाँस की वायु) का नियमन है । मुराक़ेबे (ध्यान) की अवस्था में सूफ़ी को नफ़स का नियमन करना चाहिए । नफ़स के नियमन से उसका अन्तःकरण स्थिर होता है । नफ़स छोड़ देने से वह अस्थिर हो जाता है और सूफ़ी की साधना में विघ्न पड़ने लगता है । किसी सूफ़ी ने प्रश्न किया कि नफ़स का नियमन करने के लिए चेष्टा करनी होती है अथवा यह स्वतः हो जाता है । फरमाया सर्व प्रथम चेष्टा करनी पड़ती है और सूफ़ी को साधना के प्रारम्भ में इसके लिए प्रयत्न करना पड़ता है तदुपरान्त नियमन स्वतः हो जाता है । फिर

१. फ़नाएडुल फ़ुआद, पृ० ६७ ।

२. वही, पृ० २५७-५८ ।

३. वही, पृ० २५० ।

फ़रमाया कि सूफ़ी वह है जिसका नफ़स गिना हुआ हो। जब वह पूर्ण हो जाता है तो वह नियमन पर अधिकार प्राप्त कर लेता है। पहुँचे हुए योगी, जिन्हें हिन्दी भाषा में 'सिद्ध' कहते हैं, गिनकर श्वाँस-प्रश्वाँस की वायु का नियमन करते हैं।^१

उपर्युक्त विवरणों से पता चलता है कि १४ वीं सदी ई० तक नाथ योगियों का प्रभाव सूफ़ियों की साधना एवं उनके व्यवहार पर पूर्ण रूप से पड़ने लगा था। विहार के शेख़ शरफ़ुद्दीन अहमद बिन यह्या मनयरी (मृत्यु १३८०-८१ ई०) और किछौछे (फ़ैज़ाबाद, उत्तर प्रदेश) के सैयिद मुहम्मद अशरफ़ जहाँगीर सिमनानी (मृत्यु १३४६ ई०) के ग्रन्थों में योगियों से सम्पर्क एवं मुठभेड़ की अनेक रोचक झाँकियाँ उपलब्ध हैं। १४वीं सदी के मध्य में या उसके कुछ बाद ख्वाजा मुईनुद्दीन चिश्ती एवं उनके गुरु तथा उत्तराधिकारियों के नाम से जो जाली साहित्य गढ़ा गया उसमें इस बात का विशेष प्रयत्न किया गया है कि सूफ़ियों को योगियों पर चमत्कार दिखाने की प्रतियोगिता में विजय प्राप्त करते हुए प्रस्तुत किया जाय।

१५वीं सदी ई० में नाथ पंथियों ने तत्कालीन विचारधाराओं को अन्य रूप से भी प्रभावित किया। एक गोरख पंथी समूह ने यह आन्दोलन चलाया कि समस्त पीर-पैगम्बर गोरख नाथ के चेले हैं। वे लोग यद्यपि मुसलमानों के भय से खुल्लम-खुल्ला तो न कहते थे किन्तु इनका मत यह था कि हज़रत मुहम्मद का पालन-पोषण गोरख नाथ ने किया था और गोरख नाथ का नाम वाबा रैन हाजी बताते थे। मुसलमानों के मध्य में वे रोज़ा नमाज़ और हिन्दुओं के समूह में पूजा पाठ करते थे।^२

अगम नाथ के विषय में यह प्रचार किया गया कि वे कावे पहुँचे और वायज़ीद बिस्तामी की भाँति घर के स्वामी की खोज करते रहे। अगम नाथ ने कावे को मूर्ति पूजकों का अड्डा बताया।^३ कुछ नाथ पंथी मस्जिद की मेहराब को यवनी और मीनार को लिंग कहते थे। अमृत कुण्ड के 'बहुरूल हयात' नामक अनुवाद ने भी नाथ पंथी सिद्धान्तों को अत्यधिक प्रसिद्धि प्रदान की। इसका प्रथम फ़ारसी अनुवाद १३वीं सदी के प्रारम्भ में ही हो गया था। कहा जाता है कि इसे समरकन्द के क़ाज़ी रुकुनुद्दीन (मृत्यु १२१८ ई०) ने भोजर ब्राह्मण नामक नाथ पंथी की सहायता से तैयार किया था। इसका अनुवाद अरबी में भी किया गया। शेख़ मुहम्मद ग़ौस शत्तारी (१५०१-१५-६३ ई०) ने इसका एक अन्य फ़ारसी अनुवाद तैयार किया जो अब भी उपलब्ध है। इस पुस्तक की विषय-सूची इस प्रकार है—

प्रस्तावना—तुजूद (सत्ता) के अनादि होने का विवरण।

अध्याय १—आलमे सगीर (मनुष्य) का परिचय तथा नक्षत्रों का प्रभाव।

अध्याय २—आलम (जगत्) की विशेषता का परिचय। इस अध्याय में श्वाँस-प्रश्वाँस की वायुओं के नियमन का सविस्तार विवरण देते हुए, मनुष्य के स्वास्थ्य, एवं विभिन्न उपचारों पर भी प्रकाश डाला गया है।

१. ख़ैरूल मजालिस, पृ० ५९-६०।

२. दबिस्ताने-मज़ाहिब, (लखनऊ १९०४ ई०), पृ० १७९-१८०।

३. वही, पृ० १७६।

अध्याय ३—अन्तःकरण तथा प्रेरणाओं एवं विचारों का उल्लेख ।

अध्याय ४—रियाज़त (योगाभ्यास) एवं आसन ।

अध्याय ५—मनुष्य का जन्म एवं दम (वायु) ।

अध्याय ६—शरीर एवं उसकी विशेषता ।

अध्याय ७—बह्म (भ्रम) ।

अध्याय ८—शरीर के रोग ।

अध्याय ९—तस्खीरात (निरोध) ।

अध्याय १०—ब्रह्माण्ड की उत्पत्ति, सत्त्व, रजस एवं तमस् ।^१

दबिस्ताने मजाहिब के लेखक के समय १७वीं सदी ई० में नाथ पंथियों के बहुत से ग्रंथ प्राप्त थे किन्तु **दबिस्तान** के लेखक ने **बह्रूल हयात** का विशेष महत्व बताया है ।^२

शेख मुहम्मद ग़ौस का सम्बन्ध शत्तारी सिल्सिले से था । यह बायज़ीद विस्तामी के तैफूरिया सिल्सिले की शाखा है । ईरान में इसे इश्किया और टर्की में विस्तामिया कहा जाता था । वे सुक्र के समर्थक थे । हिन्दुस्तान में इसकी स्थापना शेख अब्दुल्लाह शत्तारी ने की जो 'हज़रते आला' के नाम से प्रसिद्ध थे । हिन्दुस्तान में वे खुरासान, इराक़ और आजबाईजान की यात्रा करते हुए पहुँचे और बंगाल तक यात्रा की । अपनी यात्रा में वे बादशाहों की भाँति वस्त्र धारण करके बड़े ठाट-बाट में यात्रा करते थे । जहाँ कहीं वे पहुँचते, वहाँ के सूफ़ियों के पास यह सूचना भिजवा देते थे, "इस दर्वेश ने संसार का भ्रमण इस उद्देश्य से प्रारम्भ किया है कि यदि किसी को इस दर्वेश से बेहतर 'तौहीद' का ज्ञान है, तो वह उसे इस दर्वेश को सिखाये अन्यथा इस दर्वेश से जिसे 'तौहीद' का ज्ञान प्राप्त हो चुका है, आकर सीखे ।" बंगाल में शेख अला जो बाद में क्राज़न शत्तारी कहलाये आपके मुरीद हो गये । जब वे मालवा पहुँचे तो सुल्तान गयामुद्दीन खलजी ने चित्तौड़ पर चढ़ाई कर दी थी । कहा जाता है कि आपकी दुआ से उमे विजय प्राप्त हो गई और वह आपका भक्त हो गया । आप मांडू में निवास करने लगे और **लताएफ़े ग़ैबिया** नाम की पुस्तक की रचना करके सुल्तान गयामुद्दीन खलजी को समर्पित की । १४८५ ई० में आपका निधन हो गया और आप मांडू के क़िले में दफ़न हुए ।

जौनपुर में आपके खलीफ़ा शेख हाफ़िज़ जौनपुरी को बड़ी प्रसिद्धि प्राप्त हुई । शेख अब्दुल्लाह शत्तारी की सन्तान में शेख बुड्दन शत्तारी को सुल्तान सिकन्दर के समय में बड़ी उन्नति प्राप्त हुई । शेख फूल और शेख मुहम्मद ग़ौम हूमायूँ के विश्वास-पात्र थे । वे लोग अल्लाह के नाम का विभिन्न रूप से उच्चारण कर रहस्यात्मक शक्ति पैदा करा देते थे । शेख मुहम्मद ग़ौस ने चुनार के जंगलों में १२ वर्ष तक तपस्या की थी, और इन लोगों ने प्राणायाम का अत्यधिक अभ्यास किया था ।

शत्तरी सिल्सिले के सूफ़ी अपने जिक्र में अरबी, फ़ारसी तथा हिन्दी तीनों भाषाओं

१. इस पुस्तक की हस्तलिपियाँ बहुत से पुस्तकालयों में संरक्षित हैं । १३११ हि०/१८६४ ई० में यह दिल्ली से प्रकाशित भी हुई थी ।

२. **दबिस्ताने मजाहिब**, पृ० ६८ ।

का प्रयोग करते थे। शेख मुहम्मद गौस के अनुसार हिन्दी में जिन्न की प्रथा सबसे पहले बाबा फ़रीद ने चलाई थी।^१ बहाउद्दीन शततारी कृत रिसालए शततारिया में आसनों, समाधि और प्राणायाम पर जोर देते हुए जिन्न की जो रूप-रेखा प्रस्तुत की गई है, वह छान्दोज्ञ उपनिषद् पर आधारित है।^२

शाह बदीउद्दीन (१३१५-१४३६ ई०) जो शाह मदार के नाम से प्रसिद्ध हैं,^३ के चेलों ने जो मदारी कहलाते हैं, अनेक नाथ पंथी सिद्धान्त ग्रहण कर लिए। यद्यपि आज कल मदारी वे लोग कहलाते हैं जो बन्दर और भालू नचाते हैं किन्तु १७वीं सदी तक इन लोगों को काफ़ी मान्यता प्राप्त थी। वे सन्यासियों के समान शरीर पर भभूत मलते, जटाएँ रखते, अपने सिर एवं गले में जंजीरें लपेटे रहते और काली पगड़ी बांधे रहते थे। ये लोग काले-काले झण्डे भी अपने साथ रखते थे। वे सर्वदा धूनी रमाये रहते थे और भंग का अत्यधिक सेवन करते थे। काबुल और काश्मीर के जाड़े में भी कुछ न पहनते थे।^४ शेख अब्दुल कुद्दूस ने मदारियों की प्रथाओं की घोर निन्दा की है किन्तु शाह मदार का अभी चिश्ती सम्मान करने थे। १७वीं सदी में शेख अब्दुर्रहमान चिश्ती ने शाह मदार के पौराणिक कारनामों के विषय में मिरआते मदारी नामक पुस्तक की रचना की। जनवरी १६५६ ई० में औरंगज़ेब ने अपने भाई गुजा के विरुद्ध युद्ध करने के लिए इलाहाबाद की ओर जाते हुए मकनपुर में ठहर कर शाह मदार के मकबरे के दर्शन किये।^५

मख्दूम जहानियाँ सैयिद जलाल बुखारी (१३०८-१३८४ ई०) नामक उच्च (सिन्ध) के प्रसिद्ध सूफ़ी, शरीअत पालन का अत्यधिक प्रचार किया करते थे। उनका मत था कि अल्लाह को 'ठाकुर', 'धनी' अथवा कर्तार के नाम से कदापि न पुकारना चाहिए। मुल्तान मुहम्मद बिन तुगलक एवं फ़ीरोज़ तुगलक आपका अत्यधिक सम्मान करते थे। उनके अनुयायियों की एक शाख जिन्होंने शीआ धर्म स्वीकार कर लिया, नाथ पंथियों से अत्यधिक प्रभावित हुई। वे सिर, दाढ़ी, मोछ और भंव के बाल मुड़वाते थे और इधर-उधर फिरते रहते थे।^६ १५वीं सदी तक पंजाब में मुसलमान योगियों का एक समूह भी पैदा हो गया।

ये नाथ पंथी सिद्ध मुल्तानों के दरबार में भी पहुँच गये थे। इन्हे वतूता ने जो १३३३ ई० में भारतवर्ष पहुँचा, योगियों को मावराउन्नहर में तुर्माशीरो के दरबार में भी देखा था। मुहम्मद बिन तुगलक के दरबार में एक योगी को हवा में ऊपर उठते देख कर तो वह आश्चर्य चकित हो गया।^७ बाबर के समय में पेशावर के समीप गौर खत्री नामक गुफा जिसका सम्बन्ध नाथ पंथियों से था, काफ़ी प्रसिद्ध थी। प्रारम्भ में यह बौद्ध विहार था किन्तु बाद में इस पर नाथ पंथियों ने अपना अधिकार जमा लिया था। बाबर ने २६ मार्च

१. शेख मुहम्मद गौस, जबाहरे ख़ुसा (इण्डिया आफिस लन्दन, ईशे नं० १८७५), पृ० २२३अ।

२. बहाउद्दीन. रिसालए-शततारिया (इण्डिया आफिस लन्दन, ईशे नं० १६१३), पृ० ६ब-१७अ।

३. उनका मकबरा मकनपुर (कानपुर) में है।

४. दबिस्ताने-मजाहिब, पृ० २१३-२१४।

५. मुहम्मद काज़िम, आलमगीर नामा (कलकत्ता १८६५-७३ ई०), पृ० २४१।

६. दबिस्ताने-मजाहिब, पृ० २१५-२१७।

७. रिज़वी, सै० अ० अ०. तुगलककालीन भारत, भाग १, (अलीगढ़, १९५६ ई०), पृ० २६८-२६९।

१५१६ ई० को इस स्थान के दर्शन किये और उस स्थान पर अत्यधिक मात्रा में सिर तथा दाढ़ी के बाल जिन्हें लोगों ने उस स्थान पर मूँडवाया था, पड़े पाये ।^१

इसी प्रसंग में लताएफ़े कुदूसी में उद्धृत एक अत्यधिक रोचक घटना का उल्लेख करना अनुचित न होगा । इसके प्रकाश में नाथपंथी योगियों की तत्कालीन राजनीति में रुचि का पता चलता है । यह घटना उस समय की है जब बाबर को अफ़ग़ानों पर विजय प्राप्त हो चुकी थी और सुल्तान सिकन्दर का पुत्र बिहार में अपने नेतृत्व में अफ़ग़ानों को संगठित कर रहा था । लताएफ़े कुदूसी के लेखक ने बताया है कि जिस समय सुल्तान महमूद बिहार पहुँचा तो अनन्त गुरु नामक एक सन्यासी मसनदे आली ईसा ख़ाँ के शिविर में पहुँचा और उसने सूचना दी कि बाल नाथ योगी जिनका निवास टिल्ले पर है, बाबर बादशाह की सहायता कर रहे हैं । हम अफ़ग़ानों की सहायता करने की दृष्टि से यहाँ आये हैं । रणक्षेत्र में हम मुग़लों को पराजित कर देंगे । आप लोगों से कोई युद्ध न कर सकेगा, आप लोग निष्चिन्त होकर युद्ध करें । मियां मरहूम जो सुल्तान महमूद के गुरु थे, सन्यामी ने उनके साथ सुल्तान से भेंट की किन्तु किसी ने उसकी बात को महत्व नहीं दिया ।

शेख़ रुकनुद्दीन आत्मज शेख़ अब्दुल कुदूस गंगोही उस समय बिहार में ही थे । उन्हें उस सन्यासी के बहुत निकट आने का अवसर प्राप्त हुआ और उनका उमसे व्रत मेल-जोल हो गया । इस मेल-जोल का कारण यह था कि उस सन्यासी को 'तौहीद' के विषय से विशेष रुचि थी और वह इस विषय पर प्रभावपूर्ण प्रवचन करता था । एक रात शेख़ रुकनुद्दीन ने अपने पिता को स्वप्न में देखा । वे आदेश दे रहे थे कि "बुतू ! इस सन्यासी की संगति से बच, यह जिन्दीक़ (अधर्मी) है । अल्लाह के निकट नहीं है ।" शेख़ रुकनुद्दीन जब जागे तो उन्हें बड़ा आश्चर्य हुआ और वे उसकी संगति से बचने लगे । वहाँ से वे वाला पथ पहुँच गये । दो वर्ष बाद सन्यासी भी वाला पथ पहुँच गया । उस समय शेख़ साहब घर पर न थे वे गाँव गये हुए थे । सन्यासी ने अपने तीन आदमी भेजे और कहलाया "हम आपसे भेंट करने आये थे अब तीर्थार्थ प्रयाग जा रहे हैं । वापसी में आपके दर्शन करेंगे ।" तदुपरान्त शेख़ अब्दुल कुदूस ने स्वप्न में आकर शेख़ रुकनुद्दीन से कहा, "मैंने तुझे सन्यासी से मिलने-जुलने को मना किया था, तू नहीं मानता, वह जिन्दीक़ है" शेख़ रुकनुद्दीन ने उत्तर दिया कि मैं तो उससे नहीं मिलना चाहता किन्तु वही नहीं मानता । शेख़ साहब ने कहा, "ठीक है ।" शेख़ हमीद (शेख़ रुकनुद्दीन के बड़े भाई) उनके साथ थे । उसी समय ईश्वर के आदेश से स्वप्न में सन्यासी भी उपस्थित हो गया । शेख़ अब्दुल कुदूस ने पाँव से जूते निकालकर शेख़ हमीद को दिए और आदेश दिया कि इसके सिर पर तीन जूते मारो । तदुपरान्त कहा कि बस इतने ही काफी हैं और फ़रमाया, "हमने तुझको उसकी संगति से बचा लिया । तू निश्चिन्त रह ।" दो दिनों के बाद वह सन्यासी शेख़ रुकनुद्दीन को कोई सूचना दिये बिना ही भाग गया । कुछ दिनों के पश्चात् पता चला कि मुग़लों ने उसकी हत्या करदी ।^२

सूफ़ी और नाथ पंथी सिद्ध दोनों ही स्थानीय भाषा का जिन्हें तत्कालीन फ़ारसी भाषा-भाषी 'हिन्दवी' कहते थे, प्रयोग करते थे । गुरु गोरखनाथ एवं उनके चेलों की हिन्दी

१. रिजवी, सै० अ० अ०, मुग़लकालीन भारत (अलीगढ़ १९७० ई०), पृ० १०८ ।

२. लताएफ़े कुदूसी, पृ० ७४ ।

बानियों ने सूफियों की विचारधारा को किस प्रकार प्रभावित किया, इसका अनुमान तो हश्द नामा के अध्ययन से ही लगाया जा सकता है किन्तु उस वातावरण को समझने के लिए संक्षेप में हिन्दवी के रूप को समझ लेना भी आवश्यक है।

हिन्दवी शब्द का प्रयोग हिन्द अथवा भारत में बोली जाने वाली आर्य, द्रविड़ तथा अन्य कुल की सभी भाषाओं के लिए होता था। फ़ारसी बोलने वालों को स्थानीय जनता से सम्पर्क स्थापित करने के लिए हिन्दवी का प्रयोग करना पड़ता था। सूफियों की खानकाहों में विशेष रूप से बाबा फ़रीद की खानकाह में हिन्दवी के बिना काम ही न चल सकता था। शेख हमीदुद्दीन नागौरी के घर में हिन्दवी का काफ़ी प्रयोग था। सियरुल औलिया में बाबा फ़रीद के घर का एक दृश्य प्रस्तुत किया गया है जिसमें वार्तालाप हिन्दी में होती है। यह दृश्य शेख जमालुद्दीन के पुत्र मौलाना बद्रुद्दीन से सम्बन्धित है। शेख जमालुद्दीन हाँसवी बाबाके बड़े प्रिय शिष्य थे। बाबा के शिष्य होने के पूर्व वे सरकारी अधिकारी थे और खतीब के पद पर आरुढ़ थे। उनके पास धन-सम्पत्ति और गाँव थे किन्तु जब से वे बाबा के शिष्य बने, धन-सम्पत्ति गाँव इत्यादि त्याग कर फ़कीरों के समान जीवन व्यतीत करने लगे। बाबा साहब को उन पर बड़ा गर्व था और वे कहा करते थे कि “(शेख) जमाल मेरा ‘जमाल’ (सौन्दर्य) है।” शेख जमाल की मृत्यु बाबा साहब के जीवन-काल ही में हो गई। शेख जमाल की दामी जो मादरे मोमिनान (धर्म-निष्ठ मुसलमानों की माता) कहलाती थीं, उनकी नमाज़ पढ़ने की चटाई, और डंडा जो शेख साहब को बाबा से मिला था, लेकर हाँसी में बाबा की सेवा में अजोधन पहुँचीं। अपने साथ शेख जमालुद्दीन के पुत्र मौलाना बुरहानुद्दीन को भी जिनकी अवस्था अधिक न थी लेती गईं। बाबा ने बुरहानुद्दीन का बड़ा आदर सम्मान किया और उन्हें दीक्षा प्रदान की और कुछ दिन तक अपने पास रक्खा। जब बुरहानुद्दीन बिदा होने लगे तो बाबा साहब ने खिलाफ़त नामा,^२ और नमाज़ पढ़ने की चटाई तथा डंडा जो शेख जमालुद्दीन को दिया था, बुरहानुद्दीन को प्रदान किया और कुछ समय तक शेख निज़ामुद्दीन औलिया के साथ रहने का आदेश दिया। मादरे-मोमिनान ने बाबा से हिन्दी भाषा में निवेदन किया “खोजा बुरहानुद्दीन बाला है” (यानी खुर्द अस्त) और फ़ारसी में कहा, “इम भारी बोझ को” न उठा सकेगा। बाबा साहब ने हिन्दी में उत्तर दिया, “मादरे मोमिनान। पुनों का चाँद भी बाला होता है।” (लेखक ने फ़ारसी अर्थ इस प्रकार दिया है) चौदहवीं रात का चाँद प्रथम रात्रि में छोटा होता है, धीरे-धीरे पूर्ण होता है।^३

एक अन्य महत्वपूर्ण दृश्य बदार्यु में शेख निज़ामुद्दीन औलिया से सम्बन्धित है। जब शेख निज़ामुद्दीन औलिया ने बाल्यावस्था में मौलाना अलाउद्दीन के पास शिक्षा पूर्ण कर ली तो मौलाना ने आदेश दिया कि शेख साहब दस्तार बन्दी^४ का प्रबन्ध करें। उनके घर में

१. वह अधिकारी जो मस्जिद में ख़ुतबा पढ़ता था। ख़ुतबे में समकालीन बादशाह की प्रशंसा की जाती है।
२. वह अधिकार-पत्र जिसके द्वारा सूफ़ी ख़लीफ़ा उत्तराधिकारी नियुक्त करते थे।
३. सियरुल औलिया, पृ० १८०-१८३।
४. शिक्षा सफलता पूर्वक समाप्त करने के उपरान्त, गुरु शिष्य के सिर पर पगड़ी बंधवाता था। यह प्रथा उसी प्रकार है जिस तरह अंग्रेज़ी शिक्षा के बाद डिग्री मिलती है। अरबी-फ़ारसी मदरसों में अब भी पगड़ी बंधवाने (दस्तार बन्दी) की प्रथा है।

धन न था। उनकी माता ने दो तीन दिन में पगड़ी के लिए कपड़ा बुनवाया और कुछ भोजन का प्रबन्ध किया। शेख साहब कपड़ा और भोजन लेकर मौलाना अलाउद्दीन के पास पहुँचे। मौलाना ने अली मौला नामक एक बहुत बड़े पवित्र एवं संत स्वभाव के महापुरुष को भी आमंत्रित किया। पहले भोजन हुआ, फिर मौलाना ने पगड़ी निकाली और उसे हाथ में लेकर शेख साहब से बांधने का आदेश दिया। शेख साहब पगड़ी बांधने जाते और बार-बार अपने गुरु के चरणों पर सिर रखते जाते थे। अली मौला ने यह देखकर हिन्दवी में कहा, “अरे मौलाना, यह बड़ा होसे” (फ़ारसी में अर्थ) “यानी, मौलाना यह व्यक्ति बड़ा महापुरुष होगा।” तदुपरान्त फ़ारसी में कहा “निक बुजुर्ग ख़्वाहद शुद।” मौलाना अलाउद्दीन ने पूछा, “किस प्रकार आप, यह कहते हैं।” अली मौला ने उत्तर दिया, “मैं उसमें दो बातें पाता हूँ। उनमें एक यह है और उसे हिन्दवी में कहा, “जो मुंडासा बांधे सो पायन पमरे” अर्थात् (फ़ारसी में अर्थ) जो अपने सिर पर पगड़ी बांधता है वह किम के पाँव पर सिर रखता है (दीनता प्रदर्शन करता है)। दूसरी बात यह है कि इसकी पगड़ी रेशम की नहीं अपितु सादी है।^१

एक अन्य दृश्य दिल्ली का भी द्रष्टव्य है। यह शेख नसीरुद्दीन चिरागे देहली की गोष्ठियों के विवरण से उद्धृत है। इसमें शेख नसीरुद्दीन सूमा पैगम्बर के समय के एक मूर्ति-पूजक का विवरण देते हैं। यद्यपि जिस वातावरण में इस कहानी का सम्बन्ध है उसमें हिन्दी के प्रयोग का कोई प्रश्न नहीं उठता किन्तु शेख ने ये वाक्य केवल कहानी में पराकाष्ठा लाने के लिए कहलाये हैं। कहानी इस प्रकार है—

‘वनी इस्त्राईल की क़ौम में हज़रत सूमा के समय में एक मूर्ति पूजक था। वह ४०० वर्ष से निरन्तर मूर्ति-पूजा कर रहा था और एक दिन भी पूजा न त्यागी थी और मूर्ति के चरणों से सिर न हटाया था। इन चारसौ वर्षों के बीच में एक दिन भी मूर्ति से कुछ भी नहीं माँगा था। एक दिन उसको ज्वर चढ़ आया। उसने मूर्ति के चरणों में सिर गिरा कर कहा, “तू मेरा गुसाई, तू मेरा कर्तार (कर्तार), मुझे इस तप तें छुड़ा।” उसके वाक्य की फ़ारसी इस प्रकार है, “तू मेरा ख़ुदा है, तू मेरा परवदिगार है। मुझे इस ज्वर से मुक्ति दिला” शेख साहब ने ये शब्द हिन्दी में कहे थे। उन्हें उभी प्रकार लिखा गया है। मूर्ति से मूर्ति पूजक ने बड़ा आग्रह किया किन्तु पत्थर से क्या उत्तर मिलता? कोई उत्तर न मिला। उसका ज्वर और बढ़ गया। अन्त में उसने उठकर मूर्ति के एक लात मारी और कहा—“कर्तार नहीं। (फ़ारसी में अर्थ) “तू परवदिगार नहीं।^२”

सियरूल औलिया में ही बाब का एक ‘दोहरा’ भी संरक्षित है। यद्यपि उसका पूर्ण रूप से शुद्ध पाठ करना कठिन है किन्तु पूर्व प्रसंग को देखते हुए उसका पाठ कुछ इस प्रकार किया जा सकता है—

कंत न होहि तन कारू रे, नागां रहत मनाइ ।

बिस कुन्डली मद्घन गिरि, हौरैं लुहद कहाइ ॥^३

१. खँहल मजालिस, पृ० १९ ।

२. वही, पृ० १२१ ।

३. सियरूल औलिया, पृ० ३६७ ।

इसके अतिरिक्त 'हक्रायक्रे हिन्दी' के प्रसिद्ध लेखक शेख अब्दुल वाहिद विलग्रामी ने अपने महत्वपूर्ण ग्रन्थ 'सबा सनाविल' में बाबा साहब के दो अन्य 'दोहरे' उद्धृत किये हैं और उनका फ़ारसी पद्यानुवाद स्वयं किया है। दोहों का पाठ इस प्रकार किया जा सकता है—

टोपी लेंडी बावरे, देंडी खरी निलज्ज ।
 चूहा गड्डह न मानवै, पिच्छे बंधते छज्ज ॥
 मुंडां मुंड मुंडाइयाँ, सिर मूडें क्या होय ।
 कितने भीड़ां मुंडया, सुरग न लद्धं कोय ॥^१

सिक्खों के धार्मिक ग्रन्थ गुरू ग्रंथ साहब में शेख फ़रीद के नाम से चार पद (राग आसा और राग सूही में) और एक सौ तीस श्लोक दिये गए हैं ।^२ कुछ विद्वान् इन श्लोकों और पदों को बाबा साहब की रचना नहीं मानते । मैकालिफ़ के निकट यह शेख इब्राहीम की रचनाएँ हैं जिनका उपाधिनाम शेख फ़रीद था और जो बाबा साहब के वंशज थे ।^३ प्रोफ़ेसर खलीक़ अहमद निज़ामी भी इनको बाबा द्वारा रचित मानना अनुचित समझते हैं । उनकी धारणा है कि इसमें मंद्देह नहीं किया जा सकता कि काव्य के प्रति बाबा की अभिरुचि थी और वे छंदबद्ध रचनाएँ प्रस्तुत करने की प्रतिभा भी रखते थे । साथ ही यह भी विवादस्पद नहीं कि वे स्थानीय बोलियों का प्रयोग, लोगों से बातचीत करने के लिए करते थे । किन्तु यदि ये 'श्लोक' बाबा साहब के होते तो शेख निज़ामुद्दीन औलिया और उनके उत्तराधिकारियों ने अवश्य ही उनका उल्लेख किया होता ।^४ अन्त में प्रोफ़ेसर निज़ामी ने यह निश्चय किया है कि इस प्रसंग को अन्तः साक्ष्य के प्रकाश में सुलझाना ही उचित है । वे गुरू ग्रंथ साहब के अनेक श्लोकों में बाबा साहब की शिक्षाओं तथा कुछ प्रायश्चित्त सम्बन्धी घटनाओं की झलक भी पाते हैं ।^५

प्रोफ़ेसर निज़ामी का उक्त तर्क विशेष सशक्त नहीं जान पड़ता । कारण यह है कि नकारात्मक प्रमाण को इतिहास में अधिक महत्व नहीं दिया जा सकता । शेख निज़ामुद्दीन औलिया की गोष्ठियाँ दिल्ली के वातावरण से सम्बन्धित हैं । वहाँ फ़ारसी का ही अधिक प्रयोग होता था, अतः शेख निज़ामुद्दीन औलिया का इस विषय में मौन रहना कोई आश्चर्य की बात नहीं । गुरू ग्रंथ साहब में जिन भक्त जनों की रचनाएँ संगृहीत हैं उनका समय ईसा की १२ वीं शताब्दी के मध्य से लेकर १९ वीं शताब्दी के मध्य तक का है । ऐसी स्थिति में बाबा साहब जो अपने समय के प्रतिष्ठित एवं लोकप्रिय संत थे, की रचनाओं का इस श्रेष्ठ उपास्य ग्रन्थ में संगृहीत किया जाना कुछ असंगत नहीं प्रतीत होता । यदि गुरू

१. सबा सनाविल, पृ० ५८

२. 'गुरू ग्रंथ साहब', हिन्दी, द्वितीय संस्करण, १९५१ ई०, पृ० ७१४ तथा १३७७-१३८४ ।

३. Macauliffe, M. A., *The SiKh Religion*, Vol. VI (At The Clarendon Press 1909), PP. 356-357.

४. Nizami, K. A. : *The life and Times of Shaikh Fariduddin Ganj Shaker* (1955, Aligarh), P. 121.

५. वही, पृ० १२२ ।

ग्रथ साहब में गुरु नानक के समसामयिक कवियों की ही रचनाएँ संकलित होतीं तो प्रोफेसर निजामी की मान्यता की पुष्टि हो सकती थी। फिरभी निश्चय पूर्वक यह नहीं कहा जा सकता कि ये सब के सब श्लोक बाबा साहब के ही हैं। बहुत सम्भव है कि इनमें से कुछ श्लोक बाबा साहब के हों और कुछ उनके नाम पर जोड़ दिये गये हों।

सबा सनाबिल के लेखक शेख अब्दुल वाहिद बिलग्रामी हिन्दी के एक अच्छे कवि थे। “बिलग्राम के मुसलमान हिन्दी कवि” नामक ग्रन्थ में उनकी कुछ हिन्दी रचनाएँ उद्धृत की गई हैं।^१ संस्कृत भाषा का भी उन्हें पर्याप्त ज्ञान था। सबा सनाबिल की रचना उन्होंने १५६१ ई० में की। अतः शेख वाहिद द्वारा उद्धृत रचनाएँ तो निश्चय ही बाबा साहब की हैं, यह प्रोफेसर निजामी को भी स्वीकार्य है।

इस प्रसंग में डा० अब्दुल हक ने अपनी पुस्तक “उर्दू की इब्तदाई नश्वोनूमा में सूफियाए कराम का काम” में शेख फरीद के नाम से जो रचनाएँ उद्धृत की हैं उन पर संक्षेप में विचार कर लेना अपेक्षित प्रतीत होता है। वे लिखते हैं—“जमआते शाही में जो हज़रत शाह आलम के मलफ़ूजात का मजमूआ है हज़रत शकरगंज का यह मंजूम क़ौल नक़ल किया जाता है—

असा केरी यही सुरीत । जाऊं नाय कि जाऊं मसीत ॥

इसके अलावा हज़रत की बाज नजमें भी मिलती हैं। चुंतांचे एक पुरानी बयाज में मुझे यह नज्म दस्तियाब हुई—

तन धोने से दिल जो होता पोक । पेशरू असफ़िया के होते गोक ॥
रीश सबलत से गर बड़े होते । बोकड़वां से न कोई बड़े होते ॥
खाक लाने से गर खुदा पायें । गाय बैलां भी बासलां हो जायें ॥
गोशगरीरी में गर खुदा मिलता । गोश जोयां न कोई बासिल था ॥

इशक़ का रूमूज न्यारा है ।

जुज पीर के न कोई चारा है^२ ॥”

किन्तु उपर्युक्त रचनाओं को बाबा साहब की मान लेने में पर्याप्त आपत्ति है। इनकी भाषा सियरूल औलिया और सबा सनाबिल में उपलब्ध बाबा की रचनाओं की भाषा से सर्वथा भिन्न है और बहुत बाद की प्रतीत होती है। यह भी संभव है कि उक्त रचनाएँ शेख इब्राहीम फरीद की हों जो गुरु नानक के समकालीन थे। प्रोफेसर निजामी ने भी इनको प्रामाणिक नहीं माना है।^३

शेख निजामुद्दीन औलिया के प्रिय शिष्य अमीर खुसरो, जिनका जन्म पटियाली (जिला एटा, उत्तर प्रदेश) में हुआ था हिन्दवी के बड़े रसिया थे। उन्होंने रेखता नामक

१. डा० शैलेश जैदी, बिलग्राम के मुसलमान हिन्दी कवि (ना० प्र० सभा काशी), पृ० १७।

२. मौलवी अब्दुल हक, उर्दू की इब्तदाई नश्वोनूमा में सूफियाए-कराम का काम (अंजुमन तरक़ीए उर्दू-हिन्द, अलीगढ़), पृ० ११-१२।

३. Nizami, K. A. : *The Life and Times of Shaikh Fariduddin Ganj Shaker*, P. 121.

छन्द या गीत की एक नई शैली का आविष्कार किया इसमें फ़ारसी और हिन्दी मिसरे ताल और राग के अनुसार होते थे। अमीर खुसरो के अनेक फुटकर हिन्दी पद प्रसिद्ध हैं। निम्नांकित दोहा उन्होंने शेख निज़ामुद्दीन औलिया के मक़बरे पर पहुँच कर पढ़ा था—

गोरी सोवे सेज पर, मुख पर डारे केस ।
चल खुसरो घर आपने, रैन भई चहुँ देस ॥

‘समा’ में हिन्दवी गीतों का प्रयोग १३वीं सदी से ही प्रारम्भ हो गया था। शेख अहमद नहखानी जो उस ‘समा’ में जिसके बाद शेख क्रतुबुद्दीन बख्तियार काकी का निधन हुआ, उपस्थित थे, बड़े मधुर स्वर में हिन्दवी गीत गाया करते थे। धीरे-धीरे सूफ़ियों को ‘समा’ में फ़ारसी की अपेक्षा हिन्दवी से मन को अधिक शांति मिलने लगी। शेख नसीरुद्दीन महमूद चिराग देहलवी के मुख्य चेले ख्वाजा सैयिद मुहम्मद हुसेनी गेसू दराज (मृत्यु १४२२ ई०) से जिन्हें दक्षिण भारत में अत्यधिक मान्यता प्राप्त हुई, किसी ने इसका कारण पूछा। ख्वाजा साहब ने उत्तर दिया, “प्रत्येक भाषा की अपनी पृथक् विशेषता होती है, जो किसी दूसरी भाषा में नहीं पायी जाती। हिन्दवी बड़ी कोमल एवं ललित भाषा है। इसमें खोलकर बात कही जा सकती है। इसका संगीत बड़ा कोमल एवं ललित होता है। यह हृदय को अत्यधिक प्रभावित करता है। इसमें मनुष्य की दीनता, नम्रता तथा दोषों की ओर संकेत होता है। इसी कारण आवश्यकतावश इस ओर अधिक आकर्षण हुआ।”^१

मुल्ला दाऊद के चन्दायन ने हिन्दी सूफ़ी काव्य को तो उन्नति दी ही, साथ ही मुसलमानों में हिन्दवी के प्रति भी अत्यधिक रुचि उत्पन्न करदी। इसका मुख्य कारण मुल्ला दाऊद की प्रतिभा है। मुल्ला दाऊद शेख नसीरुद्दीन चिराग देहली के भागिनेय एवं खलीफ़ा शेख जैनुद्दीन के मुरीद थे^२। उन्होंने अपने गुरु की स्तुति चन्दायन में की है।^३ सूफ़ियों में तो चन्दायन अत्यधिक प्रसिद्ध थी ही, मस्जिदों में भी इसके पद्य पढ़े जाने लगे। अकबर के राज्यकाल के एक मुख्य इतिहासकार एवं अकबर के घोर विरोधी मुल्ला अब्दुल क़ादिर बदायूनी ‘मुनतख़बुत्तवारीख़’ में, जिसकी रचना उन्होंने अकबर के राज्यकाल के अन्त में की, लिखते हैं—

“७७२ हि०/१३७०-७१ ई० में खानेजहाँ बज़ीर का निधन हो गया। उसके पुत्र जौना शाह को उसके पिता की उपाधि प्रदान हुई। मौलाना दाऊद ने ‘चन्दायन’ नामक हिन्दवी भाषा की मसनवी उसे समर्पित की। इसमें लोरक और चन्दा नामक प्रेमी और प्रेमिका की प्रेम कथा का उल्लेख है। वास्तव में यह मादन भाव से अत्यधिक परिपूर्ण है। यह इतनी अधिक प्रसिद्ध है कि इस प्रदेश में इसके परिचय की आवश्यकता नहीं। दिल्ली में मख़दूम शेख तर्क़ीउद्दीन वाइज़रव्वानी (ईश्वर के प्रति निष्ठावान भाषणकर्ता) उसके पद्य विभिन्न प्रसंगों में मिम्बर (मस्जिद के मंच) से पढ़ते थे। अब उनके समकालीनों ने

१. जवामेउलक़िलम (उस्मानगंज १३३७-३८ ई०), पृ० १७२-७३।

२. अख्बाहल अख़ियार, पृ० १५२।

३. सेष जैनदी हौ (हौ) पथिलावा। धरम पंथु जिह (हि) पापु गँवावा ॥

(डॉ० माताप्रसाद गुप्त संपादित ‘चान्दायन’ स्तुति खंड/९।)

इस मसनवी को इस प्रकार महत्व देने का उनसे कारण पूछा तो उन्होंने उत्तर दिया कि इसमें आध्यात्मिक तथ्यों का उल्लेख है और जिन लोगों ने अलौकिक रहस्यों का आस्वादन किया है, वे इससे अत्यधिक प्रभावित होते हैं। इसमें दैवी प्रेम उत्तेजित होता है और इस पुस्तक का क्रूरआन की आयतों से सामंजस्य भी होता है।^१

मुल्ला अब्दुल क़ादिर बदायूनी के समय में भी हिन्दी के मधुर गायकों के बीच चंदायन को लोकप्रियता प्राप्त थी। शेख अब्दुल क़ुदूस गंगोही ने अपने दो पत्नों (मकतूबात) में, जिनमें एक शेख जलाल थानेसरी के नाम है और दूसरा शाह मुहम्मद के नाम है, चंदायन से एक-एक उद्धरण दिये हैं।^२ लताएफ़े क़ुदूसी में यह भी संकेत मिलता है कि शेख अब्दुल क़ुदूस ने चंदायन का फ़ारसी पद्यानुवाद भी किया था।^३ चंदायन की रचना मौलाना दाऊद ने ७८१ हि० (१३७६-८० ई०) में की थी। उसकी अपूर्व लोकप्रियता के कारण हिन्दी में कुतुबन, मंज़न, जायसी आदि अनेक श्रेष्ठ कवि उत्पन्न हुए और प्रेमाख्यानक काव्यों की एक स्वस्थ परंपरा का स्थापन हो गया। १५वीं शती के उत्तरार्द्ध तथा १६वीं शती ईस्वी में अनेक शततारी कवियों ने अल्लाह के इशक को व्यक्त करने का माध्यम हिन्दी काव्य को ही बनाया। इस प्रकार की अधिकांश रचनाएँ अभी उपलब्ध नहीं हो सकी हैं।

शेख अब्दुल हक़ मुहद्दिस देहलवी ने एक स्थल पर लिखा है कि उनके चाचा शेख रिज़कुल्लाह मुश्ताक़ी (१४६१-१५८१ ई०) हिन्दी में काव्य रचना करते थे। उनका उपनाम 'राजन' था। उनके दो काव्य ग्रंथ पैमाना एवं ज्योति निरंजन थे जिन्हें विशेष लोकप्रियता प्राप्त थी।^४

फ़िरदौसी सिल्सिले के प्रसिद्ध सूफ़ी शेख शरफ़ुद्दीन अहमद बिन यह्या मनयरी (मृत्यु १३८०-८१ ई०) का कार्य-क्षेत्र बिहार था। हिन्दी के बिना उनका काम चलना संभव नहीं था। उनके शिष्य शम्स मुज़फ़्फ़र बलखी के पत्नों का संग्रह, आलमगंज पटना के शाह तकी हसन बलखी के पास अब भी संरक्षित हैं। इन पत्नों में अनेक हिन्दी दोहे यत्न-तव मिल जाते हैं।

शेख अब्दुल वाहिद (सूफ़ी) बिलग्रामी ने १५६६ ई० में हक़ायक़े हिन्दी की रचना

१. मुल्ला अब्दुल क़ादिर बदायूनी : मुन्तख़बुत्तवारीख़, भाग १, (कलकत्ता १८६५-६६), पृ० २५०।

२. मकतूबाते शेख अब्दुल क़ुदूस गंगोही (अलीगढ़ विश्वविद्यालय की हस्तलिखित प्रति) पत्र सक्या १०३, पृ० ३१६, शेख जलाल थानेसरी के नाम। हिन्दी पाठ इस प्रकार है—

बिनु करिया मोरि डोलइ नावा।

नयन कबार ? कंथ नहि आवा ॥

डॉ० माना प्रसाद गुप्त ने द्वितीय चरण का पाठ—'नोगुन गारा (करिया) कंत न आवा' किया है। (चंदायन, पृ० ५०, कडवडक ५३)।


मकतूबाते क़ुदूसिया (दिल्ली, १८७० ई०, पत्तांक १३०, पृ० २५५) में शाह मुहम्मद के नाम पत्र का हिन्दी उद्धरण इस प्रकार है—

- उटउ' बीर जउ उटवइ पारसि। सुरघ पंथ जउ चइत संभारसि ॥


डॉ० माता प्रसाद गुप्त ने सुरघ के स्थान पर सरग पाठ किया है (चंदायन, पृ० १८०, कडवडक १८५)।

३. लताएफ़े क़ुदूसी, पृ० ६६-१००।

४. अख़बारुल अख़ियार, पृ० १७४।



उपर्युक्त “खिलाफत नामे” में शेख मुहम्मद आरिफ से शेख अब्दुल कुदूस को दीक्षित दिखाया गया है किन्तु शुद्ध क्रम इस प्रकार है—



यद्यपि शेख अब्दुल कुदूस एवं शेख अहमद अब्दुल हक के बीच में दो अन्य सूफ़ी आ जाते हैं किन्तु शेख अब्दुल कुदूस, शेख अहमद अब्दुल हक पर जान देते थे। शेख अब्दुल कुदूस ने शेख अहमद अब्दुल हक (मृत्यु १४३४ ई०) के दर्शन भी न किये थे किन्तु अपने आप को उनकी आत्मा से दीक्षित समझते थे। अनवारूल उयून नामक पुस्तक में शेख अब्दुल कुदूस गंगोही ने शेख अहमद अब्दुल हक के जीवन की कुछ घटनाओं का उल्लेख किया है। इसके अध्ययन से पता चलता है कि शेख अहमद अब्दुल हक बड़े उदार सूफ़ी थे और स्थानीय हिन्दू और मुसलमान दोनों ही आपके भक्त थे।

शेख अहमद अब्दुल हक तथा उनके सिल्सिले के सूफ़ियों का उल्लेख करने के पूर्व सूफ़ियों की एक अन्य प्रथा की चर्चा अपेक्षित जान पड़ती है, जिसका प्रचलन १४वीं शती के मध्य से होने लगा था। इसका मुख्य कारण सूफ़ियों की केन्द्रीय सत्ता का विघटन था। शेख बहाउद्दीन ज़करिया कहा करते थे कि प्रत्येक द्वार पर मस्तक नत करने से क्या लाभ,

१. जुब्दतुल मुक़ामात (लखनऊ १८८५ ई०), पृ० ६४।

२. अब्दुल अख़ियार, पृ० १६२, २२१, लताएफ़े कुदूसी, पृ० २६।

एक द्वार को पकड़ लो और दृढ़तापूर्वक पकड़े रहो ।^१ किन्तु शेख रुक्नुद्दीन के अनुसार सुहरवर्दी सिल्सिले के उत्कृष्ट सूफ़ी 'मखदूम जहाँनियाँ सैयिद जलाल बुख़ारी को चिख़्तिया सिल्सिले में शेख नसीरुद्दीन चिरागे-देहली ने खलीफ़ा (आध्यात्मिक उत्तराधिकारी) बना दिया था । शेख रुक्नुद्दीन ने अपने पिता को चिख़ती सिल्सिले में शेख नसीरुद्दीन चिरागे-देहली के और सुहरवर्दी सिल्सिले में मखदूम जहाँनियाँ के शिष्यों का आध्यात्मिक उत्तराधिकारी बताया है । शेख नसीरुद्दीन चिरागे-देहली के शिष्यों में दीक्षा का क्रम दो प्रकार से है—

(१)

शेख नसीरुद्दीन महमूद चिरागे-देहली
↓
शेख सद्रुद्दीन अहमद बिन शहाव
↓
शेख फ़तहुल्लाह
↓
शेख दर्वेश बिन शेख कासिम अवधी
↓
शेख अब्दुल कुदूस गंगोही

(२)

शेख नसीरुद्दीन चिरागे देहली
↓
सैयिद मुहम्मद गेमूदराज
↓
शेख अलाउद्दीन
↓
शेख सद्रुद्दीन
↓
शेख बिन हकीम अवधी
↓
शेख अब्दुल कुदूस गंगोही

सुहरवर्दी सिल्सिले में दीक्षा का क्रम इस प्रकार है—

शेख शहाबुद्दीन सुहरवर्दी
↓
शेख बहाउद्दीन जकरिया
↓
शेख सद्रुद्दीन
↓
शेख रुक्नुद्दीन अबुल फ़तह
↓

१. फ़वाएदुल फ़ुआद, पृ० ३२-३३ ।

मरदूम जहाँनियाँ सैयिद जलाल बुख़ारी
 ↓
 सैयिद अजमल
 ↓
 अमीर सैयिद बुडहन बहराइची
 ↓
 शेख़ दर्वेश विन शेख़ क़ासिम अवधी
 ↓
शेख़ अब्दुल क़ुदूस गंगोही^१

शेख़ दर्वेश विन शेख़ क़ासिम अवधी को चिश्ती तथा सुहरवर्दी दोनों सिल्लियों में दीक्षा प्राप्त थी। फलस्वरूप शेख़ अब्दुल क़ुदूस शेख़ दर्वेश द्वारा खलीफ़ा स्वीकार किये जाने पर दोनों ही सिल्लियों से सम्बद्ध माने जाने लगे। शेख़ रक़नुद्दीन ने लिखा है कि सैयिद जलाल बुख़ारी को अन्य समस्त सिल्लियों में दीक्षा प्राप्त थी। इसी कारण वे मरदूम जहाँ-नियाँ (संसार भर के स्वामी) कहलाते थे। सैयिद बुख़ारी की खलीफ़ा परम्परा में आजाने के कारण शेख़ अब्दुल क़ुदूस का महत्व बढ़ाने के लिए उनके पुत्र एवं शिष्य शेख़ माहव को अन्य सिल्लियों की शिक्षा-दीक्षा देने के अधिकार की चर्चा गर्व पूर्वक करते थे किन्तु शेख़ अब्दुल क़ुदूस को केवल शेख़ अहमद अब्दुल हक़ पर तथा उन परम्पराओं पर गर्व था जो शेख़ फ़रीदुद्दीन गंज शकर की शिक्षा-दीक्षा से सम्बन्धित थीं।

शेख़ अहमद अब्दुल हक़ ने बाल्यावस्था दिल्ली में व्यतीत की। आपके भाई शेख़ तकीउद्दीन जो कुछ पढ़ाते थे, आप उस ओर ध्यान न देते थे और मारिफ़त की शिक्षा की माँग किया करते थे। शेख़ तकीउद्दीन आप को आलिमों के पास ले गये। आलिमों ने **मीज़ानुस्सफ़** नामक व्याकरण की पुस्तक जो अरबी की शिक्षा प्राप्त करने वालों को प्रारम्भ में पढ़ाई जाती है, लाकर रख दी और “ज़रब” (मारा) के रूप समझाने का प्रयत्न करने लगे। शेख़ अहमद ने कहा कि ईश्वर के मार्ग में मारना और मारा खास और आम के लिए उत्कर्ष का साधन है, बदला लेने का नहीं। तदुपरान्त मारिफ़त की शिक्षा प्राप्त करने की माँग करने लगे। फिर आवेश में आकर निम्नांकित फ़ारसी शेर पढ़ा।

ऐ आलिमो ! तुमने अपना जीवन तो “मीज़ान” पढ़ने में समाप्त कर दिया क्या अब तुम क़यामत के दिन (आध्यात्म) का स्वाद पाओगे।

आलिम लोग तथा अन्य लोग बड़े प्रभावित हुए और आप को शिक्षा देने के विचार त्याग दिए।

कुछ समय तक शेख़ साहब पहुँचे हुए पीर की खोज में इधर-उधर भ्रमण करते रहे। फिर पानीपत पहुँच कर शेख़ जलालुद्दीन से दीक्षा ली और कुछ समय तक अपने पीर की खानकाह में इबादत एवं तपस्या करते रहे। अल्लाह के अतिरिक्त किसी वस्तु यहाँ तक कि भोजन की ओर भी ध्यान न देते थे। भोजन के विषय में उन्हें सदैव यह चिन्ता रहती थी कि कौन-सी चीज़ ‘शरीअत’ की दृष्टि से शुद्ध और कौन-सी अशुद्ध है। कुछ समयोपरान्त आपके गुरु शेख़ जलालुद्दीन ने निम्नांकित उपदेश देकर संतुष्ट कर दिया—

१. लताएफ़े क़ुदूसी, पृ० २६-३०।

“ऐ अब्दुल हक ! ईश्वर (खुदा) पवित्र है और शुद्ध को और भी शुद्ध बनाता है । शुद्ध और अशुद्ध से सर्वदा सुरक्षित रखता है । तू पवित्र खुदा की ओर ध्यान देकर और उस पर आश्रय रख कर पवित्र रह । अपने आप को और अपनी आध्यात्मिक अवस्थाओं को अशुद्ध से सुरक्षित रख । पवित्र के अतिरिक्त किसी ओर दृष्टिपात मत कर । ऐसी अवस्था में तुझे ज्ञात हो जायगा कि लोक परलोक में पवित्र ईश्वर के अतिरिक्त कुछ नहीं है और न होगा ।”^१

पानीपत से शेख अहमद अब्दुल हक सुनाम पहुँचे । उसी समय (१३६६ ई०) तैमूर का आक्रमण हो गया । सुनाम और दिल्ली उजड़ गये । शेख साहब वहाँ से बदायूँ होते हुए पंडवा पहुँचे । वहाँ वे शेख नूर कुतुब आलम^२ की सेवा में उपस्थित होते रहते थे । पंडवा में आपका निवास एक कोतवाल के घर पर था । बंगाल में कलन्दरों को अत्यधिक मान्यता प्राप्त हो गई थी । सूफियों और कलन्दरों का संघर्ष वहाँ भी चलता रहता था ।^३ निम्नांकित घटना जिसका शेख अब्दुल कुदूस ने “अनवारूल उयून” में उल्लेख किया है, तत्कालीन संघर्ष को बड़े सुन्दर रूप में व्यक्त करती है—

“एक रात को नगर का बादशाह दरिद्रों के वस्त्र धारण करके कलन्दरों के निवास स्थान पर पहुँचा । वे भोजन करने जा रहे थे । उन्होंने बादशाह को वहाँ से भाग जाने का आदेश दिया । बादशाह ने कहा, “मैं तुम लोगों से कुछ माँगता नहीं । बैठा हूँ, बैठा रहने

१. अलदुहल मकनून, अनवारूल उयून का उद् अनुवाद, (दिल्ली १८२३-६४ ई०), पृ० १०-१३ ।

२. शेख नूर कुतुब आलम (मृत्यु १४१० ई०) बंगाल की चिश्ती खानकाह के मुख्य सूफ़ी थे । बंगाल की खानकाह के संस्थापक शेख सिराजुद्दीन उस्मान थे । जो अखी सिराज कहलाते थे । वे शेख निजामुद्दीन औलिया के बड़े प्रतिष्ठित खलीफ़ा थे । वे पढ़े-लिखे न थे किन्तु शेख निजामुद्दीन औलिया के एक मुरीद शेख फ़ख्रुद्दीन ज़र्रादी ने छः माह में उन्हें अच्छी खासी शिक्षा दे दी । शेख निजामुद्दीन औलिया के निधन के उपरान्त भी शिक्षा प्राप्त करते रहे । तदुपरान्त गौड़ पहुँचे । पीर ने जो वस्त्र प्रदान किये थे उनमें से कुछ को दफन कर दिया और बसीअल की कि मुझे इन्हीं वस्त्रों की कन्न के पाईनी दफन किया जाय । आपके कारण गौड़ में चिश्ती सिलसिले को काफ़ी प्रसिद्धि प्राप्त हुई । (अख़्बारूल अख़ियार), पृ० ८६-८७ ।

शेख सिराजुद्दीन के खलीफ़ा शेख अलाउल हक बिन असअद लाहौरी को भी बंगाल में बड़ा यश प्राप्त हुआ । प्रारम्भ में बंगाल के शासन में उन्हें अत्यधिक अधिकार प्राप्त था । किन्तु बाद में सब कुछ त्याग कर शेख निजामुद्दीन औलिया के मुरीद हुए और अखी सिराज से पहले बंगाल पहुँचे किन्तु अखी सिराज के बंगाल पहुँचने के बाद वे अखी सिराज के मुरीद हो गये । अखी सिराज प्रायः यात्रा करते रहते थे । उनके सेवक शेख के भोजन का गरम पतीला शेख अलाउल हक के सिर पर रख देते थे, और वे उसे सहर्ष उठाकर ले जाते थे यहाँ तक कि उनके सिर के बाल भी जल गये थे । उनकी खानकाह में अत्यधिक धन व्यय होता था । बादशाह ने सोचा कि शेख को यह धन अपने पिता से जो वज़ीर थे, प्राप्त होता होगा । अतः उन्हें सुनार गांव चले जाने का आदेश दे दिया । शेख वहाँ दो वर्ष रहे और पहले से भी अधिक खर्च करने का आदेश दे दिया । आपका निधन १३६७-६८ ई० में हुआ । (अख़्बारूल अख़ियार), पृ० १४३ ।

आपके पुत्र एवं खलीफ़ा शेख नूर कुतुबे आलम (निधन १४१०-११ ई०) को भी बंगाल में अत्यधिक यश प्राप्त हुआ । आपके पत्नों का संकलन भी हुआ । इन से बंगाल की चिश्ती प्रथा पर महत्वपूर्ण प्रकाश पड़ता है । आपका मक़बरा पंडवा में है । (अख़्बारूल अख़ियार), पृ० १४२-१४४ ।

३. अख़्बारूल अख़ियार, पृ० १४३ ।

दो।” किन्तु क़लन्दरों ने बादशाह को वहाँ से भगा दिया। बादशाह योगियों के अड्डे पर पहुँचा। वहाँ भी भोजन तैयार था। उन लोगों ने बादशाह को भी भोजन दिया। बादशाह ने कहा, “भाइयो ! मैं यात्री हूँ। तुमने अपने भोजन में से मेरे लिये क्यों भोजन निकाला ?” योगियों ने कहा, “हमारी प्रथा यही है। यदि कुत्ता भी उपस्थित हो तो उसके लिए भी भोजन निकालते हैं। तुम तो मनुष्य हो।” जब बादशाह अपने महल में वापस आया तो उसने अपने नगर से क़लन्दरों और दर्वेशों को निकल जाने का आदेश दे दिया। नगर भर के फ़कीर पकड़े जाने लगे और नाव पर बिठलाकर उन्हें किसी अन्य स्थान पर भेजने की व्यवस्था की जाने लगी। जब यह सूचना शेख अहमद को मिली तो एक दीवाने को जो उनके साथ रहता था लेकर वे बादशाह के महल पर पहुँच गये किन्तु आप से किसी ने कुछ न कहा। आपने कहा बादशाह क़लन्दरों और दर्वेशों को नहीं भगाता, केवल अज्ञानियों को निकालता है।^१

पंडवा से १४१०-११ ई० के पूर्व वे अवध और अवध में रुदौली (बाराबंकी ज़िले में, लखनऊ के पूर्व) पहुँचे। रुदौली जौनपुर के शरकी मुल्तानों के अधीन था और मुल्तान इब्राहीम शाह शरकी (१४०२-१४४० ई०) राज्य कर रहा था। उसने आपकी परीक्षा लेने के लिये एक फ़रमान लिखकर क़ाज़ी रज़ी के हाथ आपकी सेवा में भेजा। क़ाज़ी रज़ी ने शेख साहब की सेवा में उपस्थित होकर विनम्रता पूर्वक बातचीत प्रारम्भ की और कहा कि आज-कल मुल्तान की आपके प्रति बड़ी कृपा है। शेख साहब ने पूछा कि मुल्तान ने मुझ पर क्या कृपा की है ? क़ाज़ी ने उत्तर दिया कि मुल्तान ने आपके बेटों के लिए चार गाँव और हज़ार बीघा ज़मीन इसी गाँव के पास प्रदान की है और यह कहते हुए बग़ल से फ़रमान निकाल कर और जो नक़दी थी सामने रख दी। क़ाज़ी ने आग्रह किया कि आप इन गाँवों को मेरे निवेदन पर स्वीकार कर लें, किन्तु आपने स्वीकार नहीं किया और बोले कि फ़कीरों की सन्तान धन दौलत की अपेक्षा नहीं रखती। ईश्वर फ़कीरी और निर्धनता को प्रिय रखता है। इस घटना से प्रभावित होकर बख़्तियार उनका मुरीद हो गया। जब रात्रि हुई तो आपने हिन्दवी भाषा में यह दोहा पढ़ा^२—

कुआँ होय तो पाटौ, समुन्द के पाटन जाय ।

पाला होय तो बिरजौ, झील के बिरजन जाय ॥^३

आपका कथन है कि खुदा की ज़ात का न तो कोई नाम है और न पता। जो नाम भी उसे दिये जाते हैं उनमें “हक़” से उत्तम कोई नाम नहीं। “हक़” का अर्थ यह है कि समस्त वाक्य “कमाल” के योग्य हो। अल्लाह की सिफ़त समस्त सिफ़ाते-कमालिया (निपुणता के गुणों) से सुशोभित है, अतः “हक़” का प्रयोग अन्य नामों से उत्तम है। शेख एवं उनकी खानक़ाह के निवासी हर समय ‘पासे अनफ़ास’ (प्राणायाम) करते थे और क्षण भर को भी

१. दुर्हल मक़नून, पृ० १५-१६।

२. अनवारुल उयून, (अब्दुस्सलाम संग्रहालय, फ़ारसी तसव्वुफ़ १९२/७ अलीगढ़ विश्वविद्यालय) हस्तलिखित, पृ० ३७।

३. दुर्हलमक़नून, पृ० १९-२०। यह पाठ अलीगढ़ की अनवारुल उयून की पाण्डुलिपि के आधार पर किया गया है।

ईश्वर के स्मरण की ओर से असावधान न होते थे। नमाज़ के प्रारम्भ और अन्त में भी तीन-तीन बार उच्च स्वर में “हक़-हक़” कहते थे, यहाँ तक कि क्रय-विक्रय के समय में भी ईश्वर के सौन्दर्य का दर्शन किया करते थे।^१ यह नियम शेख अब्दुल क़ुद्दूस के समय तक प्रचलित था और शेख ने यह सिद्ध करने का प्रयत्न किया है कि यह नियम लेशमात्र को भी ‘शरा’ के विरुद्ध नहीं। शेख अब्दुल क़ुद्दूस अपने पत्नों को प्रायः “हक़, हक़, हक़” से प्रारम्भ करते थे। सम्भवतः कुछ लोगों को भ्रम होता होगा कि यह शेख अब्दुल हक़ की पूजा है।

आपने मुखलिस नामक अपने एक चले को “तौहीदे वुजूदी” का रहस्य समझाने के लिए उसने अपने सामने एक गड़्ढा खुदवा कर उसे जल से भरवाया। तदुपरान्त उसमें छोटी-छोटी कंकड़ियाँ डालकर मुखलिस को कंकड़ियाँ निकालने का आदेश दिया। उसने बैठकर सारी कंकड़ियाँ निकाल कर बाहर डाल दीं। फिर शेख ने थोड़ा सा गारा लेकर उसमें डाल दिया और उसे भी निकालने का आदेश दिया। उसने बहुत खोज की किन्तु गारा कैसे हाथ लगता, वह तो घुल चुका था। उसने निवेदन किया कि गारे का तो पता नहीं चलता। शेख साहब ने उत्तर दिया, “जब तू अपने अल्लाह की खोज में अपने इष्ट के समुद्र में पहुँचे तो इसी प्रकार अदृश्य हो जा और ईश्वर की सत्ता के शाश्वत (बक्रा) के साथ चिरस्थायी रह। उस समय हमारे पास आ और हमारी खानकाह में रह अन्यथा चल दे। यह पुरुषों का काम है हिजड़ों का नहीं।”^२

इसी प्रकार त्याग-पूर्ण जीवन व्यतीत करते हुए तथा ईश्वर के ध्यान एवं इबादत तथा तपस्या में लीन रहकर आपने १४३४ ई० में प्राण त्याग दिये। एक दिन आपने अपने मित्रों से कहा कि गाज़रून में ख्वाजा इस्हाक़ गाज़रूनी की ज्योति जलती रहती है और क्रयामत तक जलती रहेगी। हम भी एक पतीला भोजन पकाते हैं ताकि लोग उसे संसार के अन्त तक खाते रहें। उस पतीले में से कुछ भी कम न हो। पतीला मँगवा कर अग्नि पर रखवाया ओर उसमें भोजन पकाया। उस पतीले को ले जाकर सड़क पर रख दिया। आने जाने वाले उसमें से भोजन करते थे और पतीला भरा का भरा रहता था। तीन दिन बाद कहा, “ए अब्दुल हक़ ! मशहूर हो जाना खतरनाक है। भोजन देने वाला अल्लाह है। वह जाने और उसके बन्दे जानें। तू बीच में से निकल।” पतीले को अँगीठी पर से उतरवा दिया, अल्लाहो अकबर का नारा लगाया और पतीला भूमि पर फ़िकवा दिया।^३

शेख साहब का जो जीवनवृत्त हमें उपलब्ध हो सका है उसके प्रकाश में यह पता चलता है कि पानीपत से लेकर बंगाल तक आप सभी विचारधारा के सूफ़ियों, कलन्दरों एवं योगियों के सम्पर्क में आये। बंगाल उस समय नाथ पंथी योगियों का मुख्य गढ़ था, अतः उनके विचारों से प्रभावित होना आपके लिए स्वाभाविक था। आपकी तपस्या का ढाँचा शरीर पर आधारित होते हुए भी नाथ पंथी मान्यताओं के बहुत निकट था। आपकी खानकाह का वातावरण बाबा फ़रीद की खानकाह के वातावरण से बहुत मेल खाता था, अतः वहाँ भी सूफ़ी साधना की व्याख्या हेतु हिन्दी रचनाओं का आश्रय लिया जाता था।

१. दुर्हल मकनून, पृ० ४६-५०।

२. वही, पृ० ३८-३९।

३. अख्बारूल अख़ियार, पृ० १८६-१९१।

शेख साहब के उत्तराधिकारी उनके पुत्र शेख आरिफ़ हुए। वे लगभग ४० वर्ष तक जीवित रहे। प्रत्येक समूह से उन्हें सहानुभूति थी और प्रत्येक उनसे संतुष्ट था।^१ “रुश्द नामा” में कुछ पद्य शेख आरिफ़ के भी हैं। शेख आरिफ़ का स्थान शेख मुहम्मद ने लिया। उनकी और शेख अब्दुल कुदूस की अवस्था बराबर ही थी और वे शेख अब्दुल कुदूस के नाम मात्र को ही गुरु थे। शेख अब्दुल कुदूस के पुत्र शेख रकनुद्दीन ने लिखा है कि यह दीक्षा इम कारण ली गई थी कि सूफ़ी के लिए जाहिर में भी कोई पीर होना आवश्यक है, आध्यात्मिक रूप से शेख अब्दुल कुदूस अपने गुरु के दादा शेख अहमद से ही प्रेरणा प्राप्त करते रहते थे। शेख की खानकाह में झाड़ू लगाने और लकड़ियाँ लाने पर गर्व किया करते थे।^२

शेख अब्दुल कुदूस का जन्म १४५६ ई० में हुआ। उनके पिता का नाम शेख इस्माईल था। वे रुदौली के निवासी थे। कहा जाता है कि जब शेख इस्माईल बालक ही थे तो शेख अहमद अब्दुल हक़ ने भविष्य वाणी की थी कि शेख इस्माईल का एक पुत्र अपने समय का महान् सूफ़ी होगा। शेख अब्दुल कुदूस वाल्यावस्था से ही अल्लाह के ध्यान में मग्न रहते थे। अल्पायु में ही उनके मन में यह इच्छा बहुत प्रबल थी कि किमी विजन स्थान में निकल जायें और घोर तपस्या करें। एक बार जब वे कुरआन की शिक्षा ग्रहण कर रहे थे तो दस-बारह दिनों तक उन्होंने जल का सेवन भी नहीं किया। मस्जिद में पहुँचकर मव नमाज़ पढ़ने वालों के जूते सीधे करके रख देते ताकि उन लोगों को जूता पहनने में सुविधा हो। रुदौली में उस समय, आलिमों की बड़ी संख्या तो एकत्र थी ही, बहुत से ‘दीवाने’ भी विद्यमान थे। शेख उनसे मिलते रहते और उनमें जो लोग पहुँचे हुए होते थे उनसे लाभान्वित होते थे। एक दीवाना तो ऐसा था जो झुक जाता और हिन्दी में “हौं घोड़ी तेरी” कह कर खो जाता था। एक बार वे शेख अहमद अब्दुल हक़ की खानकाह में पहुँचे। शेख आरिफ़ का प्रतिष्ठित सेवक शेख पियारा मसऊद बक^३ का दीवान पढ़ रहा था। शेख के पिता और दादा आलिम थे। अतः शेख को देख कर शेख पियारा ने पुस्तक बन्द कर दी। जब शेख अब्दुल कुदूस ने कहा कि मैं भी इमी ‘तौहीद’ के जान की खोज में हूँ तो शेख पियारा खुल कर बातें करने लगे।

आपकी इच्छा विवाह करने की न थी किन्तु कुछ परिस्थितियों के कारण शेख आरिफ़ की पुत्री और शेख मुहम्मद की बहिन से विवाह किया।^४ जब जत्वे^५ की रसम के लिए उन्हें

१. अख़बारुल अख़ियार, पृ० १२१-१२२।
२. लताएके कुदूसी (देहली १८२३-२४ ई०), पृ० १०।
३. मसऊद बक (मृत्यु १३२७-२८) मुल्तान फ़ीरोज़ के संबंधियों में से थे। उनका असली नाम शेरखाँ था। वे बहुत समय तक ठाठ-बाट से जीवन व्यतीत करते रहे। फिर अल्लाह के प्रेम में मग्न होकर सब कुछ त्याग दिया। चिश्ती सिलसिले में दीक्षा ली। ऐनुल कुजात हमदानी की भाँति “तमहीदात” की रचना की। सूफ़ी सिद्धान्तों पर मिरआतुल आरिफ़ान नामक एक अन्य ग्रन्थ भी लिखा। (इण्डिया आफिस लन्दन, ईशे। ८५४)। इनका दीवान ईश्वर के प्रेम संबंधी राज़लों और ह्वाइयों से परिपूर्ण है। इनमें ईश्वर-प्रेम के विषय में हल्लाज तथा उनके अनुयायियों की भाँति खुलकर भाव प्रकट किये गये हैं। (ब्रिटिश म्यूजियम लन्दन २१२), अख़बारुल अख़ियार, पृ० १६२-१७२।
४. यह प्रथा हिन्दुस्तान के मुसलमानों में १४वीं सदी के प्रारम्भ में भी पाई जाती थी। अमीर ख़सरो ने

घर के भीतर ले गये तो गायिकाओं ने यह हिन्दी गीत प्रारम्भ किया—

‘घूँघट खोल धन्ना शह देख आयोरी ।

इस घूँघट रे कारन शह हाथ मरोरी ।

शेख साहब को इस गीत ने मूर्च्छित कर दिया । वे जिम तख्त पर बैठे थे उसमे गिर पड़े, नृत्य करने लगे और विवाह के वस्त्र फाड़ डाले ।

विवाह के उपरान्त भी वे फ़ाक़ामस्ती और रात-दिन अल्लाह की इबादत में ही तल्लीन रहते तथा शेख अहमद अब्दुल हक़ की खानकाह की निम्न से निम्न सेवा भी सहर्ष किया करते थे ।

सुल्तान सिकन्दर लोदी (१४८६-१५१७ ई०) के राज्य-काल के प्रारम्भ में शेख साहब रुदौली से अम्बाला में स्थित शाहाबाद नामक नगर में पहुँचे । एक वर्ष उपरान्त उनके पुत्र शेख रकनुद्दीन का, जिन्होंने लताएफ़े क़ुदूसी का संकलन किया, जन्म हुआ । रकनुद्दीन ने अपनी जन्म-तिथि ५ जमादी-उल-अव्वल ७१७ हि० (५ मार्च १४६२ ई०) दी है । इस प्रकार वे १४६१ ई० में अर्थात् ३४ वर्ष की अवस्था में शाहाबाद पहुँचे । आपके रुदौली से शाहाबाद जाने का कारण शेख रकनुद्दीन ने जिस प्रकार दिया है उससे तत्कालीन राजनीतिक दशा के साथ-साथ सूफ़ियों के जीवन पर भी प्रकाश पड़ता है । अतः इने हम 'लताएफ़े क़ुदूसी से उद्धृत करते हैं—

“सुल्तान वहलोल (१४५१-१४८६ ई०) ने उमर खाँ सरबानी को मियाँ निज़ाम शाहज़ादा के अधीन कर दिया था । मिया निज़ाम वादमें बादशाह हुआ और उसने सुल्तान सिकन्दर (१४८६-१५१७ ई०) की उपाधि धारण की । संयोगवश मियाँ निज़ाम और उमर खाँ की न बनी । उमर खाँ वारक शाह शाहज़ादा के पास जौनपुर पहुँचा । वहाँ भी उसका काम न बना । बड़े असमंजस में पड़ गया । कहीं भी मिर छिपाने का स्थान न था, कहाँ जायँ । मन में आया कि दर्वेशी की शरण लो । रुदौली क़स्बे में पहुँचा । वहाँ के निवासी उसमे भेंट करने पहुँचे । उसने पूछा यहाँ कोई पहुँचा हुआ दर्वेश अथवा मजज़ूब (दीवाना) भी है जिमसे मैं भेंट कर सकूँ । लोगों ने कहा एक तो शेख अब्दुल क़ुदूस नामक युवक हैं जिन्हें ईश्वर प्रेम ने जला धुना डाला है । वे बड़े कमाल वाले और ईश्वर में लीन रहने वाले व्यक्ति हैं और किसी ओर ध्यान नहीं देते । दूसरे मलिक यूनुस मजज़ूब दीवाना हैं जिन्हें बड़ा आध्यात्मिक उत्कर्ष प्राप्त है । उमर खाँ ने निर्णय किया कि सर्व प्रथम शरीअत का पालन करने वाले दर्वेश से भेंट करें, तदुपरान्त दीवाने मजज़ूब के पास जायें । संक्षेप में जब उसकी हज़रत कुनुवी (शेख अब्दुल क़ुदूस) से भेंट हुई तो उसने आपके इल्म, अमल, आध्यात्मिक उन्नति एवं इशक़ की गरमी का ज्ञान प्राप्त करने के बाद अपनी कमर का पटका खोल कर अपने गले में

दिवल-रानी और ख़िज़्र खाँ नामक काव्य में इसका सविस्तार उल्लेख किया है । [दिवलरानी और ख़िज़्र खाँ, अनीगढ़ (१३१७ ई०) पृ० १६३-१६८ तथा ख़लजी कालीन भारत, पृ० १७४] इस प्रथा के अनुसार वह बधु के घर में स्त्रियों के झुरमुट में प्रथम बार बधु को आईने में देवता है । इस अवसर पर स्त्रियाँ खूब गाने बजाने हैं ।

१. लताएफ़े क़ुदूसी, पृ० १२ ।

लटका लिया और गिड़ागिड़ा कर चरणों में गिर पड़ा। निवेदन किया, “ऐ शेख ! हमारे पास कोई (रहने का) स्थान नहीं रह गया। स्थान प्रदान करें और अपनी शरण में ले लें।” हज़रत कुतुबी ने (खुदा के इशक) मुक़ की (मस्ती) अवस्था में कहा, “अल्लाह ने चाहा तो जिस प्रकार हमारे लिए स्थान है तेरे लिए भी हो जायगा, चिन्ता मत कर।” उमर खाँ को पूर्ण विश्वास हो गया कि हमारा काम बन गया फिर कहा कि दर्वेश तो इच्छानुसार मिल गया अब दीवाने से भेंट करनी चाहिए। तदुपरान्त उमर खाँ सरवानी मलिक यूनुम मजजूब के पास पहुँचा। १० तनका फ़तुह (नज़राना) भेंट किया। दीवाने ने कहा, “काम बहुत बढ़ा है, और धन चाहिए।” उमर खाँ ने १० तनके और निकाल कर दिये। मलिक यूनुम ने बाज़ार से मिठाई मँगवा कर बटवाई। उमर खाँ को कुर्सी पर बिठला कर खुशख़बरी सुनाई। उमर खाँ को अत्यधिक संतोष प्राप्त हो गया। संक्षेप में वह वहाँ से चला आया। मियाँ निज़ाम शाहजादा ने उमर खाँ सरवानी के पास अपने दूत भेजे और खिलअत प्रेषित की। उमर खाँ को संतुष्ट करने के लिए कुरआन की शपथ ली। तदुपरान्त बहलोल का निधन हो गया। मियाँ निज़ाम बादशाह हुआ। मुल्तान सिकन्दर की उपाधि पाई। हिन्दुस्तान (पूर्व) की ओर काफ़िरों को प्रभुत्व प्राप्त हो गया था। रुदौली पर्वने में काफ़िर अधिकार सम्पन्न हो गये। इस्लामी प्रथाएँ मिटा दी गई (बाज़ार में मुअर का माँस) बिकने लगा। हज़रत कुतुबी दुःखी होकर नधना नामक स्थान पर जहाँ मुल्तान सिकन्दर का पड़ाव था, चले आये। हज़रत कुतुबी के सेवक ने उमर खाँ के पास पहुँचकर सारा क्रिस्मा सुनाया। उमर खाँ ने अपने स्वार्थ के हित में सोचा कि यदि इस कारण एवं हज़रत शेख ऐसी परिस्थिति में अपने पूर्वजों का वतन छोड़कर हमारे शाहवादा नामक पर्वने में चले आये तो यह हमारे लिए बड़े सौभाग्य की बात होगी। उमर खाँ के प्रयत्न से हज़रत कुतुबी शाहवादा आ गये।^१

रुदौली में राजपूतों के प्रभुत्व का जो चित्र शेख रुकुनूद्दीन ने खींचा है अतिशयोक्ति से रिक्त नहीं और अफ़ग़ानों के साम्राज्य विस्तार सम्बन्धी दृष्टि कोण का प्रतिवादक है। इसमें सन्देह नहीं कि प्रान्तीय सुल्तानों का संघर्ष स्थानीय राजाओं से निरन्तर चलता रहता था। इसके कई कारण थे। एक तो यह था कि राजा लोग अपनी सत्ता खोने के लिए आसानी से तैयार न थे। १४वीं सदी ई० के अन्त से राजपूतों के नये वंश शक्ति ग्रहण करते जाते थे। जो राजा प्रान्तीय सुल्तानों की अधीनता स्वीकार करते थे, वे अधिक से अधिक सुविधाएँ चाहते थे। राजा लोग कमज़ोर सुल्तानों के समय में संधि की अवहेलना करने से भी न चूकने थे। शेख अहमद अब्दुल हक के समय में भी रुदौली में यह संघर्ष चल रहा था^२। यह भी स्वीकार करना पड़ेगा कि राजा लोग अपने प्रान्तों के सुल्तान को दिल्ली के सुल्तान के राज्य से बेहतर समझते थे। एक कमज़ोर शासन एक दृढ़ साम्राज्य की अपेक्षा अधिक सुविधाजनक था। इसके अनिश्चित राज्यों के उथल-पुथल के समय में राजाओं की बन आती थी। लोदी और जौनपुर के शर्की सुल्तानों के युद्ध में बहुत से राजाओं ने अपनी शक्ति को दृढ़ बना लिया। उनमें से बहुतों ने शर्की सुल्तान की खुल्लम-खुल्ला सहायता की। बहलोल लोदी

१. लताएफ़े कुदूसी, पृ० ३०-३१।

२. डुर्रुल मक़दून, पृ० २४।

ने जौनपुर के शर्की मुल्तानों का राज्य विजय कर लिया किन्तु उमकी ओर से जौनपुर का हाकिम वारवक अपना प्रभुत्व, पूर्ण रूप से स्थापित न कर सका। ऐसी अवस्था में हदौली के आम-पाम के राजाओं ने हदौली पर प्रभुत्व स्थापित कर लिया। शेख अब्दुल क़ुद्दूस ने उमर खाँ सरवानी के आग्रह पर अपने पूर्वजों का निवाम-स्थान त्याग दिया। शेख रकनुद्दीन अपने पिता के निर्णय का समर्थन करने के अतिरिक्त और कर ही क्या सकते थे। उमर खाँ सरवानी के स्वार्थ की भी सिद्धि हो गई, किन्तु लोदी मत्ता का समर्थन उम अनिश्चित राजनीतिक दशा में शेख अब्दुल क़ुद्दूस के लिए हानिकारक ही सिद्ध हुआ। उनके पूर्ववर्ती चिश्ती सूफ़ी शासन-प्रबन्ध से अलग रहने थे। इसके कारण राज्य के उथल-पुथल के समय उन्हें अधिक कष्ट न होता था। उनका काम खानकाह में बैठकर मुमलमान सुल्तान और उसके राज्य के हित के लिए शुभ कामनाएँ करना था। वे अपनी आध्यात्मिक शक्ति तथा नैतिक बल से मुमलमानों का कल्याण किया करते थे। शेख अब्दुल क़ुद्दूस ने मुल्तानों और बादशाहों की राजनीति के विषय में पत्र लिखना प्रारम्भ कर दिया। शेख अलाउद्दौला सिमनानी के समय में सूफ़ियों में यह प्रथा पूर्ण रूप से प्रचलित हो चली थी किन्तु चिश्तियों के लिए यह प्रथा नई थी^१ और बंगाल की १५वीं सदी के प्रारम्भ की राज्य क्रांति के समय एक विभिन्न परिस्थिति में शुरू हुई थी।

शेख अब्दुल क़ुद्दूस ने सुल्तान सिकन्दर को एक पत्र लिखा और बताया, “सुल्तान का एक घड़ी का न्याय, दूसरों की ६० वर्ष की इबादत से बढ़कर है। धर्म और राज्य का स्थायित्व सुल्तान पर निर्भर है। यदि सुल्तान न होते तो मानव प्राणी एक दूसरे को खा जाते। जिस प्रकार शरीर का स्थायित्व प्राण पर निर्भर है, उसी प्रकार संसार का जीवन सुल्तान पर अवलम्बित है। जिस प्रकार शरीर को प्राण से सुख मिलता है उसी प्रकार संसार को सुख सुल्तान से मिलता है। जिस प्रकार मनुष्य के अंगों में सिर को मुख्य स्थान प्राप्त है उसी प्रकार संसार में आलिमों एवं धार्मिक व्यक्तियों को। आपके राज्य में आलिमों के वर्ग को समस्त राज्यों एवं युगों से बढ़ कर सम्मान मिलना चाहिए।”

“.....सुल्तानों के सिर पर ‘सुल्तान भूमि पर अल्लाह की छाया है’ का मुकुट रक्खा गया हैयदि वे निःसहाय जनों, पवित्र लोगों, आलिमों और सूफ़ियों के प्रति कृपा न दिखायेंगे और उनकी आवश्यकताओं की पूर्ति न करेंगे तथा उनकी ओर से असावधान रहेंगे तो संसार के कार्यों में विघ्न पड़ जायगा।.....लोक तथा परलोक का कल्याण दो बातों पर निर्भर है, एक अल्लाह तआला की सच्चाई और निष्ठा पूर्वक सेवा करने पर दूसरे अपनी पूर्ण शक्ति से लोक सेवा पर, विशेष रूप से मोमिनों (धर्म निष्ठ मुसलमानों) और पवित्र लोगों तथा आमिलों की सेवा पर”^२

१५२३-२४ ई० में बाबर के लाहौर एवं दीवालपुर विजय कर लेने के कारण पंजाब

१. किसी ने बाबा फ़रीद से सुल्तान बल्बन को सिफ़ारिश पत्र लिखने का आग्रह किया। आपने लिखा, “मैंने सर्व प्रथम अपना मामला ईश्वर के समक्ष पेश किया, तदुपरान्त तेरे। यदि तू इसे कुछ प्रदान करेगा तो (यह समझ कि) देने वाला खुदा है और तू (इस प्रकार) खुदा के प्रति कृतज्ञता प्रकट करेगा। यदि तू इसे कुछ न देगा तो भी रोकने वाला खुदा है और तेरे लिये क्षमा है ” (सियरुल औलिया, पृ० ७१)।

२. मकतूबाते क़ुद्दूसिया (देहली १८७१ ई०), पृ० ४४-४६।

और दिल्ली के आम-पास के स्थानों की शांति भंग हो गई। शेख रकनुद्दीन ने दीवालीपुर की तवाही का बड़ा करुणामय दृश्य प्रस्तुत किया है। वे लिखते हैं 'दीवालीपुर परगना नष्ट-भ्रष्ट हो गया। आलिमों तथा अन्य पवित्र जनों की बहुत बड़ी संख्या मारी गई। पुस्तकालय बरबाद हो गये।^१ गुरु ग्रंथ माह्व में वावा नानक ने उम उथल-पुथल की कटु आलोचना की है। सम्भवतः शाहाबाद और उसके आम-पास का जीवन भी कष्ट माध्य हो गया था। शेख अब्दुल कुदूस गंगोही को भी शाहाबाद में गंगोह (महारनपुर) चला जाना पड़ा। इस प्रकार पानीपत के युद्ध के एक वर्ष पूर्व वे गंगोह (महारनपुर) पहुँचे किन्तु उनके परिवार वाले वहाँ के जीवन से सन्तुष्ट न थे। इसी बीच में गंगोह में उनके घर में आग लग गई। वे सपरिवार पुनः शाहाबाद पहुँचे किन्तु वहाँ अधिक न रह सके। लताएफ़े कुदूसी में शाहाबाद से गंगोह पुनः पहुँचने का उल्लेख इस प्रकार है—

“जिस वार हज़रत मुहम्मद बाबर बादशाह और मुल्तान इब्राहीम का पानीपत में युद्ध हुआ, ममस्त स्थान (विलायत) नष्ट-भ्रष्ट हो गये। शांति का कोई कोना न रह गया, भागने का कोई स्थान न रहा। हज़रत कुतुबी (शेख अब्दुल कुदूस) अपने ममस्त अनुयायियों एवं साथियों को लेकर कुत्ताना पहुँचे। मोचा कि अफ़गानों की सेना के पीछे-पीछे रहने से जो आफ़त आयेगी वह अफ़गानों की सेना पर आयेगी। हमारे लिए भागने का अवसर फिर भी रहेगा। कुत्ताना नामक स्थान पर यमुना नदी के पूर्व हमारा डेरा था, यमुना के पश्चिम में मुल्तान इब्राहीम का लश्कर था। हज़रत कुतुबी बड़े प्रसिद्ध थे। अफ़गानों के लश्कर में जो लोग आपके मुरीद एवं भक्त थे, भेंट करने के लिए आते थे। जब मुल्तान इब्राहीम को पता चला तो वह उन्हें अपने लश्कर में लाने का घोर प्रयत्न करने लगा। हज़रत कुतुबी कहते थे कि इस वार मुझे कुशल दृष्टिगत नहीं होता और मुल्तान इब्राहीम को मैं पानीपत के आगे नहीं देखता। आपने ममस्त घर वालों और अनुयायियों को वहाँ से चले जाने का आदेश दे दिया। यह फ़कीर (शेख रकनुद्दीन) अपने भाइयों और बाल-बच्चों के साथ हिन्दुस्तान (पूर्व) की ओर रवाना हो गया। हज़रत कुतुबी, मेरे बड़े भाई शेख हमीद एवं सैयिद राजा नामक सेवक के साथ मुल्तान इब्राहीम के आदेशानुसार उसके लश्कर में रह गये। उन्होंने शेख हमीद से कहा, “हमारे ख़्वाजा, ख़्वाजा कुतुबुद्दीन बख़्तियार ऊशी को भी बन्दी बन कर रहना पड़ा था। हमारे पीरों की यही प्रथा है। हम भी इसे स्वीकार करते हैं। तुम चले जाओ।” शेख हमीद और सैयिद राजा ने कहा, “जो आप पर बीतेगी वही हमें भी स्वीकार है आपको छोड़कर कहाँ जायँ?” जब मुल्तान अपनी सेना लेकर युद्ध हेतु बढ़ा और दोनों सेनाओं में युद्ध प्रारम्भ भी न हुआ था कि हज़रत कुतुबी ने शेख हमीद से कहा, “मुझे अपने घोड़े पर से ऐसा पता चल रहा है कि मुल्तान इब्राहीम की सेना की पराजय हो जायगी। हमें भाग चलना चाहिए।” एक पहर अथवा इससे अधिक दिन न चढ़ा था कि मुल्तान इब्राहीम की पराजय के समाचार आने लगे। संक्षेप में शुक्रवार, 'रजब ९३२ हि० (१८ अप्रैल १५२६ ई०)^२ को मुल्तान इब्राहीम को बाबर बादशाह ने पानीपत में पराजित

१ लताएफ़े कुदूसी, पृ० ६३।

२. बाबर नामा के अनुसार शुक्रवार ८ रजब (२० अप्रैल)। मुग़ल कालीन भारत (अलीगढ़ १९६० ई०), पृ० १५६।

कर दिया। इसी बीच में मुगल सवार पहुँच गये। हज़रत कुतुबी से घोड़े और वस्त्र ले लिये। बड़े भाई शेख हमीद और सैयिद राजा को बन्दी बना लिया। हज़रत कुतुबी के सिर पर जो काली कमली की पगड़ी थी, उसे उतार ली और शेख हमीद के गले को उससे बाँध कर उन्हें घोड़े की काठी से बाँध लिया। हज़रत कुतुबी ने कहा, “पीरों की पगड़ी तेरे गले में है, इसी से तुझे मुक्ति प्राप्त होगी” अन्ततोगत्वा शेख हमीद और सैयिद राजा को पीरों के आशीर्वाद एवं पगड़ी की वरकत से मुक्ति हुई। हज़रत कुतुबी पैदल हो गये। कमालुद्दीन मौला जादा उनके साथ था। यद्यपि हज़रत कुतुबी में पैदल चलने की शक्ति न थी किन्तु ईश्वर की कृपा से रण भूमि से सुगमता पूर्वक दिल्ली पहुँच गये।”^१

शेख अब्दुल कुद्दूस दिल्ली से गंगोह पहुँचे। उनकी बाबर से भेंट भी हुई अथवा नहीं, विषयवस्तु रूप से कहना कठिन है किन्तु बाबर की पीरी, फ़कीरी और सूफ़ी सन्तों, यहाँ तक कि योगियों से भी अत्यधिक रुचि थी। उसने गुरु नानक से भी भेंट की थी और उनके उपदेश सुने थे। किन्ती न किमी समय बाबर की शेख अब्दुल कुद्दुस से भेंट अवश्य हुई और दोनों में कुछ समय के लिए सफ़ाई हो गई। शेख अब्दुल कुद्दुस ने बाबर को भी पत्र लिखा। उसमें भी आलिमों, ऐमा^२ तथा निःसहाय लोगों को आदर सम्मान प्रदान करने की मिफ़ारिश करते हुए बताया कि उनके ‘वजह मआश’^३ से उशर^४ लेने की आज्ञा न दे अपितु इसे बहुत बड़ा पाप समझे। फ़कीर से कुछ माँगना बुद्धि से परे है। फ़कीर से कुछ वसूल करना किस प्रकार उचित है। यह नया आदेश अत्यधिक बुरा है और ऐसा घोर अत्याचार है कि इससे संसार में अन्धेरा छा जायेगा और संसार वाल बिलबिला उठेंगे ... कृपा पूर्वक इसे क्षमा किया जाय ताकि आपके राज्य में किसी को कष्ट न हो और फ़कीरों, ऐमा और कमज़ोरों के समुदाय शांति पूर्वक जीवन व्यतीत कर सकें और बादशाह के लिए शुभ कामना करने के साथ-साथ शांति पूर्वक मुसलमानों की कुशलता के लिए ईश्वर मे प्रार्थना करते रहें। कोई व्यक्ति किसी अन्य व्यक्ति पर किसी प्रकार का अत्याचार न करने पाये। समस्त प्राणी और समस्त सेना शरा के आदेशों और मनाहियों का दृढ़ता पूर्वक पालन करते रहें। सामूहिक (जमाअत) रूप मे नमाज़ पढ़ते रहें और आलिमों के ज्ञान को प्रिय रखें। हर बाज़ार और हर नगर में मुहत्तसिब^५ घूमते रहें ताकि नगर और बाज़ार को मुहम्मदी शरा के न्याय द्वारा सुशोभित कर सकें। जमा को आपके शुभ राज्य में उसी प्रकार वसूल किया जाय जैसा कि प्राचीन (इस्लामी) राज्य एवं खुलफ़ाए राशिदीन^६ के समय में किया जाता था। राज्य के पदाधिकारी पवित्र विचारों के मुसलमान होने चाहिएँ। वे धर्म में कुशल एवं ईमानदार हों

१. ज़ताएफ़े कुद्दुसी, पृ० ६३-६४।

२. (मददे मआश पाने वाले) आलिम, सूफ़ी शिक्षक इत्यादि अपने खर्चों के लिए कुछ भूमि पाते थे, जिमसे कर वसूल न किया जाता था। यह भूमि ‘मददे मआश’ कहलाती थी। इसके पाने वाले ‘ऐमा’ अथवा ऐमादार कहलाते थे।

३. आलिमों, सूफ़ियों इत्यादि को दी जाने वाली भूमि, मददे मआश।

४. पैदावार का १/१० भूमि कर।

५. अधिकारी जो शरा के अधिनियमों का पालन कराने के लिए नियुक्त किये जाते थे।

६. प्रथम चार खलीफ़ा।

और 'शरा' के अनुमार कर वसूल करें।इस्लाम के दीवान^१ और राजधानी में किसी काफ़िर को दीवानी का कोई पद न दिया जाय। उन्हें वहाँ से कोई आर्थिक सहायता न मिले। वे कार्यालयों में क़लम न चलाने पायें। उन्हें अमीर एवं आदिल^२ न नियुक्त किया जाय। शरा में जिस प्रकार उन्हें अपमानित रखने का आदेश दिया गया है, उन्हें अपमानित रखा जाय। वे मालगुजारी चुकाते रहें, जिज़या देने रहें और अपने (व्यापार के) धन पर 'शरा' के आदेशानुसार कर अदा करते रहें। जो बस्त्र मुसलमान धारण करते हैं, उन्हें काफ़िर लोग न धारण करने पायें। अपने कुफ़ को वे छिपाये रखें। कुफ़ की प्रथाओं का पालन खुल्लम-खुल्ला न करने पायें। इस्लाम के 'बेनुल माल' (खज़ाने) से वेतन पायें और अपने-अपने पेशों को करते रहें। मुसलमानों की ज़रा भी बराबरी न करें ताकि इस्लाम को पूरी रौनक प्राप्त हो जाय।^३

शाहज़ादा हमायूँ को जो पत्र शेख़ अब्दुल क़ुदूस ने लिखा, उसमें केवल आलिमों और पवित्र लोगों को प्रोत्साहन देने की शिक्षा दी है।^४

शेख़ अब्दुल क़ुदूस ने बाबर से जिन बातों की माँग की है वह उन्होंने मुल्तान मिकन्दर के पत्र में भी न की थी। यह माँग उन माँगों से अधिक भिन्न नहीं है जो शेख़ अहमद सरहिन्दी मुजद्दिद अल्फ़ेसानी (१५६४-१६२४ ई०) ने जहाँगीर के राज्य के प्रारम्भ में उन पत्रों में की थी जिन्हें उन्होंने जहाँगीर के कुछ अमीरों को लिखा था। इसका मुख्य कारण तो यह है कि शेख़ क़ुदूस आलिमों और सूफ़ियों की 'मददे मआश' की भूमि को 'उशर' से बचाना चाहते थे। सम्भवतः इस कर का ज़िम्मेदार दीवानी विभाग के हिन्दू अधिकारियों को समझा जाता था जो उम समय माल-विभाग में अधिकार सम्पन्न थे। इसका उपाय केवल यही समझा जाता था कि हिन्दुओं को अधिकार से वंचित किया जाय, शासन का ढाँचा हज़रत मुहम्मद के प्रथम चारों ख़लीफ़ाओं के राज्य के ढाँचे पर तैयार किया जाय। ना तो शेख़ अब्दुल क़ुदूस ने कभी राजनीति में भाग लिया था और न चिश्ती पीरों ने। यह पत्र भी उन्होंने अपने पुत्रों एवं आलिमों के आग्रह पर लिखा होगा। अतः इसमें उन्हीं के भावों और भाषा को प्रस्तुत किया है जो उनके नये मलाहकारों ने बताई। इन माँगों में तथा शेख़ नसीरुद्दीन मुबारक राजनवी की माँगों में जिनका उल्लेख किया जा चुका है, विशेष अन्तर नहीं प्रतीत होता।

शरीअत के अनुमार 'उशर' उम भूमि से वसूल किया जाता था जिसे मुसलमान जोतते-बोते थे। अन्य किसान ख़राज (भूमि कर) अदा करते थे। भिन्न-भिन्न मुल्तानों के समय में इस विषय में नये-नये आदेश निकलते रहते थे। कम से कम पैदावार का आधा तो उनसे वसूल ही कर लिया जाता था। १३वीं और १४वीं सदी में मुसलमान किसानों की संख्या अधिक न थी। आलिम, सूफ़ी, शिक्षक तथा अन्य मुसलमान 'मददे मआश' पा जाते थे। अफ़ग़ानों के समय से 'मददे मआश' की समस्या बड़ी गम्भीर हो गई।

१. माल-विभाग।

२. न्याय विभाग का अधिकारी।

३. मकतूबाते क़ुदूसिया, पृ० ३३५-३३७।

७. वही, पृ० ३३८।

अफ़ग़ानों ने हिन्दुस्तान में अपनी संख्या बढ़ाने के लिए अपने क़बीले वालों को बड़ी संख्या में लाकर बसा दिया। उन्हें दिल खोलकर 'मददे मआश' प्रदान की। उनमें बहुत से ऐसे लोग रहे होंगे जो न तो आलिम थे और न शिक्षक। केवल राजनीतिक कारणों से ही उन्हें हिन्दुस्तान में बसाया गया था। सभी अफ़ग़ान मुग़लों के शत्रु थे। मुग़लों का उनसे हमेशा संघर्ष चलता रहा। इसके अतिरिक्त सुल्तान फ़ीरोज़शाह के समय से ही आलिम और सूफ़ी अत्यधिक भूमि के अधिकारी बनने लगे थे। वे 'मददे मआश' पाने वालों अथवा ऐमादारों की श्रेणी से निकलकर उस वर्ग में आ गये थे जिनके लिए अकबर के समय से 'जमीन्दार' शब्द का प्रयोग होने लगा था। इन सब लोगों को भूमि कर से मुक्त रखना संभव भी न था। बाबर को अपने राज्य के दूसरे वर्ष से ही धन की कठिनाई होने लगी। इसका एक कारण तो यह था कि उसने अपने विजय के प्रथम वर्ष में अन्धाधुन्ध धन खर्च किया, दूसरा कारण अफ़ग़ानों से निरन्तर युद्ध का खर्च था। माल विभाग ने जिसमें हिन्दू काफ़ी संख्या में थे, 'मददे मआश' की भूमि से 'उशर' बमूल करने का सुझाव दिया होगा। अपने अफ़ग़ान शत्रुओं के पास अत्यधिक 'मददे मआश' देखकर बाबर भी कुढ़ता होगा। वह स्वयं विद्वान् था। अफ़ग़ान 'मददे मआश' पाने वालों में विरला ही कोई योग्य व्यक्ति रहा होगा। बाबर ने राजनीतिक कारणों से 'उशर' बमूल करने का आदेश दिया, आलिमों और सूफ़ियों ने हिन्दू कर्मचारियों के विरुद्ध मोर्चा लगा दिया।

बाबर और हुमायूँ के इतिहास से पता चलता है कि इस पत्र पर अधिक ध्यान नहीं दिया गया। सम्भवतः जिन आलिमों के विषय में यह विश्वास हो गया होगा कि उन्हें अफ़ग़ानों से सहानुभूति नहीं, उन्हें सुविधाएँ भी मिल गई होंगी किन्तु इसे शेख अब्दुल क़ुदूस के पत्र का परिणाम नहीं बताया जा सकता। २७ नवम्बर १५३७ ई० को शेख अब्दुल क़ुदूस का निधन हो गया। उनके पुत्र शेख रकनुद्दीन ने लताएफ़े क़ुदूसी की रचना सितम्बर १५३४ ई० में प्रारम्भ करदी थी किन्तु अन्तिम भाग की रचना अपने पिता की मृत्यु के उपरान्त की। उसके अध्ययन से पता चलता है कि वे मुग़लों के राज्य के घोर शत्रु तथा अफ़ग़ानों के मित्र थे। हुमायूँ और शत्तारियों की मित्रता ने इस कटुता में और वृद्धि कर दी। निम्नांकित कहानी से इस संघर्ष पर काफ़ी रोशनी पड़ती है।

“जब बादशाह हुमायूँ गुजरात पहुँचा और अहमदाबाद में स्थान ग्रहण किया, तो सुल्तान बहादुर डिव में था। सुल्तान बहलोल का पुत्र सुल्तान अलाउद्दीन बुरहानपुर से सुल्तान (बहादुर) की ओर रवाना हुआ। मैं (शेख रकनुद्दीन) और मलिक रूपचन्द, सुल्तान अलाउद्दीन के साथ थे। हम नदबार नामक स्थान पर पहुँचे। रात्रि में स्वप्न में हज़रत क़ुतुबुल अक़ताब शेख अब्दुल क़ुदूस पधारे। आदेश दिया, ऐ वुतू ! आगे आ और हमारा सन्देश गुजरात के पीरों को पहुँचा। ऐ वुतू गुजरात जा और गुजरात के समस्त पीरों को हमारा सलाम पहुँचा और कह “हुमायूँ” बादशाह इस्लाम को नष्ट-भ्रष्ट कर रहा है और कुफ़्र तथा इस्लाम के बीच में कोई भेद-भाव नहीं करता। सब को नष्ट-भ्रष्ट कर रहा है। हम इस्लाम और तुम्हारी सहायता हेतु आये हैं। यदि आप लोग स्वीकार करें तो हम और आप मिलकर हुमायूँ बादशाह को गुजरात से निकाल दें। यदि आप लोग

कहें तो हम मन्दू (मांडू) चले जायँ और वहाँ से हुमायूँ को भगा दे और आप लोग गुजरात से भगा दें ताकि इस्लाम को शान्ति प्राप्त हो जाय। इस बन्दे (शेख रुक्नुद्दीन) ने निवेदन किया “गुजरात के पीर लोग यहाँ मे दूर हैं, हम किस प्रकार जा और आ सकते हैं।” फ़रमाया “मुगमना-पूर्वक चले जाओगे और चले आओगे।” अल्लाह के हुकम और कुतुबुल अकताब की वुजुर्गी के कारण यह बन्दा तत्काल अहमदाबाद में हज़रत कुतुबे आलम शाह मंज़न बुखारी (मृत्यु १४७५-७६ ई०) के मक़बरे के समीप पहुँचा। वहाँ गुजरात के समस्त पीर लोग (पीरों की रूहें) एकत्र थे। इतनी अधिक भीड़ थी कि खड़े होने को स्थान न था। मैं हैरान था कि यह सन्देश किसे पहुँचाऊँ। अचानक एक आदमी ने आकर पूछा, “तेरा नाम वुतू है।” मैंने कहा, “हाँ।” उसने कहा, “चल, तुझे कुतुबे आलम बन्दगी हज़रत शाह मंज़न बुलाते हैं।” लोग एक ओर खिचक गये। हम आगे बढ़े। शेख की सेवा में पहुँच कर सलाम किया और खड़े हो गये। कुतुबे आलम शाह मंज़न ने पूछा, “बन्दगी, हज़रत शेख अब्दुल कुदूस ने क्या फ़रमाया है।” शेख अब्दुल कुदूस ने जो कुछ कहा था, बन्दे ने दुहरा दिया। शाह मंज़न बुखारी ने कहा, ‘तू दूर से आया है कुछ भोजन कर फिर उत्तर दूँगा।’ भोजन आया और मैंने थोड़ा-सा भोजन किया था कि शेख अहमद खतू (गुजरात के सर्वोत्कृष्ट सूफ़ी और शाह मंज़न के गुरु) ने मेरा हाथ पकड़ कर कहा कि यह मेरा मेहमान है। मैं इसे अपने निवास स्थान पर ले जाकर भोजन कराऊँगा और उत्तर देकर त्रिदा करूँगा। मैं शेख अहमद खतू के मक़बरे पर पहुँचा.....। उन्होंने भोजन कराया और कहा, “जाकर हमारा और गुजरात के समस्त पीरों का सलाम शेख अब्दुल कुदूस को पहुँचाओ और कहो कि आप सर्वप्रथम यहाँ आये ताकि हम आप मिलकर हुमायूँ बादशाह को गुजरात और मन्दू (मांडू) से निकाल दें और इस्लाम को शान्ति प्राप्त हो जाय और वह इम क्षेत्र में दृढ़ हो जाय।” तत्काल हज़रत कुतुबे आलम पीर दस्तगीर की सेवा में पहुँचा। पता नहीं कि किस प्रकार हम गुजरात पहुँचे और किस प्रकार पुनः वापस आगये।^१

शेख अब्दुल कुदूस के कई पुत्र थे और उनके चले भी बड़ी संख्या में थे किन्तु उनका स्थान उनके पुत्र शेख रुक्नुद्दीन ही ने लिया। ‘रुशदनामा’ की टीका आपने ही तैयार की। उस टीका में शेख अब्दुल कुदूस के विचारों का सामंजस्य शरीअत से किया गया है। शेख रुक्नुद्दीन का निधन १५७५-७६ ई० में हुआ। शेख अब्दुल कुदूस के दूमरे खलीफ़ा शेख जलाल थानेस्वरी भी बड़े प्रतिष्ठित सूफ़ी हुए हैं। उन्होंने तसव्वुफ़ के विषय पर कई ग्रन्थों की रचना की। आपका निधन ७५ वर्ष की अवस्था में १५८१-८२ ई० में हुआ। अब्दुल कुदूस के वंश के एक अन्य सपूत शेख अब्दुन्नबी हैं। उनके पिता शेख अहमद, शेख अब्दुल कुदूस के भाई और ‘तौहीदे वुजूदी’ एवं ‘समा’ के बड़े समर्थक थे। उन्होंने ‘समा’ के जायज़ होने के विषय में एक पुस्तक लिखी। उनके पुत्र शेख अब्दुन्नबी युवावस्था में मक्का मदीना पहुँचे। वहाँ मक्के के फ़कीहों (फ़िक़ह के ज्ञाता, शरीअत के अधिनियमों के विद्वान्) से थोड़ी सी हदीस पढ़ी। सम्भवतः उन्हें भली भाँति अरबी अथवा हदीस का ज्ञान कभी भी न प्राप्त हो सका। वहाँ से लौट कर उन्होंने पिता और चाचा से ‘समा’ और ‘वहदतुल वुजूद’ का वाक युद्ध

१. लताएफ़े कुदूसी, पृ० ७२-८१।

छेड़ दिया। एक पुस्तक 'समा' के विषय में लिखकर अपने पिता के विचारों का खंडन किया। इस घटना ने शेख अब्दुन्नबी को अत्यधिक प्रसिद्ध बना दिया। अकबर इस समय एक ऐसे व्यक्ति को सद्र (धार्मिक मामलों का मुख्य अधिकारी) बनाना चाहता था जो ईमानदार भी हो और आलिम भी। १५७५ ई० में कुछ लोगों की सिफारिश से यह पद शेख अब्दुन्नबी को मिल गया। शीघ्र ही उन्होंने अत्यधिक अधिकार प्राप्त कर लिया। लगभग १३ वर्ष तक इनकी तूती बोलती रही। अन्त में अकबर के विचार बदले। १५७९ ई० में शेख साहब जबरदस्ती हज के लिए भेज दिये गये। दो साल बाद अकबर की आज्ञा बिना लौट आये और अत्यधिक कष्ट भोग कर १५८३ ई० में मृत्यु को प्राप्त हुए^१।

४

शेख अब्दुल कुद्दूस की साधना

शेख साहब की साधना के मुख्य अंगों के रूप में अहं का पूर्ण विनाश, गुरु तथा उससे संबंधित-जनों के प्रति निष्ठा-जन्य सेवा तथा घोर तपस्या का विशेष महत्व है। बाल्यावस्था में शिक्षा ग्रहण करते समय शेख साहब का दिन का समय पुस्तकों के अध्ययन में व्यतीत होता और रात भर 'जिक्र' (नाम स्मरण) एवं इबादत (तपस्या) में तल्लीन रहते। अल्पायु में यद्यपि शिक्षा का स्तर बहुत उच्चकोटि का न था किन्तु जो पुस्तकें भी पढ़ीं उन्हें विधिवत् मनन करके आत्मसात् कर लिया और उनके विषयों पर उन्हें पूर्ण अधिकार प्राप्त हो गया। उनकी इस अद्भुत प्रतिभा को देखते हुए सहज ही यह अनुमान किया जाने लगा था कि भविष्य में वे एक उच्चकोटि के विद्वान् होंगे।

शिक्षा तथा ज्ञान उनके पूर्वजों की पूंजी थी। शेख साहब के पिता शेख इस्माईल, दादा क्राजी सफ़ी तथा भाई शेख अब्दुस्समद सभी अपने समय के श्रेष्ठ विद्वान् थे। शास्त्र प्रदत्त ज्ञान में विशेष आस्था न होने के कारण शेख साहब ईश्वर-प्रेम की प्रेरणा से अध्यात्म ज्ञान की ओर उन्मुख हुए। पिता का तो निधन हो चुका था, माता ने इस स्थिति पर विचार करते हुए विशेष चिंता प्रकट की और अपने भाई क्राजी दानियाल के पास जो उस समय रुदौली कस्बे के हाकिम थे पहुँचीं और रो-रोकर निवेदन किया, "आपके भागिनेय ने शिक्षा त्याग दी है आप उसे कठोरता पूर्वक सन्मार्ग पर लाइए।" क्राजी दानियाल ने शेख साहब को बुलाकर कहा, "तू क्यों नहीं पढ़ता, मैं तुझे दण्ड दूँगा।" शेख साहब ने अरबी भाषा में उत्तर दिया, "दण्ड कल्याण का साधन है। आप विलम्ब किस कारण करते हैं?" उसी समय कुछ गायिकाएँ पहुँच गईं, शेख साहब उनके गायन से रसोन्मत्त होकर नृत्य करने लगे। क्राजी साहब ने अपनी वहिन को समझाया कि उसका पुत्र अब अन्य जगत् में पहुँच चुका है। चिंता करने की आवश्यकता नहीं, सबसे बड़-चड़कर होगा। शेख साहब नीरव वन में चले जाते और योगाभ्यास (रियाजत) तथा तपस्या (मुजाहिदत) में मग्न हो जाते।^२

१. अखबारल अखियार, पृ० २२१-२२३, जुब्दतुल मुक़ामात, पृ० १०१-१०३।

२. लनाएके कुद्दूसी, पृ० ६-७।

युवावस्था में भी शेख साहब संयमित प्रकृति के ही रहे। विवाह के पश्चात् भी उनकी एकान्तप्रियता में कोई अन्तर न आया। पारिवारिक संपत्ति के मोह से वे सदैव विमुक्त रहे। कई-कई दिन तक बिना भोजन किए तपस्या करना उनके लिए बहुत अधिक सहज और सामान्य सी बात थी। अपने बच्चों को भूखा देखकर भी उनका मन विचलित न होता। उनके ज्येष्ठ पुत्र शेख हमीदुद्दीन को दो-दो तीन-तीन दिन तक भोजन न मिलता। जब भूख से व्याकुल होकर वह माता से भोजन मांगता तो माँ उसे पिता के पास भेज देती। बालक पिता के पास पहुँचकर कहता कि बहुत जोर की भूख लगी है, धैर्य धारण करना संभव नहीं। शेख साहब उसकी ओर केवल इस दृष्टि से ध्यान न देते कि पुत्र-प्रेम में ग्रस्त होकर कहीं उनके मन में ईश्वर से कुछ माँगने की इच्छा न उत्पन्न हो और इस प्रकार ईश्वर के ध्यान में विघ्न पड़ जाय। जिस समय शेख हमीदुद्दीन भूख से पीड़ित होकर विलाप करने लगते तो शेख अब्दुल क़ुदूस उत्तर देते, “ऐ पुत्र ! ईश्वर ने चाहा तो हम स्वर्ग में जाकर भोजन करेंगे।” बालक पुनः माता के पास आकर कहता कि पिता तो कहते हैं कि भोजन स्वर्ग में मिलेगा। स्वर्ग कहाँ है ? वहाँ हम कब जायेंगे ? माता प्रेम और ममत्व से पीड़ित होकर विलाप करने लगती और कहती “अल्लाह ने हमारे भाग्य में आज तो यही लिखा है, हम नहीं जानते कि कल क्या होगा।”

शेख रुक्नुद्दीन लिखते हैं कि शेख अब्दुल क़ुदूस रात और दिन में चार-चार मीरिकातें नमाज़ पढ़ते थे। इस अवस्था में जानू के समक्ष के वस्त्र फट जाते। जाड़े की रात में हिम-पात होता रहता, पाँव एवं पिण्डुलियाँ तड़कने लगतीं, किन्तु आप खड़े हुए नमाज़ पढ़ा करते। सोते समय की नमाज़ के बाद वे ‘नमाज़े माकूम’^१ पढ़ते थे। इसकी विधि इस प्रकार है—

१. नाथ योगियों के प्रभाव से सूफियों में तपस्या की अनेक पद्धतियाँ प्रचलित हो गई थी। ‘चिल्लए माकूम’ अथवा उलटा चिल्ला इमी प्रकार की एक तपस्या है। चिल्ला नामक माधना में माधक अपने अन्तःकरण की शुद्धि हेतु चालीस दिन तक सब से अलग-थलग किसी काठगी अथवा एकान्त स्थान में तपस्या करते हैं। ‘चिल्लए माकूम’ को समझने के लिए निम्नांकित घटना का उल्लेख करना अपेक्षित जान पड़ता है।

‘बाबा फ़रीद ने ख़्वाजा बख़्तियार काकी से चिल्ले की साधना की अनुमति मांगी। ख़्वाजा साहब ने कहा, “इसकी आवश्यकता नहीं, इससे प्रसिद्धि प्राप्त होती है। यह हमारी परम्परा के विरुद्ध है।” बाबा साहब ने उत्तर दिया, “मुझे प्रसिद्ध होने की इच्छा नहीं है।” तदुपरान्त ख़्वाजा साहब ने बाबा साहब को आदेश दिया कि वे ‘चिल्लए माकूम’ की साधना करें। बाबा साहब को ‘चिल्लए-माकूम’ के विषय में कोई जानकारी न थी और भय के कारण गुरु से पूछने का साहस भी न होता था। अतः ख़्वाजा साहब के मुख्य शिष्य शेख बद्रुद्दीन ग़ज़नवी से इस विषय में परामर्श किया। उन्हें भी इसकी जानकारी न थी अतः उन्होंने ख़्वाजा साहब से इस विषय में पूछा। ख़्वाजा साहब ने चिल्लए माकूम की परिभाषा इस प्रकार दी—

“मनुष्य अपने पाँव में रस्सी बाँधकर किसी कुएं में उलटा लटक जाय और इस प्रकार उलटे लटककर चालीस दिन और रात ख़ूदा की इजाजत करे।” बाबा साहब ऐसे स्थान की खोज में निकल पड़े, जहाँ कुआँ भी हो, मस्जिद भी हो और उस स्थान के विषय में कोई कुछ जानना भी न हो। खोजते-खोजते वे उच्च में ‘मस्जिदे-हज़’ नामक मस्जिद में जो नगर के एक कोने में थी, पहुँचे। वहाँ एक कुआँ भी था और उसके निकट एक वृक्ष भी था जिसकी डालियाँ कुएं पर फैली हुई थीं। वहाँ का अज्ञान देने वाला

सोने की नमाज़ के बाद वे अपने आपको लटकवा लेते थे और प्रातःकाल खुलवा लेते थे। इसी प्रकार वे रात भर नमाज़ पढ़ते (तपस्या करते थे)।^१ इसी अवस्था में उनमें 'मुल्तान ज़िक्र' उत्पन्न हुआ। उन्हें ऐसा अनुभव हुआ कि उनके प्रकट अस्तित्व का अन्त हो गया है और इस खो जाने की अवस्था में केवल यही अनुभव शेष रह गया है कि वे कोई व्यक्ति हैं। उनकी इच्छा हुई कि वे इस अवस्था के भी आगे बढ़ें। फलस्वरूप उन्हें 'फना-उल-फना' (ऐसा विलयन जिसमें साधक परम सत्ता के अस्तित्व में विलीन होकर ब्रह्मा प्राप्त कर लेता है) की अवस्था का अनुभव हुआ और 'आलमे बक्का' (शाश्वत जगत्) की प्रतीति हुई। 'मुल्तान ज़िक्र' के प्रभुत्व के कारण ऐसा आभास होने लगता था मानो बुद्धि हर ली गई है और वे पागल होने वाले हैं। शेख रकनुद्दीन ने बताया है कि 'मुल्तान ज़िक्र' सूफ़ी साधना की एक ऐसी अवस्था का नाम है जो विशेष रूप से उनके पिता में सम्बन्धित थी और उन्हें ज्ञात नहीं कि इस अवस्था का अनुभव किसी अन्य साधक को भी हुआ अथवा नहीं।

लताएफे कुदूसी में फ़तूहाते सब्किया के हवाले में 'मुल्तान ज़िक्र' की व्याख्या करते हुए शेख रकनुद्दीन ने बताया कि प्रारम्भ में धीरी-धीरी घंटी की आवाज़ आनी है, फिर

हांसी का निवासो और बाबा का परिचिन था। बाबा ने तीन दिन तक वहां ठहरकर यह विश्वास कर लिया कि वह उनको तपस्या को गुप्त रखेगा। तदुपरान्त 'इशा' (रात्रि) की नमाज़ के बाद आपने रस्सी का एक सिरा वृक्ष की डाली में बांधा और दूसरा सिरा अपनी टांगों में बांधकर अज्ञान देने वाले का आदेश दिया कि वह उन्हें कुएँ में उलटा लटका दे और सूर्योदय के पूर्व आकर निकाल ले। रात भर उलटे नटके हुए वे इबादन करते रहे। सूर्योदय के पूर्व अज्ञान देने वाले ने आपको बाहर निकाला और आप फ़र्श पर बैठकर इबादन करने लगे। इस प्रकार आपने चालीस रात तक तपस्या की।"

(फ़वाएदुल फ़ाद, पृ० २६ तथा सियरुल औलिया, पृ० ७०)

किसी ने सैयिद मुहम्मद गेसू दराज़ से पूछा कि यह किस प्रकार सम्भव है कि कोई इतना प्रकार तपस्या करे और रक्त नेत्रों से न बहने लगे और भोजन पेट के बाहर से न निकल पड़े। सैयिद साहब ने उत्तर दिया कि तपस्या के कारण जो व्यक्ति केवल हड्डियों का ढाँचा रह गया हो उसके शरीर से रक्त अथवा भोजन निकलने का कोई प्रश्न नहीं। (जवामेउलकिलम, पृ० २३१)

- शेख निज़ामुद्दीन औलिया का कथन है कि शेख अबू सईद अबुल ख़ैर कहा करते थे कि "हज़रत मुहम्मद ने भी 'नमाज़े माकूम' पढ़ी थी अतः मैं भी यह नमाज़ पढ़ना था। अपने पाँव रस्सी में बंधवाकर अपने आपको कुएँ में उलटा लटकवा लेना था और नमाज़ पढ़ना रहता था।" (फ़वाएदुल फ़ाद, पृ० ८-९)।

शाह बली उल्लाह लिखते हैं कि चिश्ती लोग 'सलाते (नमाज़) माकूम' पढ़ते हैं किन्तु न तो हज़रत मुहम्मद की हदीसों और न फ़िक्रह वेत्ताओं की शिक्षा में मैंने 'नमाज़े माकूम' का उल्लेख देखा है, अतः हम इस विषय में कुछ नहीं लिखते। ईश्वर ही जानता है कि यह वैध है अथवा नहीं।" (कौतुल जमील, कानपुर १८७४-७५ ई०, पृ० ५३)।

चिश्तियों के अन्यधिक प्रभाव के कारण ही शाह साहब ने इस प्रसंग में मौन रहना ही उचित समझा। किन्तु इसमें सन्देह नहीं कि यह प्रथा शेख अबू सईद अबुल ख़ैर (९६७-१०४९) के समय से सूफ़ी साधना का मुख्य अंग बन गई। शेख साहब के जीवनवृत्त में भी इसका स्पष्ट संकेत है कि वे इस साधना का अभ्यास किया करते थे और इसे वैध जानते थे। इस प्रकार यह साधना केवल चिश्तियों तक ही सीमित नहीं अपितु इसका प्रचलन ११वीं शती में भी था। इसे बौद्ध तांत्रिकों का प्रभाव कहा जाय अथवा हठयोग का, अपने मूल में यह साधना निश्चित रूप से भारतीय थी।

जब इसका प्रभाव बढ़ता है तो बादल के गरजने की भी आवाज आती है। '...इसका एक उदाहरण इस प्रकार है कि मानो आंधी के समान तेज वायु बड़े जोर की आवाज के साथ चल रही हो और ऐसा अनुभव हो रहा हो कि वृक्षों के झुंड जिन पर पतझड़ आई हो जड़ से हिलाये जा रहे हों यहां तक कि उनकी जड़ें जो भूमि के भीतर प्रविष्ट हैं, वे भी हिल रही हों और उनकी कोई डाली अथवा पत्ती सुरक्षित न हो, दाये बायें के सब वृक्ष हिल रहे हों। 'सुल्तान-ज़िक्र' यही दशा जिक्र करने वाले में उत्पन्न कर देता है। जिम प्रकार बादल जोर-जोर से गरजता है और लोगों के कान गर्जन से भर जाते हैं तथा प्राणी जन भयभीत हो जाते हैं, उन्हें ऐसा अनुभव होने लगता है कि ममस्त आकाश उनके सिर पर गिर पड़ेगा। लोगों के शरीर कांपने लगते हैं। कान गर्जन से भर जाते हैं। किन्तु इस कारण कि गर्जन की आवाज अस्तित्व से पृथक् वस्तु है, अतः कोई भय नहीं होता। इसी प्रकार 'सुल्तान जिक्र' जो सालिक (साधक) के अस्तित्व से उत्पन्न होता है उसके भौतिक अस्तित्व को इस प्रकार झिञ्झोड़ देता है कि उसमें से ममस्त गंदीगी निकल जाती है। इसे इस प्रकार भी समझा जा सकता है कि किसी बड़ी नदी में बाढ़ आई हो, उसमें कोई निःमहाय व्यक्ति फंस गया हो और जल के बहाव की तेजी उसे निकलने का अवसर न दे रही हो। पानी के बहाव के कारण भयानक आवाजें निकल रही हों और उन आवाजों में उस व्यक्ति के कान भर गये हों। मौला से जोर-जोर से उठने वाली लहरें उसके पूरे अस्तित्व को रेजा-रेजा करके उसे नष्ट कर रही हों। 'सुल्तान जिक्र' भी, जिक्र करने वाले के अस्तित्व को इसी प्रकार से बना देता है।^१

शेख साहब नमाज के मध्य में अल्लाह का ध्यान करके कई-कई बार 'ज़िक्रे खफ़ी' (मौन रूप से जिक्र) करते थे^२ किन्तु सोने के समय की नमाज पढ़कर अपने चेलों एवं माथियों के साथ 'ज़िक्रे जहर' (उच्च स्वर में जिक्र) प्रारम्भ कर देते और सूर्योदय तक इसी प्रकार 'ज़िक्रे जहर' में तल्लीन रहते, अन्य लोग थककर चूर हो जाते थे।^३ 'समा' भी आपकी साधना का मुख्य अंग था। उस समय आप अल्लाह के प्रेम में मस्त हो जाते थे। जुहर (मध्याह्न) की नमाज के बाद 'समा' विशेष रूप से प्रारम्भ हो जाता। गायक मलार राग गाते। उन्हें मौलाना जानी की यह 'जकरी' बड़ी ही प्रिय थी—

चढ़ सुरजन (साजन) सेज हमार्या।

मैं तुझ लग सेज सँवार्या।^४

इश्क की मस्ती में बायज़ीद और हल्लाज की भांति कहने लगते, "मैं आकाश को भूमि पर पटक सकता हूँ। कभी कहते कि "हम अपना शिविर स्वर्ग में ले जा रहे हैं।" भस्ती की दशा में कुर्ते को पाएजामे और पाएजामे को कुर्ते के स्थान पर पहनने लगते। शेख पियारा ने इस दशा का उल्लेख हिन्दवी में इस प्रकार किया है—

१. लताएफ़े क़दूसी, पृ० १६-१७।

२. वही, पृ० १८।

३. वही, पृ० १५।

४. वही, पृ० ६२।

काकर सुइया का कर धारा ।
दुरज (?) छाड़ मन अन्तहि लागा ॥^२

मस्ती की दशा में जब अनिवार्य नमाज़ का समय आजाता तो बुज्जू करते और नमाज़ पढ़ते । कभी कभी रो-रो कर कहते कि अल्लाह के बलियों (संतों) को अपने एवं अन्य लोगों के भविष्य का ज्ञान होता है किन्तु इस कारण कि यह बात संदिग्ध होती है, उन्हें पर-लोक का भय बना रहता है । तदुपरान्त दोहे के निम्नांकित चरण को पढ़ने लगते ।

अजों सबेरा समुंद मँह, यौन बिनासुं कायँ ।

५

शिक्षा-दीक्षा विधि

शेख साहब को रुदौली में अधिक प्रसिद्धि न प्राप्त हुई । वहाँ आपके सम्बन्धी उच्च पदों पर आरूढ़ थे । आपके गुरु शेख मुहम्मद और आपकी अवस्था लगभग बराबर थी । किन्तु शाहाबाद पहुँचकर आपको अत्यधिक सुख्याति प्राप्त हुई । वहाँ से आपका सम्पर्क दिल्ली के आलिमों तथा अन्य सूफ़ियों से भी होता रहता था और आप दिल्ली आते-जाते रहते थे । अफ़ग़ान सुल्तानों के उच्च पदाधिकारियों से भी आपका सम्बन्ध था । आपके प्रभाव से लाभ उठाने वालों की संख्या बढ़ने लगी किन्तु ऐसे शिष्य भी एकल होने लगे जिन्हें आपके प्रति निष्ठा थी और जो आपके सच्चे भक्त थे ।

आपकी शिक्षा-दीक्षा विधि लगभग वही थी जो अन्य प्रसिद्ध चिश्ती खानकाहों में प्रचलित थी । अधिकांश शिष्य ऐसे होते थे जिन्हें इस्लाम और शरीअत का ज्ञान होता था और खानकाहों में वे तसव्वुफ़ की उच्च शिक्षा प्राप्त करने जाते थे । कुछ लोग ऐसे होते थे जो हर ओर से निराश होकर वहाँ पहुँचते थे । उनका हृदय कोमल होता था और वे हर बात पर विश्वास करने के लिए उद्यत रहते थे । वे अधिकांशतः व्यावहारिक शिक्षा पाते थे । गुरु अपने अभ्यास एवं अनुभव के आधार पर शिष्य को आध्यात्मिक उन्नति प्राप्त करने में सहायता देता था अतः गुरु और उसके परिवार वालों की सेवा करना चेलों के लिए अनिवार्य था । शेख साहब ने स्वयं अपने गुरु की खानकाह में हर प्रकार की सेवा की थी और वे अपने शिष्यों से भी यही आशा रखते थे । आपके एक शिष्य मियाँ अब्दुरहमान आपके पुत्र शेख रुकनुद्दीन से किसी बात पर रूष्ट हो गये । आपने मियाँ अब्दुरहमान को पत्र लिखा कि यदि शेख रुकनुद्दीन आपसे रूष्ट हो जाते और आप विनती करके उन्हें मनाते तो यह उचित था, इससे ईश्वर की प्रसन्नता प्राप्त होती किन्तु जो कुछ अब हो रहा है वह पथ-भ्रष्ट होने की

१. लताएके कुद्दूसी, पृ० ९१।

२. वही, पृ० १९।

३. वही, पृ० २८

दलील है। दुष्ट शैतान ने आपको अपने वश में कर लिया है। 'लाहौल'^१ की कटार से उसे दूर करें। अल्लाह तआला कहता है कि, "कुल ला अम् अलकुम अलैहे अजरन इल्लल मवदत फ़िल क़ुरबा^२।" अर्थात् ऐ मुहम्मद। अपनी उम्मत वालों (अनुयायियों) से कह दो कि मैं जो दावत (प्रचार) तुम लोगों में कर रहा हूँ और तुम लोगों को जो अल्लाह का मार्ग एवं सन्मार्ग दिखा रहा हूँ, इसके लिए मैं इसके अतिरिक्त कि मेरे पुत्रों और सम्बन्धियों से प्रेम करो कोई पुरस्कार नहीं चाहता। यदि कोई आज अपने पीर के पुत्रों से शलूता करता है तो कल क़यामत में अल्लाह तआला के समक्ष क्या उत्तर देगा और कौन सा मुँह दिखायेगा। देखो! यह अकिचन फ़कीर शेख जलाल पानीपती के वंश के पुत्रों से जो ५वीं-६टीं पीढ़ी में हैं, किस प्रकार दीनता प्रकट करता है। दोनों भाई आपस में प्रेम पूर्वक जीवन व्यतीत करें और इस प्रकार मेल-जोल रखें कि शैतान पराजित हो जाय।^३

दीक्षा प्राप्त करने की अवधि निश्चित न थी, चेले की योग्यता को देखकर ही गुरु दीक्षा देता था। कुछ चेलों को कई-कई वर्ष तक प्रतीक्षा करनी पड़ती थी और कुछ अल्प समय में ही दीक्षा प्राप्त कर लेते थे। गुरु प्रत्येक शिष्य की उन्नति पर ध्यान रखता था किन्तु साधारण अभ्यास गुरु के प्रतिष्ठित चेले कराते थे। नमाज़, रोज़ा एवं शरीअत के आदेशों का पालन अनिवार्य था किन्तु साधना ज़िक्र तथा 'पासे अनफ़ास' (प्राणायाम) पर आधारित थी। 'ज़िक्रे ख़फ़ी' अथवा मन में अल्लाह के नाम एवं गुणों का उच्चारण एकान्त में और नमाज़ के मध्य में करना होता था किन्तु 'ज़िक्रे ज़हर' में सामूहिक रूप से सभी प्रतिष्ठित शिष्य सम्मिलित होते थे। साधारण चेलों एवं उन लोगों को जो दीक्षा लेने के लिए नये-नये आये हों, शेख साहब के साथ 'ज़िक्रे ज़हर' में सम्मिलित नहीं किया जाता था। वे लोग 'ज़िक्रे ज़हर' करने वालों की सेवा करते रहते थे। मुरीद को साधना की इच्छा में दृढ़ पाकर धीरे-धीरे अभ्यास कराया जाता था। बहुत मी दुआएँ जिनका शेख साहब स्वयं पाठ किया करते थे और जो अत्यधिक लाभप्रद समझी जाती थीं, धीरे-धीरे सिखाई जाती थीं। इनके पाठ की विधि भी निश्चित होती थी। उन दुआओं का पाठ करने वाला उनके लाभ का स्वयं अनुभव करने लगता था। 'समा' भी साधना के अभ्यास का मुख्य साधन था, इसकी भी शर्तें बड़ी कड़ी थीं और शेख साहब के साथ केवल मुख्य शिष्य ही 'समा' में सम्मिलित हो सकते थे।

इबादत, 'ज़िक्रे ज़हर' एवं 'समा' से जो समय बचता उसमें शेख साहब अपनी गोष्ठियों में प्रश्नोत्तर द्वारा तसव्वुफ़ की शिक्षा प्रदान करते थे। कभी-कभी नये चेले, अतिथि एवं आगन्तुक भी इन गोष्ठियों में सम्मिलित हो जाते थे। इनका रूप आधुनिक सेमिनार, (अध्ययन गोष्ठी) के समान होता था। शेख साहब किसी मुख्य समस्या पर प्रवचन करते तदुपरान्त यदि किसी की समझ में कोई बात न आती अथवा कोई सन्देह होता तो उसे शेख साहब से प्रश्न पूछने की अनुमति होती। उस समय वे समझा कर बात कहते, यदि कोई ऐसी

१. "अल्लाह के अतिरिक्त किसी में कोई शक्ति नहीं।" इस वाक्य का उच्चारण ईश्वर से सहायता माँगने के लिए किया जाता है।

२. क़ुरआन सूर : ४२ आयत २३।

३. मक्तूबाते क़ुदूसिया, पत्र ६८ पृ० ६५।

समस्या होती जिसे वे सबको न बताना चाहते तो मौन ही जाते थे। अनुचित प्रश्न पर कभी-कभी आवेश में भी आ जाते। 'तौहीदे बुजूदी' के विरुद्ध कोई बात सुनने को तैयार न थे। कभी-कभी गोष्ठी किसी प्रश्न से प्रारम्भ होती और शेख साहब अपना मत व्यक्त करते थे। अपने सिद्धान्तों का निरूपण वे अन्य प्रतिष्ठित सूफियों की भाँति कुरआन के वाक्यों, हदीस तथा पूर्ववर्ती सूफियों की कहानियों द्वारा किया करते थे। सूफ़ी ग्रन्थों पर भी टीका-टिप्पणी होती थी। **अवारिफ़ुल मआरिफ़** में जिन सिद्धान्तों का निरूपण किया गया है, उनपर विशेष रूप से वाद-विवाद होता था। **फ़ूसुसुल हिक्म** और **फ़ुतूहाते मक्किया** की भी चर्चा होती थी। एराक़ी के **लमआत** शेख साहब को अधिक प्रिय थे और वे उसका भी उल्लेख करते रहते, अत्तार और रूमी के शेर मजलिस में गर्मी पैदा कर देते थे, ममऊद बक की कविताएँ लोगों में दैवी प्रेम उत्तेजित कर देती थीं। कभी-कभी 'सादी' के शेरों का पाठ करके सूफ़ी सिद्धान्तों पर प्रकाश डाला जाता था। मुल्ला दाऊद की **चन्दायन** का विशेष रूप से उल्लेख होता था। अन्य सूफ़ियों के हिन्दी दोहे भी तसव्वुफ़ की मान्यताओं की पुष्टि हेतु पढ़े जाते थे। नाथ योगियों के सबद, दोहे इत्यादि भी उदाहरण स्वरूप पढ़े जाते थे।

आप अपने शिष्यों को गोष्ठियों के विवरण लिखने का भी प्रोत्साहन देते रहते थे। आपका कथन है कि सच्चे मुरीद अपने पीरों को जो कुछ करते देखते हैं वह सब कुछ तथा अपने पीरों के कथन लिपि बद्ध कर लेते हैं। उन्हें प्रत्येक अक्षर के लिए सहस्रों आध्यात्मिक लाभ प्राप्त होते हैं।^१ अपने शिष्यों के तसव्वुफ़ की पुस्तकें पढ़ने का भी आदेश देते रहते थे। जो शिष्य आपके पास से कहीं दूर चले जाते थे उनके लिए तसव्वुफ़ की पुस्तकों का अध्ययन अनिवार्य था।^२ आपके शिष्य उत्तरी भारत के बहुत से स्थानों पर फैल गये थे। वे आपको पत्र लिखते रहते थे और आप उनकी समस्याओं का समाधान करते तथा उपदेश देते रहते थे।

कुछ शिष्यों को अलग से शिक्षा भी देते रहते थे। अपने एक शिष्य शेख सुलेमान को तसव्वुफ़ की शिक्षा के प्रसंग में **अमृत कुण्ड** का अरबी अथवा फ़ारसी अनुवाद जिसका नाम **हौज़ुल हयात** था, पढ़ाया^३। यह अनुवाद शेख मुहम्मद ग़ौस के **'बह्रूल हयात** नामक अनुवाद से भिन्न १३वीं या १४वीं सदी के अनुवादों में से कोई एक था। सम्भवतः अन्य प्रतिष्ठित शिष्यों को भी यह पुस्तक पढ़ाई जाती थी।

६

शेख़ अब्दुल कुदूस की रचनाएँ

लताएफ़े कुदूसी के अध्ययन से पता चलता है कि शेख़ साहब को पुस्तकों की रचना में विशेष रुचि थी। बाल्यावस्था में ही जिम समय आप इल्मे सफ़र (प्रत्यय-शास्त्र) पढ़ा करते थे, आपने **बह्रूल इनशेशाब** नामक एक पुस्तक लिखी जिसमें प्रश्नोत्तर रूप में

१. मक्तूबाते कुदूसिया, पन्ना ११६, पृ० ११२।

२. वही, पन्ना १६८, पृ० ६५।

३. लताएफ़े कुदूसी, पृ० ४१।

प्रत्यय-शास्त्र (इल्मे-सर्फ़) के सिद्धान्तों का निरूपण किया। उनके गुरुजनों ने इस पुस्तक की बड़ी प्रशंसा की। अपने गुरुजनों के भाषण को जो अन्य पुस्तकों पर हुआ करते थे, आपने पुस्तक के रूप में संपादित किया था किन्तु यह रचनाएँ रुदौली की राजनैतिक उथल-पुथल के समय नष्ट हो गई। रुदौली में ही आपने चन्दायन के छंद-बद्ध फ़ारसी रूपान्तर का महत्वपूर्ण कार्य प्रारम्भ किया जिसे सुल्तान बहलोल एवं सुल्तान हुसेन शर्की के युद्ध के समय (१४८३-८४ ई०) तक बहुत कुछ लिख भी लिया था किन्तु यह कार्य भी उस क्रान्ति की भेंट हो गया।^१ चन्दायन का अनुवाद करते समय आपने यह अनुभव किया कि इसमें ईश्वर तथा उसके नबी हज़रत मुहम्मद की स्तुति तो की गई है किन्तु 'मेराज'^२ का उल्लेख नहीं है। फलस्वरूप इस विषय पर कुछ लिखने की इच्छा हुई। आपने यह मिस्रा लिखा—

लैलते इसरा कि ज़ मेराजे ऊस्त

(अर्थात्—इसरा की रात जिससे उनकी मेराज (संबंधित) है।)

दूसरा चरण लिखने का विचार कर ही रहे थे कि उन्होंने परोक्ष से यह आवाज़ सुनी जो कह रही थी कि लिख दो—

नूरे ख़ुदावन्दे जहाँ ताजे ऊस्त

(अर्थात्—संसार के खुदा की ज्योति उसका मुकुट है।)

लताएफ़े क़ुदूसी में मेराज के विषय पर फ़ारसी के चार शेर उद्धृत किये गये हैं। तत्पश्चात् तीन फ़ारसी शेर उद्धृत हैं जो चन्दायन के निम्नांकित छंदों के अनुवाद स्वरूप हैं। उदाहरणार्थ मूल पाठ के साथ शेख साहब के फ़ारसी पद्यानुवाद को देखा जा सकता है। यथा—

चन्दायन का हिन्दी पाठ—

ऊँच बिरिख फरु लाग अकासा । हाथ चढ़े कइ नाही आसा ॥
कहू जोगत को बाहूँ पसारै । तरुवर डाल छुवै को पारै ॥
राती दिवस बहुत रखवारा । नयन देख जाइ सो मारा ॥^३

शेख अब्दुल क़ुदूस का फ़ारसी पद्यानुवाद—

शजरे बलन्दस्त समर दरसमा । क़तअ उमीदस्त बरुन दस्ते मा ॥
ज हर के रा दस्त फराजी कुनद । शाखे फलक दस्त के बाज़ी कुनद ॥
रोजो-शबे गशता निगहबाँ बसे । कुशतः शवद चूँके बेबीनद कसे ॥

इस अनुवाद के प्रकाश में यह निश्चित रूप से कहा जा सकता है कि हिन्दी तथा फ़ारसी दोनों ही भाषाओं पर शेख साहब को समान अधिकार था। यहाँ पर बाजुर-मूच्छा का प्रसंग है। गोवर में चक्कर लगाते हुए जिस समय वाजिर (वाद्य बजाकर माँगने खाने

१. लताएफ़े क़ुदूसी, पृ० १००।

२. 'मेराज' शरबी शब्द है जिसका अर्थ है सीढ़ी अथवा ऊपर चढ़ने का साधन। मुस्लिम आस्था के अनुसार हज़रत मुहम्मद का अर्श पर पहुँचकर ईश्वर से साक्षात्कार करना 'मेराज' है। हज़रत मुहम्मद की यह 'मेराज' आध्यात्मिक थी अथवा शारीरिक, इस विषय पर मुस्लिम विद्वान् एक मत नहीं हैं।

३. लताएफ़े क़ुदूसी, पृ० १०० तथा चाँदायन, संपादक डा० माताप्रसाद गुप्त, पृ० ५४, कडवडक ५६।

वाला) ने ऊपर दृष्टि उठाकर देखा, झरोखे में चाँद के रूप को देखकर वह मूर्च्छित हो गया। लोग उसके चारों ओर इकट्ठा हो गये और उसकी मूर्च्छा के सम्बन्ध में भाँति-भाँति की कल्पनाएँ करने लगे। होश आने पर उसने इन शब्दों में अपनी मूर्च्छा का कारण बताया है—शेख साहब के पद्यानुवाद का कमाल यह है कि इसमें आध्यात्मिक रूपक का सशक्त निर्वाह हुआ है और मुल्ला दाऊद के काव्य सौन्दर्य को भी पूरी तरह सुरक्षित कर लिया गया है।

इसके अतिरिक्त 'तौहीदे बुजूदी' के सम्बन्ध में आप अन्य छोटी पुस्तकों की रचना करने रहते थे किन्तु इनमें अधिकांश अब अप्राप्य हैं। जो पुस्तकें अब भी उपलब्ध हैं, वे इस प्रकार हैं—

(१) **अनवारुल उयून फी अस्त्रारुल मकनून**—इसमें शेख अब्दुल कुदूस गंगोही ने शेख अहमद अब्दुल हक रदौलवी के जीवन सम्बन्धी मुख्य घटनाओं का कहानियों के रूप में उल्लेख किया है। इस पुस्तक में शेख साहब के जीवन ही पर प्रकाश नहीं पड़ता अपितु उस समय के सामाजिक एवं राजनीतिक वातावरण की झांकियाँ भी मिलती हैं। इस पुस्तक की हस्त लिपियाँ अलीगढ़ विश्व-विद्यालय एवं आसिफिया लाइब्रेरी हैदराबाद (भारत) में उपलब्ध हैं। १९०५ ई० में यह अलीगढ़ से प्रकाशित भी हुई थी। १९०९ ई० में यह खलीलुर्रहमान चौधरी के उर्दू अनुवाद के साथ लखनऊ से प्रकाशित हुई। १८९४ ई० में इसका एक उर्दू अनुवाद दिल्ली से प्रकाशित हुआ था और उसका नाम **दुररुल मकनून** रखा गया था। एक अन्य उर्दू अनुवाद १९२८ ई० में आजमगढ़ से प्रकाशित किया गया।

(२) **नरुल हुवा**—यह चौदह पृष्ठों की एक छोटी सी फ़ारसी की पुस्तक है जिसमें सृष्टि एवं जगत् की वास्तविकता एवं तथ्यों पर प्रकाश डाला गया है। यह पुस्तक इंडिया आफ़िस लन्दन में प्राप्य है। (इंथे नं० १९२४ (१४)।

(३) **करंतुल ऐन**—यह ९२ पृष्ठों की फ़ारसी की एक पुस्तक है जिसमें 'तौहीदे बुजूदी' एवं अन्य सूफ़ी मान्यताओं की सविस्तार चर्चा की गई है।

(४) **मकतूबाते कुदूसिया**—यह शेख अब्दुल कुदूस के पत्रों का संग्रह है। इन पत्रों को आपके एक शिष्य बुद्धन बिन रबन सिद्दीकी (जौनपुरी) ने जो मियाँ खाँ इब्ने क्रिवा-मुल-मुल्क के नाम से प्रसिद्ध हैं, पुस्तक के रूप में संकलित किया। पुस्तक की प्रस्तावना में बुद्ध ने लिखा है कि जो मुरीद अपने पीर के मुँह से कोई बात सुनता है और उसे लिख लेता है तथा उसे संकलित करता है तो उसको प्रत्येक अक्षर के लिए हजार साल की इबादत का पुण्य मिलता है तथा परलोक में उसे बड़ा उत्कृष्ट स्थान प्राप्त होता है। लोक एवं परलोक उसकी शरण में रहते हैं। जब शेख साहब से उन्होंने पत्रों के संकलन की अनुमति चाही तो शेख साहब ने इसी प्रकार के शब्द लिखते हुए संकलन करने का प्रोत्साहन दिया था। इससे प्रेरित होकर बुद्धन ने शेख अब्दुल कुदूस की रचनाओं की अधिक संख्या उपलब्ध होने पर भी इन पत्रों का संकलन किया। यद्यपि अब शेख साहब की बहुत सी रचनाएँ अप्राप्य हैं, **मकतूबाते कुदूसिया** उनकी शिष्या एवं साधना-भेद जानने का मुख्य साधन है। इस पुस्तक की हस्त लिपियाँ कई पुस्तकालयों में उपलब्ध हैं। १८७० ई० में यह ग्रंथ दिल्ली से प्रकाशित भी हो चुका है।

इस संग्रह में कुल १८८ पत्र हैं जिनमें कोई तो उस समय लिखा गया जब कि शेख साहब ४० वर्ष के थे^१, कोई^२ ५० और कोई ७० वर्ष^३ की अवस्था में लिखा गया। इन पत्रों में तसव्वुफ़ के सभी प्रश्नों के उत्तर मिल जाते हैं और शेख साहब की शिक्षाओं का पूर्ण ज्ञान प्राप्त हो जाता है। शेख इब्राहीम थानेसरी को जो एक नव मुस्लिम थे समझाया गया है कि ईमान (इस्लाम के अनुसार धर्म परायणता) और कुफ़्र दोनों ही चित्त के गुण हैं। अपने चित्त की चिन्ता करनी चाहिए और उसे हक़ (सत्य, अल्लाह) के ग़ौर तथा पाप से सुरक्षित रखना चाहिए। अल्लाह ने तुझे यह सम्मान प्रदान किया है कि तूने इस्लाम को स्वीकार किया। परोक्ष में यह तेरा अतिथि बन कर आया है। इसे तू लोक तथा परलोक में कल्याण का कारण समझ और हर क्षण इसके लिए अल्लाह के प्रति कृतज्ञता प्रकट करता रह। यदि आज तू इस अतिथि का आदर सम्मान करेगा तो कल क्रयामत में तू इस सौभाग्य के लाभ को भोग सकेगा^४।

मलिक शादी थानेसरी के नाम पत्र में आपने लिखा कि जो कोई ग़रीबी और फ़क़ीरी से प्रेम करता है, वह अल्लाह को पा लेता है।^५ शेख अब्दुर्रहमान को लिखा कि मर्द लोग जो कुछ भी करते हैं, केवल अल्लाह के लिए करते हैं और अल्लाह के मार्ग के अतिरिक्त किसी मार्ग पर अग्रसर नहीं होते। मर्दों को तीन श्रेणी में विभाजित किया जा सकता है—(१) वे लोग जो अपने स्वार्थ हेतु अल्लाह से युद्ध कर रहे हैं। वे काम-लोभ में ग्रस्त और संसार के जाल में फँसे हैं। इनमें से अधिकांश लोग बिना ईमान के मर जाते हैं। (२) एक समूह अल्लाह के लिए समस्त प्राणियों से युद्ध में ग्रस्त है। वे सुल्तान, अमीर (गवर्नर या हाकिम), उच्च पदाधिकारी और क़ाज़ी लोग और पवित्र विचारों के मोमिन (सच्चे मुसलमान) हैं। यदि वे शरीअत पर दृढ़ रहते हैं तो अपने ईमान को बचा ले जाते हैं और स्वर्ग में उच्च स्थान पाते हैं। (३) उन लोगों का समूह है जो अल्लाह के लिए अपने अहं से युद्ध किया करते हैं। उनमें से जो लोग अल्लाह के अतिरिक्त सभी वस्तुओं की चिन्ता त्याग हक़ से मिल चुके हैं, वे सूफ़ी कहलाते हैं। वे खुदा के निकटतम होते हैं। सृष्टि की रचना का मूल उद्देश्य उन्हीं लोगों का उत्पन्न करना है। क्योंकि वे खुदा के अतिरिक्त हर चीज़ की उपेक्षा करते रहते हैं, फ़रिश्ते भी जो सबसे पवित्र जीव हैं, उनके पास तक नहीं पहुँच सकते। यह पत्र शेख साहब ने उस समय लिखा था जब उनकी अवस्था ७० वर्ष से अधिक हो चुकी थी और वे अपने जीवन के कार्यों का आत्म परीक्षण कर नैराश्य से परिपूर्ण थे।^६

मियां क़तुबुद्दीन को लिखते हैं कि जो काफ़िर नफ़्स (अहं) को वश में कर ले और उसे सुखा कर बेजान कर दे तो उसी समय सुलूक (साधना) उसका कल्याण कर सकता है।^७ क़ाज़ी अब्दुर्रहमान सूफ़ी शाहाबादी को उनके प्रश्नों का उत्तर देते हुए लिखा कि

१. मक्तूबाते क़ुदूसिया, पत्र १५२, पृ० ३०६।

२. वही, पत्र २९, पृ० १६६।

३. वही, पत्र ६५, पृ० ९०।

४. वही, पत्र २४, पृ० ३४-३५।

५. वही, पत्र २५, पृ० ३५।

६. वही, पत्र ६५, पृ० ९०-९१।

७. वही, पत्र १०२, पृ० १८०।

आजकल पीरी-मुरीदी की बड़ी दुर्दशा है, जाहिल अयोग्य अपितु दुराचारी, पथ-भ्रष्ट तथा विपयासक्त शेखी मुगीदी करने लगे हैं। शेख नूर कहते हैं—

जाया गुरु जो डूबना चेला काय तिराहें ।

अंधे अंधा ठेलिया दोऊ कूअ पराहें ॥^१

जिस समय शेख का जमाल (नौन्दर्य, शोभा) सच्चे और आशिक मुरीद के लिए अल्लाह के जमाल का दर्पण बन जाय उस समय सच्चा मुरीद शेख-परस्त (गुरु-पूजक) बन जाता है। इसी कारण कहा जाता है कि पीर-परस्त मुरीद खुदा-परस्त से उत्तम होता है। इसकी वजह यह है कि पीर-परस्त अल्लाह के दर्शन में ग्रस्त होता है और खुदा-परस्त अपने स्वयं के निरीक्षण में तल्लीन होता है अतः वह खुद-परस्त (स्वयं पूजक) होता है खुदा-परस्त (स्वयंभू पूजक) नहीं।^२

एक अन्य पत्र में शेख अदुर्हमान को लिखा कि संसार पीरों और मुरीदों से भरा पड़ा है, किसी को पता नहीं कि मुसलमान किसे कहते हैं। यह पीरी-मुरीदी नहीं, यह व्रत परस्ती और खुद-परस्ती के अतिरिक्त कुछ नहीं।

रूबाई

हे मालिक ! यदि इस्लाम आसान होता,

प्रत्येक व्यक्ति शिब्ली और इब्राहीम बिन अदहम बन जाता।

जब तक कि तू अपने अन्तःकरण को न मुसलमान बना ले,

बाहर से तू किस प्रकार मुसलमान हो सकता है।^३

बहलोल सूफ़ी सरवानी ने निम्नांकित मिस्त्रा और हिन्दी दोहे के एक चरण की व्याख्या करने को कहा—

कलन्दर आँकि फ़ौक़ल वस्ल जोयद

(अर्थात् कलन्दर वह है जो मिलन के ऊपर जाने का प्रयास करता है ।)

तथा

गिरि परबत बिच बसै हमारो भीत

हिन्दी उक्ति से अत्यधिक प्रभावित होकर आपने उत्तर में सात पृष्ठ लिखे और बताया कि इसमें अल्लाह तआला के ऐश्वर्य का उल्लेख किया गया है। उसके सभी चुने हुए व्यक्ति मिट्टी से पैदा हुए, मिट्टी ही में सो गये और मिट्टी ही से उठेंगे। क्रयामत में सब को अपनी-अपनी चिन्ता होगी और अल्लाह को अपने बन्दों की। कुफ़ और पाप अल्लाह और बन्दे के मध्य में आवरण हैं, इनसे मुक्त रहना चाहिए किन्तु आज्ञाकारिता, इबादत, तपस्या भी आवरण हैं, मारिफ़त और तौहीद भी, लोक, परलोक, आकाश, भूमि, जीवन, मरण, प्राण, शरीर, नफ़स, दिल, बुद्धि सभी आवरण हैं।^४

१. मकतूबाते क़ुदूसिया, पत्रांक ८३, पृ० १२४।

२. वही, पृ० १२५।

३. वही, पत्रांक १११, पृ० २०८।

४. वही, पत्र ३५, पृ० ४६-४७।

अधिकांश पलों में ईश्वर प्रेम और 'तौहीदे वुजूदी' का विवरण दिया गया है। मुख्य शिष्यों तथा अपने खलीफ़ा शेख जलाल थानेसरी को जो पत्र भी लिखे हैं, उनमें इन विषयों की बड़ी गूढ़ व्याख्या की है। इश्क़ को मृष्टि का मूल कारण एवं उसके स्थायित्व का मुख्य आधार मानते हुए उसके मार्ग की कठिनाइयों पर बड़े मुन्दर ढंग से प्रकाश डाला है। इश्क़ देखने में तो सरल और साधारण सी बात ज्ञात होता है किन्तु इसके मार्ग की कठिनाइयाँ कमर तोड़ देती हैं और शरीर का रक्त निकाल मनुष्य को जला भुना डालती हैं। इश्क़ का उल्लेख करते हुए एक पल को इस दोहरे पर समाप्त करते हैं—

जलंते जलते जल गई, जल भइ उट्ठी आग।

कास पुकाहूँ किस कहूँ चहुँ दिहि लग्गी आग ॥^१

बिना खुदा के दर्द के आज्ञाकारिता और पाप दोनों ही भूल भुलैयाँ हैं। मनुष्य को साहस से काम लेना चाहिए। इश्क़ के पंजे को माशूक के दामन तक पहुँचा कर प्राण, तथा संसार सब कुछ न्यौछावर करने के लिए उद्यत होना चाहिए। इश्क़ के क्षेत्र में पहुँचकर आशिक 'हल्लाज' की भाँति 'अनल हक' और 'वायजीद' के समान "मुवहानी" का नारा लगाने लगता है किन्तु वह उबूदियत (दासता) के ही क्षेत्र में रहता है। जगत् एक ही नूर (प्रकाश) है, आशिक उसी नूर के समक्ष हो अपने आप से दूर और खुदा के साथ हो जाता है।^२ वहदह ला शरीक लहू का अर्थ यह है कि अल्लाह और वुजूद (सत्ता) एक हैं न कि दो, अतः वुजूद और अल्लाह को एक ही समझना चाहिए।

यदि काफ़िर को मूर्ति की वास्तविकता का पता होता, तो वह अपने धर्म में मार्ग भ्रष्ट न हो जाता। खुदा को देखने वाला (खुदाबी) खुदा के अतिरिक्त कुछ नहीं देखता, ग़ैर का देखने वाला 'ग़ैरबी' ग़ैर ही ग़ैर देखता है। जो पत्थर नहीं देखता अपितु खुदा देखता है वह खुदा-परस्त है, मोमिन (ईमान वाला) है, जो कोई पत्थर देखता है और खुदा को नहीं देखता, वह कामुक है, उसे काफ़िर कहा जाता है। शेख साहब, शरफ़ुद्दीन वूअली कलन्दर पानीपती के इस शेर को व्याख्या स्वरूप उद्धृत करते हैं—

बेसूरते के तौ दारी हज़ार सज्दा बरन्द।

वले ज़ बागे वफ़ाए तौ मेवए न खुरन्द ॥

(अर्थात्—तू जो रूप धारण करता है, लोग उम्मी पर सहस्रों मज्दे किये जाते हैं, किन्तु वे तेरी निष्ठा के उद्यान से कोई फल नहीं पाते।)

प्रेम के लोक में कठोरता को प्रेम कहते हैं, ओर कठोरता को कुछ नहीं समझते किन्तु प्रेम का अत्यधिक आनन्द कठोरता में ही आता है। तदुपरान्त मुत्ला दाऊद की चन्दायन का निम्नांकित दोहरा अपने विचार को पुष्टि हेतु प्रस्तुत करते हैं—

बिनु करिया मोरि डोलइ नावा।

नयन कथार (?) कंत नहि आवा ॥^३

१. मकतूबाते कुदूसिया, पत्र ७२, पृ० १०१।

२. वही, पत्र ६४, पृ० ८२-८०।

३. वही, पत्र १०२, पृ० १७१-१७३।

अपने सगे भाई अजीजुल्लाह को जो आलिम थे शेख साहब ने एक बड़ा लम्बा चौड़ा पत्र लिखकर इश्क़ एवं तौहीद के रहस्य को समझाने का प्रयत्न किया है। वे लिखते हैं कि ईश्वर के ध्यान में खो जाने के पूर्व 'तौहीद' से जो कुछ समझा जा सकता है, वह 'तौहीदे लिसानी' (मौखिक तौहीद) अथवा 'तौहीदे-तकलीदी' (अनुकरणिक तौहीद) है। 'तौहीदे कश्फ़ी' (प्रत्यक्षीभूत तौहीद) दैवी-शक्ति के स्फुरण द्वारा प्राप्त होती है। ईश्वर की इच्छा करने वाले उसकी इच्छा में प्राणों पर खेल जाते हैं, संसार से विमुख हो जाते हैं तब कहीं जाकर खुदा तक पहुँचते हैं और खुदा के साथ संतोष प्राप्त करते हैं। वेचारे योगी कहते हैं—

मन पतियाना चिंता हिरानी कहीं तो को पतियाइ।

फूल तबही (?) कलौ भया बोलै सिद्ध हुदाइ ॥^१

खुदा का मुख्य गुण स्वयं को प्रकट करना है। वह प्रकट है, उपस्थित है, अनुपस्थित नहीं। ढूँढने वाला उस तक पहुँचने में असमर्थ एवं चिंतित रहता है। यद्यपि अल्लाह प्रकट है किन्तु खोज करने वाला चिंता में पड़ा रहता है। जो उसे प्राप्त कर लेता है वह उसी में खो जाता है, फिर उसे विश्राम कहाँ—

दोहरा

जे पिउ सेज तो नींद कस जे परदेस न तेवँ।

बिरह बिरोधी कामिनी ना सुख एवं न तेवँ ॥^२

इसी पत्र में दोहरा शीर्षक के अन्तर्गत दो लोकोक्तियाँ भी उद्धृत हैं। यथा—

मुयों पियासन नाँक लहु पानी।

पिउ सों राँड सुहागन नाँव ॥^३

एक अन्य पत्र में लिखते हैं कि 'जीव (बन्दा) स्वयं (खुद) के गुणों से सुशोभित हो जाता है और स्वयंभू (खुदा) के गुणों से चिरस्थायी हो जाता है। इस अवस्था में भी स्वयंभू (खुदा) अपने ही गुणों से सुशोभित होता है और जीव (बन्दा) मध्य में नहीं आता। इसका अर्थ यह हुआ कि बिना अवतरण (हुलूल) अथवा सम्मिलन (इत्तेहाद) के जीव (बन्दा) स्वयंभू (खुदा) के साथ एकमेक हो जाता है और दुई बीच में नहीं होती।^४

शेख साहब अपनी आध्यात्मिक-यात्रा के क्रमिक-विकास का आत्म-परीक्षण करते-करते कभी तो अत्यधिक शोक ग्रस्त हो जाते और कभी आनन्द-विभोर हो उठते। उनके अनेक पत्रों में इन दोनों अवस्थाओं का परिचय मिलता है। वे शाह मुहम्मद के पत्र में शोक एवं विस्मय प्रकट करते हुए लिखते हैं कि कोई दाएँ मार्ग पर चलता है और कोई वाम पंथी है। जो सच्चा रास्ता है उस पर लोग नहीं चलते। जो ईश्वर का वास्तविक मित्र है वह ईश्वर के अतिरिक्त किसी अन्य पर दृष्टि नहीं रखता और ईश्वर के साथ एकमेक हो जाता है। यथा—

१. मकतूबाते क़ुदूसिया, पत्रांक १५६, पृ० ३०६।

२. वही, पृ० ३१२-१३।

३. वही, पृ० ३०६।

गुंजरियाँ के बदकियाँ तहँ खन्डी हो याँहि (?)

कोइ बाँवे कोइ दाहिने कोइ बेस भेट्याँहि ॥^१

ईश्वर के प्रेम से आनन्द विभोर होकर एक पत्र में निम्नांकित फ़ारसी शेर को बारंबार दुहराने हैं—

ब रवम सर कूए तू जाँ दहम ।

ई होलः-बो-चारः रिहा कुनम ॥

[‘अर्थात्—तुम्हारी गली में पहुँचकर अपने प्राणों को त्याग दूँ और इसी बहाने और उपाय से (स्वयं को इस शारीरिक बंधन से मुक्त करके तुम्हारे साथ) एकमेक हो जाऊँ ।]

इस भाव की विपद् व्याख्या करते हुए फ़ारसी के अन्य मिस्त्रे भी जोड़ते जाते हैं । एक मिस्त्रा द्रष्टव्य है—

मन गुम शुदः सज्दा कुजा कुनम

(अर्थात्—मैं खोया हुआ मज्दा कहाँ करूँ ?)

फ़ारसी के साथ अरबी मिस्त्रे भी जोड़े हैं और हिन्दी के छंदों के ममावेश में भावों को जीवन्त बना दिया है । हिन्दी के छंद यहाँ उद्धृत किए जाते हैं—

यह खेल न जानै खेल तौँ ।

सिर देहि न भावह मेल तौँ ॥

जे नेह हमन्हँ स्यों तोरई ।

तो प्रीत सबन्हँ स्यों तोरई ॥

अपने गहि संघाँ भेटो संघ लाख री ।

कर जोर सिर धरि पाय सनहरा लाख री ॥

अगिनि छार पुनि रंग न होई ।

जिहि रंग होइ ओत मर सोई ॥^२

मकतूबात के अन्तिम तीन पत्र जो शेख जलाल खानमरी के नाम हैं आध्यात्मिक भावों से ओत-प्रोत हैं । इन पत्रों की विशेषता यह है कि इनमें हिन्दी का विशेष आश्रय लिया गया है । एक पत्र में लिखते हैं कि मित्र के बुलावे की प्रतीक्षा है । उसका बुलावा आते ही शरीर त्याग कर उससे सम्मिलन करेंगे—

पँख लगातीं जे सतौँ सूली सिर पर लेवँ ।

अँग छोड़ दिन आपने उड़िके पीह मिलेवँ ॥^३

एक अन्य पत्र में लिखते हैं कि मैं मित्र (ईश्वर) के प्रेम में अपनी सुध-बुध खो बैठा और इस प्रकार मेरी मनोकामना पूरी हो गई । मैंने अपने शीप को अर्पित करके (अपने अहं को समाप्त करके) अपने स्वामी का नैकट्य प्राप्त कर लिया—

१. मकतूबाते कुदूसिया, पत्रांक १३०, पृ० २५४ । प्रथम पंक्ति का शुद्ध पाठ नहीं हो पाया है ।

२. वही, पत्रांक १००, पृ० १६६-१६७ । अलीगढ़ की पाण्डुलिपि के प्रकाश में पाठ का शुद्ध करने का प्रयत्न किया गया है ।

३. मकतूबाते शेख अब्दुल कुदूस, फ़ारसी तसव्वुफ़ १३७. अलीगढ़ की पाण्डुलिपि, पत्रांक १८७, पृ० ६५० ।

होसं खोय दीनों हरा, पूजी मन की आस ।

हौं भी सीस कूँदालि कर, बैठौं साईं पास ॥^१

इसी पत्र में लिखते हैं कि प्रिय ने मेरे हृदय को अपने प्रेम की चोट से दो टुकड़े कर दिया है । मेरे प्राण सम्पूर्ण जगत् में उसे खोज कर थक गये हैं—

नौ दुइ ढाल किया सो पीउ ।

जग जग थाका मेरा जीउ ॥^२

इसी पत्र में यह भी लिखते हैं कि प्रत्येक दिवस मित्र के दर्शन नहीं होते । उससे मिलने का तो केवल एक ही दिन है । जो उस दिन से परिचित नहीं वे व्यर्थ ही उसकी ओर बढ़ते हैं—

लीजो बारह बार न जाई ।

मित्र अकारह धाये साईं ॥^३

शेख साहब ने उच्च पदाधिकारियों को जो पत्र लिखे हैं उनमें विशेष रूप से किसी की सिफारिश की गई है अथवा नैतिक उपदेश दिये गये हैं । तसव्वुफ़ की समस्याओं का उनमें उल्लेख नहीं किया गया है । इसका कारण शेख जुनैद की प्रथा का अनुकरण था । शेख जुनैद बगदादी के किसी शिष्य ने किसी बादशाह को पत्र लिखा और उसमें तसव्वुफ़ की चर्चा की । उस मुरीद का मुँह काला हो गया और उसके काम बिगड़ गये । उस मुरीद ने शेख जुनैद से फ़रियाद की । शेख जुनैद ने कहा कि बादशाहों के पत्र में तसव्वुफ़ की बातें लिखने पर यह दुर्दशा न होती तो और क्या होता । मुरीद ने तौबा (प्रायश्चित्त) की और शेख की दुआ से उसकी दशा ठीक हो गई ।

मसनदे आली खवाम खाँ नामक एक उच्च अफ़ग़ान अमीर को शेख साहब ने पत्र का उत्तर देते हुए लिखा कि सुफ़ियों के प्रति निष्ठा लोक तथा परलोक के कल्याण का साधन है ।^४ शेख सुलेमान फ़र्मली नामक एक प्रतिष्ठित अफ़ग़ान अमीर को लिखते हैं कि आप दरिद्र जनों तथा अनाथों की सहायता करते हैं । यह बहुत बड़ा कार्य है । अल्लाह आपको ऐसे कार्य करने का सौभाग्य प्रदान करता रहे ।

शेख खान ख़िज़्र सूफ़ी जौनपुरी के विषय में लिखा कि वे किसी आवश्यकता के कारण लश्कर में हैं । इस अकिंचन के खलीफ़ा हैं, वर्षों तक इस फ़कीर की संगत में रहकर शिक्षा तथा अल्लाह की मारिफ़त प्राप्त की है । बड़े धर्मात्मा हैं । यदि इनसे आपकी भेंट हो जाय तो यह आपके लिए कल्याण का विषय होगा ।^५

अमीर तर्दी (बंग) मुग़ल को लिखा कि धर्म का सबसे बड़ा काम निःसहाय जनों, अनाथों एवं दरिद्रों की सहायता तथा आलिमों से प्रेम है । जो लोग इस दिशा में प्रयत्न

१. मक़तूबाते क़ुद्दूसिया, पत्रांक १८८, पृ० ६५१ ।

२. वही ।

३. वही, पृ० ६५२ ।

४. वही (प्रकाशित), पत्रांक ३०, पृ० ४१ ।

५. वही, पत्रांक २६, पृ० ४०-४१ ।

करते हैं वे परलोक के लिए उत्तम सामग्री एकत्र करते हैं। आजकल आप ऐसे ही कार्यों में संलग्न हैं। ईश्वर करे इसी प्रकार आप यह कार्य करते रहें।^१

एक अन्य पत्र में अमीर तर्दी को लिखते हैं कि मुसलमानों का बादशाह और उसके राज्य के उच्च पदाधिकारी बड़े ही उदार एवं दानी हैं। मुझे पूर्ण आशा है कि इस युग में इस्लाम को रौनक प्राप्त होगी और आलिमों एवं सूफियों को उन्नति मिलेगी तथा अत्याचारियों एवं विद्रोहियों का दमन किया जायगा।^२

कविताएँ—शेख साहब फ़ारसी और हिन्दी दोनों ही भाषाओं में कविता करते थे। फ़ारसी में उनका तख़ल्लुस 'अहमदी' तथा हिन्दी में 'अलखदास' था। शेख अहमद अब्दुल हक़ के शिष्य होने के कारण ही संभवतः उन्हें 'अहमदी' उपनाम प्रिय था। अरबी में 'अब्द' का अर्थ दास होता है और कुदूस ईश्वर का पर्याय स्वरूप है। इस प्रकार 'अलखदास' शब्द 'अब्दुल कुदूस' का रूपान्तर हुआ। अर्थ की दृष्टि से 'अब्दुल हक़' और अब्दुल कुदूस में साम्य है। इसलिए अलखदास शब्द 'अब्दुल हक़' का भी बोधक है। अहमद अब्दुल हक़ को शेख साहब ने नहीं देखा था किन्तु वे उन्हें ही अपना गुरु मानते थे। अस्तु 'अलखदास' में यह संकेत भी मिलता है कि उस गुरु का दास जिसको कभी नहीं देखा।

शेख साहब की कविताओं का एक संकलन झञ्जर प्रेस से जहाँ से **रश्दनामा** प्रकाशित हुआ है, बहुत पहले कभी छपा था किन्तु अब वह अप्राप्य है। इस संकलन की प्रामाणिकता के विषय में भी निश्चित रूप से कुछ नहीं कहा जा सकता। **लताएफ़े कुदूसी** में आपकी कुछ कविताएँ संगृहीत हैं। ये ईश्वर के प्रेम के भाव से परिपूर्ण हैं। एक कविता का हिन्दी रूपान्तर यहाँ द्रष्टव्य है—

ऐ खोज करने वालो जान लो, ऐ खोज करने वालो जान लो।
मैंने खुदा का इश्क़ ग्रहण किया है, ऐ खोज करने वालो जान लो।
ईश्वर की शपथ है कि मैं केवल हक़ को जानता हूँ।
हक़ के अतिरिक्त किसी को नहीं पुकारता।
मैं इच्छा के समुद्र में डूबा हूँ, ऐ खोज करने वालो जान लो।
मैंने चालीस वर्ष तक पकाया यह भोजन उसकी इच्छा में,
मैं इश्क़ की अभिलाषा में ग्रस्त हूँ, ऐ खोज करने वालो जान लो।
मैं बालक था जब कि मैं हक़ के मार्ग पर अग्रसर हुआ,
ईश्वर की खोज में फिरता रहा, ऐ खोज करने वालो जान लो।
अब मेरी अवस्था पचपन की हो गई,
मैं हक़ के इश्क़ में मस्त हूँ, ऐ खोज करने वालो जान लो।^३

एक अन्य कविता का रूपान्तर इस प्रकार है—

दर्वेश वह नहीं है जो गधे के समान सोता और खाता है,
दर्वेश खुदा का रहस्य है, वह आत्मा से भी अधिक पवित्र है।^४

१. मकतूबाते कुदूसिया, पत्रांक ११८, पृ० १२४-२५।

२. वही, पत्रांक १३१, पृ० २५५-५६।

३. लताएफ़े कुदूसी, पृ० ६६-६७।

४. वही, पृ० ६७।

७

रुहनामा

शेख रकनुद्दीन ने लिखा है कि रुहनामा की रचना शेख अब्दुल कुदूस ने अपनी साधना के प्रारम्भिक काल में की। इस प्रकार इसकी रचना रूदौली (अवध) में हुई और इसे अवध के ही वातावरण का द्योतक समझना चाहिए। यद्यपि जाहाबाद एवं गंगोह में उनके राजनीति सम्बन्धी विचार कट्टर आलिमों के अनुरूप हो गये किन्तु “वहदतुल वुजूद” के प्रति उनके दृष्टिकोण में कोई परिवर्तन नहीं हुआ। वे अपने पुत्रों एवं अन्य आलिमों से इस विषय पर लोहा लेते रहे।^१ अतः उन्होंने अपने राजनीतिक पक्ष आलिमों एवं अपने पुत्रों की सहायुक्ति प्राप्त करने के लिए ही लिखे होंगे।

१. शेख साहब अपने जीवन के अन्तिम वर्षों तक ‘नौहीदे वुजूदी’ में किस प्रकार रह थे, इसका निम्नांकित घटना से, जिसका लताएफ़े क़ुदूसी में उल्लेख हुआ है, अनुमान लगाया जा सकता है। शेख साहब गंगोह में प्रातःकाल की नमाज़ के उपरान्त ‘मुक्र’ (प्रेमोन्माद) की अवस्था में ‘नौहीदे वुजूदी’ पर व्याख्यान दे रहे थे। शेख रकनुद्दीन, और उनके बड़े भाई शेख हमीद और शेख अहमद उपस्थित थे। शेख रकनुद्दीन ने निवेदन किया कि ‘हज़रत मुहम्मद और उनके साथियों ने ‘वहदते वुजूदी’ का स्पष्ट रूप से उल्लेख नहीं किया है और न (चारों) मज़हबों के संस्थापकों ने इस्लाम को वहदते वुजूदी पर आधारित बताया है तथा इस विषय में कुछ भी नहीं कहा। हमारा इस विषय पर हृदय से विश्वास है और हम इसकी चर्चा किया करते हैं, कहीं क्रयामत में हमें इसके लिए दण्ड न भोगना पड़े।’ शेख साहब ने उत्तर दिया कि स्पष्ट रूप से इस विषय में कुछ नहीं कहा गया। उस समय यह विषय गुप्त रक्खा जाता था किन्तु अनेक ऐसे सकेत हैं जिनसे पता चलता है कि इसकी अत्यधिक चर्चा होती रहती थी। कहीं-कहीं स्पष्ट रूप से भी इसे व्यक्त किया गया है किन्तु उन कथनों को आलिम लोग संदिग्ध बताते हैं। यह विषय ‘तबए तावेईन’ (हज़रत मुहम्मद के सहायियों (साथियों) के अनुयायी) के समय में प्रकट हुआ। वह तीसरा-करन (पीड़ी, इस्लाम की प्रथम सदी) था। तबए तावेईन अपने समय के बहुत बड़े धार्मिक नेता और मुजतहिद थे। सभी आलिम लोग उनके अनुयायी थे और उन्हीं के आदर्शों तथा उनके दर्शयि हुए मार्ग का पालन करते थे। इमाम अबू हनीफ़ा, इमाम शाफ़ई, इमाम अहमद हबल, इमाम मालिक, इमाम मुहम्मद, इमाम यूसुफ़ तथा अन्य इमामों के समय में जो कि मुन्नी धर्म विधान के संस्थापक हैं, प्रत्येक दिशा में बड़े-बड़े सूफ़ी और ‘वहदते वुजूद’ के अनुयायी विद्यमान थे, किन्तु किसी ने उनका विरोध नहीं किया। सूफ़ी लोग खुल्लम-खुल्ला इसकी चर्चा करते थे। यदि यह विषय मुन्नी धर्म के विरुद्ध होता तो इमाम लोग कदापि मौन न रहते और इसका खंडन करते कारण कि सच बात पर मौन रहने वाला जैतान होता है। वे लोग ‘मोतज़ेला’, दार्शनिकों तथा मुन्नी धर्म के विरोधी अन्य ७२ इस्लाम की शाखाओं के मानने वालों के विचारों का खंडन किया करते थे। इससे यह सिद्ध होता है कि यह विषय मुन्नी इस्लाम के विरुद्ध नहीं। बहुत से लोग अनेक वुजूद के अनुयायी हैं। समस्त आलिम बहुत-से जाहिद, आबिद (तपस्वी) एवं बड़े-बड़े सूफ़ी इसी मत के अनुयायी हैं। कुछ लोग ‘वहदते वुजूद’ के समर्थक हैं। वे मुवहहिद (एकत्ववादी) एवं वुजूद के तथ्य के जानी हैं। वे लोग भी अपने समय के बहुत बड़े आलिम, धार्मिक नेता और मुजतहिद थे। सत्य के ज्ञानियों के कण्ठ (देवी प्रेरणा) से भी ‘वहदते वुजूद’ सत्य सिद्ध होता है। यद्यपि धार्मिक लोगों का इस विषय में मतभेद है किन्तु इससे क्रयामत में कोई हानि नहीं होगी। यह विषय ईश्वर के रहस्यों से सम्बन्धित है, प्रत्येक व्यक्ति के कहने और समझाने का विषय नहीं। अल्लाह के रहस्यों का उद्घाटन कुफ़्र बताया गया है’शरीअत, तरीक़त एवं हकीक़त की समस्याएँ एक दूसरे से पृथक् हैं। अल्लाह के अतिरिक्त कोई भी मावूद (ईश्वर)

शेख रुक्नुद्दीन से भी उन विचारों पर प्रश्न किये जाने थे जो उनके पिता ने रुश्दनामा में व्यक्त किये हैं। शेख रुक्नुद्दीन ने स्वयं इन प्रश्नों को लिख कर रुश्दनामा के पक्ष में कुरआन एवं हदीस से प्रमाण प्रस्तुत किये हैं। प्रश्न इस प्रकार है—

“कोई व्यक्ति जो रसूल न हो और उसे वही (किसी फ़रिश्ते द्वारा अल्लाह का हुक्म) न प्राप्त होती हो, तौहीद एवं नैतिकता के विषय में जिसके द्वारा लोक एवं परलोक का कल्याण होता है, सूचना नहीं दे सकता, अतः काफ़िरों अर्थात् योगियों एवं सन्यासियों इत्यादि की बानियों, उदाहरणार्थ श्लोक, सबद इत्यादि में तौहीद एवं नैतिकता से परिपूर्ण सूचनाओं का स्रोत क्या है ?”

शेख रुक्नुद्दीन ने उत्तर दिया—

“कुरआन की कुछ आयतों की सूचनाओं और उनके संकेतों से पता चलता है कि हज़रत आदम के समय से लेकर हज़रत मुहम्मद के काल तक हज़ारों अपितु लाखों नबी पिछली उम्मतों (क़ौमों) में आते रहे हैं। यह संभव है कि प्रत्येक देश एवं क़ौम में कोई न कोई नबी आया हो। अल्लाह तआला कहता है, “निस्संदेह हमने तुम्हें हक़ (सत्य) के साथ शुभ सूचना देने वाला और सचेत करने वाला बनाकर भेजा है और कोई गिरोह ऐसा नहीं जिसमें कोई सचेत करने वाला (डराने वाला) न गुज़रा हो।”^१ इसके अतिरिक्त अल्लाह तआला कहता है, “जो कोई (भीधी) राह पर चला, तो वह अपने ही लिए चला, और जो भटक गया उसके भटकने का बवाल भी उमी के सिर आयेगा। कोई बोझ उठाने वाला किसी दूसरे का बोझ न उठाएगा, और हम (लोगों को) अज़ाब (दंड) नहीं देते जब तक कि (उन्हें सचेत करने के लिए) कोई रसूल न भेज दें।”^२

नहीं, यह ‘शरीअत’ का कलमा (शिक्षा) है, अल्लाह के अतिरिक्त कोई अन्य मकसूद (अभीष्ट) नहीं, यह ‘तरीक़ान’ का कलमा है और अल्लाह के अतिरिक्त कोई अन्य सत्ता नहीं, यह ‘हक़ीक़ान’ का कलमा है।बहुस बहुत बढ़ गई.....शेख़ साहब ने सोचा कि पुत्र लोगों के वाद-विवाद से मिद्ध होना है कि इनकी मारिफ़ान (दैवी ज्ञान) में दोष है और वे ‘वहदते बुजूदी’ के विरोधी हैं। हमारा विश्वास एवं धर्म इनसे भिन्न है, हम इनके साथ न रहेंगे। बड़े जोश में उठ खड़े हुए और पैदल चल पड़े। किमी को कुछ कहने का साहस न था। विवश होकर लोग घोड़ा लाये। आप घोड़े पर सवार होकर इस आशय से थानेसर की ओर चल खड़े हुए कि वहाँ पहुँच कर देखें कि शेख़ जलाल का क्या मज़हब और क्या विचार हैं। पुत्र लोग पीछे-पीछे थे। नदी से नवकाएँ हटवा दी ताकि इसी बहाने से शेख़ साहब को रोका जा सके। गंगोह का दाग़ेता अमीर शाह इस्लाम जो आपका सच्चा भक्त था, घोड़ा भगाता हुआ आपके पास पहुँचा। आपके घोड़े के पाँव पकड़ लिये और कहा कि यदि हुमायूँ बादशाह को इस बात का पता चल गया तो वह मेरी हत्या करा देगा, इससे अच्छा तो यह है कि आप ही हमारी हत्या कर दें। अत्यधिक आप्रह करके शेख़ साहब को वापस लाया, किन्तु वे अपने पुत्रों से रुष्ट ही रहे। शेख़ जलाल थानेसरी यह सूचना पाकर गंगोह आये और कुरआन की ‘आयत’ तथा ‘तौहीदे बुजूदी’ सम्बन्धी सूफ़ियों के कथन पढ़कर शेख़ साहब को सन्तुष्ट किया। तीनों भाइयों ने ‘तौहीदे बुजूदी’ विषयक शेर पढ़े और अपने पिता को सन्तुष्ट करने के लिए यथा संभव इन विषय पर पुस्तकों की रचना की। (लताएफ़े क़ुददूसी, पृ० ५८-६०)।

१. कुरआन मजीद, सूर : ३५, आयत २४।

२. सूर : १७, आयत १५।

यह जान लेना चाहिए कि वह रसूल उसी भाषा और उन्हीं शब्दों का प्रयोग करता है जो उस क्रौम में प्रचलित होते हैं। उन रसूलों को अल्लाह तआला जो पुस्तकें देता है वे उस क्रौम वालों की भाषा में होती हैं। इसका उद्देश्य यह है कि वह रसूल उन लोगों से उनकी भाषा में बात-चीत करे ताकि कल क्रयामत में वे ईश्वर के समक्ष कोई बहाना न बना सकें और यह न कह सकें कि हमारे लिए हमारी भाषा में हमें समझाने वाला कोई रसूल न आया और हमें 'तौहीद' एवं धर्म की शिक्षा न प्राप्त हो सकी। अल्लाह तआला कहता है, हमने जो भी कोई रसूल भेजा तो उसकी अपनी जाति की भाषा के साथ (भेजा), ताकि वह उनसे खोल-खोल कर (हमारे आदेश) बयान करे।^१

ऐसी अवस्था में यह कैसे उचित समझा जा सकता है कि हिन्द इत्यादि में पिछली क्रौमों के समय में हिन्द वालों की भाषा बोलने वाला कोई रसूल न आया हो और "तौहीद" एवं नैतिकता पूर्ण उपदेश उनकी भाषा में न दिये हों। इन काफ़िरों ने उन रसूलों के उपदेश लेकर पुस्तकों की रचना कर डाली और शैतान के बहकाने से एवं विषय वासना की तृप्ति हेतु मूर्ति पूजा एवं कुफ़्र के कार्य प्रारम्भ कर दिये। सूर: यूनुस में अल्लाह तआला कहता है, "हर समुदाय के लिए एक रसूल है। तो जब उनके पास उनका रसूल आ जाता है तो उनका फ़ैसला न्याय पूर्वक कर दिया जाता है और उन पर जुल्म नहीं किया जाता।"^२

इसके अतिरिक्त शेख रुक्नुद्दीन ने कुछ आयतों और हदीसों के भी हवाले दिये^३। शेख अब्दुल कुद्दूस ने भी रुश्दनामा की प्रस्तावना में लिखा है कि प्रत्येक समूह इश्क के विषय में कोई न कोई बात कहता है। इस प्रकार शेख अब्दुल कुद्दूस का दृष्टिकोण रुश्दनामा में वही है जो शेख निजामुद्दीन औलिया तथा शेख अहमद अब्दुल हक़ का था। मुल्तान जलालुद्दीन खलजी अपने महल से हिन्दुओं को यमुना में ठाट-बाट से स्नान करने के हेतु जाते हुए देख कर कुढ़ता था किन्तु शेख निजामुद्दीन औलिया अपनी खानकाह से उन्हें यमुना में स्नान करते हुए देखकर कहते थे :

“हर क्रौमे रास्त राहे, दीने व क़िब्ला गाहे”

(प्रत्येक क्रौम का अपना सीधा मार्ग है, धर्म है और क़िब्ला)

वे उस समय एक टेढ़ी टोपी पहने थे। अमीर खुसरो भी उपस्थित थे। उन्होंने तुरन्त दूसरा मिस्त्रा लगाकर शेर पूरा कर दिया—

“मन क़िब्ला रास्त करदम वर सभ्ते कज कुलाहे ”

(मैंने अपना क़िब्ला बनाया एक टेढ़ी टोपी वाले की ओर)^४

पुष्पदन्त ने "महिम्नस्तोत्र" में भगवान् शिव की स्तुति करते हुए कहा है :

लयी सांख्यं योगः पशुपति मतं वैष्णवमिति

प्रभिन्ने प्रस्थाने परमिदम पश्यमिति च ।

१. सूर: १४, आयत ४ ।

२. सूर: १०, आयत ४७ ।

३. रुश्दनामा, अलीगढ़ विश्व विद्यालय, पृ० ५०अ-५२अ ।

४. अनवारूल उयून, पृ० ४ ।

**रश्दीनां वैचित्र्या ब्रजुकटिल नाना पथ जुवां
नृणामेको गम्यस्त्वमसि पयसामर्णव इव ।**

(हे ईश्वर, एक मात्र तुम्हारी ही खोज सब करते हैं चाहे तुम्हें पाने के लिए लोग अलग-अलग मार्ग (वेद, सांख्य, योग, जैव धर्म, वैष्णव धर्म आदि) का अनुसरण भले ही करें। ये सब मार्ग, जैसे विभिन्न नदियां एक ही सागर को पहुँचती हैं, वैसे ही तुम्हारे पास पहुँचते हैं।)

हुसेन मनसूर से पूछा गया आप किस मजहब (हंबली, मालिकी, शाफई, हनफ़ी) पर हैं, उत्तर मिला, “मैं अपने रव के मजहब पर हूँ। प्रत्येक व्यक्ति अपने पीर (गुरु) के मजहब पर होता है। तरीक़त के बुजुर्गों का मजहब वही महान् परमेश्वर है, केवल वही जो अमेल और बिना जोड़ का है।^१

रश्दनामा में उपर्युक्त भाव का ही निरूपण किया गया है। इसका मुख्य विषय तो “वहदतुलवुजूद” अथवा “तौहीदे-वुजूदी” है किन्तु उसे भली-भाँति समझाने के लिए तसव्वुफ़ के अन्य विषयों पर भी प्रकाश डाला गया है। मुख्य विषय इस प्रकार हैं—

इल्म (विद्या)

इस विषय पर सभी सूफ़ियों ने कुछ न कुछ प्रकाश डाला है। हुजवेरी ने कश्फ़ुल महजूब में इस विषय का उल्लेख पुस्तक के प्रारम्भ में ही किया है। आलिम तथा सूफ़ी दोनों ही हज़रत मुहम्मद के इन कथनों को अपने विषय की आधार-भूत सामग्री समझते हैं।

“हर मुस्लिम पुरुष व स्त्री के लिए इल्म हासिल करना अनिवार्य है।

“इल्म हासिल करो चाहे चीन जाना पड़े।”

आलिम कहते हैं कि इल्म का तात्पर्य शरीअत के ज्ञान से है। वे दर्शन-शास्त्र को व्यर्थ एवं पाप का श्रोत तो समझते ही हैं, सूफ़ियों के ज्ञान को भी अनावश्यक बताते हैं। उनकी दृष्टि से तिव (चिकित्सा-शास्त्र) का थोड़ा सा ज्ञान प्राप्त हो जाय तो अच्छा ही है। थोड़ा सा गणित भी आ जाना चाहिए ताकि अपने पूर्वजों की छोड़ी हुई सम्पत्ति का विभाजन करने में सुगमता हो सके। थोड़ी सी ज्योतिष भी शरीअत के लिए सहायक हो सकती है। इस से नमाज़ का समय जानने में सुविधा होती है। क़ुरआन, हदीस और फ़िकह, जो शरीअत के मूल आधार हैं, का ज्ञान मनुष्य के लिए लोक तथा परलोक में कल्याणकारी सिद्ध होता है।

सूफ़ी शरीअत के ज्ञान की अबहेलना नहीं करते। शिक्षा को आवश्यक बताते हैं किन्तु जब वे अपने वातावरण पर दृष्टिपात करते हैं तो देखते हैं कि आलिम लोग शरीअत की शिक्षा केवल शासन में उच्च पद प्राप्त करने के लिए और सांसारिक उन्नति के लिए ही ग्रहण करते हैं। सुल्तानों और अत्याचारियों की पूजा करते रहते हैं और उनके दरबारों के चक्कर लगाते रहते हैं। अपने पद को सर्व साधारण को अपनी ओर आकृष्ट करने का साधन बनाया करते हैं। वे वाद-विवाद में ग्रस्त रहते हैं और अन्य बड़े-बड़े मुसलमान आलिमों की कटु आलोचना किया करते हैं।^२ “शेख़ जलालुद्दीन तबरेज़ी का कथन है कि आलिमों की

१. रहीम फ़रमनिश : अहवाल व आसार ऐनुल क़ुजात हमदानी (तेहरान तीरमास १३३८) पृ० ६१।

२. कश्फ़ुल महजूब, पृ० १३।

महत्वाकांक्षा यही होती है कि वे या तो मुदरसि (शिक्षक) बन जायँ या कहीं के क्राजी हो जाय या फिर उन्नति करके "सद्रे जहाँ बन जायँ"। किन्तु वे इसके आगे नहीं जा सकते।^१

शेख अब्दुल कुदूस ने रुश्दनामा में इसी तथ्य का संकेत किया है। वे कहते हैं कि पेट के चक्कर में अथवा स्वार्थ की सिद्धि के लिए ज्ञान बेचा जाता है, यह ऐसा ही है जैसे अंधकार को ग्रहण करके प्रकाश को भुला दिया जाय।

रोटी साटी ज्ञान बिकाय । रात गहे दिन बीसर जाय ।

इमाम कुशैरी और इमाम गजाली के प्रभाव के कारण सूफियों ने इल्म (विद्या) को भी महत्व देना प्रारम्भ कर दिया था किन्तु उनका मुख्य ध्येय मारिफत (ईश्वर का ज्ञान) ही था। वाबा फरीद किसी को शिक्षा प्राप्त करने से न रोकते थे। उनका मत था कि शिक्षा भी प्राप्त करो और सूफी माधना में भी संलग्न रहो। शेख निजामुद्दीन औलिया ने धार्मिक शिक्षा प्राप्त की थी। शेख अखी सिराज को मुरीद करते समय आपने शिक्षा प्राप्त करने का आदेश भी दिया था। शेख अब्दुल कुदूस गंगोही केवल "तौहीद" के ज्ञान को ज्ञान समझते थे। उनका कथन है कि भाषा की पुस्तकें जला देनी चाहिए कारण कि "वहदत" (ऐक्य) के क्षेत्र में मारिफत का ज्ञान कोई अन्य ही वस्तु है। अपने शिष्य शेख जलाल थानेसरी के नाम पत्र इस प्रकार प्रारम्भ करते हैं।

पंडित अति बुद्ध निसक पोथा बाँछ पुरान ।

पढ़ भाषा बे भाषई, दूसर भष्या न जान ॥^२

मारिफत

हुजवेरी के पूर्व के एक सूफी मुहम्मद बिन फज़ल अल बलखी का कथन है कि ज्ञान तीन प्रकार के हैं, अल्लाह से, अल्लाह के साथ और अल्लाह का^३। अल्लाह का ज्ञान मारिफत है। नबी और बली इसी के द्वारा अल्लाह को पहचानते हैं। मारिफत ईश्वर का अनुग्रह एवं उसका प्रसाद है। "अल्लाह से" जो ज्ञान है, उसे शरीअत कहा जाता है। ईश्वर के आदेशानुसार वह हमारे लिए अनिवार्य है। "अल्लाह के साथ" जो ज्ञान है वह "मुकामात", सत्य के मार्ग की मंजिलों एवं सूफी संतों की विभिन्न श्रेणियों से सम्बन्धित है। जिस किसी को "मारिफत" का ज्ञान नहीं उसका हृदय अज्ञानता की मौत मर चुका है, और जिस किसी को शरीअत का ज्ञान नहीं उसका हृदय मूर्खता के रोग में ग्रस्त है। अबू अली सक्फ़ी एवं १०वीं, ११वीं तथा १२वीं सदी के सूफियों का विचार था कि मुसलमानों के अतिरिक्त किसी अन्य को "तौहीद" का ज्ञान ही नहीं हो सकता। शेख निजामुद्दीन औलिया और शेख अब्दुल कुदूस इस से सहमत नहीं, यद्यपि दोनों ही शरीअत और हज़रत मुहम्मद की आज्ञाओं का पालन सूफियों के लिए परमावश्यक समझते हैं।

आलिमों तथा सूफियों का दृष्टिकोण मारिफत के विषय में भिन्न-भिन्न है। आलिम लोग शरीअत पर आधारित ईश्वर के ज्ञान को मारिफत कहते हैं किन्तु सूफी लोग मारिफत को साधारण विद्या अथवा इल्म से श्रेष्ठ समझते हैं। यदि कोई व्यक्ति आरिफ़ (ज्ञानी) हो

१. फ़वाएदुल फ़आद, पृ० २४८।

२. मकतूबाते कुदूसिया, पत्रांक ७२, पृ० १००।

३. कश्फ़ुल महजूब, पृ० १२।

तो भी वह आलिम हो सकता है किन्तु मारिफत उसी व्यक्ति को प्राप्त होती है जो ईश्वर का शुद्ध रूप से अपने मन में अनुभव कर सके। इस प्रकार सूफ़ी मोतज़ेला से भी सहमत नहीं। मोतज़ेला का विश्वास है कि मारिफत बुद्धि पर निर्भर है किन्तु बहुत से ऐसे सूफ़ी गुज़रे हैं जिन्हें लोग पागल समझते थे, या वे पागल बने रहते थे किन्तु उनके विषय में विश्वास किया जाता था कि उन्हें पूर्ण मारिफत प्राप्त थी। सूफ़ी बुद्धि को मारिफत के लिए आवश्यक नहीं समझते। उसे ईश्वर के अनुग्रह एवं अनुकम्पा पर ही निर्भर मानते हैं। अबुल हसन नूरी का कथन है कि ईश्वर का मार्ग ईश्वर के अतिरिक्त कोई नहीं दर्शा सकता। इल्म (विद्या) केवल इबादत के नियमों के लिए ही सहायक है। बुद्धि ईश्वर का जो भी रूप गढ़ती है, ईश्वर उससे परे है। ईश्वर अनादि सत्ता है, बुद्धि सृष्टि है। ईश्वर के प्रेमी बुद्धि को तिलांजलि देकर तथा अपना सुख चैन त्याग कर उसी की चौखट पर मत्था रगड़ते हैं और अपने मन की शान्ति के लिए उसी से प्रार्थना करते हैं। जब बन्दे को पूर्ण विश्वास हो जाता है कि समस्त प्रभुत्व केवल ईश्वर ही को प्राप्त है, तो वह सृष्टि से संबंध-विच्छेद कर लेता है।

जुन्नून मिस्री का कथन है कि जब ईश्वर अपनी अनुकम्पा से बन्दे के मन को अपनी ज्योति से प्रज्वलित कर देता है, उसे समस्त खतरों से सुरक्षित बना देता है, तो उसे समस्त सृष्टि राई के दाने से भी तुच्छ दृष्टिगत होने लगती है। शिब्ली मारिफत को सर्वदा आश्चर्य चकित रहने के अनुरूप समझते थे।^१ शेख अब्दुल कुदूस गंगोही भी मारिफत को सूफ़ी साधना का मुख्य उद्देश्य बताते हैं कारण कि वहदत का ज्ञान मारिफत पर निर्भर है। वे कहते हैं:—

यह जग नहीं बाज़ पिउ बूझै बरहम ज्ञान ।

सोइ पानी, सोइ बुलबुला, सोइ सरोवर जान ॥

कुछ सूफ़ियों का विश्वास है कि ईमान (इस्लाम पर आस्था और विश्वास) उस समय तक सम्भव नहीं जब तक कि अल्लाह की मारिफत न प्राप्त हो। आलिम लोग एवं कुछ सूफ़ी अल्लाह और रसूल पर विश्वास एवं उनकी आज्ञाओं के पालन को ही ईमान समझते हैं किन्तु दूसरे गिरोह का मत है कि कोरी आज्ञाकारिता किमी काम की नहीं। मारिफत के लिए अपने नफस (जीव) को पहचानना भी परमावश्यक है।

शेख अब्दुल कुदूस कहते हैं कि जिस प्रकार योग भेस बदल लेने और मवद अथवा साखी मात्र का नाम नहीं, उसी प्रकार मारिफत भी कुछ और ही चीज़ है।

कानन मुदरा गले रूदराख । फिर फिर पढ़ाई भुवनै साख ॥

बोलत गोरख सुनिहौ लोइ । पर तन होइ पै जोग न होइ ॥

साखी सबदैं नांही जोग । फिर फिर देखाई गाँव का लोग ॥

मारिफत के लिए हज़रत मुहम्मद के दर्शाये हुए मार्ग पर चलना परमावश्यक है किन्तु वह मार्ग क्या है, उसे समझना अनिवार्य है। वास्तव में हज़रत मुहम्मद विला मीम के अहमद (अहद, ऐक्य) हैं। वे हक़ हो जाते हैं और हक़ मुहम्मद जो कोई इस गूढ़ रहस्य को पा ले वही हज़रत मुहम्मद के अनुयायी होने का दावा कर सकता है—

महमद महमद जग कहै चीन्है नाहीं कोय ।

अहमद मीम गंवाइया कह क्योँ दूजा होय ॥

पीर

मारिफत बिना पीर के संभव नहीं। यह ज्ञान पुस्तकों से नहीं प्राप्त हो सकता। “जिसका कोई पीर नहीं होता, उसका पीर शैतान होता है”, सूफियों का ऐसा ही विश्वास है। पीर की खोज में सूफी लोग अत्यधिक यत्नशील रहते थे। उसे मत का पूर्ण ज्ञान होता था।

गुरु हीरागिरि चिरा कुदार। छोटे निकसै हीरा सार ॥

सच्चे पीर की खोज सूफियों के लिए बड़ी जटिल समस्या रही है। उनकी लम्बी-लम्बी यात्राओं का मुख्य उद्देश्य सच्चे पीर की खोज रहता था। वे जाहिल सूफियों तथा पाखंडियों से बचने का परामर्श दिया करते थे। हुजवेरी के अनुसार जाहिल सूफी वह है जिसने किसी सच्चे पीर से शिक्षा न पाई हो, बिना किसी अनुभव के सर्व-साधारण में घुस पड़ा हो, नीले वस्त्र धारण कर लिये हों और बिना किसी अनुशासन के कार्य करता हो।^१ इस प्रकार सूफियों को तीन श्रेणियों में विभाजित किया जाता था—(१) सूफी (२) मुतसविफ (३) मुस्तसविफ। सूफी वह है जो अपनी सत्ता को मिटा कर हक (सत्य) में विचरता हो, वह सभी मानवी गुणों एवं दोषों से मुक्त हो, ईश्वर से मिल गया हो, यह श्रेणी मुतसविफ तपस्या एवं सूफियों के दर्शनीय मार्ग पर चलकर प्राप्त करना चाहता है किन्तु मुस्तसविफ वह है जिसने धन, दौलत अधिकार और संसार के लोभ में सूफियों का चोला धारण कर लिया हो। सूफी लोग उन्हें मक्खियों से भी हीन एवं अन्य लोग उन्हें भेड़ियों के समान समझते हैं। सूफी वुसूल वाला (जिसे वसूल अथवा ईश्वर का मिलन प्राप्त हो गया है) होता है। वह अपने उद्देश्य को पाकर सभी इच्छाओं एवं उद्देश्यों की ओर से निश्चित हो जाता है। मुतसविफ ‘उसूल’ (सिद्धान्तों) वाला होता है। वह तसव्वुफ के मार्ग की अवस्थाओं को हड़ता पूर्वक पकड़े रहता है और उनमें पूर्ण रूप से आनन्द प्राप्त करता रहता है। मुस्तसविफ ‘फुजूल’ वाला (अनावश्यक बातों में ग्रस्त) होता है। यह व्यर्थ की बातों में मस्त होता है, पाखंड में फंसा रहता है और वास्तविकता से वंचित होता है।^१

योगियों को भी “परम काम्य कैवल्य अवस्था वाली सहज समाधि” जिससे बढ़कर आनन्द और नहीं केवल गुरु की कृपा से होती है, वेद पाठ से नहीं, ज्ञान से भी नहीं, वैराग्य से भी नहीं।

अनुबुधूषति यो निजविश्रम

स गुरुपादसरोरुहमाश्रयेत् ।

तदनुसंस्मरणत् परमं पदं

समरसीकरणं च न दूरतः ॥^२

(सिद्ध सिद्धान्त संग्रह, ५५६)

योगियों के लिए भी पाखंडी उतने ही खतरनाक थे जितने सूफियों के लिए।

कानन मुदरा गले हदराख। फिर-फिर पढ़ाई भुवन साख ॥

१. कश्फुल महजूब, पृ० २६।

२. नाथ सम्प्रदाय, पृ० १४५-१४६।

दीक्षा देने वाले को आध्यात्मिक पथ पर दृढ़ होना चाहिए। उसे सड़ पथ के ऊँच-नीच का ज्ञान होना चाहिए। उसे ईश्वर के जलाल (ऐश्वर्य) की कठोरता और उसके जमाल (सौन्दर्य) के माधुर्य का ज्ञान होना चाहिए। उसमें अपने शिष्य की योग्यता को परखने की शक्ति होनी चाहिए। यदि पीर यह समझता है कि मुरीद सूफ़ी मार्ग की कठिनाइयाँ नहीं झेल सकता, तो उसे मुरीद को प्रारम्भ ही में ब्रता देना चाहिए। सूफ़ी शेख 'मन' का चिकित्सक होता है। यदि चिकित्सक को रोग का पता न होगा तो वह कदापि उपचार न कर सकेगा।

कुछ मुरीदों को वर्षों की तपस्या के बाद भी सफलता नहीं प्राप्त होती। कुछ अल्प समय में ही ईंधन के समान आग पकड़ लेते हैं। हुजवेरी के समय तक साधारणतया मुरीदों को तीन वर्ष तक तीन बातों का अभ्यास कराया जाता था। एक वर्ष उससे लोक सेवा कराई जाती थी। उसे अपने आपको सबसे निम्न समझना पड़ता था और बिना किसी भेद-भाव के प्रत्येक की सेवा करनी पड़ती थी। दूसरे वर्ष उसे अल्लाह की सेवा का आदेश दिया जाता था। उससे कहा जाता था कि वह लोक तथा परलोक के आनन्द को भूल जाय और केवल अल्लाह के लिए इबादत करे। यदि वह किसी अन्य वस्तु के लिए ईश्वर की इबादत करता है तो मानो वह अपनी पूजा करता है, ईश्वर की नहीं। तीसरे वर्ष उसे अपने मन पर अधिकार प्राप्त करने का अभ्यास कराया जाता था। यह उसी समय सम्भव है जब मन स्थिर हो जाय, चिन्ताओं का अन्त हो चुका हो और मुरीद अल्लाह के समक्ष अपने मन को असावधानी के प्रकोप से सुरक्षित रख सकता हो।^१

पीर मुरीद का मशग़ाता (सजाने वाला) होता है।^२ मुरीद अपने पीर की सब बातों को अल्लाह की ओर से समझता है।^३ पीर को शरीअत, तरीक़त एवं हक़ीक़त का पूर्ण ज्ञान होता है। यदि वह कोई ऐसा आदेश देता है जिसे कुछ लोग शरीअत के अनुसार उचित और कुछ लोग अनुचित समझते हैं तो मुरीद को पीर ही के आदेशों का पालन करना चाहिए। कभी-कभी मुरीद की परीक्षा हेतु पीर लोग शरा के विरुद्ध आदेश दे देते थे।^४ किसी ने सुल्तानुल मशायख़ शेख़ निज़ामुद्दीन औलिया से पूछा कि, एक मुरीद पाँचों समय की नमाज़ पढ़ता है, कुछ विद^५ पढ़ लेता है किन्तु उसके हृदय में अपने शेख़ का अत्यधिक प्रेम है और वह अपने पीर के प्रति अत्यधिक निष्ठावान है, दूसरा अत्यधिक इबादत करता है, हज भी कर आया है किन्तु उसका प्रेम अपने शेख़ के प्रति दृढ़ नहीं। इन दोनों में कौन उत्तम है? आपने उत्तर दिया कि जिसे अपने शेख़ का प्रेम और उसके प्रति निष्ठा है।^६

वहदतुल बुजूद

१५वीं सदी ई० तक हिन्दोस्तान में "वहदतुल बुजूद" के सिद्धांत को अत्यधिक प्रसिद्धि

१. कश्क़ल महज़ूब, पृ० ३९-४१।

२. फ़वाएदुल फ़ुआद, पृ० ३१।

३. इमाम कुशैरी : रिस्ाला तरतीबुस्सुलूक (कराची, १९६४ ई०), पृ० ६५।

४. फ़वाएदुल फ़ुआद, पृ० १६१, १६४।

५. क़ुरआन मजीद के कुछ वाक्यों का निरंतर पाठ 'विद' कहलाता है।

६. सियरुल औलिया, पृ० ३२८-३३०।

प्राप्त हो गई थी। गुजरात में इस विषय पर नियमित रूप से भाषण होते थे। पानीपत में शेख अमानुल्लाह (मृत्यु १५५० ई०) ने इस विषय पर अनेक पुस्तकों की रचना की। उनका कथन है कि साधना के प्रारम्भ में उनके पास 'वहदतुल वुजूद' के पक्ष में दो दलीलें थीं। किन्तु बाद में १६ दलीलें समझ में आ गईं।^१ शेख अब्दुल क़ुद्दूस आजीवन इसी सिद्धान्त का पालन करते रहे। उनका कथन है कि उल्माए ज़ाहिर अल्लाह तआला को अस्तित्व से पृथक् समझते हैं, उसे अल्लाह का एक गुण मानते हैं और दो वुजूद (अस्तित्व) पर विश्वास रखते हैं। एक परम सत्ता और दूसरा ब्रह्मांड। अतः "वहदतुल वुजूद" के अनुयायियों के अनुसार जो परम तत्व के अतिरिक्त अन्य किसी सत्ता को मानता है वह अनेकत्ववादी है, द्वैतवादी है अथवा बहुत्ववादी है और वह उनकी परिभाषा के अनुसार मुशरिक^२ है। अल्लाह के साथ अन्य सत्ताओं को स्वीकार करता है।^३ इस प्रकार उन्हें अद्वैतवादी भी नहीं कहा जा सकता है, बहुत्ववाद एवं द्वैतवाद से उतना ही भिन्न है, जितना एकत्ववाद एवं अद्वैतवाद से।

छान्दोग्य उपनिषद् "तत्त्वमसि" (वह तू है) के सिद्धान्तों पर आधारित है। माण्डुक्य उपनिषद् में आत्मा को ब्रह्म कहा गया है। "नाथ तत्व और अद्वैत दोनों से परे हैं। आद्य या प्रथम कहने से वह संख्या द्वारा सूचित किया जाता है और संख्या भी एक उपाधि है, इसलिए परम तत्व को "१" संख्या द्वारा भी सूचित नहीं किया जा सकता। वह उससे भी अतीत अखण्ड ज्ञान रूपी निरंजन है, शून्य है। वह निष्क्रिय और क्रिया-ब्रह्म दोनों से अतीत अवाच्य पद है। इसीलिए उसकी आद्य संज्ञा नहीं हो सकती। पहला पिण्ड भी इसीलिए पर पिण्ड कहा जाता है, यद्यपि पिण्ड नहीं।"^४ नाथ ही एकमात्र शुद्ध आत्मा है, वाक्री सभी बुद्ध जीव हैं— शिव भी, विष्णु भी और ब्रह्मा भी। न तो ये लोग द्वैतवादियों के क्रिया-ब्रह्म में विश्वास रखते हैं न अद्वैतवादियों के निष्क्रिय ब्रह्म में। द्वैतवादियों के स्थान हैं, कैलाश और वैकुण्ठ आदि, अद्वैतवादियों का माया-शबल ब्रह्मस्थान और योगियों का निर्गुण स्थान है पर वंध मुक्ति रहित परम-सिद्धान्तवादी अवधूत लोग निर्गुण और सगुण से परे अभयातीत स्थान को ही मानते हैं क्योंकि नाथ, सगुण और निर्गुण दोनों से अतीत परात्पर है। वे ब्रह्मा, विष्णु, इन्द्र, शिव, वेद, यज्ञ, सूर्य, चन्द्र, निधनिषेध, जल, स्थल, अग्नि, वायु, दिक् और काल—सबसे परे स्वयं ज्योतिः स्वरूप एकमात्र सच्चिदानन्द मूर्ति है।"^५ गोरख-नाथ अमनस्क में कहते हैं—

भावाभाव विनिर्मुक्त नासोत्पत्ति विवर्जितं ।

सर्व संकल्पनातीत परंब्रह्म तदुच्यते ॥

गोरखनाथ का विश्वास है कि वह परम सत्य जिसकी प्रतीति उच्चतम आध्यात्मिक अनुभव की अवस्था में होती है वह भावाभाव की मान्यताओं से परे है, उत्पत्ति और संहार से सर्वथा मुक्त है और सब प्रकार की कल्पनाओं से अतीत है और उसे परब्रह्म कहते हैं। इस

१. अखबारूल अखियार, पृ० २४१।

२. जो अन्य किसी सत्ता को अल्लाह का साथी समझता है, मुशरिक है।

३. लताएक़े क़ुद्दूसी, पृ० ५४, ५६।

४. नाथ सम्प्रदाय, पृ० १२३।

५. वही, पृ० १५१।

प्रकार गोरखनाथ और सिद्ध योगियों के सिद्धान्त को 'द्वैताद्वैत विलक्षण-वाद' और 'पक्षपात विनिर्मुक्त-वाद' कहा गया है।^१ शेख अब्दुल कुदूस और गोरखनाथ के विचारों में अत्यधिक साम्य है।

“वहदतुल वुजूद” ऐसी ही परम सत्ता (वुजूदे मुतलक) की कल्पना करता है, अतः १३वीं सदी से नाथ पंथियों का सूफियों के एक बहुत बड़े समूह से विचारों का आदान-प्रदान प्रारम्भ हो गया था। शेख अब्दुल कुदूस कहते हैं :—

अलखदास आखँ सुन लोई । दुइ दुइ मत कहौ भाई कोई ॥
जल थल म्हेल सरब निरन्तर । गोरखनाथ अकेला सोई ॥

वे 'वुजूदे मुतलक' और दृश्यमान जगत् का संबंध बताने के लिए, भाप, बादल, जल और नदी तथा समुद्र एवं लहर की उपमा देते हैं—

जँसो लहर समुद्र की बाहर निकरी माय ।
सदा आहि समुन्द वह समुँदहि पैठी जाय ॥

'वहदतुल वुजूद' के अनुसार चराचर सृष्टि माया नहीं, जगत् परम सत्ता की अभिव्यक्ति करता है। बुलबुला जल से उठता है, जल में समा जाता है किन्तु वह माया नहीं—

जल तँ उफना बुलबुला जलही माँहि बिनाय ।
तैसे यह संसार सभ मूलहु जाइ समाय ॥

गोरखनाथ जी कहते हैं—

अकुल कुलमाधत्ते कुलं चाकुलमिच्छति ।
जल-बुद्बुदवद्-न्यायादेकाकारः परः शिवः ॥^२

शेख अब्दुल कुदूस के निकट 'गौर' अर्थात् 'ईश्वर से भिन्न' कोई भी वस्तु नहीं। यदि कोई 'भिन्न' के अस्तित्व को मानता है तो वह काफिर है, 'ला इलाह इल्लल्लाह' झूठ-मूठ कहता रहता है।

जो तौँ जोगी आप प्रवान । बाहर भीतर एक कर जान ॥
निज कै आंखौँ सुनहु बिचार । सरब निरन्तर एक अंकार ॥
अहं को मिटा कर ही मनुष्य अल्लाह से मिलता है—
मरिहौँ पंडित मरनौ मीठा । जौ मरना श्री गोरख धीठा ॥
मूए तँ जिउ जाय जहाँ । जीवता ही लै रखौ तहाँ ॥
जिउतँ चीरें जो कोउ मुआ । सोई खेलें परम निशंक हुआ ॥

आप गँवाए पिउ मिलै पी खोए सब जाय ।

अकथ कथा लै प्रेम कै जे कोई पूजै माय ॥

यदि तू यह समझ ले कि अल्लाह तआला का गौर (भिन्न) सृष्ट नहीं तो जिस ओर भी तू सज्दा करेगा, हक के अतिरिक्त कुछ भी न होगा। आरिफ़ (ज्ञानी) को अल्लाह जिस

१. Banerji, A. K. : *Philosophy of Gorakh Nath* (Gorkahpur), P. 54.

२. Dr. Kalyani Mallik, *Siddha Siddhanta Paddhati and Other works of the Nath Yozis*, पृ० १६, ४/११ ।

रूप में भी अपनी ज्योति दिखाता है, वे उम रूप को सज्दा करते हैं। शेख अहमद अब्दुल हक इस तथ्य का निरूपण इस प्रकार करते हैं—

एक गुसाईं सभन मैंह सो जो लरवा न जाय ।
जो उस सीस न न्यावही तिस माथे भग जाय ॥
वाझ पियारे साइयाँ और न देखौ चुख ।
जीधर देखूं हे सखी तीधर साईं मुख ॥
क्यों हौं सीस न न्यावऊँ ऐसा देखौं भाइ ।
बाहर भीतर हे सखी आपै एक खुदाइ ॥

प्रत्येक वस्तु का सर्जन 'कुन' के अधीन हुआ है, अतः हर भली या बुरी वस्तु हक की व्यंजना करती है। मआनवी इंसान (अमूर्त-मानव) समस्त जगत् का प्रतीक है। मआनवी इंसान, 'इंसाने कामिल' (पूर्ण मानव अथवा सिद्ध पुरुष) होता है। 'तौहीदे वुजूदी' के मानने वाले 'इंसाने कामिल' को सूक्ष्म जगत् समझते हैं। अल्लाह का तूर उसके मन में प्रति-बिम्बित होता रहता है। आदम से लेकर हज़रत मुहम्मद तक सभी नबियों एवं रसूलों को उम ज्योति का कोई न कोई अंश प्राप्त था। हज़रत मुहम्मद के बाद महान् सूफ़ी सन्त 'इन्माने कामिल' की पदवी के पात्र हैं। जगत् इंसाने कामिल से रिक्त नहीं। पीर, मार्ग दर्शक अथवा गुरु 'इंसाने कामिल' ही होते हैं। वही अल्लाह तआला को पहचानते हैं, जगत् का प्रपंच उन्हीं के लिए रचा गया है और उन्हीं के कारण चल रहा है।

सृष्टि

“श्रुति से जाना जाता है कि मच्चिदानंद परब्रह्म की इच्छा हुई कि “मैं एक हूँ अनेक होऊँ” —‘एकोऽहं बहु स्याम्’। क्यों उसे इच्छा हुई? उसे किस बात का अभाव था? कोई नहीं बता सकता। यह उसकी लीला है। यही इच्छा प्रथम स्पन्द है। ज्ञान से इच्छा हुई और इच्छा से क्रिया का रूप विकसित हुआ। इस प्रकार ज्ञान-इच्छा-क्रिया का क्रम शुरू हो गया। वस्तुतः मारा जगत् ज्ञान-इच्छा-क्रिया रूप में त्रिपुटीकृत है। शाक्त आगमों में इस त्रिपुटीकरण वाली शक्ति को ही 'त्रिपुरा' कहा गया है। ब्रह्म की यह एक शक्ति है।”^१

सूफ़ी निम्नांकित 'हदीस' को ही सृष्टि का कारण बताते हैं :

“मैं एक छिपा हुआ खजाना था, मेरी इच्छा यह हुई कि मैं पहिचाना जाऊँ अतः मैंने खलक की रचना की ताकि वे पहिचानें।”

इस हदीस के आधार पर सृष्टि की रचना पर तो प्रकाश डाला ही जाता है 'वहदनुल वुजूद को सिद्ध करने के लिए भी इसी हदीस का सहारा लिया जाता है। शेख अब्दुल कुदूस कहते हैं।

एकै तें हम अनन्त भैं, आपहि आप बियाहि ।

सहज कन्या सम्भु बर वाना उपाम सुसरा जंबाई ॥

एक अन्य सबद इस प्रकार है—

चित पाती सत मालति फूल । अह्निस पूजा, अछी अभूल ॥

पूजो अम्हि सर लाधो भेव । सरब निरंतर आपै देव ॥

१. नाथ सम्प्रदाय, पृ० १५५ ।

नाथ संप्रदाय के अनुसार सृष्टि करने की इच्छा ही शक्ति है। “अब इस अवस्था में परमशिव से एक ही साथ दो तत्व उत्पन्न होते हैं—शिव और शक्ति। वस्तुतः उन दोनों में कोई भेद नहीं है।” शेख अब्दुल कुदूस कहते हैं।

यह मन सकती यह मन सीव । यह मन तीन भुवन का जीव ॥
यह मन लै जो उनमनि रहै । तीन भुवन का बातें कहै ॥

अथवा

छितीस जुग नाम निरंजन भजो खुदाइ ।
अनादि रूपे हमन सृष्टि रचे देवी रूपे जगतरू के नाइ ॥
सुनहु पंडित सुनहु अचारज निसब्दें सबद समाइ ।
सबदें रिद्धि सिद्धि सबदें मुख मुकुति सबद अनूतर साइ ॥

नाथ संप्रदाय के अनुसार ‘इच्छा’ ही ‘नाद’ है। ‘इच्छा’ के साथ क्रिया लगी है। क्रिया को ही बिन्दु कहते हैं। नाद या इच्छा शक्ति गति है, बिन्दु या क्रिया शक्ति स्थिति गति और स्थिति मिलकर रूप या आकार प्रकट करते हैं।” नाथ माधक मारी सृष्टि को ओंकार से हुई मानते हैं। ज्ञान-शक्ति, इच्छा-शक्ति और क्रिया-शक्ति को ही बीज, नाद एवं बिन्दु माना जाता है। शेख अब्दुल कुदूस सृष्टि की रचना सम्बन्धी सूफ़ी व्याख्या को नाथ संप्रदाय की व्याख्या से अधिक भिन्न नहीं समझते। सूफ़ी लोग जगत् के सर्जन का मूल कारण इशक बताते हैं। शेख अब्दुल कुदूस कहते हैं।

धन कारन पिय आप संवारा ।

बिनु धन सखी कन्त किनहारा ॥

रिजा (भगवत कृपा), कोप, अनुग्रह के समान प्रेम अथवा इशक भी ईश्वर की इच्छा का नाम है। यह उसका अनादि गुण है। यह सूफ़ियों के हृदय में अल्लाह की ओर से उत्पन्न होता है। जिसे यह प्राप्त हो जाता है वह अपने देव को संतुष्ट रखने का हर समय प्रयत्न करता रहता है। वह उसके माक्षात् के लिए व्याकुल रहता है। उसका जिक्र (नाम-स्मरण) सूफ़ी की प्रकृति में प्रविष्ट हो जाता है। वह जिक्र द्वारा ऐसी अवस्था को प्राप्त होना चाहता है जबकि अन्य सभी वस्तुओं का विचार उसके मन से पूर्णतः निकल जाता है। उसके मन की अवस्था उस घर की सी हो जाती है जिस पर कोई बादशाह अधिकार जमा लेता है और घर के अन्य लोगों को घर छोड़ देना पड़ता है। शेख अब्दुल कुदूस कहते हैं—

जिन्ह घर राजा बसवई परजा रहो न जाइ ।

राज बसेरा जिन्ह घरहि परजा कहाँ बसाइ ॥

सूफ़ी अपनी सभी आदतें और मिलने-जुलने वालों को त्याग देता है। काम तथा लोभ को तिलांजलि दे प्रेम के दरबार में पहुँचकर प्रेम का आधिपत्य स्वीकार कर लेता है। इशक को ईश्वर के मार्ग की नींव माना जाता है, अहवाल’ व ‘मक़ाम’ मंजिलें हैं। सच्चा प्रेम न तो कठोरता के कारण कम होता है और न अनुकम्पा से बढ़ता है। प्रेमी, प्रेमिका द्वारा कष्ट प्राप्त करके भी संतुष्ट रहता है। कहा जाता है कि शिब्ली को पागल खाने में बन्द कर दिया

गया। कुछ लोग उनसे मिलने गये। शिब्ली ने पूछा “तुम कौन हो?” उत्तर मिला, “आपके मित्र।” शिब्ली ने उन्हें पत्थर मार-मार कर भगा दिया और कहा यदि वे मेरे मित्र होते तो मेरे अत्याचार के कारण कदापि न भागते।^१ हुसेन मनसूर से पूछा गया कि इश्क का आनन्द किस समय अपनी चरम सीमा पर होता है। आपने उत्तर दिया “जब आशिक को कत्ल करने के उद्देश्य से बुलाया गया हो और वह माशूक के सौन्दर्य के समक्ष स्तब्ध हो^२।”

इमाम कुशैरी के अनुसार इश्क का रोग ऐसा नहीं जिमका उपचार होसके। उसका उपचार प्रियतम से मिलन है। जब प्रेमी इस अवस्था को प्राप्त हो जाता है तो उसके लिए असंभव है कि “शैर” को देखे अथवा प्रियतम के अतिरिक्त किसी अन्य का स्मरण करे या प्रियतम के अतिरिक्त किसी अन्य के साथ उसकी आँखें ठंडी हों या उसे छोड़ कर किसी अन्य वस्तु में तल्लीन हो।^३ इसी अवस्था में प्रेमी, प्रेय एवं प्रेम तीनों एक हो जाते हैं। सूफ़ी विगेष रूप से चिश्ती सुफ़ी साधना का मुख्य उद्देश्य इश्क की प्राप्ति बताते हैं। ‘रुश्दनामा’ इस विषय को अत्यधिक महत्वपूर्ण समझता है। प्रेम के बल पर ईश्वर के साक्षात् एवं उसके मिलन की इसी जगत् में कल्पना करता है। अबुल हसन, अशअरी (८७३-८३५) के अनुयायी सुन्नियों की भाँति इसे केवल परलोक तक सीमित नहीं समझता। शेख अब्दुल कुद्दूस ने कई सबद और कई दोहरे इस विषय पर लिखे हैं। वे कहते हैं—

जब लौ न देखौ अपने नैन। तब न पतीजौ गुरु के बना।

बिन देखें मन मानें नाही औ दिष्टि माँह न होइ।

देख बिचार जो मानै अबधू दिष्टा जोगी सोइ॥

ईश्वर का साक्षात्कार उसी समय संभव है जब मन में कोई अन्य विचार न हो। मन आरसी के समान है। जब तक माँजकर उसे साफ़ न रखा जायगा, उसमें कोई दर्शन नहीं किया जा सकता—

जब दरसन देखा चहै। तब आरसि माँजत रहै॥

जब आरसी लागी काइ। तब दरसन देखा न जाइ॥

रूह

कुरआन के शब्दों में रूह (जीवात्मा) रब का आदेश है, सूफ़ी इसे एक अलौकिक शक्ति मानते हैं जिसे अपने सर्जन के २००० वर्ष उपरान्त शरीर प्रदान किया गया संसार की समस्त रूहें परम रूह की झलक हैं। परम रूह की परिभाषा संभव नहीं। कुछ सूफ़ी यह भी मानते हैं कि परम सत्ता ने परम रूह का रूप धारण किया। इसे जिब्राईल भी कहते हैं, हज़रत मुहम्मद की वह रूह भी बताते हैं जिसने मेराज की रात्रि में अल्लाह के दर्शन किये। आलम में अल्लाह ही की रूह है, इसी कारण आदम की संतान नबी बनती है, रसूल बनती है, वली बनती है और इन्साने कामिल का रूप धारण करती है। उसी परम रूह को सज्दान करने के कारण इब्लीस की सारी इबादत मिट्टी में मिल गई। परम रूह के दर्शन हेतु

१. कश्कल महजूब, पृ० २४४।

२. अहवाल व आसार ऐनुल कुजातहमदानी, पृ० ६३।

३. इमाम कुशैरी : अहकामुस्समा (कराची १९६४ ई०), पृ० ५५-५६।

जीवात्मा व्याकुल रहती है। नफ़म (अहं) और अक्ल (बुद्धि) दोनों ही का तिरस्कार कर सूफ़ी परम रूह में माक्षात्कार करता है।

पासे अनफ़ास

ज़िक्र आरसी रूपी मन अथवा हृदय को साँजने का मुख्य साधन है। यह कई प्रकार से संभव है। 'ज़िक्रे जहर' में सूफ़ी जोर-जोर से अल्लाह का नाम लेता है, 'ज़िक्रे खफ़ी' में इस प्रकार धीरे से नाम लिया जाता है कि कोई अन्य न सुन पाये। दोनों विधियाँ सूफ़ी सम्प्रदायों में भिन्न-भिन्न रूप से प्रचलित हैं। चिश्ती साधना के 'पासे अनफ़ास' (प्राणायाम) को ज़िक्र में बड़ा महत्वपूर्ण स्थान प्राप्त है। यह प्रथा बायज़ीद बिस्तामी के समय से ही सूफ़ियों में प्रचलित हो गई थी। सिद्धों तथा योगियों की साधना का चिश्ती सूफ़ियों ने विशेष अध्ययन किया था। शेख नसीरुद्दीन चिरागे देहली के मत का हम उल्लेख कर चुके हैं। 'रुश्दनामा' में इस विषय पर विशेष रूप से प्रकाश डाला गया है।

"मंत्रयोग में कहा गया है कि जीव के निश्वास-प्रश्वास में 'ह' और 'स' वर्ण उच्चारित होते हैं। 'ह' कार के साथ प्राणवायु बाहर आता है और 'स' कार के साथ भीतर जाता है। इस प्रकार जीव सहज ही 'हं-सः' इस मंत्र का जप करता रहता है। गुरु वाक्य ज्ञान लेने पर मुपुम्ना मार्ग में यह मंत्र उल्टी दिशा में उच्चारित हो 'सोऽहं' हो जाता है और इस प्रकार योगी 'वह' (सः) के साथ मैं (अहं) का अभेद अनुभव करने लगता है। इसी मंत्र योग के सिद्ध होने पर हठयोग के प्रति विश्वास पैदा होता है। हठयोग में हकार सूर्य का वाचक है और सकार चन्द्रमा का। इन दोनों का योग ही हठयोग है। हठयोग में जड़िमा नष्ट होती है और आत्मा परमात्मा का अभेद सिद्ध होता है।^१ "हठयोग प्राणवायु का निरोध करके कुण्डलिनी को उद्बुद्ध करता है। उद्बुद्ध कुण्डलिनी क्रमशः षट्चक्रों का भेद करती हुई सातवें अन्तिम चक्र महस्रार में शिव से मिलती है। प्राणवायु ही इस उद्बोध और शक्ति संगठन का हेतु है इसलिए हठयोग में प्राण-निरोध का बड़ा महत्व है।^२"

चिश्ती मंत्रयोग से अधिक आगे नहीं बढ़ते। वे सेह दम (तीन श्वांस) की चर्चा करते हैं। निश्वांस, प्रश्वांस और प्राणवायु मुशिद की देख-रेख में इन तीनों श्वांसों को उद्गम स्थान पर रोका जाता है। इसके लिए हृदय में गुरु के बताये आध्यात्मिक लक्ष्य को रख कर ध्यान को उस ओर केन्द्रित करना पड़ता है। हठयोग के अनुसार "जन्म-जन्मान्तर के संचित मलों के भार से कुण्डलिनी दबी हुई है। एक बार यदि मनुष्य ध्यान धारण के बल से वायु को संयमित करे और नाड़ियों को शोधकर पवित्र करे तो वह परम पवित्र मुपुम्ना मार्ग खुल जाय जिनके ब्रह्मरंध को ढक कर परमेश्वरी कुण्डलिनी सोई हुई है। वस्तुतः यह सृष्टि की कुण्डली है। यह दो प्रकार की है—स्थूल और सूक्ष्म। साधारणतः स्थूल रूपी कुण्डलिनी को ही लोग जान पाते हैं, अज्ञान के बोझ से दबे रहने के कारण उसके सूक्ष्म रूप को नहीं जान पाते। रुश्दनामा में कहा गया है।

तिहरी तिकुटी बिषमी संधि । मूल दुवारे पवना बंधि ॥

तहां निरंजन रहै समाय । बिचार बिमर कर बूझहि जाय ॥

१. नाथ सम्प्रदाय, पृ० १४३-१४४ ।

२. वही, पृ० १४१ ।

शेख अब्दुल कुदूस मूल द्वार सिर की चंदिया को मानते हैं। शेख रबनुद्दीन ने उपर्युक्त शब्द की टीका में इस विषय पर विस्तार से प्रकाश डाला है। इस साधना के लिए पेट का रिक्त होना और एकान्तवास परमावश्यक है। कौल साधक के लक्ष्य के अनुसार 'षट्चक्रों को क्रमशः पार करती हुई उद्बुद्ध कुण्डलिनी शक्ति सबसे ऊपर वाले सातवें चक्र में परम शिव से मिलती है। इस चक्र में सहस्र दल होने के कारण इसे सहस्रार कहते हैं और परम शिव के निवास होने के कारण कैलाश भी कहते हैं। इस प्रकार सहस्रार में परम शिव, हृत्पद्म में जीवात्मा और मूलाधार में कुण्डलिनी विराजमान है।^१

समा

शेख अब्दुल कुदूस ने चिश्ती परम्परा के अनुसार 'रुशदनामा' में 'समा' के महत्व पर भी प्रकाश डाला है। इमाम कुशैरी के समय से ही समा सूफी साधना का मुख्य अंग बन गया था और अन्य साधनाओं की अपेक्षा 'समा' आलिमों की कटु आलोचना का मूल विषय रहा है। 'समा' का अर्थ सुनना और इसका प्रयोग अल्लाह के प्रेम एवं उसकी 'मारिफत' के गीत सुनने के अर्थ में होता है किन्तु अल्लाह का प्रेम उत्तेजित करने के लिए गीत अथवा कविता का प्रयोग अनिवार्य नहीं। एकबार बाबा फरीद को समा की इच्छा हुई। क़व्वाल उपस्थित न था। आपने काजी हमीदुद्दीन नागौरी के पत्र मंगाये। प्रथम पत्र सुन कर बाबा मूर्च्छित हो गये।^२ साधारणतया 'समा' का अर्थ सूफी दर्वेशों का संगीत एवं नृत्य समझा जाता है। इमाम कुशैरी लिखते हैं कि 'समा' हृदय के कान से परोक्ष की प्राप्ति का नाम है। यह 'हक्र' के संकेतों से अवगत कराता है। जब जाहिरी ज़बान मौन होती है तो यह अन्तःकरण की ज़बान से बोलने का नाम है। यह एक दूत है जो परोक्ष के सन्देश पहुँचाता है, यह मार्ग दर्शक है जो सन्देह के साधनों को दूर करता है। यह छिपे हुए वज्र भावावेश को प्रकट करता है। प्रत्येक शांत हृदय को उत्तेजित करता है। कुछ के लिए यह हर्ष का कारण है और कुछ के लिए बेचैनी का। किसी को लाभ पहुँचाता है तो किसी को मिटा देता है। यह एक ऐसा महाजन है जो फ़कीर से उसकी जीवात्मा लिए बिना संतुष्ट नहीं होता किन्तु उसे उस अवस्था को पहुँचा देता है कि फिर किसी अनुग्रह की आवश्यकता नहीं होती। यह एक अवस्था का नाम है जो अचानक प्रकट होती है और अचानक नष्ट हो जाती है। न तो इसके प्रकट होने का कोई कारण होता है और न लुप्त होने का।^३

कुशैरी ने 'समा' के लिए बहुत सी शर्तें बताई हैं। पहली शर्त तो यह है कि सर्व प्रथम सच्चे मुजाहेदे (तपस्या) ने नफ़स (अहं) को मिटा दिया हो फिर जीवात्मा से दैवी साक्षात्कार प्राप्त करके हृदय को जिन्दा कर दिया हो। हमारी इच्छाओं का अन्त हो चुका हो और मन शुद्ध हो गया हो। सुनने वाला मन से अपने रव के सामने उपस्थित हो, उसे अपनी बुद्धि पर अधिकार हो और बनावट के उद्देश्य से न सुन रहा हो। 'समा' में मन को गौर (ईश्वर से भिन्न) के ध्यान से सुरक्षित रखना अनिवार्य है।

१. नाथ सम्प्रदाय, पृ० ८१।

२. फ़वाएदुल फ़ुआद, पृ० १६४-६५।

३. इमाम कुशैरी : कित़ाब-अल-समा (कराची १९६४ ई०), पृ० ५०-५२।

‘समा’ की अन्य शर्तों में से एक यह भी है कि क़व्वाल से जो बोल सुने उसमें से कोई विशेष रूप से न चुने, उसकी भूलों की शुद्धि न करे। होश, हवास में न होते हुए भयभीत हो कर बैठे। उसे जिन आध्यात्मिक अवस्थाओं का साक्षात्कार हो रहा हो उनकी प्राप्ति पर गर्व न प्रारम्भ करे, अपनी अवस्था को तुच्छ समझे और जिन अवस्थाओं का अनुभव हो रहा हो उसे किसी पर प्रकट न करे।^१

कुछ लोगों का मत है कि यदि बाजों के प्रयोग से पाप की ओर प्रवृत्त होने का भय न हो तो यह अनुचित नहीं।^२ चिश्ती सूफ़ियों का मत है कि ‘समा’ का संबंध हृदय की कोमलता से है बाजों से नहीं। हुजवेरी का कथन है कि यदि ‘समा’ मन पर उचित प्रभाव डाले तो यह उचित है अन्यथा अनुचित। जुन्नून मिस्री का मत है कि मुनने वाले को आध्यात्मिक तथ्य सुनना चाहिए केवल ध्वनि नहीं। आध्यात्मिक प्रभाव उसके मन में प्रविष्ट होकर उसे झिझोड़ दे। शेख अबू सईद अबुल खैर अपनी समा की गोष्ठियों में किशोरों को भी बुलाते थे। समा में मृत्यु का अनुसरण होता है किन्तु जिसे ‘समा’ से केवल नफ़स (वासना) की दृष्टि प्राप्त होती है, वह ईश्वर से दूर होता जाता है। प्रारम्भ में मुरीद ‘समा’ द्वारा अत्यधिक उत्तेजित हो जाता है किन्तु धीरे-धीरे वह उसे सहन करने लगता है। हुजवेरी के समय में यह प्रथा बहुत अधिक प्रचलित थी। किन्तु हुजवेरी ने उसकी घोर निन्दा करते हुए, इस प्रकार के सूफ़ियों को हुलूली (अवतारवादी) बताया है।

हुजवेरी ने ‘समा’ की अन्य शर्तों का भी सविस्तार उल्लेख किया है। राज़ाली ने भी इन्हीं शर्तों पर जोर दिया है और कुछ अन्य शर्तें भी निर्धारित की हैं। हुजवेरी के अनुसार ‘समा’ उस समय तक न करना चाहिए जब तक स्वतः उसके लिए प्रेरणा न प्राप्त हो। उसे आदत न बनाना चाहिए, केवल कभी-कभी करना चाहिए। ‘समा’ के समय मुशिद (गुरु) की उपस्थिति अनिवार्य है। सर्व साधारण को उस स्थान से हटा देना चाहिए। हृदय में कोई सांसारिक विचार न हो, मन आनन्द मंगल की ओर आकृष्ट न हो। जब तक मूर्च्छा न छा जाय चंचलता न प्रकट करनी चाहिए किन्तु मूर्च्छा के रोकने का भी प्रयास न करना चाहिए। नये चेलों को ‘समा’ में आने की अनुमति न देनी चाहिए। कभी-कभी स्त्रियाँ अपने कोठों पर से दर्वेशों को देखती हैं और कभी-कभी नव युवक चले भी ‘समा’ में आ जाते हैं, यह सब परिस्थितियाँ आध्यात्मिक जीवन के लिए बड़ी खतरनाक हैं।

‘समा’ की अवस्था में सूफ़ी आवेश में आकर नृत्य करने लगते हैं। आलिम लोग इस प्रथा की विशेष रूप से निन्दा करते हैं। हुजवेरी ने भी इसे शरीरगत एवं तसव्वुफ़ दोनों की दृष्टि से अवैध बताते हुए इसका समर्थन रहस्यात्मक ढंग से किया है। उनका कथन है कि ‘समा’ की अवस्था में सूफ़ी आवेश में आकर जो नृत्य करने लगते हैं, वह न तो नृत्य है और न पाँव द्वारा ताल। वह एक विचित्र अवस्था होती है। ‘समा’ में जब हृदय की गति बढ़

१. इमाम कुशैरी: अहकामुस्समा, पृ० ५४-५६।

२. कश्फ़ुल महजूब, पृ० ३१६।

जाती है, सूच्छा छा जाती है, उस अवस्था का वर्णन शब्दों में संभव नहीं। वह प्राणों के पिघलने की अवस्था है। उसे नृत्य कहना भूल है।^१

शेख अब्दुल कुदूस ने भी इन्हीं सिद्धान्तों की पुनरावृत्ति की है। वे कहते हैं—

जौ सुनारि सुलखिनी मुझ दिखलावै मुख ।
क्यों नहि नाचूँ मोर जौ निस्तारै सब दुख ॥

फना व बक्रा

शेख अब्दुल कुदूस का कथन है कि जो कोई तौहीद में 'फानी' (विलीन) हो जाता है वह परम सत्ता की बक्रा (अनन्तता) में बाँकी रहेगा। वे ख्वाजा फरीदुद्दीन अत्तार का हवाला देते हुए 'आत्मा' के त्याग को 'फना' के भीतर 'बक्रा' प्राप्त करने का साधन बताते हैं और निर्माकित अवस्था की ओर अग्रसर होने की मांग करते हैं—

सिद्ध रहबर सब तोशा, दस्त मंजिल, दिल रफ़ीक ।
सतत नगरी, धर्म राजा, जोग मारग निरमला ।

बक्रा का भाव इस मबद द्वारा स्पष्ट किया गया है।

सतत सिद्ध मतै अपार । न मरै जोगी न लेइ अवतार ॥

इस प्रकार 'फना' की स्थिति को प्राप्त होने वाला अमर है। उसे अवतार ग्रहण करने की भी आवश्यकता नहीं। नाथ सिद्धों की बानियों में इसी भाव की अनेक स्थानों पर पुनरावृत्ति हुई है।

८

रुश्दनामा की नाथ पंथी प्रवृत्तियाँ तथा शब्दावली

रुश्दनामा के परिचय से यह स्पष्ट हो जाता है कि ईसा की १५वीं शताब्दी तक सूफी विचारधारा प्रत्यक्ष अथवा परोक्ष रूप में बड़ी सीमा तक नाथ सम्प्रदाय का प्रभाव ग्रहण कर चुकी थी। नाथ पंथी प्रवृत्तियों को आत्मसात् करके सूफी साधक दर्शन के क्षेत्र में चिंतन के नये आयाम देने के लिए यत्नशील थे। मुल्ला दाऊद, क्रुनुवन, मंझन तथा जायसी आदि हिन्दी के प्रतिष्ठित सूफी कवियों की रचनाओं में नाथ पंथी प्रवृत्तियों के अनेक उदाहरण मिल जाते हैं। साहित्य की दिशा में यह एक स्वस्थ चिह्न था। ख्वाजा मुईनुद्दीन चिश्ती के समय से ही इस समन्वय-परक दृष्टि का परिचय मिलने लगता है।

१. फ़ुवाएदुल फ़ुआद, पृ० १०८ ।

ख्वाजा साहब के शिष्य शेख हमीदुद्दीन नागौरी की हिन्दी रचनाएँ इसका ज्वलंत प्रमाण हैं।^१ अमृत कुण्ड के फ़ारसी अनुवाद (बह्रूलहयात) से भी इसकी पुष्टि होती है।

१. सुरहस्तुद्दूर की अलीगढ़ की पाण्डुलिपि के देखने से पता चलता है कि ख्वाजा हमीदुद्दीन नागौरी (मृ० ६४१ हि०) अरबी, फ़ारसी तथा हिन्दवी (हिन्दी) तीनों ही भाषाओं में अभ्यस्त थे। हज़रत ईसा के समय में हकीम जालीनूस अथवा किसी अन्य से एक हकीम ने कहा कि इस समय में एक ऐसे पुरुष ने जन्म लिया है जो हिकमत का दावा करता है और कहता है कि मुझे खुदा ने भेजा है, मेरे पास आओं और मुझ पर ईमान लाओं। वह कहता है कि गरमियों में एक १६ वर्ष के नवयुवक को यदि गरमी का प्रकोप हो जाय और सरदियों में अस्सी वर्ष के बूढ़े को यदि सरदी लग जाय तो मैं ठीक कर दूंगा। वह मुरदों को जीवित कर देता है और जो उसकी ओर देखता है ईमान लाता है। शेख हमीद ने इस तथ्य से प्रभावित होकर अरबी, फ़ारसी तथा हिन्दी तीनों भाषाओं में अपने विचार व्यक्त किये। हिन्दी दोहरा इस प्रकार है—

औषधि भेजन धनि गई, ओउ भई बिरहीन ।

औषधि दोष न जानई, नारि न चेतै तीन ॥

(सुरहस्तुद्दूर, हबीबगंज २१/१६८ अलीगढ़ विश्वविद्यालय, पृ० ३०२)

शेख अज़ीजुल मिल्लत आत्मज अज़ीजुद्दीन सईद के नाम अपने एक पत्र को शेख साहब फ़ारसी के एक शेर के बाद हिन्दी दोहरे से प्रारम्भ करते हैं। दोहरा इस प्रकार है—

जोगन क्यों न जानै तिस गुन किउजह कायै ।

पहल न जोगी हाँथ परतीतहँ आरायै ॥

इसी पत्र में आगे लिखते हैं—

आपकार-आपकार सभौ कोउ करै । रोगिन कैसे जोगिन करै ॥

बिरले चीन जो रोगिन गई जोगिनकरी गुन गई को दोस ।

अयन रसायन संचरै रंग जो मारै ओस ॥

(सुरहस्तुद्दूर की उपर्युक्त पाण्डुलिपि के साथ संरक्षित शेख हमीदुद्दीन के पत्र, पृ० ७४)

रिसाला मिन कलाम नामक एक संक्षिप्त पुस्तिका में अलग-अलग दिखने वाले विभिन्न तत्वों को एक ही तत्त्व बताते हुए एक दोहरा उद्धृत करते हैं जो उन्हीं का रचा हुआ प्रतीत होता है—

जो बिस्तरै तो सबै, सिकत (जो) संकोय ।

सौ सौ एक पुरुष के नाँव बिरला जानै कोय ॥

(सुरहस्तुद्दूर की अलीगढ़ की पाण्डुलिपि, पृ० ६२)

शेख साहब के मलफूज़ में एक संक्षिप्त लेख ऐसा भी उपलब्ध हुआ है जिसमें हिन्दी के पाँच दोहरे उद्धृत किये गये हैं और इनकी विशेषता यह है कि यह दोहरे निजामी गंजवी की फ़ारसी गज़ल के साथ एक शेर के बाद एक दोहरा के क्रम से लिखे गये हैं। इन दोहरों को फ़ारसी के शेरों का छायांनुवाद कहा जा सकता है। बहुत संभव है कि यह अनुवाद शेख हमीदुद्दीन नागौरी ने ही किया हो। उदाहरण स्वरूप इसे यथा रूप उद्धृत किया जाता है—

गज़ल निजामी गंजवी

दरजान जनीम आलश अरियारह चुनीं खुशतर ।

यादे न दही अज मा समख़वारह चुनीं खुशतर ॥

दोहरा

हिरा आध करि छाड़ गो यह बहु भेला (?) होय ।

पिउ निस्तरै गँव तिहि अभ निस्तरै कोय ॥

सदतीर जनद चक्षमत अन्दर जिगरे मरदुम ।

दीदः न जनद अज कस ख़ख़वारह चुनीं खुशतर ॥

सूफ़ियों और योगियों के बीच अनेक दार्शनिक विषयों पर समय-समय पर होने वाले वाद-विवादों ने पारस्परिक आदान-प्रदान के लिए एक भूमि तैयार कर दी थी। फलस्वरूप नाथ योगियों की रचनाओं में इस्लामी विचारधारा से संबद्ध प्रवृत्तियों का संकेत मिलने लगा और सूफ़ियों की रचनाओं तथा मलफूज़ात में योगी प्रवृत्तियों की विभुद्ध अथवा इस्लामी चिंतन के आवरण में लिपटी हुई व्याख्या होने लगी। गोरखवानी में संगृहीत गोरखनाथ की रचनाएँ शरीर-सम्मत इस्लामी शब्दावली का प्रयोग करके^१ इस तथ्य की पुष्टि करती हैं और बाबा फ़रीदगंज शकर, मँयिद मुहम्मद गेसू दराज़ तथा जहाँगीर अशरफ़

दोहरा

नँना मारै मन लसै सिसका करै न किस ।
सतो जूग जिन लोहिया कौन निवारै तिस ॥
बाईं दिले मजरूहम..... वे बख़शाई ।
दरदे कि तुरा न बूद नज़ज़ारह चुनीं खुशतर ॥

दोहरा

बिरह तुम्हारे यारी बात न पूछै कोय ।
भाग भयो हनतहि बिरह सब जन बैरी होय ॥
गर कुशतह शवम अज़ शम बरमात न सोज़द दिल ।
आरो चि कुनम जानां बेचारह चुनीं खुशतर ॥

दोहरा

मैं हिरदै दुख जमहिया तो तुम होवै न दोह ।
दुखी जानै दुख गल उरबहि जानै उरोह ॥
गुफ़ती तौ निजामीरा काखर बचे: हख़रदी ।
आशिक़े चे शवद मुफ़लिस हख़सारह चुनीं खुशतर ॥

दोहरा

अभलो भलो जो पी चहो कँ पीपल कँ देह ।
अरथ भयो नहि आड़ (तिह) धीर मनहि तन देह ॥

(सुरहसुदूर की अलीगढ़ की पाण्डुलिपि. पृ० ५०-५१)

१. गोरखवानी में क़ाज़ी, मुलाँ (१४), पीर, तकवीर, महंमद (मुहम्मद), पुदाइ (११८), अलह (१८२), पैकम्बर (२२५), कलमा (११) आदि अनेक इस्लामी शब्दों का प्रयोग हुआ है। उत्पत्ति हिन्दू ज़रणाँ जोगी अकलि परि मुसलमानो (गोरखवानी/१४) के माध्यम से गोरखनाथ ने अपनी आस्था व्यक्त कर दी है कि एक हिन्दू परिवार में जन्म लेने के कारण वे उत्पत्ति से हिन्दू हैं, वेप से योगी हैं और ज्ञान के स्तर पर मुसलमान पीर हैं। एक अन्य स्थल पर क़ाज़ी को सम्बोधित करके कहते हैं कि प्रत्येक क्षण जिह्वा से मुहम्मद के नाम का उच्चारण करने से क्या लाभ जबकि मुहम्मद जैसे आचरण न हों। मुहम्मद का ध्यान करना सरल कार्य नहीं है। कारण यह है कि मुहम्मद जिस छुरी का प्रयोग करते थे वह लोहे की अथवा इस्पात की नहीं अपितु शब्द की छुरी थी जिससे वे भक्तों के अहंभाव को मारते थे और ईश्वर के ज्ञान के द्वारा उन्हें जीवन प्रदान करते थे। ऐ इस्लाम के धर्म विधान के प्रकाश में न्याय करने वालों तुम इस भ्रम में मत रहो कि तुम उस मुहम्मद का प्रतिनिधित्व कर रहे हो। तुम्हारे शरीर में वह आत्मिक बल नहीं है जो मुहम्मद में था। 'नहीं है कोई पूज्य अल्लाह के अतिरिक्त' का उपदेश देने वाला मुहम्मद अपने जीवन काल में ही मंसार की विषय वाननाओं के लिए मर चुका था—

महंमद महंमद न करि क़ाज़ी महंमद का विषम बिचारै ।
महंमद हाथि करद जे होती लोहै घड़ी न सारं ॥

मिमनानी आदि सूफ़ी चिंतकों की रचनाएँ एवं मलकूजात इम मान्यता को मणकत बनाने हैं। शेख साहब का रुशदनामा तो इमका प्रत्यक्ष प्रमाण है।

नाथ पंथ के प्रसंग में श्रीमती कल्याणी मल्लिक की यह धारणा संगत प्रतीत होती है कि “नाथ योगी जो कि मूलतः शैव थे हिन्दू धर्म के पुनरुन्नयन की अभिव्यक्ति स्वरूप ईसा की दूसरी सहस्राब्दी में आविर्भूत हुए। बौद्ध, शाक्त और वैष्णव मतों के पतनोपरान्त जिनमें निजी तत्वों का प्राधान्य था, नाथ-पंथ इस्लाम के साथ-साथ उनके पहलू ब पहलू विकसित हुआ।”^१ किन्तु नाथ पंथ की लोकप्रियता बहुत समय तक शेष न रह सकी। उसका एक कारण यह था कि वर्णाश्रम के विरुद्ध होने के कारण उत्तरी भारत में ब्राह्मण समाज ने उनके साहित्य को मान्यता नहीं दी। उज्जैन के शासक भर्तृहरि तथा बंगाल के अधिपति गोपीचंद्र की भाँति उत्तरी भारत में नाथ पंथ को अंगीकृत करने की बात तो दूर रही, इस्लामी अधिनियमों तथा आलिमों के प्रभाव के कारण मुस्लिम शासकों ने नाथ योगियों को उपेक्षा की दृष्टि से देखा। फिर एक बात यह भी थी कि मुसलमान सूफ़ी धीरे-धीरे नाथ साहित्य का सार तत्व तो ग्रहण कर ही चुके थे इस लिए भी उसकी विशेष आवश्यकता नहीं रह गई थी। इस प्रकार बहुत समय तक जीवित न रहने पर भी नाथ-पंथी विचार-धारा संतों और सूफ़ियों की रचनाओं में सुरक्षित होकर पल्लवित होती रही और उसका निश्चित विकास होता रहा।

नाथ-पंथ एक साधना-प्रधान पंथ माना गया है जिसका मिश्रित स्वरूप ही प्रायः विद्वानों के समक्ष है।^२ उसकी प्रवृत्तियों का संकेत उसकी शब्दावली से ही मिलता है। मुस्लिम सूफ़ियों की रचनाओं में यह शब्दावली आवश्यकतानुसार अनेक रूपों में प्रयुक्त होती रही है। कुछ एक स्थलों पर यह भी हुआ है कि इन शब्दों के प्रयोग से बचते हुए भी वस्तुतः इन्हीं की बात की गई है। नाथ योगियों के साहित्य में प्रयुक्त अधिकांश आध्यात्मिक शब्द हठयोग की साधना से संबद्ध हैं तथा उनमें किसी विशेष अवस्था अथवा प्रवृत्ति की झलक मिलती है। सूफ़ी साहित्य में इन शब्दों को मृथक् रूप से मान्यता नहीं दी गई है किन्तु सूफ़ियों की हिन्दी रचनाओं में इनके प्रति मोह सदैव बना रहा है। रुशदनामा में नाथ-पंथी प्रवृत्तियों का अनेक स्थलों पर संकेत मिलता है, और उसमें उद्धृत हिन्दी रचनाओं में नाथ-पंथी शब्दावली को महत्वपूर्ण स्थान मिला है। पिण्ड में ब्रह्मांड की कल्पना, पवन निरोध के उपदेश, श्वास निरोध अथवा उलटी साधना का महत्व, शिव और शक्ति के संगम पर विशेष बल, अमृत की प्राप्ति तथा अमरत्व का बोध गुरु का महत्व आदि ऐसे विषय हैं जो

सबदें सारी सबदें जिलाई ऐसा महंमद पीरं।

ताकें भरमि न भूलों काजी सो बल नहीं सरोरं ॥

नाथ कहंता सब जग नाथ्या गोरष कहंतां गोई।

कलमा का गुरु महंमद होता पहलैं सूबा सोई ॥

(डा० बडुवाल, गोरखबानी, हि० सा० स० प्रयाग, २०१७ वि०, पृ० ४-५)

१. Dr. Kalyani Mallik: **Siddha Siddhanta Paddhati and other works of the Nath Yogis** (Bombay 1954) p. 7.

२. डा० हजारी प्रसाद द्विवेदी, मध्यकालीन धर्मसाधना, पृ० ८१।

रुशदनामा में नाथ-पंथ के प्रभाव के कारण किसी न किसी रूप में सर्वत्र मिल जाते हैं। रुशदनामा के परिचय में इस प्रकार के अनेक स्थलों का संकेत किया जा चुका है। यहाँ केवल उन शब्दों पर विचार करना अपेक्षित है जिनका नाथ संप्रदाय में अपने विशिष्ट अर्थ में प्रयुक्त होने के कारण विशेष महत्व है, और जिन्हें शेख अदुब्ल कुदूस ने रुशदनामा की हिन्दी रचनाओं में यथा आवश्यकता स्थान दिया है। मुख्य रूप से यह शब्दावली इस प्रकार है।

‘नाथ’ अथवा ‘गोरखनाथ’

रुशदनामा में ‘गोरखनाथ,’ ‘श्री गोरख,’ ‘गोरख,’ तथा ‘नाथ’ एवं ‘नाहाँ’ (हे नाथ) शब्दों का प्रयोग छँ स्थलों पर हुआ है। ब्रह्म अथवा परम तत्व के अर्थ में गोरखनाथ शब्द का प्रयोग इस प्रकार हुआ है—

जल थल म्हेल सरब निरन्तर । गोरखनाथ अकेला सोइ ।

यहाँ पर गोरखनाथ शब्द सर्वाधिकार सम्पन्न तथा सर्व विद्यमान प्रभु का चोतक है। संसार के स्वामी के रूप में इसका प्रयोग इस प्रकार हुआ है—

जागै गोरख जग मुचै, मुचै अचितौ नारि ।

सूने दनक जे बाहरौ ते जोगी अवधार ॥

‘गोरख शब्द का प्रयोग सिद्ध पुरुष तथा सद्गुरु के रूप में—

मरिहौ पंडित मरनौ मीठा । जौ मरना श्री गोरख धीठा ॥

अथवा

बोलत गोरख सुनिहौ लोइ । पर तन होय पै जोग न होइ ॥

‘नाथ’ अथवा ‘नाहाँ’ शब्द परम तत्व या ब्रह्म का ही बोधक है। यथा—

निज जेइ आत्म तेइ जो ‘नाथ’ । बिरजैं एक और नाहीं साथ ॥

अथवा

अलखदास आखै सुन ‘नाहाँ’ । हम तुम खेलाइ दै गर बाहां ॥

द्रष्टव्य यह है कि नाथ-पंथ की रचनाओं में भी मुख्य रूप से दो अर्थों—परमतत्व अर्थात् ‘ब्रह्म’ और ‘गुरु’—में ‘नाथ’ अथवा ‘गोरख’ का प्रयोग हुआ है। रुशदनामा में किसी भी स्थल पर नाथ संप्रदाय के प्रवर्तक गोरखनाथ का कोई उल्लेख नहीं है। शेख रुकुनुद्दीन ने भी रुशदनामा की टीका में इसका संकेत नहीं किया है। इससे यह प्रतीत होता है कि ‘नाथ’ अथवा ‘गोरख’ शब्द रुशदनामा के रचना काल तक पुरुष विशेष वाचक अर्थ को निश्चय ही खो चुका था और विकसित होकर परम सत्ता अथवा सिद्ध पुरुष या गुरु का बोधक मसझा जाने लगा था।

शून्य

‘शून्य’ शब्द भारतीय तत्त्वचिंतन में अनेक अवस्थाओं से होता हुआ, किसी एक निश्चित अर्थ में प्रयुक्त न होने के कारण अत्यन्त मनोरंजक प्रतीत होता है। महाभारत में विष्णु के सहस्र नामों में से एक ‘शून्य’ भी बताया गया है जिसकी व्याख्या करते हुए शंकराचार्य ने बताया कि समस्त गुणों, विशेषणों तथा प्रकृतियों से रहित होने के कारण वे शून्यवत् हैं—

‘सर्वविशेष रहित्वात् शून्यवत् शून्यः’^१

शून्य का सामान्य अर्थ निस्मार, खोखला, फलरहित आदि भी लगाया जाता है। नाथ पंथी प्रवृत्तियों में यह शब्द किसी एक ही रूप में व्यवहृत नहीं हुआ। शून्य शब्द एक स्थान पर समाधि की उस अवस्था की ओर संकेत करता है जहाँ शून्य ही मिद्ध का जनक, पालन-पोषण करने वाला, शून्य ही रक्षा करने वाला एवं शून्य ही परमोपास्य ब्रह्म होता है। इस शून्य से परिचय प्राप्त होने पर माधक स्थैर्य एवं गांभीर्य को प्राप्त करके निश्चल हो जाता है—

सुनि ज माई सुनि ज बाप । सुनि निरंजन आपै आप ॥

सुनि कै परचै भया सथीर । निहचल जोगी गहर गंभीर ॥^२

गोरखनाथ ने ‘सूक्ष्म’ के अर्थ में भी शून्य का प्रयोग किया है—सुनि अस्थूल दोइ वांणी ।^३ चक्र एवं कुण्डलिनी साधन सम्बन्धी विवरणों की दृष्टि से शून्य ब्रह्म रंघ्र या गगन मण्डल या आकाश का वाचक है। संस्कृत ग्रंथों में जिम प्रकार के शून्य, अतिशून्य, महाशून्य और सर्वशून्य नाम के चार शून्यों का वर्णन मिलता है^४, हिन्दी में उस प्रकार के वर्णन का अभाव है।

रुशदनामा की हिन्दी रचनाओं में शून्य शब्द का प्रयोग नाथ योगियों की परम्परा में ही हुआ है किन्तु उसमें सिद्ध साहित्य के प्रभाव की भी झलक मिलती है। सिद्धों ने शून्य को द्वय की कल्पनाओं से मुक्त अद्वय-तत्व माना है और अभाव तथा भाव दोनों ही परित्याग कर मध्यम तत्व के रूप में स्वीकार किया है। रुशदनामा में भी इसका यही रूप है—

अरधै सुन्ना उरधै सुन्ना मद्धै सुन्नमसुन्ना ।

परम सून जो जोगी लेटा ना तिस पाप न पुन्ना ॥

गोरखनाथ ने भी इसी परम्परा का अनुसरण करते हुए अध्र तथा उधर्व के मध्य में स्थित शून्य में निवास करने का उपदेश दिया है—

अरध उरध बिच धरी उठाई । मधि सुनि में बंठा जाई ॥^५

इसी मध्य शून्य में एकाकार ब्रह्म का निवास है जिससे साक्षात्कार होने पर माधक चिन्ता रहित हो जाता है और स्थूल से सूक्ष्म की ओर प्रवृत्त होकर पाप और पुण्य से मुक्त हो जाता है। रुशदनामा में इसका स्पष्ट संकेत है—

जहियाँ होता एक अंकार । कोइ न चिन्ता सून बिचार ।

थूल भये ईहम जाना सून । जो जानै तिस पाप न पून ॥

एक अन्य स्थल पर भी यही बात दुहराई गई है—

जहियाँ होता सूनमसून । तहियाँ होता पाप न पून ॥

१. विष्णुसहस्रनाम (गोरखपुर, २००१), पृ० २१३-१४।

२. गोरखवानी, पृ० ७३।

३. वही, पृ० १०१।

४. शून्यातिशून्य महाशून्यसर्वशून्यमिति चतुः शून्य स्वरूपेण पत्रचतुष्टयं चतुरादि स्वरूपेण चतुर्मुणाल संस्थिता ।
बौद्धगान ओ दुहा (सं० हरप्रसाद शास्त्री, कलकत्ता) पृ० १२४।

५. गोरखवानी, पृ० २८।

रुदनामा की एक अन्य सबदी में इसका संकेत किया गया है कि शून्यावस्था में ही परम तत्व की प्रतीति होती है। साधक की ध्यानावस्था में सृष्टि जगत् का विलयन उसके समक्ष होता है और उममें साधक अपने अस्तित्व को भी मिटा देता है और भयभीत नहीं होता। इसी अस्तित्व विहीनता अथवा शून्य की अवस्था में ध्यानमग्न रहकर उसे परम तत्व का प्रत्यक्षीकरण होता है।

नहि कछु नहि कछु नहि कछु जान । नहि कछु मधहि न कछु प्रवान ।
नहि कछु देख न जिहवा भाक । जहँ नहि कछु तहँ रह्या लाग ॥

इस शून्यावस्था का संकेत रुदनामा के निम्न श्लोक में भी मिलता है—

अपानास्ति परानास्ति (नास्ति) किंचित जगत् तरम् ।

बुद्धि वाचा मनोनास्ति तत्र देवे अकल पयम् ॥

रुदनामा के लेखक ने इस अवस्था को विशेष महत्व दिया है। एक सबद में यह बताया गया है कि इस शून्यावस्था तक पहुँच जाने पर वासनाएँ शून्य हो गईं, श्वास शेष नहीं रही, इच्छाओं के पवनावर्तों में भ्रमित मन शून्य हो गया; पृथ्वी, आकाश मण्डल तथा छाया किसी का अस्तित्व शेष नहीं रहा, अभिलाषाएँ शून्य हो गईं और शरीर अवस्थित नहीं रहा—

मनोनास्ति पवनोनास्ति नास्ति महि विभुमण्डल छाया ।

परमतंत बिचारंत नास्ति (नास्ति) अवहित हाथ काया ॥

गगन स्थान

रुदनामा का गगन स्थान नाथ योगियों के गगन मण्डल से भिन्न नहीं है। साधक इसी गगन मण्डल का ताला खोलकर शून्य मन्दिर में प्रवेश करता है। इस प्रकार गगन स्थान सहस्रार का पर्याय स्वरूप है। यथा—

गगन स्थाने मगन द्वार । तहाँ बसै निद्रा घोर अंधार ।

बिजली के चमके आवै जाइ । पंच तत्त लै घनहि समाइ ॥

इसी से मिलता-जुलता सबद गोरखबानी में भी है—

गगन मंडल मैं सुनि द्वार । बिजली चमकै घोर अंधार ॥

ता महि न्यंद्रा आवै जाइ । पंच तत्त मैं रहै समाइ ॥

(गोरखबानी, पृ० ६०/१७६)

गोरखनाथ ने शून्य द्वार की चर्चा की है और शेख अब्दुल क़ुद्दूस ने गगन मण्डल में महामुख के द्वार का संकेत किया है। वस्तुतः यह महामुख का द्वार शून्य द्वार से भिन्न नहीं प्रतीत होता। इस प्रकार गोरखबानी और रुदनामा का यह साम्य द्रष्टव्य है।

गोरखबानी में एक स्थल पर 'गगन स्थान' का भी उल्लेख हुआ है और साधक को उपदेश दिया गया है कि वह सिद्ध के सांकेतिक उपदेश को समझे और 'गगन स्थान' में तुरी अर्थात् अनाहत नाद बजाए—

सिद्धिक संकेत बूझि लै सुरा, गगन अस्थानि बाइलै तूरा ।

(गोरखबानी, पृ० ४०, सबदी १५१)

रुद्रनामा में भी इसी प्रकार इच्छा और वासना को नियंत्रण में रखकर गगन स्थान का आनन्द प्राप्त करने का उपदेश दिया गया है—

बिचारें रूप लै फाँसी । गगन थान की लै साँसी ॥

रुद्रनामा की पांडुलिपि (अ) में इस सबदी की व्याख्या स्वरूप यह भी बताया गया है कि यह गगन स्थान सिर में स्थित गूदे के भीतर है जहाँ श्वाँस को इस आशय से बन्द करना पड़ता है कि प्रत्येक प्रकार के भय का रोक हो सके।^१ वस्तुतः यही सिद्ध का सांकेतिक उपदेश है जिसका उल्लेख गोरखबानी की उपर्युक्त सबदी में किया गया है।

मूल द्वार

रुद्रनामा के मूल द्वार और गोरखबानी के पश्चिम द्वार प्रकट रूप में पर्याय स्वरूप प्रतीत होते हैं। यथा—

तिहरी तिकुटी बिषमी संधि । मूल द्वारें पवना बंधि ॥

(रुद्रनामा (अ)/२२ व)

इकटी बिकुटी बिकुटी संधि । पछिम द्वारे पवना बंधि ॥

(गोरखबानी/पृ० १८७)

शेखर हनुमन्टीन ने रुद्रनामा की टीका में लिखा है कि कुछ लोगों का मत है कि मूल द्वार गूदा है किन्तु रुद्रनामा के लेखक की खोज के अनुसार मूल द्वार सिर की चंदिया है क्योंकि वह भगज का स्थान है और वीर्य वहाँ एकत्र होता है। नवजात शिशु के तालू की खाल के नीचे उमे देखा जा सकता है। इसी मूल द्वार के स्थान पर तीनों श्वाँसों (एक अध, दूसरी ऊर्ध्व और तीसरी वह जो संपूर्ण शरीर में व्याप्त है) को बंद किया जाता है। इस समय साधक की काया ललित हो जाती है और दैवी रहस्य उस पर प्रकट हो जाते हैं।^२ गोरखनाथ ने इसी अवस्था के विषय में कहा है कि इस अवस्था में साधक का आयु रूपी तेल समाप्त नहीं होता और जीवन रूपी शिखा बुझती नहीं। इस प्रकार वह निरन्तर अर्थात् नित्य स्वरूप हो जाता है—

घुटे तेल न बूझे दीया बोलै नाथ निरंतरि हूवा ॥

(गोरखबानी/सबदी १८७)

परम पद

परमपद, साधक की ईश्वर के साथ एकमेक हो जाने की अवस्था है। कहा जाता है कि मध्य शक्ति के प्रबोधन से अधःशक्ति के निकुंचन से तथा ऊर्ध्वशक्ति के निपात से परम पद की प्राप्ति होती है। इस शक्ति के निपात का अर्थ है अपने स्वरूप के द्विधाभास का निरास। यह निपात अपने स्वरूप के अखण्डत्व से होता है। सिद्ध सिद्धान्त पद्धति में एक स्थल पर कहा गया है कि चंद्र और चंद्रिका के समान ही शिव और शक्ति में अभेद है। ऊर्ध्वशक्ति के निपात से महा सिद्ध योगी इसी परमपद की प्राप्ति करते हैं।^३ गोरखबानी में

१. रुद्रनामा (अ), पृ० ३१ अ-३२ व।

२. वही, पृ० २२ व-२३ अ।

३. सिद्ध सिद्धान्त पद्धति, ४/१६-२७।

इसे कहीं सहज पद के रूप में—सहजपद परं नृवानं सांभलि गोरख ऐ परवानं,^१ कहीं हरिपद के रूप में—ये ही पाँचो तत बाबू सहजि समाना । बदंत गोरख इमि हरिपद जाना^२ और कहीं शिव लोक अथवा शून्य के रूप में—सुनि के परचै भया सथीर । निहचल जोगी गहर गंभीर,^३ स्वीकार किया गया है ।

रुद्रनामा के प्रकाश में परमपद उसी को प्राप्त होता है जो अपने मन को स्थिर करके समाधि की अवस्था में पहुँचा देता है । इस स्थिति में आकाश लोक तथा मर्त्य लोक मभी उसके अधिकार में हो जाते हैं ।^४ यथा—

सरसों संधन उपपरां जे रे बिलम्भै चित्त ।

जे घुस परै तिह परम पद रहै तिह त्रिभुवन जित्त ॥

गोरखनाथ की दृष्टि में भी इस परमपद को वही प्राप्त करता है जो देवालय और मस्जिद के मोह से ऊपर उठ चुका है और जो वास्तविक अर्थों में योगी है—

हिन्दू ध्यावै देहरा मुसलमान मसीत ।

जोगी ध्यावै परमपद जहाँ देहरा न मसीत ॥

(गोरखबानी/सवदी ६८)

रुद्रनामा के लेखक ने गुरु को अद्वितीय विद्या, अद्वितीय तीर्थ, अद्वितीय देवता तथा संपूर्ण संसार में अतुलनीय बताते हुए एक स्थान पर परमपद के रूप में भी प्रस्तुत किया है और इस परम पद को ईश्वर की परम सत्ता से अभिहित किया है ।^५ यथा—

न बिद्या गुरु समाना न च देवतं ।

न गुरु तुल्यं भवै गोप जोधा खनत परंपदं ॥

निरंजन

निरंजन शब्द का उल्लेख अनेक रूपों में मध्ययुग से होता आया है । राजस्थान तथा उड़ीसा में निरंजनी सम्प्रदाय के लोग आज भी विद्यमान हैं जो निरंजन को अपना आराध्य मानते हैं ।^६ नाथ पंथ में भी निरंजन की लोकप्रियता बनी रही । गोरखनाथ ने उस योगी को जो सबसे अभेद भाव रखते हुए निर्लिप्त रहता है और माया का खण्डन करता है ब्रह्म तुल्य अथवा निरंजन की काया बताया है—

सरब निरंतरि काटै माया । सो घरबारी कहिए निरजन की काया ।^७

गोरखनाथ ने अन्य स्थलों पर—सोइ निरंजन डाल न मूल । सब ब्यापीक सुषम न अस्थूल ।^८ तथा माता हमारी मनसा बोलिए पिता बोलिए निरंजन निराकार^९ के माध्यम

१. गोरखबानी, पृ० २३१/४३ ।

२. वही, पृ० १००/१२ ।

३. वही, पृ० ७३/२३१ ।

४. रुद्रनामा (अ), पृ० ३४ ब ।

५. वही, पृ० ४६ अ ।

६. डॉ० हजारी प्रसाद द्विवेदी, कबीर (बम्बई, १९५०), पृ० ५२ ।

७. गोरखबानी, पृ० १६, सवदी ४४ ।

८. वही, पृ० ३९ ।

९. वही, पृ० ६७ ।

से निरंजन को नाथ पद का पर्याय माना है। रुद्रनामा में नाथ योगियों की परम्परा का पालन करते हुए निरंजन को ब्रह्मरंध्र में अवस्थित नादस्वरूपी निर्गुण ब्रह्म का बोधक माना गया है—

तिहरी तिकुटी बिषमी संधि । मूल द्वारें पवना बंधि ।
तहाँ निरंजन रहै समाय । बिचार बिमर कर बूझह जाय ॥

इस निरंजन को जो अलख और अदृश्य है, देख लेने के पश्चात् मनुष्य का निज का अस्तित्व शेष नहीं रह जाता, वह ईश्वर की सत्ता के साथ एकमेक होकर नित्य स्वरूप हो जाता है। देखिए रुद्रनामा का यह दोहरा—

अलख निरंजन मेरा साईं सो जो लखा न जाय ।
जिन लख्या तिन आप गँवाया कहूँ तो को पतियाय ॥

रुद्रनामा में यही निरंजन, खुदा का पर्याय स्वरूप माना गया है जो अनादि है और जिसने सृष्टि की रचना जगत् तरु के रूप में अपने दैवी रूप से की है—

छितीस जग नाम निरंजन भजो खुदाइ ।
अनादि रूपी सृष्टि रची दैवी रूपी जग तरु की माइ ॥

ओंकार

नाथ सम्प्रदाय में ओंकार साधन का एक विशेष महत्व है। वस्तुतः इसे प्राणायाम साधन का उपांग कहना चाहिए। इसके जप के विधान में बताया गया है कि पद्मासन में स्थित होकर शरीर, शिर और उदर को सम करके, नासाग्र भाग में दृष्टि को एकाग्र करके अव्यय तत्व ओंकार का जप करना चाहिए। इस प्रणव के अ, उ, म् तीन वर्ण क्रमशः भूर्लोक, भ्रूर्लोक और स्वर्लोक के वाचक हैं। गोरक्षसंहिता के अनुसार ये तीन वर्ण, तीन काल, तीन वेद, तीन लोक, तीन स्वर के भी वाचक हैं और इन्हें क्रिया, इच्छा तथा ज्ञान अथवा ब्राह्मी, रौद्री एवं वैष्णवी नामक शक्तियों का भी बोधक कहा जाता है।^१ गोरक्ष सिद्धान्त संग्रह में स्वर (अ, उ) से योग साधन तथा अस्वर (म्) से परम तत्व की भावना करने के लिए कहा गया है। यही निष्कल निर्विकल्प निरंजन ब्रह्म है।^२ रुद्रनामा में इस तथ्य का स्पष्ट संकेत मिलता है—

बन बिच परत बिन बिच धुंधकारंच मध्यमा ।
तत्र मध्यें भयो जोति सो जोति परमपदा ॥
तत्र मध्यें ॐकारस
ॐकारस निरंजना ।

रुद्रनामा के लेखक ने ओंकार साधन की इन तीनों अवस्थाओं की कल्पना मानव शरीर में ही की है।^३ इस ओंकार साधन का नादानुसंधान से घनिष्ठ सम्बन्ध है। हठयोग के विभिन्न ग्रन्थों में ओंकार साधन को ही नादानुसंधान कहा गया है। प्राणवायु जब ब्रह्म-

१. गोरक्ष संहिता (अहमदाबाद. सं० १९५०) १/८३, ८६।

२. गोरक्ष सिद्धान्त संग्रह (बनारस १९२५), पृ० २।

३. रुद्रनामा (अ), पृ० २२ ब।

रंभ्र में स्थिर हो जाता है तब ध्रुव घंटिका, वंशी, वीणा, भ्रमरादि के नाद की भाँति सूक्ष्मतर नाद सुनाई पड़ते हैं। नादानुरक्त मन क्रमशः इन नादों का भी त्याग करके समाधि में लीन हो जाता है। इस अवस्था में चित्त एक विषयीभूत हो जाता है। यह विणुद्ध शून्यावस्था है। रश्दनामा के लेखक ने इस अवस्था का संकेत इन शब्दों में किया है—

जहियाँ होता एक अंकार । कोइ न चिंता सून बिचार ॥

धूल भये हम जाना सून । जो जानें तिस पाव न पून ॥

यह ओंकार नित्य है और सर्व विद्यमान हैं, शेख अब्दुल कुदूम की यह निश्चित धारणा है—

निज के आखौं सुनहु बिचार ।

सरब निरंतर एक अंकार ॥

उन्मनि

उन्मनि समाधि का पर्यायवाची शब्द माना गया है। 'इसके विषय में कहा गया है कि इसमें नेत्र तारकों को नासिका के अग्रभाग पर केन्द्रित कर दे, इस क्रिया में भौंहों को किंचित उन्नत करना पड़ता है इसकी अगली क्रिया में मन (अंतःकरण) को बाह्य लक्ष्य अथवा अन्तर्लक्ष्य से युक्त कर देना चाहिए। इस अवस्था में आधे नेत्र खुले रहते हैं, मन स्थिर रहता है, दृष्टि नासिका के अग्र भाग पर केन्द्रित रहती है और प्राणों को स्थैर्य प्राप्त हो जाता है।'१ गोरखनाथ ने इसी अवस्था को प्राप्त करके स्थिर रहने का उपदेश दिया है—

तूटी डोरी रस कस बहै । उन्मनि लागा अस्थिर रहै ।

उन्मनि लागा होय अनन्द । तूटी डोरी बिनसै कन्द ॥२

गोरख का तो यहाँ तक विश्वास है कि नामाग्र अथवा भ्रूमण्डल में रात दिन स्थिर रहने से आवागमन मिट जाता है और माता के गर्भ में नहीं आना पड़ता तथा उमका दूध नहीं पीना पड़ता ।

नासिका अग्रे भ्रू मण्डले, अहनि सरहिवा थीरं ।

माता गरभि जनम न आयबा, बहुरि न पीयबा थीरं ।३

यही कारण है कि गोरखनाथ उस साधक को जो बहिर्मुख मन को उन्मनावस्था में लीन किये रहता है, गम्य जगत् की बातें छोड़कर अगम्य जगत् की बातें करता है, सब आशाओं को छोड़कर आशामुक्त हो जाता है, ब्रह्मा से भी बढ़कर बताया है, साथ ही यह भी कहा है कि ब्रह्मा उसका दासत्व स्वीकार करता है—

अहनिंसि मन लै उन्मनि रहै, गम की छाँड़ि अगम की कहै ।

छाड़ै आसा रहै निरास, कहै ब्रह्मा हूँ ताका दास ॥४

१. डा० नगेन्द्रनाथ उपाध्याय : नाथ और संत साहित्य (हिन्दू वि० वि० काशी), पृ० ५२५ ।

२. गोरखबानी, पृ० ४५, सबदी १२८ ।

३. वही, पृ० ८३, सबदी २७५ ।

४. वही, पृ० ७, सबदी १६ ।

रश्दनामा में भी उन्मनावस्था को परस्परागत अर्थों में स्वीकार किया गया है जिसे प्राप्त कर लेने पर साधक तीनों लोकों के रहस्य का जाता हो जाता है अर्थात् ब्रह्मस्वरूप हो जाता है। यथा—

यह मन सकती यह मन सीव । यह मन तीन भुवन का जीव ।
यह मन लै जो उन्मनि रहै । तीन भुवन का बातें कहै ॥

सहज

सिद्धों और नाथों के साहित्य में सहज शब्द अत्यधिक लोकप्रिय रहा है। इसका प्रयोग भी अनेक अर्थों में होता रहा है। डा० धर्मवीर भारती ने सहज शब्द पर सविस्तार प्रकाश डालते हुए एक स्थान पर लिखा है—“नाथ सम्प्रदाय की बानियों में सहज का प्रयोग हमें निम्न रूपों में मिलता है : क—परम तत्व के रूप में सहज। ख—परम ज्ञान या परम स्वभाव। ग—देह के अन्दर योगिनी या शक्ति से संगम लाभ करने की योग पद्धति। घ—सहज समाधि। ङ—परम पद, परम सुख अथवा परम आनन्द के रूप में सहज, च—जीवन पद्धति के रूप में सहज।”^१

यहाँ अधिक विस्तार में न जाकर केवल यह संकेत करना अपेक्षित जान पड़ता है कि रश्दनामा में सहज को किस रूप में स्वीकार किया गया है। यूँ तो सूक्ष्म दृष्टि से देखने पर रश्दनामा में सहज के उपर्युक्त सभी रूपों का अवलोकन किया जा सकता है किन्तु स्पष्ट रूप से सहज की चर्चा देह के अन्दर योगिनी या शक्ति से संगम लाभ करने की योग पद्धति के रूप में हुई है। ‘मत्स्येन्द्र के योगिनी कौल-मार्ग तथा वज्रयानी सिद्धों के सहजाप्राय की तुलना करने से यह ज्ञाता होता है कि दोनों में ही सहज शब्द का प्रयोग स्वाभाविक प्रवृत्ति मूलक मार्ग के अतिरिक्त ऐसी साधना पद्धति के अर्थ में होता था जिसमें पुरुष तथा शक्ति तत्व का समागम किया जाय। ये दोनों तत्व बौद्ध पद्धतियों में प्रज्ञा तथा उपाय और योगिनीकौल-मार्ग में शक्ति तथा शिव के नाम से प्रख्यात थे।”^२ रश्दनामा में इसी परम्परा का अनुसरण किया गया है। यथा—

एक तैं हम अनन्त भए आपहि आप बियाहि ।

सहज कन्या संभु बरु अना उपाम सुसरा जँबाइ ॥

यहाँ पर कन्या अर्थात् शक्ति तत्व की वर अर्थात् पुरुष अथवा शिव तत्व के साथ समागम की स्पष्ट व्यवस्था की गई है। विचारणीय यह है कि सहज शक्ति को शरीर के अन्दर सिद्ध कर लेने के कारण साधक इस अवस्था में पहुँचकर अनन्त हो गया है। इसी का उपदेश कौल-ज्ञान निर्णय में दिया गया है—

कुस्ते देहमध्ये तु सा शक्तिः सहजा प्रिये^३ । योगिनीकौल-मार्ग का नाथ सम्प्रदाय से घनिष्ठ सम्बन्ध था, फलस्वरूप शेख अब्दुल कुदूस ने यह प्रभाव नाथयोगियों के माध्यम से ही ग्रहण किया होगा।

१. डा० धर्मवीर भारती, सिद्ध साहित्य (इलाहाबाद १९५५), पृ० ३६३ ।

२. वही, पृ० ३६८ ।

३. डा० प्रबोध चन्द्र दागची, (मं०) कौल ज्ञान निर्णय (कलकत्ता १९३४), पृ० २२ ।

शब्द

सिद्धों और नाथों के साहित्य में तथा आगे चलकर संतों के यहाँ भी 'शब्द' का प्रयोग गूढ़ अर्थों में होता रहा है। गोरखनाथ ने गगन शिखर में 'शब्द' के प्रकाशित होने की बात की है जहाँ विज्ञान रूप अलक्ष्य का ज्ञान प्राप्त किया जा सकता है।^१ यह 'शब्द' सार रूप और अति गम्भीर होता है। गोरख के यहाँ 'शब्द' और नाद पर्याय से प्रतीत होते हैं। जब तक 'शब्द' या नाद का श्रवण नहीं होता उस समय तक परम तत्व का साक्षात्कार सम्भव नहीं, अतएव 'शब्द' ही ताला है, वही परम तत्व को बन्द किये रहता है। 'शब्द' की धारा ही सूक्ष्म परम तत्व पर स्थूल आवरणों को बाँधकर सृष्टि का निर्माण करती है। इसीलिए मूल अधिष्ठान तक पहुँचने के लिए 'शब्द' की धारा पकड़ कर वापिस आना पड़ता है, इस प्रकार वही कुंजी भी है जिससे ताला खोला जाता है। जिस समय 'स्थूल शब्द' के द्वारा 'सूक्ष्म शब्द' से परिचय हो जाता है तब 'स्थूल शब्द' 'सूक्ष्म मूल शब्द' में समा जाता है—

सबर्दाहि ताला सबर्दाहि कुंची, सबर्दाहि सबद जगाया ।

सबर्दाहि सबद सो परचा हुआ, सबर्दाहि सबद समाया ॥^२

रुशदनामा में निःशब्द में शब्द के समाहित होने की चर्चा की गई है और शब्द ही को ऋद्धियों और सिद्धियों के रूप में स्वीकार करते हुए उससे सकल को आवद्ध बताया गया है। शब्द की साधना द्वारा शब्द से अर्थात् बन्धन रूप से मुक्त होकर अनुत्तर सिद्धि की प्राप्ति होती है—

सुनहु पंडित सुनहु अचारिज निसब्दें सबद समाय ।

सब्दें रिद्धि सिद्धि सब्दें मुख मुकुति सबद अन्तर साय ॥

शेख रुकुनी ने इसकी टीका करते हुए बताया है कि 'शब्द' से आशय उस आवाज से है जो रात्रि में होती है और जिसे 'आवाजे हमस' कहते हैं। उस आवाज में सभी आवाजें बन्द और विलुप्त होती हैं।^३ सूक्ष्म रूप से देखने पर इन पंक्तियों में शब्द-सुरति-योग का भी संकेत मिलता है। नाथ सम्प्रदाय का प्राचीन नाम शब्द-सुरति-योग भी है और इसे ऐसा मार्ग बताया गया है जिसमें शब्द (नाद) की साधना की जाय।^४ इस प्रकार शब्द वह अनाहद नाद (आवाजे हमस) है जो विशुद्धारव्य तथा आज्ञा-चक्र में सुन पड़ता है। 'हठयोग प्रदीपिका' में भी विष्णु के परम पद में अनाहदनाद की स्थिति बताई गई है और उसके उपरान्त निराकार ब्रह्म का संकेत है जहाँ शब्द भी निःशब्द हो जाता है। इस प्रकार नाद से प्रवर्तित चित्त नाद में लीन हो जाता है इस स्थिति में न नाद ही शेष रहता है और

१. गोरखबानी, पृ० २, सबदी ४ ।

२. वही, पृ० ८, सबदी २१ ।

३. रुशदनामा, (अ), २५ ब ।

४. Dr. Mohan Singh : *Gorakhnath and Mediaeval Mysticism* (Lahore 1937) p. 25.

न विन्दु ही।^१ प्रकट यह हुआ कि सुरति वस्तुतः वही शब्द है जो साधना में चित्त को प्रवर्तित करता है और निरति वह निरालम्ब अवस्था है जो शब्द के निःशब्द हो जाने पर आती है। गुरु मत्स्येंद्र ने जभी तो सुरति को साधक और शब्द को सिद्धि कहा है—

अवधू सुरति सो साधक, सबद सो सिधि,
आपसो साया, पर सो रिधि।^२

स्पष्ट है कि शेष अब्दुल कुद्दूम ने 'शब्द' को नाथ पंथ की ही परम्परा में ग्रहण किया है।

विषमी-संधि

डा० वड़थवाल ने 'विषमी-संधि' को बंकनालि या सुपुम्ना, जहाँ इला-पिंगला दोनों प्रवाहों की संधि है, बताया है। गोरख इसी विषमी-संधि में पाँचों समय संध्या (नमाज) करने का उपदेश देते हैं।^३ मछींद्र गोरख बोध में अनली (पिंगला) और बिमली (इड़ा) के संधि-स्थल को विषमी संधि में अभिहित किया गया है।^४ रुद्रनामा में भी विषमी-संधि का यही स्वरूप सुरक्षित है—

तिहरी तिकुटी विषमी-संधि । मूल द्वारें पवना बंधि ॥
तहाँ निरंजन रहा समाइ । विचार बिमर कर बूझहु जाइ ॥

यहाँ 'तिहरी' से आशय तीन श्वांसों से है। इड़ा और पिंगला का मिलन स्थल त्रिकुटी या संगम है। यही स्थान सुपुम्ना का स्थल भी है। त्रिकुटी ब्रह्मरंघ्र अथवा ब्रह्म कुंड है। यहीं अमृत कूप की कल्पना की गई है। शेष रक्नुद्दीन ने रुद्रनामा की टीका में इसकी विषद् व्याख्या की है और यह बताया है कि इस अवस्था को पहुँचने पर साधक की काया ललित हो जाती है।^५ इस प्रकार रुद्रनामा में भी विषमी-संधि को बंकनाल या सुपुम्ना के पर्याय स्वरूप ही ग्रहण किया गया है।

पंचतत्व

पंचभूत वस्तुतः सम्पूर्ण शरीर के मूल तत्व हैं। इनके साथ मन का आज्ञा चक्र में लय ही वस्तुतः तन मन का समन्वित आध्यात्मिक विनियोजन है। गोरक्ष पद्धति में इसका स्पष्ट विधान मिलता है—

हृदये पचभूतानां धारणा च पृथक् पृथक्
मनसो निश्चलत्वेन धारणा समभीयते ॥^६

१. हठयोग प्रदीपिका, (बम्बई १९४९), चतुर्थोपदेश, श्लोक ६६, १०२)

२. गोरखबानी, पृ० २००, मछींद्र गोरखबोध / १०८ ।

३. वही, पृ० १२७, पद ३३/२

४. गोरखबानी, पृ० १९१, छन्द ४८ ।

५. रुद्रनामा (अ), पृ० २२ ब—२३ अ ।

६. गोरक्षपद्धति (बम्बई सं० १९७४), पृ० ५१ ।

गोरखबानी में पंचतत्व का विचार करने का उपदेश दिया गया है^१ क्योंकि उनमें महापुरुष अर्थात् परमेश्वर का निवास है।^२ रुश्दनामा में नाथयोगियों की ही परम्परा का अनुसरण करते हुए ध्यान को एकाग्र करके चित्त में ही पंचमहाभूतों का साक्षात्कार करने की बात की गई है—

गगन स्थाने मगन द्वार । तहाँ बसै निद्रा घोर अंधियार ।
बिजली के चमकै आवै जाय । पंचतत्त लै घनहि समाय ॥

अध तथा ऊर्ध्व

गोरखबानी में 'अध' (अरध) तथा ऊर्ध्व (उरध) शब्दों का प्रयोग अनेक स्थलों पर हुआ है।^३ इनके प्रकाश में यह कहा जा सकता है कि मर्वातिनिम्न चक्र या मूलस्थान के लिए 'अध' तथा सर्वोच्च घटस्थित साधन पीठ अथवा सहस्रार चक्र के लिए 'ऊर्ध्व' शब्द प्रयुक्त हुए हैं। आगे चलकर चार के स्थान पर पट्चक्रों की कल्पना की गई किन्तु प्रथम तथा अन्तिम चक्र का महत्व उसी प्रकार बना रहने के कारण 'अध' तथा 'ऊर्ध्व' की स्थिति थोड़े बहुत परिवर्तन के साथ नाथों से लेकर संतों के साहित्य तक बनी रही, हूँ उसका वौद्ध रूप विलुप्त होकर केवल शैव रूप ही सुरक्षित रहा। सिद्धों के यहाँ अध और ऊर्ध्व की स्पष्ट चर्चा हुई है। तिलोपा के अनुसार—'अध उधाड्यि आलोअण्ज्जाणे होइ रे थित्ति',^४—अध को प्रकाश से उद्घाटित करके ध्यान को स्थित करना चाहिए।

गोरख की परम्परा में ही रुश्दनामा में 'अध' तथा 'ऊर्ध्व' को स्वीकार किया गया है। गोरख ने 'अरध' 'उरध' के बीच शून्य के वास की स्थिति बताई है—अरध उरध बिच धरी उठाई, मधि सुनि में बैठा जाई।^५ और इस स्थल पर प्राण पुरुष के निवास की कल्पना की है—अरधन्त कवल उरधन्त मध्ये प्राण पुरिस का बासा।^६ शेख अब्दुल कुद्दूस के निकट भी 'अध' और 'ऊर्ध्व' के मध्य शून्य की स्थिति है जहाँ निवास करने से माधक पाप और पुण्य के बंधनों से मुक्त हो जाता है—

अरधें सुन्ना उरधें सुन्ना मधें सुन्नमसुन्ना ।
परम सुन जो जोगी लेटा ना तिस पाप न पुन्ना ॥

शक्ति और शिव

शक्ति और शिव की कल्पना भी हठयोग तथा नाथ पंथ की साधना में अपना विशेष महत्व रखती है। गोरखनाथ ने शक्ति तथा शिव को 'नाद' और 'बिन्दु' के पर्याय स्वरूप माना है—'सक्ति रूपी रज आछे, सिव रूपी व्यंद'।

१. गोरखबानी, पृ० २१६/४।

२. वही, २१६/३।

३. गोरखबानी, पृ० ७, १३, २८, २९, ११७, १२०, १३५, १६६, १६७, १८८, १९० इत्यादि।

४. बागची, दोहाकोष, पृ० ८८।

५. गोरखबानी, पृ० २८।

६. वही, पृ० २९।

इस शक्ति और शिव के निवास की कल्पना गोरखनाथ ने क्रमशः 'अरध' तथा 'उरध' में स्वीकार की है।^१ विभिन्न पद्धतियों द्वारा शक्ति का शिव से योग कराने का विधान नाथों और सन्तों के साहित्य में उपलब्ध है। यहाँ पर पहुँच कर साधक को उन्मनावस्था की प्राप्ति हो जाती है और वह सर्वज्ञ हो जाता है।^२ कबीर ने शक्ति और शिव तत्वों के योग से 'सहज तत्व' का उत्पन्न होना स्वीकार किया है—

काटि सकति सिव सहज प्रकासिओ एकै एक समाना ना ।

कहि कबीर गुर भेट महा सुख भ्रमत रहै मनुमाना ना ॥^३

मलिक मुहम्मद जायसी ने भी शिव और शक्ति के योग की साधना को महत्व दिया है और अपने मन अथवा चित्त में इन दोनों तत्वों को एकात्म कर लेने का संकेत किया है—

गजपति यह मन सकती सीऊ । पै जहि पेस कहाँ तेहि जीऊ ॥

जौ पहिलै सिर पै पगु धरई । मुए केर मीचहु का करई ॥

सुख संकल्पि दुख सांबर लीन्हैउ । तौ पयान सिघल कह कीन्हैउ ॥^४

रश्दनामा के लेखक ने नाथ पंथियों और संतों की परम्परा में ही शक्ति और शिव तत्वों को स्वीकार किया है—

यह मन सकती यह मन सीव । यह मन तीन भुवन का जीव ॥

यह मन लै जो उन्मनि रहै । तीन भवन का बातें कहै ॥

रश्दनामा के टीकाकार ने अलीगढ़ की प्रति के हाशिए पर इसकी व्याख्या स्वरूप लिखा है कि "शक्ति को सूर्य और उसी के आधार पर ग्रीष्म ऋतु तथा शिव को चंद्रमा और उसी के आधार पर शरद ऋतु स्वीकार किया गया है। योगियों के निकट इसका आशय ध्यान से है। वे कहते हैं कि यही ध्यान ग्रीष्म और शरद है और यही ध्यान तीनों संसारों का जीवन है।"^५

चंद्र और सूर्य को चर्यापदों में प्रज्ञा और उपाय के प्रतीक रूप में स्वीकार किया गया है। नाथ योग में ये ही शक्ति और शिव के रूप में मान्य हैं। इनके योग के उपरान्त होने वाली अमृत की वर्षा का पान करने की साधना-पद्धति, नाथ योगियों की प्रमुख साधना-पद्धति है। रश्दनामा का लेखक इससे अत्यधिक प्रभावित प्रतीत होता है। यही कारण है कि वह शक्ति और शिव के योग की अवस्था को 'सलाते माकूसा मुस्तबी-अलमआनी' से अभिहित करता है।^६ यह 'सलाते माकूसा' नाथों की 'उलटी साधना' की ही पर्याय प्रतीत होती है जिसके विषय में स्वयं शेख अब्दुल कुदूस ने कहा है—

१. गोरखबानी, पृ० १९६।

२. वही, पृ० १८।

३. डा० राजकुमार वर्मा (सं), संत कबीर, (इलाहाबाद १९४७) पृ० १७७।

४. जायसी ग्रंथावली, पृ० २१६।

५. रश्दनामा (अ), पृ० २५, अ। अलखबानी (अनुवाद भाग) पृ० ६६।

६. वही।

जब तक कि सिर का भेजा पाँव तक न आ जाय
 कब पहुँच सकता है कोई ईश्वर के द्वार तक ।
 फिर यदि तू पहुँच जाय (तो समझ ले) ऐ 'अहमद' !
 तेरे कष्ट दूर हुए और तू धन्य हुआ ।^१

गोरखनाथ ने—

उलटी सकति चढ़े ब्रह्मण्ड नष सष पवनाँ षेले सरबंग ।
 उलटि चंद्र राहू कू ग्रहै । सिध संकेत जती गोरख कहै ॥^२

के माध्यम से उसी अवस्था का संकेत किया है जिसकी चर्चा रुश्दनामा में की गई है ।

ऋद्धियाँ-सिद्धियाँ और जप

वज्रयानी सिद्धों ने 'सहज सिद्धि' को सर्वोपरि स्थान देते हुए भी अष्ट महासिद्धियों के महत्व को स्वीकार किया था । इसके अतिरिक्त योगिनी कौल मार्ग में बौद्ध अष्ट महासिद्धियों की चर्चा हुई है । नाथ योगियों ने सिद्धियों की चर्चा अवश्य की है किन्तु उन्हें ज्ञान मार्ग में बाधक बताया है ।^३ संतों ने ऋद्धियों और सिद्धियों के रहे सहे महत्व को भी समाप्त कर दिया और हृदय में 'राम' के निवास को ही समस्त ऋद्धियों-सिद्धियों का वास माना । कबीर का विश्वास था कि मन ने जब से 'राम' कहना आरम्भ कर दिया, उसके बाद कुछ भी कहने-करने के लिए शेष नहीं रहा ।^४ ज्ञान, ध्यान, सिद्धयोग तो कबीर के निकट जागतिक व्यवहारवत् हैं । वस्तुतः राम नाम के बिना सिद्धि किसी को नहीं मिलती ।^५

रुश्दनामा के लेखक ने भी नाथ योगियों और संतों की परम्परा में ही सिद्धि को स्वीकार किया है । उसकी दृष्टि में जिसके शरीर में सत्य का निवास हो जाता है उसे आशातीत ऋद्धियों की उपलब्धि हो जाती है । चित्त में उत्पन्न होने वाले साहस अथवा स्थैर्य के फलस्वरूप वह परमेश्वर के स्वभावानुकूल हो जाता है और मन में परमेश्वर के नाम का जो वह जप करता है वह उसके निकट परम सिद्धि से किसी प्रकार भी कम नहीं है—

सत्त सरीरहिं जे बसै, दैया एती रिद्धि ।
 कंत सुभाव न छोड़ई, वित साहस जप सिद्धि ।^६

इसी प्रकार एक अन्य स्थल पर भी 'शब्द' ही से ऋद्धियों-सिद्धियों की उपलब्धि होती है, की मान्यता स्थापित करके शेख अब्दुल कुदूस ने जप के उस रूप को स्वीकृति दी है जो शर्वास-निरोध के साथ सम्पन्न होता था और जिसे नाथ योगियों ने अजपाजाप से अभिहित किया है—

१. रुश्दनामा (अ), पृ० १७ व । अलखबानी (अनु०) पृ० ४६-५० ।
२. गोरखबानी, पृ० ७१, सबदी २१७ ।
३. वही, पृ० २४८-२४९ ।
४. कबीर ग्रंथावली, पृ० १७८/२६५ ।
५. वही, पृ० १३०/१३२ ।
६. अलखबानी (अनु०), पृ० ५८ ।

सुनहु पंडित सुनहु अचारिज निसब्दै सबद समाय ।
सब्दै रिद्धि सिद्धि सबदै मुख मुकुति सबद अन्तर साय ॥^१

शब्द को निःशब्द में समाहित करने के लिए मन का स्थैर्य अपेक्षित है, इमीलिए रुश्दनामा के लेखक ने जहाँ चित्तवृत्तियों को एकाग्र करके नाम-स्मरण करने का विधान किया है और उसी से सिद्धियों अथवा अलौकिक शक्तियों की उपलब्धि मानी है, वहीं मन को निश्चल रखने पर बहुत अधिक बल दिया है। मन के स्थैर्य के अभाव में सिद्धियों की प्राप्ति लेखक के निकट नहीं हो सकती।

निहचल राखौ आप स्यो धरि के निहचल लोइ ।
फेते सबहि पिसाइ के कांजी बर्योकर होइ ॥^२

६

रुश्दनामा की हिन्दी कविता

रुश्दनामा की रचना यद्यपि फ़ारसी भाषा में हुई है और उसमें लेखक का उद्देश्य 'वहदतुल बुजूद' का विवेचन करना ही रहा है किन्तु उसमें संकलित हिन्दी रचनाएँ जहाँ एक ओर उसकी कड़ियाँ भारतीय तत्व-चिंतन के साथ जोड़ देती हैं वहीं दूसरी ओर हिन्दी भाषा और साहित्य के विभ्रंखलित सिलसिले को क्रमवद्ध करने के प्रयत्न में सशक्त सहयोग देती हुई प्रतीत होती हैं।

हिन्दी के सूफ़ी काव्य का मूल्यांकन सामान्यतः प्रेमाख्यानक काव्यों के प्रकाश में ही हुआ है। प्रेमाख्यानकों के अतिरिक्त स्फुट रूप से सूफ़ी कवियों की जो रचनाएँ उपलब्ध हैं उन्हें या तो उपेक्षा की दृष्टि से देखा गया है या संत काव्य की भीड़ में खो जाने के लिए छोड़ दिया गया है। कबीरदास, रज्जब, दरिया साहब आदि कवि संत थे, सूफ़ी नहीं थे, और मुल्ला दाऊद, मंजन, जायसी आदि कवि सूफ़ी थे, संत कवि नहीं थे। जैसी धारणा अब इतनी प्रबल हो चुकी है कि इसमें कोई प्रश्न-चिह्न लगाना साहस का कार्य कहा जा सकता है। डा० रामकुमार वर्मा ने अवश्य ही कबीर के रहस्यवाद पर विचार करते हुए उनके काव्य में अद्वैतवाद और सूफ़ी मत की 'गंगा जमुनी' साथ-साथ बहते हुए देखीं और यह निर्णय दिया कि—'मुसलमानी संस्कारों के कारण उनके विचारों में सूफ़ी मत का तत्व मिलता है।'^३ डॉ० वर्मा का आशय 'मुसलमानी संस्कारों' से क्या है और मात्र इस प्रकार के संस्कारों का सूफ़ी मत से कितना सम्बन्ध हो सकता है, इसे वे ही भली प्रकार समझ सकते हैं।

संतों और सूफ़ियों के बीच एक सीमा रेखा खींचते हुए जहाँ बहुत सी बातें की जाती हैं वहीं यह भी कहा जाता है कि सूफ़ी मत में ईश्वर की भावना स्त्री रूप में की गई है जब

१ अलखबानी (अनु०), पृ० ६३।

२. वहीं, पृ० ५३।

३. डॉ० रामकुमार वर्मा : कबीर का रहस्यवाद (प्रयाग १९३१), पृ० १६।

कि संतों के यहाँ ईश्वर की भावना अद्वैतवाद से गृहीत पुरुष रूप भगवान् के रूप में हुई है। **रुश्दनामा** में उद्धृत शेख अब्दुल कुदूस की रचनाओं में ईश्वर की भावना सर्वत्र पुरुष रूप में हुई है। क्या इसके आधार पर शेख अब्दुल कुदूस के सूफ़ी होने पर संदेह किया जा सकता है? यदि नहीं, तो प्रश्न यह उठता है कि साहित्य के क्षेत्र में इन छोटे-छोटे अर्थ रहित मापदण्डों के प्रकाश में इतने बड़े-बड़े निर्णय किस प्रकार लिये जा सकते हैं। सूफ़ियों के समा में गाये जाने वाले हिन्दी गीतों में अधिकांशतः ईश्वर की भावना पुरुष रूप में ही की गयी है। इसे तथा इस प्रकार के अन्य छोटे मोटे कारणों को सूफ़ी कवियों पर अद्वैतवाद के प्रभाव के रूप में तो स्वीकार किया जा सकता है किन्तु इसके आधार पर इन कवियों के सिर पर बँधी हुई तसवुफ़ की पगड़ी को सहसा हवा में नहीं उछाला जा सकता। वास्तविकता तो यह है कि ख्वाजा मुईनुद्दीन चिश्ती के समय से ही हिन्दी के सूफ़ी कवियों की खोज की जानी चाहिए और शेख फ़रीदुद्दीन गंजे शकर,^१ शेख हमीदुद्दीन नागौरी^२ तथा इनकी परम्परा में आने वाले अन्य सभी हिन्दी कवियों को सूफ़ी कवि के रूप में मान्यता दी जानी चाहिए। **रुश्दनामा** में शेख अब्दुल कुदूस ने अपनी, अपने गुरुजनों की तथा अपने मित्रों की हिन्दी रचनाएँ संकलित करके एक प्रकार से हिन्दी के सूफ़ी काव्य की टूटी हुई कड़ियों को जोड़ दिया है।

रुश्दनामा की हिन्दी कविता का महत्व, उसकी भाषा, प्रतीक विधान तथा रूपक योजना एवं छंद तथा राग के प्रकाश में स्थापित किया जा सकता है। उसके दार्शनिक पक्ष पर नाथ पंथी वृत्तियों और शब्दों का विवेचन करते समय कुछ संकेत किया जा चुका है। इसलिए इस विषय में यहाँ कुछ और कहने की आवश्यकता नहीं प्रतीत होती। **रुश्दनामा** के महत्व और मूल्यांकन पर विचार करते समय इस पक्ष पर कुछ अन्य दृष्टियों से भी सोचा जा सकेगा। यहाँ पर केवल भाषा, प्रतीक विधान तथा रूपक योजना एवं छंद तथा राग के पक्ष को ही सामने रखा गया है।

भाषा

नाथों और सन्तों की भाषा तथा उनके काव्य के छंद-स्वरूप को लेकर उन पर बड़े-बड़े प्रहार किये गये हैं। युगीन परिस्थितियों के संदर्भ में सहानुभूति पूर्वक विचार करने के स्थान पर उनके साथ न्याय के नाम पर भी न्याय नहीं हो पाया है। आजकल हिन्दी में आधुनिकता को लेकर बड़ी-बड़ी वहसें हुई हैं। हिन्दी के समकालीन आधुनिक कवियों ने छंद के महत्व को तो अस्वीकृति दे ही दी है, भाषा में भी उनके निकट भावों को व्यक्त कर देने की सामर्थ्य होनी चाहिए और बस। उसके परिष्करण से उनका कोई सम्बन्ध नहीं है। नाथ तथा सूफ़ी और सन्त कवि इस दृष्टि से आधुनिक थे। इन कवियों का उद्देश्य 'स्वान्तः सुखाय' कविता लिखना न था अपितु ये तो समाज सुधार का एक भारी बोझ अपने कन्धे पर उठाये हुए चल रहे थे, एकत्व ज्ञान, एकेश्वरवाद अथवा अद्वैत दर्शन के माध्यम से वे अतीत और वर्तमान के बीच की तथा मनुष्य और मनुष्य के बीच की खाई को पाटने में यत्नशील थे, वे शब्द को निःशब्द में और रूप को अर्थ में समाहित करके उसकी मौन लय में खो जाने के क्रायल

१. देविए, प्रस्तुत ग्रन्थ का प्रस्तावना भाग, पृ० २८, ३६, ४०, ४१, ४२, ५१, ६२, ६६ इत्यादि,
२. वही, पृ० ३५, ३६, ४३, ४४, ६०, ११२, ११५ इत्यादि।

थे और क्षेत्रीय मोह से ऊपर उठकर अपनी वाणी को राष्ट्रीय स्वर प्रदान करने के पक्ष में थे। यही कारण है कि उनकी भाषा में किसी साहित्यिक भाषा विभेद का परिनिष्ठित रूप नहीं मिलता। उनकी भाषा पर अपभ्रंश तथा विभिन्न क्षेत्रों में प्रचलित बोलियों का प्रभाव निश्चय ही मिल जायगा। वास्तव में यही उनकी भाषा का सहज साहित्यिक रूप था। द्रष्टव्य यह है कि शब्द भण्डार तथा वर्णन शैली की दृष्टि से उनकी भाषा में बड़ी सीमा तक एकरूपता के दर्शन होते हैं, हाँ क्रियापद और कारक चिह्नों के वैकल्पिक प्रयोगों की भरमार अवश्य है। इसका एक कारण तो यह है कि इन कवियों के यहाँ अपनी रचनाएँ लिपिबद्ध करने की कोई परम्परा न थी। शिष्य लोग अथवा अनुयायी जन इसे कंठस्थ रखते थे या कभी-कभी लिख भी लिया करते थे। इसलिए इस प्रकार के कुछ तो मनमाने प्रयोग शिष्यों और अनुयायियों के अज्ञानवश हुए हैं और कुछ इसलिए भी कि इन कवियों ने व्याकरण के फ़ीते से कविता को नापने का कभी प्रयास नहीं किया। इनको भाषा के, भावों को व्यक्त करने की सामर्थ्य से ही प्रयोजन था, भाषा के संस्कार और परिष्करण से नहीं, और इसका कारण यह है कि ये व्याकरणाचार्य न थे अपितु कवि और विचारक थे।

रूश्दनामा में जिन कवियों की हिन्दी रचनाओं का संकलन हुआ है उनमें, अलीगढ़ की प्रति के हाशिए की टिप्पणी तथा मकतूबाते शेख अब्दुल कुदूस के अध्ययन से यह पता चलता है कि स्वयं लेखक की कविताओं के अतिरिक्त शेख नूर^१ (मृ० १४१० ई०) तथा शेख अहमद अब्दुल हक^२ (मृ० १४३४ ई०) की रचनाओं को भी महत्व दिया गया है। इस प्रकार प्रामाणिक रूप से रूश्दनामा की हिन्दी रचनाओं का समय १४वीं शती के उत्तरार्द्ध से लेकर १६वीं शती के पूर्वार्द्ध तक का निश्चित किया जा सकता है। भाषा के अध्ययन की दृष्टि से यह समय इतिहास का महत्वपूर्ण समय है। कबीर (१३६८-१४७४ ई०) तथा नानक (१४६६-१५३६ ई०) जैसे विचारक कवि इस युग में विशेष उल्लेख्य हैं। शेख नूर का समय निश्चय ही कबीर से पहले का है। हाँ, शेख अहमद अब्दुल हक कबीर के समकालीन माने जा सकते हैं।

'हिन्दवी' के प्रथम कवि के रूप में मसऊद साद की चर्चा की जाती है जिनकी मृत्यु सन् ११३० ई० के लगभग मानी जाती है।^३ किन्तु अभी तक मसऊद साद की कोई भी हिन्दी रचना उपलब्ध नहीं है। बाबा फ़रीदुद्दीन गंजे शकर (मृ० १२६५ ई०) तथा शेख हमीदुद्दीन नागौरी (मृ० १२७४ ई०) की जो हिन्दी कविताएँ प्राप्त हुई हैं उनके प्रकाश में यह मान्यता स्थापित की जा सकती है कि तेरहवीं शताब्दी के उत्तरार्द्ध में 'हिन्दवी' का स्वरूप पूर्णतः विकसित हो चुका था और वह साहित्यिक अपभ्रंश से पृथक्, एक स्वतंत्र भाषा के रूप में प्रतिष्ठित हो चुकी थी। इसी भाषा को अमीर खुसरो (मृ० १३१० ई०) ने संगीत का स्वर प्रदान करके अमरत्व का वरदान दिया और अरबी के बाद विश्व की सर्वश्रेष्ठ भाषा के रूप में स्वीकृति देकर इसकी नींव एक स्वस्थ धरातल पर रख दी।

१. देखिए प्रस्तुत ग्रन्थ का प्रस्तावना भाग, पृ० ७०।

२. वही, पृ० ६०।

३. हिन्दी-साहित्य : द्वितीय खण्ड (सं० धीरेन्द्र वर्मा), प्रयाग १९५६ ई०, पृ० ५५०।

उत्तरी भारत से 'दक्खिन' की ओर प्रस्थान करने वाले अधिकांश सूफ़ी कवि ख्वाजा मुईनुद्दीन चिश्ती की परम्परा के थे और उनका सम्बन्ध सूफ़ियों की चिश्तिया शाखा से था। चिश्तिया शाखा में 'समा' (सूफ़ी कीर्तन) की लोकप्रियता के कारण 'हिन्दवी' की मिठास सूफ़ी साधकों के मन में रच बस सी गई थी। यही कारण है कि अजमेर, अजोधन (पंजाब) तथा नागौर से लेकर गुलबर्गा, गोलकुण्डा तथा बीजापुर तक धीरे-धीरे 'हिन्दवी' की स्वर लहरियों में डूब गये। हिन्दी साहित्य के इतिहास क्रम को इस प्रकार व्यवस्थित करने से बहुत-सी भाषागत समस्याओं का समाधान हो सकता है और अनेक प्रश्न-चिह्नों को पूर्ण विराम की स्थिति प्रदान की जा सकती है। यह बात विवादास्पद तो हो सकती है किन्तु इसकी सार्थकता में सन्देह नहीं किया जा सकता कि शौर सेनो अपभ्रंश से पृथक् मसऊद साद के समय तक अर्थात् १२वीं शताब्दी के पूर्वार्द्ध में ही 'हिन्दवी' के नाम से एक भाषा विकसित हो चुकी थी जो विभिन्न प्रभावों को ग्रहण करने के कारण झेलीय स्तर पर समय-समय पर पंजाबी, राजस्थानी, ब्रज, अवधी, दक्खिनी आदि अनेक नामों से अभिहित की जाती रही और कालान्तर में राष्ट्रीय स्तर पर इसी 'हिन्दवी' के साहित्यिक रूप को 'हिन्दी' की संज्ञा प्रदान की गई। शेख हमीदुद्दीन नागौरी ने जिस भाषा के लिए 'हिन्दवी' शब्द का प्रयोग किया है वह अमीर खुसरो की 'हिन्दवी' से भिन्न नहीं है। इस समय तक अर्थात् १३वीं शती ईस्वी के उत्तरार्द्ध तक पृथक् साहित्यिक भाषा के रूप में पंजाबी, राजस्थानी, ब्रज, अवधी आदि की कोई चर्चा दृष्टिगत नहीं होती, इसलिए इनको कालान्तर में विकसित मान लेने में विशेष आपत्ति नहीं होनी चाहिए।

सिद्धों और नाथों की बानिया हमें आज जिस रूप में उपलब्ध हैं वह उनका विकृत रूप है। उनके मूल रूप के विषय में यद्यपि प्रामाणिक रूप से कुछ कहना सम्भव नहीं है किन्तु शेख निजामुद्दीन औलिया तथा शेख फ़रीद गंजे शकर की गोष्ठियों में योगियों के साथ जो विचार विमर्श हुए हैं उनके प्रकाश में यह कहा जा सकता है कि यह भाषा तत्कालीन हिन्दुओं और मुसलमानों के बीच संपर्क भाषा का कार्य कर रही थी। विचारों के आदान-प्रदान की दृष्टि से शेख मुईनुद्दीन चिश्ती के विषय में जिस स्थानीय भाषा के सीखने का उल्लेख किया जाता है वह यही भाषा प्रतीत होती है जो योगियों की वाणी में घुलकर लोकप्रिय हो चुकी थी। यदि यह कहा जाय तो असंगत न होगा कि १२ वीं शताब्दी में प्रचलित सिद्धों और नाथ योगियों की भाषा को ही मुसलमान सूफ़ियों ने थोड़े से सहज परिवर्तनों के साथ स्वीकार करके 'हिन्दवी' ('हिन्दुवी' अथवा 'हिन्दुई' हिन्दु + ई अर्थात् 'हिन्दुओं की भाषा) के नाम में अभिहित किया। 'अरबी' और 'फ़ारसी' भाषाओं में, सिद्धों और नाथों की भाषा में प्रचलित बहुत सी ध्वनियाँ, नहीं हैं और इन भाषाओं की लिपि में भी अनेक ध्वनियों को सुरक्षित रख सकने का विधान नहीं है। फलस्वरूप मुसलमान सूफ़ियों के हाथ में जाकर सिद्धों और नाथों की भाषा को 'हिन्दवी' का नया चोला मिला।

रश्दनामा की हिन्दी रचनाओं की भाषा यही परम्परागत 'हिन्दवी' भाषा है जो सूफ़ियों की 'चिश्तिया' शाखा में पुष्पित एवं पल्लवित होती हुई शेख अब्दुल कुद्दूस गंगोही तक पहुँची है। यह एक सप्रयास निर्मित भाषा न होकर सहज विकसित भाषा है। इसे न

तो 'संधा भाषा' कहा जा सकता और न 'सधुक्कड़ी', हाँ सुविधा की दृष्टि से इसे 'पुरानी हिन्दी' का नाम दिया जा सकता है। यहाँ रश्दनामा की हिन्दी कविता के भाषा पक्ष पर विचार करने के लिए उसके शब्द समूह तथा व्याकरण पर संक्षेप में प्रकाश डाला जा रहा है।

शब्द समूह

हिन्दी के संत और सूफी कवियों के काव्य में तद्भव शब्दों की प्रधानता है। वैष्णव प्रभाव के साथ ही साथ तत्सम शब्द हिन्दी के धार्मिक काव्य में प्रचलित हुए, विद्वानों की ऐसी धारणा है। द्रष्टव्य यह है कि रश्दनामा की हिन्दी कविता में तद्भव की अपेक्षा तत्सम तथा अर्द्ध तत्सम शब्द को ग्रहण करने की प्रवृत्ति अधिक मिलती है। साथ ही श्लोक शीर्षक के अन्तर्गत ऐसी कविताएँ भी लिखी गई हैं जिन में प्रयुक्त शब्दों की ध्वनि संस्कृत के अनुरूप है किन्तु उनकी भाषा संस्कृत नहीं है। इससे भी संस्कृत के प्रति मोह की प्रवृत्ति का आभास मिलता है। इस प्रकार रश्दनामा की हिन्दी कविता का शब्द समूह तत्सम तथा अर्द्धतत्सम प्रधान है। इनके अनिश्चित अपभ्रंश से प्रभावित तथा लोक भाषाओं से ग्रहीत शब्दों का भी प्रयोग हुआ है। यहाँ पर इस प्रकार की शब्दावली की एक संक्षिप्त तालिका प्रस्तुत है।

तत्सम शब्द

'अति' (३५), 'अनादि' (६७), 'अपार' (३५), 'अवतार' (५०), 'कंत' (७), 'कन्या' (२), 'कुटुम्ब' (४३), 'गुरु' (१२), 'चिन्ता' (५७), 'जग' (७) 'जल' (६), 'जीवन' (४३), 'तप' (४४), 'लिलोक' (११), 'द्वार' (३४), 'नयन' (४१), 'नाथ' (११), 'नारी' (२६), 'निरंजन' (५६) 'निरंतर' (५), 'निराकार' (८१), 'नीर' (८), 'पंच' (३६), 'पंडित' (६५), 'पिता' (६६), 'प्रीति' (४२), 'बाल' (४५), 'माता' (६६), 'मूल' (६८), 'संसार' (२६), 'साहस' (४७), 'सिद्ध' (५०), 'सिद्धि' (४७), हीरागिरि (१३) इत्यादि।^१

अर्द्ध-तत्सम शब्द

'अकथ' (७१), 'अगम' (७३), 'अरथ' (१), 'आकाम' (६), 'आभरन' (४२), 'उत्पति' (१०), 'कारन' (१), 'कोदा' (१६), 'खन' (१०), 'चाचरी' (४२) 'चित' (४७), 'जलहरि' (४५), 'जिहवा' (२४), 'जोगी' (२७), 'जोति' (५४), 'जोवन' (७२), 'तिकुटी' (५६), 'थल' (६), 'दरसन' (४०), 'दिष्टा' (७८), 'दिष्टि' (२१), 'धरम' (३६), 'निद्रा' = निंदा (७४), 'निसंक' (३०), 'निसचल' (३६), 'प्रवान' (२७), 'प्रिय' (७), 'विचार' (६८), 'बीरज' = वीर्य (६६), 'रितु' (६), 'रुद्राख' (५२), 'सभु' (२), 'सत्त' (४७), 'सनेही' (४२), 'सबद' (२८), 'संमुद' (२०), 'सुभ' (४२), 'सुभाव' (४७), 'सुरग' (३४), 'हिरदै' (७), इत्यादि।^२

प्राकृत तथा अपभ्रंश से प्रभावित शब्द

'उपपराँ' (८४), 'कूअ' (१५), 'चुक्ख' (८४), 'जित' (८४), 'जिद्धर' (३), 'तिद्धर' (३), 'तुज्ज' (८७), 'दुक्ख' (८६), 'नाहाँ' (७), 'पुहुप' (८०), 'मुक्ख' (८६), 'लोइ' (१) इत्यादि।^३

१. प्रस्तुत ग्रन्थ का परिशिष्ट भाग, अलखवानी की हिन्दी कविता।

२. वही।

३. वही।

लोक भाषा से गृहीत शब्द

‘अचंभव’ (७३), ‘ईता’ (१), ‘उंप्या’ (२६), ‘एवाँ’ (१), ‘कथेली’ (७३), ‘कीता’ (१), ‘कुदार’ (१३), ‘कोद’ (२६), ‘जरम’ (३७), ‘जेवाँ’ (१), ‘नीयरा’ (७२), ‘पँवारे’ (८६), ‘पतियाना’ (५७), ‘पोटली’ (२६), ‘फाग’ (७), ‘फूल’ (१६), ‘बदी’ (४), ‘बसेरा’ (५३), ‘बाट’ (१६), ‘बुलबुला’ (२६), ‘मूसत’ (३७), ‘रोटी’ (५१), ‘साटी’ (५१), ‘सेज’ (६६), ‘सोझै’ (२१), ‘हाट’ (१६), ‘इत्यादि ।^१

अरबी-फ़ारसी शब्द

रुशदनामा में केवल रेखता (४६) में ‘सिद्क’, ‘रह्वर’, ‘सन्न’, ‘तोशा’, ‘दशत’, ‘मंजिल’, ‘दिल’, ‘रफ़ीक’ शब्दों का प्रयोग हुआ है अन्यथा रुशदनामा की हिन्दी कविता में अरबी फ़ारसी शब्दों का अभाव सा है। केवल ‘पास’ (६), ‘मजनूँ’ (५६), ‘लैला’ (५६), ‘शह’ (५६) तथा ‘होसै’ (४०) शब्दों का प्रयोग ही मिलता है।^२ इनमें भी ‘लैला’ तथा ‘मजनूँ’ व्यक्ति वाचक संज्ञाएँ हैं और इन्हें उदाहरण स्वरूप स्वीकार किया गया है।

उपर्युक्त शब्दावली पर विचार करने से यह स्पष्ट हो जाता है कि रुशदनामा के हिन्दी कवि तात्कालिक ‘हिन्दवी’ भाषा को जन समुदाय से निकट रखना चाहते थे यही कारण है कि इन कवियों ने लोक प्रचलित शब्दों को ही अपनी कविता में स्थान दिया है। तत्सम तथा अर्द्ध तत्सम शब्दों में इन्हें वे ही शब्द ग्राह्य रहे हैं जो लोक जिह्वा पर चढ़ चुके थे। अब व्याकरण की दृष्टि से भी इन कवियों की भाषा पर एक विहंगम दृष्टि डाल लेना अपेक्षित प्रतीत होता है। इस प्रकार ‘हिन्दवी’ के स्वरूप को समझने में मुविधा होगी।

व्याकरण

यद्यपि यह पहले कहा जा चुका है कि हिन्दी के सन्त और सूफ़ी कवि व्याकरण के आचार्य न थे, उनके काव्य का प्रयोजन कुछ और ही था, फिर भी इस प्रसंग में एक बात का स्पष्ट कर देना आवश्यक है। हिन्दी के सन्त कवियों की जो रचनाएँ हमें उपलब्ध हैं उनका पाठ बहुत प्रामाणिक नहीं कहा जा सकता। उनमें से कितनी रचनाएँ उन कवियों की स्वरचित हैं और कितनी उनके श्रद्धालु भक्तों की कृपा का परिणाम है, इस विषय पर बहुत गम्भीरता से नहीं सोचा गया है। हाँ शोधार्थियों के परिश्रम ने अधिकांश संत कवियों के काव्य को जहाँ तहाँ से सामग्री एकत्र करके विशालकाय अवश्य बना दिया है जिससे इनकी भाषा का अध्ययन करने में और भी बाधाएँ उत्पन्न हो गई हैं। रुशदनामा की हिन्दी कविता किसी एक कवि की रचना नहीं है। इसमें शेख नूर, शेख अहमद अब्दुल हक़, शेख पियारा तथा शेख अब्दुल क़ुदूस की रचनाएँ संकलित हैं। इसके अतिरिक्त मिर्दों और नाथों की भी कुछ बानियाँ हैं जिनके रचयिताओं के नाम का उल्लेख नहीं हुआ है। यदि इन सभी रचनाओं को आँख बन्द करके किसी एक कवि द्वारा रचित मान लिया जाय तो निश्चय ही व्याकरण के पक्ष पर विचार करते हुए उस कवि के विषय में वही धारणा बनानी होगी जो अन्य सन्त कवियों के विषय में बना ली गई है इस लिए हम यहाँ केवल उन रचनाओं पर विचार करेंगे जिनमें कवि का नामोल्लेख है।

१. प्रस्तुत ग्रन्थ का परिशिष्ट भाग, अलखवानी की हिन्दी कविता।

२. वही।

शेख तूरकृत रश्दनामा में केवल एक दोहा (१५) उपलब्ध है जो कबीर एवं दादूदयाल के काव्य में भी साधारण परिवर्तन के साथ मिल जाता है।^१ रश्दनामा (अ) में यह दोहा इस प्रकार है—

जागा गुरु जो डूबना, चेला काय तिराना ।

अन्धे अन्धा ठेलिया दौऊ कूअ पराना ॥

बरलिन की पाण्डुलिपि में इसी दोहे को इस प्रकार लिखा गया है—

जिसका गुरु डूबना, चेला काय तिराहँ ।

अन्धे अन्धा ठेलेई, दूनोँ कूए पराहँ ॥

केवल दो पाण्डुलिपियों के बीच दोहे की काया बदल गई। फिर फ़ारसी लिपि में लिखे हुए 'जागा गुरु' को 'जाका गुरु' भी पढ़ा जा सकता है। कबीरदास शेख तूर के परवर्ती कवि हैं, इसलिए इसकी भी संभावना है कि शेख तूर का यह दोहा कबीर के नाम से जुड़ गया हो। इस स्थल पर क्रिया रूपों का वैभिन्य विचारणीय है।

रश्दनामा में शेख अब्दुल कुदूस के आध्यात्मिक गुरु शेख अहमद अब्दुल हक (मृ० १४३४ ई०) द्वारा रचित तीन दोहों (९३, ९४, ९५) का संकेत मिलता है।^२ शेख अहमद अब्दुल हक कबीर के समकालीन थे। यह दोहे १५वीं शताब्दी के प्रथम साढ़े तीन दशकों के भीतर कभी रचे गये हैं। इनमें मूल काल के क्रिया रूपों में वर्तमान निश्चयार्थ के उत्तम पुरुष में 'अ' प्रत्यय का प्रयोग एक वचन रूप में हुआ है—और न 'देखू' (९४), जिद्धर 'देखू' (९४), सीस न 'न्यावऊ' (९५), ऐसा 'देखू' (९५)। अन्य पुरुष में एक वचन रूप में 'अही' प्रत्यय लगाया गया है—जो उस सीस न 'न्यावही' (९३), यह सब कुछ ब्रजभाषा की प्रकृति के अनुरूप है। इसी प्रकार सर्वनामों में पुरुष वाचक 'हो' तथा सम्बन्ध वाचक 'जो' का प्रयोग हुआ है। इसके अतिरिक्त पारस्परिक सम्बन्ध वाचक सर्वनाम के तिर्यक् रूप 'तिस' 'तिस' माथे (९३), परोक्ष सूचक सर्वनाम के तिर्यक् रूप 'उस्'—जो 'उस' सीस न न्यावही (९३) तथा साकल्य वाचक 'सभन' (सब + ही)—एक गुसाई 'सभन' महँ (९३) का प्रयोग भी मिलता है।

रश्दनामा में शेख पियारा द्वारा रचित चार दोहे (६९-७१) स्वीकृत किये जा सकते हैं।^३ यद्यपि अलीगढ़ की प्रति में केवल एक दोहे (७१) के विषय में शेख पियारा की चर्चा की गई है किन्तु प्रसंग-क्रम को देखते हुए इसके साथ अन्य तीन दोहे भी शेख पियारा के ही प्रतीत होते हैं। इन्हें पृथक्-पृथक् शीर्षक से लिखने के स्थान पर एक क्रम में लिखा गया है। इससे भी इस तथ्य की पुष्टि होती है। शेख पियारा शेख आरिफ़ के अनन्य भक्त थे। उनका रचनाकाल, १५वीं शताब्दी ई० का उत्तरार्द्ध माना जा सकता है। इन दोहों के वैयाकरणिक रूप पर विचार करने से पता चलता है कि इनमें वर्तमान निश्चयार्थ के, अन्य पुरुष में 'ऐ' प्रत्यय के योग से 'कहै', 'चीन्है', 'जानै', 'बूझै', 'रहै', क्रिया रूप बनाये गये हैं।^४

१. अलखबानी, पृ० २६।

२. वही, पृ० ९७।

३. प्रस्तुत ग्रन्थ का परिशिष्ट भाग, अलखबानी की हिन्दी कविता। अलखबानी, पृ० ७२-७४।

४. अलखबानी, पृ० ७४।

इसके अतिरिक्त 'य' अथवा 'इ' प्रत्यय का भी उपयोग हुआ है—'होय' अथवा 'होइ' (फ़ारसी लिपि में लिखे होने के कारण 'होय' 'होइ' दोनों पढ़ा जा सकता है)। सर्वनामों के प्रयोग में पुरुषवाचक के उत्तम पुरुष 'मैं' तिर्यक् 'मुझ' सम्बन्ध 'मेरा', निजवाचक 'आप', निश्चयवाचक 'सोय' या 'सोइ', अनिश्चयवाचक 'कोय' या 'कोइ' रूप मिलते हैं और कारक चिह्नों में 'क' तथा 'की' विभक्तियों के प्रयोग मिलते हैं।^१ इस प्रकार १५वीं शताब्दी के उत्तरार्द्ध में 'हिन्दवी' में रचित शेख़ पियारा की रचनाएँ तात्कालिक भाषा के स्वरूप की एक स्पष्ट झलक प्रस्तुत करती हैं।

शेख़ अब्दुल कुदूस गंगोही का समय १४५६ ई० से १५३७ ई० तक का है। इस प्रकार वे गुरु नानक देव (१४६९ ई०—१५३९ ई०) के समकालीन ठहरते हैं। लगभग यही समय मलिक मुहम्मद जायसी का भी है। द्रष्टव्य यह है कि जहाँ शेख़ अहमद अब्दुल हक़ तथा शेख़ पियारा की रचनाओं में पश्चिमी हिन्दी का भाषा रूप मिलता है वहीं शेख़ अब्दुल कुदूस की रचनाएँ पूर्वी हिन्दी से अधिक प्रभावित प्रतीत होती हैं। 'एवाँ', 'जेवाँ', 'फुन', 'मीता', 'तोरा', 'मोरा', 'खेली', 'खेलीह', 'खेलहु', 'दिखरावसि', 'लिएसि' जैसे प्रयोग पूर्वी के प्रभावस्वरूप ही गृहीत हुए हैं। इस प्रकार १४वीं शताब्दी के उत्तरार्द्ध से १६वीं शताब्दी ई० के पूर्वार्द्ध तक की 'हिन्दवी' का जो स्वरूप 'रश्दनामा' में मिलता है उससे यह स्पष्ट ध्वनित होता है कि विभिन्न क्षेत्रों में बोली जाने के कारण साहित्यिक रूप में गृहीत होते हुए भी तथा बड़ी सीमा तक समृद्ध होने पर भी अभी तक 'हिन्दवी' के व्याकरण का कोई रूप स्थिर नहीं हो सका था।

रश्दनामा की अन्य 'हिन्दवी' रचनाओं में पंजाबी, राजस्थानी, बुन्देली, ब्रज, अवधी, भोजपुरी आदि क्षेत्रीय बोलियों के प्रभाव को भी देखा जा सकता है। 'हिन्दवी' को साहित्य की अभिव्यक्ति का माध्यम बनाने में मुसलमान सूफ़ी कवियों का विशेष योगदान है, रश्दनामा में इसका प्रत्यक्ष संकेत मिलता है। इस प्रकार रश्दनामा की हिन्दी कविता का भाषा के अध्ययन की दृष्टि से अपना एक विशेष महत्व है।

रूपक योजना तथा प्रतीक-विधान

हिन्दी के सूफ़ी तथा संत कवियों का वर्ण्य-विषय इतना गूढ़ था कि उसे सशक्त रूप से प्रस्तुत करने के लिए साधारण शब्द पर्याप्त न थे। परिस्थिति विशेष की आध्यात्मिक गूढ़ व्यंजना प्रतीकात्मक शब्दों तथा रूपकों को ग्रहण किये बिना कदाचित् संभव न थी। सिद्धों और नाथों के साहित्य में लोक जीवन से गृहीत प्रतीकों की संख्या सर्वाधिक है। इसका कारण यह है कि इस प्रकार के प्रतीक, जन सामान्य के मन पर सीधा प्रभाव छोड़ते हैं। 'चित्त', 'काया' तथा 'सृष्टि-विस्तार' के लिए 'तरवर', 'प्रकृति' के लिए 'पल्लव', मन के लिए 'करभ' इन्द्रियों के लिए 'गाय', बोधिचित्त के लिए 'बैल', वासनायुक्त मन के लिए 'सिंह', चित्त, पवन या प्राण के लिए 'हंस', माया के लिए 'हरिणी', काया के लिए 'नगरी', शून्य ज्ञान के लिए 'सोना', सांसारिक ज्ञान के लिए 'रूपा' और इसी प्रकार के अनगिनत प्रतीकों का विधान सिद्धों, नाथों, सूफ़ियों और सन्तों के काव्य में मिल जाता है।

रुश्दनामा की हिन्दी कविता में जिन प्रतीकों को ग्रहण किया गया है उनमें अधिकांशतः परम्परागत हैं, कुछ भारतीय लोक जीवन और काव्य की परम्परा से आये हुए और कुछ फ़ारसी काव्य परम्परा तथा इस्लामी प्रभाव से गृहीत। कुरआन में कहीं पर 'अल्लाह' को 'सब मनुष्यों का बादशाह' (सूर: ११४, आयत २) कहा गया है, कहीं इसकी सूचना दी गई है कि 'धरती और आकाश का राज्य अल्लाह ही का है' (सूर: २, आयत १०७) और कहीं इसकी घोषणा की गई है कि 'अल्लाह सच्चा बादशाह है उच्च व श्रेष्ठ' (सूर: २०, आयत ११४)। शेख अब्दुल कुदूस ने 'शह' अर्थात् सम्राट् या 'बादशाह' को ईश्वर के प्रतीक रूप में कुरआन से ग्रहण किया है और 'धनि' अर्थात् 'जीव' में उसे उसी प्रकार क्रीड़ारत पाया है जिस प्रकार पुष्प में सुगंध क्रीड़ारत है—

शह खेलै धन माहीं एवाँ ।

बास फूल महँ आछे जेवाँ ॥^१

एक अन्य स्थल पर 'राजा' और 'प्रजा' की रूपक योजना भी कुरआन से गृहीत है। कुरआन में है—'सम्राट् जब किसी बस्ती में प्रवेश करते हैं तो उसे खराब और वहाँ के प्रतिष्ठित लोगों को अपमानित करते हैं।' रुश्दनामा में 'घर' को 'आत्मा' या हृदय के प्रतीक रूप में, प्रजा को चित्तवृत्तियों या वासनाओं के प्रतीक रूप में तथा 'राजा' को परम सत्य अथवा 'ब्रह्म' के प्रतीक रूप में स्वीकार करते हुए कुरआन मजीद के उक्त भाव को ही व्यक्त किया गया है। यथा—

जिन्ह घर राजा बसवई परजा रहौ न जाय ।

राज बसेरा जिन्ह घरहि परजा कहाँ कथाय ॥^२

कुरआन मजीद का उपर्युक्त प्रसंग 'मलकए सबा' (मवा^३ की शासिका) और हज़रत मुलैमान की कथा में आया है। मलकए सबा सांसारिक लिप्साओं के प्रतीकस्वरूप और हज़रत मुलैमान सत् आत्मा के रूप में व्यक्त किये गये हैं। मलकए सबा को जब जान की प्रतीति होती है तो वह हज़रत मुलैमान के हाथों पर ईमान लाकर उनके साथ दिव्य महल में प्रवेश करती है (सूर: २७, आयत २३-४४)। तसवुफ़ की शब्दावली में यदि इसे समझने की चेष्टा की जाय तो मलकए सबा, 'रूहे सुफ़ली' तथा हज़रत मुलैमान 'रूहे उलवी' के प्रतीक रूप में स्वीकार किये जा सकते हैं। इसी प्रसंग को लेकर सम्भवतः सूफ़ियों तथा संतों ने अनेक स्थलों पर 'जीव' को 'धनि' अर्थात् स्त्री रूप में और 'ब्रह्म' को 'पिय', 'शह' 'साई' (स्वामी) अर्थात् पुरुष रूप में प्रतिष्ठित किया है। रुश्दनामा में 'लैला' और 'मजनूँ' के प्रतीकों से आत्मा और परमात्मा के एकमेक होने की बात की गई है किन्तु 'जीव' को 'मजनूँ' न मानकर 'लैला' ही माना गया है अन्यथा 'शह' (पति या ब्रह्म) से खेलने का उपदेश अधूरा रह जाता। यथा—

१. अलखबानी, पृ० ८ ।

२. अलखबानी, पृ० ६६ ।

३. 'सबा' दक्षिणी अरब की एक प्रसिद्ध जाति थी ।

सोने रूपे नार सँवारी रूप बिहूना साई ।
तन धन रचि लै शह स्यों खेला लैला मजनुँ की नाई ॥^१

इस प्रकार फ़ारसी काव्य परम्परा से गृहीत होते हुए भी लैला मजनुँ के प्रतीक भारतीय परम्परा के अनुरूप हैं। उपर्युक्त दोहे में 'नार' शब्द 'जीव' का 'प्रतीक' है और 'सोना' तथा 'रूपा' क्रमशः शून्य ज्ञान तथा सांसारिक ज्ञान के प्रतीक हैं जिनका उपयोग सिद्धों और नाथों के काव्य में भी हुआ है।

रुश्दनामा में फ़ारसी काव्य से गृहीत 'मीम' के प्रतीक की भी योजना हुई है। यह 'मीम' शब्द सांसारिकता का बोधक है जिसे गुलशने राज से लिया गया है।^२ अहमद (जीव) और अहद (ब्रह्म) वस्तुतः एक ही हैं, सांसारिकता के आवरण में होने के कारण जीव ब्रह्म से पृथक् प्रतीत होता है किन्तु इस आवरण को यदि हटा दिया जाय तो वह दो किम प्रकार हो सकता है ?—

महमद महमद जग कहै चीन्है नाहीं कोय ।
अहमद 'मीम' गंवाइया कहु क्यों हुआ होय ॥^३

फ़ारसी परम्परा से पृथक् जिन प्रतीकों, उपमानों या रूपकों को रुश्दनामा में स्थान मिला है उन्हें रूढ़िगत कहना ही उचित होगा। उदाहरण स्वरूप 'ब्रह्म' को 'मूल' तथा जगत् को उसकी शाखा के रूप में प्रस्तुत करके परम्पराओं का ही निर्वाह हुआ है।^४ 'जीव' के लिए 'मछली' और 'ब्रह्म' के लिए 'अपार समुद्र' के उपमान^५ भी रूढ़िगत हैं। जगत् और ब्रह्म के लिए 'बुलबुले' और 'जल' की कल्पना^६ भी पुरानी है। 'आत्मा' के लिए 'हंसरी' 'सांसारिक बंधनों' के लिए 'जलहरि' अथवा 'तालरि' और बंधन विहीनता अथवा मुक्ति या ब्रह्म के साथ विलयन के लिए 'समुद्र' के माध्यम से जो रूपक योजना हुई है वह परम्परागत प्रतीकों के होते हुए भी नवीन सी प्रतीत होती है। यथा—

अरी हंसरी बाल इस जलहरि गात पखाल ।
इस तालरि को बूझ बाहर समुंद संभाल ॥^७

'जीव' और 'ब्रह्म' को 'बूद' और 'समुद्र' के रूप में परम्परा के अनुरूप ही स्वीकार किया गया है^८। 'जगत्' और 'ब्रह्म' के लिए 'लहर' और 'समुद्र' का रूपक प्रस्तुत किया गया है^९ जो सिद्धों, नाथों और संतों के काव्य में समान रूप से व्यवहृत है। सांसारिक मोह तथा

१. अलखबानी, पृ० ६२-६३।

२. वही, पृ० ७२-७३।

३. वही, पृ० ७२।

४. वही, पृ० ७०।

५. वही, पृ० ४७।

६. वही, पृ० ३६।

७. वही, पृ० ५१।

८. वही, पृ० ३४।

९. वही, पृ० ३३।

लिप्साओं के लिए 'काइ' तथा 'मन', चित्त या 'आत्मा' के लिए 'दर्पण' के प्रतीक रूप भी रूढ़िगत हैं।^१ 'मन' के लिए 'पद्म' तथा ब्रह्म के लिए 'भ्रमर' के उपमान पुराने हैं किन्तु इन्हें नये ढंग से प्रस्तुत किया गया है।^२ 'गुरु' को 'हीरा गिरि' तथा शिष्य को 'कुदाल' के रूप में प्रस्तुत करके नवीनता उत्पन्न की गई है।^३ 'आध्यात्मिक ज्ञान अथवा' 'मारिफ़त के लिए 'फ़ाँमी' तथा बुराइयों की दलदल के लिए 'चंबल घाट' की प्रतीक-योजना सुन्दर आकर्षक तथा नवीन है।^४ आध्यात्मिक आनन्द तथा हर्ष हेतु 'होली' तथा 'फाग' के प्रतीकों की योजना हुई है।^५ इस प्रकार यह स्पष्ट हो जाता है कि **रुश्दनामा** की हिन्दी कविता में जन सामान्य के अनुभव में आने वाले प्रतीकों को ही स्थान दिया गया है और उनसे गूढ़ अर्थों की मशकत अभिव्यंजना की गई है।

छन्द तथा राग

नाथों और संतों के काव्य में छंद-विधान के स्वरूप को लेकर यह संदेह प्रकट किया जाता है कि इन कवियों को छंदों के भेदोपभेदों का ज्ञान नहीं था। यह बात ठीक भी हो सकती है किन्तु इसे सहसा स्वीकार नहीं किया जा सकता। हिन्दी के प्राचीन कवियों ने अपने काव्य को संगीत की लय से साधा था। सूफ़ियों के चिश्तिया मिलसिले में 'समा' के महत्व के कारण संगीत को विशेष मान्यता प्राप्त थी। इसके पक्ष में आध्यात्मिक विवेचन करते हुए चिश्तिया मिलसिले के सूफ़ी साधकों तथा कवियों ने अनेक प्रमाण प्रस्तुत किये हैं।^६ ऐसी स्थिति में मात्राओं के आरोह अवरोह का ज्ञान होना इन कवियों के लिए बड़ा ही सहज था। इन कवियों के छंदों में मात्राओं की जो अनियमितता मिलती है उसके पीछे ऐसा प्रतीत होता है कि इनकी कुछ अपनी निश्चित मान्यताएँ थीं। ये संगीत की मधुरता को छंदशास्त्र के कुछ बंधे टके नियमों के समक्ष खो देने के पक्ष में नहीं प्रतीत होते। यही कारण है कि इन कवियों ने अपने छन्दों का विभाजन या तो रागों के अन्तर्गत किया है या वर्ण्य-विषय की दृष्टि से उसके 'साखी' 'सबद' आदि नाम रखे हैं। एक प्रकार से साखी, सबद, रसैनी आदि को इन कवियों के यहाँ मुक्तक शैलियों के रूप में मान्यता दी जा सकती है जो छंद-शास्त्र के बंधन में न होकर आध्यात्मिक विषयों के अनुरूप हैं।

रुश्दनामा की हिन्दी कविता में 'सबद', 'दोहरा', 'चौपद', 'उकदा', 'श्लोक', 'रेखता', तथा 'चौपई' का उपयोग हुआ है। इन्हें सूक्ष्म दृष्टि से देखने पर ऐसा प्रतीत होता है कि वे रचनाएँ जिनमें कोई आध्यात्मिक उपदेश दिया गया है अथवा किसी गूढ़ विषय का विवेचन हुआ है 'सबद' के रूप में लिखी गई हैं। यही कारण है कि १५ मात्राओं वाला छंद 'जयकरी' भी 'सबद' शीर्षक के अन्तर्गत लिखा गया है और २६ तथा २८ मात्राओं

१. अलखबानी, पृ० १०१

२. वही।

३. वही, पृ० २५।

४. वही, पृ० ८१।

५. वही, १६-१७।

६. प्रस्तुत ग्रन्थ का प्रस्तावना भाग, पृ० ११२-११४।

वाले छंद भी^१। इस प्रकार के प्रयोग गोरखनाथ के यहाँ भी मिलते हैं। दोहरा शब्द का प्रयोग फ़ारसी ग्रंथों में सामान्यतः दो चरणों वाले लगभग सभी छंदों के लिए मिलता है। 'दोहरे' के शीर्षक से उपलब्ध **रुश्दनामा** की अधिकांश कविताएँ, विषम चरणों में १३ तथा सम चरणों में ११ मात्राओं के साथ मिलती हैं, किन्तु कहीं-कहीं इन नियमों का पालन नहीं किया गया है फिर भी नाथ पंथी कवियों की अपेक्षा इनमें अधिक स्थिरता दिखाई देती है।

रुश्दनामा में 'चौपद' या चौपदा 'शीर्षक' से जो रचनाएँ संकलित हैं उनमें या तो १४-१४ मात्राओं के क्रम से चार पद हैं या १५-१५ मात्राओं के क्रम से^२। चौपाई शीर्षक से १६-१६ मात्राओं की दो अद्धालियाँ लिखी गई हैं।^३ 'श्लोक' का प्रयोग उस शैली के लिए संभवतः किया गया है जो 'हिन्दवी' रचनाओं को संस्कृत की भाषा ध्वनि प्रदान करती है। इसी प्रकार 'रेखता' वह मुक्तक शैली है जिसका एक चरण फ़ारसी का तथा दूसरा 'हिन्दवी' का है।

उपर्युक्त छंदों के अतिरिक्त विभिन्न रागों के शीर्षक से भी **रुश्दनामा** की अनेक हिन्दी रचनाएँ लिखी गई हैं। रागों को लेकर पदों का प्रथम प्रामाणिक विभाजन **गुरु ग्रंथ साहिब** में माना जाता है। गुरु नानक देव तथा शेख अब्दुल क़ुदूस गंगोही एक दूसरे के समकालीन थे। इस प्रकार **रुश्दनामा** के प्रकाश में आने पर इस प्रकार का एक और भी प्रामाणिक विभाजन विद्वत् समूह के समक्ष आ सकेगा। **गुरु ग्रंथ साहिब** में भक्तों की रचनाओं को २२ रागों में लिखा गया है। इनमें से 'राग राम कली', 'राग मार', 'राग केदारा', तथा 'राग बसंत' **रुश्दनामा** और '**गुरु ग्रंथ साहिब**', दोनों ही में मिलते हैं। 'राग रामकली' नाथ पंथी कवियों के काव्य में 'रामग्री', 'राग रामगरी', 'राग रामग्री', 'राग राँवगरी' आदि अनेक नामों से मिलता है। इन रागों के अतिरिक्त '**रुश्दनामा**' में 'राग मारू धना सरी' तथा 'राग पूरबी' को भी स्थान मिला है। 'राग पूरबी' संभवतः प्रथम बार प्रामाणिक रूप में **रुश्दनामा** ही में मिलता है।

चिश्तिया सिलसिले के सूफ़ी 'समा' में फ़ारसी गज़लों पर भी 'हिन्दवी' गीतों को प्राथमिकता देते थे। 'हिन्दवी' गीतों की इस परम्परा का प्रवेश समा में १३ वीं शताब्दी ई० से ही हो गया था। 'हिन्दवी' की रचनाओं को रागबद्ध करने अथवा रागों में विभाजित करने में 'समा' की लोकप्रियता का बहुत बड़ा योग है। यद्यपि संस्कृत कवि जयदेव के समय में भी संगीत के रागों में बद्ध परिपाटी का संकेत मिलता है किन्तु 'हिन्दवी' में रागों के विभाजन की परम्परा समा की गोष्ठियों में खोजना अधिक समीचीन होगा। उसका कारण यह है कि 'हिन्दवी' का पालन-पोषण तथा विकास मुसलमान सूफ़ियों के ही वातावरण में हुआ। **रुश्दनामा** के देखने से ऐसा प्रतीत होता है कि पदों के अतिरिक्त १६ मात्रिक चौपाई छन्द को भी रागों में बाँधने की प्रवृत्ति बहुत अधिक प्रचलित थी। नाथ पंथी कवियों के यहाँ तो यह परम्परा मिलती ही है। **गुरु ग्रंथ साहिब** और **रुश्दनामा** में इसकी

१. अलखबानी, पृ० १४, १२, १६।

२. वही, पृ० १०१ तथा पृ० २४।

विशेष झलक मिलती है। इस प्रकार 'हिन्दवी' रचनाओं को रागों में विभाजित करने की दृष्टि से भी रुश्दनामा को एक महत्वपूर्ण कृति कहा जा सकता है।

१०

रुश्दनामा का महत्व और मूल्यांकन

रुश्दनामा शेख अब्दुल कुद्दूस गंगोही की एक ऐसी अपूर्व कृति है जो भारतीय तथा इस्लामी तत्व चिन्तन की विभिन्न धाराओं के प्रभाव को आत्मसात करती हुई उन्हें 'वहदतुल-वुजुद' अथवा एकत्ववाद के सागर में समाहित कर देती है। इस ग्रन्थ के मूल में जिस समस्या का प्रणयन किया गया है वह एक सार्वभौमिक समस्या है। शेख साहब रुश्दनामा की प्रारम्भिक पंक्तियों में लिखते हैं—

“इस रचना का उद्देश्य यह है कि ईश्वर का प्रत्येक जिज्ञासु इसे देखे और इसके अध्ययन से हृदय को शांति एवं विश्राम प्रदान करे और इस ज्ञान को प्राप्त करके हकीकत (परम सत्य) की ओर अग्रसर हो और यह जाने कि जगत् की उत्पत्ति तथा मानव की रचना का मूल उद्देश्य क्या है। यह 'आलम' किस वजह से 'आलमे हकीकत' (वास्तविक जगत्) से अस्तित्व में आया और इसके प्रकट किये जाने का क्या कारण था ?”^१

वास्तव में यह सृष्टि की जिज्ञासा मन की प्रधान समस्या है। अन्नपूर्णा उपनिषद् में इसी समस्या पर विचार करने का उपदेश दिया गया है। यथा—

“कोऽहं कथमिदं किं वा कथं मरणा जन्मनी ।

विचारयान्तरे वेत्थं महत्तत् फलमेष्यसि ॥”^२

[अर्थात् मैं कौन हूँ ? यह जगत् कैसे बना ? यह क्या है ? जन्म मरण कैसे आये ? अपने अन्दर इस बात की जिज्ञासा करो, इससे तुम्हें महत्वपूर्ण फल की प्राप्ति होगी]

शेख अब्दुल कुद्दूस की दृष्टि में यह सृष्टि, ब्रह्म की इच्छा है और इसके प्रकट किये जाने का मूल कारण 'इश्क' अथवा प्रेम है। सृष्टि रचना से पूर्व वह ब्रह्म एक छुपी हुई निधि स्वरूप था और यह निधि उसकी परम सत्ता में उसी प्रकार निहित थी जिस प्रकार बीज में वृक्ष।^३ श्रीमद्भगवद्गीता तथा वेदान्त शास्त्र भी प्रकृति और पुरुष से परे एक सर्व व्यापक तत्व को चराचर सृष्टि का मूल मानते हैं।^४ सिक्ख गुरुओं ने भी परमात्मा के अस्तित्व से ही सारी सृष्टि दृश्य रूप में प्रकट हुई मानी है।^५ 'अनादि' काल में जब कुछ भी नहीं था वह ब्रह्म निरंजन (अर्थात् 'अंजन' अथवा कलुषता से रहित) था, सृष्टि की रचना

१. अलखबानी, पृ० ७ ।

२. अन्नपूर्णा उपनिषद्, १.४० ।

३. अलखबानी, पृ० ७ ।

४. बाल गंगाधर तिलक, गीता रहस्य अथवा कर्म योग शास्त्र (अनु माधन राव सप्रे । बम्बई १९५८ ई०, पृ० २०० ।

५. श्री गुरु ग्रंथ माहिब, वार आसा, महला १, पृ० ४६३ ।

करके वही 'निरंजन' खुदा हो गया। प्रथमावस्था में वह सम्पूर्ण बन्धनों से मुक्त था, उसी अनादि ब्रह्म ने जगत् तरु की रचना की। वह स्वयं ही विधेय भी है और विधायक भी। पुरुष के गुण भी उसमें हैं और स्त्री के भी—

छत्तीस जुग नाम निरन्जन (कलिमर्द्ध) भंजो खुदाय ।

अनादि रूपी हमन सृष्टि रची देवै रूपी जग तरु की माय ।^१

वह सौंदर्यवान प्रभु स्वयं अपने सौंदर्य का प्रेमी है। उसकी माल एक सत्ता से संसार के हज़ारों पदार्थ उसके व्यक्त रूप में प्रकट हुए हैं। वह अपने रूप पर स्वयं विमुग्ध होकर अपना विवाह 'स्वयं' से स्वतः करता है—

एक तै हम अनन्त भए आपहि आप बियाहि ।

सहज कन्या सम्भु बरु अना उपाम सुसरा जैवाइ ॥^२

छान्दोग्य उपनिषद् में 'ब्रह्म' को 'तज्जलान' से अभिहित किया गया है अर्थात् 'वह जो जगत् को जन्म देता है, अपने में लीन कर लेता है और क्रायम रखता है।'^३ उपनिषदों में इसके लिए अनेक रूपकों का आयोजन हुआ है। जगत् की सभी सम्भावनाएँ आदि सत्ता में हैं इस बात पर शेख अब्दुल कुदूस ने विशेष बल दिया है और एक में अनेक तथा अनेक में एक के उपनिषदों के सिद्धान्त को स्वीकृति दी है। शेख हमीदुद्दीन नागौरी इस सिद्धान्त के मशक्त प्रतिपादक थे। उन्होंने इसे ब्रह्म की परम सत्ता के 'संकुचन' तथा 'विस्तारण' से अभिहित किया है। तसव्वुफ़ की भाषा में इसे 'इजमाल' और 'तफ़सील' का सिद्धान्त कहा जा सकता है। शेख हमीदुद्दीन नागौरी का विश्वास था कि यह सम्पूर्ण जगत् ब्रह्म की परम सत्ता का विस्तारण है। यही सत्ता जब संकुचित हो जाती है तो 'शून्य' (सिक्त) हो जाती है। उस आदि ब्रह्म के जो केवल एक है सैकड़ों नाम हैं, इस तथ्य का ज्ञान बहुत थोड़े से लोगों को है—

जो बिस्तरै तो सबै, सिकत (जो) संकोय ।

सौ सौ एक पुरुष के नाँव, बिरला जानै कोय ॥^४

सिद्धों ने इसी को ब्रह्म का 'सम' और 'ख+सम' रूप माना है। सरहपा के अनुसार भव रूप में होने पर वह सभी आकारों में व्यक्त होता है—'अण्ण तरंग कि अण्णजल भव सम रवसम सरुअ ।'^५ और जब सम रूप में होता है तो शून्य हो जाता है।^६

उपर्युक्त दोहे में ब्रह्म के एक पुरुषविध रूप का संकेत है जिसे ऋग्वेद के 'पुरुष' (१०.८०) शब्द में खोजा जा सकता है। चिश्तिया सिलसिले के सूफ़ी कवियों में शेख हमीदुद्दीन नागौरी के प्रति बड़ी श्रद्धा थी। शेख अब्दुल कुदूस गंगोही ने भी 'तौहीद'

१. अलखबानी, पृ० ६७ ।

२. वही, पृ० १२ ।

३. छान्दोग्य उपनिषद्, १-३, १४ ।

४. रिसाला मिन कलाम, हबीबगंज २१। १६८, अलीगढ़ विश्वविद्यालय, पृ० ६६ ।

५. वागची, दोहाकोष, पृ० ३१ ।

६. वही, ।

विषयक ज्ञान के प्रतिपादन में शेख हमीदुद्दीन नागौरी का प्रभाव ग्रहण किया है। रश्दनामा में ब्रह्म के 'ऐक्य' के लिए जो उदाहरण वायु, नदी, भाप तथा वर्षा के योग से आयोजित रूपक द्वारा प्रस्तुत किया गया है उसे शेख हमीदुद्दीन नागौरीकृत **रिसाला भिन कलाम** से गृहीत माना जा सकता है।^१ सिद्धों की रचनाओं में इसी तथ्य को नदी तरंग न्याय से समझाया गया है।^२ शेख अब्दुल कुदूस गंगोही ने भी इसे इसी रूप में स्वीकार किया है। यथा—

जैसे लहर समुंद की बाहर निकरी माय ।

सदा ही आन्ह समुंद वह समुंदहि पैठी जाय ॥^३

इस तथ्य की पुष्टि में शेख साहब ने हज़रत मुहम्मद की हदीस—“प्रत्येक वस्तु अपने मूल तत्व की ओर लौटती है,” उद्धृत की है। तैत्तिरीय उपनिषद् (३.८) में इसी के लिए कहा गया है कि जगत् ब्रह्म में से आता है और ब्रह्म में लौट जाता है और जो कुछ भी सत्ता है उसका अस्तित्व ब्रह्म के कारण है।

शेख साहब की दृष्टि में इस जगत् की स्थिति पानी के बुलबुले से भिन्न नहीं है। यह बुलबुला जल से उत्पन्न होता है और जल ही में विलीन हो जाता है। इसी प्रकार यह संसार अपने मूल तत्व से पृथक् होकर पुनः उसी में विलीन हो जाता है—

जलतें उफना बुलबुला जलहीं माहँ बिलाय ।

तैसा यह संसार सब मूलहि जाय समाय ॥^४

सन्त चरनदास ने भी बुलबुलों के समान जगत् को ब्रह्म में अधिष्ठित माना है और इसका संकेत किया है कि बुलबुलों के मिट जाने पर जिस प्रकार जल की स्थिति नित्य है उसी प्रकार जागतिक सत्ता के विलयन पर ब्रह्म की स्थिति नित्य है—

आप ब्रह्म मूरति भयो ज्यों बुदगल जल माँहि ।

सूरति बिनसै नाम संग जल बिनसत है नाँहि ॥^५

गुरु ग्रन्थ साहिब में स्थान-स्थान पर संसार के इस रूप की चर्चा हुई है। दो एक उदाहरण द्रष्टव्य हैं—

जैसे जल ते बुदबुदा उपजै बिनसै नीत ।

जगु रचना तैसे रची कहु नानक मीत ॥^६

अथवा

जिउ जल ऊपरि फेनु बुदबुदा तैसा यह संसारा ।

जिसते होआ तिसहि समाणा बूकि गया संसारा ॥^७

१. अलखबानी, पृ० ३२ ।

२. बागची, दोहाकोष, पृ० ४० ।

३. अलखबानी, पृ० ३३ ।

४. अलखबानी, पृ० ३६ ।

५. भक्ति सागर, ब्रह्म ज्ञान सागर वर्णन ।

६. श्री गुरु ग्रन्थ साहिब, सलोक, महला ६, पृ० १३६३ ।

७. बही, मलार, महला ३, पृ० १२५८ ।

इस अवस्था का विवेक हो जाने के पश्चात् लोक और परलोक के विषय-भोगों के प्रति विराग होना आवश्यक है। इसलिए शेख अब्दुल क़ुद्दुस की दृष्टि में जीव को चाहिए कि वह व्यक्त और अव्यक्त जगत् में ईश्वर से भिन्न कुछ भी विद्यमान न समझे और नश्वर जगत् से निकलकर अनश्वर जगत् में प्रवेश करे।^१ किन्तु अनश्वर जगत् में प्रवेश करना मरल कार्य नहीं है। इसके लिए अपने प्राणों को न्योछावर करना पड़ता है। कारण यह है कि अनश्वर अथवा नित्य केवल ब्रह्म की सत्ता है जो सर्व विद्यमान है। किन्तु इसका यह अर्थ नहीं कि यह जगत् मिथ्या है। शेख साहब का तो विश्वास है कि “यह मृष्टि जगत् सब वही है (हमा ऊस्त), नश्वर है सब किन्तु वह नहीं।”^२ ब्रह्म जब सत्य है तो उसने जो रचा है वह भी सत्य है। कारण के मूल में जो द्रव्य विराजमान रहता है वही कार्य में भी परिलक्षित होता है। अस्तु यह जगत् अनित्य तो है किन्तु मिथ्या नहीं। यही अनित्य जब अपने मूल नित्य तत्व में समाहित हो जाता है तो नित्य हो जाता है। जीव एकत्व की अवस्था में यदि मिट गया तो ईश्वर की शाश्वतता उसे नित्य कर देती है। इसीलिए शेख साहब कहते हैं कि “जब तक कि तू अपने को मिटा नहीं देता और प्राण नहीं दे देता अपने प्रिय के प्राणों में नहीं मिल सकता और अमरत्व नहीं प्राप्त हो सकता।”^३ अपने को मिटा देने से यहाँ आशय अपने ‘अहं’ से विमुख होने से है। वस्तुतः यही मनुष्य की ‘मधुर मृत्यु’ है जो उसे अमरत्व प्रदान करती है। यह परम सत्ता में विलीन हो जाने की अवस्था है। जिस प्रकार बूंद समुद्र में पहुँचकर समुद्र से पृथक् नहीं रहती, वैसे ही यह जीव ब्रह्म के साथ एकमेक हो जाने की अवस्था में उससे पृथक् नहीं होता। अर्थात् नित्य स्वरूप हो जाता है—

हेरत हेरत हे सखी हौं धन गई हिराय ।

परया बूंद समुंद महँ कह वयो हेरी जाय ॥^३

ऐसी स्थिति में जीव को चाहिए कि वह सचेत रहे और ईश्वर के ध्यान में हृदय से तल्लीन हो जाय। ईश्वर की परम सत्ता का ध्यान इसी जगत् में करना चाहिए। जिसने उसे यहाँ खोजने का यत्न नहीं किया वह उसे परलोक में नहीं मिल सकता। यदि जीव गंदे जलाशय में पड़ा रहा और उसने समुद्र की चिंता नहीं की तो उसे हानि पहुँचने की संभावना है। इसलिए उसे चाहिए कि परमेश्वर की निश्चल सत्ता (निराकार) के साथ एकात्मिय होकर स्वयं को भी निश्चल रखे। सांसारिक उपलब्धियों के पीछे दौड़ने से किसी उपलब्धि की प्राप्ति नहीं हो सकती।^४ संत कवि दाडू दयाल ने इसी तथ्य का विवेचन इन शब्दों में किया है—

निहचल का निहचल रहै चंचल का चल जाइ ।

दाडू चंचल छाड़ि सब निहचल सौ ल्यौ लाइ ॥^५

१. अलखबानी, पृ० ३६ तथा ३८ ।

२. वही, पृ० ३७ ।

३. अलखबानी, पृ० ३४ ।

४. वही, पृ० ५३ ।

५. दाडू दयाल की बानी, निहकामी पवित्रता की अंग/२५ ।

इस निश्चल ब्रह्म से ली लगा लेने से जीव स्वयं भी निश्चल अर्थात् नित्य स्वरूप हो जाता है। उसके हृदय से ममस्त ईश्वरेतर भाव विलुप्त हो जाने हैं और वह जीवन मागर तक पहुँचकर परम अमृत का पान करता है। इस प्रकार उसे अमरत्व की प्राप्ति हो जाती है।^१ वह अपने चित्त में रंग विहीन प्रियतम के दर्शन करके रहस्यमय ब्रध्रावे का आयोजन करता है जिसने कि उमका काया-कल्प हो जाता है और वह ललित हो जाता है।^२ किन्तु इस अवस्था में भी उमके लिए उचित नहीं कि वह इस रहस्य का उद्घाटन करे। कारण यह है कि उन्माद की अवस्था में भी यदि किसी ने प्रेम के रहस्य को व्यक्त कर दिया तो सूफ़ी साधना के मार्ग में इसका पुरस्कार केवल मूली है।^३ ब्रह्म की यह अनुभूति 'तू और मैं' के व्यापार से अतीत है। कदाचित् इमीलिए संत कवि मुन्दरदास ने इस अवस्था में साधनात्मक 'सोऽहं' को भी अहंकार का रूप माना है और मौन रहने का उपदेश दिया है—

सोहं सोहं कहै जबै लग तब लग दूजा कहिये।

सुन्दर एक न दोइ तहाँ कछु ज्यों का त्यों हवै रहिये ॥^४

शेख अब्दुल कुद्दूस ने भी ठीक इसी प्रकार 'अनल हक' कहने से रोका है, और इस प्रसंग में फ़ारसी का यह शेर उद्धृत किया है—

मस्त शबी गरचे तू हेच अनलहक न गो।

सिरखुदाबन्द रा काफ़िरो सतार बाश ॥^५

आशय यह है कि 'यदि तू प्रेम में मस्त हो जाता है तो भी 'अनल हक' मत कह ईश्वर के रहस्य को छुपाकर रख।' प्रत्येक व्यक्ति इस रहस्य को छुपाकर नहीं रख सकता इसलिए यह रहस्य परमात्मा उस पर प्रकट करता है जो उसका सच्चा सेवक भक्त होता है'—

जस्य कस्य न दायतेन ब्रह्मज्ञानं मसामृत।

सेवकस्य भक्तस्य सखित देवास देयते ॥

उपर्युक्त विवेचन से यह स्पष्ट हो जाता है कि शेख अब्दुल कुद्दूस ने रश्दनामा में मृष्टि और ब्रह्म का सूक्ष्म निरूपण किया है और एकत्व के पक्ष में बड़े प्रबल तर्क प्रस्तुत किये हैं। उन्हें जहाँ कहीं से जो कुछ भी मिल सका है उमे ग्रहण कर लेने में कोई संकोच नहीं हुआ है। सब से अधिक जिस विषय पर शेख साहब ने बल दिया है वह 'एकत्व' अथवा 'ऐक्य ज्ञान' है। इस ज्ञान की प्राप्ति के लिए बाह्य साधनों की आवश्यकता नहीं होती। भाषा-वद्ध ज्ञान इस की सीमाओं को स्पर्श भी नहीं कर सकता।^६ बाह्य चक्षुओं से इसका अनुभव नहीं किया जा सकता। यह अन्तर चक्षुओं के अनुभव का विषय है। इसके

१. अलखबानी, पृ० ५५, ५६।

२. वही, पृ० ६३।

३. वही, पृ० १०४।

४. सुन्दर ग्रंथावली, पद सं० १०२।

५. रश्दनामा (अ), पृ० ४७ व।

६. अलखबानी, पृ० २८।

लिए मन की पहचान आवश्यक है। यह मन सांसारिक मोह तथा वासनाओं से लिप्त होने के कारण मैला हो गया है। इस लिए इसकी पहचान से आशय इसके निर्लिप्त रूप की पहचान से है। मन का यह निर्लिप्त रूप ही ब्रह्म का निवास स्थान है। इस लिए मन की पहचान हो जाने से परम ज्ञान की प्राप्ति होती है।^१ किन्तु मन की पहचान सरल कार्य नहीं है। इसके लिए सदगुरु की अपेक्षा होती है। गुरु ही आदि है, गुरु ही अनादि है और गुरु ही परम देवता है। उसके बिना मनुष्य का जीवन पशु के समान है। गुरु ही सर्वश्रेष्ठ विद्या, सर्व श्रेष्ठ तीर्थ तथा सर्वश्रेष्ठ देवता है, और अतुलनीय होने के कारण परंपद है।^२ इसलिए सदगुरु को प्राप्त किये बिना किसी भी आध्यात्मिक उपलब्धि की आशा नहीं की जा सकती।

रुशदनामा की सबसे बड़ी विशेषता यह है कि उसमें उपर्युक्त विषयों का विवेचन कुरआन की आयतों, हदीसों, सूफियों की धारणाओं तथा सिद्धों और नाथों की स्थापनाओं के प्रकाश में किया गया है। **रुशदनामा** से पहले का कदाचित् ऐसा कोई ग्रन्थ अभी प्रकाश में नहीं आया है जो इतने बड़े कैनवस पर रखकर इन सूक्ष्म आध्यात्मिक विषयों को समन्वयात्मक रेखाओं और सहिष्णु रंगों से चित्रांकित कर सका हो। भारतीय तथा इस्लामी तत्व चिंतन की गंगाजमुनी लहरों में **रुशदनामा** की सरस्वती ने स्थान ग्रहण किया है। इस दृष्टि से यह एक अत्यधिक महत्वपूर्ण कृति है।

१. अलखबानी, पृ० ७७ ।

२. वही, पृ० १०२ ।

अलखबानी

(रुशदनामा का सम्पादित हिन्दी अनुवाद)

अलख-बानी

(‘हश्वनामा’ का सम्पादित हिन्दी अनुवाद)

हम्द^१ निःसंदेह अल्लाह^२ के लिए है जिसने खल्क^३ की उत्पत्ति अपने अदम^४ से की^५। उसे अपने रूप^६ से रूपांकित किया और अपने तूर^७

१. ‘हम्द’ अरबी भाषा का शब्द है। अर्थ की दृष्टि से यह शब्द बहुत व्यापक है। इसका सामान्य अर्थ है ईश्वर की स्तुति अथवा गुणगान। ईश्वर के गुणों का स्मरण करने पर आनंद विमुग्ध हो जाने की स्थिति में मानव हृदय से जो शब्द प्रस्फुटित होते हैं उन्हें ही हम्द कहते हैं।
२. अल्लाह (अल-इलाह), परमेश्वर के अर्थ में प्रतिष्ठित अरबी शब्द है जिससे इस्लाम के प्रादुर्भाव से पूर्व भी अरबवासी परिचित थे। इस्लामी आस्था के अनुसार वह ही एक ईश्वर है और वह लाशरीक (बिना किसी की शिरकत के) है। वह सभी लोकों का स्वामी है और सर्व शक्ति संपन्न है। कुरआन में अल्लाह की स्तुति उसके विभिन्न गुणों के प्रकाश में विभिन्न नामों से की गई है। उदाहरण स्वरूप—वह ही वास्तविक सत्य है, प्रकाशों का प्रकाश है, वह किसी से उत्पन्न नहीं हुआ, वह सर्वाधिकार संपन्न सृष्टा है, अद्वितीय है, असीम है, अनंत है, निराकार है, दृष्टा है, स्रोता है, संरक्षक है, कृपालु है इत्यादि इत्यादि। कुरआन में अल्लाह के ९९ नाम हैं।
३. ‘खल्क’ का अर्थ है सृष्टि अथवा जगत्। ‘खल्क’ के अंतर्गत सभी व्यक्त अव्यक्त लोक समाहित हैं। यहाँ पर खल्क का प्रयोग मानव के लिए हुआ है।
४. अदम अरबी शब्द है जिसका अर्थ है शून्य या अभाव। सूफियों के अनुसार अदम तीन प्रकार का होता है—(क) ऐसा अदम जो अमंभव हो जैसे ईश्वर जैसा कोई व्यक्ति विशेष। इसे ‘मुमतना अल-बुजूद’ कहते हैं। (ख) ‘एयानेसाबिता’ अर्थात् संसार की सभी वस्तुओं के मूल तत्व का ज्ञान जो ईश्वर के अतिरिक्त किसी अन्य को नहीं। इस प्रकार सूफ़ी यह मानते हैं कि ईश्वर के ज्ञान भण्डार में संसार की सभी वस्तुओं के मूल चिह्न सुरक्षित हैं। इसे ‘अदमे इज़ाफ़ी’ कहते हैं। (ग) ‘अदम-अल-अदम’ (शून्य का शून्य) अर्थात् परमेश्वर की सत्ता।
५. पाण्डुलिपि (अ) में इस वाक्य की सविस्तार व्याख्या हुई है। व्याख्याकार ने ‘खल्क’ को ‘एयाने साबिता’ बताते हुए लिखा है कि ईश्वर ने खल्क की रचना अपने रूप के सदृश की अर्थात् उसे अपने गुणों के चमत्कार द्वारा सुशोभित किया। प्रत्येक ‘ऐन’ को (तत्व को) उसकी योग्यतानुसार अपने गुणों का कोई न कोई अंश प्रदान किया।
६. मानव को।
७. अल्लाह ने कुरआन में अपने आपको तूर (ज्योति) बताया है—“अल्लाह आसमानों और ज़मीनों की ज्योति है। उसके प्रकाश का उदाहरण ऐसा ही है जैसे एक तारु हो जिसमें एक दीप हो मानो वह दीप एक फ़ानूस (कंडील) में हो। वह फ़ानूस ऐसा हो मानो एक चमकता हुआ तारा है। वह (दीप) जेतून के एक बरकत वाले (कल्याणप्रद) वृक्ष (के

(ज्योति) से प्रकाशित किया और अपनी सज्जा से सुसज्जित किया। उसने अपनी मारिफत^१ और उबूदियत^२ का आदेश दिया। असंख्य दुरुद^३ उस

तेल) में प्रदीप्त किया जाता हो, जो न पूर्वी हो और न पश्चिमी, जिमका तेल भड़कना चाहता हो यद्यपि आग उसे न लगी हो। (इस प्रकार) प्रकाश पर प्रकाश (बढ़ने के सभी साधन संचित हो गये हों)। अल्लाह अपने प्रकाश की ओर जिसे चाहता है मार्ग दिखाता है और अल्लाह लोगों के लिए मिसालें बयान करता है और अल्लाह प्रत्येक पदार्थ का ज्ञान रखता है।” (सूर : २४ आयत ३५)

सूफ़ी लोग तूर का अर्थ हज़रत मुहम्मद की पारमार्थिक मत्ता बताते हैं। तूर को अल्लाह का एक नाम भी बताया जाता है। मृष्टि को वे इस तूर का प्रतिविम्ब कहते हैं। दारा शिकोह तूर के विषय में कहता है—“हिन्दू मत उसे ज्योति: स्वरूप, स्व-प्रकाश और स्वयं-प्रकाश कहते हैं अर्थात् यह प्रकाश स्वयं ही सदैव दैदीप्यमान रहता है, चाहे वह संसार में प्रकट हो अथवा न हो।”

कुरआन की उपर्युक्त आयत के विषय में दारा शिकोह अपना मत इस प्रकार व्यक्त करता है—“‘मिशकात’ जो आला होता है, शारीरिक मत्ता वाले संसार (भौतिक जगत्) को सूचित करता है। ‘मिस्बाह’ या दीपक मत्व के प्रकाश के लिए और शीशा मनुष्य की आत्मा के लिए जो कि दैदीप्यमान तारे के समान है। दीपक के कारण, शीशा भी दीपक की भाँति प्रतीत होता है और वह दीप प्रकाशित है (इसलिए) सत्य के प्रकाश के लिए सूचित करता है और मुवारक (पवित्र) वृक्ष स्वयं पवित्र ईश्वर की ओर संकेत करता है। वह पवित्र और सर्वोच्च है जो कि पूर्व और पश्चिम की सीमाओं से रहित है। जैत से तात्पर्य रूहे-आज़म (महान् आत्मा) है जिसका न आदि है और न अन्त है अर्थात् जैत स्वयं के द्वारा प्रकाशयुक्त और बड़ा चमकीला है क्योंकि इसके मसीम मृदुता तथा पवित्रता है और प्रकाशित किये जाने की आवश्यकता से रहित है।”

“इस पूरी आयत का मुख्य तात्पर्य यह है कि सर्वोच्च और महान् पवित्र ईश्वर अपने मत्व के प्रकाश से मुन्दर और चमकदार परदे में प्रकाशवान् है। उमको गुप्त रखने या छिपाने के लिए परदा या अंधकार नहीं है। उसके मत्व का प्रकाश रुहुल अरवाह (आत्माओं की आत्मा) के आवरण में प्रकाशित होता है। रुहुल अरवाह आत्मा के आवरण में, और रुह (आत्मा) वदन (शरीर) के आवरण में बिल्कुल उमी प्रकार है जैसे कि दीपक शीशे के आवरण में और शीशा आले में रखा हुआ, अपनी द्युति को उसके (ईश्वर) सत्व के प्रकाश से प्राप्त करता हुआ अपने को स्वयं प्रकाशित करता है।” सै० अ० अ० रिज़वी (अनुवादक) दारा शिकोहकृत मज्मउल्बहरेंन (नेशनल एकेडेमी आव ऐडमिनिस्ट्रेशन, मंसूरी, जरनल, जनवरी, १९६२), पृ० ३१-३२।

१. सूफ़ी साधना द्वारा ईश्वर का ज्ञान। देखिए प्रस्तावना भाग, पृ० १०२।
२. साधक दास्यभाव से ईश्वर की आराधना करें। (अ) की टीका—‘आराधना’ द्वारा ही साधक ईश्वर को प्राप्त करता है।
३. हज़रत मुहम्मद के प्रति शुभ एवं मंगल कामना।

रसूल^१ पर जिसका गौरव बढ़ाया गया यह कह कर—

‘ऐ मुहम्मद ! यदि मेरी इच्छा तेरे सर्जन की न होती तो मैं आसमानों का निर्माण न करता^२ ।’ (असंख्य मंगल कामनाएँ उस रसूल के लिए) जो ईश्वर द्वारा दिखाए हुए मार्ग का पथ-प्रदर्शन करने वाला है और उसके प्रेम पाल के रूप में सम्मानित है । जब ईश्वर ने हज़रत मुहम्मद को अपनाकर गौरवान्वित किया तब आलिमों^३ को हज़रत मुहम्मद का उत्तराधिकारी बनाकर सम्मानित किया ।

१. रसूल का शाब्दिक अर्थ संदेश वाहक अथवा दूत है । इस्लामी दृष्टिकोण में रसूल वह पुनीतात्मा है जो ईश्वर प्रदत्त ग्रंथ के प्रकाश में ईश्वर के आदेशों को जन मामान्य तक पहुँचाता है और उनका पथ-प्रदर्शन करता है । उसे अल्लाह की ओर से किसी नई गरीबत (धर्म-विधान) के फैलाने का आदेश होता है । ईश्वर के हर दूत को नबी कहा जा सकता है, चाहे उसे नये धर्म के प्रचार करने का आदेश हो अथवा न हो और वह पुराने धर्म के नियमानुसार ही लोगों को मृत्यु और निष्ठा की ओर प्रेरित करता हो । यहाँ पर रसूल से अभिप्राय हज़रत मुहम्मद हैं जो इस्लाम के नियमानुसार अन्तिम नबी व रसूल हैं । क़ुरआन में अल्लाह के माथ रसूल की इनाअत (पैग़वी) का भी आदेश दिया गया है ।
२. यह प्रसिद्ध हदीस, हदीसे क़ुदसी के नाम से अभिहित की जाती है । इसमें हज़रत मुहम्मद को सृष्टि की रचना का मूल कारण बताया गया है । हदीसे क़ुदसी उम हदीस को कहते हैं जिममें अर्थ ईश्वर की ओर से हो और ग़दद पैग़म्बर के हों ।

मलिक मुहम्मद जायसी ने पद्मावत (२० का० १५४० ई०) में—प्रथम ज्योति बिधि तेहिकै साजी । औ तेहि प्रीति सिस्टि उपराजी । (११/२) के माध्यम से इसी तथ्य का संकेत किया है । मंजन ने मधुमालती (२० का० १५४५ ई०) में इसी हदीस के भाव को इस प्रकार व्यक्त किया है—

ओहि लागि बइय सिस्टि उपराजी । ७/४ अथवा ओहि लागि भएउ सिस्टि कर चाऊ । ७/५ कुछ अन्य उदारहण—

लौलाकलमा बिधना जु रच्यो तब तूर नबी को हुतौ जु पहल्लम

मुवारक (१५८३—१६८७ ई०)

जो कछु प्रभु रचना रची वरतत भूत भभिकख ।

जाति मुहम्मद सान की अलख रूप बिधि लिख ॥

मधनायक (१५९१—१६८७ ई०)

न हुतौ जु मुहम्मद नाम एक न करत करतार किच्छ

पेमी (१६६०—१७२९ ई०) पेस प्रकाश, २४२

३. आलिम का अर्थ है ज्ञानी । इस्लाम की शिक्षा एवं धर्म शास्त्र के पंडित आलिम कहलाते हैं । इसका बहुवचन उलमा है । हज़रत मुहम्मद ने एक हदीस में कहा है— ‘आलिम की श्रेष्ठता आबिद (तपस्वी) पर ऐसी ही है जैसे मेरी श्रेष्ठता तुम में से किसी तुच्छ व्यक्ति पर ।’

हजरत मुहम्मद के ताबेईन^१ को उनके अनुकरण का गौरव प्रदान किया, और उनको अपनी कृपा से सम्मानित किया। ईश्वर की कृपा हो उस पर जिसने रसूल के प्रेम की प्रेरणा से सन्मार्ग का अनुसरण किया।

अब्दुल क़द्दूस इस्माईल जो क़ुत्बुल अक़ताब^२ एवं समस्त संसार के शेख़^३ अहमद अब्दुल हक़ की ख़ानकाह^४ का एक झाड़ लगाने वाला एवं उस उत्कृष्ट चौखट का एक तुच्छ दास है जो अपनी पृथक् सत्ता के बोझ से पूर्णतः रहित हो अपने पीर^५ की सत्ता में विलीन हो चुका है इस प्रकार निवेदन करता है कि 'पीरे-दस्तगीर^६' के प्रसाद से अकिचन के हृदय में यह बात आई कि वह थोड़े से 'तौहीद' विषयक वचन इस रुशदनामा में संकलित करे और सुलूक^७ सम्बन्धी कुछ बातें जो उसने उस्तादे तरीक़त^८ (आध्यात्म गुरु) और 'वासिले-

१. वे लोग जिन्होंने हजरत मुहम्मद के महाबा (निकट जन) में से किसी का दर्शन किया हो ताबेईन कहलाते थे।
२. सूफ़ियों का मत है कि हजरत मुहम्मद जिस महान् आध्यात्मिक कार्य को सम्पन्न करने के लिए भेजे गये थे वह उनके बाद सूफ़ी संतों एवं बलियों (ईश्वर के मित्रों) द्वारा सम्पन्न होता आया है। उनके आशीर्वाद से वर्षा होती है, पेड़ पौधे उगते हैं, मुसलमान युद्ध में विजय प्राप्त करते हैं। इनमें से चार हज़ार तो ऐसे हैं जो गुप्त रहते हैं और एक दूसरे को नहीं जानते। उन्हें अपने चमत्कारों का भी पता नहीं। कुछ ऐसे भी हैं जिन्हें ईश्वर के दरबार में बहुत कुछ अधिकार प्राप्त हैं। उनमें से तीन सौ अख़ियार कहलाते हैं, चालीस अब्दाल है, सात अबरार कहलाते हैं, चार औताद हैं, तीन नुकवा कहलाते हैं और एक को क़ुत्व अथवा ग़ौस कहते हैं। ये सब एक दूसरे को जानते हैं और पारस्परिक परामर्श से कार्य करते हैं। (क़रफ़ुल महज़ूब, पृ० १६८)।
- आगे चलकर प्रत्येक सूफ़ी अपने आध्यात्मिक गुरु को क़ुत्व अथवा क़ुत्बुल अक़ताब (क़ुत्वों का क़ुत्व) कहने लगा। क़ुत्व धुरा को कहते हैं। सूफ़ियों के अनुसार संसार क़ुत्व के कारण स्थिर है।
३. शेख़ का अर्थ है वृद्ध, किन्तु सूफ़ी शब्दावली में शेख़ धर्मनायक अथवा मुशिद को कहते हैं।
४. ख़ानकाह फ़ारसी शब्द है। देखिए प्रस्तावना, पृ० १२।
५. पीर फ़ारसी शब्द है जिसका अर्थ है वयोवृद्ध। सूफ़ी अपने आध्यात्मिक गुरु को पीर कहते हैं।
६. ऐसा आध्यात्मिक गुरु जो संरक्षक भी हो। सूफ़ी मुरीद अपने गुरु को दस्तगीर (हाथ पकड़ने वाला) कहते हैं।
७. सूफ़ी मत अथवा तसव्वुफ़। सुलूक का शाब्दिक अर्थ है रास्ता चलाना अथवा सन्मार्ग विषयक आदेशों का पालन करना। सूफ़ियों के यहाँ इसका अर्थ है परम सत्ता का सामीप्य प्राप्त करने की इच्छा।
८. तरीक़त सूफ़ी साधना की आध्यात्मिक यात्रा है। इस अवस्था में साधक पवित्रता को अपनाता है। उस्तादे तरीक़त से अभिप्राय उम गुरु से है जो पवित्र मार्ग पर अग्रसर है।

हकीकत^१ (परम सत्य में विलीन विभूति) से सुनी थीं, लिपिवद्ध करे, और प्रत्येक समूह के विचारों को अपने वयान में सम्मिलित करे, क्योंकि प्रत्येक समूह इश्रक (प्रेम) के विषय में कोई न कोई बात कहता है।^२

(यह बात प्रसिद्ध है) कि आरिफ़^३ प्रत्येक वस्तु में ईश्वर को पहचानता है। कारण यह है कि प्रत्येक वस्तु ईश्वर की मारिफ़त में (डूबी हुई) है। (इस रचना का उद्देश्य यह है) कि ईश्वर का प्रत्येक जिज्ञासु इसे देखे और इसके अध्ययन से हृदय को शान्ति एवं विश्राम प्रदान करे और इस ज्ञान को प्राप्त करके हकीकत^४ की ओर अग्रसर हो और यह जाने कि जगत् की उत्पत्ति तथा मानव की रचना का मूल उद्देश्य क्या है। यह आलम^५ किस वजह से “आलमे हकीकत^६” (वास्तविक जगत्) से अस्तित्व में आया और इसके प्रकट किये जाने का क्या कारण था ?

ऐ भाई ! दाऊद^७ पैगम्बर ने ईश-प्रार्थना करते हुए विनय पूर्वक पूछा—
“हे ईश्वर ! तूने सृष्टि क्यों पैदा की ?” निस्पृह ईश्वर का आदेश हुआ—“मैं एक छिपी हुई निधि था, मेरी इच्छा हुई कि मैं पहचाना जाऊँ अतः मैंने सृष्टि की रचना की जिससे कि पहचाना जा सकूँ।^८” इस बात से यह विदित हुआ कि जगत् के प्रकट होने का मूल स्रोत इश्रक है। इसी लिए धर्मनिष्ठ विभूतियों में

१. वामिले हकीकत साधक की परम सत्य में विलीन हो जाने की अवस्था है, इसमें साधक को लाहूत की अवस्था प्राप्त होती है और वह राग-विराग से अतीत होकर विशुद्ध ज्ञान प्राप्त करता है।
२. इस वाक्य का अनुवाद पाण्डुलिपि (ब) के आधार पर किया गया है, (अ) और (प्र) में यह वाक्य स्पष्ट नहीं है।
३. जानी, ईश्वर का ज्ञान रखने वाला, ईश्वर की मारिफ़त में तल्लीन व्यक्ति।
४. सत्य का ज्ञान। हकीकत का अर्थ है परम सत्य। यह मूफ़ी साधक की अन्तिम अवस्था है। यहाँ पहुँचकर साधक को अपने चरम लक्ष्य की प्राप्ति हो जाती है।
५. व्यक्त जगत् अथवा भौतिक जगत्।
६. राग विराग से निर्लिप्त परम सत्य का जगत्।
७. एक पैगम्बर जिनको ईश्वर ने अपने पवित्र ग्रंथ “जुबूर” के साथ संसार में मार्ग-प्रदर्शन के लिए भेजा। वे इसराईलियों के शासक थे। कहा जाता है कि वे एक दिन ईश्वर का ध्यान करते थे दूसरे दिन न्याय, तीसरे दिन शिक्षा-दीक्षा और चौथे दिन अपना निजी काम करते थे।
८. (अ) और (प्र) में इसकी टीका इस प्रकार है—“ईश्वर की परम सत्ता समस्त गुणों से युक्त है। प्रत्येक गुण की अभिव्यक्ति एक विशेष रूप से होती है। इस प्रकार सम्पूर्ण जगत् ईश्वर के गुणों का प्रतिरूप है, अतः यह छिपी हुई निधि ईश्वर की परम सत्ता में उसी प्रकार निहित थी जिस प्रकार बीज में वृक्ष। जब वृक्ष बड़ा हो जाता है और फल देने लगता है, तो बीज के गुण भी प्रकट हो जाते हैं।”

प्रतिष्ठित ज्ञानी (हज़रत मुहम्मद) का कथन है—“ईश्वर ने सर्व प्रथम मेरे प्रेम (इश्क) की रचना की।^१”

ख़्वाजा अत्तार इस विषय में इस प्रकार कहते हैं—

“प्रेम (इश्क) प्रत्येक हृदय की औषधि स्वरूप प्रकट हुआ है।

प्रेम (इश्क) के अभाव में किसी भी समस्या का समाधान नहीं हुआ ॥”

ईश्वर की इच्छा हुई कि वह सहसा तुझ पर अपने रहस्य का अनावरण करे।

सरोद राग पूरबी^२ में

धन^३ कारन पिय^४ आप संवारा।

बिनु धन सखी कंत^५ किनहारा^६ ॥

शह खेले धन मांहीं ‘एवाँ’^७।

‘बास’^८ फूल मँह आछे ‘जेवाँ’^९ ॥

१. वृक्ष लगाने वाले के मन में सर्व प्रथम वृक्ष के फल के प्रति प्रेम उत्पन्न होता है इसके बाद वह वृक्षारोपण करता है। वृक्ष बढ़ा होने पर फल प्रकट करता है। इस प्रकार फल ही आदि है और फल ही अन्त है। हज़रत मुहम्मद का कथन—“मैं ही सर्वप्रथम और मैं ही अन्तिम हूँ” इसी तथ्य की ओर संकेत करता है। (अ, प्र)
- रसलीन (मृ० १७५० ई०) ने एक दोहे में इस भाव को इस प्रकार रूपांतरित किया है—

नबी, हुते जग मूल पुनि, पाछे प्रकटे सोइ।

ज्यौं तरह उपजत बीज ते अंत बीज फिर होइ ॥ (रस प्रबोध ८)

२. एक प्रकार का दादरा जो बिहार प्रान्त में गाया जाता है।
३. स्त्री, नायिका अथवा प्रिय व्यक्ति या स्नेह भाजन। यहाँ अभिप्राय हज़रत मुहम्मद से है।
४. पुरुष, कंत, पति स्वामी। यहाँ पर आशय अल्लाह से है।
५. स्वामी।
६. कहां है? अर्थात् नहीं है, (अ)। (अ) और (प्र) में इस छंद का अर्थ इस प्रकार है—
“मनुष्य को प्रकट करके ईश्वर ने उसमें दैवी प्रकाश उदीप्त किया। क्योंकि मनुष्य ही प्रकट होने की चरम सीमा है इसलिए उसे हर प्रकार से सुशोभित किया, इस प्रकार ईश्वर प्रेमी हुआ और मनुष्य उसका प्रेम पाल।” इसी स्थल पर (अ) में यह टिप्पणी भी है—“बिना दासता (उबूदियत) की अवस्था के यह प्रतिष्ठा संभव नहीं कि पालने वाला (रब) पलने वाला (मरबूब) हो जाय।”
७. इस प्रकार (‘अ’, ‘प्र’)। आशय यह है कि परमेश्वर अपने प्रिय जनों के बीच इस प्रकार क्रीडारत है अर्थात् उनमें इस प्रकार समाया हुआ है।
८. बास और फूल को उदाहरण स्वरूप प्रस्तुत किया गया है। बास फूल में निहित होती है और फूल का अपृथक् अंग है। इस प्रकार बिना ‘बुजूदे हज़ीक़ी’ (वास्तविक सत्ता) के ‘बुजूदे मजाज़ी’ (लौकिक सत्ता) अस्तित्व नहीं ग्रहण कर सकता।
९. जीवन्त।

उक्रदा (समस्या)

'क्यों नहिं'^१ खेल्^२ तुझ संग मोता ।
 'मुझ कारन'^२ तें 'ईता कीता'^३ ॥
 'अलखदास'^४ 'आखे'^५ सुन 'लोई'^६ ।
 'सोई' बाक अरथ फुन 'सोई'^७ ॥

१. "कबहूँ न" (ब) ।

२. मेरे प्रेम के कारण ।

३. दुख, पीड़ा ।

(अ) में इसकी टिप्पणी इस प्रकार है—“मानव संपूर्ण विद्यमान जगत् का सार है और जगत् के वृक्ष का फल है । जगत् की सृष्टि मनुष्य के सर्जन की इच्छा से हुई है अस्तु मनुष्य का यह परम कर्तव्य है कि वह ईश्वर के ध्यान में मग्न रहे ।”

४. अलख शब्द ऋद्दूस (परमेश्वर) का पर्याय है और दास शब्द 'अब्द' अथवा बन्दे का । इस प्रकार “अलखदास,” अब्द + अल + ऋद्दूस = अब्दुल ऋद्दूस का हिन्दी रूपान्तर है ।

(अ) में इसका स्पष्ट अर्थ अब्दुल ऋद्दूस मिलता है ।

५. कहता है ('अ', 'प्र') ।

६. लोई शब्द “लोक” का अपभ्रंश रूप है । खल्क (अ) ।

७. ईश्वर ही वाक् है और फिर ईश्वर ही उसका अर्थ भी है । ऋग्वेद में ब्रह्म को वाक् कहा गया है (१. ३. २१) और वाक्, शब्द, प्रज्ञा को सर्वज्ञ बताया गया है ।

‘यावद् ब्रह्म तिष्ठती तावती वाक्’ (ऋग्वेद, १०.११४.८)

(अ) की टिप्पणी—“लफ़ज (शब्द अथवा स्थूल रूप) सिद्धान्त रूप से मआनी (अमूर्त अथवा सूक्ष्म रूप) है । मआनी सिद्धान्त रूप से लफ़ज है । मआनी लफ़ज के रूप में प्रकट होकर लफ़ज से भिन्न नहीं । शब्द अर्थ की अभिव्यक्ति करता है । मआनी बुज्जद (सत्ता) का प्रत्यक्षीकरण है । जब मआनी (अमूर्त) ने रूप धारण किया तो मूर्त रूप (सृष्टि) में प्रकट हुआ ।

(ब) में इस का पाठ इस प्रकार है—

“सेवी बाक अरथ फुन सोई ।”

डॉ० राधाकृष्णन ने उपनिषदों की भूमिका में लिखा है—

“सांख्य दर्शन में प्रकृति को अचेतन माना गया है और उसका विकास बहुत सारे अलग-अलग पदार्थों के प्रभाव के कारण होता है । विकासक्रम में पहले ‘महत्’ या बुद्धि की उत्पत्ति होती है । यह विश्व प्रज्ञा या हिरण्य गर्भ का विकास है । अतः सृष्टि की ओर, बुद्धि सूक्ष्म शरीर या ‘लिंग’ का प्रथम तत्व है । यह व्यक्ति की आत्म शक्ति का सार है । बुद्धि विशिष्टीकरण के तत्व ‘अहंकार’ के विकास के लिए आधार बनाती है । ‘अहंकार’ से, एक ओर मन और दस इन्द्रियों—पाँच ज्ञानेन्द्रियों और पाँच कर्मेन्द्रियों—का विकास होता है और, दूसरी ओर सूक्ष्म तत्वों का विकास होता है, जिनसे फिर स्थूल तत्वों की उत्पत्ति होती है ।”

(उपनिषदों की भूमिका, दिल्ली, १९६८, पृ० ६१)

परमेश्वर^१ ने चाहा कि स्वतः विद्यमान होने^२ के बावजूद वह अपने दर्शन स्वयं करे। अतः उसने अपने आपको^३ अपना दर्पण^४ बनाया और अपने 'जमाल'^५ का अपने आप में दर्शन किया। सम्मानित ईश्वर का कथन^६ है, "अल्वाह आसमानों और जमीनों का प्रकाश है।"^७

१. शेख रुकुददीन के एक व्याख्यान के आधार पर (अ) और (प्र) में इस वाक्य की टीका इस प्रकार की गई है—

'सम्मानित ईश्वर को सूक्ष्म (इजमाली) सत्ता और स्थूल संज्ञाओं (असमाए तफ़सीली) की पूर्णता प्राप्त है और इस पूर्णता के कारण उसकी सूक्ष्म सत्ता जगत् के अस्तित्व की अपेक्षा नहीं रखती। (ईश्वर की) यह समग्रता 'एयान' (पुनीतात्माओं) के अस्तित्व पर निर्भर है क्योंकि वे दैवी गुणों के दर्पण स्वरूप हैं और उनकी सूचना देते हैं, और इसका उदाहरण बीज है। बीज में सूक्ष्म का चरमोत्कर्ष निहित है और वृक्ष में स्थूल का।'

२. अपनी सत्ता में वह आत्म-प्रकाश द्वारा प्रकट है। (अ)

३. सूक्ष्म (इजमाल) को स्थूल (तफ़सील) की अवस्था तक पहुँचाना, (अ)।

४. 'अपनी सत्ता को अप्रकट रखने के उद्देश्य से अपने आदेशों और अपने गुणों के चिह्नों को दर्पण बनाया। (अ)

५. ईश्वर के दो गुण सर्वव्यापक हैं—जमाल (सौन्दर्य) और जलाल (ऐश्वर्य)। जमाल ईश्वर की दया एवं करुणा को प्रदर्शित करता है। जमाल ही संसार की पुण्यता, साधुत्व, सदाचार एवं धर्म परायणता का स्रोत है। 'जलाल' उसकी शक्ति एवं उसके कोप का प्रतीक है। दारा शिकोह का कथन है—

'सूफ़ियों' के मतानुसार 'जमाल' एवं 'जलाल' दो ऐश्वरीय गुण हैं। समस्त सृष्टि इन दो गुणों के बाहर नहीं है। भारतीय संतों के अनुसार परमेश्वर के तीन गुण हैं जिन्हें सामूहिक रूप से त्रिगुण अथवा सत्, रज्, तम् कहते हैं जिनका अर्थ सत् (ईजाद), रज् (अवका, पालन) तथा तम् (अफ़ना, विनाश) है।'

अनुवादक: सै० अ० अ० रिज़वी, 'मज्मउल बहरैन', पृ० २५।

६. कुरआन, मूर : २४, आयत : ३५।

'आरिफ़ (ईश्वरज्ञ) की दृष्टि में सम्मानीय ईश्वर की सत्ता नितांत (मुतलक़) है और वह सत्ता आकाशलोक (आलमेउल्वी) और भूलोक (आलमेसुफ़ली) की ज्योति है जो उसकी सत्ता और उसके अस्तित्व के अध्यात्मप्रकाश (तजल्ली) स्वरूप हैं। फलस्वरूप प्रकाश से अंधकार समाप्त हो जाता है और सत्ता (हस्ती) की छुरी नास्ति (नेस्ती) का अंत कर देती है और संपूर्ण जगत् जो कि ईश्वर के अस्तित्व और उसकी परम सत्ता के अध्यात्मप्रकाश से शुन्यता के अंधकार में विद्यमान था ईश्वर ने उसे प्रकट कर दिया। (अ, प्र)

७. अर्थात् आकाश लोक और भूलोक सम्मानित ईश्वर की परम सत्ता के प्रकाश से विद्यमान हैं और जगत् का सौन्दर्य उसका दर्पण है। (अ)।

बंत^१

वह अद्वितीय (प्रभु) अपने सौन्दर्य का प्रेमी है,
वह अपने (गुणों के) सौंदर्य का स्वयं प्रदर्शन करता है।^२

इसी अर्थ को ध्वनित करते हुए मुहम्मद कलन्दर ने कहा है—

गजल

अपने चेहरे को आस्तीन से छिपाए हुए तू मक्कार के रूप में आया^३ ।
अपने अहं (खुदी) के साथ प्रदर्शन के लिए तू बाजार (संसार) में आया ।
हे ईश्वर, दोनों लोकों में तूने स्वयं को उद्दीप्त किया ।
(अपने) चिह्नों को तूने आवरण में रखा (और) स्वयं तू प्रकट हुआ ।
अपने रूप को तूने इतने दर्पणों में स्वयं दिखाया^४ ।
दर्पण तो तूने नाम मात्र को रखा (और) बात स्वयं की^५ ।
हल्लाज का पुत्र^६ कहाँ था, यह आवरण ही आवरण है ।
स्वयं तूने मैं ही ब्रह्म हूँ (अनल हक) का नारा लगाया और सूली पर चढ़ गया ।^७
ऐ चिंतित मुहम्मद^८, नाम के अतिरिक्त कोई भी वस्तु मध्य में नहीं ।
तू ही एक माल सम्राट है (और) तू स्वयं प्रकाश में आया ।

तुलनार्थ—

सब जगत दरपन कर लेखा । आपन दरसन आपुहि देखा ॥

(जायमी, आखिरा कलाम/३४२)

१. दो पद्यबद्ध चरण बँत कहलाते हैं ।
२. परम सत्ता अपने स्थूल रूप के चरमोत्कर्ष पर स्वयं मोहित है और उसका यह रूप अद्वितीय है (अ) ।
३. “अर्थात् बंधनों (तकईदात) के आवरण को (अपने) सौंदर्य पर डालकर अपनी एक मात्र सत्ता प्रकट की” (अ) ।
४. जो ‘एयाने मुमकिनात’ (संभावनीय पुनीतात्माओं) का द्योतक है (अ) ।
५. जब तोते को बोलना सिखाते हैं तो उसके सामने दर्पण रख देते हैं । सिखाने वाला दर्पण के पीछे बैठकर अनेक प्रकार की बोलियाँ बोलता है । दर्पण के सामने बैठा हुआ तोता अपना प्रतिबिम्ब दर्पण में देखकर समझता है कि कोई अन्य तोता कुछ बोल रहा है । वह भी उसकी नक़ल करता है और उसी प्रकार की आवाज़ें निकालने का अभ्यास करता है । यहाँ इसी तथ्य की ओर संकेत है ।
६. मंसूर हल्लाज जिन्हें अनल हक (अहं ब्रह्मास्मि) कहने पर सूली पर चढ़ा दिया गया । देखिए प्रस्तावना भाग, पृ० २४-२५ ।
७. प्रकट रूप में अनल हक में आस्था रखने वाला मंसूर हल्लाज था किन्तु अप्रकट रूप में मंसूर के शब्द परम पूज्य परमेश्वर के शब्द थे ।
८. कवि का उपनाम (तखल्लुस) (अ) ।

इस सबद में भी यही अर्थ है—

सबद^१

‘एक तें हम अनंत भए आपहि आप बियाहि^२’ ।
‘सहज^३ कन्या^४ ‘संभु^५ बरु^६ अना उपाम^७ सुसरा^८ जंवाई^९ ॥

१. दोहरा (‘अ’, ‘प्र’) । सबद (ब)

२. “एक थें ही अनंत भइले आपें आप बिबाहे” (ब)

“यह एक ईश्वरज्ञ (आरिफ़) का प्रवचन है जो इस तथ्य को सूचित करता है कि मात्र एक सत्ता से संसार के हज़ारों पदार्थ उसके (परम सत्ता के) व्यक्त रूप में प्रकट हुए हैं । वे किसी अन्य से संबद्ध नहीं हैं क्योंकि किसी अन्य का अस्तित्व ही नहीं है (‘अ’, ‘प्र’) ।

“आपहि आप बियाहि” का आशय यह है कि जगत् को प्रकट अथवा व्यक्त करने के लिए अपने रूप पर स्वयं विमुग्ध होकर अपना विवाह स्वतः किया । (अ)

डा० राघाकृष्णन ने उपनिषदों की भूमिका में लिखा है—

“जगत् की सभी संभावनाएँ आदि सत्ता, ईश्वर में स्वीकार की गई हैं । संपूर्ण विश्व अपनी अभिव्यक्ति से पहले वहाँ था । व्यक्त विश्व का पूर्व वर्ती अव्यक्त विश्व अर्थात् ईश्वर है । ईश्वर जगत् की रचना नहीं करता, बल्कि वह जगत् बन जाता है । सृष्टि अभिव्यक्ति है । ऐसा नहीं कि कुछ नहीं से कुछ बनाया जाता हो । यह उतना बनाना नहीं है जितना कि बन जाना है । यह सर्वोच्च का आत्मप्रक्षेपण है । प्रत्येक चीज़ का सर्वोच्च के गुप्त गृह में अस्तित्व है ।”

(उपनिषदों की भूमिका, पृ० ८४)

इसी तथ्य का संकेत गोरखबानी की निम्न सबदी में भी मिलता है—

सुनि ज माई सुनि ज बाप । सुनि निरंजन आपें आप ॥

(गोरखबानी, पृ० ७३)

३. “सहज” (ब), अर्थात् परमेश्वर ।

४. पुली, क्वारी लड़की, आदम की पत्नी हव्वा ।

५. महादेव, हज़रत आदम ।

६. दूल्हा ।

७. इस शब्द का पाठ “अनुपम” अर्थात् अद्वितीय भी हो सकता है ।

८. वही अनादि (सत्ता) श्वमुर भी है और जंवाई (दामाद) भी । (अ) ।

९. (अ) और (प्र) की टीका के अनुसार अर्थ इस प्रकार होगा—

“इसका उदाहरण हव्वा और आदम में है । हव्वा का अस्तित्व आदम से हुआ और आदम ही से उनका विवाह हुआ । इस प्रकार आदम पति एवं जंवाई दोनों हुए । शेष मानव लोक आदम की संतान है ।”

हज़रत मुहम्मद का यह प्रवचन प्रामाणिक और अकाट्य है—“अल्लाह सौन्दर्यशील (जमील) है और वह अपने सौन्दर्य से प्रेम करता है।”^१

यहाँ पर यह स्पष्ट हो गया कि इस संसार में (ईश्वर की परम सत्ता के अतिरिक्त) कोई अन्य सत्ता नहीं है और अन्य सत्ता कोई वास्तविक अस्तित्व नहीं रखती।^२

बैत

हमने जिस वस्तु में भी देखा अपने “दोस्त^३” के अतिरिक्त कुछ नहीं देखा। प्रकट यह हुआ कि कोई नहीं है मगर वह है।

दोहरा

जिद्धर देखूँ हे सखी 'तिद्धर और'^४ न कोइ ।
देखा बूझ विचार मैं सब ही 'आपुन'^५ सोइ ॥

चौपद^६

जैसो 'कुम्भ'^७ 'अम्भ'^८ मँह थेव'^९ ।
तेसो 'बुन्द'^{१०} बदी 'नरमेव'^{११} ॥
बाहर भीतर 'कहा'^{१२} न जाय ।
'सरब निरंतर'^{१३} एकै 'काय'^{१४} ॥

१. अहमद बिन हंबल १४१९३३।१३४।१५१
जमाल और कमाल अल्लाह की सर्व व्यापकता के द्योतक हैं। ये दोनों ही गुण उसे प्रिय हैं अतः उसे जमील कहा जाता है।
२. ईश्वर की परम सत्ता ही एक मात्र नितान्त सत्ता है और अन्य सत्ता केवल शून्य है और यदि वह परम सत्ता न होती तो शून्य का व्यक्त रूप में आना संभव नहीं था। ('अ', 'प्र')।
३. ईश्वर।
४. “देखूँ हौर” (ब)।
५. “आपै” (ब)।
६. “सबद” (ब)।
७. मिट्टी का घड़ा।
८. जल।
९. स्थिर।
“जिस प्रकार घड़ा जल पर स्थिर है अथवा जल में नहीं डूबता” (अ)।
१०. जल की बूँद। अर्थात् इस लौकिक संसार का अस्तित्व (अ)।
११. परमेश्वर। अर्थात् मूल सत्ता जो वास्तविक है।
१२. “कहाँ” (ब)। “अंतरंग और बाहिरंग की कल्पना व्यर्थ है, दोनों ही परम सत्ता के अभिन्न अंग हैं। (अ)।
१३. सम्पूर्ण संसार में व्याप्त।
१४. शरीर, सत्ता।
अनावृत (बेहिजाब) और निरपेक्ष (बेतअल्लुक) एक ही सत्ता है। उसका (ईश्वर

सबद

'चित्त'^१ पाती 'सत'^२ 'मालति फूल'^३ ।
 'अहनिमि'^४ पूजा अछी 'अभूल'^५ ॥
 पूज्यौ 'अभिहर'^६ 'लाधव'^७ 'भेव'^८ ।
 सरब निरंतर 'आपै' देव'^९ ॥

ए भाई, निःसन्देह ईश्वर के अतिरिक्त कोई अन्य सत्ता पार्थिव और अलौ-
 किक जगत् में नहीं है^{१०} —

बत

यह संसार उसका प्रकट रूप है और इसकी वास्तविकता वह स्वयं है।^{११}
 यदि तुम वास्तविकता पर दृष्टि रखो तो सब कुछ वही है।
 इसी विषय में^{१२} ख्वाजा फ़रीद अत्तार कहते हैं—

मसनवी^{१३}

आकाशों, पृथ्वियों और दैव लोक
 सभी को एक जान और सन्देह त्याग दे ।

- का) मात्र एक अस्तित्व है और उसकी मात्र एक सत्ता है । (अ) शेख रक्नुद्दीन के
 व्याख्यान में (अ, प्र) । सूफ़ियों के अनुमार सांसारिक मोह हिजाब अथवा आवरण है ।
१. हृदय, आत्मा । विचार अथवा खयाल (अ), "चित्तु" (ब) ।
 २. सत्य । हिम्मत अथवा साहस (अ) ।
 ३. चमेली का पुष्प । अर्थात् विचार (खयाल) को और अपने साहस को सदैव परमेश्वर
 के ध्यान में रखता है और उसी में डूबा रहता है (अ) ।
 ४. दिन रात ।
 ५. अव्यक्त, अप्रकट । "यह शब्द साधक की ध्यानावस्था से सम्बद्ध है । ध्यानावस्था में
 साधक केवल ईश्वर की परम सत्ता की नितान्तता को देखता है और उस दैवी सत्ता
 की जो वास्तविकता है उसका अनावरण करता है ।
 ६. अमृत कुंड । "अभिसर" (ब) ।
 ७. लब्ध', प्राप्त किया ।
 ८. भेद, ईश्वर की परम सत्ता का रहस्य ।
 ९. परमेश्वर ।
 १०. मात्र एक ही सत्ता है । अन्य सत्ता केवल शून्य है । वही एक मात्र सत्ता पार्थिव और
 आध्यात्मिक जगत् में प्रकट हुई और उम के अलग-अलग नाम हो गये ("अ", "प्र") ।
 ११. दृश्य जगत् ईश्वर का केवल व्यक्त रूप है । वास्तविक रूप वह स्वयं है जो अव्यक्त
 है । इस वास्तविकता की अभिव्यक्ति अक्षर और ध्वनि के रूप में होती है, (अ) ।
 १२. ईश्वर की अद्वैतता (तौहीद) के विषय में (अ) ।
 १३. उर्दू पद्य की एक विधा जिमें कोई कहानी या उपदेश एक ही वृत्त में होता है और
 उमका हर शेर दूसरे शेर से रदीफ़ क़ाफ़ि़ (तुक) में नहीं मिलता और हर शेर के
 दोनों मिसरे (चरण) सानुप्रास होते हैं ।

रूप (मूर्त्त) और अर्थ (अमूर्त्त) को एक साथ उसकी परम सत्ता समझ सभी पदार्थों को कुरआन और कुरआन की आयतें जान^१।

सरोद, राग बसन्त^२ में

जल थल 'म्हेल^३' और आकास ।
 पिय सरब निरंतर तोरा 'पास^४' ॥
 'तोहि^५' छाड़ पिया कह 'कहां रे जावँ^६' ।
 'जहां रे जावँ तहा तोरा ठावँ^७' ॥
 बाहर 'भीतर^८' कहा न जाय ।
 सरब निरंतर एके काय^९ ॥
 अलखदास आखै मोरा कन्त ।
 दूनहु जग सखी रितु बसन्त^{१०} ॥

१. देव वाणी न तो अक्षरों में लिखी जा सकती है और न उसका उच्चारण किया जा सकता है । कुरआन और उसकी आयतें (वाक्य) अक्षर बद्ध और ध्वनि बद्ध हैं किन्तु वे मूल वाणी के प्रकट रूप मात्र हैं, ("अ" "प्र") ।
२. राग बसन्त हेमन्त ऋतु (अगहन व पूस) में आधा दिन बीतने पर गाया जाता है इसका सुर यह है—सा रे गा मा पा धा नी ।
३. मेरू=पर्वत । "म्हेर" (ब) ।
४. "तोर पास" (ब) । तुम्हारा सामीप्य । "ऐ प्रिय, सम्पूर्ण संसार तुम्हारा सामीप्य है" (अ) । अर्थात् हर दिशा में तू ही तू है ।
 अब्दुर्रहमान जामी ने एक रूवाई में कहा है—
 सम्पूर्ण संसार का, उसके पाठ्य नियम के आधार पर,
 हमने एक-एक पृष्ठ का सूक्ष्म निरीक्षण किया ।
 सच तो यह है कि हमने उसमें (कुछ) नहीं देखा और (कुछ) नहीं पढ़ा,
 सिवाय परम सत्ता और नितान्त परम सत्ता के पवित्र उल्लेख के । (अ) ।
५. "तुह" (ब) ।
६. "कहां जावँ" (ब) । "ऐ मित्र, तुझे छोड़कर कहां जाऊँ" (अ) ।
७. जहर जावँ तहर तुव ठावँ" (ब) ।
८. खारिज (पृथक्) और दाखिल (प्रविष्ट) कहना असम्भव है, (अ) बुलबुला न तो जल से पृथक् है और न जल में प्रविष्ट । इसी प्रकार जल न तो बुलबुले से पृथक् है और न उसमें प्रविष्ट । बुलबुले और जल के बीच द्वैत नहीं है । (अ) ।
९. इस सम्बन्ध में दादू का कथन भी द्रष्टव्य है—
 "पूरा देखा पीव को, बाहर भोतर सोई" ।
 (परशुराम चतुर्वेदी : संत काव्य, पृ० २६६)
१०. ईश्वर का दास कहता है कि मेरा स्वामी मेरा मित्र है और स्थिति यह है कि दोनों लोक में बसन्त ऋतु है और दैवी रहस्यों की दीप्ति से चारों ओर रंग-विरंगे पुष्पों का

अतः तेरे लिए आवश्यक है कि किसी क्षण भी परम सत्ता के अतिरिक्त अन्य पर दृष्टि न रख और उसके बिना सांसारिक पदार्थों को हृदय में स्थान न दे और हर उस पदार्थ को जिसे तूने हृदय में स्थान दिया है उससे पृथक् न समझ, चाहे तू जानता हो अथवा न जानता हो । परमेश्वर कहता है—

“जिस ओर भी तुम मुँह करो, उसी ओर अल्लाह का रुख होगा ।”^१ इसी संदर्भ में ख्वाजा अत्तार कहते हैं—

“जो कुछ भी तू देखता है वह उसकी (ईश्वर की) पवित्र सत्ता है ।
तेरा इस प्रकार देखना शुभ है ।”^२

सरोद, राग मारू^३ में

‘जान अजान’^४ सभ खेलें लोइ^५

बिन पिय खेल न खेला होइ^६ ॥

‘जान अजान’^७ जग खेली रे^८ ।

‘हो हो हो हो’^९ होली रे ॥

मधुर हास्य बिखरा हुआ है । (अ)

उक़दा (समस्या) (ब)

बाहर भीतर कह न जाय ।

सरब निरंतर एकै काय ।

अलखदास आखे मोर कंत ।

दूहुन जग सखि रितु बसंत ॥ (ब)

१. पूरी आयत इस प्रकार है —

“पूर्व और पश्चिम (सब) अल्लाह (ही) के हैं, जिस ओर भी तुम मुँह करो, उस ओर अल्लाह का रुख होगा । निःसन्देह अल्लाह (बड़ी) समाई वाला और (सब कुछ) जानने वाला है ।” कुरआन सूरः २, आयत, ११५ ।

२. “अर्थात् परम सत्ता के ज्ञान और उसके चितन में तेरा इस प्रकार का देखना शुभ हुआ कि तू सत्य दृष्टा हो गया और तूने मिथ्या दृष्टि का त्याग कर दिया” (अ) ।

३. एक राग जो युद्ध के समय गाया जाता है ।

४. “जाने अजाने” (ब) । विद्वान् और मूर्ख (अ) । साधक ईश्वर से साक्षात्कार की स्थिति में व्यक्त जगत् से बात करता है (अ) ।

५. लोक । “खल्क” (अ) ।

६. विद्वान् और मूर्ख सभी लोग क्रीडारत हैं और आनन्द मग्न हैं । बिना प्रिय के आनन्द और उल्लास की संभावना नहीं है” (अ) ।

७. “जाने अजाने” (ब) । ज्ञानी (दानिदा) और अज्ञानी (नादानिदा) (अ) ।

८. सम्पूर्ण जगत् आनन्द और उल्लास में निमज्जित है, (अ)

९. “हो हो” (ब) । “इस प्रसन्नतावाचक शब्द का प्रयोग भारतवासी होलिकोत्सव पर प्रसन्नता और हर्ष प्रदर्शित करने के लिए करते हैं और साधक (आरिफ़) ‘हो हो’ का उच्चारण करते हुए अपनी दृष्टि ईश्वर की परम सत्ता पर केन्द्रित रखते हैं । यह सर्व-नाम ईश्वर की ओर संकेत करता है” (अ) ।

‘सभ खेर्लिह’^१ सखि ‘मन मंह जान’^२ ।
 ‘सरब निरन्तर पीय प्रवान’^३ ॥
 ‘जान अजान जग खेलेँ फाग’^४ ।
 कंत ‘बला’^५ लेवँ हिरदे लाग’^३ ॥
 ‘अलखदास’^६ आखेँ सुन नाहां’^७ ।
 ‘हम तुम खेर्लिह देँ गर बाहां’^८ ॥

फलस्वरूप कुरआन मजीद में इस तथ्य का निरूपण इस प्रकार किया गया है—

“निश्चय ही वह हर चीज को घेरे हुए है^{१०} ।”

कुछ सूफियों का कथन है—

“नहीं देखी हमने कोई वस्तु, मगर हमने उसमें अल्लाह को देखा ।^{११}”

१. “सभ खेलहु” (ब) । सभी आनन्द और हर्ष मना रहे हैं (अ) ।
२. “मनहीं जान” (ब) । मन में (भली प्रकार) समझ ले (अ) ।
३. सम्पूर्ण संसार में केवल प्रिय (दोस्त) की गणना कर और उसी को देख (अ) । प्रवान = प्रमाण ।
४. ज्ञानी और अज्ञानी सभी हर्ष मना रहे हैं (अ) ।
५. बलया (ब) । बलैया, मंगल कामना करते हुए प्यार करना ।
६. ऐ प्रिय, मैं तेरे ऊपर न्यौछावर हूँ क्योंकि तू मुझ पर है और तू मुझे अपनी सत्ता के साक्षात्कार से वंचित नहीं करता (अ) ।
७. कवि का नाम है जो इस ग्रंथ का लेखक है (अ) ।
८. वह (कवि) कहता है कि ऐ प्रिय तू सुन (अ) ।
९. हम और तुम हर्ष और आनन्द मनाते हुए एक हो जायं, अर्थात् अपने बीच से द्वैत के अन्तर को हटा दें (अ) । हमर तुम्हर खेलेँ देँ बाहां (ब) ।
१०. कुरआन, सूर : ४१, आयत ५४ का अन्तिम अंश ।

(अ) के हाशिए पर आयत ५३ और ५४ दोनों उद्धृत हैं । यथा—

“हम इन्हें अपनी निशानियाँ दिशाएँगे वाह्य जगत् में और स्वयं इनकी आत्माओं में यहाँ तक कि इन पर प्रकट हो जाय कि यह सत्य है । क्या (ऐ नबी) तुम्हारे रब की यह बात काफ़ी नहीं है कि वह प्रत्येक वस्तु का साक्षी है ।

जान रखो, ये लोग अपने रब से मिलने के बारे में संदेह में पड़े हुए हैं ।

जान रखो, निश्चय ही वह हर चीज को घेरे हुए है ।”

“मुहीत” शब्द की व्याख्या ‘अ’ और ‘प्र’ में इस प्रकार है—

“तौहीद पर विश्वास रखने वाले (सूफ़ी) इहाता (घेरना) का अर्थ ईश्वर की सत्ता का घेरा समझते हैं । आलिम लोग इसका अर्थ कार्यों का घेरा (इहातए-फ़ेली) अथवा विद्या का घेरा (इहातए-इल्मी) बताते हैं ।”

११. सूफ़ी इस प्रकार की विद्या आध्यात्मिक शक्ति (क़श्फ़) अथवा आध्यात्मिक साक्षात्कार (मुशाहेदा) द्वारा प्राप्त करते हैं । (‘अ’, ‘प्र’) ।

बैत
 “सत्य मार्ग पर अग्रसर पुरुष का कौशल यह है (कि)
 जिस वस्तु पर दृष्टि करे ईश्वर (ही) को देखे।”

दोहरा
 देखो री मन बूझो री ‘देखो’^१ अवं बानी^२ ।
 सब ही रंग^३ नीर कै माया रंग समाया पानी^४ ॥

१. देखूं (ब) ।

२. अमृत वाणी ।

३. नाना प्रकार के रंग विभिन्न अवस्थाओं का बोध कराते है ।

४. शेख पियारा जो कि शेख आरिफ के खलीफा थे उन्होंने शेख आरिफ से उपर्युक्त फ़ारसी बैत का भावार्थ पूछा । शेख आरिफ ने उत्तर दिया कि ऐ पियारा, “मैं ही वह रब हूँ” का भाव उत्पन्न करो । फलस्वरूप शेख पियारा को आध्यात्मिक शक्ति द्वारा सत्य का दृष्टिबोध हुआ और उन्होंने यह दोहरा पद्यबद्ध किया । (अ) ।

“विभिन्न रंग वास्तव में एक ही हैं जिसे रंग-विहीनता कहा जा सकता है । इसीलिए ईश्वर का आदेश है कि अल्लाह के रंग को ग्रहण करो क्योंकि वही रंग-विहीन है ।”
 मौलाना अब्दुर्रहमान जामी कहते हैं—

रूबाई

मैं जिस मित्र को हृदय से प्रिय रखता हूँ वह बेरंग है ।

ऐ (मेरे) हृदय ! अकस्मात् तू किसी रंग से संतुष्ट न हो ।

सभी रंगों का मूल उसी रंग (बेरंगी) से है ।

ऐ (मेरे) हृदय ! विभिन्न प्रकार के रंग एक ही रंग से हैं । (अ)

“वास्तव में जल का कोई रंग नहीं किन्तु सभी रंगों का अस्तित्व जल से है इसीलिए कहा गया है कि बेरंगी ही विभिन्न रंगों का आधार है क्योंकि वह बेरंग रंग के जाल में फँस गया, मानो मूसा का मूसा से युद्ध छिड़ गया, बेरंगी की अवस्था में कोई संघर्ष नहीं होता जैसा कि फिरऔन और मूसा में संघर्ष था । निष्कर्ष यह है कि जब ईश्वर अपने दर्शन बेरंगी के रंग में कराता है तो कण्ठ और मुशाहेदे में रंगों की विभिन्नता समाप्त हो जाती है ।” (अ, प्र) ।

“तिहुअण सुण्ण” (बागची दोहरा कोश, पृ० ८) ।

“जल को रूपहीन असत् का प्रतिनिधि माना गया है जिसमें अंधकार से ढका वह दिव्य पड़ा रहता है । पुराणों में यह विचार विभिन्न रूपों में विकसित हुआ है । ब्रह्म पुराण में यह बताया गया है कि ईश्वर ने पहले जल उत्पन्न किया, जिसे ‘नार’ कहते हैं, और उसमें अपना बीज छोड़ दिया । इसलिए वह नारायण कहलाता है । “इसी प्रकार ब्रह्माण्ड पुराण में कहा गया है कि ब्रह्मा ने, जिन्हें नारायण कहते हैं, जल पर शयन किया ।

महानारायण उपनिषद्, ३.१६, पर अपने भाष्य में विद्यारण्य कहते हैं—

‘नर शरीराणामुपादानरुपाण्यन्नादिपञ्चभूतानि नर शब्देनोच्यन्ते, तेषु भूतेषु या आपो मुख्याः अयनमाधारो यस्य विष्णोः सोऽयं नारायणः समुद्र जल शायी ।’

सबद

‘रहंसी’^१ क्यों नहीं नाचूँ ‘सखिए’^२ जो पिय रंग चढ़ाया^३ ।

‘तन मन जिय सभ इक’^४ रंग दीखा तब मैं आप गँवाया^५ ॥

ऐ भाई तू आत्म निरीक्षण कर कि तू कौन है, और क्या है, और कहाँ से आया है। अल्लाह कहता है—

“और वह समय याद करो जब तुम्हारे रब ने फ़रिश्तों से कहा, मैं ज़मीन पर ख़लीफ़ा बनाने वाला हूँ^६ ।”

महिमावान भ्रभु ने तुझे (मनुष्य को) अपना ख़लीफ़ा कहा है। पैग़म्बरों के सम्राट् (हज़रत मुहम्मद) का कथन है—

“ईश्वर ने आदम को अपनी सूरत पर पैदा किया^७ ।”

इसी भाव का निरूपण एक महापुरुष ने इस प्रकार किया—

होमर के इलियड में समुद्र देव को सभी चीज़ों का, देवताओं का भी, उद्गम कहा गया है। १४.२४६.३०२। अरिस्तु के अनुसार, थैलेस यह मानता था कि सभी चीज़ें जल से बनी हैं। नुसिह पूर्वतावनी उपनिषद् (१.१) के अनुसार, “आपो वा इदमासन् सलिमेव, सप्रजापतिरेकः पुष्करपर्णे सम्भवत्, तस्यान्तर्मनसि कामः सयवर्तत इदं सृजेयम् इति ।” अर्थात् यह सब (बिना किसी आकार के) जल के रूप में था। अकेले प्रजापति कमल के पत्र में उत्पन्न हुए। उनके मन में इच्छा जागी कि इस (नाम रूपमय) जगत् की रचना करनी चाहिए ।”

(उपनिषदों की भूमिका, पृ० ३३-३४ से उद्धृत)

१. आनन्दमय लीला ।
२. संघी (ब) । ऐ मित्र हर्ष और उल्लास से मैं क्यों न आनन्दित हूँ ? (अ) ।
३. जब प्रिय ने अपना रंग मुझ पर चढ़ा दिया ।
४. जीव एक (ब) ।
५. शरीर, मन और आत्मा एकमय हो गये, जिसके बाद हमने अपने अस्तित्व को परमसत्ता में विलीन पाया । (अ)
६. कुरआन, सूर : २. आयत ३०, पूरी आयत इस प्रकार है—

“और वह समय याद करो जब तुम्हारे रब ने फ़रिश्तों से कहा, “मैं ज़मीन पर ख़लीफ़ा बनाने वाला हूँ । उन्होंने कहा क्या धरती पर तू उसे नियुक्त करना चाहता है जो वहाँ फ़साद फैलाएगा और रक्तपात करेगा और हम तेरी स्तुति के साथ तेरा गुणगान (तस्बीह) करते हैं और तेरी पविलता का वर्णन करते हैं । अल्लाह ने कहा मैं वे बातें जानता हूँ जो तुम नहीं जानते ।”

७. मुस्लिम बिन हज़्जाज, बरै / ११५, जन्नत / २८ और अहमद बिन हंबल, २४४ २५१, ३१५ इत्यादि ।

‘कुछ प्रतिष्ठित आलिम इस हदीसे क़ुदसी का अर्थ इस प्रकार भी करते हैं—

“अल्लाह ने आदम को आदम ही की सूरत पर पैदा किया ।”

गजल

जब हमने आदम को प्रकट (स्वर्गच्युत) किया,
अपना सौन्दर्य खुले मैदान में रख दिया ।
इस गुप्त रहस्य के माध्यम से मेरे सौन्दर्य का दर्शन कर,
कि हमने तेरी आंखों के समक्ष^१ उसे अनावृत कर दिया ।
अगर तू चक्षुविहीन है तो उसे इस प्रकार समझ,
कि हमने अंधे के समक्ष मूल्यवान रत्न रख दिया ।

ऐ भाई, (ईश्वर की) खिलाफत^२ को न पहचानने के कारण एक^३
(इब्लीस) के माथे पर कलंक लग गया ।

सम्मानित ईश्वर कहता है—

“तुझ पर हिसाब के दिन (क्रयामत) तक मेरी लानत (फिटकार) है ।^४”

१. तेरे प्रत्यक्ष ज्ञान और अन्तर दृष्टि के समक्ष (अ) ।
२. तेरी खिलाफत (ब) । खिलाफत अर्थात् खलीफा (उत्तराधिकारी) होना ।
३. एक बेचारे (ब) । वह लानत का अधिकारी इब्लीस है जिसने आदम को खलीफा नहीं माना । (अ) ।
४. कुरआन मजीद में आदम के सर्जन का कई स्थानों पर उल्लेख है । सूर: ३८ में यह चर्चा इस प्रकार है—

“जब तेरे रब ने फ़रिश्तों से कहा : निश्चय ही मैं मिट्टी से एक मनुष्य बनाने वाला हूँ, फिर जब मैं उसे नख-शिख से दुरुस्त कर दूँ और उसमें अपनी रूह (आत्मा) फूँक दूँ तो तू उसके आगे सज्दे में गिर जाओ । अतः सब के सब फ़रिश्तों ने सज्दा किया सिवाय इब्लीस के, उसने अपने को बड़ा समझा और काफ़िरों में शामिल हो गया । (रब ने) कहा : ऐ इब्लीस तुझे किस चीज़ ने (उसका) सज्दा करने से रोका जिसे मैंने अपने हाथों से बनाया है ? तूने अपने को बड़ा समझा तू सिर उठाने वालों में से है ? उसने कहा मैं उससे उत्तम हूँ । आपने मुझे आग से पैदा किया, और इसे मिट्टी से पैदा किया है । (अल्लाह ने) कहा : अच्छा यहाँ से निकल जा, तू पतित है और तुझ पर उस दिन तक मेरी लानत (फिटकार) है जबकि लोगों को उनके कर्मों का बदला दिया जायगा ।

(इब्लीस) बोला : मेरे रब, यह बात है तो मुझे उस दिन तक के लिए अवकाश दे दे, जबकि लोग (जीवित करके दोबारा) उठाये जायेंगे । (अल्लाह ने) कहा, अच्छा तुझे मुहलत है, निश्चित समय के दिन तक । उसने कहा तो तेरे प्रताप की सौगन्ध में इन सब लोगों को बहकाकर रडूँगा सिवाय उनके जो उनमें तेरे खालिस बन्दे होंगे । (अल्लाह ने) कहा । तो यह अटल है, और मैं अटल ही कहता हूँ कि मैं दोजख को तुझ से और उन सबसे भर दूँगा जो इन लोगों में से तेरा अनुकरण करेंगे । (कुरआन सूर : ३८, आयत ७१-८५)

मूफ़ी साहित्य में इस तथ्य की व्याख्या अनेक प्रकार से की गई है और इस घटना

ख्वाजा फ़रीद अत्तार इस विषय में कहते हैं:—

मसनवी^१

हे ईश्वर द्वारा घृणित (शैतान) ! तूने मानव के रहस्यमय रूप को नहीं देखा
 उसकी पवित्र आत्मा समस्त लोकों के लिए कल्याणप्रद है ।^२
 वह मैं (अल्लाह) है और मैं वह हूँ,^३ तू इस बात से अनिभिन्न है,
 निःसंदेह तू हमारे मार्ग में अंधा और बहरा है ।^४
 यदि हमारे मार्ग में तेरे पास आंख होती,^५
 तू हमारे आदम को हमारे समान देखता ।^६
 क्योंकि तूने हमारे आदम को नहीं देखा, निःसन्देह,
 हमने तेरा नाम घृणित इब्लीस कर दिया ।
 आदम के रहस्यमय रूप को मिला (अल्लाह) का सौन्दर्य समझ,^७
 जो कुछ भी आदम से भिन्न^८ है उसे सार विहीन (पोस्त) जान ।

की टीका टिप्पणी बड़े विस्तार से हुई है। इसके आधार पर सूफ़ी साहित्य मानव को बड़ा उच्च स्थान प्रदान करता है। मनुष्य ईश्वर के रहस्यों का ज्ञाता, बताया जाता है, उसके नेक बंदों के सामने इब्लीस (शैतान) भी हार मान जाता है।

१. शेर (ब)

२. रहमतुललिलआलिमीन (समस्त लोकों के लिए कल्याणप्रद) मुसलमानों के अन्तिम पैगम्बर की ईश्वर प्रदत्त उपाधि है। मुसलमानों की आस्था के अनुसार ईश्वर ने पैगम्बर का नूर सबसे पहले बनाया और फिर उसी नूर को आदम की पेशानी (भाल) में रखा। इस शेर में आदम के रहस्यमय रूप में यही संकेत है।
३. आदम में मेरी (मेरे रूप की) पूर्ण अभिव्यक्ति है (अ)।
४. जिन लोगों को ईश्वर की लगन नहीं होती वे अन्धे और बहरे होते हैं (अ)।
५. यदि तू वास्तव में परम सत्य को समझता (अ)।
६. क्योंकि आदम में (ईश्वर के) पूर्ण रूप की अभिव्यक्ति है और ईश्वर के सभी नाम उसमें भर दिये गये हैं (अ)।
७. बृहदारण्यक उपनिषद् में है—“तदात्मानमेवावैत्” (१। ४। १०)
 अर्थात् जीव रूप में अवस्थित ब्रह्म ने अपने को ही जाना। यहाँ पर भावसाम्य द्रष्टव्य है।
८. जो कुछ भी आदम के अतिरिक्त है वह पूर्णत्व (कमाल) को व्यक्त करने वाला (मजहर) नहीं है। उसके विषय में यह नहीं कहा जा सकता कि वह उस अव्यक्त (ईश्वर) का रहस्य है अथवा उसमें उसकी (ईश्वर की) रूह फूँकी गई है, इस लिए वह खाल अथवा ढाँचा है। उसमें कोई तथ्य या सार नहीं (अ)।

एक महापुरुष का कथन है—

शेर^१

तू मैं हो गया, मैं तू हो गया^२, तू प्राण बन गया, मैं शरीर बन गया ।

ताकि बाद में कोई यह न कह सके (कि) तू (कोई) और है मैं (कोई) और हूँ ।^३

१. (ब) मैं इसे खाई शीर्षक के अन्तर्गत रखा गया है । (अ) और (प्र) में इसे शेर के रूप में लिखा गया है । यह खुसरो की एक प्रसिद्ध गज़ल का अत्यधिक लोकप्रिय शेर है ।
२. “तू (ईश्वर) परम सत्ता (हस्ती-ए-मुतलक़) है । तेरे प्रकाश ने पुण्यात्माओं (एयान) के रूप में प्रकट होकर बंधन स्वीकार कर लिया । इसे इस प्रकार समझा जा सकता है कि प्राण श्रेष्ठ जगत् में (जब्रत) आत्मा के रूप में था जो कि ललित और श्रेष्ठ है । मानव शरीर में आकर वह जीवात्मा मर्त्यलोक की मलिनता में फंस गई, किन्तु जीवात्मा पर शरीर की मलिनता का कुप्रभाव पड़ना आवश्यक नहीं । (अ, प्र)

दाराशिकोह लिखता है :—

“मन अर्थात् मस्तिष्क की, जिसको प्रकृति भी कहा जाता है, संकल्प एवं महत्व से उत्पत्ति हुई और मन संकल्प से इन पाँच ज्ञानेन्द्रिय अर्थात् घ्राण, त्वक्, नेत्र, श्रोत, रसना की उत्पत्ति हुई । पाँच ज्ञानेन्द्रिय और संकल्प के संयुक्त होने से शरीर और अवयव उत्पन्न हुए जो कि अपनी संयुक्ताकृति में बदन कहे जाते हैं । इसलिए परमात्मा ने जिसको “अबुल अरवाह” कहते हैं (जिसका प्रथम प्रादुर्भाव मुहम्मद साहब की हकीकत तथा द्वितीय प्रादुर्भाव रूहुल कुदूस, जिबराईल अमीन हैं) अपनी इच्छानुसार अपने ऊपर समस्त सीमाओं को हट किया है और स्वयं को उन से बाँधा है, जिस प्रकार रेशम का कीड़ा रेशम के धागों को अपनी ही लसिका से निकाल कर अपने आपको उनमें जकड़ लेता है, उसी प्रकार हज़रत वाजिबुल वुजूद (परम सत्ता) ने इन काल्पनिक बंधनों को अपने लिए स्वयं बनाया है और अपने आप को उस वृक्ष के बीज के समान उसमें प्रविष्ट कर दिया है जो स्वयं वृक्ष को जन्म देता है और स्वयं वृक्ष में प्रविष्ट हो जाता है और डालियों, पत्तों तथा फलों के बंधन में बंधा रहता है । अतः तुम्हें जानना चाहिए तथा समझ लेना चाहिए कि प्रादुर्भाव के पूर्व यह संसार जात (दैवी सत्ता) में निहित था और इस समय उसकी पवित्र सत्ता संसार में छिपी हुई है ।”

सै०अ०अ० रिज़वी (अनुवादक) : मज्मउल बहरैन, पृ० २३ ।

३. संतों की दृष्टि में मूलतः जीव तत्व और परम तत्व एक ही हैं, जीव और ब्रह्म में दीख पड़ने वाली विभिन्नताएँ मिथ्या हैं । कबीर कहते हैं—

“सेई तुम्ह सेई हम एकै कहियत, जब आपा पर नहीं जाना”

कबीर ग्रंथावली (ना० प्र० सभा), पृ० १८७ ।

सरोद, राग मारू धनासरी में^१

अंजुलि^२ गांथ^३ जो उत्पति दीनी^४ । तब हम पिय सों बाचा कीनी^५ ॥
हौं तिन्ह बोलन रहौं लुभाइ । लाग^६ परति खन^७ छोड़ि न जाइ^८ ॥

उक़दा (समस्या)^९

तैं में तैं तैं हौर न कोय । लाग परति खन छोड़ि न होय ॥

सबद^{१०} ।

निज जेइ आत्म तेई जो नाथ^{११} । बिरजैं एक और नाही साथ^{१२} ॥
तीन त्रिलोक एक कर^{१३} जान । सरब निरन्तर आप प्रवान ॥

१. राग धनासरी, हेमन्त ऋतु में मध्याह्नोपरान्त गाया जाता है, उसका सुरबंधन इस प्रकार है—सा पा धा रे गा नी ।
२. अंजुरी ।
३. यश ।
४. उत्पत्ति दीनी (ब) । मृष्टि को उत्पन्न करते समय प्रदान किया ।
५. तब हमन पी सों बाचा कीनी (ब) । तब हमने ईश्वर से बातचीत की ।
६. लाग (ब) । प्रीति, ईश्वर की लगन ।
७. प्रति क्षण ।
८. इस हिन्दवी का अर्थ इस प्रकार है—उत्कृष्ट जीवात्मा ईश्वर की सामीप्यावस्था में दैवी रहस्यों के प्रकाश के कारण आनन्द मग्न थी । जब उसे मर्त्यलोक में शरीर का चोला प्रदान हुआ तो वह सामीप्यावस्था से दूरी की अवस्था में पहुँच गई । यह जीवात्मा के लिए बड़ी ही कष्टसाध्य अवस्था थी । ऐसी अवस्था में उसे ईश्वर के प्रेम का आदेश हुआ जिससे कि दूरावस्था में रह कर भी वह ईश्वर की सामीप्यावस्था से दूर न रहे और अन्त में पुनः ईश्वर से मिल जाय । यही मानव जीवन का सर्वोत्कृष्ट उद्देश्य है । (अ, प्र)
९. यह उक़दा केवल (ब) की पाण्डुलिपि में है । अ और प्र में लिपिकार ने इसे प्रतीत होता है कि भूल से छोड़ दिया है । कारण यह हो सकता है कि उपर्युक्त धनासरी का अन्तिम चरण इस उक़दे के अन्तिम चरण से बहुत मिलता है इसलिए इसके आगे का सबद उक़दा शीर्षक के निमित्त (अ) और (प्र) के लिपिकारों ने लिख दिया ।
१०. उक़दा (अ) ।
११. निज जो आत्म तैसे जिह नाथ (ब) । शरीर में जो आत्मा है वस्तुतः वह परमेश्वर से भिन्न नहीं है ।
१२. परिचै एक और नाही साथ (ब) ।
परमेश्वर मानव के कारण संपूर्ण है और मानव परमेश्वर के कारण । शेष अन्य बहाना मात्र हैं । खुदा इनको मित्र रखता है और ये खुदा को मित्र रखते हैं । यह गूढ़ रहस्य है और यह आदि काल से चलने वाला प्रेम है और अनंत तक रहेगा । (अ, प्र)
- छान्दोग्य उपनिषद् का 'तत्त्वमसि' (६।८।७) वाक्य जीव और ब्रह्म में अभेद-प्रतिपादक है और इसी भाव का संकेत करता है ।
१३. कै (ब) । इस शब्द को गुरु (पीर) भी पढ़ा जा सकता है ।

ऐ भाई । अब मैं अपने उद्देश्य की ओर आता हूँ । तुझे चाहिए कि आंखों की खोज करे जिससे कि तू देख सके और परम सत्य को पहचान सके । अस्तु तेरे लिए अपेक्षित है कि तू सद्गुरु (पीरे पुख़्ता) की खोज करे^१ और उस सौभाग्य शाली का अनुकरण करे । ख़्वाजा अत्तार इस विषय में कहते हैं—

बैत

सन्मार्ग का गुरु लाल गंधक जैसा है^२ ।
उसका हृदय हरित सागर है^३ ।

चौपद

गुरु जो कीजै ऐसा^४ जान । सरब निरन्तर आप प्रवान^५ ॥

बैत

पीर अमूल्य रत्नों की भूमि^६ है और मुरीद कुदाल है
रत्न उस समय तक हाथ नहीं लगता जब तक (भूमि को) खोदा न जाय ।^७

१. शेख अब्दुल क़दूस गंगोही ने अपने एक पत्र में लिखा है कि सद्गुरु का मिलना भाग्य की बात है यदि साधक के भाग्य में सक्षम होना लिखा है तो वह सद्गुरु को पालेगा अन्यथा नहीं । **रिसालए मक्किया** में इस प्रश्न का उत्तर ठीक-ठीक इस प्रकार है । हर पीर में चार बातें होनी आवश्यक हैं । जिसमें यह चारों बातें होंगी वही कामिल होगा । (१) जिसे शरीअत (धर्मविधान) का पूर्ण ज्ञान हो और जो उसका पूर्ण रूप से अनुसरण करता हो (२) जिसने किसी पहुँचे हुए गुरु की सेवा की हो (३) जिसने गुरु की संगति में सक्षमता प्राप्त की हो (४) जिसे लोग मानते हों और यह कहते हों कि इस युग में अमुक व्यक्ति लोगों को सक्षम बनाने के उद्देश्य से पैदा किया गया है । अतः जिस व्यक्ति में यह चारों बात पाई जाती हैं उसी का अनुसरण करना चाहिए । (अ, प्र)
२. अर्थात् मार्ग का पीर लाल गंधक के समान है जो कि अद्वितीय रसायन है उसके प्रभाव से स्वर्ण शुद्ध हो जाता है । (अ) ।
३. अर्थात् उस पीर का हृदय हरित सागर का मार्ग है कि उसकी एक बूँद मात्र से अमरत्व प्राप्त हो जाता है । (अ)
इस दैवी सागर की खोज ख़िज़्र पैगम्बर ने की थी और इसके जल का पान करके अमरत्व प्राप्त किया था । कबीर ने गुरु को अमृत की खान कहा है जिसमें इसी दैवी सागर का संकेत मिलता है ।
४. **ऐसा (ब)**
५. समस्त जगत् में जो स्वयं को व्याप्त पाता हो अर्थात् सक्षम (कामिल) हो, एकत्व को प्राप्त कर चुका हो और ईश्वर का साक्षात्कार कर चुका हो (अ) ।
६. पीर का हृदय ईश्वर का निवास स्थान है (अ) ।
७. मुरीद उसको खोदने वाला है (अ) ।

चौपद

गुरु हीरागिरि^१ चिरा^२ कुदार । खोदे निकसे हीरा सार ॥

बैत

(ऐ प्रिय) सलमा^३ तेरे बाल^४ की एक नोक का मूल्य दोनों लोक ठहराती है, अब भी यदि वह मेरे हाथ लग जाय तो तमाम सम्पत्ति व्यर्थ है ।

दोहरा

यह जग वह जग देव्हें^५ तिस तन मन अरथ षण्डार ।

साईं केरे सीस का जो दिखरावै बार^६ ॥

ऐ भाई ! तुझे चाहिए कि तू गुरु को पहचाने और गुरु तक पहुँचे^७ अन्यथा अनंत तक के लिए मार्ग भ्रष्ट हो जायगा^८ और सांसारिक लिप्सा के पीछे मारा-मारा फिरेगा, जैसा कि हज़रत मुहम्मद का प्रवचन है—

‘जिसका कोई शेख (गुरु) नहीं उसका शेख (गुरु) शैतान है ।’^९

इस विषय में एक महापुरुष का कथन है—

बैत

जिस किसी का कोई पीर नहीं होता उसका पीर शैतान होता है,

गुरु के बिना स्वामित्व (ख्वाजगी) करना मूर्खों का काम है ।

१. ‘जमीने गौहर’ को हिन्दवी में हीरा गिरि कहते हैं कि उस भूमि से लोग रत्न निकालते हैं (अ) ।
२. चेला (ब) ।
३. एक स्त्री जो अपने सौन्दर्य के लिए सम्पूर्ण अरब में प्रसिद्ध थी । कविता में सलमा का अर्थ सुन्दरी होता है । यह नाम कवियों को विशेष प्रिय रहा है ।
४. अर्थात् तेरा बाल ऐ पीरे कामिल (अ) ।
५. देव (ब), लोक और परलोक उस पर न्यौछावर कर दूँ । तन, मन और धन सम्पूर्ण सम्पत्ति सब कुछ दे डालूँ (अ) ।
६. बार का आशय यहाँ सन्मार्ग से है (अ) ।

शेख रुकुद्दीन के नाम आपने पत्र में शेख अब्दुल कुदूस गंगोही ने इस दोहे को अपने गुरु द्वारा रचित बताया है—“उस्तादि इन् फ़कीर मी फ़रमायद्”

सकतूवात शेख अब्दुल कुदूस गंगोही, अलीगढ़ की पाण्डुलिपि, पृ० ४०५

७. गुरु तक पहुँचने का आशय यह है कि अपनी इच्छाओं से विनुक्त हो जाय और गुरु की इच्छाओं के अधीन हो जाय, पारिवारिक लिप्सा में रहना मृत्यु है (अ) ।
८. हज़रत मुहम्मद की एक हदीस के अनुसार “जिसने अपने समय के पथ-प्रदर्शक को नहीं पहचाना वह अज्ञान की मृत्यु मरा । अहमद बिनहंबल । ४, ६६
९. यह हदीस किसी भी हदीस संग्रह में दृष्टिगत नहीं हुई । प्रतीत होता है कि विद्वज्जन इसे प्रामाणिक नहीं मानते । अरबी में पीर के अर्थ में शेख शब्द का विकास बहुत बाद में हुआ । मुहम्मद साहब की कोई हदीस शेख को पीर का पर्याय नहीं बताती । सूफ़ी

दोहरा

जागा गुरु जो डूबना^१ चेला काय तिराना ॥
अन्धे अन्धा ठेलिया दोऊ^२ कूअ पराना^३ ॥

सबद

बिन कोदा^४ हाट^५ नाही । बिन गुरु बाट नाही ॥

ऐ भाई ! तुझे विशेष रूप से इबादत^६ करने के लिए पैदा किया गया है
जैसा कि ईश्वर कहता है—

साधकों ने अपने विचारों की पुष्टि के लिए इस प्रकार की बहुत सी हृदीसँ गढ़ली हैं ।
आलिम लोग मूफ़ियों की इन हृदीसँ के विषय में मौन ही रहते थे । (मलफ़ूजाते शाह
अब्दुल अज्ज, मेरठ १९६७ ई०), पृ० १०४ ।

१. यदि स्वयं डूब जाने वाला गुरु प्राप्त हुआ, अर्थात् वह गुरु जिसे आध्यात्म ज्ञान न हो ।
२. कूआं ।
३. जिसका गुरु डूबना चेला काय तिराहँ ।
अन्धे अन्धा ठेलेई दूनो कूए पराहँ ॥ (ब)

शेख अब्दुल कुदूस ने मकतूबाते कुदूसिया में इसे शेख तूर नामक एक सद्गुरु की
रचना बताया है ।

मकतूबाते कुदूसिया पत्रांक १८३, पृ० १२४-२५ ।

अनाड़ी गुरु के निषेध से सम्बद्ध उक्त दोहा सरहपा, कबीर दाहू तथा अन्य कितने
ही सन्तों के यहाँ समान रूप में मिलता है । यथा—

जावण अप्पा जणिज्जइ तावणस्सि करेइ ।

अन्धे अन्ध कड़ावइ तिमवेण्ण वि कूप पड़ेइ ॥

(सरहपा: बागची, दोहा कोष, पृ० १०)

जिसका गुरु भी अन्धला चेला खरा निरंघ ।

अन्धे अन्धा ठेलिया दून्यूं कूप पड़न्त ॥

(कबीर : कबीर ग्रन्थावली, पृ० २)

अन्धे अन्धा मिल चले दाहू बांध कतार ।

कूप पड़े हम देखता अन्धे अन्धा लार ॥

(दाहू दयाल की बानी, १, पृ० १८)

४. कोदा अर्थात् कोदव = चावल । (फिरे कि कोदव बालि मुसाली—मानस) । कोड़ा (ब) ।
५. हाट का अर्थ है बाज़ार । यहाँ आशय पार्थिव जगत् से है ।
६. इबादत से तात्पर्य ईश्वर विपासिता से है । ईश्वर की विपासा सच्ची तपस्या है ।
इसके लिए उसने जिन बातों का आदेश दिया है उनका पालन और जिनसे रोका है
उनसे बचना आवश्यक है (अ) ।

“मैंने जिनन^१ और मानव को पैदा ही इस लिए किया है कि वे मेरी इबादत करें।”^२

अतः ईश्वर पिपासु होना तेरा मुख्य कर्तव्य है। हज़रत मुहम्मद का प्रवचन है—

‘विद्योपार्जन^३’ प्रत्येक मुस्लिम स्त्री और पुरुष का कर्तव्य है।^४

इससे अभिप्राय एकत्व (तौहीद) का ज्ञान है और तू समझता है कि एकत्व क्या है। एकत्व (तौहीद) एक होने और एक रहने को कहते हैं^५ और तू (उस समय तक) एक नहीं हो सकता जब तक कि इस दो तार के सम्बन्ध को एक तार न समझे और जब तक द्वैत के भाव से मुक्ति न प्राप्त कर ले।

वह^६ क्या है कि जो तूने कार्य से कार्य को और वस्तु से वस्तु को पृथक् नहीं किया^७ और सत्तात्मक एकत्व (वहदते वुजूदी^८) की ओर से विमुख नहीं

१. ‘जिन’ शब्द में गुप्त अथवा छिपे होने का अर्थ पाया जाता है। जिन वह ईश्वरीय सृष्टि है जो मानव और फ़रिश्तों से भिन्न है और जो आँखों से छिपे होते हैं तथा जिनकी उत्पत्ति अग्नि से हुई है।
२. सूरः ५१, आयत ५६।
३. ईश्वर की मारिफ़त, उसके गुण और उसके कमाल की शिक्षा प्राप्त करना (अ)।
४. इब्ने माजा, मुक़द्दिमा, १७
५. ‘किसी महापुरुष ने कहा है—

हवाई

ऐ व्यक्त तूने समझ रखा है कि तू खोज करने वालों में से है,
(और) सच्चाई ओर विश्वासों के मूल्य पर खरा है।
प्रत्येक मूल्य (उस) अनन्त सत्ता से आदेश ग्रहण करता है,
यदि तूने छोटे बड़े का ध्यान न रखा तो तू नास्तिक है।

‘लाइलाइ इल्लल्लाह’ का रूपान्तर यह है कि, नहीं है कोई अल्लाह (पूज्य) अल्लाह के अतिरिक्त। पूज्य वह है कि जिसे समस्त लोकों में सर्वोत्कृष्ट स्थान प्राप्त हो और यह गुण उसी परम सत्ता में है जो स्वतः विद्यमान है और जो किसी अन्य की अपेक्षा नहीं रखता। और उस परम सत्ता से भिन्न अथवा उसका विरोधी कोई तत्व नहीं। वह परम सत्ता अद्वितीय है (अ)। (प्र) में यह टिप्पणी इस स्थान पर न होकर आगे की पंक्तियों में ‘वह क्या है’ की व्याख्या स्वरूप उद्धृत की गई है।

६. यहाँ आशय ‘तौहीद’ से है (अ)।
७. अर्थात् ‘वुजूद’ की परिभाषा में सृष्टि पदार्थों (अशयाए वुजूदी) को एक सत्ता से समझे और उनके बनाने वाले सम्मानीय परमेश्वर को जाने, इसका आशय यह नहीं है कि शरीअत के अनुसार जो बातें ईश्वर को प्रिय हैं और जो प्रिय नहीं हैं उनके भेद को मिटा दे और हराम (जिस कार्य का करना धर्म में वर्जित हो) और हलाल (जिस कार्य का करना धर्म में वर्जित न हो) को एक समझने लगे (अ)।
८. इरफ़ान (सूफ़ी साधना) की शब्दावली में जो वहदते वुजूदी है उसका आशय यह नहीं

हुआ^१ । यदि तू सत्तात्मक एकत्व से विमुख हुआ तो परम एकत्व (तौहीदे-मुतलक) से बहिष्कृत कर दिया गया । ईश्वर कहता है—

‘और इबादत करो (अल्लाह की), उसके साथ किसी चीज़ को साझी न बनाओ ।’^२

अतः द्वैत का भाव रखने वाले दृगों को फोड़ डाल, क्योंकि वह (तौहीद की) दृष्टि किसी अन्य आंख (हृदय की आँख) में है, और भाषा के ज्ञान भण्डार को जला डाल, क्योंकि वह ईश्वर से लगन का (मारिफ़त का) ज्ञान जो कि वहदत के क्षेत्र में है, दूसरा ही ज्ञान है^३ । जब तक तू लोक और परलोक (के विचार) को त्याग न देगा और हृदय-पट से ईश्वरेतर चिह्नों को मिटा न देगा, वह ईश्वर के सौंदर्य (जमाल) का ज्ञान तुझ पर प्रकट न होगा ।

अतः अनुभव (हिस) की आँखों^४ को फोड़ डाल क्योंकि परम सत्ता के सौंदर्य-प्रांगण में यह आंखें व्यर्थ होती हैं । कारण यह है कि उसका (ईश्वर का) न तो कोई रंग है न कोई समय, और न कोई निवास स्थान है न दिशा और न चिह्न । किन्तु तेरे लिए आवश्यक है कि तू उसकी (ईश्वर की) खोज से विमुख न

है कि शरीरगत के अनुसार जो हक (सत्य) और बातिल (असत्य) है, उसके अन्तर को समाप्त कर दिया जाय (अ) ।

१. ‘वहदते वुजूद’ का अर्थ सूफ़ी साधना में यह है कि सृष्टि के समस्त पदार्थों (मौजूदात) को और संसार के सूक्ष्म से सूक्ष्म कण को परमेश्वर की सत्ता से विद्यमान समझा जाय और भिन्न न समझा जाय, जैसा कि ईश्वर की सभी वस्तुएँ जल से (उत्पन्न) हैं, सभी को जल ही समझना चाहिए, क्योंकि जल (से उत्पन्न) की वस्तुओं का विकास जल ही में सम्भव है (अ) ।

२. पूरी आयत इस प्रकार है—

और तुम इबादत करो (अल्लाह की) और उसके साथ किसी चीज़ को साझी न ठहराओ । माता-पिता के साथ अच्छा बरताव करो और नातेदारों और अनाथों, दरिद्रों, संबंधी पड़ोसियों और उन पड़ोसियों के साथ जिन से संबंध न हो और पास के आदमी के साथ और राह चलने वाले के साथ और उन (दासों और दासियों) के साथ जो तुम्हारे अधिकार में हों (अच्छा व्यवहार करो) । निःसंदेह अल्लाह किसी ऐसे व्यक्ति को पसंद नहीं करता जो इतराने वाला और डींग मारने वाला हो ।

(क़ुरआन : सूर : ४, आयत ३६)

३. कबीर दास ने इसी भाव को एक स्थल पर इस प्रकार व्यक्त किया है—

कबीर पढ़िबा दूरि करि पुस्तक देइ बहाइ ।

बाँवन आखर सोधि करि ररै ममें चित्त लाइ ॥

(कबीर ग्रंथावली, पृ० ३८)

४. ‘हिस’ से उन्हीं वस्तुओं को देखा जा सकता है जो अनुभव की जा सकती हों । ईश्वर के जमाल का अनुभव नहीं हो सकता (अ) ।

हो और उस खोज में स्वयं को स्वतः पर छोड़ दे। वह खोज अपने भीतर की है^१ जो अपने भीतर ही विलीन हो जाती है,^२ और बेसुध कर देती है। (कुरआन की यह आयत) 'क्या तुम अपनी आत्माओं में नहीं देखते'^३ उसी (भाव) की सूचक है।

यह जान ले कि यह आंख और यह रंग कि जो तुझ में है वह सब उस सौन्दर्य (जमाल) की आध्यात्मिक ज्योति है^४ जो कि शून्य जगत् (आलमे बेकैफ^५) से प्रकाश में आई है। उसे उसका चेहरा (वजह) कहते हैं^६ और वास्तव में उसे भाव शून्य (बे कैफ़) समझते हैं। अतः इस चेहरे (वजह) को कुछ और ही चेहरा (वजह) समझ और (कुरआन की इस आयत)'—जिस ओर भी तुम मुँह करो उसी ओर अल्लाह का रुख होगा'^७—का पारायण कर।

१. अपनी अन्तरात्मा की सैर से आशय है (अ)।
२. सिद्ध कवि तिलोपा इसका उदाहरण सुरंग से उठने वाली धूल से देते हैं, जो उसी से उठ कर उसी में विलीन हो जाती है।

(बागची, दोहा कोश, पृ० ५)

३. सूत्र : ५१, आयत २१।
४. सूफ़ी साधकों की दृष्टि में ईश्वर की सत्ता नितान्त सत्ता (हस्तीए मुतलक़) है। श्रोता, दृष्टा, ज्ञाता आदि सभी उत्तम गुण उसी परम सत्ता के कारण हैं, क्योंकि वही नितान्त सत्ता है। प्रत्येक स्थान जहाँ पर उसका (ईश्वर का) प्रकाश है उसके सभी गुण वहाँ विद्यमान हैं। वे दृष्टा अथवा साधक की क्षमताओं और योग्यताओं के अनुरूप प्रकट होते रहते हैं। अतः प्रत्येक स्थान पर जहाँ भी देखने समझने और सुनने की शक्ति है वह उसी ईश्वर के सौंदर्य की छटा है जो अध्यात्म प्रकाश से साधक की दृष्टि में प्रकट होती है।

रुवाई

हे ईश्वर ! यह समस्त संसार तेरा सौंदर्य और सज्जा युक्त रूप है,
परमेश्वर, तू कितना अद्भुत है कि प्रकट भी है और अप्रकट भी,
जिस पदार्थ पर मैं दृष्टि डालता हूँ तुझ से भिन्न कुछ नहीं देखता,
तेरे अतिरिक्त कुछ और कहाँ है ? सच तो यह है कि यह असंभव है।

५. वह जगत् जिसे किसी प्रकार व्यक्त न किया जा सकता हो।
६. एक दूसरे के समक्ष आना। चेहरा सामने होता है इसलिए प्रत्येक पदार्थ उसके समक्ष आता है। सम्पूर्ण जगत् ईश्वर के समक्ष है। सदैव से है और सदैव रहेगा और इस दृष्टि से ईश्वर अनन्त है (अ, प्र)।
७. पूरी आयत के लिए देखिए—अलखवानी, पृ० १६।

इसी स्थल पर (अ) और (प्र) में इस आयत की व्याख्या स्वरूप जामी की एक रुवाई भी उद्धृत है। (अ) में यह रुवाई पृष्ठ ५१ पर भी उद्धृत है जिसका रूपांतर प्रस्तुत ग्रन्थ के पृष्ठ १५ पर किया गया है।

ईश्वर के प्रियजनों (खासान) का वही किबला^१ है। वे किसी अन्य सत्ता का ध्यान नहीं रखते और परम सत्ता से पृथक् नहीं होते। तूने (जैसा कि क़ुरआन की आयत) 'शत्रुल् मस्जिदिल् हराम'^२ (मस्जिदे हराम की ओर) की व्याख्या में सुना है, समझले कि प्रकट रूप में सामान्यजनों के लिए यह मैदान (मक्के में स्थित पूजनीय काबा) है, सूफ़ी साधकों के निकट (यही) काबा हृदय क्षेत्र में है और 'वहदत' की अवस्था में यह अर्श^३ के भी परे है। वहाँ के हज के लिए जो वस्त्र आवश्यक हैं उन्हें कौन धारण कर सकता है? अतः तुझे चाहिए कि (अपने) अन्तर की चिंता करे और ईश्वर के अतिरिक्त अन्य पदार्थों की ओर से मन को मोड़ ले, जिससे कि तेरा रूकूअ^४ और तेरा सज्दा^५ केवल अल्लाह के लिए हो और तेरी नमाज़ धार्मिक प्रतिष्ठा का अन्तिम सोपान (मेराज) हो। उस समय तू इस आयत को चरितार्थ कर सकेगा—

'(कह दो।) मेरी नमाज़ और मेरी क़ुरबानी, मेरा जीना और मेरा मरना (सब कुछ) अल्लाह के लिए है जो सारे संसार का रब है।'^६

बैत

तेरे समक्ष दुई (द्वैत) का प्रवेश नहीं,
संपूर्ण जगत् तू और तेरी प्रभुता (क़ुदरत) है।

स्थायी जगत् वह है जिसकी ओर ईश्वर अपना ध्यान केन्द्रित करता है। संसार में जितनी चीज़ें मौजूद हैं उनका अस्तित्व ईश्वर के रुख के कारण है, जो उन चीज़ों की ओर है।' (अ)।

१. वह दिशा जिधर मुँह करके मुसलमान नमाज़ पढ़ते हैं।
२. यह वाक्य—'मस्जिदे हराम (काबा) की ओर'—क़ुरआन की दूसरी सूरा: में तीन आयतों (१४४, १४६, १५०) में आया है। (अ) में इसका संकेत १५०वीं आयत की ओर है, जो इस प्रकार है—

"और जहाँ-कहीं भी निकलो अपना मुँह (नमाज़ में) मस्जिदे हराम, काबा की ओर फेरो; और जहाँ कहीं भी हो उसी की ओर मुँह करो ताकि लोगों के लिए तुम्हारे विरुद्ध कोई हुज्जत (का मौक़ा) न रहे, सिवाय उन लोगों के जो उनमें जालिम हैं, तो तुम उनसे न डरो मुझसे डरो, और इसलिए कि तुम पर अपनी नेमत पूरी कर दूँ, और इसलिए कि तुम (सीधी) राह पालो।"

३. सब आसमानों के ऊपर का आकाश जहाँ ईश्वर का सिंहासन है।
४. नमाज़ में झुकने की अवस्था।
५. नमाज़ में विधिवत भूमि पर माथा टेक कर ईश्वर की स्तुति करने की अवस्था।
६. सूरा: ६. आयत १६३।

श्लोक

‘एक भूत’^१ ‘परं ब्रह्म’^२ जगत् सर्व^३ सचराच्चरं^४ ।
 ‘नाना भावे मनुजस्य’^५ ‘तस्य मोक्षा नगच्छते’^६ ॥

सबद

अलखदास आखै सुन लोई ।^{१०} दुइ दुइ मन कहौ भाई कोई^{१०} ॥
 जल थल ‘म्हेल’^६ सरब निरन्तर । गोरखनाथ अकेला सोई^{१०} ॥

दोहरा

एक अकेला साइयाँ, दुइ दुइ कहौ न कोय ।
 बास फूल हैं एक ही, कहु क्यों दूजा होय ॥^{११}

१. एक सत्ता (अ) अर्थात् माधक की दृष्टि में केवल एक सत्ता है और वह ईश्वर की सत्ता है (अ) ।
२. परम सत्ता, (अ) ।
३. सम्पूर्ण जगत् (प्र) ।
४. संसार का सूक्ष्म से सूक्ष्म कण (अ) । सम्पूर्ण जगत् । आशय ‘सर्वं खल्विद् ब्रह्म’, से है ।
५. इसका और उसका भेद जिसके हृदय में हो ।
६. उसका कल्याण संभव नहीं (अ), वस्तुतः हर व्यक्ति जिसकी दृष्टि इस और उस में होती है उसका ध्यान ईश्वरेतर सत्ता में होता है और उसके ममक्ष भौतिक जगत् का मोह होता है । वहदत की अवस्था में उसके लिए कल्याण की संभावना नहीं है यदि वह स्वर्ग में जाता है तो अपनी ही क़ैद में रहता है, दुई की मीमा से बाहर नहीं निकल पाता (अ) ।

बृहदारण्यकोपनिषद् में कहा गया कि जो यह समझता है कि मैं अन्य हूँ और यह अन्य है वह तत्व की वास्तविकता को नहीं जानता । यथा—‘अन्योऽशावन्योऽहमस्मीति न स वेद ।’ १/४/१०

७. अलखदास कहता है कि ऐ संसार के प्राणियो सुनो (अ) ।
८. उसे दो मत कहो क्यों कि वास्तव में वह दो नहीं है (अ) दुइ दुइ मत कहै भाई कोई । (ब) ।
९. म्हेर (ब) । पर्वत ।
१०. अधिकार रखने वाला और परिवर्तन करने वाला एक मात्र ईश्वर है (अ) । ‘अर्थात् जिस प्रकार मिट्टी और जल (आबोगिल) एक ही हैं और उनसे उनकी बास (गुण) फैलती है उसी प्रकार सत्ता एक है और उसके गुण और उसकी क्षमताएँ (कमालात) अनेक हैं जो कि इस जगत् की सृष्टि का कारण हैं । इस प्रकार यह जगत् उस परम सत्ता के गुणों का चिह्न है और ये गुण उस सत्ता में अंकित हैं (अ) ।
११. सुगन्ध और सत्ता (पुष्प) एक हैं (प्र) । वे दो किस प्रकार हो सकते हैं । ‘सुगन्ध वस्तुतः पुष्प का सार अथवा उसका अमूर्त रूप है और उस पुष्प में वह सार रूप प्रकट हुआ है । व्यक्त रूप और अव्यक्त रूप एक ही हैं । इनके बीच होने वाला परिवर्तन वास्तविक नहीं है (अ) ।

ऐ भाई ! मुझसे एक उदाहरण सुन, जिससे कि तेरी आँखें खुल सकें । वह दम (वायु) जो नदी (या समुद्र) से उठती है उसे नदी की भाप कहते हैं, जब वही भाप वायु में स्थान ग्रहण करती है तो उसे बादल कहते हैं । जब वह बरसने लगती है तो उसे वर्षा कहते हैं जब वह किसी बर्तन में एकत्र हो जाती है तो उसे बर्तन का जल कहते हैं और जब वह जल नदी में पहुँच जाता है तो उसी जल को नदी कहते हैं ।^१

कुरआन मजीद में लिखा है—

“जो कोई इस (धरती) पर है विनाशवान है, और तुम्हारे रब का प्रतापवान और उदार रूप शेष रहेगा ।”^२

ईश्वर कहता है—

“प्रत्येक पदार्थ नश्वर है सिवाय उसके (परमेश्वर के) स्वरूप के ।”^३

इसलिए तुझे चाहिए कि तू एकत्व के सागर (दरयाए तौहीद) के अतिरिक्त कुछ न देखे,^४ न स्वयं को और न किसी अन्य को ।

एक महापुरुष का कथन है—

बंत

चाहे सहस्त्रों लहरें (वायु आघात से) उत्पन्न होकर समुद्र से वाहर हो जायँ किन्तु जब वे शांत होती हैं तो सदैव समुद्र ही होती हैं ।^५

ऋग्वेद संहिता में ब्रह्म और जीव की अनादि सत्ता को अभेद कहा गया है, क्योंकि ये एक मात्र सत्य के रूप हैं—सदाचार पृथिवी धाम्”

१. इसी विषय से सम्बद्ध एक हिंदवी इस प्रकार है—

जैसे जात भरन जल पानी ।

लखि न परत होइ बहु बानी ॥

जो फिर उलट समुद्र मंह नाँवहूँ ।

मोर तोर घर खोज न पावहूँ ॥ (अ)

प्रस्तुत उदाहरण शेख हमीदुद्दीन नागौरी कृत **रिसाला मिन कलाम** से गृहीत प्रतीत होता है । देखिए—**सुरुस्सुदूर** की अलीगढ़ की पाण्डुलिपि, पृ० ६६ ।

२. सूर : २७, आयत २५, २६ ।

३. सूर : २८, आयत ८८ ।

प्रत्येक (जीव) का अन्तिम लक्ष्य अपने मूल स्रोत को पाना है, इसलिए लौकिक रूप नश्वर है और मूल और वास्तविक सत्ता अविनाशी है (अ, प्र) ।

४. अर्थात् तुझे चाहिए कि सत्य के सागर का अवगाहन करे और अपने लौकिक रूप से वास्तविक रूप तक पहुँचे, जिससे कि सभी को सत्य (हक) के रूप में देखे (अ) ।

५. सिद्धों ने इसी को परम तत्व का सम रूप और रबसम रूप कहा है जिसे सरहपा ने नदी तरंग न्याय से ही समझाया है । वे कहते हैं कि वायु आघात से तरंगें उत्पन्न होती हैं पर वे नदी से भिन्न नहीं हैं, उनके शान्त होने पर नदी का स्वरूप सम शान्त रूप होता है । इसी प्रकार भव केवल उस परम तत्व का तरंग प्रवाह मात्र है जो उसी में

सृष्टि पदार्थ चाहे सौ हों अथवा एक लाख हों ।
वे सब एक हैं यदि तू वास्तविकता को देखे ॥

दोहरा

जैसी लहर 'समुद्र'^१ की बाहर निकरी माय ।
सदा आन्ह समुंद वह समुंदहि पैठी जाय ॥

ख्वाजा फरीद अत्तार कहते हैं—

मसनवी

उसका मुख प्रत्येक क्षण प्रत्येक दृष्टि में दिखाई देता है,
क्योंकि उसका कोई नियत स्थान नहीं है^२ वह प्रत्येक स्थान पर प्रकट है ।
यह तथ्य मैं सर्व-शून्य (लामकां)^३ से लाया हूँ,
इस गुप्त रहस्य को (शब्दों में) व्यक्त कर रहा हूँ ।

दोहरा

'जो सोझै'^४ 'रस हंस ही'^५ सबही आपुन सोइ ।
'जे निज देखै'^६ दिष्टि कै दूजा नाही कोइ ॥

ऐ भाई ! इस समुद्र में खो जा और डुबकी लगा जिससे कि तू वह (समुद्र)
हो जाय और तू न रहे ।

ईश्वर कहता है—

'मुझे पुकारो मैं (तुम्हारी पुकार का) जवाब दूँगा ।^७

विलीन हो जाता है, जैसे जल, जल में मिल कर समरस हो जाता है ।

(डा० प्रबोध चन्द्र बागची, दोहा कोष, पृ० ४०)

१. समुन्द (ब) ।
२. इसीलिए ईश्वर को लामकां कहा गया है, अर्थात् जिसका कोई निश्चित निवास स्थान न हो । अ)
३. सूफ़ी साधक जब अपनी खोज में पूर्ण हो जाता है तो उसे वास्तविकता का ज्ञान हो जाता है । वहीं से उसे तथ्यों की उपलब्धि होती है (अ) ।
४. जो शोध करे ।
५. हृदय में ब्रह्म को ।
६. जो जीवात्मा को देखे ।
७. पूरी आयत इस प्रकार है—

“तुम्हारे रब ने कहा है : तुम मुझे पुकारो मैं तुम्हारी पुकार का जवाब दूँगा ।
जो लोग मेरी डबादत में अहंकारवश कनियाते हैं, जल्द ही वे अपमानित होकर जहन्नम
में प्रवेश करेंगे ।”

(सूर : ४०, आयत ६०)

“संकेत यह है कि मेरा स्मरण करो, मेरी इच्छा करो जिससे कि मैं पूरा करूँ
और तुम्हें तुम्हारे अभीष्ट तक पहुँचाऊँ (अ) ।

ऐ मेरे प्रिय ! तेरा ईश्वर को पुकारना यह है कि तू अपने लिए अस्तित्व-विहीनता की याचना करे और ईश्वर द्वारा तेरी पुकार को कबूल करना यह है कि वह अपनी सत्ता में तेरी सत्ता को विलीन कर दे। अस्तु, यदि तू ईश्वर के एकत्व की अवस्था में मिट गया तो ईश्वर की शाश्वतता तुझे अनन्त कर देगी। इसीलिए ख्वाजा अत्तार कहते हैं—

बत

यदि बूँद समुद्र में डूब गई^१ तो क्या हुआ;
बूँद का अस्तित्व समुद्र के अतिरिक्त क्या है (कुछ नहीं)।

दोहरा

हेरत हेरत हे सखी हौँ धन गई हिराय ।

परया बूँद समुंद मँह कह कयों हेरी जाय ॥^२

१. अर्थात् बूँद समुद्र हो गई, बंधन शेष नहीं रहा। समुद्र के बंधन मुक्त कर देने में वह स्वच्छन्द हो गई और बूँद नहीं रही, अर्थात् (ईश्वर की) जिज्ञासा में, मैं खो गया और कहीं भी मैं का पता न मिला। (अ)
२. प्रज्ञा तथा उपाय का युगनद्ध सिद्धों की चितना का मूल विषय है। प्रज्ञा तथा उपाय को पुरुष और नारी के रूप में चित्रांकित करने की प्रवृत्ति वस्तुतः तांत्रिकों की देन है। यज्ययान में इसके युग्म रूप को समस्त सिद्धियों का प्रदायक माना गया है। अनुत्तर सिद्धि' अथवा 'सहज' इसी प्रज्ञोपाय के पर्याय स्वरूप है। तिल्लोपा के अनुसार 'जब साधक प्रज्ञोपाय समाधि में लीन होता है तभी उसे काय वाक् चित्त की दृढ़ता प्राप्त होकर अनुत्तर की सिद्धि होती है (बागची, दोहाकोष, पृ० ६)। यहाँ पर हम दोहे में इसी सिद्धि का संकेत है। धन कारन पिय आप संवारा' के माध्यम से अब्दुल क़ुद्दुस गंगोही ने प्रज्ञा और उपाय के युगनद्ध की ही बात की है। 'हम लुम खेलें दै गर बाँहँ' ने इसी युगनद्ध की अवस्था का बोध होता है। सिद्ध की व्याख्या करते हुए कान्हपा ने उसे सिद्ध बताया है जो समरसता द्वारा अपने चित्त को सहज में स्थित कर जरा मरण के भय से मुक्त हो जाता है।

(बागची, दोहाकोष, पृ० ४३)

सरहपा इसका उदाहरण देते हुए कहते हैं कि जिस प्रकार जल, जल में प्रवेश कर समरस हो जाता है उसी प्रकार प्रज्ञोपाय में प्रज्ञा और उपाय का दाम्पत्य रूप में युगनद्ध हो जाता है। यथा— 'जस्त बि पइसइ जलहि जल तबइ समरस होइ ।' (७४/सरहपा, बागची, दोहाकोष, पृ० ३१)। भुसुकुपा भी यही उदाहरण देते हैं। उनकी दृष्टि में भी जिस प्रकार जल, जल में समाकर अभेद हो जाता है उसी प्रकार समरस में मन रूपी मणि शून्यता में समा कर अभेद हो जाती है। यथा— 'तिम मन रअणा समरस गअण समाअ' (बागची, चर्यापद, पृ० १४६, पद ४३)। इस दोहे में 'हौँ धन गई हिराय' में इमी युगनद्धावस्था की ध्वनि है।

सबद

'मनोनास्ति'^१ 'पवनोनास्ति'^२ 'नास्ति महि विभुमण्डल छाया'^३ ।
 'परमतंत विचारंत नास्ति'^४ (नास्ति) 'अवहित हाथ काया'^५ ॥
 नहि कछु नहि कछु नहि कछु जान ।^६ नहि कछु मर्धाह' न कछु प्रवान ॥^७
 नहि कछु देख न जिहवा भाक । जहं नहि कछु तहं रहया लाग ॥

१. वासना शून्य हो गई (अ), इच्छारहित हो जाने की अवस्था ।
२. श्वांस शेष नहीं रही (प्र) । इच्छाओं के पवनावर्तों में भ्रमित मन की शून्यावस्था ।
३. पृथ्वी, आकाश मण्डल और छाया किसी का अस्तित्व शेष नहीं रहा (प्र) ।
४. साधकों की अभिलाषाएँ शून्य हो गई ।
५. शरीर अवस्थित नहीं रहा ।

मो मनोनास्ति पवनोनास्ति नास्ति विभुमंडल छाया ।

परमतंत विचारत अपानास्ति नास्ति अवहित हात काया ॥ (ब)

यहाँ पर शून्यता ज्ञान रूपी सहज ज्ञान की प्राप्ति की अवस्था का संकेत है, जिसमें चित्त सहज चित्त हो जाता है । 'सरह' ने इसी गहन स्वरूप में जिसमें न मन, न पवन, न रवि, न शशि किसी का भी प्रवेश नहीं है, अपने चित्त को स्थित करने का उपदेश दिया है । यथा—

जहि मण पवण ए संचरइ रवि ससि णात पवेस ।

तहि बड़ चित्त विसाय कर सरहँ कहिअ उएस ॥

(बागची : दोहाकोष, पृ० ६६)

६. 'शून्यावस्था में 'सहज (आलमे हकीकी) विद्यमान है, क्योंकि वही जगत् को प्रकाशित करता है । इन पंक्तियों में एक मिथ्यावादी (सौफिस्ताइयः) की भूल का संकेत है । सौफिस्ताई जगत् को मिथ्या अथवा भ्रम वताने हैं और वास्तविक सत्ता (बुजूदे हकीकी) को नहीं मानते । मुवहहिद अर्थात् एकत्ववादी और सौफिस्ताई में यह अन्तर है कि जगत् को दोनों ही मिथ्या और भ्रम समझते हैं किन्तु मुवहहिद वास्तविक सत्ता के अस्तित्व को मानता है सौफिस्ताई इसे नहीं मानता । यथा—

रुवाई

सौफिस्ताई जो कि जान से अनभिज्ञ है,

कहता है कि जगत् कल्पना मात्र है ।

ठीक है, संपूर्ण जगत् मिथ्या है फिर भी

उममें एक सत्य (हकीकत) सदैव प्रकाशित है, (अ, प्र) ।

७. अर्थात् साधक की ध्यानावस्था में सृष्टि जगत् का विलयन उसके समक्ष होता है और उसमें साधक अपने अस्तित्व को भी मिटा देता है और भय-भीत नहीं होता और इस विलयन से छुटकारा पाने का प्रयत्न नहीं करता । (अ) तथा (प्र) ।

'नहि कछु मर्धाह कछु परवान' (ब)

८. जिस अवस्था में अस्तित्व विहीनता अथवा शून्य (नेस्ती) दृष्टिगत हो और विलयन

श्लोक

अपानास्ति^१ परानास्ति,^२ (नास्ति) किञ्चित् जगत्तरम^३।
'बुद्धि बाचा मनोनास्ति^४' तत्र देवे' अकल्पयम्^५॥

ऐ भाई ! तुझे चाहिए कि व्यक्त जगत् (आलमे जाहिर^६) और अव्यक्त जगत् (आलमे बातिन^७) में ईश्वर से भिन्न कुछ भी विद्यमान न समझे अन्यथा वह एक है और उसका कोई साक्षी नहीं कि उक्ति झूठी हो जायगी, क्यों कि आदि और अन्त प्रकट और अप्रकट सब कुछ वही है, अतः ईश्वर से भिन्न किसी का अस्तित्व समझना तेरे लिए कुफ़^८ है ।

रुबाई^९

तूही आदि है और तूही अन्त है, तूही प्रकट है और तूही गुप्त,
ला मकान में भी तू है और मकान में भी तू है ।^{१०}

की प्रतीति हो उसी अवस्था में ध्यान मग्न रह, क्योंकि अभीष्ट का प्रत्यधीकरण उसी स्थान पर होगा (अ) ।

यहाँ पर सिद्धों के सहजज्ञान अथवा शून्यता ज्ञान का संकेत मिलता है जिसमें वाच्य-वाचक या ग्राह्य-ग्राहक आदि भावों का विलयन हो जाता है । उपाय या वज्र या कुलिश या सक्रिय चित्त जिस समय प्रज्ञा या शून्यता में प्रविष्ट होकर एकमेक रूप हो जाता है तब वही अद्वय सहज कहलाता है । यही सर्व-शून्य रूप भी है, क्योंकि यही सर्व शून्य परम तत्व है आदि अन्त रहित, गुण दोष रहित, भावाभाव रहित ।

(Dr. C. B. Das Gupta, *Obscure Religious Cults*, 1946, p. 53.)

१. अहं का विनाश हो गया (अ) । अपा हिन्दी शब्द है इसे संस्कृत सदृश बना लिया गया है ।
२. ईश्वर से भिन्न सत्ता का विलयन हो गया । (अ) । यह रूप भी शुद्ध नहीं है । दादू पंथियों के यहाँ इस प्रकार के अनेक प्रयोग मिलते हैं । संस्कृत में इसका पाठ अपरं नास्ति परं नास्ति' किया जा सकता है ।
३. (ब) के आधार पर 'नास्ति किञ्चित् जगत्तरम' पाठ को शुद्ध माना गया है । (अ) का पाठ—'किञ्चित् जगत्तरा' है ।
४. बुद्धि (अक्ल), वाक् (सुखन) और विचारों (खयाल) का विनाश हो गया (अ) । बुद्धि वाक्मनो नास्ति ।
५. (ब) के आधार पर अकल्पयम् पाठ शुद्ध माना गया है । (अ) में 'तत्र देवी अकल पिता' है ।
६. पार्थिव (अ) ।
७. अध्यात्म जगत् या परलोक (अ) ।
८. वह कुफ़ जो प्रकट न हो । यद्यपि यह खुला हुआ कुफ़ (कुफ़-जली) नहीं है (अ) ।
९. (ब) के आधार पर । (अ तथा प्र) में कोई अन्तर नहीं है ।
१०. मखदूम अशरफ़ जहानियाँ फ़रमाते हैं—

प्रकट भी, गुप्त भी, बहिरंग में भी और अन्तरंग में भी,
जहाँ भी देखा वहाँ तेरा चिह्न पाया ।^१

रुवाई^२

वह क्या है जो 'वह' नहीं है, वह क्या नहीं है जो 'वह' नहीं है,
यह सृष्टि जगत् सब 'वही' है (हमा ऊस्त), नश्वर हैं सब किंतु वह नहीं ।
वह दैवी ज्ञान सम्बन्धी आभायुक्त मोती ईश्वर के इरफ़ान के कारण अद्वितीय
हो गया ।

परम सत्ता केवल 'उसी' की है, उसके अतिरिक्त कुछ भी नहीं ।

दोहरा^३

'चामहि' 'बाँधी'^४ 'पोटली'^५, 'हाड़े बाँधा'^६ 'कोद'^७ ।
'एक नारी जग उँप्या'^८ 'कोउ बाँसन कोउ सोद'^९ ॥

शेर

पापी को तेरे क्षमा की आकांक्षा थी
जब मैंने तुझे दोषों को छिपाने वाले (सत्तारियत) के रूप में कार्यरत पाया ।
मैंने पाप का मैदान इस कारण ग्रहण किया
कि मैं अपने हाथ से तेरी सत्तारियत का परदा उठाऊँ ।

१. (ब) के आधार पर रुवाई का अर्थ इस प्रकार होगा—
तू ही आदि है और तू ही अन्त, तूही प्रकट है और तूही अप्रकट,
लामकां (सर्वशून्य) तेरा मकान है, तेरा चिह्न सर्वत्र है ।
हमने जिधर भी दृष्टि की स्पष्ट रूप से तुझे अपने
बाह्य और अन्तर के सदृश तथा अपने रूप और आत्मा के सदृश पाया ।
२. (ब) के आधार पर । (अ) तथा (प्र) में कोई शीर्षक नहीं है ।
३. सबद (ब) ।
४. चामैं बन्धी (ब) चमड़े में बाँधा (अ) ।
५. सूरत (अ) ।
६. हड्डियों में बाँधा (अ) । हाड़े बन्धी (ब) ।
७. बुद्धि (अ) ।
८. एक ही नारी से सम्पूर्ण सृष्टि जगत् उत्पन्न हुआ, किन्तु कोई ब्राह्मण हुआ, कोई धर्मनिष्ठ
मुसलमान (मोमिनी) और कोई काफ़िर हो गया । इन वाक्यों में तौहीद का संकेत
है, अर्थात् समस्त सृष्टि पदार्थ एक मात्र परम सत्ता के दिव्य प्रकाश से विद्यमान
है । (अ) (प्र) ।
९. ब्राह्मण और शूद्र । कोई ब्राह्मण हो गया और कोई शूद्र (अ) ।

सबद

‘जिय तौ जोगी आप प्रवान’^१ । बाहर भीतर एक कर जान’ ॥^२

‘निज कै आखौं सुनहु बिचार’^३ । सरब निरन्तर एक अंकार ॥

ऐ भाई ! इस नश्वर जगत् से निकल, जिससे कि अनश्वर जगत् में उड़ सके । तू ‘उस’ श्येन^४ (शहवाज) को लालसा कर और उस श्येन तक पहुँच जा ।^५ अल्लाह तआला कहता है—

“वे कहते हैं, हम तो अल्लाह के हैं और हम उसी की ओर लौटने वाले हैं”^६

हज़रत मुहम्मद का कथन है—

‘प्रत्येक वस्तु अपने मूल तत्व (अस्ल) की ओर लौटती है।’^७ मेरे प्रिय ! प्रत्येक वस्तु का मूल तत्व वही श्येन है और प्रत्येक उसी की ओर उन्मुख है ।

बैत

श्येन ही तेरा मुँह बन्द करता है और श्येन ही तुझे बुलाता है,^८
उस चंचल कबूतर को देख कि वह श्येन से खिलवाड़ करता है ।

१. तू अपने आपको कामिल (पूर्ण ज्ञानी) कह (अ) ।
२. बाहर भीतर एक कै जान (ब) । बाह्य और अन्तर को एक समझ (अ) ।
३. निज कै आखौं सुम्न बिचार (ब) तुमसे मैं उच्च कोटि की और परखी हुई बात कहता हूँ । (अ) ।
४. ईश्वर से आशय है, अर्थ है परम सत्ता में विलीन हो जा (अ) ।
५. विलीन हो जा (वामिल बेगरदद) (अ) ।
६. पूरी आयत इस प्रकार है—
“ये वे लोग हैं कि जब उन पर कोई मुसीबत आ पड़ती है तो (उसे झेल लेते हैं और) कहते हैं, हम तो अल्लाह के हैं और हम उसी की ओर लौटने वाले हैं ।”
(सूर : २, आयत १५५)
७. इब्ने साजा, इकामा, १८८ ।
८. साक्षात्कार के दिव्य प्रकाश (तजल्ली-ए-शुहूदी) में अपना विलयन कर दे, और परम सत्ता के साथ बाकी रहने की इच्छा कर, और जितना ही तू विलीन होता जायगा और परम सत्ता के साथ एकमेक होता जायगा तू संतुष्ट न होकर और उन्नति चाहेगा—

शेर

जिज्ञासु दृष्टि में ईश्वर के सौंदर्य को देखते रहने की इच्छा इसलिए शेष है,
कि भिखारी को यदि संपूर्ण संसार भी दे दिया जाय तब भी वह भिखारी बना रहता है ।
(अ, प्र)

सबद

‘फलै (न) फूलै’^१ आवै न जाय । कांसे का सबद ‘कांसे समाय’ ॥^२

दोहरा

जलतै ‘उफना’^३ बुलबुला जलहीं माहं बिलाय ।

तेसा यह संसार सभ मूलहि जाय समाय ॥^४

ऐ भाई ! जब तूने यह बात समझ ली तो अपने प्राण न्यौछावर कर दे और मृत्यु से पहले मर जा* । जब तक कि तू अपने को मिटा नहीं देता और प्राण नहीं दे देता, अपने प्रिय के प्राणों में नहीं मिल सकता और अमरत्व नहीं प्राप्त कर सकता । अल्लाह तआला कहता है—

१. (अ) के आधार पर ‘फलै न फूलै’ पाठ को शुद्ध माना गया है अर्थात् सृष्टि की सत्ता परम सत्ता से है वह उस मेवे के समान नहीं है जो फलता है, फूलता है, आता है और विनष्ट हो जाता है । वह परम सत्ता न आने की चीज़ है, न जाने की, न फलने की चीज़ है और न फूलने की । (अ)

२. कासहं संमाय (ब) ।

उदाहरण दिया जाता है कि कांसे से जो ध्वनि निकलती है तो ऐसा प्रतीत होता है कि कोई चीज़ निकल आई है किन्तु वह कांसे में ही रहती है । यह आवाज़ कुछ भी न थी । कांसे में भिन्न कुछ नहीं था । (अ)

३. उपने । (ब)

४. मलिक मुहम्मद जायसी ने एक स्थल पर लिखा है—

पानी जइस बुल बुला होई । फूट बिलाहि मिलइ जल सोई ॥

(चित्र रेखा, ७६)

५. मृत्यु के पहले मरना कई प्रकार का होता है—

(क) भोग विलास की ओर से जो ईश्वर को प्रिय नहीं, मर जाना और ईश्वर की लालमा में जीवित रहना ।

(ख) हृदय के अवगुणों की ओर से मर जाना और हृदय के उत्तम गुणों की ओर से जीवित रहना ।

(ग) विषय वासना के पवनावर्तों की ओर से मर जाना और जीवात्मा की शुद्धि की ओर से जीवित रहना ।

(घ) ईश्वरेतर सत्ता के मोह की ओर से मर जाना और ईश्वर की खोज में जीवित रहना ।

(च) ईश्वरेतर सत्ता को पहचानने और अहं भाव की पूर्ति की ओर से मर जाना और ईश्वर के प्रकाश एवं रहस्य के ज्ञान की इच्छा में जीवित रहना । (प्र)

(अ) में इम (१४/व) के आगे के कुछ पृष्ठ नहीं हैं । (अ) का पृष्ठ १५/अ, (ब) की प्रति में ३६/अ पर और (प्र) में पृष्ठ ११ पर है । यहाँ अनुवाद (ब) के आधार पर किया गया है ।

‘तो अल्लाह ने उनसे कहा : मर जाओ, फिर (उसने) उन्हें जीवित कर दिया ।’^१

हज़रत मुहम्मद का कथन है—

‘मर जाओ इससे पहले कि (तुम्हें) मौत आये’

ख़वाजा अत्तार इस विषय में कहते हैं—

बत

अपने अहं से विमुख होकर (उससे) विमुक्त हो जा और परम सत्ता में
विलीन हो जा,

जिससे कि विलयन (फ़ना) में तुझे पूर्ण अमरत्व प्राप्त हो जाय ।

साधुता (फ़क्र) में संपदा त्याग देनी चाहिए,

अहं भाव के साधन अपने से पृथक् कर देने चाहिए ।

सबद

मरिहौ पंडित मरनौ मीठा^२ । जौ मरना श्री गोरख डीठा ॥^३

मूए तैं जिउ जाय जहाँ^४ । जीवत ही लै रखौ तहाँ ॥^५

जिउ तैं चीरें जो कोउ मुआ । सोइ खेलें परम निसक हुआ ॥^६

१. पूरी आयत इस प्रकार है—

‘क्या तुमने उन लोगों को नहीं देखा जो हज़ारों (की संख्या में) होने पर भी मृत्यु के भय से अपने घरों से निकल गये थे ? तो अल्लाह ने उनसे कहा—मर जाओ : फिर (उसने) उन्हें जीवित कर दिया । निःसंदेह अल्लाह लोगों के लिए बड़ा ही फ़ज़ल वाला (क़पावान) है, परन्तु अधिकतर लोग कृतज्ञता नहीं दिखलाते ।

(सूर : २, आयत २४३)

२. मरिहौ पंडित मरन मीठा (ब) । ऐ ज्ञानी और बुद्धिमान मर जा क्योंकि मरना मीठा है । (प्र)

३. जौ मरन श्री गोरख डीठा (ब) । किन्तु ऐसी मृत्यु जो सदगुरु एवं ईश्वर तक पहुँचे हुए महापुरुष ने पाई हो (प्र) ।

जे को मरै मरन है मीठा ।

गुरु प्रसाद जिनहीं मरि दीठा ॥ (कबीर ग्रंथावली, पदावली ४६)

४. जोइ जीव जाय जहाँ (ब) । ‘मृत्युपरान्त जिस स्थान नर जीवात्मा जाती है । (प्र)

५. अर्थात् अनुभव जगत् से निकल कर जीवन काल ही में जीवात्मा को वहाँ पहुँचा दे (जहाँ वह मृत्युपरान्त जाती है) और देवी तथ्यों को समझ (प्र) ।

जियतैं जियरा देइ तहाँ । (ब)

६. जियतैं जियरें जे मुआ । सो खेलें परम निसक हुआ ॥ (ब)

अर्थात् अपने जीवन काल में जो मर जाता है वह आनंद मंगल सहित ईश्वर के प्रेम के मजे लूटता है । (प्र)

मलिक मुहम्मद जायसी ने पद्मावत में इसी तथ्य का संकेत इन शब्दों में किया है—

मुहम्मद जियतहि जे मुए, तिन्ह पुरुषन्ह कह साधु ॥

दोहरा

आप गँवाए पिउ मिलै, पी खोए सब जाय ।

अकथ कथा लै प्रेम की, जे कोइ पूजै माय ॥^१

ऐ भाई ! तुझे चाहिए कि अपने वतन^२ का स्मरण करे, और अपने मूल तत्व की ओर दृष्टि डाले कि तू कहाँ का है और कहाँ आया है और किस मंजिल से किस मंजिल तक पहुँच गया है । तू समझ कि अल्लाह तआला कहता है—

‘उसमें अपनी रूह (आत्मा) फूँक दूँ ।^३

कबीर दास इस प्रसंग में कहते हैं—

जीवन थे मरिबौ भलौ जौ मरि जानै कोइ ।

मरनै पहिलो जे मरै तो कलि अजरावर होइ ॥

(कबीर ग्रंथावली, साखी ३८/८)

१. अपने ‘आप’ (अहं) को मिटा देने से प्रियतम (ईश्वर) की प्राप्ति होती है और मुख्य उद्देश्य की उपलब्धि होती है । (प्र)

(ब) में दोहे के द्वितीय चरण का पाठ इस प्रकार है—

अकथ कथा है प्रेम की जे कोई बूझे पाय ।

‘अहं’ का विनाश करने का उपदेश नाथों और संत कवियों के काव्य में प्रचुर मात्रा में मिलता है और इसे ईश्वर से मिलन के लिए आवश्यक बताया गया है । दादू दयाल ने तो इसे अपने मत का सार बताया है (दादू दयाल ग्रंथावली, पृ० २७१) ।

२. मनुष्य की आत्मा का वतन आलमे क़ुद्स (पावन लोक) है जो ईश्वर के समीप है । मानव की उत्कृष्ट आत्मा एवं ईश्वर के मध्य कोई सम्बन्ध नहीं अपितु इंसान की उत्कृष्ट आत्मा ईश्वर एवं सृष्टि जगत् के मध्य संपर्क स्थापित करती है । (प्र)

प्रथी नाथ जी घर के विषय में कहते हैं—

प्रथीनाथ इतनी बातन बिदही तिन का क्या उपदेस ।

का पुरिसां की नारि ज्युं घर ही माँहि बदेस ॥

(हज़ारीप्रसाद द्विवेदी ‘नाथ सिद्धों की बानियाँ’ काशी, संवत् २०१४ वि०, पृ० ७४)

३. पूरी आयत इस प्रकार है—

“फिर जब मैं उसे नख-शिख से दुरुस्त कर दूँ और उसमें अपनी रूह (आत्मा) फूँक दूँ तो तुम उसके आगे सज्दे में गिर जाओ ।”

(सूर : ३८, आयत ७२)

दारा शिकोह लिखता है—

रूह दो प्रकार की होती है । एक रूह तथा द्वितीय अबुल अखाह जिन्हें भारतीय सन्तों की भाषा में आत्मा तथा परमात्मा कहते हैं । जब कि जाते-बहत (पवित्र जात) शुद्धता अथवा अशुद्धता से सम्बन्धित होकर निर्धारण अथवा बन्धन में पड़ जाता है तो उसे शुद्धता में अकेला होने के कारण रूह अथवा आत्मा कहते हैं और अशुद्धता से सम्बन्धित होने के कारण उसे जसद अथवा शरीर कहते हैं । जात जो अज्ञान से

बैत

“उसमें अपनी रूह फूँक दूँ” (आयत) का सार तत्त्व सूफ़ी साधना के याहू^१ शब्द में ध्वनित होता है।^२

ग़ज़ल

उसमें ध्यान के बिना एक श्वांस भी न ले,
खेद की बात है यदि तू इन श्वांसों का अर्थ नहीं समझता ।
श्वांस प्रियतम की वह फूँक है जो आदि काल में उसने फूँकी,
तू मानव प्राण में जो रूह देखता है वह वही है ।
श्वांस ईश्वर की फूँक है, शरीर मृत है,
तू जो खोया हुआ है, ग़ौर कर कि तू क्या है ।
मेरे इस गूढ़ तथ्य को सुनकर सामान्य जन कैसे समझ सकते हैं,
जो मौला साफ़ करता है वह कस्तूरी की सुगन्ध को कैसे सहन कर सकता है ।
ऐ भाई ! जिस स्थान पर तू है वह बंदियों का स्थान है ।

निर्धारित हो गई वह रूहे-आज़म है जो ज्ञात मज्मउस्सिफ़ात के समकक्ष है । वह ज्ञात जिसमें समस्त आत्माएँ सम्मिलित हैं उसे परमात्मा अथवा अबुल अरवाह कहते हैं ।

जो सम्बन्ध जल तथा उसकी लहरों में है वही सम्बन्ध बदन व रूह अर्थात् शरीर और आत्मा में है । लहरों का पूर्णरूपेण सामंजस्य अबुल अरवाह अथवा परमात्मा कहलाता है और केवल जल शुद्ध और चैतन्य परमात्मा का स्वरूप है ।

(सै० अ० अ० रिज़वी, अनुवादक, मज्मउल बहरैन, पृ० २६)

१. ‘याहू’ (ऐ वह—अल्लाह) सूफ़ियों का प्रिय प्रतीतात्मक शब्द है । वे ज़िक्र (नाम-स्मरण) में प्रायः इसी शब्द का प्रयोग करते हैं ।
२. मानव की रूह को ईश्वर का सामीप्य प्राप्त है । उस आदि आत्मा के मानव शरीर में फूँके जाने के कारण मानव के श्वांस-स्पन्दन से ‘याहू’ की टीका होती है । इसका सम्बन्ध अनेक सूफ़ी साधकों की साधना से है । जब वे श्वांस को अपने शरीर के भीतर ले जाते हैं तो ‘या’ की कल्पना करते हैं । इस साधना द्वारा वे ईश्वर के अतिरिक्त सभी वस्तुओं का निषेध करते हैं और अपने अभीष्ट को प्राप्त करते हैं (प्र) ।

दारा शिकोह लिखता है—

भीतर आने वाले श्वांस तथा बाहर जाने वाले निःश्वांस की दो शब्दों द्वारा व्याख्या की गई है । जो श्वांस बाहर निकलता है उसे ॐ कहते हैं और जो श्वांस भीतर जाता है उसे ‘मन’ कहते हैं और उनका मिश्रण उन्मन हो जाता है । सूफ़ी संत इन शब्दों का निरूपण दो शब्दों ‘हुवल्लाह’ में समझते हैं । जो श्वांस भीतर को आता है वह हुव (वह) का प्रादुर्भाव तथा बाहर जाने वाला श्वांस अल्लाह का स्वतः उच्चारण करता है ।

(सै० अ० अ० रिज़वी, अनु०, मज्मउल बहरैन, पृ० २४)

हज़रत मुहम्मद का कथन है—

‘संसार धर्मनिष्ठ मुसलमानों (मोमिनी) के लिए बंदी गृह है’^१ । मेरे प्रिय, संसार को मोमिनों का बंदी गृह बताया गया है और आरिफ़ों (ईश्वरज्ञ) का बंदी-गृह उसके आगे है । इस हदीस में कहा गया है—

‘उक़्वा^२ (परलोक) आरिफ़ों का बंदीगृह है और संसार मोमिन का’^३ इस विषय में एक प्रेमी कहता है—

१. पूरी हदीस इस प्रकार है—

‘संसार मोमिन के लिए बंदी गृह है और काफ़िर के लिए स्वर्ग’

(मुस्लिम बिन अल हज्जाज. जुहूद १/५०)

२. मृत्यूपरान्त का जीवन जिसमें संसार में किये गये कर्मों का बदला मिलेगा । क्रयामत (प्रलय) पर विश्वास मुसलमानों के धर्म का मुख्य अंग है । क़ुरआन मजीद में इसके लिए—‘यौमुल् क्रियामः’—(खड़े होने का दिन), ‘यौमुल्-फ़स्ल’ (पृथक होने का दिन), यौमुल्-हिमाव (हिमाव किताव के निरीक्षण का दिन), यौमुल्-बअस (उठने का दिन) आदि शब्दों का प्रयोग हुआ । कुछ सूरों में क्रयामत का विपद् विवरण भी मिलता है । हदीस के ग्रन्थों में क्रयामत के प्रकट होने के चिह्न एवं क्रयामत का हाल बहुत विस्तार से बताया गया है । सभी मुसलमानों का विश्वास है कि क्रयामत में सभी मुरदे पुनः जिंदा किये जायेंगे और वे अपने पाप एवं पुण्य के बदले में दंड एवं सुख अपने सांसारिक शरीर ही से भोगेंगे, कुछ लोग इसकी आध्यात्मिक व्याख्या करते हैं ।

मलिक मुहम्मद जायसी ने ‘आख़िरी कलाम’ नामक ग्रन्थ में क्रयामत का सविस्तार उल्लेख किया है (१४—६०) । विद्वजनों ने इसका निश्चित समय नहीं बताया है किन्तु इसके चिह्नों का संकेत कर दिया है । कहा जाता है कि क्रयामत के पूर्व प्रथम एक नरसिंहा तीन बार फूँका जायगा । प्रथम नाद में समस्त पृथ्वी तथा आकाश के प्राणी भयभीत हो जायेंगे । केवल वही लोग जिन्हें ईश्वर इसके कुप्रभाव से सुरक्षित रखना चाहता है भयभीत न होंगे । तदुपरान्त दूसरा नाद होगा उस समय पृथ्वी तथा आकाश के समस्त प्राणी मर जायेंगे । केवल वे लोग जिन्हें ईश्वर जीवित रखना चाहता है तथा स्वर्ग, नर्क एवं इन दोनों स्थानों के निवासी बचे रहेंगे ।

इसके चालीस वर्ष उपरान्त पुनः नरसिंहा फूँका जायगा । इस नाद पर सभी वस्तुएँ पुनः जीवित हो उठेंगी । सर्व प्रथम हज़रत मुहम्मद जिंदा होंगे—(उठहू मुहम्मद होहू बड़ नेगी । देन जुहार बोलाए बेगी ॥ आख़िरी कलाम २४)

सबको संसार में अपने किये हुए कर्मों का उत्तर देना होगा । सबको एक ग्रन्थ दिया जायगा जिसमें उसके सांसारिक कर्मों का लेखा जोखा होगा । उसके कर्मों और बचनों को न्याय की तराजू पर तोला जायगा । निर्णय के बाद जो लोग स्वर्ग में जाने वाले होंगे वे दायें हाथ की ओर और जो नर्क में जाने वाले होंगे वे बाँये हाथ की ओर जायेंगे । किन्तु दोनों को सिरात नामक पुल पार करना पड़ेगा जो बाल से भी अधिक बारीक और तलवार से भी अधिक तेज़ तथा नर्क के मध्य में होगा ।

३. यह हदीस प्रामाणिक नहीं प्रतीत होती । इसे सूफ़ियों द्वारा गढ़ी हुई समझना चाहिए ।

बैत

संसार आफतों का घर है, उकवा वासनाओं की बस्ती है,
इन दोनों से जो कुछ प्राप्त होता है उसे हम एक जौ देकर भी नहीं लेना चाहते ।

दोहरा

यह जग वह जग छोड़कर हौं निज जोगन हूँ ।
बिन पिय भेक्या ऐ सखी एकौ जग नहि लूँ ॥^१

श्लोक

उत्तमा^२ उत्तम चितहि, मोह चितहि मद्धमा ।^३
अधमा^४ कायम चितहि पर चितहि अधमाधमा ॥^५

अतः ऐ भाई तुझे चाहिए कि अपने वतन की ओर शीघ्रातिशीघ्र प्रस्थान कर जिससे कि तुझे अभीष्ट की प्राप्ति हो सके । क़ुरआन मजीद में लिखा है—

‘तो तुम अल्लाह की ओर भागो’^६

हज़रत मुहम्मद का कथन है—

‘भागो, कारण कि जो लोग आगे बढ़ गये वे अद्वितीय हो गये’ अर्थात् शीघ्रता करो क्योंकि आगे बढ़ने वाले बेजोड़ और अद्वितीय हो गये । **मिस्रा—**’ शीघ्र आगे बढ़ो प्रतीक्षा का समय नहीं ।

१. आरिफ़ को केवल ईश्वर की सत्ता के दर्शन की आकांक्षा होती है । उसे स्वर्ग के सुख और आनन्द के भोगने की चिन्ता नहीं होती, उसी प्रकार मोमिन को सांसारिक सुख के साधनों की चिन्ता नहीं होती (प्र) ।

(ब) का पाठ इस प्रकार है—बिन तिय भेक्या हेरवनी ऐको जग नहि लूँ ।

मलिक मुहम्मद जायसी ने रसूल से कहलवाया है—

कहव रसूल बिहिस्त ना जाऊँ । जब लै दरस तुम्हार न पाऊँ ॥
उघरन नैन तुर्माह बिन देखें । सबहि अबिरथा मोरे लेखे ॥
तौ लौ केउ बैकुंठ न जाई । जौ लै तुम्हार दरस न पाई ॥

(आखिरी कलाम/४८)

२. उत्तमा से यहाँ आशय उत्तम जीव से है । वस्तुतः उत्तमा उस नायिका को कहते हैं जो पति के प्रतिकूल होने पर भी अनुकूल बनी रहे ।
३. मध्यमा नायिका वह है जो प्रियतम के प्रेम के घटने या बढ़ने के अनुसार मान या अपमान करती है ।
४. अधमा वह नायिका है जो प्रियतम को मात्र शारीरिक भोग का साधन समझती है ।
५. अधमाधमा वह नायिका है जो पर पुरुष में ही रुचि लेती है ।
‘परचितहि अधमाधमा’ (ब) का पाठ है जिसे शुद्ध माना गया है ।
६. पूरी आयत इस प्रकार है—

‘तो तुम अल्लाह की ओर भागो, निःसंदेह मैं उसकी ओर से तुम्हारे लिए प्रत्यक्ष सचेतकर्ता हूँ ।’

(सूर : ५१, आयत ५०)

तुझे चाहिए कि तू इस असावधानी के घर में असावधान न हो और अपने 'वतन' की यात्रा से विमुख न हो। तू वही है जिसके विषय में मौलाना रूम कहते हैं—

शेर

हम आकाश पर रह चुके हैं, फ़रिश्तों के मित्त रह चुके हैं।

पुनः हम वहीं पहुँचेंगे, हमारा गंतव्य ईश्वर है ॥

इस विषय में एक महापुरुष का कथन है—

बैत

तू वह तूर है जो धरती पर आने से पूर्व

सर्वोच्च आकाश पर शासन करता था।

दोहरा

हम निज आये सुरग तें 'फै निज सुरघाहि जाहि ।'^१

रहन हमारे साइयाँ ईहाँ कबहि रहाहि ॥^२

सबद

साई समुंद अपार अति हम तहँ (हैं) मछल्याहि ।

'जल में आवाहि जल रहै मृत्तहू जल ही माहि ॥^३

पद निसचल मन चहुँ दिसि जाय । खन इक चिता नहि ठहराय ॥^४

कीन्हें कुसुमें बहुतहि प्रीति । अन्तर धरम निरर्थीह रीति ॥^५

१. सुरगहै जाहि (ब) ।

२. कितत रहाहि (ब) ।

३. जलहीं उपनहि जल रहाहि मरहुन जल ही माहि (ब) ।

अर्थात् हमारा जन्म, हमारा जीवन और हमारी मृत्यु सब कुछ गूढ़ सना के अगाध समुद्र से सम्बद्ध है (प्र) ।

प्रस्तुत दोहे को अपने १०७वें पत्र में जो कि सैयद अहमदी के नाम है और जो 'मकतूबाते अब्दुल कुद्दूस' की अलीगढ़ की पाण्डुलिपि में संरक्षित है शेख साहब ने अपने गुरु द्वारा रचित बताया है। यथा—“ईजा दोहरा हिन्दवी अज जबानि उस्तादि खुद याद आमदा” (पृ० ३५३, मु० वि० वि० की पाण्डुलिपि) ।

४. यह निसचल मन डुहें दिसि जाय ।

खन पग जीवा बाहर आय ॥ (ब)

५. अबतर धरम निरारंभ थीत । (ब)

‘अर्थात् गुलाब और उसकी लालिमा में गहरा प्रेम होता है। कारण यह है कि वे एक दूसरे से पृथक् नहीं होते। यहाँ पर यह संकेत है कि शरीर और आत्मा का परस्पर गहरा मेल है और भौतिक जगत् तथा अलौकिक जगत् के बीच और व्यक्त तथा अव्यक्त जगत् के बीच पूर्ण एकत्व है। वे एक दूसरे से पृथक् नहीं हैं (प्र) ।

ऐ भाई ! तुझे चाहिए कि अपनी पूँजी की रक्षा करे जिससे कि तेरी पूँजी नश्वर जगत् से अनश्वर जगत् में पहुँच जाय । हज़रत मुहम्मद का कथन है—

‘जो डरा वह प्रविष्ट हुआ और जो प्रविष्ट हुआ वह गंतव्य तक पहुँच गया ।’^१

इसी भाव को ईवर प्रेम में उन्मत्त मलिक मसऊद ने कहा है—

बैत

‘यदि तू साधक पुरुष है तो अपनी श्वाँसों पर नियंत्रण रख,
केवल एक श्वाँस दोनों लोकों* की संपत्ति को तेरी संपत्ति बना देता है?’

सरोद, राग राम कली में

जाग रे भाई जाग रे जरम न सोवैं क्योय ।

अहनिसि बैरी ओट ले मूसत बेर न होय ।^२

जागै गोरख^३ जग सुवै, सुवै अंचिती नार ।^४

सूने दनक जे बाहरौ ते जोगी अवधार ॥

* यहाँ से (अ) का पृष्ठ १५।अ आरम्भ होता है ।

१. अत्तरमिजी, कयामत १८ ।

२. जरम—इस जीवन में, अहनिसि—दिन रात; ओट ले—आड़ में छिपे हुए हैं ।
मूसत बेर न होय—लूट लेने में विलंब न करेंगे (अ) ।

कबीर दास इसी तथ्य का संकेत इस प्रकार करते हैं—

मन रे जगत रहिये भाई ।

गाफिल होई वसत मत खोवै चोर मुसँ घर जाई ॥

(कबीर ग्रन्थावली, पदावली / २३)

३. संसार का रक्षक अर्थात् परमेश्वर । परमेश्वर सदैव जागता रहता है । कुरआन में ईश्वर के इस गुण की ओर इन शब्दों में संकेत हुआ है—अल्लाह को न ऊँघ आती है न नींद आती है (लाता खुजूह सेनतुंवला नौम्) (अ) ।

कबीर दास कहते हैं—

कबीर खालिक जागिया और न जागै कोई

(कबीर ग्रन्थावली, साखी १९)

४. जो ईश्वर की लगन नहीं रखता वह नारी के समान है, जिसे कोई चिंता नहीं होती और जो सदैव अन्धकार की निद्रा में मग्न होती है (अ) ।

इसी स्थल पर पाण्डुलिपि (ब) में एक और छंद भी मूल पाठ में है जिसे (अ) और (प्र) में स्थान नहीं मिल सका है—

जागै गोरख सोवै पाप । अलख निरंजन आपे आप ॥

बैत

सचेत वे लोग हैं जो अलस्त^१ (आदि काल) के मस्त हैं,
प्रिय के रूप के अतिरिक्त (वे) किसी की पूजा नहीं करते ॥

अतः तुझे चाहिए कि (अपनी) असावधानी को सावधानी और सुषुप्ता-
वस्था को जाग्रतावस्था में बदल दे और ईश्वर के ध्यान में हृदय से तल्लीन रहे
और जान ले कि निद्रा का स्थान सिर और आँखों में हैं ।^२

सबद

गगन स्थाने मगन द्वार । तहाँ बसै निद्रा घोर अन्धकार ॥
बिजली के चमके आवैं जाय । पंच तत्त लैं घनहिं समाय^३ ॥

१. अलस्त शब्द में कुरआन की इस आयत का संकेत है—

और (याद करो) जब तुम्हारे रब ने आदम के बेटों से (अर्थात्) उनकी पीठों से उनकी संतान को निकाला और उन्हें खुद उनके ऊपर गवाह बनाया (पूछा), 'क्या मैं तुम्हारा रब नहीं हूँ?' (अलस्तु बिरब्विकुम्) उन्होंने कहा (क्यों नहीं) अवश्य है। हम (इसकी) गवाही देते हैं, यह (हमने इसलिए (किया) कि कहीं तुम क्रयामत के दिन यह कहने लगे कि हम तो इससे बेखबर थे। (सूर: ७१, आयत १७२)

इस आयत के टीकाकारों का कथन है कि अल्लाह ने हज़रत आदम को पैदा करने के पूर्व समस्त जीवात्माओं की जो क्रयामत तक पैदा होने वाली हैं एकत्र करके यह जता दिया था कि वही उनका ईश्वर है और अपने वचन की पुष्टि भी कराली। समस्त नबी, पैगम्बर के इसी वचन को याद दिलाने के लिए आते रहे हैं। इस शेर में भी इसी वचन की ओर संकेत करते हुए स्पष्ट किया गया है कि जिन लोगों को इस वचन ने मस्त कर दिया है वे अल्लाह के अतिरिक्त किसी की भी इबादत नहीं करते।

२. प्रकट रूप में सिर और आँखें सोते रहते हैं किन्तु हृदय को न सोना चाहिए। निद्रा एवं जागरण दोनों ही अवस्थाओं में अल्लाह के प्रेमियों का हृदय अल्लाह के साथ रहता है। हज़रत मुहम्मद के विषय में कहा जाता है कि प्रकट रूप में वे सोते प्रतीत होते थे किन्तु उनका हृदय सदैव जागता रहता था (अ) तथा (प्र)

३. यह सबद कुछ शब्दों के हेर-फेर के साथ गोरखबानी में भी पाया जाता। यथा—

गगन मंडल में सुनि द्वार । बिजली चमके घोर अंधकार ॥

तामहिं त्यन्द्रा आवैं जाई । पन्च तत्त में रहै समाइ ॥

(गोरखबानी, पृ० ६०, सबदी १७६)

हृदनामा का गगन द्वार वस्तुतः महासुख द्वार है। नाथ पंथियों ने जिस गगन शब्द का प्रयोग किया है वह उनके यहाँ शरीर के भीतर का वह आकाशवत अन्तराल बन गया जिसमें ज्योतिर्मय तत्व का प्रकाश दीख पड़ता है और जहाँ से अनहद की ध्वनि सुन पड़ती है। साधक इसी गगन मण्डल का ताला खोलकर शून्य मंदिर में प्रवेश करता है। इसके लिए एकमात्र साधन यह माना गया है कि ध्यान एकाग्र

ऐ भाई !* ईश्वर की खोज (तलब) का यही दिन है। क्या तूने वह उक्ति नहीं सुनी कि जिसने इस जगत् में ईश्वर की खोज नहीं की, क्रयामत के दिन यदि उसने ईश्वर का नाम लिया तो फ़रिश्तों को आदेश होगा कि इनके मुख पर तमांचे मारो क्योंकि मैंने संसार में इन्हें इस उद्देश्य से भेजा था कि ये मुझे पहचानें और मेरी पूजा करें। क़ुरआन मजीद में लिखा है—

“जो यहां (इस जगत् में) अन्धा है वह आख़िरत में भी अन्धा रहेगा और अत्यधिक मार्ग भ्रष्ट होगा।”

हज़रत मुहम्मद ने विशेष रूप से इस तथ्य का संकेत किया है—

“विद्योपार्जन करो भले ही चीन जाना पड़े।”

यदि क्रयामत का दिन ईश्वर की खोज के लिए होता तो इस प्रकार सचेत न किया जाता।

बैत

आज यदि सस्ते मूल्यों में मिलने वाली सफलता को तू नहीं ख़रीदता, कल जिस समय तू ईश्वर के यहाँ प्रवेश चाहेगा, कहा जायगा स्थान नहीं है।

दोहरा

जिन्ह^२ मुख दरसन इत्ति है तिन्ह भए होसै ओत ।

जिनहा इत्ति न देखिया तिनहा इत्ति न ओत^३ ॥

कर चित्त में ही पंच महाभूतों का साक्षात्कार किया जाय। काण्हा की दृष्टि में जब महासुख रूपा जगन नीर अभिताभ रूपा पंक का सर्जन कर देता है तब यह वज्र रूपा सुख स्वभाव अवधूती रूपा मूल नाल पर चतुर्शून्य रूपा कमल के रूप में मिलता है किन्तु इन सब को अपने देह में ही देखना चाहिए (वागची दोहा कोश, पृ० १५१)। डा० वागची के अनुसार इन पाँच महाभूतों को अशुद्ध चित्त वाह्य सांसारिक तत्वों के रूप में परिकल्पित कर भवजाल में उलझ जाता है किन्तु इन्हीं को जब युगनद्ध का ध्यान करते हुए अपने ही अन्दर अनुभव करता है तो पूर्णता को प्राप्त होता है। (वागची दोहा कोश, टीका भाग पृ० १५२—५३)

रश्दनामा के लेखक ने हृदय को जागते रहने का उपदेश देकर जिस अवस्था का संकेत किया है उससे नाथों और सिद्धों का साम्य द्रष्टव्य है।

* इस स्थान से (ब) का पाठ (अ) तथा (प्र) से भिन्न है। संदर्भ को देखते हुए (ब) के पाठ को शुद्ध माना गया है और अनुवाद उसी के प्रकाश में किया गया है। (ब) में यहाँ पर (१०८ब) जो पाठ है वह (अ) में पृ० १६ ब पर तथा (प्र) में पृ० १२ पर है।

१. सूर: १७, आयत ७२।

२. इस हिंदवी में उपर्युक्त “आयात” का भावार्थ समाहित है और ईश्वर के दर्शन पाने और न पाने का उल्लेख है (अ)।

(अ) में इसी स्थल पर यह टिप्पणी भी है—“धर्म निष्ठ जन तथा ईश्वर के प्रेमी जन अपनी आस्था एवं अपनी लगन के फलस्वरूप इस जगत् में भी और क्रयामत में भी ईश्वर के दर्शन से लाभान्वित होंगे।”

३. जिनहा इत्ति न देखा नहि ते इत्ति न ओत (ब)

इत जग कंत न मेलया नयन गंवाए रोय ।
उत जग मिलै कि ना मिलै देख तो कैहा होय ॥

सरोद, राग केदारा में

लागरी प्रीति लागरी ।^१

झुरमुट खेलहु आज सनेही लागरी ॥^२

भर कै सैयां भेंट तिहीं संग लागरी ।^३

खेल आज की रात सनेही लागरी ॥^४

पी संग खेलन्ह चाचरी संग लागरी ।^५

अह निसि 'जहँ पिय रहत'^६ सनेही लागरी ॥

सुभ आभरन कै सोई संग लागरी ।^७

कंत न बूझै बात सनेही लागरी ॥^८

अलखदास आखँ बिनती संग लागरी ।

कर जु र सिर धर पावँ सनेही लागरी ॥^९

१. लाख री पति लाख री (ब) हृदय की तन्मयता और उत्साह के साथ आराधना कर (अ) ।
२. झुरमुट खेलँ आज सनहरा लाख री (ब) । आज ही ईश्वर के साथ प्रेम व्यापार कर (अ)
३. भर गहि बहियां भेंट पिव संघ लाख री (ब) ।
४. खेलहि आज कै रात सनहरा लाख री (ब) ।
५. ती संग खेलौं चाचरी संग लाख री (ब) ।
पी संग—ईश्वर के साथ । चाचरी (सं चर्चरी) =होली में होने वाले तमाशे । यहाँ आशय परमेश्वर की उपासना से है ।
६. जहँ पिव रात (ब) । रात दिन ईश्वर उन्हें प्रिय रखता है और उनकी सद्भावनाओं को अपनी ओर खींचता है (अ) ।
७. सभै अभरन के बैन संग लाख री (ब) ।
शुभ्र आवरण वाले पैगम्बर हज़रत मुहम्मद का अनुसरण किये बिना सत्य मार्ग पर चलना संभव नहीं । यद्यपि सम्पूर्ण संसार परम सत्य की खोज में है किन्तु यह नहीं जानता कि सच्चे और निर्भीक लोग पैगम्बर के अनुसरण से सीधे मार्ग को प्राप्त कर लेते हैं । (अ)
८. कंत न पूछै बात सनहरा लाखरी (ब) ।
९. सनहरा लाखरी (ब) ।
अपने हाथों को जोड़कर नमाज़ की अवस्था में स्वयं को अँधा कर लो (भूमि पर सिर के बल झुक जाओ) । यहाँ पर वाह्याडंबरों से निकलकर पूर्ण निष्ठा से ईश्वर की उपासना करने का प्रसंग है । "नमाज़ माकूसा" का आशय यह है कि ईश्वर का जिज्ञासु स्वयं को ईश्वर के प्रेम में निमज्जित कर दे । इस ग्रन्थ के लेखक हज़रत जीव (शेख अब्दुल कुदूस गंगोही) कहते हैं—

भर कै सैयाँ भेंटत पिउ संग लागे री ।

चचर कंत कं जाय सनेही लागे री ॥^१

ऐ भाई ! ईश्वर का प्रेम और श्रेष्ठ पैगम्बर (हज़रत मुहम्मद) की सिफ़ारिश इसी दिन के कर्मों का फल है ।^२ जिन लोगों ने ईश्वर से प्रेम और श्रेष्ठ पैगम्बर का अनुसरण नहीं किया है (क़यामत में) ईश्वर का प्रेम और श्रेष्ठ पैगम्बर की सिफ़ारिश उनके भाग्य में नहीं है, क्योंकि वे अधर्मी (काफ़िर) थे । अल्लाह कहता है—

“जिसमें न कोई सौदा होगा, न कोई दोस्ता और न कोई सिफ़ारिश, और जो काफ़िर है, वही (वास्तव में) ज़ालिम है ।”^३

इसी प्रसंग में हज़रत मुहम्मद ने कहा है—

‘संसार आख़िरत (परलोक) की खेती है ।’^४

बंत

लोग जोतें बोएँ और सुख भोगें

जो वे जातें बोएँगे वही काटेंगे ।^५

जब तक सिर का भेजा पाँव के नीचे न आ जाय

कब पहुँच सकता है कोई ईश्वर के द्वार तक ।

फिर यदि तू पहुँच जाय (तो समझ ले) ऐ ‘अहमद’

तेरे कण्ठ दूर हुए और तू धन्य हुआ । (अ) तथा (प्र)

१. सनहरा लाखरी

ईश्वर की खोज आज से ही करो । यही संसार उसकी खोज करने का स्थान है जिसने आज उसे नहीं खोजा वह क़यामत के दिन उसे नहीं मिलेगा, क्योंकि वह उसे खोजने का स्थान नहीं है (अ) ।

२. ईश्वर का प्रेम और पैगम्बर का अनुसरण परलोक के सुखों का सार है—

शेर

प्रत्येक ऐसा व्यक्ति जो इस जगत् में तुम्हारे (ईश्वर के) ध्यान में मग्न रहता है, क़यामत तक के लिए वह तुम्हारे दर्शन का मार्ग हो जाता है ।

एक अन्य शेर—

जिसने मुहम्मद द्वारा प्रदर्शित मार्ग को नहीं प्राप्त किया,

मुहम्मद के द्वार की सुगंध उस तक कभी नहीं पहुँच सकती । (अ)

३. पूरी आयत इस प्रकार है—

“हे ईमान लाने वालो ! जो कुछ हमने तुम्हें दिया है उसमें से (अल्लाह की राह में) खर्च करो, इससे पहले कि वह दिन आजाय जिसमें न कोई सौदा होगा न कोई दोस्ती और न कोई सिफ़ारिश । और जो काफ़िर है वही (वास्तव में) ज़ालिम है ।”

सूर : २, आयत २५४

४. यह हदीस बहुत लोकप्रिय है । किन्तु प्रामाणिक ग्रंथों में नहीं मिलती ।

५. एक फ़कीर का कथन है कि संसार सचेत हो जाय कि यह संसार चल रहा है जिस

नज़्म^१

जो कोई उसकी ओर से एक क्षण के लिए भी ध्यान हटा लेता है,
उस क्षण में वह अधर्मी (काफ़िर) है यद्यपि (उसका कुफ़) छुपा हुआ है।
ईश्वर न करे जो सदैव के लिए उसकी ओर से ध्यान हटा लेता है
इस्लाम के द्वार उसके लिए बन्द हो जाते हैं।
ऐ मेरे पालनकर्ता मुझे अपने समक्ष रख,
क्योंकि मैं तुझसे अलग होने की शक्ति नहीं रखता।

दोहरा

भट बूड़े बहि जाहि तौं, धिक जीवन तेरा।
साई तें तैं क्यों फिरा, देख कुटुम्ब घनेरा ॥
एको काम न आव, सबै जब परसै बेरा।
छोड़ पियारा साइयाँ, तप जान्ह गहेरा ॥^२
अरी हंसरी बाल इस जलहरि गात पखाल।
इस तालरि को बूझ बाहर समुँब संसाल ॥^३

प्रकार-बादल चल रहे हैं और यही संसार बुद्धिमानों के लिए आखिरत की खेती है।
(इसलिए चाहिए) कि इसी संसार में अल्लाह के आदेशों का पालन करें और सृष्टि के प्रति दयालु रहें (अ)।

१. (ब) के आधार पर। (अ) तथा (प्र) में कोई शीर्षक नहीं है।
२. भट बूड़े—तेरी वीरता समाप्त हो गई। बहि जहि तौं—तू बहुत नीचे गिर गया। साई—फ़कीर। कुटुम्ब घनेरा—बड़ी संख्या वाला कुटुम्ब। परसै—स्पर्श करता है। बेरा—समय। छोड़...गहेरा—शेख़ पियारा नामक फ़कीर को अथवा प्यारे फ़कीरों को तिरस्कृत करके ऐ मूर्ख तू समझता है कि तप कर रहा है।
(अ) के अनुसार रुदौली नगर में एक काफ़िर रहता था जिसकी एकेश्वरवाद में गहरी आस्था थी और वह मुसलमानों का आदर करता था। वह कहा करता था कि वह धर्म जो ईश्वर के निकट ठीक है, मैं उसी को स्वीकार करता हूँ, यद्यपि प्रकट रूप में वह कुफ़र था। एक दिन उसने लोगों को भोजन का निमंत्रण दिया। शेख़ पियारा को सूचना मिली कि उसने ब्राह्मणों और काफ़िरों को भोजन कराया है किन्तु मुसलमान फ़कीरों और दरिद्रों को आमंत्रित नहीं किया है यद्यपि वस्तुस्थिति ऐसी न थी। हज़रत जीव (शेख़ अब्दुल क़ुदूस गंगोही) ने ये हिन्दवी उसी विषय में लिखी है (अ)।
३. हंसरी—माया से निर्लिप्त आत्मा। बाल—मूर्ख अथवा नासमझ। जलहरि—जलधरी अथवा छोटा जलाशय। तालरि—ताल, गंदे पानी का छोटा जलाशय। गात—शरीर। पखाल—पानी से धोकर साफ़ कर।

(ब) में दोहे की प्रथम पंक्ति का पाठ इस प्रकार है—
अरी हंसरी माल जलहरि गात मकाल।

अरी हंसरी बूझ बाहर समुँद सँभाल ।
इस तालरि बेरी घने मत कोइ मेले जाल ॥

ऐ भाई ! अपने सार तत्व को व्यर्थ के कार्यों में मत लगा । जिससे कि तू मलिन न हो क्योंकि तुझे हानि पहुँच रही है । क्रुरआन में लिखा है—

‘संपूर्ण मानव घाटे में है सिवाय उन लोगों के जो ईमान लाये और (जिन्होंने) सद्व्यवहार किये ।’^१

ईश्वर ने संपूर्ण मानव को घाटे में बताया है और ईमान वालों तथा अच्छे व्यवहार करने वालों को अपवाद स्वरूप प्रस्तुत किया है । यहाँ पर यह विदित हुआ कि अधर्म (कुफ़्र) में न पड़ और अहंकारी न बन और स्वयं को इस भंवर से निकाल तथा सच्चाई के सागर में घुस जा । नख़्शबी इस विषय में कहते हैं—

क्रता

ऐ नख़्शबी ! अपनी आस्था को दृढ़ रख
शीरे में लिपटे विष को हलवा नहीं कहा जा सकता ।
प्रत्येक आस्था जो दृढ़ नहीं है,
वह आस्था नहीं अपितु गोरख धंधा है ।

दोहरा

सत्त सरीरहिं जे बसै, दैया एती रिद्धि ।
कंत सुभाव न छोड़ई, चित साहस जप सिद्धि ॥^२

१. सूर : १०३, आयत २ ।

२. जप साहस तप सिद्धि (ब) ।

तांत्रिकों ने ऋद्धियों तथा सिद्धियों की उपलब्धि पर अपनी साधना में विशेष बल दिया था । जो लोग साधना द्वारा असाधारण तथा अतिमानवीय शक्तियाँ प्राप्त कर लेते थे वे सिद्ध कहलाते थे । योग शास्त्र में इनका विशेष महत्व रहा है । भारतीय चिंतन धारा ने आगे चलकर उत्तम सिद्धि को चित्तगत स्वीकार किया । समाधिजा सिद्धि का विवेचन करते हुए पातंजलि ने बताया कि यदि चित्त की समस्त वृत्तियों का निरोध करके उन्हें एक ही दिशा में लगा दिया जाय तो असाधारण दैवी शक्ति की उपलब्धि होती है (केवल्यापद, योग रहस्य, पृ० ७४) । हठयोग में आठ सिद्धियाँ मानी गईं । गोरख नाथ ने २४ सिद्धियाँ बताई हैं, किन्तु वे इन्हें ब्रह्म ज्ञान के मार्ग में बाधक मानते हैं—यती चौबीस सिद्धि त्यागे । सोई परम ज्योति कूं पावै ॥ (गोरखबानी, पृ० २४६) । संतों के साहित्य में इन सिद्धियों का महत्व समाप्त हो गया । दादू दयाल ने चित्त में परम सत्ता के निवास को ही आठों सिद्धियों और नौ निधियों के रूप में देखा (दादू दयाल की बानी १, पृ० २६) । यहाँ पर इस दोहे में भी यही संकेत है । जिसके शरीर में परम सत्य का निवास हो जाय और जो परमेश्वर के स्वभावानुकूल हो जाय, उसके चित्त में ही संपूर्ण ऋद्धियाँ और सिद्धियाँ हैं ।

निहचल राखी आप स्यों धरि के निहचल लोइ ।
फेटे सबहि पिसाइ के कांजी क्यों कर होइ ॥^१

ऐ भाई यद्यपि प्रवचन होता रहता है फिर भी श्रोता यदि उसे मन और आत्मा की तन्मयता से नहीं सुनता और पूरी निष्ठा से उसे व्यवहार में नहीं लाता तो उसे कोई लाभ नहीं होता ।

हज़रत मुहम्मद का कथन है—

‘सच्चाई मुक्ति देती है और झूठ विनाश करता है ।’^२

रेखता

सिद्धक रहवर, सब्र तोशा, दशत मंजिल, दिल रफ़ीक ।
सतत नगरी, धर्म राजा जोग मारग निरमला ॥^३

जब साधक की सत्ता में यह अवस्था उत्पन्न हो जाती है तो वह उस पद को प्राप्त कर लेता है जिसके विषय में हज़रत मुहम्मद का कथन है—

‘अल्लाह के वली मरते नहीं अपितु एक घर से दूसरे घर को स्थानांतरित हो जाते हैं ।’^४

बत

ईश्वर के मिल जीवित रहते हैं, वे कभी नहीं मरते,
वे शरीर से मर जाते हैं और माहात्म्य को प्राप्त करके(जीवित) रहते हैं ।

१. निहचलस्यों=स्वयं को दृढ़ रखो । धरि लोइ=अपने लोचनों को स्थिर रखो, निहचल का अर्थ परमेश्वर भी होता है अतः यहाँ पर संकेत यह भी मिलता है कि ऐ लोगो परमेश्वर को दृढ़ता से पकड़ लो । चित्त की दृढ़ता ही हठयोग की साधना का मूल मंत्र है । दृढ़ करि राखिबा आपना चित्त (गोरखबानी, पृ० ३) के माध्यम से गोरखनाथ ने चित्त की दृढ़ता पर विशेष बल दिया है ।

(अ) की टिप्पणी इस प्रकार है—“यदि लोइ से लोचन शब्द माना जाय तो अर्थ इस प्रकार होगा कि अपने लोचनों को स्थिर करो ईश्वर के ध्यान की ओर और भेद मिटा दो—शेर—

“कुत्तों की वृत्ति यह है कि वे प्रत्येक ओर दृष्टि रखते हैं,
किन्तु सिंह सिर झुकाए हुए मार्ग पर चलता है”

२. बुखारी, अम्बिया ५३, ५०० ।

३. अर्थ यह है कि यदि साधक सच्चाई (सिद्धक) को अपना पथ-प्रदर्शक बनाले तो उसे सत्य जगत् (आलमे हकीकत) की उपलब्धि हो जाती है, यदि धैर्य (सब्र) को मार्ग-व्यय के रूप में स्वीकार कर ले, तो वह धर्मराज हो जाता है, यदि जंगल अथवा वैराग्य (दशत) को अपना गंतव्य समझ ले तो उसे योग मार्ग की प्राप्ति हो जाती है और यदि चित्त को अपना मिल बना ले तो उसका जीवन निर्मल हो जाता है ।

४. यह हदीस संदिग्ध है किन्तु सुफ़ी साधक इसमें पूरी आस्था रखते हैं ।

संबद्ध

सत्तै सिद्ध मतै अपार । न मरै जोगी न ले अवतार ॥ १

१. योगियों तथा विधमियों के मतानुसार मनुष्य बारंबार जन्म लेता है। जब वह पूर्ण होकर सिद्ध बन जाता है तो उसे जीवन मरण के चक्र से मुक्ति मिल जाती है, कारण यह है कि पुनरागमन मृत्यूपरान्त है और यदि मृत्यु ही न हो तो पुनरागमन कहाँ से होगा, किंतु यह असत्य है। सत्य यह है कि ईश्वर के मिल निश्चित रूप से नहीं मरते अपितु एक घर से दूसरे घर में चले जाते हैं। ईश्वर के मिल यद्यपि प्रकट रूप में मर जाते हैं किन्तु वास्तव में वे जीवित रहते हैं (अ) तथा (प्र)।

तुलनार्थ—

वेदान्त विज्ञान मुनिश्चितार्थाः ।

संयास योगाद् यतयः शुद्ध सत्वाः

ते ब्रह्मलोकेषु परान्त काले

परामृताः परिमुच्यन्ति सर्वे ॥

(मुंडकोपनिषद्)

अर्थात् जो वेदांत ज्ञान द्वारा परमेश्वर को जान चुके हैं, ऐसे साधक शरीर त्याग कर ब्रह्मलोक को प्राप्त होते हैं और वहाँ परम अमृत का लाभ कर जीवन मुक्त हो जाते हैं।

कबीर ने 'सातक मरिहै संत जन जीवाहि (संत कबीर, पृ० १५) तथा हम न मरै मरिहै ससारा, हमकूं मिल्या जियावन हारा' (कबीर ग्रन्थावली, पृ० १०२) कहकर इसी अवस्था का बोध कराया है।

इस प्रसंग में श्री जालंध्री पावजी की सबदी भी द्रष्टव्य है—

एक राजि छाड़ि करि जोगी हुए ।

एक जोग छाड़ि घर वासं ।

छूटा हस्ती बन कौं जावै ।

स्वान करंग कै पास ॥

सत सिध मते पार ।

न मरै जोगी न ले अवतार ।

मुनि समावै बावै बीना ।

अलष पुरुष तहाँ ल्यौ लीना ॥ ६ ॥ ३६०

तह संसार कृषक का खेत ।

जब लग जीव तब लग चेत ॥

आष्यों देष कानां सुणै ।

जैसा बोवै तैसा लुणै ॥

जोग न भोग्या भाग न भोग्या ।

अहला गया च मारा ॥

अतः इस स्थिति में पहुँच कर साधक सत्य और विश्वास की अवस्था को प्राप्त कर चुका होता है और मन तथा व्यवहार से सन्मार्ग पर चलता है। धार्मिक कार्यों में अपनी ओर से किंचित नई बात नहीं जोड़ता और ईश्वर तथा हज़रत मुहम्मद के आदेशों के अतिरिक्त कुछ नहीं करता। अपने हृदय से ईश्वरेतर भावों को पूर्णतः विलुप्त कर देता है और पासे अनफ़ास (प्राणायाम) की स्थिति में उस स्थान तक पहुँच जाता है जहाँ तीनों श्वांस जो उसकी सत्ता में हैं एक श्वांस में मिल जाते हैं^१ और (वह) जीवन सागर^२ तक—क्योंकि प्राण को आत्मा से और आत्मा को परम सत्ता से जीवन मिलता है—पहुँच जाता है और वहाँ से तृप्त होता है। क़ुरआन में इसी का संकेत है—

और उस (मछली) ने दरिया में सुरंग बना कर अपनी राह ली।^३

ग्रामे गधा जंगलि सूकर।

(फिरि) फिरि ले अबतारा ॥ १० ॥ ३६१

हज़ारी प्रसाद द्विवेदी : नाथ सिद्धों की बनियाँ (काशी २०१४ वि०) पृ० ५३-५४।

१. लेखक (शेख अब्दुल कुदूस) का कथन है कि एक श्वांस ऊपर जाती है, दूसरी नीचे (भीतर) आती है और तीसरी श्वांस (जीव के) सम्पूर्ण अस्तित्व को अपने साथ लेकर बालों की जड़ से बाहर आती है। इन तीनों श्वांसों को सद्गुरु के आदेशानुसार एक श्वांस में मिला दो (अ) तथा (प्र)।

शेख अब्दुल कुदूस ने जिन श्वांसों का उल्लेख किया है उनमें प्रथम दो अरध और उरध के रूप में नाथों और सिद्धों के यहाँ बहुचर्चित रही हैं। सरहपा के अनुसार अध और ऊर्ध्व का जो युगनद्ध नहीं सम्पन्न करता वह दोनों के बीच में भ्रम में पड़कर नष्ट हो जाता है—अधउध मज्भे सअल मूअणासी (बागची, दोहाकोष पृ० १०) गोरखबानी में अध तथा ऊर्ध्व के मध्य में शून्य का वास बताया गया है—अरध उरध बिच धरी उठाई, मधि सुनि में बैठा जाई (पृ० २८)। एक अन्य स्थल पर पवन को कुंभक द्वारा स्थिर कर ब्रह्मरन्ध्र को उद्घाटित करने का विधान है (गोरखबानी, पृ० ११७) यहाँ पर इसी कुंभक साधना का संकेत हुआ है। (अ) में पृ० १६ / व पर तीन श्वांसों की वृहद् व्याख्या की गई है। उसका उल्लेख यथा स्थान किया जायगा।

२. जीवन सागर से यहाँ आशय अमृत सागर से है। गोरखनाथ ने—‘सुणौ हे दंबल तजौ जंजाल, अभिय पीवल तब होइब बाल (गोरखबानी, पृ० ३१), में योग की युक्ति से अमृत के पान करने की सलाह दी है। आगे चलकर सन्तों के यहाँ यह अमृत हरिरस, रामरस, प्रेमरस, रसायण आदि अनेक नामों से अभिहित हुआ है।

३. पूरी आयत इस प्रकार है—

‘तो जब वे संगम पर पहुँचे दोनों’ (दरियाओं) के बीच, तो वे अपनी मछली भूल गये, और उस (मछली) ने दरिया में सुरंग बनाकर अपनी राह ली।

(सूर : १८, आयत ६१)

(अ) की टिप्पणी इस प्रकार है—‘सूखी मछली हज़रत मूसा की दिव्य यात्रा

अमरत्व की अवस्था तक पहुँच जाने से हज़रत इदरीस^१ की श्रेणी प्राप्त हो जाती है और हज़रत खिज़्र^२ का सत्संग भी उसे मिल जाता है। यह जीवन ईश्वर से सामीप्य का है जो कि सांसारिक नहीं अपितु पारलौकिक जीवन के तुल्य है। तुझे भूल से बचना चाहिए क्योंकि यह (सांसारिक जीवन) मुलाहेदा^३ का धर्म है। साधना के मार्ग का सार यह है कि संपत्ति, ऐश्वर्य और शरीर से विमुख हो जाय।

शेख़ सादी का कथन है—

बैत

संपत्ति, प्रतिष्ठा, यश शुभ और अशुभ का परित्याग
प्रेम के मार्ग का प्रथम सोपान है।

इस ग्रन्थ के लेखक का कथन है^४—

-
- की भोजन सामग्री थी। जिस समय मूसा हज़रत खिज़्र को खोजते हुए अमृत सागर तक पहुँचे अमृत के स्पर्श से मछली जीवित हो गई और अमृत सागर की गहराइयों में विलुप्त हो गई। यहाँ कुरआन की आयत में यही संकेत है कि मृत होते हुए भी अमृत सागर तक पहुँच गई और जीवित हो गई।
१. हज़रत इदरीस एक पैगम्बर हुए हैं। कुरआन में इनकी चर्चा दो स्थानों पर हुई है बैज़ाबी नामक कुरआन के एक प्रतिष्ठित टीकाकार के मतानुसार वे नूह पैगम्बर के पूर्वज थे : सर्वप्रथम जिसे लिखने का ज्ञान कराया गया वे हज़रत इदरीस ही थे। कहा जाता है कि वे ज्योतिष और गणित के आविष्कारक थे तथा उनका निधन चौथे आकाश पर हुआ।
 २. हज़रत खिज़्र एक पैगम्बर हैं जिनके विषय में सूफ़ियों तथा सर्वसाधारण मुसलमानों का विश्वास है कि वे अमर हैं। कुरआन में स्पष्ट रूप से इनका उल्लेख नहीं, किंतु मछली वाली आयत के प्रसंग में बताया जाता है कि जिस रहस्यमय विभूति की वहाँ चर्चा है वे खिज़्र हैं (सूर: १९, आयत ५९-८१)। मुसलमानों का विश्वास है कि वे भटके हुए लोगों को मार्ग दिखाते हैं और लोगों की अनेक प्रकार से सहायता करते हैं। सूफ़ी साहित्य में उन्हें पहुँचे हुए सूफ़ियों से साक्षात्कार करते हुए दिखाया गया है।
 ३. इस्लाम के सन्मार्ग से विचलित हो जाने वाला मुलहिद कहलाता है। हसन सब्बाह (मृ० ११२४ ई०) के अनुयायी मुलाहेदा कहलाते हैं। उसने अपने अनुयायियों से कठिन काम लेने और उन्हें अपना भक्त बनाने के लिए क़ज़वीन और गीलान के मध्य में स्थित अलहमूत नामक अपने गढ़ में स्वर्ग का निर्माण किया था।
 ४. (अ) तथा (प्र) के आधार पर। (ब) में इस शेर को बैत शीर्षक के अन्तर्गत रखा गया है और इसके ग्रंथकारकृत होने का कोई उल्लेख नहीं है। (अ) में अब्दुल कुददूस कृत एक फ़ारसी रूबाई पृ० १७/ब पर है उसमें भी 'अहमद' उपनाम का उपयोग किया गया है। यथा—'हम बे रसी नीज़ अगर अहमदी' इससे सस्पष्ट ध्वनित होता है कि फ़ारसी काव्य में अब्दुल कुददूस की छाप (तख़ल्लुस) 'अहमदी' थी।

ऐ अहमदी ! जब तक तू संपत्ति, प्रतिष्ठा, प्राण और शरीर से विमुक्त
नहीं होता ।
तुझे ईश्वर के प्रेम की सुगन्ध भी नहीं मिल सकती ।

बैत
यदि तू आशिक्र है तो पांसे पर^१ संपत्ति, प्रतिष्ठा और प्राण का दाव लगादे,^२
अन्यथा प्रत्येक बालक बिना कोई बाजी लगाए गेंद खेल सकता है ।

सबद
रोटी साटी ज्ञान बिकाय । रात गहे दिन बीसर जाय ॥^३

एक महापुरुष का कथन है—

बैत^४
यदि तू उसका चाहने वाला है तो अपने सिर की बाजी लगा दे,
इशक के मार्ग में सिर और पगड़ी की चिंता नहीं की जाती ।

कता
यदि तू सिर रखता है तो पुरुषों की भाँति सिर की बाजी लगा दे,
अन्यथा विधवा की भाँति घर के कोने में जाकर बैठ ।

यदि तू इशक के मार्ग का पुरुष है तो प्राण को निशाने के समक्ष कर दे,
तीर के सामने से अपना मुँह मत फेर और तलवार के सामने सांस ले ।

ऐ मेरे प्रिय ! यह दैवी रहस्य है ।^५ इसे सांसारिक व्यवसाय नहीं बनाना
चाहिए और सम्पत्ति तथा यश का साधन नहीं समझना चाहिए, जैसा कि कुछ
अज्ञानी इसी में फंसे हुए हैं । इसी अर्थ की ध्वनि इसमें है—

सबद
कानन मुंद्रा गले रुद्राख । फिर फर पर्दाह भुवनै साख ॥
बोलत गोरख सुनिहौ लोय । परतन होय पं जोग न होय ॥

१. अर्थात् ईश्वर से प्रेम करने की स्थिति में (अ) ।

२. तुलनार्थ—

पासा पकड़या प्रेम का माटी किया सरीर ।
सतगुरु दावें बताइया खेलै दास कबीर ॥

(कबीर ग्रंथावली, पृ० १६)

३. पेट के चक्कर में ज्ञान बेचा जाता है, यह ऐसा ही है जैसे अंधकार को ग्रहण करके
प्रकाश को भुला दिया जाय । (ब) में 'दिन' के स्थान पर 'दिस' है । (अ) तथा (ब)
में हाशिए पर 'दिवस गहै रत बीसर जाय' भी लिखा हुआ है ।

४. (ब) के आधार पर, (अ) तथा (प्र) में कोई शीर्षक नहीं है । (ब) में इस बैत के पूर्व
एक और बैत है । यथा—

वातें करना छोड़ दे और कार्य में लग जा
इस मार्ग में कार्य ही कार्य का प्रेरक है ।

५. अर्थात् इस पुस्तक में तौहीद तथा मारिफत की चर्चा की गई है (अ) ।

साखी सबदें नाहीं जोग । फिर फिर देखहि गाँव का लोग ॥^१

ऐ भाई ! यद्यपि पढ़ना लिखना एक शुभ कार्य है किन्तु (सूफियों के) इस समूह का कार्य कुछ और ही है । न तो इसकी कल्पना की जा सकती है और न यह समझ में आ सकता है । यह दोनों लोकों के परे है । साधक (तालिब) की महिमा कुछ और ही महिमा है ।^२

ईश्वर का कथन है कि—

‘मेरे प्रियजन (औलिया) मेरे सिंहासन (कुब्बा) के नीचे हैं जिन्हें मेरे अतिरिक्त कोई नहीं पहचानता ।’^३

यह गूढ़ रहस्य है जो कि यहाँ जीव और ब्रह्म के बीच (सीमित) है । न तो इसकी सूचना फ़रिश्तों को है न आकाश को ।

बैत

यह एक दुर्लभ रहस्य है जिसे हृदय के अतिरिक्त कोई भी नहीं पा सकता हृदय वाला होना चाहिए जिससे कि (हृदय से) इस ग्रन्थ को सुलझा सके ।

बैत

हृदय वालों की लगन और उनकी समझ कुछ और ही होती है वह दोनों लोकों की समझ से श्रेष्ठ है ।

१. कानन... रुद्राख—कानों में कुण्डल और गले में रुद्राक्ष डालकर ।

फिर..... साख—बारम्बार मंत्रादि पढ़ते हुए भी सांसारिक लिप्सा में पड़े रहते हैं ।
पर.....न होय—वे लोक प्रिय तो हो सकते हैं किन्तु इस प्रकार योग नहीं हो सकता । साखी.....जोग—साखियों के सबदों का पाठ करना ही योग नहीं है ।
(ब) में ‘कानन’ के स्थान पर ‘कानहन’ ‘बोलत’ की जगह पर ‘बोलते’ देखहि के स्थान पर ‘देखने’ और गाँव के स्थान पर ‘गाँव्ह’ है ।

तुलनार्थ चरपटनाथ जी की सबदी भी द्रष्टव्य है—

कानें मुद्रा गलि रुद्राष ।

फिरि फिरि मांगें निपजी साष ॥

चरपट कहै सुणों रे लोई ।

बरतणि दें पणि जोग न होई ॥६/१५॥

नाथ सिद्धों की बानियाँ, पृ० २६ ।

२. यह अत्र तालिब मक्की का कथन है कि धर्मशास्त्र का ज्ञान, कुरआन का पाठ और शुभ कार्य सब अपनी जगह पर किन्तु साधक की महिमा कुछ और ही महिमा है ।

रुबाई

कोई क़ौम आस्था के मार्ग पर स्थिर है

कोई क़ौम धर्म के रास्ते पर भटकी हुई है ।

मैं डरता हूँ इससे कि किसी दिन आवाज़ आने वाली है

कि ऐ अज्ञानियों न वह कार्य उत्तम है और न यह । (अ) ।

३. यह हदीसे क़ुदसी सूफियों में बहुत अधिक लोक प्रिय है ।

दोहरा

हियरे भीतर है हिया तहं महं कंत बसाय ।
तहाँ बसेरा जो करैं सोभैं पियहि मिलाय ॥^१

श्लोक

बन बिच्च परत बन बिच धुंधकारंच मध्यमा ।
तल मध्यें भयो जोति सो जोति परमपदा ॥^२

सबद

तल मद्धें ॐ कारस । ॐ कारस निरंजना ॥^३

ऐ भाई यह तीनों अवस्थाएँ तुझ में हैं । कुरआन में लिखा है—“और क्या तुम अपनी आत्माओं (अनफ़ास) में नहीं देखते ।”^४

सबद

तिहरी तिकुटीबिषमी सन्धि । मूल द्वारे पवना बंधि ॥
तहाँ निरंजन रहा समाय । बिचारि बिभर कर बूझह जाय ॥^५

१. (अ) की टिप्पणी—

अर्थात् काष्ठफल (सनोबर) रूपी हृदय में जो कि मांस का एक पिंड है वास्तविक हृदय है जो कि दैवी सक्षमताओं की अभिव्यक्ति का स्थान है । जो कोई उस वास्तविक हृदय का ज्ञान रखता है वहाँ तक पहुँच जाता है । सच तो यह है कि ईश्वर तक पहुँच जाता है और उसे ईश्वर के रहस्यों का ज्ञान हो जाता है ।

(ब) में हियरें के स्थान पर 'हियरें' तथा 'सोभैं' के स्थान पर सो निज पाठ है ।

२. बन=भंड=भाण्ड=बरतन । बिच=बिच=बीच । परत=परतः=दूसरा । धुंधकारंच=अन्धकार है । मद्धमा=बीच में । तल मद्धे=उसके मध्य में । भयो जोति=ज्योति कट हुई । परमपदा=उच्च पद वाली अथवा श्रेष्ठ ।

(अ) की टिप्पणी—

अर्थात् शरीर में काष्ठफल रूपी हृदय है उसका द्वार खोलने पर वास्तविक हृदय की प्राप्ति होती है । साधक जिस समय यहाँ पहुँच जाता है उसका विलयन हो जाता है और उसे दिव्य प्रकाश की प्रतीति होती है । वही वास्तविक ज्योति है और जीवात्मा का स्थान है । बन बिच=बरतन के मध्य (दरमियाने आवंद) (अ) ।

३. उसके मध्य में सृष्टि जगत् का मूल है और सृष्टि जगत् का मूल परमेश्वर की सत्ता है (अ) ।

४. सूरः ५१, आयत २१ ।

५. तिहरी तिकुटी=प्रथम इड़ा द्वितीय पिंगला तथा तृतीय सुपुम्ना । बिषमी-संधि=वंक नालि, जहाँ इड़ा-पिंगला दोनों प्रवाहों की संधि है । मूल द्वारे=ब्रह्म रंध्र । बिभर=बिमल । हठयोग की प्रमुख क्रिया श्वास निरोध के द्वारा सर्पिणी के समान स्वयंभू लिंग के त्रिकोणाकार अग्नि चक्र में तेहरी कुण्डली मारकर सोने वाली मूल शक्ति को मूल बंध की सहायता से जगाकर ऊपर की ओर प्रेरित करने का संकेत है । तुलनार्थ—

‘मानव शरीर में मांस का एक टुकड़ा है और उस मांस के टुकड़े में रहस्य है और उस रहस्य में मैं हूँ।’^१

इस विषय में एक ईश्वरज्ञ का कथन है—

बत

सम्पूर्ण सृष्टि-पदार्थ उसके एकतत्त्व (तौहीद) के प्रतीक है,
उनकी मृत्यु उनकी निवृत्ति (तफ़रीद) की प्रतीक है ।

इकटी बिकुटी तिकुटी संधि पछिम द्वारे पवना बंधि ।

पूटे तेल न बूझें दिया बोलें नाथ निरन्तर हुवा ॥

(गोरखबानी, सबदी / १८७)

।अ) तथा (प्र) में इसकी विषद व्याख्या की गयी है । यथा—

‘यह साधक की साधनावस्था का वर्णन है । जिस समय साधक ध्यान में डूबता है कमाल को पहुँच जाता है । यह श्वांस की साधना है योगी सामान्यतः इसे भुवंगम कहते हैं और भुवंगम सांप को कहते हैं । फलस्वरूप सांप जिस प्रकार श्वांस छोड़ता है साधक भी उसी प्रकार श्वांस निकालता है । यह मार्ग गुरु की कृपा से प्राप्त होता है ।

यहाँ संकेत तीन श्वांसों की ओर है, एक अध, दूसरी उध्वं और तीसरी जो सम्पूर्ण शरीर में व्याप्त है और इन श्वांसों को एक में मिलाना श्रेष्ठ कार्य है । तीनों श्वांसों को मूल द्वार के स्थान पर बंद किया जाता है । मुरशिद का कथन है कि जितना भी अपने श्वांसों को रोक सकता है रोके और अपने चित्त में अपने अव्यक्त अथवा गूढ़ रूप की कल्पना करे इस विषय में योगियों की धारणा भिन्न है । कुछ लोगों का मत है कि मूल द्वार गुदा है किन्तु रश्दनामा के लेखक की खोज के अनुसार मूल द्वार सिर की चंदिया है क्योंकि वह मस्तिष्क (मगज़) का स्थान है और वीर्य वहाँ एकत्र होता है । नवजात शिशु के तालू की खाल के नीचे उसे देखा जा सकता है । वही मूल द्वार है जब श्वांस भीतर को खींचा जाता है तो उसकी गरमी से वीर्य जल की भाँति स्वच्छ होकर पूरी काया में प्रविष्ट हो जाता है । साधक उसका अनुभव करता है । उसे ऐसा आभास होता है कि श्वांस बादल के समान वर्षा कर रही । यह उस समय होता है जब उसकी श्वांस पुनः उसकी सत्ता में प्रवेश करती है जिस प्रकार श्वांस बाहर जाती है उसी प्रकार भीतर आती है ।

एक सिद्ध (आमिल) हिंदवी में कहता है—उलटी सकति चढ़े पर बंध अर्थात् लौट कर श्वांस वापस जाता है और शरीर में प्रविष्ट होता है उस समय साधक की काया ललित हो जाती है । उसे पुण्य पद की प्राप्ति हो जाती है और दैवी रहस्य तथा अव्यक्त जगत् के रहस्य उस पर प्रकट हो जाते हैं । उस समय स्वयं को मिटा कर दूसरे में खो जाने की अवस्था पंदा हो जाती है । इस साधन के लिए दो बातें अपेक्षित हैं एक पेट को भोजन एवं जल से रिक्त रखना और दूसरे स्थायी एकान्तवास ।

तुलनार्थ—‘उलटी सकति चढ़े ब्रह्मण्ड नष सिष पवनां खेले सरबंम ।’

(गोरखबानी, सबदी / २१७)

१. यह हृदीसे-कुदसी है जो सूफ़ी जगत् में विशेष प्रचलित है ।

गजल

प्राण माधुर्य लोक^१(लाहूत) है और रूपाकृति मानव (आदम) है,
दृष्टि की ज्योति पुरुष का प्राण चक्षु है,
प्रत्येक वस्तु का शिल्प, शिल्पकार का माधुर्य है,
शिल्प शिल्पकार के बिना हो, ऐसा सम्भव नहीं ।
प्रत्येक वस्तु का अस्थायित्व उसकी सत्ता का प्रमाण है,
भक्ति (मारिफत) के मार्ग में यह एक ठोस तर्क है ।
अदम से बुजूद अस्तित्व में आता है,
वह निर्मल नहीं होता जो श्वांस के बीच में है ।
मिट्टी, वायु, जल और अग्नि, ये चारों
एक दूसरे के साथ एकमेक हैं ।^२

ईश्वर की सत्ता समस्त गुणों की द्योतक है

१. ईश्वर में त्रिलोचन होने की अवस्था । सूफियों के साधना मार्ग में यह बहुत ही महत्वपूर्ण स्थान है । दारा शिकोह कहता है—

जगत् जिसमें समस्त प्राणी माल को अवश्य ही भ्रमण करना पड़ता है कुछ सूफियों के अनुसार चार हैं—

- (१) नासूत, (मानव की स्वभाविक स्थिति)
- (२) मलकूत, (अदृश्य जगत् अथवा दैव लोक)
- (३) जबरत, (सर्वशक्ति मान जगत्)
- (४) लाहूत (सत्य लोक अथवा माधुर्य लोक)

लेकिन अन्य विचारकों के अनुसार आलमे-मिसाल (मादृश्य-जगत्) को मिला देने से ये पाँच हैं.....।

हिन्दुस्तान के संतों के मतानुसार 'अवस्थात्मन्' शब्द जो कि इन चार जगत्ओं के लिए प्रयुक्त होते हैं चार हैं—

- (१) जाग्रत (२) स्वप्न (३) सुषुप्ति (४) तुर्य

- (१) जाग्रत जगत् नासूत के समान है जो कि प्रकाशन और जागरण का जगत् है ।
- (२) स्वप्न जगत् मलकूत के सदृश्य है (जोकि) आत्मा और स्वप्नों का संसार है ।
- (३) सुषुप्ति, जो कि जबरत के समान है तथा जिसमें दोनों लोकों के चिह्न अदृश्य हो जाते हैं और 'मन व तू' (मैं और तू) का भेद लुप्त हो जाता है, इसे अपने नेत्रों को खोलकर देखा जाय चाहे बन्द करके.....।
- (४) तुर्य जगत्, लाहूत के अनुरूप है जो पवित्र सत्व कहलाता है और जो कि समस्त संसार को आवृत किये हुए है ।

मजमउल बहरैन, पृ० २७-२८

२. (अ) की टिप्पणी—अर्थात् चार विभिन्न तत्त्वों के एकमेक होने से मानव की सृष्टि हुई । यहाँ नासूत (मर्त्य लोक) की चर्चा है ।

शम्सुद्दीन ! (प्रत्येक) कण तत्व में ईश्वर (आजम) है ।^१
निश्चित रूप से यह जान ले कि गूढ़ रहस्य इसी में निहित है ।

दोहरा^२

‘मन पतियाना चिंता हिरानी’^३ ‘कहाँ तो को पतियाय ।^४
फूल ‘ते’^५ कली भया बोले सिद्ध हुदाय ॥^६

श्लोक

‘खरग’^७ मद्भे खगौ जांत तस्य मारगे गतांच ॥
मृत्युकस्य जथा चिंता ब्रह्म ज्ञानं ‘साज्यते’ ॥^८

दोहरा^९

सोने रूपे नार सँवारी रूप बिहूना साईं ।^{१०}

तुलनार्थ—

काया माहँ है आकास, काया माहँ धरती पाण ।

काया माहँ पवन प्रकास, काया माहँ नीर निवास ॥

(दादूदयाल की बानी, २, पृ० १५१)

१. इन पंक्तियों के रचयिता शमसुद्दीन का विश्वास है कि प्रत्येक कण ईश्वर का अंश (जर्रए-कुल) है । वह जोकि पूर्ण और परम है एक कण में घिरा हुआ है और प्रत्येक कण में ईश्वर है (अ) ।
२. सबद (ब) ।
३. चित्त पूर्ण विश्वास की अवस्था को पहुँच गया और संदेह तथा शंकाओं से पूर्ण मुक्त हो गया । उस पर सत्य प्रकट हो गया (अ) ।
४. यदि मैं कहता हूँ तो कोई विश्वास नहीं करता (अ) ।
५. तहन (ब) ।
६. उदाहरणार्थ कहा गया है कि पूर्ण विकसित रूप (मुकामे तफसील) का द्योतक था फिर वह कली की अवस्था में पहुँचा अर्थात् विकसित रूप सूक्ष्म रूप में प्रविष्ट हो गया और भेद से मुक्त हो गया और संतोष की प्राप्ति हुई । (अ) तथा (प्र) ।
तुलनार्थ—फूल्या-फूल कली फिर फूलं (गोरखबानी, पृ० ३१)
७. खग (ब) ।
८. साज्यते (ब) ।
खग..... जात = तलवार के बीच तलवार ही जाती है । तस्य.....गतांच = यह मार्ग बहुत ही कष्ट साध्य है । (अ) के अनुसार यह सुलूक का मार्ग है । मृत्यु..... साज्यते = मृत्युपरान्त ईश्वर की सत्ता का जो विश्वास होता है उस विश्वास की उपलब्धि ईश्वर के ध्यान से हो जाती है (अ) ।
९. सरोद, राग पूरबी में (ब) ।
१०. (अ) तथा (प्र) की टीका—दैवी क्षमताओं के गुणों से अलंकृत हुआ तथा अपने गुणों के वेष से विभूषित हुआ । इस प्रकार मानव शोभायुक्त तथा सौंदर्यशाली होकर ईश्वर का मित्र हो गया ।

तन धन रचि लै शह स्यो खेला लैला मजनुँ की नाई^१ ॥

उकदा (समस्या)

राचे संगुर हौं धनि ताकी चेला ।^२
जिन मोहि मिलया 'कंत अकेला' ॥^३

दोहरा

रंग बिहूना मैं पिय पाया रहंसी कहुँ वधाया ।
गया बुढ़ापा भा, तरुनापा जेहि साईँ घर आया ॥^४
अलख निरंजम मेरा साईँ सो जो लखा न जाय ।^५
जिन लखया तिन आप गँवाया कहुँ तो को पतियाय ॥^६

ऐ विश्वस्त मिल और ऐ प्रिय साथी ! तुझे जानना चाहिए कि—'कह दो, यह रूह (जीवात्मा) मेरे रब के हुकम से है ७—में शून्य जगत् (आलमे बेकैफ़)

१. (अ) की टिप्पणी—ऐ सौंदर्यशाली सृष्टि अर्थात् पुरुषोत्तम वास्तविक सम्राट् के साथ लैला तथा मजनुँ की भाँति प्रणय-क्रीड़ा प्रारम्भ कर दे । इस हिंदवी में मानव की सृष्टि का उल्लेख है ।

(ब) में दोहे की प्रथम पंक्ति में नार के स्थान पर 'सौ नार' पाठ है ।

२. अर्थात् ऐ मिल मैं उस गुरु का दास हूँ जिसने मुझे वास्तविक महबूब से मिलाया (अ) ।

३. वह एक है उसके अतिरिक्त और कोई नहीं है (अ) । वह सत्ता जो रूप तथा सौंदर्य युक्त है उसे मैंने खोज लिया (अ) ।

४. रंग बिहूना—रंग विहीन । रहंसी—आनन्दमय लीला । बधाया—सफलता पर किया जाने वाला हर्ष प्रकाश । साईँ—परमेश्वर ।

(ब) में 'पिय' के स्थान पर 'पिउ', 'रहंसी' के स्थान पर 'रही' तथा 'जेहि' के स्थान पर 'जी' पाठ-है ।

इसी स्थल पर (अ) की टिप्पणी द्रष्टव्य है । यथा—

ख्वाजा निजामी गंजवी कहते हैं—शेर—

तुम्हारे वियोग में मैं बूढ़ा हो गया तुम्हारे अधरों ने कहा कि धैर्य से काम ले,
तूने अपने चुम्बन से मुझ जैसे सहस्र वर्षीय बूढ़े को तरुण कर दिया ।

५. वह लोगों की समझ से बाहर है क्योंकि न उसे कोई देख सकता है न जान सकता है (अ) ।

६. जिसने भी उसे प्राप्त किया और पहचाना उसके अहं का विलयन हो गया । यह बात समझ में नहीं आ सकती । यदि मैं इसके विषय में बताऊँ तो कोई विश्वास न करेगा (अ) ।

७. पूरी आयत इस प्रकार है—

ये तुझ से रूह के विषय में पूछते हैं । कह दो यह रूह मेरे रब के हुकम से है और तुम्हें बस थोड़ा ही ज्ञान दिया गया है । (सूर : १७, आयत ८५)

की रूह का वर्णन है और संपूर्ण सृष्टि जगत् की रूहें उसी रूह की ज्योति हैं। अतएव तुझे ज्ञात होना चाहिए कि यही रूह जिबराईल-अमीन^१ है और यही रूह है जिसका कुरआन की आयत—महिमावान् है वह (अल्लाह) 'जो एक रात अपने बन्दे (मुहम्मद) को मस्जिदे हराम (से अक्रसा की मस्जिद तक ले गया^२)—में संकेत है। यही वह पवित्र रूह है जो 'क्राब क्रौसैन'^३ तक पहुँची और सर्वश्रेष्ठ लक्ष्य प्राप्त किया। यही रूह स्वयं-वक्ता तथा स्वयं श्रोता है क्योंकि आदि और अन्त की कथाएँ इसी के कार्य से जुड़ी हुई हैं। इस विषय में एक महापुरुष का कथन है—'मैं रब से दो वर्ष छोटा हूँ'^४।

१. वह फ़ारश्ता जिसके माध्यम से हज़रत मुहम्मद को दैवी आदेश प्राप्त होते थे।

२. सूर : १७, आयत १। आयत का शेष भाग इस प्रकार है—

“.....ले गया जिसके वातावरण को हमने बरकत दी है ताकि उसे अपनी कुछ निशानियाँ दिखाएँ, निःसंदेह वह सब कुछ सुनने और देखने वाला है।”

यह आयत बनी इसराईल अथवा अल इमरा (रात्रि की यात्रा) भी कही जाती है। इसका सम्बन्ध हज़रत मुहम्मद की 'मेराज' से है। यह घटना हज़रत मुहम्मद के अल्लाह का रसूल होने के १२ वें वर्ष में रबी उल अब्वल मास में घटित बताई जाती है। साधारण मुसलमानों का विश्वास है कि हज़रत मुहम्मद ने जिबराईल के साथ यह रहस्यमयी यात्रा की। किन्तु कुछ विद्वान् इसे केवल आध्यात्मिक यात्रा बताते हैं। आगे चलकर इसी सूर: की ६० वीं आयत में भी इस घटना का संकेत है।

सूर: ५३ की आयत १८ में कहा गया है।

“निश्चय ही उसने अपने रब की बड़ी-बड़ी निशानियाँ देखीं।”

इन निशानियों और दृश्यों के विषय में कहा जाता है कि हज़रत मुहम्मद ने इन्हें मेराज की रात्रि में स्वयं अपने शरीर की आँखों से देखा। अन्य विद्वान् इसे आध्यात्मिक साक्षात्कार बताते हैं। बायज़ीद बिस्तामी ने भी अपनी आध्यात्मिक उन्नति को मेराज बताया है।

वह मस्जिद जिसके मध्य में काबः है मसजिदे हराम कहलाती है। बैतुल मक़द्दिस (यरोशलम) को अक्रसा (दर की) मस्जिद कहते हैं।

३. (अ) तथा (प्र) की टिप्पणी के अनुसार उसी पवित्र रूह के चमत्कार से हज़रत मुहम्मद को शारीरिक मेराज प्राप्त हुई और उनका शरीर रूह के समान 'क्रौसैन औ अदना' के स्थान पर पहुँचा।

'क्राब क्रौसैन' सूर: ५३ की ६ वीं आयत से उद्धृत है। यथा—'अब दो कमान के फ़ासले पर था बल्कि और निकट।' दो कमानों का प्रयोग उदाहरण स्वरूप किया गया है। आशय यह है कि ईश्वर की सत्ता और हज़रत मुहम्मद इतने निकट हो गये कि दो कमानों से भी कम दूरी रह गई।

४. रूहे-उल्वीए-इनसानी (सर्वोत्कृष्ट जीवात्मा) का न तो वुजूद (निश्चित-स्थिति) है और न कुदम (पूर्व स्थिति)। वह दैवी गुणों एवं कमालों से सुशोभित है (अ)।

बैत

क्या खूब बहा है उस कमाल वाले (सक्षम) कामिल (सिद्ध) ने,
कि मैं ईश्वर से दो वर्ष छोटा हूँ ।

ख्वाजा फ़रीद अस्तार इस के सार तत्व का निरूपण इस प्रकार करते हैं—

मसनवी

यही आदम जगत् का माबूद (पूज्य) था,^१
यही आदम जगत् का मूल उद्देश्य था ।^२
यदि तू समझे तो यह आदम तू ही है,
संपूर्ण जगत् तू ही है^३ यदि तू रहस्य को जाने ।
तुझे 'कर्रमना'^४ से विभूषित किया गया,
इसका अर्थ तेरे ऊपर खोला गया ।
इस द्वार से प्रवेश कर जिससे कि तू शाह बन सके,^५
यदि तू इस गूढ़ अर्थ तक पहुँच जाय तो अल्लाह हो जाय ।

इसी तथ्य की व्याख्या निम्नलिखित सबद में की गई है^६—

१. (अ) की टीका—'आदम का अस्तित्व ईश्वर के रूह फूँकने से मम्मनित हुआ और फ़रिशतों के लिए सज्दे के योग्य हुआ ।
२. यदि सच पूछा जाय तो प्रत्येक मनुष्य इस सम्मान और प्रतिष्ठा का अधिकारी है (अ) ।
३. रूहे-उलबीए-इनसानी से सम्बन्धित होने के कारण मनुष्य सम्पूर्ण जगत् का सार है । ज्ञात होना चाहिए कि जगत् में अल्लाह के अतिरिक्त जो कुछ भी विद्यमान है उसे इनसाने कबीर (श्रेष्ठ मानव) कहते हैं और मनुष्य को इनसाने सगीर (तुच्छ मानव) के नाम से अभिहित करते हैं । प्रत्येक वह वस्तु जो श्रेष्ठ जगत् में विद्यमान है वह अपने पूर्ण विस्तार के साथ सूक्ष्म रूप में तुच्छ जगत् में अर्थात् मनुष्य में विद्यमान है । कश्फ़ (दैवी रहस्यों को समझना) तथा मुशाहिदा (सत्य का साक्षात्कार करना) रखने वालों पर सब कुछ प्रकट है, (अ) तथा (प्र) ।
४. यहाँ पर क़ुरआन मजीद की ७० वें सूः की १७ वीं आयत का संकेत है । आयत इस प्रकार है—“हमने आदम की औलाद को श्रेष्ठता प्रदान की और उसे भूमि और समुद्र में सवारी दी और उमे पवित्र चीजों की रोज़ी दी और उसे ऐसे वहुतों की अपेक्षा जिन्हें हमने पैदा किया है वड़ाई दी ।”
५. रूहे-उलबीए-इनसानी (निर्लिप्त जीवात्मा) के द्वार से प्रवेश कर जिससे कि तू अध्यात्मिक सम्राट् बन जाय (अ) ।
६. यह वाक्य केवल (ब) में है । (अ) तथा (प्र) में फ़ारसी शेरों के तुरन्त बाद सबद प्रारम्भ हो जाता है ।

सबद

यह मन सकती यह मन सीव । यह मन तीन भुवन का जीव ।
यह मन ले जो उन्मनि रहै । तीन भुवन का बातें कहै ॥^१

इस अवस्था में जिसके पाँव जम गये उसे 'सलाते माकूसा मुस्तवी अलम-आनी^२' (सार्थक निष्ठित नमाज़) की प्राप्ति हो गई। बूअली कलंदर का कथन है—

गज़ल

मैं (जोकि) मदिरालयोन्मत्त (है), जो नमाज़ पढ़ता हूँ,

१. तुलनार्थ—

यह मन सकती यह मन सीव । यह मन पाँच तत्त का जीव ॥

यह मन ले जै उन मन रहै । तौ तीन लोक की बातें कहै ॥

(गोरखवानी, सवदी/५०)

'यह मन उन्मनि रहै जो तीन लोक की बाथा कहै ।'

(कबीर ग्रन्थावली, पृ० ३१२)

(ब) में 'जो उन्मनि' के स्थान पर 'उन्मनी' तथा 'तीन भुवन' के स्थान पर 'तीनों भुवन' पाठ है ।

(अ) के टीकाकार ने 'शक्ति' को सूर्य और उसी के आधार पर ग्रीष्म ऋतु तथा 'शिव' को चन्द्रमा और उसी के आधार पर शरद ऋतु माना है और इसकी व्याख्या स्वरूप बताया है कि योगियों के निकट इसका आशय ध्यान से है । वे कहते हैं कि यही ध्यान ग्रीष्म और शरद है और यही ध्यान तीनों संसार का जीवन है । मन की उन्मनावस्था के विषय में टीकाकार का कथन है कि इससे आशय निर्लिप्त आत्मा से है और मानव शरीर में जो प्राण है उसका साक्षात्कार निर्लिप्त आत्मा (रूहे-उलवी) से होता है और 'उसमें अपनी रूह फूँक दूँ' वाली श्रुति में यही संकेत है और जगत् में जो कुछ भी विद्यमान है वह उसी की ज्योति का प्रसाद है । यह ज्योति सिद्ध पुरुष में होती है और यह सिद्ध पुरुष हज़रत मुहम्मद हैं ।

२. इस विषय में (अ) की टीका इस प्रकार है—

सलान् अर्थात् नमाज़ का उद्देश्य यह है कि उससे अल्लाह का सामीप्य प्राप्त हो । हज़रत मुहम्मद का कथन है कि नमाज़ चित्त की एकाग्रता के बिना सम्भव नहीं । जिसे ईश्वर का सामीप्य प्राप्त हो गया वह प्रत्येक क्षण नमाज़ की अवस्था में होता है और नमाज़ का पूर्ण अर्थ उसे ज्ञात होता है । जन सामान्य की स्थिति इससे भिन्न है । वे नमाज़ पढ़ते रहते हैं और अनेक विचार उनके चित्त में आते रहते हैं । इसका अर्थ यह है कि वे नमाज़ नहीं पढ़ते । जब साधक का चित्त पूर्णतः समाधि की अवस्था में होता है तो वह चाहे नमाज़ पढ़ रहा हो अथवा न पढ़ रहा हो अल्लाह की अनुभूति करता रहता है इसी स्थिति को 'सलाते-माकूसा-मुस्तवी अलमआनी' कहते हैं ।

उसमें न क्रयाम है न रूऊअ है और न सज्दा ।^१
चित्त के एकान्तवास^२ में जब तक तौहीद का प्रेम न हो,
इस क्रयाम और क़ऊद^३ से अल्लाह को नहीं प्राप्त किया जा सकता ।

श्लोक

छितीस जुग नाम निरंजन (कलि मद्धे) भंजौ खुदाय ।
अनादि रूपी हमन सृष्टि रची देवै रूपी जग तरु की माय ॥^४
सुनहु पंडित सुनहु अचारिज निसब्दै, सबद समाय ।
सब्दै रिद्धि सिद्धि सब्दै मुख मुकुति सबद अनूतर साय ॥^५

१. नमाज़ में खड़े होने की स्थिति को क्रयाम, घुटनों के बल झुकने की स्थिति को रूऊअ तथा ललाट को भूमि पर रखकर ईश स्तुति करने की स्थिति को सज्दा कहते हैं ।
२. ईश्वर के ध्यान में मग्न होकर पढ़ी जाने वाली नमाज़ ही वास्तविक नमाज़ है । इस नमाज़ में कोई भी ईश्वरेतर विचार चित्त में प्रवेश नहीं करता (अ) ।
३. नमाज़ में बैठने की क्रिया को 'क़ऊद' कहते हैं ।
४. छितीस जुग (क्षितीश युग) से आशय अनादि काल अथवा "अजल" से है (अ) । निरंजन शब्द का मध्य युग के योग और मंत्र में बारम्बार उल्लेख मिलता है । नाथ पंथ में विशेष रूप से इस शब्द को लोकप्रियता प्राप्त हुई । गोरखनाथ ने शून्य को ही माता-पिता और निरंजन ब्रह्म बताया है । इसका परिचय प्राप्त होने पर स्वर्ग प्राप्त होता है और योगी निश्चल हो जाता है (गोरखबानी सबदी / २३१) नाथ पन्थी योगियों ने ब्रह्म रंघ्र में स्थित नाद स्वरूपी निर्गुण ब्रह्म का बोधक निरंजन शब्द को माना है । यहाँ पर संकेत यह है कि सृष्टि की रचना से पूर्व अल्लाह की परम सत्ता निरंजन अर्थात् शून्य थी, कलियुग में वही सत्ता स्वयंभू (खुदा) हुई । उसी अनादि ब्रह्म ने इस सृष्टि की रचना की । (ब) में दोहे के प्रथम चरण में खुदाय के स्थान पर "हुदाय" है और द्वितीय चरण का पाठ इस प्रकार है—“अनादि रूपे हमनि सृष्टि रचिले अदेवै रूपे जगतरु के माय” । (अ) की टिप्पणी भी द्रष्टव्य है—

जुग (लम्बा युग) दहर (समय) व करन (निश्चित अवधि) का अर्थ उस अनादि युग से है जो इस जगत् की रचना से पूर्व प्रकट हो चुका है । अल्लाह ने समस्त आलमों (जगत्) की रचना की है । इस दृश्यमान जगत् के उत्पन्न होने के उपरान्त मौला (स्वामी) शब्द बंदों का संपर्क स्थापित करने के हेतु प्रयोग में आने लगा । अनादि काल में वह सभी बंधनों से मुक्त और अद्वितीय था । वही जातेवाहिद (एक सत्ता) मां के रूप में जो एयाने मुभकिनात से है प्रकट हुई । इस श्लोक में तौहीद का निरूपण हुआ है । और यह दर्शाया गया है कि ईश्वर ही विधेय और विधायक दोनों हैं, पुरुष के गुण भी उसमें हैं और स्त्री के भी (अ, प्र) ।

५. भाव यह है कि ए विद्वजन्, यह आश्चर्य की बात सुनो कि निःशब्द में ही शब्द समाया हुआ है । शब्द ही ऋद्धियाँ और सिद्धियाँ हैं अर्थात् उसी में सकल आबद्ध हैं । शब्द ही की साधना से शब्द से अर्थात् बंधन रूप से मुक्त होकर अनुत्तर सिद्धि की प्राप्ति होती है ।

अल्लाह तआला का सम्मनित फ़रमान इस प्रकार है—

“कह दो : वह अल्लाह है, यकता (अकेला और निराला) है । अल्लाह

“शब्द” ब्रह्म की हिन्दू कल्पना है । बज्रयानी सिद्धों ने भी शब्द को विशेष महत्व दिया है । सरहृषा ने ममस्त मृष्टि को एक ही अक्षर में आवद्ध बताया है । (वागची, दोहाकोष, पृ० १३) उनके निकट इस अक्षर का जप उस समय करना चाहिए जब तक कि वह निरक्षर न हो जाय—ताव से अक्षर घौलिआ जाव गिरक्खर होई (वागची, दोहाकोष, पृ० ३५) । नाथयोग पद्धति में शब्द के अतिरिक्त निःशब्द का महत्व भी प्रतिपादित किया गया है । गोरखनाथ ने कुछ एक स्थल पर शब्द ही को कुंजी और शब्द को ही ताला बताया है—

ॐ सबदहि ताला सबदहि कूची सबदहि सबद भया उत्रियाला ।

(गोरखबानी, पृ० ८)

अथवा

सबर्दाहि ताला सबर्दाहि कूची, सबदहि सबद जगाया ।

सबर्दाहि सबद सूं परचा हुआ, सबर्दाहि सबद समाया ॥

(गोरखबानी, २०८)

एक अन्य स्थल पर शब्द को ताला स्वरूप तथा निःशब्द को कुंजी स्वरूप प्रस्तुत किया गया है ।

अवधू निःसबद कूची सबद ताला । अचेत बूढ़ा चेतनि बाला ।

(गोरखबानी, पृ० ११६)

इस प्रसंग में (अ) की टिप्पणी भी द्रष्टव्य है—

“शब्द” से आशय उस आवाज़ से है जो रात्रि में होती है । और जिसे ‘आवाज़ेहमस’ कहते हैं । उस आवाज़ में सभी आवाज़ें वन्द और विलुप्त होती हैं । ईश्वर कहता है— “उस दिन लोग पुकारने वाले की पुकार पर चले आयेंगे । कोई कुछ भी अकड़ न दिखा सकेगा और अन्य आवाज़ें रहमान के आगे दब जायेगी, एक हल्की सी आवाज़ के सिवा तुम कुछ न सुनोगे । (सूरः २० आयत १०८)

दाराशिकोह कहता है ;

“ध्वनि, दयापूर्ण परमेश्वर के उसी उच्छ्वास से उत्पन्न होती है जो कि कुन (होजा) शब्द के साथ मृष्टि निर्माण के समय बाहर आया । भारतीय सन्त उसे सरस्वती कहते हैं जो कि अन्य ममस्त ध्वनियों का, स्वरों का तथा कर्मों का निदान कारण है ।

भारतीय अद्वैतवादिनों के अनुसार यह ध्वनि, जिसे नाद कहते हैं तीन प्रकार की होती है ।

प्रथम अनहद, जो हमेणा से श्रो, है और हमेणा रहेगी । सूफ़ी लोग इस ध्वनि को “आवाजे मुतलक” या “नुस्तानुल अज़कार” कहने हैं । यह ध्वनि अनन्त एवम् अनादि है और यही ‘महाकाश’ के ज्ञान का आदिकारण है । यह ध्वनि दोनों जातियों के उच्चकोटि के सन्तों के अतिरिक्त प्रत्येक के लिए अकर्णागोचर है ।

निराधार एवं सर्वाधार (समद) है। उसके कोई औलाद नहीं' और न वह किसी की औलाद है। और कोई नहीं जो उसके बराबर का हो।"१

इसी का निरूपण ईश्वर का दीवाना मलिक मसऊद करता है—

बैत

तू मनुष्य के मन से इष्क़ द्वारा उत्पन्न हुआ,
बिना माता पिता के तू "लम यूल्द" एवं "लम यलिद" है।

सबद

पिता के बीरज हमें जरम न लया, माता न दिया दुख भारन।
उत्पत्ति परलौ एकौ न होता, न होता सरब संघारन ॥^२
अनालै बोलत मुनहु अनादि धरम माहीं हमारे जाति न कूलन।
अभूल मद्धे संभू सरस्यां, बिरला बूझत आदि मूलन ॥^३

द्वितीय अहृत या वह ध्वनि जो कि दो वस्तुओं में संघर्षण होने पर बिना शब्द संयोग के ही उत्पन्न होती है।

तृतीय शब्द या वह ध्वनि जो शब्द स्वरूप के साथ उत्पन्न होती है। 'शब्द' गर-स्वती के साथ सादृश्य रखता है जो कि मुसलमानों के 'इस्मे आजम' का तथा हिन्दू संतों के 'वेद-मुख' का उद्गम स्थान है। इस्मे आजम का तात्पर्य है कि वह उत्पत्ति, स्थिति, संहार इन तीनों का अधिकारी है और फ़तहा, जम्मा और कसरा जो कि अकार, उकार, मकार के सदृश है, उमी से उत्पन्न हुए हैं।"

सै० अ० अ० रिज़वी (अनुवादक) : मज्मउल बहरैन पृ० २६-३०

१. मूर: ११२, आयत, १-४

जिस समय ये वाक्य निष्ठापूर्वक दुहराये जाते हैं उस समय ईश्वर में मग्न और खो जाने की अवस्था उत्पन्न होती है (अ)।

२. बीरज=वीर्य। जरम=जन्म। उत्पत्ति=उत्पत्ति। परलौ=प्रलय। भाव यह है कि मैंने पिता के वीर्य से जन्म नहीं लिया अर्थात् मैं किसी से उत्पन्न नहीं हुआ और मैंने माता को दुख का भार नहीं दिया अर्थात् मुझ से कोई उत्पन्न नहीं हुआ। यदि सर्व संघारक सत्ता न होती तो उत्पत्ति एवं प्रलय कुछ भी न होता।

(अ) के अनुसार इस हिंदवी में सम्मनित अल्लाह की सत्ता स्वयं अपनी चर्चा उपर्युक्त कुरआन की आयत के माध्यम से कर रही है।

(अ) में 'बीरज' के स्थान पर 'बीरज' तथा 'सरब' के स्थान पर 'सृष्टि' पाठ है।

३. अना=आत्म विश्वास। अनादि धर्म=परमेश्वर।

नाही.....कूलन=हमारा कोई जाति और कुल नहीं है। अभूल=यह संभवतः अस्थूल शब्द है जो सूक्ष्म अथवा इजमाल का पर्याय है। संभू=अल्लाह की सत्ता। सरस्यां=समाया हुआ है।

(अ) के अनुसार—ईश्वर की परम सत्ता अपने मित्रों से सम्बन्धित है और वह अनादि सत्ता स्वयं से कह रही है अर्थात् अनंत (अजल) पूर्वगत (कुद्य) से सम्बोधित है कि हमारे जाति और कुल का वंश्रन नहीं है।

ऐ भाई, प्रत्येक स्थिति और प्रत्येक अवस्था जो तेरे समक्ष आये ईश्वर के अतिरिक्त किसी अन्य को दृष्टि में न रख । कारण कि प्रत्येक वस्तु की व्युत्पत्ति किसी अन्य वस्तु से है । उस वस्तु का मूल^१ एवं सार तत्व वही वस्तु है जिस से उसकी व्युत्पत्ति है । इसका उदाहरण प्रत्यय-विज्ञान (इल्मे-सर्फ) से सुन । धातु (मसदर) मूल है और क्रिया (फ़ेल) उसकी शाखा ।^२ यदि चाहें कि शाखा मूल के समान हो तो इनमें संशोधन एवं परिवर्तन के द्वारा एक पर दूसरे की कल्पना करते हैं, अतएव इस तथ्य को जान कि शाखा वही मूल है । कारण कि मूल का शाखा से इतना नैकट्य है कि शाखा नाम विहीन संज्ञा कहलाती है । इस प्रकार यहाँ पर यह स्पष्ट हो गया कि सृष्टि ही मूल है और सृष्टि उसकी शाखा है जो कि मूल से नैकट्य की अवस्था में नाम और चिह्न विहीन है । क़ुरआन मजीद में लिखा है—

“और हम शहरग से भी अधिक उसके करीब हैं ।”^३

हज़रत मुहम्मद ने कहा है—

“मुझ से अल्लाह ने यह कहा है कि मैं तुम से तुम्हारी सत्ता से भी अधिक निकट हूँ ।”^४

ईश्वर का प्रेमी मलिक मसऊद कहता है—

बैत

जगत् शाखा है और जगन्नाथ उसके सार तत्व का मूल है,
रहस्य के भीतर तू मूल और शाखा से प्रकट हुआ है ।

दोहरा

बेली यह संसार सम, मूल सो सिरजनहार ।

हेरें बेली मूल सों, बूझै परम बिचार ॥^५

अना लै बोलंत सुनहु हो अनादि धरम माहीं हमारे जाति न कूलन ।

अभूल मद्धे संभू सरसा बिरला बूझंत आदि मूलन ॥ (ब)।

१. (अ) के अनुसार अस्तित्वोपरान्त प्रत्येक विद्यमान सृष्टि चाहे वह आध्यात्मिक हो अथवा भौतिक, अनुभव में आने वाली हो अथवा सत्प्रेरणा द्वारा उसका साक्षात्कार हुआ हो, मूल सत्ता से भिन्न उसे नहीं देखना चाहिए अर्थात् शाखाओं को उनके मूल से देखना चाहिए ।
२. (अ) की टिप्पणी—कोई भी क्रिया धातु के बिना संभव नहीं और धातु का विकास प्रत्येक क्रिया में है इसी प्रकार कोई भी सृष्टि पदार्थ वास्तविक सत्ता की अभिव्यक्ति (तजल्ली) के बिना नहीं है । प्रत्येक सृष्टि पदार्थ का मूल वही वास्तविक सत्ता है ।
३. मूर: ५० आयत १६, पूरी आयत इस प्रकार है—

“हमने मनुष्य को पैदा किया है और हम जानते हैं जो कुछ उसके जी में आता है । और हम शहरग से भी अधिक उसके करीब हैं ।”

४. यह हदीस सूफ़ी जगत् में लोकप्रिय है ।

५. **बेली** = लता । **सम** = सम्पूर्ण । **मूल** = जड़ । **सिरजनहार** = परमेश्वर । **बूझै** = प्राप्त

अतः हज़रत मुहम्मद ने जब ईश्वर की सत्ता के समक्ष अपने अस्तित्व को नहीं देखा^१ और जो कुछ देखा उसी सत्ता को देखा, उन्हें कहना पड़ा—

“मैं अहमद हूँ बिना ‘मीम’ का^२”

हज़रत मुहम्मद का कथन है—

“जिसने मुझे देखा उसने हक़ को देखा^३”

मसनवी

मुस्तफ़ा (हज़रत मुहम्मद) इस (तसव्वुफ़के) मार्ग में ईश्वर की सन्ता बन कर आये,

इस तथ्य को उसने समझा जिसने ईश्वर के चित्तों को पढ़ा ।

मुस्तफ़ा को ‘हक़ समझ और हक़ (के रूप में) देख,

जिस से कि तू समस्त लोकों के स्वामी (रब्बुल आलमीन) के निकट पहुँच सके ।

मुस्तफ़ा हक़ हो जाते हैं और हक़ मुस्तफ़ा हो जाता है,

ऐ पुण्य आत्मा इस रहस्य को सुन ।

ऐ सक्रिय पुरुष अहमद इस स्थान पर अहद हैं ।

मैं इस दिव्य रहस्य को तुझ पर उद्घाटित कर रहा हूँ ।

मीम को निकाल दे, अहमद अहद हो जायेंगे,

होता है । परम बिचार = परम ज्ञान ।

(ब) में ‘बूझो परम बिचार’ के स्थान पर ‘बूझहि ब्रह्म बिचार’ पाठ है ।

१. ‘मेराज’ की अवस्था में ईश्वर से माक्षात्कार के समय हज़रत मुहम्मद को परम सत्य की पूर्ण प्रतीति हुई और उनके अपने अस्तित्व का पूर्ण विलयन हो गया (अ) । इस प्रसंग में विद्वानों के अनेक मत हैं—

क़ुरआन की आयत है—

“ऐ मुहम्मद ! याद करो हमने तुमसे कहा था कि तेरे ख़व ने इन लोगों को घेर रखा है और जो दृश्य हमने तुझे दिखाया है उसे तो बस हमने इन लोगों के लिए आजमाइश बना दिया है और उस वृक्ष को भी जिस पर क़ुरआन में लानत की गई है । हम इन्हें हराते हैं परन्तु इससे इनकी सरकशी बढ़ती है ।” मूर: १७, आयत ६०

इस आयत में ‘अल रूया’ शब्द विशेष विवादास्पद है । इसका अंग्रेज़ी अनुवाद Vision (आभास) किया जाता है । जिस प्रकार लोग यह कहते हैं कि ‘मेराज’ आध्यात्मिक थी उसी प्रकार Vision (आभास) भी आध्यात्मिक माना जाता है । सूफ़ियों की दृष्टि में यह उस स्थिति का उल्लेख है जिस समय हज़रत मुहम्मद के अस्तित्व का दैवी सत्ता में पूर्ण विलयन हो गया था ।

२. ‘अहमद’ (हज़रत मुहम्मद का नाम) शब्द में से मीम (म) निकाल देने से अहद (एक, ईश्वर का एक नाम) हो जाता है । सूफ़ियों ने इस मीम को सांसारिक मोह अथवा माया का प्रतीक माना है ।
३. अलबुख़ारी, ताबीर १० ।

अल्लाह निराधार एवं सर्वाधार है इसके अर्थ को समझ ले ।
 यह रहस्य किसी अन्य स्थान^१ पर ही मिलता है
 इस रहस्य को अंधा या बहरा^२ किस प्रकार समझ सकता है ।
 वहाँ^३ (एकत्व की अवस्था में) अहमद के मीम का कोई स्थान नहीं
 अहद सृष्टि जगत् में अहमद और मुहम्मद हो गया ।^४
 वहाँ कौन बंधनों में बंधा रह सकता है ।^५
 मुहम्मद मिट गया इलाह शेष रह गया ।
 मुहम्मद ने अपने धर्म को नास्ति (ला) से परिचित कराया^६
 दिखाया धर्म और रहस्य को बढ़ाया ।^७

दोहरा^८

महमद महमद जग कहै चीन्है नाहीं शोय ।

अहमद मीम गंवाइया कहु बयों दूजा होय ॥^९

१. वह अवस्था जहाँ मनुष्य देवी रहस्यों का ज्ञाता हो जाता है (अ) ।
२. जो परम सत्य की ओर से अंधा और ईश्वर के रहस्यों की ओर से बहरा हो (अ) ।
३. अर्थात् ईश्वर से साक्षत्कार और एकत्व की अवस्था में अनात्मियता का कोई स्थान नहीं (अ) ।
४. अर्थात् इस सृष्टि जगत् में अहद, अहमद और मुहम्मद के नाम से अभिहित है और शून्य जगत् में वही अहद है (अ) ।
५. जो बंधन में है वह स्वतन्त्रता अथवा नितांतता से दूर है (अ) ।
६. 'नहीं' है कोई 'अल्लाह' कहकर उसकी नितांत सत्ता का संकेत 'नास्ति' में ही कर दिया । 'नास्ति' ईश्वरेतर सत्ता के होने का बोधक है (अ) ।
७. जिसने अपने धर्म का परिचय कराया था उसकी मेराज में मंजुष्टि कर दी (अ) ।
८. (अ) में 'सबद' शीर्षक के अंतर्गत प्रारम्भ के तीन दोहे और 'दोहरा' शीर्षक के अंतर्गत अंतिम दोहा लिखा गया है ।
९. भिड़ों और नाथों के साहित्य में उपमानों का विशेष महत्व है । अनेक उपमानों की भाँति सोना और रूपा का उपमान क्रमशः शून्य ज्ञान और सांसारिक ज्ञान का प्रतीक माना गया है । गोरखनाथ ने एक स्थल पर कहा है—रूपा महमद सोनां पुदाई । दुहुं बिचि दुनियां गोता षाई ॥ (गोरखवानी, पृ० ४१) । इस सबदी में हज़रत मुहम्मद के प्रकट रूप को सांसारिक बंधनों से ग्रस्त तथा ईश्वर को बंधनमुक्त बताया गया है । इनके द्वैत के बीच संसार के प्राणी माया जाल में पड़े हुए हैं । 'रूषदनामा' के इस दोहे में इसी सांसारिक बंधन से वचाकर 'तौहीदे वुजूदी' का परिचय कराया गया है और 'अहमद' के 'मीम' को जो सांसारिकता अथवा माया का प्रतीक है विनष्ट करके 'अहमद' और 'अहद' को एक करके देखने का संकेत है । जो लोग हज़रत मुहम्मद के सांसारिक रूप को ही सब कुछ समझ लेते हैं वे सत्य की परख नहीं रखते । कारण यह है कि सृष्टि की रचना का मूल कारण हज़रत मुहम्मद का नूर है । यह नूर ईश्वर की परम ज्योति से भिन्न नहीं है । गुलशने राज में शबिस्ली ने कहा है—

महमद फूल अनादि का फल भै आपुन सोय ।
सो क्यों जानै बापुरा जिह नहि चीन्हा होय ॥^१

अहद दर मीमे अहमद गश्ता जाहिर
दरीं दौर आमद अउवल ऐने आखिर ।
ज अहमद ता आहद यक मीम फ़र्क अस्त,
जहाने अन्दरँ यक मीम ग़र्क अस्त ।

(गुलशने राज़, लन्दन १८८०, पृ० ३)

(अर्थात् 'अहद' (ईश्वर) अहमद के 'मीम' में प्रकट हुआ, जो आदि तत्व था वह इस युग में अन्त में आया, अहमद से अहद तक केवल एक 'मीम' का अन्तर है और यह संसार उसी एक 'मीम' में डूबा हुआ है।)

गोरखवानी में एक स्थल पर धर्मशास्त्र के प्रकाश में न्याय करने वाले मुसलमान न्यायाधीश को मात्र सांसारिक ज्ञान के प्रपंच से रोका गया है। यथा—

महमद महमद न करि काजी महमद का बौहोत बिचारं ।
महमद साथि पैकंबर सीधा ये लष अजी हज़ारं ॥

(गोरखवानी, पृ० ७२)

मंज़न ने 'मधुमालती' में हज़रत मुहम्मद को विधाता के प्रकट रूप में देखा है जिसका गुप्त रूप वह स्वयं है—प्रगट नाउँ मुहम्मद गुपुत जो जानिय सोई। (मधुमालती ८) और इस पर आश्चर्य प्रकट किया है कि परमेश्वर जो गुप्त है उसे सभी पहचानने के लिए यत्नशील हैं, वही परमेश्वर प्रकट रूप में मुहम्मद हैं इस तथ्य से कोई परिचित नहीं है। यथा—

करता गुपुत सभै पहिचाना । प्रगट मुहम्मद काहु न जाना ॥

(मधुमालती । ८)

सूफ़ी कवि पेमी ने 'रुश्दनामा' के इस दोहे के विचार को इन शब्दों में व्यक्त किया है—

बेहद की हद मीम सों, भई पेम मद मोय ।

बिला मीम अहमद कहे औ काकी हद होय ॥ (पेम प्रकाश । ६)

गीता में 'मसैवंशोजीवलोके जीवभूतः सनातनः' (१५।७) तथा द्वारा स्रष्टा के मस्तिष्क में अंकित उसी पुरुषोत्तम का संकेत मिलता है।

(ब) में दोहे के द्वितीय चरण में दूजा के स्थान पर बूझा पाठ है।

१. (अ) की टिप्पणी के प्रकाश में मुहम्मद (सृष्टि के) अस्तित्व का मूल पुष्प है जो बाद में फल के रूप में प्रकट हुआ। जो इस फल (हज़रत मुहम्मद के प्रकट रूप) का स्वाद नहीं जानता वह इस फल को नहीं पहचानता। मंज़न ने—रूप का नाउँ मुहम्मद धरा। अरथ न दोसर एकै करा (मधुमालती । ८) में ईश्वर और मुहम्मद के इसी ऐक्य का संकेत किया है।

महमद आरिफ़ हो रहै आरफ़ अहमद सोय ।
अकथ कथा यह लधन की बिरला बूझै कोय ॥^१
मुझ ही ते अति नीयरा सखिए मेरा कंत ।
तन मन जोबन देख मैं सबही आप इकंत ॥

ईश्वर का आदेश इसी तथ्य का बोधक है—

“वह तुम्हारी छुपी और तुम्हारी खुली सब बातें जानता है, और जो कुछ तुम करते हो वह उसे जानता है^२ ।”

अतः यह समझ लेना चाहिए कि ईश्वर की दृष्टि जीव पर अत्यधिक होती है। जो कोई इस सन्मार्ग^३ द्वारा निस्पृह ईश्वर के आदेशों का पालन नहीं करता विद्रोही समझा जाता है और इस अभिशाप का भागी होता है, जैसा कि ईश्वर कहता है—

“और क़यामत के दिन हम उसे अंधा उठायेंगे ।^४”

अतः सावधानी पूर्वक समझ लेना चाहिए कि समस्त सृष्टि पदार्थों के साथ वह सत्ता के नैकट्यवश न कि दूरी और निवास के कारण, विद्यमान है। कुछ लोगों को भ्रम है कि उसका नैकट्य सत्ता सहित बताना उचित नहीं है जब तक कि यह पापाचार आवश्यक न हो जाय। किन्तु पापाचार का प्रश्न तो उस समय आता जब कि (उसमें) पुण्यता न होती। पूज्य और सम्मानित ईश्वर की

(ब) में आपुन के स्थान पर आपें, जिन्ह के स्थान पर ‘जिन’ और ‘चीन्हा’ के स्थान पर ‘जाघा’ पाठ है।

१. शेख मुहम्मद का पुकारने का नाम शेख ‘लाद’ था। वे शेख आरिफ़ के पुत्र थे और शेख आरिफ़ शेख अहमद अब्दुल हक़ के पुत्र थे। कवि शेख पियारा शेख आरिफ़ के विशिष्ट शिष्य थे। उन्होंने अपने स्वामी जनों के नाम को आधार बनाकर हज़रत मुहम्मद की मारिफ़त (भक्ति) का संकेत किया है अर्थात् इस जगत् में मुहम्मद (इस्लाम के पैग़म्बर अथवा शेख आरिफ़ के पुत्र) ईश्वरज्ञ (आरिफ़ अर्थात् शेख मुहम्मद के पिता) हैं और वस्तुतः वही आरिफ़ अथवा ईश्वरज्ञ अहमद (हज़रत मुहम्मद अथवा शेख आरिफ़ के पिता) हैं। इस प्रकार वह अहमद जो कि (ईश्वर के प्रेम में) सदैव खोया हुआ रहता है ईश्वर के साथ एकमेक हो चुका है। अतएव मुहम्मद, आरिफ़ और अहमद (सब के रूप में) वही अहद (ईश्वर) है। इस ग्रन्थ का लेखक शेख मुहम्मद का खलीफ़ा है और शेख मुहम्मद अपने पिता शेख आरिफ़ के। (अ)
२. सूर : ६, आयत ३।
३. हज़रत मुहम्मद का कथन है कि शरीअत, तरीक़त और हक़ीक़त के सन्मार्ग द्वारा औलिया और आरिफ़ परम सत्ता की वास्तविकता तक पहुँच जाते हैं। (अ)।
४. सूर : २०, आयत १२४। पूरी आयत इस प्रकार है—और जिस ने मेरी याद से मुँह मोड़ा उसका जीवन संकीर्ण होगा और क़यामत के दिन हम उसे अंधा उठायेंगे।

सत्ता तो अपनी पुण्यता के गुण से सृष्टि जगत् के कण-कण को आवृत किये हुए है।^१ यथा—

“निश्चय ही वह हर चीज को घेरे हुए है पवित्रता से और कैसा होने और कितना होने से मुक्त है।^२”

मेरे प्रिय ! जगत् से ईश्वर की सत्ता के नैकट्य का प्रमाण इस वचन में सुनो जैसा कि ईश्वर कहता है—

“(ऐ नबी) जब मेरे बन्दे मेरे बारे में तुझ से पूछें, तो (उन्हें बतादो कि) मैं निकट ही हूँ।^३”

इस भाव का संकेत हरजत मुहम्मद ने किया है—

“मैंने रब को रूपवान नवयुवक की आकृति में देखा”^४

यह गम्भीर रहस्य है जो कि प्रत्येक व्यक्ति की समझ में नहीं आ सकता इस विषय का निरूपण इस हदीस में हुआ है—

“मैंने मेराज की रात्रि में रब को एक परम सौन्दर्य के रूप में देखा”^५ इस भाव को ईश्वर के प्रेम में उन्मत्त मलिक मसऊद ने इस प्रकार व्यक्त किया है—

१. इस प्रसंग में (अ) की टिप्पणी इस प्रकार है—“ऐ प्रिय, प्रकट अर्थ की दृष्टि से सत्तात्मक आवृत्ति, सत्तात्मक ऐक्य एवं वास्तविक नैकट्य बोलता हुआ कुरआन (कुरआने-नातिक्र) है अतः उसका उल्लंघन उचित नहीं है। अतएव यदि तुम यह कहो कि यह आयत संदिग्ध हैं तो हम यह स्वीकार करते हैं कि इन आयतों को संदिग्ध समझना उचित नहीं। जो लोग यह कहते हैं कि इन आयतों से सत्तात्मक आवृत्ति, सत्तात्मक ऐक्य एवं वास्तविक नैकट्य अभिप्रेत नहीं हैं, किस प्रकार यह कहना संगत होगा। उचित यह होगा कि आयत के प्रकट अर्थ को स्वीकार करने में संकोच न करें, चाहे वे हमारी बुद्धि और समझ में न आयें किन्तु हम उनमें स्वयं को तल्लीन रखें (अ)।

२. सूर: ४१, आयत ५४।

३. सूर: २, आयत १८६। पूरी आयत इस प्रकार है—

“(ऐ नबी) जब मेरे बन्दे मेरे बारे में तुझ से पूछें, तो (उन्हें बतादो कि) मैं निकट ही हूँ, मैं पुकारने वालों की पुकार का, जब वह मुझे पुकारता है, जवाब देता हूँ। सो उन्हें चाहिए कि मेरी पुकार का भी जवाब दें, मुझ पर ईमान रखें ताकि वह राह पा लें।”

(अ) तथा (प्र) की टिप्पणी भी द्रष्टव्य है—“जैसा कि जीवात्मा पवित्र है और संपूर्ण शरीर में अभिव्यक्त है तथा प्रकट एवं अप्रकट की आवृत्ति किये हुए है साथ ही किसी प्रकार का दोष अथवा बुराई इसके लिए अपेक्षित नहीं, अतः जीवात्मा को शरीर के साथ सत्तात्मक ऐक्य प्राप्त है और नैकट्य है अतः इसको समझो।

४. यह सूफियों में प्रचलित हदीस है। धर्मशास्त्र के विद्वान् इसे प्रामाणिक नहीं मानते।

५. यह हदीस भी सूफियों में लोकप्रिय है और आलिमों के निकट संदिग्ध है।

बंत

ऐ मंसूर । यदि तूने सुन्दर रूप का दर्शन न किया होता (तो) तू
 “मैं ब्रह्म हूँ” का प्रत्याख्याता होता और सूली पर लटकने में संकोच करता ।
 प्रियतम का रूप-सौन्दर्य प्रत्येक चिह्न से प्रकट है
 तू आँख पैदा कर और प्रत्येक पदार्थ में उसके दर्शन कर ।^१

सबद

भली खेली करौ देवा भली खेली अचंभव बानी ।
 अकथ कथेली (तुम्हें) अगम गमेली हमें हेइ तंत देसै बखानी ॥^२

दोहरा

साईं अति सुथ नीयरा अकथ कथा नहीं होय ।
 एक अकेला आप है निद्रा करौ न कोय ॥^३

ऐ भाई मेरे और तेरे और हमारे जैसों के लिए अपेक्षित है, अपितु (हमारा) परम कर्तव्य है कि हम स्वविद्यमान (वाजिबुलबुजूद) पावन सत्ता की मारिफ्त चाहें । हमें जानना चाहिए कि इस मार्ग का प्रथम प्रतिबंध ‘नफ़स’ को पहचानना है^४ । अस्तु हज़रत मुहम्मद कहते हैं—

१. उस अनुपमेय सत्ता को इस उपमेय जगत् में देखना और उसकी पावन ज्योति की अभिव्यक्ति सत्य दर्शी चक्षुओं का भाग्य है सत्येतर दृष्टि सत्येतर सत्ता के अति-रिक्त और कुछ नहीं देखती और सत्य दर्शी, प्रत्येक पदार्थ में परम सत्य को देखता है (अ) ।
२. (अ) के आधार पर “अकथ कथेली तुम्हें” पाठ को शुद्ध माना गया है । (अ) में छुट-पुट दिये हुए शब्दार्थों के आधार पर इस सबद का भावार्थ यह है कि “ऐ मेरे गुरुदेव तुमने यह अच्छा और विचित्र कार्य किया अच्छी और विचित्र है तुम्हारी यह वाणी जो आश्चर्य चकित कर देने वाली है । जो अकथ है अर्थात् शून्य है उसका तुम वर्णन करते हो और जो अगम है अर्थात् शून्य है उस तक हमें पहुँचना है इस तथ्य का समस्त संसार बखान करता है ।
३. भाव यह है कि परमेश्वर अत्यधिक स्वच्छ (सुथ) और पवित्र है और हम से बहुत ही निकट है । वह वर्णनातीत है, अकेला है और स्वयं प्रकाश है, इस तथ्य का कोई भी निवर्तन न करे ।
४. जानना चाहिए कि ‘नफ़स’ के पहचानने के कुछ स्तर हैं । क्योंकि ‘नफ़स’ अपने को तुच्छ रूप में जानता है इसलिए ईश्वर को सर्व शक्ति सम्पन्न समझता है, क्योंकि ‘नफ़स’ को सम्भाव्य अस्तित्व (मुम्किनुलबुजूद) समझता है, इसलिए ईश्वर को स्वविद्यमान (वाजि-बुलबुजूद) स्वीकार करता है और क्योंकि ‘नफ़स’ अपने को शिल्पी (ईश्वर) के गुणों से सम्पन्न समझता है इसलिए ईश्वर को समस्त गुणों और क्षमताओं का पुंज स्वीकार करता है । किन्तु यदि नफ़स से अभिप्राय जीवात्मा से हो और यह भी जानता हो कि पवित्र जीवात्मा अपने शरीर से सत्तात्मक ऐक्य तथा वास्तविक नैकट्य रखती है और

‘जिसने अपने नफ़स को पहचाना उसने अपने रब को पहचाना’ इसी भाव को ईश्वर के प्रेम में उन्मत्त मलिक मसऊद ने व्यक्त किया है—

बैत

नफ़स असात्विक है यद्यपि सात्विकता का जनक^१ है,
प्रयत्न कर कि वह आनंदजनक हो सके ।
नरगिस के पुष्प की भाँति पूरे शरीर को आँख बना दे^२,
जिससे कि प्रत्येक आँख से प्रिय (दोस्त) का दर्शन हो सके ।

सबद

यह मन छंथ यह मन बंध, यह मन संसार रहै री ।^३
सभ छोड़ हम्ह मन मनावहु, अरु कोई नाहीं बैरी ॥^४

सबद

मन के चीन्हा चीन्हा होय । जिउ संग, कबहूँ न चीन्हा सोय ॥

पूरे शरीर में अभिव्यक्त है तो यह समझना चाहिए कि एकमात्र ईश्वर ही की वास्तविक सत्ता है और वही सर्व अभिव्यक्त तथा हाकिम है और क्योंकि जीवात्मा की पहचान प्रत्यक्षीकरण एवं पर्यवेक्षण शक्ति से होती है इसलिए जानना चाहिए कि ईश्वर की सत्ता से भिन्न कोई सत्ता अस्तित्व नहीं रखती । (अ)

१. ‘नफ़स’ जो कि प्रत्येक क्षण बुराइयों की ओर प्रेरित करने वाला होता है वस्तुतः सात्विकता का जनक है । कारण यह है कि उसके द्वारा अनेक सात्विक कार्यों की आशा की जाती है । उसमें यह क्षमता है कि वह असात्विकता से निकल कर सात्विकता की ओर प्रेरित हो जाय । इसलिए प्रयत्न करो कि सात्विकता के जनक बन सको । जब यह ‘नफ़स’ जीवात्मा के गुणों से सम्पन्न होता है और शरीर जीवात्मा के गुणों को आत्मसात् कर लेता है और जीवात्मा के स्तर को पूर्ण रूप से प्राप्त कर लेता है अर्थात् उसमें सुनने और देखने की क्षमता आ जाती है तो शरीर भी जीवात्मा स्वरूप हो जाता है (अ) ।
२. साधक की एक अवस्था वह होती है जब कि उसका पूर्ण शरीर जीवात्मा के गुणों से देखने और सुनने की शक्ति से सम्पन्न हो जाता है । इस प्रसंग में (अ) की टिप्पणी द्रष्टव्य है—जनश्रुति है कि जब हज़रत मूसा ने ईश्वर से बातचीत की तो लोगों ने पूछा कि ‘ऐ मूसा ! तुमने यह कैसे समझा कि यह ईश्वर ही के शब्द हैं । उन्होंने उत्तर दिया कि मैंने उन शब्दों को अपने सम्पूर्ण शरीर से सुना, केवल कानों ही से नहीं सुना इसलिए मैं समझ गया कि यह ईश्वर ही के शब्द हैं क्योंकि ईश्वर के वचनों को सुनने वाले केवल कान नहीं होते, अपितु उनको सुनने वाली जीवात्मा होती है ।
३. अर्थात् सत्य दर्शी विभूतियों के निकट यह ‘नफ़स’ जीवात्मा की अभिव्यक्ति के कारण है और जीवात्मा सम्पूर्ण शरीर में अभिव्यक्त है एवं आत्मसात किये हुए है, अपितु समस्त संसार जीवात्मा के अंधकार में है । (अ) तथा (प्र)
४. अर्थात् सब कुछ छोड़कर चित्त के परिमार्जन में लग जाओ जिससे कि सद्गुण प्रकाश में आये और सद्गुणों से सम्पन्न होने पर ईश्वर के ज्ञान की उपलब्धि हो (अ) ।

मेरे प्रिय ! यद्यपि “नफ़स” की पहचान अनुपेक्ष्य है किन्तु यदि तू प्रतिबद्ध को किसी कारणवश नहीं जानता और (उसके विषय में तूने कुछ) नहीं सुना है तो जान ले कि हृदय (उस ओर) कदापि आकृष्ट नहीं हो सकता और उसकी जिज्ञासा नहीं कर सकता। कारण कि नफ़स की पहचान सिद्धावस्था (मुक़ामे कमाल) में होती है। हर इधर-उधर का व्यक्ति इस कार्य को नहीं कर सकता। यह कार्य लोभवश सिद्ध नहीं होता। इसके लिए प्रेम (इश्क़) अपेक्षित है क्योंकि प्रेम के अभाव में पर्यवेक्षण शक्ति (मुशाहिदा) अपनी झलक नहीं दिखाती। मात्र अकेली सूचना सत्य और असत्य दोनों की सम्भावना रखती है। जब वह सूचना गणनावाचक सीमा से मुक्त हो जाती है और नैरंतर्य की सीमा में प्रवेश करती है तो सूफ़ियों के निकट अनुकरणाबद्ध आस्था (ईमाने तकलीदी)^१ स्वरूप होती है जो कि “ग़ैब”^२ पर आधारित है। कुरआन में स्पष्ट रूप से कहा गया है—

“अलिफ़-लाम्-मीम^३। यह (अल्लाह की) किताब है, इसके (आसमानी किताब होने) में कोई सन्देह नहीं, उन लोगों के लिए मार्ग दर्शन है जो अल्लाह की अवज्ञा से बचने वाले और उसकी नाख़ुशी से डरने वाले हैं। जो बिना देखे ईमान लाते (हैं)^४”।

शास्त्राचार्य (उलमाए-जाहिर) इसी आस्था को विश्वास से अभिहित करते हैं किन्तु आध्यात्मिक अन्वेषकों (मुहत्तिक़ान) की दृष्टि में विश्वास उस समय तक पूर्ण नहीं होता जब तक कि बाह्य और आन्तरिक चक्षुओं से न देख लिया जाय^५ क्योंकि सामान्य और विशिष्ट जनों के बीच अन्तर होता है अन्यथा पढ़ना और न

१. मान्यताओं के अनुकरण पर आधारित धार्मिक अवस्था, जिसके लिए ईमान रखने वालों ने स्वयं कोई खोज न की हो।
२. अप्रकट अथवा परोक्ष मान्यताएँ जिनके लिए किसी प्रमाण की माँग न की गई हो। सर्व साधारण मुसलमान ग़ैब में ही आस्था रखते हैं। सूफ़ियों का विश्वास है कि जब तक पर्यवेक्षण शक्ति न उत्पन्न हो जाय “ग़ैब” (शून्य) पर ईमान संभव नहीं। कारण यह है कि पर्यवेक्षण शक्ति के कारण सन्देह का अन्त हो जाता है और दृढ़ विश्वास की प्रतीति होती है। (अ) तथा (प्र)
३. कुरआन की बहुत सी सूरतों के प्रारम्भ में इस प्रकार के प्रतीकात्मक अक्षरों का प्रयोग हुआ है। इन अक्षरों को रहस्यमय बताया जाता है और इनकी अत्यधिक गूढ़ व्याख्या की जाती है।
४. सूर : २, आयत १, २। दूसरी आयत का शेष भाग इस प्रकार है—
.....नमाज़ क़ायम रखते और जो कुछ हमने उन्हें दिया है उसमें से अल्लाह की राह में खर्च करते हैं।
५. जब बाह्य चक्षुओं को आन्तरिक चक्षुओं के प्रकाश की प्राप्ति हो जाती है तो उनके समक्ष से आवरण हट जाते हैं और सत्य के दर्शन होने लगते हैं। इस प्रकार बाह्य तथा आन्तरिक चक्षुओं से देखते हैं। (अ) तथा (प्र)

पढ़ाना तथा ज्ञान और अज्ञान सब समान हो जाते हैं। सम्मानित ईश्वर का कथन है—

“कहो : क्या अंधा और आँखों वाला बराबर हुआ करता है, या बराबर होते हैं, अंधेरे और उजाले^१।”

हजरत मुहम्मद का कथन है—

“मनुष्य का ईमान (धार्मिक आस्था) उस समय तक पूर्ण नहीं होता जब तक यह न कहा जाय कि यह पागल है^२।”

तू उस समय तक ईश्वर के प्रेम में (पागल नहीं हो सकता जब तक कि अनुकरणावस्था (आलमे तक्लीद) से निकल कर अन्वेषणावस्था (आलमे तहक्कीक) में न पहुँचे। इस प्रसंग में ईश्वर के प्रेम में उन्मत्त मलिक मसऊद कहते हैं—

रबाई

तुम्हारे धर्म (दीन) में मेरा हृदय पट नहीं खुलता,

तुम्हारा यह ज्ञान मेरे काम नहीं आता।

क्योंकि मुझे वास्तविक आस्था (ईमाने हक्कीकी) ने दर्शन दे दिया है।

तुम्हारी आस्था (ईमान) मुझे अधर्म (कुफ़) प्रतीत होती है।

किसी अन्य व्यक्ति का कथन है—

बैत

पुष्प के अभाव में मुझे सुगंध नहीं प्राप्त होती,

जब तक देख न लूँ रूपाकृति को किस प्रकार पहचान सकता हूँ।

सबद

जब लौं न देखौं अपने नैनां। तब न पतीजों गुरु के बेनां ॥^३

१. सूर : १३, आयत १६। पूरी आयत इस प्रकार है—

“इन से कहो : आसमानों और ज़मीनों का रब कौन है ? कहो : अल्लाह, कहो : तो क्या तुम लोगों ने उसके सिवा दूसरों को अपना संरक्षक बना रखा है, स्वयं अपने लिए भी किसी लाभ और हानि का अधिकार प्राप्त नहीं ? कहो : क्या अन्धा और आँखों वाला बराबर हुआ करता है या बराबर होते हैं अंधेरे और उजाले ? या इन्होंने जिनको अल्लाह का शरीक ठहराया है उन्होंने भी अल्लाह की तरह कुछ पैदा किया है जिसके कारण पैदाइश का मामला इनके लिए गड्मड्ड हो गया है ? कहो : हर चीज़ पैदा करने वाला अल्लाह है और वह अकेला और प्रभुत्वशाली है।”

२. जो सत्यदर्शी है वह सत्य से ज्ञान प्राप्त करता है और जो इतर दर्शी है वह इतर के अतिरिक्त कुछ नहीं देखता और सत्यदर्शी को “मजनून” (पागल) कहता है इसका उदाहरण ऐसा ही है कि वक्र दृष्टि रखने वाला एक को दो देखता है और एक देखने वाले को पागल समझता है। (अ) तथा (प्र)

३. अर्थात् उस समय तक जब तक कि सत्यान्वेषी को परम सत्य का प्रत्यक्षीकरण एवं साक्षात्कार न हो जाय गुरु का एक मात्र वचन कि ईश्वर के अतिरिक्त और कुछ नहीं है, उसे कहाँ संतोष दे पाता है। (अ) तथा (प्र)।

दोहरा

बिन देखे मन मानं नाहीं, औ दिष्ट मांह न होय ।
देख बिचार जो मानं अवधू, दिष्टा जोगी सोय ॥

ऐ भाई ! कुछ थोड़े से वचन जो मैंने लिखे थे 'सफ़' से सम्बद्ध (प्रत्यय विषयक) थे । अब मैं "नह्व" (वृत्ति-प्रणाली) के निमित्त रहस्य (मआनी) की कुछ बातें कहता हूँ ।^१

सर्वप्रथम यह कि "नह्व" क्या है और किसे कहते हैं । जान लो कि "नह्व" सम्त (सन्मार्गान्वेषण) को कहते हैं । मार्ग के अर्थ में भी इसका प्रयोग होता है । प्रत्येक पदार्थ के आद्यरूप को "सम्त" समझना चाहिए जिससे कि ईश्वर की ओर ध्यान (केन्द्रित) हो ।^२ सम्मानित ईश्वर का कथन है कि—

"नेकी यह नहीं है कि (बस) तुम अपने चेहरे पूर्व या पश्चिम की ओर कर लो, बल्कि, नेकी यह है कि ईमान लाये अल्लाह पर, अन्तिम दिन पर",^३ हज़रत मुहम्मद ईश्वर की ओर से आदेश देते हैं—

१. ऐ प्रिय । प्रत्यय के आचार्य प्रत्यय विज्ञान का अध्ययन करते हैं और वृत्ति प्रणाली के आचार्य उस विद्या को ग्रहण करते हैं और दिव्य आचार्य जो कि ईश्वर के संकेतों को समझते हैं उन्हीं वाक्यांशों में दैवी ज्ञान के सूक्ष्म संकेतों का अनुभव करते हैं और गूढ़ रहस्यों को आत्मसात् कर लेते हैं ।

शेर

वह व्यक्ति दिव्य दृष्टि रखने वाला है जो दैवी संकेतों को समझता है ।

गूढ़ रहस्य तो बहुतेरे हैं किन्तु उनको समझाने वाला कहाँ (मिलता) है ॥

२. एक जनश्रुति है कि एक ककड़ी बेचने वाला आवाज़ लगा रहा था कि "ककड़ी एक दिरहम की" । किसी ईश्वरज्ञ ने यह आवाज़ सुनी और हाथ मार कर मूर्च्छित हो गया । जब उसे होश आया तो लोगों ने उससे मूर्च्छा का कारण पूछा । उसने कहा कि जब चुनी हुई वस्तु का मूल्य एक दिरहम है तो मेरा मूल्य क्या होगा (अ) तथा (प्र) ।
३. सूर: २, आयत ७६१ ।

"नेकी यह नहीं है कि (बस) तुम अपने चेहरे पूर्व या पश्चिम की ओर कर लो, बल्कि नेकी यह है कि अल्लाह पर, अन्तिम दिन पर, फ़रिश्तों पर, (अल्लाह की) किताब पर और नबियों पर ईमान लाये, और अपना माल उसका (स्वाभाविक) मोह होने पर भी नातेदारों, यतीमों, (अनाथों) और मुहताजों और मुसाफ़िरों और मांगने वालों को दे, और गरदने छुड़ाने (गुलाम आज़ाद कराने में खर्च करे) और नमाज़ क़ायम रखे और ज़कात देता रहे । और जो (लोग ईमान और इन अच्छे कामों के साथ) जब कोई वचन दें तो अपने वचन को पूरा करने वाले हों और तंगी, मुसीबत और युद्ध के समय धैर्य से काम लेने वाले हों, यही लोग हैं जो सच्चे निकले और यही लोग हैं जो अल्लाह की अवज्ञा से बचने वाले और उसकी नाख़ुशी से डरने वाले हैं ।"

“ऐ मेरे बन्दे ! (पूर्ण रूप से) मेरा हो जा तो मैं तेरा हो जाऊँ और जो कुछ मेरा है वह तेरा हो जाय ।”

जिस दिन से सद्पुरुषों ने यह दिव्य वाणी सुनी है, सत्य की खोज के वायु-मण्डल में (वे) इस प्रकार उड़ते हैं कि उस मनोरथ और उस प्रत्यक्षीकरण तक कोई भी नहीं पहुँच सका, जैसा कि एक महापुरुष का कथन है —

बैत

‘ऐसे यात्री^१ कि फ़रिश्ते जिनके पद चिह्न (स्वरूप) हैं,
प्रत्यक्षीकरण (कशफ़) के मार्ग में अल्प संख्या में प्रादुर्भूत हैं ।’
‘आज कल जैसा कि सन्मार्ग के यात्री बहुत थोड़े हैं,
बहुत से मार्ग विहीन (यात्री) चल रहे हैं^२ ।’

दोहरा

जिन्ह गल फांसी कंत की, ते निज पार्वहि बाट ।^३
फांस बिहने बापुरे, डूबे चंबल घाट ॥^४

सबद

बिचारे रूप ले फांसी^५ । गगन थान की ले सांसी^६ ॥
अना उपाम मूल करै । डाली जोर अजोरी कर लै^७ ॥

१. वे यात्री जिन्हें ईश्वर का प्रत्यक्षीकरण प्राप्त हो चुका है, उनके समक्ष कोई आवरण नहीं होता, यद्यपि वे शरीर के चोले में होते हैं किन्तु सदैव ईश्वर के साथ रह कर बंधन मुक्त रहते हैं और ईश्वर के साक्षात्कार में निमज्जित रहते हैं (अ) ।
२. सन्मार्ग का पता लगाए बिना चलने वाले यात्री मार्ग भ्रष्ट हैं और उन्होंने सन्मार्ग का विनाश कर दिया है और कुमार्ग को ग्रहण कर लिया है (अ) ।
३. जिनके गले में विश्वास की रस्सी अर्थात् कुरआन और हज़रत मुहम्मद का धर्म-विधान है, उन्हें सन्मार्ग की प्राप्ति होती है । (अ)
४. जो हज़रत मुहम्मद के धर्म विधान और कुरआन को अपना आदर्श मार्ग नहीं समझते वे कुमार्ग की घाटियों में डूब कर समाप्त हो जाते हैं (अ) ।
५. अपने इष्ट को पाने के लिए अपने अन्तःकरण और हृदय को ईश्वर के ध्यान में लगाना पड़ता है (अ) ।
६. गगन स्थान अर्थात् सिर में मगज़ के भीतर श्वास को इस आशय से बंद करना पड़ता है कि हर प्रकार के खतरे की रोक हो सके (अ) ।
७. अनादि सत्ता ही वृक्ष का मूल है और यह छाया और प्रकाश से युक्त जगत् शाखा स्वरूप है । यह पाठ (ब) के आधार पर किया गया है । (अ) में ‘मूल करे डाली’ पाठ है । (अ) के अनुसार ‘साधक को चाहिए कि मन में इस प्रकार गुप्त रूप से ईश्वर का ध्यान करे कि इसका पता न चलने पाये’ । इस अर्थ के प्रकाश में—‘डाली जोर अजोरी गर लै’ पाठ भी किया जा सकता है ।

दोसा दोही धर लै । नैन ठगीली निज घर लै^१ ॥

जानना चाहिए कि वृत्ति प्रणाली (नह्व) में वाक्य का उत्तमांश उच्चासीन (मरफूअ) होता है शेष व्यतिरिक्त (फूजला) । उच्चासीन (मरफूअ) वह है जिसका पद सब में उच्च है और वह 'कर्त्ता' (फाइल) है जो कि मूल है । उसका कार्य अल्लाह (के ध्यान) में व्यस्तता है । वह अल्लाह से इतर वस्तुओं के त्याग में संलग्न है और पूर्णोत्कर्ष को प्राप्त कर चुका है—

बैत

तेरे समक्ष दुई (द्वैत) का प्रवेश नहीं,

सम्पूर्ण जगत् तू और तेरी प्रभुता (क़ुदरत) है ।

कुछ लोगों का मत है कि कर्तृपद (मुब्तदा)^२ मूल है क्योंकि उसे वाक्य का उत्तमांश कहते हैं और विचाराभिव्यक्ति का उद्देश्य समझते हैं । वह वैसा है जिसे व्यवहार में नहीं लाया जा सकता । उसका व्यवहार न तो प्राथमिक (मुक़द्म) है और न अन्तिम (मुवख़्ख़र) । 'अस्तु वह आद्य है और अन्वेषण के क्षेत्र में उसका सूत्रपात नहीं है^३ और वह प्रत्येक पदार्थ से पूर्व है, उससे पूर्व कोई पदार्थ नहीं ।' इस प्रकार, यद्यपि वाक्य संगठन में 'वुजूद' (सत्ता) अंत में आता है किन्तु भावार्थ में वह आद्य है—'उसे प्रत्येक पदार्थ पर सदैव के लिए प्राथमिकता प्राप्त है ।

मेरे मिल ! यद्यपि जीव (वन्दा) प्रथमावस्था में आत्म-संलग्न होता है और अस्तित्व के बंधन में ग्रस्त होता है किन्तु जब अमूर्त-सौन्दर्य (जमाले मआनी)^४ उसे अपनी झलक दिखाता है तो अपेक्षित तथा अभीष्ट की उसे प्राप्ति होती है और प्राथमिकता उसी को प्राप्त है—'अल्लाह था, उसके साथ कुछ न था और अब वैसा ही है जैसा पहले था और जैसा था अब भी वैसा है'^५ की प्रतीति होती है ।

१. दोषों को धोकर पवित्र हो जा और ये बाह्य चक्षु जो निरन्तर ठगते रहते हैं इनको अपने अन्तर चक्षुओं के समान बना ले । (अ) के अनुसार यह पाकी (पवित्रता) और बे ऐबी (निर्दोष होने) की अवस्था है ।
२. और वह कर्तृपद (मुब्तदा) लुगत के प्रकाश में प्रत्येक पदार्थ का मूल है और यह हज़रत मुहम्मद का गुण है क्योंकि वे पूर्ण मानव हैं और पूर्णता को व्यक्त करते हैं । वही आदि हैं और वही अंत हैं, वही प्रकट हैं और वही अप्रकट (अ) ।
३. इस प्रकार वह आद्य हुआ और उसका उद्गम अन्वेषण के क्षेत्र में कहीं नहीं है । वस्तुतः वह हज़रत मुहम्मद की ज्योति है जो कि सर्व प्रथम प्रकाश में आई और अन्त तक रहेगी । (अ)
४. 'ऐ नबी, यदि मैं तुझे न पैदा करता तो आममानों की सृष्टि न करता' ईश्वर के इस आदेश में हज़रत मुहम्मद के संसार में आने का संकेत है । यह ऐसा ही है जैसे वृक्ष लगाने वाले का उद्देश्य उसका फल होता है, यद्यपि फल का अस्तित्व वृक्ष के पूर्ण विकास के बाद प्रकाश में आता है । (अ)

शेर

ख़ुदा ही अभीष्ट था^१, अन्य पदार्थ निरुद्देश्य थे,
वास्तव में प्रत्येक वस्तु का अभीष्ट उसी को जानो ।

सबद

‘जहियाँ होता सूनमसून’ ।^२ ‘तहियाँ होता पाप न पून’ ॥^३
‘निराकार तें भया आकार’ ।^४ ‘तब हम बूझा परम बिचार’ ॥^५
‘अंध न धंध न अद्बुदकार’ ।^६ ‘ता दिन,^७ आपै अलख अपार’ ॥^८

इस प्रकार ऐ भाई ! (किसी) ख़बर में कर्तृपद (मुब्तदा) अपने आप में लाभ (पहुँचाने की क्षमता) नहीं रखता, क्योंकि उसका उद्देश्य वही ख़बर (होती) है । जैसा कि हज़रत मुहम्मद कहते हैं—

“मानव रब की नींव है ।”^९

इसी भाव को एक महापुरुष ने इस प्रकार व्यक्त किया है—

‘ख़ुदा को मैंने (मेरे अस्तित्व ने) ख़ुदा बनाया,^{१०} तू देख ।’

१. अर्थात् सृष्टि के मूल में उसका पूर्ण उद्देश्य सिद्ध-पुरुष (इनसाने-कामिल) का अस्तित्व है क्योंकि वह परम सत्ता की पूर्ण अभिव्यक्ति है और सिद्ध-पुरुष में ईश्वर का दर्पण होने के कारण, परम सत्ता की अभिव्यक्ति ही अभीष्ट है । इस प्रकार सृष्टि की रचना के मूल में ईश्वर का उद्देश्य अपनी सक्षमता के गुणों के साथ अपनी सत्ता की अभिव्यक्ति है (अ) तथा (प्र) ।
२. जिस समय जगत् के न होने (शून्य) की अवस्था थी । (अ) ।
३. उस स्थान पर पाप और पुण्य का कोई अर्थ न था, कारण यह कि पाप और पुण्य सापेक्ष हैं उनका सम्बन्ध जीव के कर्मों से है जिन्हें (ईश्वर की) उपामना और अवज्ञा से अभिहित किया जा सकता है । (अ) ।
४. अर्थात् शून्य से अस्तित्व में आया । अर्थात् (ईश्वर की) अमूर्त मत्ता से मूर्त जगत् प्रकाश में आया । (अ) ।
५. उस समय हमें परम ज्ञान (ईश्वर की सत्ता) का बोध हुआ । उसकी मारिफ़त का बोध होने पर हम उसकी उपासना में व्यस्त हुए, । (अ) । तौ हमें बूझा ब्रह्म बिचार (ब) ।
६. अर्थात् उस समय जबकि कोई पदार्थ न था । (अ) ।
७. तापै (ब) ।
८. ईश्वर की असीम और अपार सत्ता थी । (अ) ।
९. यह हृदीस भी प्रामाणिक ग्रंथों में नहीं मिलती ।
१०. अर्थात् ख़ुदा (ब्रह्म) और बन्दा (जीव) सापेक्ष संज्ञाएँ (अस्माए इज़ाफ़ी) हैं । ईश्वर के अस्तित्व का प्रमाण जीव के अस्तित्व में आने से है । (अ) ।

अन्यथा कौन ख़ुदा (होता) और कौन तुच्छ सेवक ।^१

ख़ुदा को मैंने स्वेच्छा से ख़ुदा (के रूप में प्रतिष्ठित) किया,

अन्यथा मैं (सेवक) कहाँ, और वह (स्वामी) कहाँ !

सुलतान के हाथ में 'चौगान' शोभा देता है, किन्तु

बिना गेंद और मैदान के चौगान किस काम आता है ।^२

ख़्वाजा अत्तार इसी तथ्य का निरूपण करते हैं—

मसनवी

जब तक कि 'आदम' की जीवात्मा प्रकट नहीं हुई,^३

ईश्वर की ओर का मार्ग (लोगों के लिए) अपरिचित था ।

'आदम' के प्रकट होने से मार्ग प्रकट हो गया,

उनसे दोनों लोकों की कुंजी प्रकट हुई ।^४

१. अर्थात् शासक की सत्ता शासित की सत्ता के कारण ही प्रकट हुई, पलने वाले (मरबूब) के कारण ही पालने वाले (रब) का अस्तित्व है (अ) ।
२. अपने नाम और गुणों के कारण प्रत्येक दृष्टि से वह परम सत्ता सक्षम है किन्तु अपने चिह्नों को प्रदर्शित किये बिना (उसके) गुणों का प्रकाश में आना संभव नहीं । इसी के लिए यहाँ पर गेंद और चौगान का रूपक प्रस्तुत किया गया है । (अ) उपर्युक्त तीनों शेर (ब) में पृथक्-पृथक् ब्रैत शीर्षक के अन्तर्गत लिखे गये हैं ।
३. जिस समय तक कि उत्कृष्ट जीवात्मा (रूहे-उलवीए-इनसानी) आदम के व्यक्त रूप में प्रकट नहीं हुई, ईश्वर की मारिफत (भक्ति) का मार्ग बन्द था, कारण यह है कि मानव परम सत्ता की अभिव्यक्ति स्वरूप है । (अ)
४. दोनों लोकों (अर्थात् लोक तथा परलोक अथवा शारीर तथा जीवात्मा का जगत्) को वास्तविकता तथा उनके रहस्य सिद्ध पुरुष अथवा पूर्ण मानव (इनसाने कामिल) के कारण उद्घाटित हुए । (अ)

'ऐ प्रिय, इन शब्दों का ज्ञान ईश्वर की मारिफत (भक्ति) पर आधारित है । जब तक कि उसे न समझा जाय कुछ नहीं जाना जा सकता । जान ले कि अल्लाह का नाम इलाही (ईश्वर) के समस्त नामों का पुंज स्वरूप है और उसकी परम सत्ता विश्वास के स्तर पर पालन करने के गुणों की पुंज है और एयाने साबेता की श्रेणी में प्रत्येक नाम विशिष्ट सत्ता का चोतक है और अल्लाह का नाम सभी व्यक्त पदार्थों का मूल है और उसकी आदि सत्ता का परिचायक है और वह वास्तव में हज़रत मुस्तफ़ा (ईश्वर की कृपा हो उन पर) की ज्योति है जो कि सम्पूर्ण संसार की बीज है और सारे संसार उसी बीज के फलस्वरूप हैं । इसी को ख़बर में 'मुस्तदा' के रूप में प्रस्तुत किया गया है । दासता का भाव स्वामित्व के भाव को सशक्त करता है और स्वयं लाभान्वित नहीं होता । इस प्रकार यह मालूम हुआ कि समस्त व्यक्त पदार्थों में पूर्ण अभिव्यक्ति मानव की है क्योंकि वह ईश्वर की भक्ति (मारिफत) को व्यक्त करने का माध्यम है । इसीलिए उमे रब की नींव कहा गया है ।' (अ)

ईश्वर का दीवाना मसऊद कहता है—

हम 'अदम'^१ से अचेत अवस्था में 'मस्त अलस्त'^२ आये,
हमने अपने प्राण से सज्दा किया^३ क्योंकि हम सब मस्त आये ।
हमारे हृदय में जब मिला ने चालीस सुबहों तक अपना रूप दिखाया
तो हम पुष्प स्वरूप हो गये और (संसार में) हाथों हाथ लिये गये ।
'ला इलाह' की नास्ति (अदम) में हमारा प्राण नहीं था,
जब 'इल्लल्लाह' कहा तो हम सब मस्त आये ।^४

सबद

'अरधै'^५ सुन्ना 'उरधै'^६ सुन्ना 'मद्वै'^७ सुन्नमसुन्ना ।
'परम सून जो जोगी लेटा ना तिस पाप न पुन्ना' ॥^८

श्लोक

'सुरगतस्य'^९ को असुरन का (?) 'जादस्थाक मन स्थरन' ।^{१०}

१. देखिए प्रस्तुत ग्रन्थ के अनुवाद भाग के पृ० ३ की पाद टिप्पणी ४ ।
२. वही, पृ० ४५ की पाद टिप्पणी ४ ।
३. ईश्वर की यह आवाज़ कि 'क्या मैं तुम्हारा रब नहीं हूँ आज भी उसके प्राणों के कानों में गूँज रही है, उसी आवाज़ को सुनकर वह उन्मत्त और बेसुध है और ईश्वर से साक्षात्कार की अवस्था में दिखावटी सज्दे की अपेक्षा नहीं रखता । (अ)
४. अर्थात् 'ला इलाह' (नहीं है अल्लाह) में ईश्वर की सत्ता का इनकार है और 'इल्लल्लाह' (अल्लाह के अतिरिक्त) में उसकी सत्ता की स्वीकृति है । यदि इल्लल्लाह न कहा होता तो कुछ भी न होता क्योंकि ईश्वर के इनकार में नास्ति की स्वीकृति है । अल्लाह की स्वीकृति में ८० हजार जगत् हैं जो उसके गुणों के द्योतक हैं (अ) ।
(ब) में उपर्युक्त तीनों शेर ग़ज़ल शीर्षक के अन्तर्गत हैं ।
५. अर्थात् धरती और तहतुस्सरा (पाताल) का भाग । (अ)
६. भूमि और आकाश तथा उसके ऊपर का भाग । (अ)
७. आकाश तथा भूमि के मध्य का भाग । (अ)
८. यदि 'सालिक' इशक में विलीन हो जाता है तो उसे पाप या पुण्य की चिंता नहीं रहती, कारण कि इन दोनों अवस्थाओं का सम्बन्ध बुद्धि एवं सावधानी से है । इशक की अवस्था में दोनों का अन्त हो जाता है । (अ)
डॉ० धर्मवीर भारती के अनुसार अरध उरध श्वाँस गति की दो सीमाएँ हैं जहाँ से श्वाँस निरोध कर बिन्दु को स्थिर किया जाता है, और वह स्थल जहाँ उस बिन्दु को पहुँचाया जाता है । सिद्ध साहित्य, पृ० ३८१ । देखिए प्रस्तुत ग्रन्थ का प्रस्तावना भाग पृ० ११६ ।
९. आकाशमण्डल में । (अ)
१०. उस स्थान से हृदय का भय स्थैर्य ग्रहण करता है । (अ)
सुर्गवस्य को अन्तरनका जावन थाक मनस्थरन । (ब)

‘ता देवा भयो’^१ बिषय पत्नी नायां युगो तरस्तयन ॥

दोहरा

‘सरसों संघन उपपराँ जे रे बिलम्भै चित्त’^२ ॥

जे घुस परै तिह परमपद रहै तिह ‘त्रिभुवन’^३ जित्त ॥

सबद

जहियाँ होता एक अंकार ।

कोई न चिंता सून बिचार ॥

थूल भए हम जाना सून ।

जो जानै तिस पाप न पून ॥^४

ऐ मेरे प्रिय ! वास्तविक जीवन के प्रमाण में अल्लाह तआला कहता है—
“जो लोग अल्लाह की राह में मारे गये, उन्हें मरा हुआ न समझो, वे जीवित हैं, अपने रब के पास रोजी पा रहे हैं।”^५

१. वे अंबिया (नबी) और औलिया हो जाते हैं। (अ)

२. यदि उस मात्रा में हृदय का भय स्थिर हो जाय अर्थात् उस मात्रा में फना एवं महवियत की अवस्था (समाधि) पैदा हो जाय। (अ)

३. पृथ्वी लोक, आकाश लोक तथा पाताल लोक का उल्लेख है। (अ)

दाराशिकोह लिखता है—

“हिन्दुस्तानियों के अनुसार आकाश जो कि गगन कहे जाते हैं संख्या में आठ हैं। इनमें से सात, सात ग्रहों के स्थान हैं.....हिन्दुस्तान वालों की भाषा में वे सात नक्षत्र कहे जाते हैं जो कि शनिश्चर, बृहस्पति, मंगल, सूर्य, शुक्र, बुध और चन्द्रमा हैं। आकाश, जिसमें समस्त स्थिर नक्षत्र हैं, को वे अष्टमाकाश कहते हैं और दार्शनिक लोग इसी आकाश को फलके हस्तुम (अष्टम) अथवा फलके सवावित कहते हैं। शरा वाले (इस्लाम के नियमों की व्याख्या करने वाले) अपनी भाषा में इसे कुर्सी कहते हैं जैसा कि इस पवित्र आयत में कहा गया है—

“उमकी कुर्सी आकाश और पृथ्वी को आवृत्त किये है।” (सूर : २ आयत २५५)

“भारतियों के अनुसार पृथ्वी सात परतों में विभक्त की गई है जो कि सप्ततल कहे जाते हैं, जिनमें से प्रत्येक का नाम पृथक् है। ये अतल, वितल, सुतल, तलातल, महातल, रसातल और पाताल हैं। मुसलमानों के मतानुसार भी पृथ्वी सात परतों में विभक्त की गई है.....।”

रिज़वी, सै०अ०अ० (अनु) मज्मउल बहरैन पृ० ४७ ।

परमपद की अवस्था के लिए देखिए प्रस्तावना भाग, पृ० १२१-१२२ ।

४. देखिए प्रस्तावना भाग, शून्य विवेचन, पृ० ११६ ।

५. सूर : ३, आयत १६८ ।

यह आयत उन लोगों के लिए है जिन्होंने खुदा के मार्ग में युद्ध करते हुए प्राण त्यागे हैं, जिन्होंने घोर तपस्या एवं त्याग द्वारा अपने अहं का विनाश कर दिया है। वे लोग ‘हयाते-हक्कीकी’ (वास्तविक जीवन) पा चुके हैं। यद्यपि प्रकट रूप में तो वे मर

इस विषय का निरूपण प्रेम (इश्क) की छुरी के नीचे दबे हुए (जन) इस प्रकार करते हैं—

समर्पण की छुरी (खंजरे तस्लीम) द्वारा मरे हुए लोगों को,
प्रत्येक क्षण ग़ैब (परोक्ष) से नये प्राण मिलते रहते हैं।^१

ईश्वर का दीवाना मलिक मसऊद कहता है—

तेरे 'नयन'^२ यदि छुरी (खंजर) स्वरूप न होते तो हृदय का खून न होता
तेरी अलकें यदि न बिखरतीं तो मार्ग न भूलता ।

दोहरा

'जो जूझै तो अति भला जे जीतै तो राज' ।^३

'दुहूँ पँवारे'^४ हे सखी 'माँदल'^५ बाजौ आज ॥

* ऐ भाई इस कुश्तगाने खंजर (खंजर द्वारा मरे हुए) का अभिधार्थ कुश्तगाने इश्क (प्रेमाग्नि में भस्म हुए लोग) हैं जिन्होंने विशुद्ध रूप से हृदय की पूरी तन्मयता के साथ ईश्वर के लिए और केवल ईश्वर के लिए अपने प्राण त्यागे हैं। वे अपनी दृष्टि पूर्णतः ईश्वर पर रखते हैं और अपने अहं को बीच में नहीं आने देते ।

चुके हैं किन्तु आध्यात्मिक रूप से ईश्वर के साथ चिरस्थायी हैं। (अ) तथा (प्र)

१. कहा जाता है कि क़तुबुद्दीन बख़्तियार काकी ने इसी शेर पर प्राण त्याग दिये और ईश्वर के साथ मिलकर नित्य स्वरूप हो गये। (अ) ।

२. यदि प्रेमिका के नयन खंजर न होते तो आशिक का हृदय खून न होता। वास्तव में नयन का अर्थ यहाँ परम सत्ता की ज्योति से है जिससे कि वह संसार को देखता है इसीलिए साधक अपने प्राण वहाँ त्याग देता है। (अ) तथा (प्र) ।

२. जूझै—मारा जाय ।

अर्थात् यदि आशिक, इश्क के मार्ग में मारा जाय तो माशूक स्वरूप हो जाता है, और उस आयत का पात्र हो जाता है' (जिसका आगे पृ० ८६ पर संकेत है)। 'यदि इश्क के मार्ग में साधक विजयी होता है तो जीवात्मा के स्थान तक पहुँचकर ईश्वर का साक्षात्कार करता है। दोनों ही दृष्टियों से उसे लाभ है। (अ) तथा (प्र) ।

तुलनार्थ—

हतोवा प्राप्स्यसि स्वर्गं जित्वा वा भोक्ष्यसे महीम्

(भगवद्गीता, २/३७)

४. दोनों प्रकार (अ) ।

५. माँदल—मंदल अर्थात् मृदंग ।

* प्रस्तुत पंक्तियाँ (अ) में इस स्थान पर न होकर पृ० १५ व पर हैं। (ब) के क्रम को शुद्ध मानकर इनका अनुवाद यथा स्थान किया गया है। (अ) में यहाँ (पृ० ३५ अ) पर जो पाठ है वह (ब) में पृ० ८० अ पर है। यहाँ से दोनों पाण्डुलिपियों का क्रम समान है ।

बैत

यदि तू मेरा मिला हो जाय तो मैं किसी अन्य को मिला न बनाऊँ,
सम्पूर्ण संसार को त्याग दूँ, मैं कोई अन्य कार्य न करूँ ।

दोहरा

आज पियारा जो मिलै, तो जीवों साईं ।
और पियारा ना करूँ तुझ छांड गुसाईं ॥^१

दोहरा

जिस तौ मारहु दाव धरि सो तेरे गल लाग ।^२
तेरे मारे जो मरिह बाड़ तिन्हा के भाग ॥

मेरे प्रिय । मैं इसी विषय की चर्चा कर रहा था कि 'समा, का प्रसंग छिड़ गया । यह जान ले कि हर कोई जो संगीत के रूप में गाता है निरर्थक है, क्योंकि इसमें ईश्वर के रहस्यों के प्रति^३ लेशमात्र भी चाव नहीं है, (ऐसा गायन) वर्जित है, कारण कि वह शैतान की ओर से है । ईश्वर कहता है—

“और उनमें से जिस किसी को बन पड़े अपनी आवाज़ से ध्वर ले और उन पर अपने सवार और प्यादे चढ़ा ला, माल और औलाद में उनके साथ साझा लगा ।^४

मनुष्य में जो पशुत्व शेष है जब वह परिवर्तित हो जाय और मानवीय गुण प्रकट हो जायें उस समय उसका हृदय दैवी प्रेम से वशीभूत होकर झूमने लगता है और ईश्वर के गूढ़ रहस्य उस पर प्रकट हो जाते हैं जिनके फलस्वरूप वह मुग्ध होकर नृत्य करने लगता है ।^५

१. आज पियारा जे मिलै तां जीवन साईं ।

हौर पियारा ना करूँ तुझ चोर गुसाईं ॥ (ब) ।

२. जस तौ मारहु दाव धरि सो तेरे गल भग । (ब) ।

३. यदि किसी के हृदय में दैवी रहस्यों का चाव है, तो ध्वनि में सौंदर्य आ जाता है यद्यपि उस तुच्छ गीत में कोई विशेष अर्थ नहीं होता फिर भी प्रशंसनीय होता है (अ) तथा (प्र) ।

४. आयत का शेष अंश इस प्रकार है—

“—उन से (झूठ मूठे) वादे कर—और शैतान उससे जो वादे करता है वह एक धोखे के सिवा और कुछ नहीं”

(मूर: १७, आयत ६४)

५. नृत्य दो प्रकार का होता है । एक आनन्द नृत्य और दूसरा याचना-नृत्य (रक्से तलब) । इसके अतिरिक्त जो कुछ भी है वह केवल शोर गुल है—

बैत

यदि तेरा कोई प्रियतम नहीं तो तू उसकी खोज क्यों नहीं करता

और यदि तू मिला (ईश्वर) तक पहुँच गया तो आनन्द क्यों नहीं मनाता ।

इस अकिंचन (शेख सक्नुद्दीन) की इच्छा हुई कि इस बैत को इस प्रकार होना चाहिए था—

बेत

यदि अवगुंठनवती^१ वधू मुझे अपना रूप दिखलाए,
तो क्यों न मेरा हृदय-मयूर नृत्य करने लगे ॥

दोहरा

जै सुनार सुलखिनी मुझ दिखलावै मुख ॥^२
क्यों नहि नाचू मोर ज्यों “निस्तारैं सब दुख” ॥^३

ऐ भाई ! एक उदाहरण कान खोलकर सुन कि कुएँ का जल उस समय तक बाहर नहीं आता जब तक कि उसे खींचा न जाय, यही स्थिति दैवी रहस्य की है जो तेरे हृदय में है और ‘समा’ उस रहस्य को प्रकट करता है। ‘समा’ के प्रसंग में ‘शरा’ का आदेश है कि ‘जो उसके अधिकारी पाव (अहल) हैं उनके लिए स्वीकार्य है और अन्य के लिए वर्जित है।’ और समा का पाव वह है जो मित्र (ईश्वर) के संदेश के अतिरिक्त कोई ध्वनि नहीं सुनता और कोई सौंदर्य (जमाल) नहीं देखता। जब उसके हृदय में यह दशा घर कर लेती है^४ तो अनायास नृत्य करने लगता है और यह विद्या आशिकों के निकट ‘वज्द’ (भावावेश) कहलाती है और यह एक गूढ़ रहस्य (सिरें अजीम) है।

नबी (हरजत मुहम्मद) का कथन है—‘अल्लाहा तआला ने मुझसे कहा कि ऐ अहमद ! मेरे पास मेरे औलिया के लिए शराब है, जब वो उस शराब को पीते हैं, मस्त हो जाते हैं, और जब मस्त होते हैं, तो नृत्य करते हैं और जब नृत्य करते हैं तो भावावेश (की अवस्था) होती है, और जब भावावेश होता है तो उसको पा लेते हैं और साक्षात्कार हो जाता है, और साक्षात्कार की अवस्था में मेरे और उनके बीच कोई अन्तर नहीं रह जाता।’^५

इसी भाव को शेख़ सादी व्यक्त करते हैं—

ऐ भाई, मैं बताता हूँ कि ‘समा’ क्या है,
यदि मुझे ज्ञात हो जाय कि श्रोता कौन है।^६

यदि तू प्रियतम तक नहीं पहुँच सका है तो उसकी खोज क्यों नहीं करता, और यदि तू मित्र (ईश्वर) तक पहुँच गया है तो आनन्द क्यों नहीं मनाता। (अ, प्र)

१. अर्थात् वह जो सांसारिक आवरण में छिपा हुआ है। (अ)।
२. **मुझ दिखलावै मुख (ब)**। यदि अपने गुण-कौशल के लिए प्रशंसित प्रिय अपना अनावरण करे और अपने अद्वितीय कौशल के साथ प्रकट हो (अ)।
३. **सबहि बिसारैं दुख (ब)**।
४. यह दशा उस समय घर करती है जब हृदय पर ईश्वर के प्रेम का प्रभुत्व स्थापित हो जाता है। (अ) तथा (प्र)।
५. आलिम लोग इस हदीस को प्रामाणिक नहीं मानते।
६. अर्थात् यदि श्रोता ईश्वर वाला है तो उसका ‘समा’ (कीर्तन) दुरुस्त है और यदि वह बातिल (गलत मार्ग पर) है तो उसका ‘समा’ बातिल (गलत) है। (अ)

यदि उसका पक्षी (आत्मा) मआनी (अमूर्त सत्ता) के बुर्ज से उड़ता है तो फ़रिश्ता भी उसके साथ उड़ने में असमर्थ है।
इस विषय का निरूपण ऐश्वर्य सम्पन्न शेख़ शरफ़ क़त्ताल करते हैं —

गज़ल

यदि इश्क़ न होता और इश्क़ की वेदना न होती,
तो ये उत्तम वार्ते कौन कहता और कौन सुनता।
यदि हवा न होती तो उसकी अलकों को कौन बिखेरता,
(और) माशूक़ के कपोल आशिक़ को कौन दिखलाता।
इसी प्रसंग में ईश्वर को दीवाना मलिक़ मसऊद बक़ कहता है—

गज़ल

यह समूह यदि 'समा' के (योग्य) पावों का है (तो) वे कौन हैं,
वे वो हैं जो दोस्त के अतिरिक्त न कुछ देखते हैं न जानते हैं।
जब वे अत्यधिक मस्त होकर नृत्य करने लगते हैं,
तो हृदय की गर्दन से प्राण के रिश्ते (सम्बन्ध) को तोड़ डालते हैं।^१
जब वे भावावेश (वज्द) में आते हैं तो सभी गुणों के ऊपर निकल जाते हैं,
वे जिसका पारायण करते हैं वह परलोक (कौनैन) से सम्बद्ध है।
मस्ती में बेसुध होकर जब वे ताल देते हैं,
(तो) अज़ल और अबद^२ दोनों से मुक्त हो जाते हैं।
वे सज्जादा^३ बेचते हैं और उसके अधरों से मदिरा मोल लेते हैं,
इस्लाम दे डालते हैं और कुफ़ ले लेते हैं।^४
उन्हें 'ज़ाहिद'^५ न कहना चाहिए, वे सदैव मधुशाला में रहते हैं,
उन्हें 'आबिद'^६ न कहना चाहिए क्योंकि वे मदिरा का पान करने वाले हैं।

१. चूँकि हृदय और आत्मा के बीच बंधन का रिश्ता है वे उसे तोड़ डालते हैं जिससे कि उत्कृष्ट जीवात्मा क्षुद्र आत्मा के बंधन से मुक्त हो सके। (अ)
२. वे अनादि (अज़ल) और अनन्त (अबद) के भेद से मुक्त हो जाते हैं। (अ)
३. वह चटाई अथवा कपड़ा जिसे बिछाकर मुसलमान नमाज़ पढ़ते हैं।
४. ज़ाहिरी इस्लाम जिसे लोग बिना ईश्वर की अनुभूति के स्वीकार करते हैं, उसे वे मान्य नहीं समझते। कुफ़ का अभिप्राय निम्नांकित आयत से स्पष्ट होता है—

“.....और जिन लोगों ने कुफ़ किया उनके संरक्षक मित्र ताग़ूत (सरकशी करने वाले) हैं।” सूरत २, आयत २५६। यह (सूफ़ी) समूह ईश्वर से रोकने वाली हर वस्तु को ताग़ूत समझता है (अ) तथा (प्र)

५. संयमी

६. तपस्वी, (अ) की टिप्पणी—‘इन आशिक़ों को इबादत करने वाला नहीं कहा जा सकता कारण कि वे सदैव प्रेम की मदिरा से मस्त रहते हैं। इन्ही लोगों के लिए क़ुरआन में कहा गया है—“हे ईमान लाने वालो जब तुम नशे में हो तो नमाज़ के करीब मत जाओ.....” सूर: ४, आयत ४३, (अ) तथा (प्र)

वे मस्ती से खुले आम बाज़ार में नाचते हैं,
जो उन्हें रोकता है वे उसके प्रति रुचि नहीं रखते ।

गज़ल

जब दैवी ज्योति से हृदय चमक उठा,
तो हृदय अल्लाह तआला का आसन बन गया ।
मेरे हृदय के राज्य में शहंशाह (ईश्वर) का इश्क़ आने जाने लगा,
(फलस्वरूप) बुद्धि का विनाश होगया और वह लूट मार करने चल दी ।^१
तूने (अपने) उस सूर्य रूपी मुख से जब आवरण हटाया,
सम्पूर्ण सभा नीचे से ऊपर तक प्रकाशमय हो गई ।
'चंगर^२' और 'रबाब^३' तन तन और तनन तन की ध्वनि निकालने लगे,
ढपली 'तललली' और गायक तननना का स्वर निकालने लगा ।
पिलाने वाला होश खो बैठा और स्पर्धीजन हवास खो बैठे ।
माशूक़ मस्त हो गया और आनन्द तथा मंगल का सामान हो गया ।
मसऊद ने आसमान सिर पर उठा लिया क्योंकि यह आनन्द के आगमन का
समय था,
प्रत्येक दिशा में उसकी हकीकत प्रकट होगई ।

गज़ल

'समा' पुरुषों की इबादत, अपितु ईश्वर का रहस्य है,
व जब समा सुनते हैं तो इस जगत् के पार निकल जाते हैं ।
मदिरालय के मस्त लोगों की नमाज़ अन्य प्रकार की है,^१
उस नमाज़ में 'रुक़अ' और सज्दा जायज़ नहीं ।
मसऊद के धर्म में 'समा' को इबादत से श्रेष्ठ जानो,
मधुर स्वर के गायक का स्मरण करके 'समा' के सुनने की अवस्था पैदा करो ।

एक बुज़ुर्ग कहते हैं—

आत्मा के लिए संगीत चाहे हृदय विदारक हो या उत्साह वर्द्धक, उत्तम है,
जहाँ कहीं कोई ज़िन्दा दिल इस स्वर द्वारा घायल हुआ, शुभ है ।
संगीत क्या है, कि उसमें इश्क़ की अनेक कलाएँ (विद्यमान) हैं,
संगीत इश्क़ को पहचानता है और इश्क़ संगीत को ।

१. अर्थात् बुद्धि नष्ट हो गई, बेहोशी और महवियत (खो जाने की अवस्था) उत्पन्न हो गई । (अ)
२. एक प्रकार की वीणा ।
३. सारंगी के समान बाजा ।
४. वह 'महबूबे हकीक़ी' (वास्तविक प्रियतम) के सौन्दर्य का हृदय (की आँखों) से दर्शन करता है । (अ)

राग पूरबी

पिउ भेंटत को चाढ़न जायँ ।^१
 धन भई खेलै शह गल लायँ ॥
 अरी कह कैसे छाड़ौं तोहि^२ ।
 सभ रंग मुख दिखरावसि मोहि ॥^३
 अंत रूप लिएस मन मोरा ।^४
 यहि पिय बूझा मैं मसि तोरा ॥^५
 अलखदास आखै सुन 'नाहीं' ।^६
 हम रे पुहुप तैं बास गुसाईं ॥^७

ऐ भाई ! अभी मैं यहीं था कि 'सज्दे'^८ की चर्चा छिड़ गई कि ईश्वर से इतर किसी को सज्दा करना उचित नहीं। इस विषय में हज़रत मुहम्मद कहते हैं—“निःसन्देह जो कोई ईश्वर के अतिरिक्त किसी अन्य को सज्दा करता है, 'काफ़िर' हो जाता है।” ईश्वर किसी के साथ ऐसा न करे। इसलिए तुझे जानना चाहिए कि हक़ (ईश्वर) क्या है और ग़ैरे हक़ (ईश्वर से इतर) क्या है,^९ और यह गूढ़ रहस्य है। जब तक कि ईश्वर (अपने) रहस्यों के द्वार नहीं खोलता

१. अल्लाह तआला ने मौजूदात (सृष्टि जगत्) उत्पन्न किया, इसका उद्देश्य है वास्तविक प्रेम जो 'इनसाने-कामिल' से सम्बद्ध है। (अ)
२. किस प्रकार तुझे छोड़ूँ (अ)। (ब) में तोहि के स्थान पर तोहै पाठ है।
३. सभी रंगों में वह अपनी रंगविहीनता का सौन्दर्य दिखलाता है। (अ)
४. उसके सौन्दर्य ने मेरे मन को अपनी ओर आकृष्ट कर लिया (अ)। (ब) में अनन्त रूप लिए मन मोरा पाठ है।
५. मैंने तेरे जमाल की अभिव्यक्ति का दर्शन किया। (अ)
६. साईं (ब)
७. मैं फूल हूँ और तू सुगंध, मैं बहिरंग हूँ और तू अंतरंग जिस प्रकार फूल बिना सुगंध के पूर्ण नहीं उसी प्रकार अंतरंग के बिना बहिरंग में कोई सौन्दर्य नहीं (अ)।
८. (ब) में 'सज्दए तहनयित' पाठ है जिसका आशय है अभिवादन प्रकट करने के लिए किया गया सज्दा। यह 'सज्दा' उस सज्दे से भिन्न है जो ईश्वर की उपासना हेतु किया जाता है।
९. “ऐ प्रिय, जो कुछ भी व्यक्त जगत् में सत्य और असत्य है सभी ईमान वालों और इस्लाम वालों को ज्ञात है। ईश्वर की परम सत्ता ज़मीन और आसमान को पैदा करने वाली सत्ता है इसीलिए वह समय और स्थान से पवित्र और परे है। और जो ईश्वर से इतर है वह अस्तित्व का अपेक्षित (मुमकिनुल वुजुद) है और अपूर्णता के गुणों से युक्त है साथ ही समय और स्थान के बन्धन में है। इस लिए यहाँ पर लेखक का 'हक़' (ईश्वर) और 'ग़ैरे हक़' (ईश्वरतेतर) का विवेचन कमाल पर आधारित है जो कि ईश्वरज्ञ ही के भाग्य में होता है। (अ)।

इस रहस्य का ज्ञान तुझे नहीं हो सकता। और जब तुझ पर यह ज्ञान प्रकट हो जायगा तो तू देखेगा और समझेगा कि ईश्वर से इतर कोई सत्ता नहीं है। अस्तु अब जिस दिशा में भी तू सज्दा करे ईश्वर के अतिरिक्त कुछ नहीं है^१ जैसा कि क्रुरआन मजीद में लिखा है।

“जिस ओर भी तुम मुँह करो उसी ओर अल्लाह का रुख होगा”^२

और इस आयत में भी इसी तथ्य का संकेत है—

“आसमानों और जमीन में जो कोई भी है उसी को सज्दा कर रहा है।”^३

क्या तूने वह नहीं सुना, जैसा कि आरिफ़ (ईश्वरज्ञ) कहते हैं कि जिस रूप में भी हक़ तआला (परम सत्ता) आरिफ़ को तजल्ली (आध्यात्म प्रकाश) दिखाता है, आरिफ़ उसी रूप में सज्दा करता है जिसका निरधारण ईश्वर अपनी ऐश्वर्य सम्पन्न तथा सर्वोच्च सत्ता द्वारा करता है। श्रेष्ठ, आदम ने जब नक्षत्र देखे तो बोल उठे कि ‘यही रब है’ और जब इस अवस्था से आगे बढ़े तो ईश्वर के आध्यात्म प्रकाश को चन्द्रमा के रूप में देखकर बोले ‘यही रब है’ और जब इससे आगे बढ़े तो ईश्वर के आध्यात्म प्रकाश को सूर्य के रूप में प्राप्त करके बोले ‘यही रब है’ और जब उन्नति की चरमावस्था को प्राप्त कर चुके तो समरूपता के क्षेत्र से ऊपर उठ गये और अन्वेषण की अवस्था (मुकामे तहकीक़) को पहुँचे जहाँ गुप्त जगत् (ग़ैब) की दिव्य ज्योति (नूर) जो अपने पावन और परिमार्जित गुणों के कारण सभी समरूपों से उच्च और पावन है और जिसे ईश्वर का आदेश कहते हैं,^४ उनके समक्ष आई, वे बोल उठे—

“मैंने तो हर ओर से कटकर अपना रुख उसकी ओर कर लिया है जिसने आसमानों और जमीन को पैदा किया, और मैं शिर्क करने वालों में नहीं हूँ।”^५ एक बुज़ुर्ग़ का कथन है कि—

१. यह रहस्य केवल कश्फ़ (आध्यात्मिक शक्ति) और मुशाहेदा (आध्यात्मिक साक्षात्कार) रखने वालों की दृष्टि पर प्रकट है। (अ)।

२. सूर: २, आयत ११५। देखिए अलखबानी, अनुवाद भाग, पृ० १६, टि० १।

३. सूर: १३, आयत १५।

“आसमानों और जमीन में जो कोई भी है स्वेच्छापूर्वक अथवा अनिच्छापूर्वक उसी को सज्दा कर रहा है, और उनके साथे भी प्रातःकाल और संध्या के समयों में (उसी) के आगे झुकते रहते हैं।”

४. अल्लाह तआला कहता है—“लौकिक निगाहें उसे नहीं पातीं, परन्तु वह निगाहों को पा लेता है।” (सूर: १, आयत १०४)। इस शेर को समझ—

किसी को वास्तविकता का ज्ञान नहीं है,

सभी लोग ख़ाली हाथ इस संसार से उठ जाते हैं।

५. सूर: ६, आयत ८०।

‘नहीं देखी हमने कोई वस्तु, मगर हमने उसमें अल्लाह को देखा’

जब आरिफ़ (ईश्वरज्ञ) ‘अहदीयत’ (ईश्वर के एकत्व) की अवस्था को पहुँचता है तो ईश्वर की सर्वोच्च एवं ऐश्वर्य-सम्पन्न सत्ता के अतिरिक्त किसी वस्तु को स्थायी नहीं पाता। ईश्वर के कृपापात्र शेख़ जुनैद का कथन है—

“जब वर्तमान काल (नश्वर) पूर्व काल (अनश्वर) से मिल जाता है तो उसका कोई चिह्न शेष नहीं रहता।^२”

अतः जानना चाहिए कि वास्तविक सत्ता (बुजूदे हक़ीकी) के समक्ष किसी वस्तु का अस्तित्व नहीं है और वास्तविक सत्ता के अतिरिक्त कोई वस्तु अस्तित्व नहीं रखती। अल्लाह तआला कहता है—

“अल्लाह आसमानों और ज़मीन का नूर है।^३”

इस विषय में ख़वाजा अत्तार कहते हैं—

मसनवी

ऐ पुत्र ! संसार में ईश्वर के अतिरिक्त कुछ नहीं,
इस रहस्य को जान और दृष्टि वाला बन ।
दोनों लोकों में ईश्वर के अतिरिक्त तू कुछ मत देख,
सन्देह को जला डाल और विश्वास के साथ आगे बढ़ ।^४
ईश्वर के अतिरिक्त दोनों लोकों में कोई नहीं है,
इस मार्ग में^५ यही शिक्षा पर्याप्त है ।
यदि तू संसार में ईश्वर से भिन्न सत्ता को जाने,
तो तू नास्तिक हो जाता है और काफ़िरों में सम्मिलित है ।
यदि तू संसार में ईश्वर से भिन्न सत्ता को देखे,
तो तू स्थायी सौन्दर्य के दर्शन से वंचित है ।^६

१. देखिए अलखबानी, अनुवाद भाग, पृ० १७ की टि० ११ ।

२. अर्थात् सभी वस्तुओं को अनश्वर जानो । (अ) ।

३. सूरा: २४, आयत ३५ ।

“जानना चाहिए कि अल्लाह ने स्वयं को आकाश और पृथ्वी की ज्योति कहा है, और ज्योति के गुण से वह अभिव्यक्त भी है और अभिव्यक्ति भी, क्योंकि वह स्वयं प्रकाश है (अ) ।

४. अर्थात् आस्था और विश्वास की विद्या के साथ आगे बढ़, कारण यह है कि यह तर्क का क्षेत्र है और यह विश्वास ‘आध्यात्मिक शक्ति’ तथा साक्षात्कार से प्राप्त होता है । (अ) ।

५. सूफ़ी साधना के मार्ग में (अ) ।

६. ईश्वरज्ञानों की दृष्टि में एकेश्वरवादी तथा अल्लाह के ‘नबी स्वर्ग’ में स्थान प्राप्त करते हैं, और वहाँ परमेश्वर के सौंदर्य का दर्शन लाभ करते हैं । इस प्रकार वह दुई के क्षेत्र से निकलकर ‘वहदत’ (ऐक्य) के क्षेत्र में प्रवेश करते हैं । (अ) ।

क्योंकि उसके गुण अहद (एक) के रूप में प्रकट हुए,
इसलिए उससे भिन्न कुछ नहीं, सब कुछ उसी को जान, ईश्वर तेरी रक्षा करे।

दोहरा

‘यह जग नाही बाझ पिउ’^१ बूझहु बरहम ज्ञान ।
सोइ पानी सोइ बुलबुला सोइ सरोवर जान ॥

चौपदा

‘एकै लोहू एकै मास’^२
एकै सरवर एकै हाँस ॥
‘गुरु मुख बूझै बरहम ज्ञान ।’^३
तीन त्रिलोक एरू कर जान ॥

इसी भाव को ईश्वर के प्रेम में उन्मत्त मलिक मसऊद ने इस प्रकार व्यक्त किया है—

यदि तेरी भृकुटि के आले की मेहराब ‘क्रिब्ला’ नहीं,^४
तो यह भ्रम है कि हम काबे की ओर नमाज पढ़ते हैं ।
क्योंकि तेरी भृकुटि का ‘क्रिब्ला’ (मेरी) दृष्टि के समक्ष है,
(मैं) जिस ओर भी नमाज पढ़ूँ, मेरे लिए उचित है ।

गज़ल

तेरी भृकुटि के ‘क्रिब्ला’ की ओर सज्दा करना कर्तव्य है,^५
तेरे बालों की लटों के कुफ़ पर ईमान लाना आवश्यक है ।
तेरे लालिमायुक्त अधरों से मधुपान करना विहित है,
तेरे काकुलों के घुमाव से ‘जुन्नार’^६ बांधना आवश्यक है ।

१. अर्थात् ईश्वर की सत्ता और उसकी कृपा के बिना किसी पदार्थ का अस्तित्व नहीं है । (अ) ।
२. अर्थात् रक्त और मांस वस्तुतः एक ही हैं, मांस रक्त के ही कारण है । (अ) ।
३. जो सिद्ध हैं उनके मुख से ‘ऐक्य ज्ञान’ को समझो । (अ) ।
४. ईश्वर से प्रेम की अवस्था में आकाश लोक, पाताल लोक और मर्त्य लोक सभी में एक ही तत्व की प्रतीति होती है । (अ) ।
५. यह कर्तव्य इस्लामी धर्म-विधान सम्मत नहीं है अपितु ‘हाल’ की अवस्था में कर्तव्य है । आशय यह है कि तेरे (ईश्वर के) सौंदर्य के साक्षात्कार की अवस्था में खो जाना और स्वयं को मिटा देना तेरे प्रेमी के लिए कर्तव्य स्वरूप है, और जानना चाहिए कि यहाँ संकेत ‘काबक़ौसैन’ से है । (अ) ।
६. पूर्व के ईसाई और यहूदी जो पेट्टी अथवा रस्सी अपनी कमर में बाँधते हैं उसे जुन्नार कहते हैं । ‘जनेऊ’ को भी जुन्नार कहते हैं फ़ारसी के कवियों की रचनाओं में माशूक के काकुल को जुन्नार से अभिहित करने की परम्परा मिलती है ।

यद्यपि बिना किसी अपराध के मोमिन की हत्या विहित नहीं है,
किन्तु तेरी लूट लेने वाली अदाओं की तलवार से (ऐसी हत्या) आवश्यक है।^१
यद्यपि मूर्ति (बुत) के समक्ष एकत्व का सज्दा करना कुफ़्र है,
किन्तु तेरी दो भृकुटियों के आले की मूर्तियों के समक्ष (सज्दा करना)
आवश्यक है।^२

यद्यपि जादूगरी पुरुषों के लिए निषिद्ध है,
किन्तु ईश्वर साक्षी है कि तेरे दोनों नरगिस (दृगों) के लिए (जादूगरी)
आवश्यक है।^३

तेरे दृगों की अदाओं के तीर से घायल हो जाना अनिवार्य है,
सीने में तेरी भुजाओं के खंजर का घाव होना आवश्यक है।^४
इस्लामी धर्म-विधान के मार्ग में यद्यपि किसी को देखना विहित नहीं,
किन्तु मसऊद के लिए तेरे मुख को अविरल देखते रहना आवश्यक है।^५

शेर

उस रूपवान प्रियतम का डील डौल 'नाज़'^६ के वृक्ष के समान है
मेरा सज्दा 'नमाज़' और 'नियाज़' में (प्रत्येक स्थिति में) उसकी ओर है।^७
जो लोग सज्दे के मान्य अमान्य होने पर तर्क प्रस्तुत करते हैं उन्हें करने दो,
उनके कहने पर सज्दे को मत त्यागो क्योंकि यह रहस्यमय सज्दा है।^८

१. कारण यह है कि इस प्रकार आशिक्र शहीद हो जायगा और उसे प्रियतम से इतर सत्ता का साक्षात्कार न होगा। (अ)।
२. कारण यह कि यह मूर्तियाँ दैवी सौन्दर्य और ज्योति का दिव्य प्रकाश हैं। (अ)।
३. माशूक के दोनों दृग जादूगर हैं जो अपने प्रिय (आशिक्र) को अपने फन्दे में जकड़ लेते हैं। यहाँ ईश्वर के प्रेम का संकेत है। (अ)।
४. प्रेमी के हृदय में प्रियतम के प्रेम का घाव अनिवार्य है ताकि उसके द्वारा प्रेमी और प्रियतम के मध्य का आवरण हट जाय।
५. ईश्वर से इतर सत्ता के सौन्दर्य और उसकी विशेषताओं पर दृष्टि करना 'शरा' में वर्जित है किन्तु मसऊद जो कि ईश्वर के सौन्दर्य की अभिव्यक्ति स्वरूप है और जो अद्वितीय सत्ता के सौन्दर्य का दर्पण बन चुका है उसके लिए यह कर्तव्य है। (अ)।
६. नाज़ (सरो का वृक्ष) एक वृक्ष है जिसका डील डौल बहुत सुन्दर होता है। प्रिय के डील डौल की उससे उपमा दी गई है और यह संकेत प्रिय की सत्ता के सक्षम होने की घोषणा है। (अ)।
७. आशय यह है कि प्रत्येक अवस्था में वास्तविक प्रियतम की ओर ध्यान है। (अ)।
८. मसऊद बक सुल्तानुल मशाएख निजामुद्दीन औलिया के मुरीद थे। सुल्तानुल मशाएख के मुरीद उनके समक्ष सज्दा करते थे। यद्यपि कुछ लोग इस सज्दए तहयत को जायज़ समझते हैं किन्तु इसका न करना ही उचित है। (अ) तथा (प्र)।

हज़रत पीरे दस्तगीर कहते हैं—^१

दोहरा^२

‘एक गुसाईं सभन महं^३ सो जो लखा न जाय ।
 ‘जो उस सीस न न्यावही तिस माथे भग जाय’ ॥^४
 ‘बाझ^५ पियारे साइयाँ और न देखूं चुक्ख ।
 जिद्धर देखूं हे सखी तिद्धर साईं मुक्ख ॥
 क्यों हौं सीस न न्यावऊँ ऐसा देखूं माय ।
 ‘बाहर भीतर हे सखी आपन एक खुदाय’ ॥^६

ऐ भाई, जब ऐसी बात है तो पीर के समक्ष विशेष रूप से ‘सज्दए तहैयत’ करने का क्या अर्थ है? सावधान हो और हृदय के कानों से सुन, जिससे कि तू इस बात^७ में आँखों वाला हो जाय और व्यर्थ का सन्देह तेरे समक्ष से हट जाय। जान ले कि प्रत्येक वस्तु का सर्जन ‘कुन’ के निमित्त हुआ है। सब कुछ ईश्वर की अभिव्यक्ति है जो ऐश्वर्य सम्पन्न और उच्च है। कैसी सुन्दरता और कैसी कुरूपता, अभिव्यक्ति की चरमावस्था मानव में है और मानव दो प्रकार से है—‘सूरी’ और ‘मआनवी’। मानव का अभिप्राय ‘मआनवी’ (अर्थगत) है न कि ‘सूरी’ (रूपगत), क्योंकि वह संपूर्ण जगत् का प्रतीक स्वरूप है और शजरए तैयिबा का प्रमुख स्थान है।^८ “जिस की जड़ गहरी जमी हुई है उसकी शाखाएँ आकाश तक पहुँची हुई हों।”^९ और यह सब कुछ उसी के विषय में है—

“मानव मेरा रहस्य और मेरा गुण है और मेरी सत्ता से पृथक् नहीं है।”^{१०}

१. यह वाक्य केवल (ब) में है। यहाँ ‘पीरे-दस्तगीर’ से आशय शेख अब्दुल कुदूस के आध्यात्मिक गुरु शेख अहमद अब्दुल हक से है।
२. कृत्वे आलम शेख अहमद अब्दुल हक ने इस ‘दोहरे’ की रचना की है (अ) तथा (प्र)
३. संपूर्ण जगत् में एक ईश्वर है जिसका ज्ञान प्राप्त करना सरल नहीं। (अ)
४. प्रत्येक वह व्यक्ति जो उसे सज्दा नहीं करता उसके भाल की ज्योति समाप्त हो जाती है। (अ)
५. बिना। (अ)
६. बाहर भीतर सो सखी आपे एक खुदाय। (ब)
७. यह आध्यात्मिक शक्ति तथा साक्षात्कार प्राप्त साधक के रहस्य का उल्लेख है (अ)
८. ‘शजरए तैयिबा’ से आशय ‘कलमए तैयिबा’ से है और कलमए तैयिबा के प्रकाश की अभिव्यक्ति का प्रमुख माध्यम मानव है (अ)।
९. सूर: १४, आयत २४।

“क्या तुम देखते नहीं हो कि अल्लाह ने शुभ बात की कैसे उपमा दी है, वह एक शुभ वृक्ष के सदृश है जिसकी जड़ गहरी जमी हुई हो, उसकी शाखाएँ आकाश तक पहुँची हुई हों।”

१०. यह हदीसे क़ुदसी है।

एक बुजुर्ग का कथन है—

हवाई

मैं ऐसा भिन्न रखता हूँ कि (मेरा) शरीर और प्राण उसी का रूप है, और शरीर तथा प्राण ही क्या, समस्त संसार उसका ही रूप है। प्रत्येक रूप और रहस्य जो सुन्दर और पवित्र है, और जो कुछ भी दिखाई देता है वह सब का सब उसी का है।

अतएव वह मानव जो कि सुन्दर रूप तथा पवित्र रहस्य का स्वामी है, 'पूर्ण मानव' है और वह 'पीर' के अतिरिक्त और कोई नहीं है और पीर उसे कहते हैं जो कि पथ-प्रदर्शक हो। पथ-प्रदर्शक (कोई) उस समय तक नहीं हो सकता जब तक कि दैवी गुणों से सम्पन्न न हो। इस विषय में एक सूफ़ी का कथन है—

“मानव अल्लाह का द्योतक है।”

उसका उदाहरण सम्राट् तुल्य है कि वह जिस घर में ठहर जाय घर वालों के लिए स्थान शेष नहीं रहता और प्रत्येक कार्य जो वहाँ होता है उस सम्राट् का ही कार्य होता है न कि घर वालों का। इस प्रकार जो भी अभिनन्दन होता है और जिन आदेशों का भी पालन होता है वह अभिनन्दन और आदेश उसी सम्राट् का होता है न कि घर वालों का।^१

अल्लाह तआला कहता है—

“(शासिका) ने कहा : सम्राट् जब किसी बस्ती में प्रवेश करते हैं, तो उसे ख़राब और वहाँ के प्रतिष्ठित लोगों को अपमानित करते हैं।”^२

शेर

जहाँ सम्राट् डेरा डाल देता है सर्वसाधारण के होंठ सी जाते हैं, जहाँ वह निवास करता है वह सर्वसाधारण का स्थान नहीं रहता।

१. “मिरसादुलइबाद’ में इसका उल्लेख हुआ है कि फ़रिश्तों ने जो सज्दा हज़रत आदम को किया वह वास्तव में हज़रत आदम को न था अपितु ईश्वर के गुणों और उसकी सत्ता की परम ज्योति के लिए था जो कि हज़रत आदम में प्रतिष्ठित कर दी गई थीं। इसीलिए जो सज्दा किया जाता है वह काबे को नहीं अपितु काबे के रब को किया जाता है। यह रहस्यमय प्रवचन है। इसी के आधार पर मशाएख़ और मुशिदों को सज्दा न करना चाहिए, कारण यह है कि इनमें अन्तर है। हज़रत आदम और काबे को सज्दा करना अल्लाह के आदेश के फलस्वरूप है और मशाएख़ और कामिल को सज्दा करना नीतिपरक है इसलिए उनके लिए किया गया सज्दा ईश्वर के नाम पर न होगा। इसीलिए सज्दा तहैयत रद्द कर दिया गया है। इस शुभ रहस्य को दृष्टि में रख, जिमसे कि शरीरगत का उल्लंघन न होने पाये। शेख़ रुक्नुद्दीन की तक्ररीर से उद्धृत। (अ) तथा (प्र)।

२. मूर: २७, आयत ३४।

मिलना

‘वह कुछ भी शेष नहीं रहने देता फिर भी मैं सम्राट् का आशिक हूँ ।’

बोहरा

जिन्ह घर राजा बसवई परजा रहौ न जाय ।

राज बसेरा जिन्ह धरहि परजा कहाँ कथाय ॥

क्या तूने वह नहीं सुना कि वसरे की राबेआ वीराने में ईश्वर के ध्यान में तल्लीन थीं कि काबे को ईश्वर का आदेश हुआ कि जा और राबेआ का तवाफ़^१ (परिक्रमा) कर, क्योंकि तेरा काबा राबेआ है। जब राबेआ काबा हो गई तो उनके समक्ष सज्दा करना कर्तव्य हो गया। राबेआ के ‘पीरे-जमाना’ (युग का गुरु) होने के फलस्वरूप ‘पीरों’ के विषय में यह आदेश हुआ—

“मोमिन का हृदय अल्लाह तआला का अर्श है।”^२

और उस हृदय को पीर के हृदय से भिन्न नहीं कहना चाहिए।

बैत

तू वह है कि काबा तेरे चारों ओर फेरे लगाता है,

मैं वह हूँ कि तेरे समक्ष आकर रहस्य के सज्दे से नमाज़ पढ़ता हूँ।

हज़रत मुहम्मद का कथन जो कि दैवी आदेश तुल्य है, इस प्रकार है—

“मोमिन का हृदय ‘अर्श’ से श्रेष्ठ और ‘कुर्सी’^३ से व्यापक है।”

१. किसी के चारों ओर फेरा करना अथवा परिक्रमा करना ‘तवाफ़’ कहलाता है। हज के विधान में काबा के तवाफ़ का विशेष महत्व है। पीरों के मज़ारों के गिर्द श्रद्धा पूर्वक फेरा करने को भी ‘तवाफ़’ कहते हैं।
२. सूर: ८ आयत १२८ में ईश्वर कहता है, ‘व हुआ रब्बुल अर्शिल अजीम (और वही बड़े राज-सिंहासन का रब (मालिक) है)। इस शब्द का प्रयोग कुरआन मजीद में १४ अन्य स्थानों पर हुआ है। हुसेनी नामक कुरआन के एक टीकाकार के मतानुसार सिंहासन में ८,००० स्तम्भ हैं तथा प्रत्येक स्तम्भ की दूरी, ३,०००,००० मील है। सूफ़ियों के अनुसार ईश्वर अन्तर्यामी है और उसका सिंहासन मनुष्य का हृदय है।
३. कुर्सी (राज चौकी) का प्रयोग कुरआन मजीद में दो स्थानों पर हुआ है। सूर: २ की आयत २५५ में इसका प्रयोग बड़े आध्यात्मिक वातावरण में हुआ है—“अल्लाह—उसके सिवा कोई इलाह (पूज्य) नहीं। वह सजीव और चिर-स्थायी है। उसे न ऊँध लगती है और न नींद आती है। जो कुछ आसमानों में है और जो कुछ ज़मीन में है सब उसी का है। कौन है जो उसके सामने बिना उसकी इजाज़त के सिफ़ारिश कर सके जो कुछ उन (लोगों) के सामने है और जो कुछ उनके पीछे (ओझल) है, वह सब जानता है और उसके ज्ञान में से किसी चीज़ पर हावी नहीं हो सकते सिवाय उसके जितना वह (स्वयं) चाहे। उसकी कुर्सी (राज चौकी) आसमानों और ज़मीन पर छाई हुई है और उनकी रक्षा उसके लिए कोई थका देने वाला काम नहीं। और वही (सब से) उच्च और महान् है।

और हज़रत मुहम्मद ने यह भी कहा है—

“मोमिन का हृदय अल्लाह का ‘हरम’ (पवित्र गृह) है और उस में अल्लाह से भिन्न सत्ता का प्रवेश हराम (वर्जित) है।”

बेत

हृदय, अल्लाह का हरम है, इसका दृढ़ विश्वास कर ले,^१

अन्य कोई भी जो हरम में प्रवेश करता है उसका प्रवेश वर्जित है।

दोहरा

हेरी सेज सँवारिहौं बहु भँति परिमल लाइ।

मत शह देखै दहमली घर हूँ आया जाइ ॥

इमाम गज़ाली ने इस विषय में कहा है—

“फ़क़ीर^२ वह है जो हृदय (इच्छा) रहित है और जिसका कोई पालने वाला नहीं है।

ख़्वाजा जुनैद का कथन है—

“फ़क़ीर वह है जो वासना की, और पालने वाले की अपेक्षा नहीं रखता।^३

एक अन्य बुजुर्ग का कथन है—

‘फ़क़ीर वह है जो अल्लाह की अपेक्षा नहीं रखता’

ख़्वाजा अबू सईद अबुल ख़ैर इस प्रकार कहते हैं—

‘मेरे प्रेम में अल्लाह के अतिरिक्त कोई नहीं।’

निःसन्देह प्रेमावस्था में फ़क़ीर ख़ुदा से भिन्न नहीं होता, वह मुहताज

१. अर्थात् अपने अन्तरंग को स्वच्छ कर ले और अपनी वासनाओं को कुचल डाल, कारण यह है कि हृदय की स्वच्छता ईश्वरेतर भावों का प्रवेश नहीं होने देती (अ)
२. प्रकट रूप से तथा शाब्दिक अर्थ की दृष्टि से फ़क़ीर का आशय धन रहित होने से है और सूफ़ियों के निकट इसका अर्थ है—कमाल का न होना, जिस सीमा तक ‘स्व’ से निकल कर सत्य अथवा ब्रह्म तक पहुँच जाता है और इच्छा रहित हो जाता है, क्योंकि वह अपनी इच्छाओं को ब्रह्म को सौंप देता है और पालने वाले की अपेक्षा नहीं रखता, क्योंकि वह उपासना और इच्छाओं की अवस्था से ऊपर उठ जाता है इस लिए याचना के लिए अपने हाथ अपने ‘रब’ के समक्ष नहीं फैलाता और यही उसके कमाल के न होने की अवस्था है। इस अवस्था में जानना चाहिए कि ‘रब्बुल आलमीन’ (संसार का पालन कर्ता) स्वयं उसकी देखभाल करता है। (अ)
३. ‘फ़क़ीर जिस समय पूर्ण विलयन की अवस्था को प्राप्त कर लेता है उसका ‘स्व’ समाप्त हो जाता है और उसे ‘रब’ की भी अपेक्षा नहीं रहती, कारण यह है कि ‘रब’ की अपेक्षा तो उसे होती है जो ‘द्वय’ की अवस्था में होता है।’ (अ)

(अपेक्षा रखने वाला) किस प्रकार हो सकता है। इस तथ्य के रहस्य के विषय में ऐनुल कुजात का कथन है—

‘फ़कीर ही अल्लाह है, सूफ़ी ही अल्लाह है, हादी (पथ-प्रदर्शक) ही अल्लाह है, और शेख़ ही अल्लाह है।’

और इस प्रसंग में हज़रत मुहम्मद का कथन है—

‘मोमिन का हृदय रब का दर्पण है।’

क्योंकि हज़रत मुहम्मद ने मोमिन के हृदय को हक़ का दर्पण कहा है अतः उस दर्पण में उच्च और ऐश्वर्य सम्पन्न ईश्वर के सौंदर्य के अतिरिक्त कुछ अन्य नहीं रहता। इस विषय में शेख़ सादी इस प्रकार कहते हैं—

बैत

ऐ सादी, कोई आवरण नहीं तू दर्पण (हृदय) को स्वच्छ रख,
मैले दर्पण में मिला का सौंदर्य किस प्रकार प्रतिबिम्बित हो सकता है।

चौपद

जब दरसन देखा चहै,
तब आरसी मांजत रहै,
जब आरसी लागी काइ,
तब दरसन देखा न जाइ ॥^१

बोहरा

सो मन फूल पदम का जिह मँह भँवर बसाय ।
मतवारे ज्यों डोलिए ज्यों ज्यों वह मननाय ॥

दोहरा

कँवल क्यों डोलै हे सखी सुनिहौ बेदन आय ।
तहँ महुँ भँवरे घर किया बैठा सेज बिछाय ॥

ऐ भाई इस दर्पण का अभिप्राय ‘पीर’ से है, अतः जब ईश्वर की दिव्य ज्योति ‘पीर’ में प्रतिबिम्बित होती है तो पीर उस दिव्य ज्योति में खो जाता है। उसके हृदय में उच्च और ऐश्वर्य सम्पन्न ईश्वर के अतिरिक्त कुछ नहीं रहता।

एक आरिफ़ का कथन है—

“जिस का ‘फ़क्र’ समाप्त हो जाय, वही अल्लाह है।”

-
१. जिन आरसिहि लागे काय ।
तब दरसन देख न जाय ॥
जब दरसन देखे चहै ।
तब आरसी मांजत रहै ॥ (ब)

जैसा कि इस मिस्रे में है—

“ऐ ख़्वाजा तेरा ‘फ़क्र’ समाप्त हो गया अब तू ख़ुदाई कर”

दोहरा

तन मन जोबन खोइ के बैठे ‘आपुन खोय’।^१

ऐसा खेल जो खेलिहै ‘निश्चय संभू होय’ ॥^२

ऐ भाई जब प्रामाणिक रूप से ज्ञात हो गया^३ कि यह रहस्य ‘पीर’ से सम्बन्धित है तो निःसन्देह मुरीद का सज्दा पीर के समक्ष जायज़ अपितु आवश्यक हो गया। इसीलिए ईश्वर का दीवाना मलिक मसऊद कहता है—

तेरी भृकुटियों के क़िबला की ओर सज्दा करना आवश्यक है
तेरे बालों की लड़ियों के कुफ़ पर ईमान लाना आवश्यक है।

मौलाना जलालुद्दीन रूमी इस विषय में कहते हैं—

बैत

मेरा पीर, मेरा मुरीद, मेरी पीड़ा, मेरी औषधि,

मैं यह बात सच कहता हूँ कि मेरा ‘शम्स’^४ मेरा ख़ुदा है

श्लोक

‘गुरु आदि निज्ञ, गुरु अनादि निज्ञ,^५ ‘गुरु परम देवता’।^६

‘गुरु बिहूना नर सरबे पसु संसार प्रतीत्यते ॥’^७

न विद्या गुरु समाना न तीर्था न च देवता।

‘न गुरु तुल्यं भवे गोप जोधा खनत परंपदं ॥

और यह भी जानना चाहिए कि ‘सज्दए तहैयत’ पिछली उम्मतों में स्वीकार्य था क्योंकि वे माता, पिता, शिक्षक, सम्राट् तथा पीर के समक्ष (सज्दा) करते थे जब हमारे पैग़म्बर का युग आया तो यह मान्यता समाप्त हो गई किन्तु (इसका) औचित्य समाप्त नहीं हुआ। अतीत की उम्मतों के लिए ‘अय्यामे बीज़’^८ के रोज़े अनिवार्य थे, हमारे पैग़म्बर के समय से वे अनिवार्य नहीं रहे फिर भी

१. आपहि खोइ (ब)।

२. निसचौ शंभू सोइ (ब)। निश्चय ही पूर्ण श्रेष्ठता उसे प्राप्त है (अ)।

३. अर्थात् पर्यवेक्षण शक्ति तथा प्रत्यक्षीकरण और अन्तरदृष्टि से देखने पर ज्ञात हुआ (अ)।

४. ‘शम्स’ दासता की श्रेणी से ऊपर उठ चुका है और इस जगत् में ईश्वर से भिन्न नहीं है (अ)। शम्स तबरेज़ मौलाना रूम के गुरु थे।

५. अर्थात् पीर ही अस्ल (मूल) है और बुरादियों की अवस्था से ऊपर उठ चुका है (अ)।

६. पीर श्रेष्ठातिश्रेष्ठ (बुजुर्गो-बुजुर्गा) है (अ)।

७. गुरु के अभाव में मनुष्य का जीवन पशु के समान है। (अ)।

८. प्रत्येक मास की १३ वीं १४ वीं तथा १५ वीं रात, यहाँ आशय तिथियों से है।

(इनका) औचित्य समाप्त नहीं हुआ। इसी प्रकार 'शुक्र के सज्दे'^१ की मान्यता समाप्त हो गई किन्तु औचित्य बना रहा। कृत्वुल औलिया हज़रत शेख निज़ामुद्दीन औलिया के 'फ़वाएदतुल फ़वाएद' नामक मलफ़ूज़ में ऐसा ही लिखा है। जैसा कि यह (तथ्य) लिपिबद्ध हो चुका है इसलिए यदि इस जगत् में कोई 'शुक्र' (कृतज्ञता) का सज्दा करे तो निषिद्ध नहीं और पाप नहीं होता। यह समस्या विवादास्पद है। अशरारकुल मज़ाहिब में कहा गया है कि शुक्र के सज्दे के प्रसंग में मत वैभिन्य है।

अबूहनीफ़ा और इमाम मलिक का कथन है—

“(शुक्र का सज्दा) 'मकरूह' (घृणित) है, अच्छा यह है कि ईशस्तुति पर रुक जाय और ज़बान से कृतज्ञता प्रकट करे।”

इमाम शाफ़ई और इमाम अहमद का मत है—

“(शुक्र का सज्दा) घृणित नहीं है अपितु अनिवार्य है।”

मेरे प्रिय, जब यह मोती तेरे हाथ लग गया^२ और तू इस श्रेष्ठ रहस्य के द्वारा उन्मत्त हो गया, यह उचित नहीं कि तू इसकी उद्घोषणा करे क्योंकि इस रहस्य के उपयुक्त कोई अन्य नहीं।

हज़रत मुहम्मद का कथन है—

“जो व्यक्ति मौन रहा सुरक्षित रहा^३ और जो सुरक्षित रहा उसने मुक्ति प्राप्त की।”

ऐ भाई! सम्राटों और उनके उच्च पदाधिकारियों के रहस्यों को व्यक्त करना निषिद्ध है। यह स्वयं दिव्य रहस्य है, इसकी अभिव्यक्ति 'कुफ़' है, ईश्वर न करे कि ऐसा हो। 'हदीस' में है—

“दैवी रहस्यों को व्यक्त करना कुफ़ है।”

यदि कोई इस रहस्य का अनावरण करे तो क़त्ल किये जाने का अधिकारी हो जाता है—“जिसने 'तौहीद' (के रहस्य) को घोषित किया उसका वध कर देना उचित है।”^४

१. कृतज्ञता प्रकट करने के हेतु किया गया सज्दा।

२. अर्थात् 'तौहीद' की पहचान तथा दैवी रहस्य का मोती जिसकी चर्चा इस ग्रंथ में हुई है। (अ)।

३. पर्यवेक्षणवास्था में इस रहस्य को गुप्त रखना ही उन्नति का अध्याय है। (अ)।

४. तौहीद का विवेचन और उसकी अभिव्यक्ति परम सत्ता के पद को ध्यान में रखते हुए—जैसा कि श्रेष्ठ जनों ने इस विद्या से सम्बद्ध रचनाओं में की है—यदि की जाय तो निषिद्ध नहीं। (अ)।

बैत

उन्माद की अवस्था में यदि तूने प्रेम के रहस्य को व्यक्त कर दिया,
तो सूफी साधना के मार्ग में इसका पुरस्कार सूली है ।

बैत

तूने देखा कि प्रेमोन्माद की अवस्था में एक रहस्य ।
मंसूर ने व्यक्त कर दिया और सूली पर चढ़ गया ।

बैत

यदि तू (प्रेम में) मस्त हो जाता है तो भी (अनल हक) मत कह
ईश्वर के रहस्य को छिपा कर रख ।

चौपई

जे कछु कहूँ तो 'उठै रिसाय' १ । यहाँ पै रहस कछु कहा न जाय ॥
राजा नगरि कछु कहा न जाय । जे कछु कहूँ तो राजा रिसाय ॥

ऐ प्रिय ! यद्यपि प्रेमोन्माद एवं मुग्ध हो जाने की अवस्था में यह सम्भव नहीं है कि स्वयं पर नियन्त्रण रखा जाय जिससे कि दैवी रहस्य गुप्त रह सकें । पर यह भी न करना चाहिए कि 'क्लासिद' (समाचार वाहक) बन जाय और दैवी रहस्यों का अनावरण करदे तथा अयोग्य जनों के हाथ में रखदे और मृत्यु को प्राप्त करे । किन्तु सच्चे जिज्ञासु से जो इस रहस्य का उपयुक्त पाल है इसे छिपाकर नहीं रखना चाहिए । हज़रत मुहम्मद का कथन है—

“जिसने नीति परक ज्ञान (हिकमत) को अयोग्य पाल में रखा, उसने जुल्म किया और जिसने (इसे) योग्य पाल (तक पहुँचने) से रोका उसने भी जुल्म किया ।”

इस विषय में एक बुज़ुर्ग का कथन है—

बैत

इस रहस्य को उसी व्यक्ति पर प्रकट करते हैं,
जो 'अबू बक्र' के समान घनिष्ठ मित्र हो ।^२

श्लोक

जस्य कस्य न दायतेन ब्रह्म ज्ञानं मसामृतं ।
सेवकस्य भक्तस्य सवित देवास देयते ॥^३

१. अतिही रिसाय (ब) ।

२. हज़रत अबू बक्र, हज़रत मुहम्मद के घनिष्ठ मित्र थे । हज़रत मुहम्मद के प्राणों की रक्षा के उद्देश्य से, मक्के से हिज्रत करते समय वे उनके साथ एक गार (गुफा) में छिप गये थे । उसी समय से घनिष्ठ मित्र के लिए 'यारे-गार' का प्रयोग होने लगा । पैगम्बर की मृत्युपरान्त वे खलीफ़ा चुने गए और ६३२ से ६३४ ई० तक खलीफ़ा रहे ।

३. 'ब्रह्म ज्ञान' अथवा 'ऐक्य ज्ञान' का अमृत हर किसी को नहीं प्रदान किया जाता, यह शक्ति तो परमात्मा उसे प्रदान करता है जो उसका सच्चा सेवक भक्त है ।

ऐ मेरे भिल्ल ! (तुझे) ऐक्य दृष्टा होना चाहिए जिससे कि इस सुरक्षित मार्ग पर चल सके, क्योंकि यह कार्य कष्ट साध्य है और हर एक की स्थिति के अनुरूप नहीं। तुझे प्रामाणिक रूप से यह भी जान लेना चाहिए, जिस से कि तू सीरी^१ और 'महमूदाबाद'^२ पहुँचे और सुल्तान नासिर दिल्ली में है। यदि तू चाहता है कि महमूदाबाद पहुँचे और सुल्तान के मुख का दर्शन करे तो पेट भरने के धन्धों से बाहर निकल और दिल्ली में यात्रा कर जिस से कि तू महमूदाबाद पहुँच जाय और सुल्तान नासिर का दर्शन कर सके जो कि दिल्ली का सम्राट् है।^३ सम्मानित ईश्वर के आदेश को जान ले—

“प्रशंसा पूर्ण स्थान (पर खड़ा करे)” और “सहायक सत्ता प्रदान करे।”^४ और यह 'तस्लीम' का स्थान है जो भगवत्कृपा के बिना नहीं प्राप्त होता, और

१. दिल्ली के समीप एक स्थान जो १३वीं तथा १४वीं शताब्दी ई० में अत्यधिक महत्वपूर्ण था।
२. दिल्ली नगर में स्थित एक स्थान।
३. यह पूरी रूपक-योजना गूढ़ आध्यात्मिक अर्थ की प्रतिपादक है। यहाँ सुल्तान नासिर से लेखक का आशय एक ओर सुल्तान नासिरुद्दीन हुमायूँ से है और दूसरी ओर ब्रह्म से। 'सीरी' और 'महमूदाबाद' दिल्ली में स्थित दो स्थान हैं और 'दिल्ली' का आशय दिल या हृदय या चित्त से है। यही मन शक्ति है और यही मन शिव है के आधार पर यहाँ पर 'सीरी' और महमूदाबाद शक्ति और शिव के प्रतीक स्वरूप भी जान पड़ते हैं। दूसरी ओर ब्रह्म, जो कि चित्त या मन का सम्राट् स्वरूप है उसका साक्षात्कार पेट भरने के धन्धों से बाहर निकलकर अर्थात् मन को सांसारिक मोह से निर्लिप्त करके या उन्मनावस्था को प्राप्त करके ही किया जा सकता है। महमूद उसे कहते हैं जो स्तुति के योग्य हो और स्तुति के योग्य केवल परम सत्ता ही है इस प्रकार महमूदाबाद हृदय में स्थित वह स्थान भी है जहाँ ईश्वर का निवास है और जिसका रुश्दनामा के एक दोहरे में इस प्रकार संकेत हुआ है—

हियरे भीतर है हिया तहँ महेँ कंत बसाय ।
तहाँ बसेरा जो करै सोभ पियहि मिलाय ॥

अलखबानी, पृ० ५६

उपर्युक्त रूपक-योजना में इसी भाव को व्यक्त किया गया है।


४. सूर: १७ की दो पृथक्-पृथक् आयतों (७६ तथा ८०) के अन्तिम शब्द हैं। दोनों आयतों इस प्रकार हैं—

“और कुछ रात इस (कुरआन) के साथ जागते रहो, यह तुम्हारे लिए तद्-अधिक (नफ़ल) है, करीब है कि तुम्हारा रब तुम्हें प्रशंसा पूर्ण स्थान पर खड़ा करे।”

“और कहो : रब तू मुझे जहाँ कहीं लेजा सच्चाई के साथ लेजा और जहाँ कहीं से निकाल सच्चाई के साथ निकाल, और अपनी ओर से मुझे सहायक सत्ता (अधिकार) प्रदान कर।”

जब तक तू स्वयं को एकत्व के सागर में पूर्ण रूप से नहीं डुबा लेता, तस्लीम क स्थान तक नहीं पहुँच सकता ।

इसी विषय में है—“(उन पर) ख़ूब सलाम भेजो ”।^१



१. सूर: ३३ आयत ५६ । पूरी आयत इस प्रकार है ।

“निश्चय ही अल्लाह और उसके ‘फ़रिश्ते’ ‘नबी’ पर ‘रहमत’ भेजते हैं । हे लोगों जो ईमान लाये हो ! तुम भी उन पर रहमत भेजो और ख़ूब सलाम भेजो ।”

परिशिष्ट

पारिभाषिक शब्दावली

| | |
|---------------|------------------------------|
| अदम | = शून्य |
| अदम-अल-अदम | = शून्यातिशून्य |
| अदमे इजाफ़ी | = सापेक्ष शून्य |
| अज़ल | = अनादि |
| अफना | = विनाश |
| अवक्रा | = पालन |
| अवद | = अनंत |
| अबुल अरवाह | = परम आत्मा |
| आख़िरत | = परलोक |
| आमिल | = सिद्ध |
| आरिफ़ | = ईश्वरज्ञ |
| आलमे उलवी | = आकाश लोक, शिव लोक |
| आलमे क़ुद्स | = पावन लोक |
| आलमे कुवरा | = श्रेष्ठ जगत् |
| आलमे जाहिर | = व्यक्त जगत् |
| आलमे तकलीद | = अनुकरणावस्था |
| आलमे तहकीक | = अन्वेषणावस्था |
| आलमे वातिन | = अव्यक्त जगत् |
| आलमे वे क़ैफ़ | = शून्य जगत् |
| आलमे सुगरा | = क्षुद्र जगत् |
| आलमे सुफ़ली | = भू लोक, शक्ति लोक |
| आलमे हकीकी | = वास्तविक जगत्, अलौकिक जगत् |
| आवाज़े मुतलक | = परम नाद |
| आवाज़े हमम | = अनाहद नाद |
| इजमाल | = सूक्ष्म, संकुचन |
| इस्तहाद | = एक हो जाना |
| इम्तिज़ाज | = समावेश |
| इनसाने कबीर | = श्रेष्ठ मानव |
| इनसाने कामिल | = सिद्ध पुरुष, पूर्ण मानव |
| इनसाने सगीर | = क्षुद्र मानव |
| इल्म | = विद्या, ज्ञान |

| | |
|-----------------|--|
| इल्मे सर्फ | =प्रत्यय विज्ञान |
| इश्क | =प्रेम |
| इहातए इल्मी | =ज्ञान का घेरा |
| इहातए फ़ेली | =कार्यों का घेरा |
| ईमाने तकलीदी | =अनुकरण मूलक आस्था, परम्परागत आस्था |
| ईमाने हक़ीक़ी | =वास्तविक आस्था |
| उक़वा | =परलोक |
| उबूदीयत | =दासता |
| उलमाए जाहिर | =शास्त्राचार्य |
| उस्तादे तरीक़त | =साधना मार्ग का गुरु |
| एयान | =पुनीतात्मा, सत्यता |
| एयाने मुमकिननात | =संभावनीए पुनीतात्माएँ |
| कमाल | =पूर्णता, सक्षमता, सिद्धि |
| ऐन | =मुख्य तत्व |
| क़याम | =नमाज़ में खड़े होने की स्थिति |
| क़यामत | =अन्तिम दिन |
| करन | =निश्चित अवधि |
| क़फ़ | =प्रत्यक्षीकरण, आध्यात्मिक शक्ति |
| क़ामिल | =पूर्ण, सक्षम, सिद्ध |
| क़िब्ला | =नमाज़ की दिशा |
| क़ुऊद | =नमाज़ में बैठने की क्रिया |
| क़ुतुब | =ध्रुव, आध्यात्मिक विभूति |
| क़ुतुबुल अक़ताब | =ध्रुवों का ध्रुव, श्रेष्ठ आध्यात्मिक विभूति |
| क़ुद्म | =पूर्व स्थिति |
| क़ुफ़ | =अधर्म |
| क़ुफ़े जली | =महान् अधर्म |
| क़ुब्बा | =ईश सिंहासन |
| क़ौनुलजामे | =सार्वभौमिक सत्ता |
| क़ौनैन | =परलोक |
| ख़लीफ़ा | =उत्तराधिकारी |
| ग़ैब | =शून्य, परोक्ष, अदृश्य जगत् |
| जबरूत | =सुषुप्त जगत् |
| जमा | =मिलन |
| जमाल | =सौन्दर्य |

| | |
|----------------|--|
| जमाले मआनी | ==अमूर्त-सौन्दर्य |
| जमील | ==सौन्दर्य शील |
| जर्रए कुल | ==ईश्वर का अंश |
| जलाल | ==ऐश्वर्य |
| जात | ==सत्ता |
| ज़िक्र | ==नाम-स्मरण |
| ज़िक्रे जहर | ==उच्च स्वर में होने वाला ज़िक्र |
| ज़िक्रे खफ़ी | ==निम्न स्वर में होने वाला ज़िक्र |
| जुहद | ==संयम |
| जौक | ==स्वाद, आनन्द |
| तक्रईदात | ==बन्धन |
| तजल्ली | ==आध्यात्म प्रकाश |
| तजल्लीए गुहूदी | ==साक्षात्कार का दिव्य प्रकाश |
| तफ़रिका | ==वियोग |
| तफ़सील | ==स्थूल, विस्तारण |
| तरीक़त | ==साधना मार्ग |
| तालिब | ==जिज्ञासु, साधक |
| तौहीद | ==एकत्व |
| दुरूद | ==मंगल कामना |
| नफ़स | ==चित्तवृत्ति, वासना |
| नमाज़ | ==ईश्वर के स्मरण एवं ध्यान की इस्लामी पद्धति |
| नमाज़े माक़सा | ==उलटी साधना |
| नह्व | ==वृत्ति प्रणाली |
| नासूत | ==जाग्रत जगत् |
| नूर | ==दिव्य ज्योति |
| पासे अनफ़ास | ==प्राणायाम |
| पीर | ==सूफ़ी गुरु |
| पीरे दस्तगीर | ==हाथ पकड़ने वाला गुरु |
| पीरे पुरूता | ==सद्गुरु, सिद्धगुरु |
| फ़क़ | ==साधुता |
| फ़ना | ==विलयन |
| फ़ाइल | ==कर्ता |
| फ़ुज़ला | ==व्यतिरिक्त |
| बक्रा | ==शाश्वतता, नित्यता |
| बन्दा | ==जीव |

| | |
|----------------|---|
| वाकी | == नित्य |
| वेतअल्लुक | == निरपेक्ष |
| वेहिजाव | == अनावृत |
| मआनी | == अमूर्त, गूढ़ रहस्य |
| मकान | == निकेत |
| मक्राम | == सूफी साधना की मंजिल |
| मरफूअ | == उच्चासीन |
| मरवूब | == जिसका पालन किया जाय, पालित |
| मलकूत | == स्वप्न जगत् |
| मारिफत | == आध्यात्मिक ज्ञान, भक्ति |
| मुकद्दम | == प्राथमिक |
| मुक्रामे कमाल | == सिद्धावस्था |
| मुक्रामे तफसील | == स्थूलावस्था |
| मुव्तदा | == कर्तृपद |
| मुमकिनुल वुजूद | == संभाव्य सत्ता |
| मुर्शिद | == आध्यात्मिक शिक्षक |
| मुल्हिद | == मार्ग च्युत |
| मुवहिहद | == एकत्ववादी |
| मुशाहेदा | == आध्यात्मिक साक्षात्कार, पर्यवेक्षण शक्ति |
| मेराज | == धार्मिक प्रतिष्ठा का अन्तिम सोपान |
| मोमिन | == धर्मनिष्ठ मुसलमान |
| मौजूदात | == सृष्टि जगत् |
| यौमुल क्रियाम | == खड़े होने का दिन |
| यौमुल फ्रस्ल | == पृथक् होने का दिन |
| यौमुल बअस | == उठने का दिन |
| यौमुल हिसाब | == लेखा जोखा निरीक्षण का दिन |
| रसूल | == नये धर्म विधान को लेकर आने वाला नबी । |
| रकूअ | == नमाज में झुकने की अवस्था |
| रूह | == आत्मा |
| रूहुल क़ुद्स | == पवित्र आत्मा |
| रूहुल अरवाह | == परम आत्मा |
| रूहे आजम | == महान् आत्मा |
| रूहे उलवी | == श्रेष्ठ जीवात्मा, निर्लिप्त जीवात्मा |

| | |
|--------------------|--|
| रूहे, उलबीए-इनसानी | == निर्लिप्त मानव जीवात्मा |
| लफ़्ज़ | == मूर्त्त |
| लामकाँ | == शून्य गृह, अनिकेत |
| लाहूत | == माधुर्य लोक |
| वहदत | == ऐक्य |
| वहदते वुजुदी | == सत्तात्मक ऐक्य |
| वाजिबुलवुजूद | == स्वविद्यमान सत्ता, अनिवार्य सत्ता |
| वासिले हक़ीक़त | == परम सत्य में विलीन विभूति |
| वुजूद | == सत्ता, अस्तित्व |
| वुजूदे मजाजी | == काल्पनिक अस्तित्व, लौकिक सत्ता |
| वुजूदे हक़ीक़ी | == वास्तविक अस्तित्व, अलौकिक सत्ता |
| शरीअत | == इस्लामी धर्म-विधान |
| शेख़ | == पीर अथवा गुरु |
| शेख़ुलइस्लाम | == धर्म गुरु |
| सज्दा | == नमाज़ में माथे को ज़मीन पर रखने की अवस्था |
| सज्दे तहैयत | == अभिवादन का सज्दा, साष्टांग प्रणाम |
| समा | == सूफ़ी कीर्तन |
| सिफ़त | == गुण |
| सिरैअज़ीम | == गूढ़ रहस्य |
| सुल्तानुल अज़कार | == नादानुसंधान, श्रेष्ठ ज़िक्र |
| हक़ | == परमेश्वर, परम सत्य |
| हदीसे कुदसी | == हज़रत मुहम्मद का दैवी प्रवचन |
| हस्तीए मुतलक़ | == परम सत्ता |

अलखबानी की हिन्दी कविता

पृष्ठ संख्या

राग पूरबी

धन कारन पिय आप संवारा ।
 बिनु धन सखी कंत किनहारा ॥१॥
 शह खेलै धन मांहीं 'एवाँ' ।
 'वास' फूल मँह आछे 'जेवाँ' ॥२॥

उक़दा (समस्या)

'क्यों नहिं' खेलूँ तुझ संग मीता ।
 मुझ कारन तें 'ईता कीता' ॥३॥
 अलखदास 'आखै' सुन 'लोई' ।
 'सोई' बाक अरथ फुन 'सोई' ॥४॥१॥

८-६

सबद

एक तें हम अनंत भए आपहि आप बियाहि ।
 'सहज' कन्या 'संभु' बरु अना उपाम सुसरा जंवाई ॥२॥

१२

दोहरा

जिद्धर देखूँ हे सखी 'तिद्धर और न कोइ ।
 देखा बूझ बिचार मैं सब ही 'आपुन सोइ ॥३॥

१३

चौपद

जैसो 'कुम्भ' 'अम्भ' मँह थेव ।
 तैसो 'बुन्द' बदी 'नरमेव' ॥
 बाहर भीतर 'कहा' न जाय ।
 'सरब निरंतर' एकै 'काय' ॥४॥

१३

सबद

'चित' पाती 'सत' 'मालति फूल' ।
 'अहनिसि' पूजा अछी 'अभूल' ॥
 पूज्यौ 'अम्हिसर' 'लाधव' 'भेव' ।
 सरब निरंतर 'आपै' देव ॥५॥

१४

राग बसंत

जल थल 'म्हेल' और आकास ।
 पिय सरब निरंतर तोरा 'पास' ॥१॥

पृष्ठ संख्या

'तोहि' छाड़ पिया कह 'कहाँ रे जावँ' ।
 'जहाँ रे जावँ तहाँ तोरा ठावँ' ॥२॥
 बाहर 'भीतर' कहा न जाय ।
 सरब निरंतर एकै काय ॥३॥
 अलखदास आखँ मोरा कन्त ।
 हुनहु जग सखी रितु वसन्त ॥४॥६॥

१५

राग मारू

'जान अजान' सभ खेलै लोइ ।
 बिन पिय खेल न खेला होई ॥१॥
 'जान अजान' जग खेली रे ।
 हो हो हो हो' होली रे ॥२॥
 'सभ खेलहि' सखि 'मन मंह जान' ।
 'सरब निरंतर पीय प्रवान' ॥३॥
 'जान अजान जग खेलै फाग' ।
 कंत 'बला' लेवँ हिरदै लाग ॥४॥
 अलखदास आखँ सुन नाहां ।
 हम तुम खेलहि दै गर बाहां ॥५॥७॥

१६-१७

दोहरा

देखो री मन बूझो री 'देखो' अंव बानी ।
 सब ही रंग नीर कै माया रंग समाया पानी ॥८॥

१८

सबद

'रहंसी' क्यों नहि नाचूँ 'सखिए' जो पिय रंग चढ़ाया ।
 'तन मन जिय सभ इक' रंग दीखा तब मैं आप गँवाया ॥९॥

१९

राग मारू धनासरी

अंजुलि गांथ जो उत्पति दीनी । तब हम पिय सों वाचा कीनी ॥१॥
 हौं तिन्ह बोलन रहौं लुभाइ । लाग परित खन छोड़ि न जाइ ॥२॥

उक्तदा (समस्या)

तै मैं मैं तै हौर न कोय । लाग परति खन छोड़ न होय ॥३॥१०॥ २३

सबद

निज जेइ आत्म तेई जो नाथ । बिरजै एक और नाहीं साथ ॥
 तीन बिलोक एक कर जान । सरब निरंतर आप प्रवान ॥११॥ २३

चौपद

गुरु जो कीजै ऐसा जान । सरब निरंतर आप प्रवान ॥१२॥ २४

छौपद

गुरु हीरा गिरि चिरा कुदार । खोदे निकसै हीरा सार ॥१३॥ २५

दोहरा

यह जग वह जग दैव्हें तिस तन मन अरथ भंडार ।
साई केरे सीस का जो दिखरावै वार ॥१४॥ २५

दोहरा

जागा गुरु जो डूबना चेला काय तिराना ॥
अंधे अंधा ठेलिया दोऊ कूअ पराना ॥१५॥ २६

सबद

बिन कोदा हाट नाही । बिन गुरु वाट नहीं ॥१६॥ २६

श्लोक

‘एक भूतं’ ‘परं ब्रह्म’ ‘जगत सर्वं’ सचराचरं ।
‘नाना भावे मनुजस्य’ ‘तस्य मोक्षा न गच्छते’ ॥१७॥ ३१

सबद

अलखदास आखै सुन लोई । दुइ दुइ मत कही भाई कोई ।
जल थल ‘म्हेल’ सरव निरन्तर । गोर अनाध अकेला सोई ॥१८॥

दोहरा

एक अकेला साइयाँ, दुइ दुइ कही न कोय ।
वास फूल हैं एक ही, कहू क्योँ दूजा होय ॥१९॥ ३१

दोहरा

जैसो लहर ‘समुद्र’ की वाहर निकरी माय ।
मदा आन्ह समुन्द वह समुँदहि पैठी जाय ॥२०॥ ३३

दोहरा

जो सोझै ‘रस हंस ही’ सबही आपुन सोइ ।
जे निज देखै दिष्टि कै दूजा नाही कोइ ॥२१॥ ३३

दोहरा

हेरत हेरत हे सखी हौँ धन गई हिराय ।
परया बूँद समुन्द मँह कह क्योँ हेरी जाय ॥२२॥ ३४

सबद

‘मनोनास्ति’ ‘पवनोनास्ति’ नास्ति महि विभुमण्डल छाया ।
‘परमतंत विचारन्त नास्ति’ (नास्ति) ‘अवहित हाथ काया’ ॥२३॥ ३५

सबद

नहि कछु नहि कछु नहि कछु जान । नहि कछु मधहि, न कछु प्रवान ।
नहि कछु देख न जिहवा भाक । जहं नहि कछु तहं रहया लाग ॥२४॥ ३५

श्लोक

अपानास्ति परानास्ति, (नास्ति) किञ्चित् जगत् तरस् ।'
'बुद्धि वाचा मनोनास्ति तत्र देवे' अकल्पयम् ॥२५॥ ३६

दोहरा

'आमहि' 'वाँधी' 'पोटली', 'हाड़ै वाँधा' 'कोद' ।
'एकै नारी जग उँगा' 'कोउ वाँभन कोउ सोद' ॥२६॥ ३७

सबद

'जिय तौ जोगी आप प्रवान' । बाहर भीतर एक कर जान ।
'निज कै आखों सुनहु विचार' । सरब निरन्तर एक अंकार ॥२७॥ ३८

सबद

'फलै (न) फूलै आवै न जाय । कांसे का सबद कांसे समाय' ॥२८॥ ३९

दोहरा

जलतें 'उफना' बुलबुला जलहीं मांह विलाय ।
तैसा यह संसार सभ मूलहि जाय समाय ॥२९॥ ३९

सबद

मरिहौ पंडित मरनौ मीठा । जौ मरना श्री गोरख धीठा ।
मूए तें जिउ जाय जहाँ । जीवत ही लै रखौ तहाँ ॥
जिउ तें चीरें जो कोउ मुआ । सोड खेलें परम निसंक हुआ ॥३०॥ ४०

दोहरा

आप गँवाए पिउ मिलै, पी खोए सब जाय ।
अकथ कथा के प्रेम की, जे कोइ पूजे माय ॥३१॥ ४१

दोहरा

यह जग वह जग छोड़कर हौं निज जोगन हूँ ।
बिन पिय भेक्या ऐ सखी एकौ जग नहि लूँ ॥३२॥

श्लोक

उत्तमा उत्तम चितहि, मोह चितहि मद्धमा ।
अधमा कायम चितहि पर चितहि अधमाधमा ॥३३॥ ४४

दोहरा

हम निज आये सुरग तें फैं निज सुरघहि जाहि ।
रहन हमारे सादर्याँ ईहाँ कवहि रहाहि ॥३४॥

सबद

साई समुंद्र अपार अति हम तहँ (हैं) मछल्याहि ।
'जल में आवहि जल रहैं मृत्तहु जलही माँहि ॥३५॥

पृष्ठ संख्या

पद निसचल मन चहुँ दिसि जाय । खन इक चिंता नहि ठहराय ॥
कीन्हें कुसुमें बहुतहि प्रीति । अन्तर धरम निरर्थहि रीति ॥३६॥४५

राग रामकली

जाग रे भाई जागरे जरम न सोवै कोय ।
अहनिंसि बैरी ओट ले मूसत बेर न होय ॥३७॥
जागै गोरख जग सुवै सुवै अचिंती नार ।
सूने दनक जे बाहरौ ते जोगी अवधार ॥३८॥ ४६

सबद

गगन स्थाने मगन द्वार । तहाँ बसै निद्रा घोर अन्धियार ॥
बिजली के चमके आवै जाय । पंच तत्त लें धनहिं समाय ॥३९॥ ४७

दोहरा

जिन्ह मुख दरसन इति है तिन्ह भए होसै ओत ।
जिनहा इति न देखिया तिनहा इति न ओत ॥४०॥
इत जग कंत न मेलया नयन गंवाए रोय ।
उत जग मिलै कि ना मिलै देख तो कैहा होय ॥४१॥ ४८-४९

राग केदारा

लागरी प्रीति लागरी ।
झुरमुट खेलहु आज सनेही लागरी ॥१॥
भर कै सैयां भेंट तिहीं संग लागरी ।
खेल आज की रात सनेही लागरी ॥२॥
पी संग खेलन्ह चाचरी संग लागरी ।
अहनिंसि 'जहँ पिय रहत' सनेही लागरी ॥३॥
सुभ आभरन कै सोई संग लागरी ।
कंत न बूझे वात सनेही लागरी ॥४॥
अलखदास आखै बिनती संग लागरी ।
कर जुर सिर धर पाँव सनेही लागरी ॥५॥
भर कै सैयां भेंटत पिउ संग लागरी ।
बिचर कंत कै जाय सनेही लागरी ॥६॥४२॥ ४९-५०

दोहरा

भट बूड़ै बहि जाहि तौ, धिक जीवन तेरा ।
साई तें तैं क्यों फिरा, देख कुटुम्ब घनेरा ॥४३॥
एको काम न आव, सबै जब परसै बेरा ।
छोड़ पियारा साइयाँ, तप जान्ह गहेरा ॥४४॥

पृष्ठ संख्या

अरी हंसरी बाल इस जल हरि गात पखाल ।
 इस तालरि को बूझ बाहर समुन्द संभाल ॥४५॥ ५१
 अरी हंसरी बूझ बाहर समुंद संभाल ।
 इस तालरि बेरी घने मत कोइ मेलै जाल ॥४६॥
 सत्त सरीरहि जे बसै, दैया एती रिद्धि ।
 कंत सुभाव न छोड़ई, चित साहस जप सिद्धि ॥४७॥ ५२
 निहचल राखौ आप स्यों धरि के निहचल लोइ ।
 फेटे सवहि पिसाइ के कांजी क्यों कर होइ ॥४८॥ ५३

रेखता

सिद्धक रहवर सब्र तोशा, दशत मंजिल दिल रफीक ।
 सत्त नगरी, धर्म राजा जोग मारग निरमला ॥४९॥ ५३

सबद

सत्त सिद्ध मतै अपार । न मरै जोगी न ले अवतार ॥५०॥ ५४

सबद

रोटी साटी ज्ञान बिकाय । रात गहे दिन बीसर जाय ॥५१॥ ५७

सबद

कानन मुँद्रा गले रुद्राख । फिर फर पढ़िहि भुवनै साख ॥
 बोलत गोरख सुनिहौं लोय । परतन होय पै जोग न होय ॥
 साखी सबदै नाहीं जोग । फिर फिर देखिहि गाँव का लोग ॥५२॥

५७-५८

दोहरा

हियरे भीतर है हिया तहँ मँह कंत बसाय ।
 तहाँ बसेरा जो करै सोभै पियहि मिलाय ॥५३॥

श्लोक

बन बिच परत बन बिच धुँधकारंच मध्यमा ।
 तत्र मध्ये भयो जोति सो जोति परमपदा ॥५४॥

सबद

तत्र मध्ये ॐ कारस । ॐ कारस निरंजना ॥५५॥

सबद

तिहरी तिकुटी बिषमी सन्धि । मूल द्वारे पवना बंधि ॥
 तहाँ निरंजन रहा समाय । बिचारि बिमर कर बूझह जाय ॥५६॥ ५६

दोहरा

‘मन पतियाना चिंता हिरानी’ कहौं तो को पतियाय ।
 फूल ‘तबै’ कली भया बोलै सिद्ध हुदाय ॥५७॥

श्लोक

‘खरग’ मद्धे खगी जांत तस्य मारगे गतांच ॥
मृत्युकस्य जथा चिंता ब्रह्म ज्ञानं ‘साज्जते’ ॥५८॥ ६२

दोहरा

सोने रूपे नार सँवारी रूप बिहुना साई ।
तन धन रचि लै शहस्थों खेला लैला मजनुं की नाई ॥५९॥ ६२-६३

उक्कदा (समस्या)

राचे सूगुर हौं धनि ताकी चेला ।
जिन मोहि मिलया ‘कंत अकेला’ ॥६०॥

दोहरा

रंग बिहूना मैं पिय पाया रहंसी करूँ वधाया ।
गया बुढापा भा, तरुनापा जेहि साई घर आया ॥६१॥
अलख निरंजन मेरा साई सो जो लखा न जाय ।
जिन लखया तिन आप गँवाया कहुँ तो को पतियाय ॥६२॥ ६३

सबद

यह मन सकती यह मन सीव । यह मन तीन भुवन का जीव ।
यह मन लै जो उन्मनि रहै । तीन भुवन का बातें कहै ॥६३॥ ६६

श्लोक

छितीस जुग नाम निरंजन (कलि मद्धे) भंजौ खुदाय ।
अनादि रूपी हंमन सृष्टि रची देवै रूपी जग तरु की माय ॥६४॥

सबद

सुनहु पंडित सुनहु अचारिज निसब्दै, सबद समाय ।
सबदै रिद्धि सिद्धि सबदै मुख मुकुति सबद अनूतर साय ॥६५॥ ६७

सबद

पिता के बीरज हमें जरम न लया, माता न दिया दुख भारन ।
उत्पत्ति परलौ एकौ न होता, न होता सरब संचारन ॥६६॥
अनालै बोलत सुनहु अनादि धरम माहीं हमारे जाति न कूलन ।
अमूल मद्धे संभू सरस्यां बिरला बूझत आदि मूलन ॥६७॥ ६८

दोहरा

बेली यहु संसार सभ, मूल सो सिरजन हार ।
हेरें बेली मूल सों, बूझै परम विचार ॥६८॥ ७०

दोहरा

महमद महमद जग कहै चीन्है नाहीं कोय ।
अहमद मीम गंवाइया कहु क्यो दूजा होय ॥६९॥

पृष्ठ संख्या

महमद फूल अनादि का फल भै आपुन सोय ।
 सो क्यों जानै बापुरा जिह नहिं चीन्हा होय ॥७०॥
 महमद आरिफ़ हो रहै आरिफ़ अहमद सोय ।
 अकथ कथा यह लघन की बिरला बूझै कोय ॥७१॥
 मुझ ही ते अति नीयरा सखिए मेरा कंत ।
 तन मन जोबन देख मैं सवही आप इकंत ॥७२॥ ७३-७४

सबद

भली खेली करौ देवा भली खेली अचंभव बानी ।
 अकथ कथेली (तुम्हें) अगम गमेली हमें हेइ तंत देसै बखानी ॥७३॥ ७६

दोहरा

साई अति सुथ नीयरा अकथ कथा नहीं होय ।
 एक अकेला आप है निद्रा करौ न कोय ॥७४॥ ७६

सबद

यह मन छंघ यह मन बंध, यह मन संसार रहै री ।
 सभ छोड़ हम्ह मन मनावहु, अरु कोइ नाही बैरी ॥७५॥

सबद

मन के चीन्हा चीन्हा होय । जिउ संग, कवहूँ न चीन्हा सोय ॥७६॥ ७७

सबद

जब लौं न देखौं अपने नैनां ; तव न पतीजौं गुरु के बैनां ॥७७॥ ७८

दोहरा

बिन देखे मन मानै नाहीं, औ दिष्ट मांह न होय ।
 देख बिचार जो मानै अवधू, दिष्टा जोगी सोय ॥७८॥ ८०

दोहरा

जिन्ह गल फाँसी कंत की, ते निज पावहिं बाट ।
 फाँस विहूने बापुरे, डूबे चंबल घाट ॥७९॥

सबद

बिचारै रूप ले फाँसी । गगन थान की ले सांसी ॥
 अना उपाम मूल केरै । डाली जोर अजोरी कर लै ॥
 दोसा दोही धर लै । नैन ठगीली निज घर लै ॥८०॥ ८१-८२

सबद

‘जहियाँ होता सूनमसून । तहियाँ होता पाप न पून’ ॥
 निराकार तें भया आकार । तब हम बूझा परम बिचार ॥
 अन्ध न धंध न अद्बुदकार । ‘ता दिन, आपै अलख अपार’ ॥८१॥ ८३

सबद

‘अरधै’ सुन्ना ‘उरधै’ सुन्ना ‘मद्धै’ सुन्नमसुन्ना ।
परम सून जो जोगी लेटा ना तिस पाप न पुन्ना ॥८२॥

श्लोक

‘सुरगतस्य’ को असुरन का (?) ‘जादस्थाक मन स्थरन’ ।
ता देवा भयो विषय पत्नी नायां युगो तरस्तयन ॥८३॥ ८५-८६

दोहरा

सरसों संघन उपपराँ जे रे विलम्भै चित्त ।
जे घुस परै तिह परमपद रहै तिह ‘त्रिभुवन’ जित्त ॥८४॥

सबद

जहियाँ होता एक अंकार ।
कोई न चिन्ता सून विचार ॥
थूल भए हम जाना सून ।
जो जानै तिस पाप न पून ॥८५॥

८६

दोहरा

‘जो जूझै तो अति भला जे जीतै तो राज’ ।
‘दुहूँ पँवारे’ हे सखी, ‘माँदल’ बाजौ आज ॥८६॥

८७

दोहरा

आज पियारा जो मिलै, तो जीवौ साई ।
और पियारा ना करूँ तुज्झ छाँड़ गुसाई ॥८७॥

दोहरा

जिस तौँ मारहु दाव धरि सो तेरे गल लाग ।
तेरे मारे जो मरहिं बाड़ तिन्हा के भाग ॥८८॥

८८

दोहरा

जे सुनार सुलविखनी मुझ दिखलावै मुख ।
क्यों नहिं नाचूँ मोर ज्यों निस्तारैँ सब दुक्ख ॥८९॥

८९

राग पूरबी

पिउ भेंटत को चाढ़न जायँ ।
धन भई खेलै शह गल लायँ ॥
अरी कह कैसे छाड़ौँ तोहि ।
सभ रंग मुख दिखरावसि मोहि ॥
अन्त रूप लिएसि मन मोरा ।
यहि पिय बूझा मैं मसि तोरा ॥

अलखदास आखे सुन 'नाहीं' ।
हम रे पुहुप तैं वास गुसाईं ॥६०॥ ६२

दोहरा

'यह जाग नाही वाञ्ज पिउ' बूझत वरहम जान ।
सोइ पानी सोइ बुलबुला सोइ सरोवर जान ॥६१॥

चौपदा

'एकै लोहू एकै मास'
एकै सरवर एकै हाँस ॥
'गुरु मुख बूझै वरहम ज्ञान ।
तीन त्रिलोक एक कर जान ॥६२॥ ६५

दोहरा

'एक गुसाईं सभन महँ सो जो लखा न जाय ।'
'जो उस सीस न न्यावही तिस माथे भग जाय' ॥६३॥
'वाञ्ज' पियारे साइयाँ और न दिखुँ चुक्ख ।
जिद्धर देखूँ हे सखी तिद्धर साईं मुक्ख ॥६४॥
क्यों हौं सीस न न्यावऊँ ऐसा देखूँ माय ।
बाहर भीतर हे सखी आपन एक खूदाय ॥६५॥ ६७

दोहरा

जिन्ह घर राजा बसवई परजा रहौ न जाय ।
राज वसेरा जिन्ह घरहि परजा कहाँ कथाय ॥६६॥ ६६

दोहरा

हे री सेज सँवारिहौं वहु भँति परिमल लाइ ।
मत शह देखै दहमली घरहूँ आया जाइ ॥६७॥ १००

चौपदा

जब दरसन देखा चहै,
तब आरसी माँजत रहै ।
जब आरसी लागी काइ ।
तब दरसन देखा न जाइ ॥६८॥

दोहरा

सो मन फूल पदम का तिहूँ मँह भँवर वसाय ॥
मतवारे ज्यों डोलिए ज्यों ज्यों वह मननाय ॥६९॥

दोहरा

कँवल क्यों डोलै हे सखी सुनिहौ बेदन आय ।
तहँ मँह भँवरे घर किया बैठा सेज विछाय ॥१००॥ १०१

दोहरा

तन मन जोवन खोइके बैठे 'आपुन खोय' ।
ऐसा खेल जो खेलि है 'निश्चय संभू होय ॥१०१॥

श्लोक

'गुरु आदि निज्ञ, गुरु अनादि निज्ञ', 'गुरु परम देवता' ।
गुरु बिहूना नर सरबै पसु संसार प्रतीत्यते ॥१०२॥
न बिद्या गुरु समाना न तीरथा न च देवता ।
न गुरु तुल्यं भवै गोप जोधा खनत परंपदम् ॥१०३॥ १०२

चौपई

जे कछु कहूँ तो 'उठै रिसाय' । यहूँ पै रहस कछु कहा न जाय ॥
राजा नगरि कछु कहा न जाय । जो कछु कहूँ तो राजा रिसाय ॥१०४॥

श्लोक

जस्य कस्य न दायतेन ब्रह्म ज्ञानं मसामृतं ।
सेवकस्य भक्तस्य सवित देवास देयते ॥१०५॥ १०३

अलखबानी में कुरआन की आयतें

| | पृष्ठ संख्या |
|---|---------------------------|
| १—“जिस ओर भी तुम मुँह करो, उसी ओर अल्लाह का रुख होगा ।” १६, २८ तथा ८३ | |
| | सूर: २, आयत ११५ |
| २—“निश्चय ही वह हर चीज को घेरे हुए है ।” | १७ |
| | सूर: ४१, आयत ५४ |
| ३—“और वह समय याद करो जब तुम्हारे रब ने फ़रिश्तों से कहा, मैं ज़मीन पर खलीफ़ा बनाने वाला हूँ ।” | १८ |
| | सूर: २, आयत ३०, |
| ४—“तुझ पर हिसाब के दिन (क़यामत) तक मेरी लानत (फिटकार) है ।” | २० |
| | सूर: ३८, आयत ७१-८५ |
| ५—“मैंने जिन और मानव को पैदा ही इसलिए किया है कि वे मेरी इबादत करें ।” | २७ |
| | सूर: ५१, आयत ५६ |
| ६—“और इबादत करो (अल्लाह की), उसके साथ किसी चीज़ को साझी न बनाओ ।” | २८ |
| | सूर: ४, आयत ३६ |
| ७—“मस्जिदे हराम की ओर” | ३० |
| | सूर: २, आयत १४८, १४९, १५० |
| ८—“(कह दो ।) मेरी नमाज़ और मेरी क़ुरबानी मेरा जीना और मेरा मरना (सब कुछ) अल्लाह के लिए है जो सारे संसार का रब है ।” | ३० |
| | सूर: ६, आयत १६३ |
| ९—“जो कोई इस (धरती) पर है विनाशवान है, और तुम्हारे रब का प्रतापवान और उदार रूप शेष रहेगा ।” | ३२ |
| | सूर: २७, आयत २५, २६ |
| १०—“प्रत्येक पदार्थ नश्वर है सिवाय उसके (परमेश्वर के) स्वरूप के ।” | ३२ |
| | सूर: २८, आयत ८८ |
| ११—“वे कहते हैं, हम तो अल्लाह के हैं और हम उसी की ओर लौटने वाले हैं ।” | ३८ |
| | सूर: २, आयत १५५ |
| १२—“तो अल्लाह ने उनसे कहा: मर जाओ, फिर (उसने) उन्हें जीवित कर दिया ।” | ४० |
| | सूर: २, आयत २४३ |
| १३—“उसमें अपनी रूह (आत्मा) फूँक दूँ ।” | ४१ |
| | सूर: ३८, आयत ७२ |

- १४—“तो तुम अल्लाह की ओर भागो”
मूर: ५१, आयत ५० ४४
- १५—“जो यहाँ (इस जगत में) अंधा है वह आखिरत में भी अंधा रहेगा और अत्यधिक मार्ग भ्रष्ट होगा।”
मूर: १७ आयत ७२ ४८
- १६—“जिसमें न कोई सौदा होगा, न कोई दोस्त और न कोई मिफ़ारिण, और जो काफ़िर है वही (वास्तव में) जालिम है।”
मूर: २, आयत २५४ ५०
- १७—“सम्पूर्ण मानव घाटे में है सिवाय उन लोगों के जो ईमान लाये और (जिन्होंने) सद्व्यवहार किये।”
मूर: १०२, आयत २ ५२
- १८—“और उस (मछली) ने दरिया में सुरंग बनाकर अपनी राह ली।”
मूर: १८, आयत ६१ ५५
- १९—“महिमावान् है वह (अल्लाह) जो एक रात अपने बन्दे (मुहम्मद) को मस्जिदे हराम (से अक़सा की मस्जिद) तक ले गया।”
मूर: १७, आयत १ ६४
- २०—“कह दो : वह अल्लाह, यकता (अकेला और निराला) है। अल्लाह निराधार एवं सर्वाधार (समद) है। उसके कोई औलाद नहीं और न वह किसी की औलाद है। और कोई नहीं जो उसके बराबर का हो।”
मूर: ११२, आयत १-४ ६८-६९
- २१—“और हम शहरग से भी अधिक उसके करीब हैं।”
मूर: ५०, आयत १६ ७०
- २२—“वह तुम्हारी छुपी और तुम्हारी खुली सब बातें जानता है, और जो कुछ तुम करते हो वह उमे जानता है।”
मूर: ६, आयत १ ७४
- २३—“और क़यामत के दिन हम उसे अंधा उठावेंगे।”
मूर: २०, आयत १२४ ७५
- २४—“निश्चय ही वह हर चीज़ को घेरे हुए है। पवित्रता से और क़ैसा होने और कितना होने से मुक्त है।”
मूर: ४१, आयत ५४ ७५
- २५—“(ऐ नबी) जब मेरे बन्दे मेरे बारे में तुझ से पूछें, तो (उन्हें बता दो कि) मैं निकट ही हूँ।”
मूर: २, आयत १८६ ७५

पृष्ठ संख्या

- २६—“अल्लिफ़-लाम्-मीम । यह (अल्लाह की) किताब है, इसके (आसमानी किताब होने) में कोई सन्देह नहीं, उन लोगों के लिए मार्ग दर्शन है जो अल्लाह की अवज्ञा से बचने वाले और उसकी नासुशी से डरने वाले हैं । जो बिना देखे ईमान लाते (हैं) ।”
सूर: २, आयत १, २ ७८
- २७—“कहो : क्या अंधा और आँखों वाला बराबर हुआ करता है, या बराबर होते हैं, अंधेरे और उजाले ।”
सूर: १३, आयत १६ ७९
- २८—“नेकी यह नहीं है कि (बस) तुम अपने चेहरे पूर्व या पश्चिम की ओर कर लो बल्कि, नेकी यह है कि ईमान लाये अल्लाह पर, अन्तिम दिन पर ।”
सूर: २, आयत ७६१ ८०
- २९—“जो लोग अल्लाह की राह में मारे गये, उन्हें मरा हुआ न समझो, वे जीवित हैं, अपने रब के पास रोज़ी पा रहे हैं ।”
सूर: ३, आयत १६८ ८६
- ३०—“और उनमें से जिस किसी को बन पड़े अपनी आवाज़ से धवर ले और उन पर अपने सवार और प्यादे चढ़ा ला, माल और औलाद में उनके साथ साझा लगा ।”
सूर: १७, आयत ६४ ८८
- ३१—“आसमान और ज़मीन में जो कोई भी है उसी को सज्दा कर रहा है ।”
सूर: ६, आयत ८० ९३
- ३२—“अल्लाह आसमानों और ज़मीन का तूर है ।”
सूर: २४, आयत ३५ ९४
- ३३—“जिसकी जड़ गहरी जमी हुई है, उसकी शाखाएँ आकाश तक पहुँची हुई हों ।”
सूर: १४, आयत :४ ९७
- ३४—“(शासिका) ने कहा : सम्राट् जब किसी बस्ती में प्रवेश करते हैं तो उसे खराब और वहाँ के प्रतिष्ठित लोगों को अपमानित करते हैं ।”
सूर: २७, आयत ३४ ९८
- ३५—“मोमिन का हृदय अल्लाह तआला का अर्श है ।”
सूर: ९, आयत १२९ ९९
- ३६—“प्रशंसा पूर्ण स्थान (पर खड़ा करे) ।”
सूर: १७, आयत ७९ १०५
- ३७—“सहायक सत्ता प्रदान करे ।”
सूर: १७, आयत ८० १०५
- ३८—“(उन पर) ख़ूब सलाम भेजो ।”
१०६

अलखबानी में हज़रत मुहम्मद के प्रवचन
(हदीस)

| | पृष्ठ संख्या |
|--|--------------|
| १—“ऐ मुहम्मद ! यदि मेरी इच्छा तेरे सर्जन की न होती तो मैं आसमानों का निर्माण न करता ।” | ५ |
| २—“मैं एक छिपी हुई निधि था, मेरी इच्छा हुई कि मैं पहचाना जाऊँ अतः मैंने सृष्टि की रचना की जिससे कि पहचाना जा सकूँ ।” | ७ |
| ३—“ईश्वर ने सर्वप्रथम मेरे प्रेम (इश्क) की रचना की ।” | ८ |
| ४—“अल्लाह सौंदर्यशील (जमील) है और वह अपने सौन्दर्य से प्रेम करता है ।” | १३ |
| ५—“ईश्वर ने आदम को अपनी सूरत पर पैदा किया ।” | १६ |
| ६—“विद्योपार्जन प्रत्येक मुस्लिम स्त्री और पुरुष का कर्तव्य है ।” | २७ |
| ७—“प्रत्येक वस्तु अपने मूल तत्व (अस्ल) की ओर लौटती है ।” | ३८ |
| ८—“मर जाओ इससे पहले कि (तुम्हें) मौत आये ।” | ४० |
| ९—“संसार धर्मनिष्ठ मुसलमानों (मोमिन) के लिए बन्दीगृह है ।” | ४३ |
| १०—“उक़बा (परलोक) आरिफ़ों का बन्दीगृह है और संसार मोमिन का ।” | ४३ |
| ११—“भागो, कारण कि जो लोग आगे बढ़ गये वे अद्वितीय हो गये ।” | ४४ |
| १२—“जो डरा वह प्रविष्ट हुआ और जो प्रविष्ट हुआ वह गन्तव्य तक पहुँच गया ।” | ४६ |
| १३—“विद्योपार्जन करो भले ही चीन जाना पड़े ।” | ४८ |
| १४—“संसार आखिरत (परलोक) की खेती है ।” | ५० |
| १५—“सच्चाई मुक्ति देती है और झूठ विनाश करता है ।” | ५३ |
| १६—“अल्लाह के वली मरते नहीं अपितु एक घर से दूसरे घर को स्थानांतरित हो जाते हैं ।” | ५३ |
| १७—“मेरे प्रियजन (औलिया) मेरे सिंहासन (कुब्बा) के नीचे हैं जिन्हें मेरे अतिरिक्त कोई नहीं पहचानता ।” | ५८ |
| १८—“मुझ से अल्लाह ने यह कहा कि मैं तुम से तुम्हारी सत्ता से भी अधिक निकट हूँ ।” | ७० |
| १९—“मैं अहमद हूँ बिना ‘मीम’ का ।” | ७१ |
| २०—“जिसने सुझे देखा उसने हज़क को देखा ।” | ७१ |
| २१—“मैंने रब को रूपवान नवयुवक की आकृति में देखा ।” | ७५ |
| २२—“मैंने मेराज की रात में रब को एक परम सौंदर्य के रूप में देखा ।” | ७५ |
| २३—“जिसने अपने नफ़स को पहचाना उसने अपने रब को पहचाना ।” | ७७ |

- २४—“मनुष्य का ईमान (धार्मिक आस्था) उस समय तक पूर्ण नहीं होता जब तक यह न कहा जाय कि यह पागल है ।” ७६
- २५—“ऐ मेरे वन्दे ! (पूर्ण रूप से) मेरा हो जा तो मैं तेरा हो जाऊँ और जो कुछ मेरा है वह तेरा हो जाय ।” ८१
- २६—“मानव रब की नींव है ।” ८३
- २७—‘अल्लाह तआला ने मुझ से कहा कि ऐ अहमद ! मेरे पास मेरे औलिया के लिए शराब है, जब वे उस शराब को पीते हैं, मस्त हो जाते हैं और जब मस्त होते हैं तो नृत्य करते हैं और जब नृत्य करते हैं तो भावावेश की अवस्था होती है, और जब भावावेश होता है तो उसको पा लेते हैं और साक्षात्कार हो जाता है, और साक्षात्कार की अवस्था में मेरे और उनके बीच कोई अन्तर नहीं रह जाता ।’ ८६
- २८—“निःसन्देह जो कोई ईश्वर के अतिरिक्त किसी अन्य को सज्दा करता है, काफ़िर हो जाता है ।” ९२
- २९—“मानव मेरा रहस्य और मेरा गुण है और मेरी सत्ता से पृथक् नहीं है ।” ९७
- ३०—“मोमिन का हृदय अर्श से श्रेष्ठ और कुर्सी से व्यापक है ।” ९६
- ३१—“मोमिन का हृदय अल्लाह का हरम (पवित्र गृह) है और उसमें अल्लाह से भिन्न सत्ता का प्रवेश हराम (वर्जित) है ।” १००
- ३२—“मोमिन का हृदय रब का दर्पण है ।” १०१
- ३३—‘ जो व्यक्ति मौन रहा सुरक्षित रहा और जो सुरक्षित रहा उसने मुक्ति प्राप्त की ।’ १०३
- ३४—“दैवी रहस्यों को व्यवत करना कुफ़्र है ।”
- ३५—“जिसने नीतिपरक ज्ञान (हिकमत) को अयोग्य पात्र में रखा उसने जुल्म किया और जिसने (इसे) योग्य पात्र (तक पहुँचने) से रोका उसने भी जुल्म किया ।” १०४

नामानुक्रमशिका (प्रस्तावना भाग)

| | |
|--|---|
| अकबर—६४, ८२ | अबू हामिद मुहम्मद इब्न मुहम्मद-अल शफ़ाई |
| अगमनाथ—५६ | अलगज़ाली—२७, ३६ |
| अजीजुल्लाह—६४ | अब्दुल हक—६३ |
| अनन्त गुरु—५६ | अमीर खुर्द—३५, ३६ |
| अफ़लातून—८, ८ | अमीर खुसरौ—४१, ६३, १०० |
| अबुल कासिम अबुल करीम अल कुशैरी— | अमीर तर्दी मुग़ल—६६, ६७ |
| ३, २७ | अमीर सैयिद बुद्धन वहराइची—६६ |
| अबुल कासिम जुनैदी—१६, १७, १८, २५ | अरगून—३१ |
| २६, २७ | अरिस्तू—८, ६ |
| अबुल मज्जद मज्दुद्दीन बिन आदम सनाई | अलखदास—६७ |
| —२८ | अलप अरसलान—४६ |
| अबुल हसन अहमद बिन नूरी—१७, १०३ | अलाउद्दीन—४७ |
| अबू अली सिन्दी—१५ | अली ईसा खाँ—५६ |
| अबू अब्दुर्रहमान जामी—३० | अली मौला—६१ |
| अबू अब्दुल्लाह मुहम्मद बिन खफ़ीफ़—२० | अहमद अलगज़ाली—२७ |
| अबू अब्दुल्लाह मुहम्मद बिन अली अल हकीम | आगा खाँ—६ |
| अल तिरसिजी—१८ | आरवेरी—१५ |
| अबू अब्दुल्लाह हारिस बिन असद अल मुहा | इब्ने बतूता—५८ |
| सिबी—१४ | इब्ने रुशद—८ |
| अबू इस्माईल अब्दुल्ला हरवी अनसारी— | इब्ने सीना ६, २७ |
| ३, ५, ११ | इब्राहीम बिन अदहम—११ |
| अबूज़र शिफ़ारी—५ | इब्लीस—२५, ११० |
| अबू नस्र अल सर्राज अल तूसी—३, ४ | इमाम अबू हनीफ़ा—१०, १२, ६८, १०१ |
| अबू बक्र मुहम्मद इब्न अली मुहीउद्दीन | इमाम अब्दुल अब्बास सय्यारी—२१ |
| अलहातिमी अल, अन्दलुसी—२८, २६, ३१ | इमाम इब्ने हंबल—१० |
| अबू बक्र वास्ती—२३ | इमाम कुशैरी—५, ६, ११, २५, १०२, ११० |
| अबू यज़ीद तैफ़ूर बिन ईसा अल विस्तामी— | ११२, ११३ |
| १५ | इमाम गज़ाली—४६, १०२, ११३ |
| अबू सईद ख़र्राज—१६, २० | इमाम मालिक बिन असद—१० |

- इमाम मुहम्मद अल महदी—६
 इमाम मुना अल काजिम—६
 इमाम शाफई—१०
 उवैम करनी—४
 उमर खाँ सरवानी—७४, ७५, ७६
 उलुश खाँ बलवन—३८
 ऐनुल कुजात हमदानी—७३
 औरंगजेब—५८
 कवाचा—३७
 कमालुद्दीन मीना जादा—७८
 कल्याणी मलिक—१०७
 कस्सार—१४, १५
 काजी अब्दुर्हमान सूफ़ी शाहावादी—६१
 काजी कमालुद्दीन जाफ़री—४५
 काजी दानियाल—८२
 काजी रज़ी—७१
 काजी रुकुद्दीन—५६, १२६, १२७
 काजी सफ़ी—८२
 किन्दी—६
 कुतुबन—६५, ११४
 कुतुबुद्दीन एबक—३४
 खलीफ़ अहमद निज़ामी—६२, ६३
 खलीफ़ा यज़ीद—७
 ख़वाजा इमहाक़ गाज़रनी—७२
 ख़वाजा कुतुबुद्दीन बख़्तियार—६७, ७७
 ख़वाजा नसीरुद्दीन तूमी—८
 ख़वाजा मुईनुद्दीन सिज्जी—६७, ११४
 ख़वाजा मुहम्मद शेमू दराज़—६४
 ख़वाजा रुकुद्दीन चिश्ती—२७
 ग़यासुद्दीन तुग़लक़—४८
 गुरु गोरखनाथ—५३, ५७, ५८, १०६, ११६,
 ११८, ११९, १२०,
 गोरीचन्द—११७
 जबरईल—२१
 जमाली—३५
 जयचन्द—३४
 जहाँगीर—७८
 जायसी—६५
 जुनेदी—१४
 जुनुन—१४, २१, १०३, ११३
 जुरैरी—२५
 जैनुल आबिदीन—५
 जौनाशाह—६४
 ज्वालकी—४८
 तक़ीउद्दीन अबुल अब्बास अहमद इब्ने
 तैमिया—३०, ३१
 तुग़रिल—५१
 तैयूर—७०
 तूर तुर्क—३३
 फ़ाराबी—८, २७
 फ़ुजैल बिन एयाज़—१२, १४
 प्लोटिनस—८, १०
 बलवन—५१
 बाबर—५८, ५९, ७६, ७७, ७८
 बाबा फ़रीद—३४
 बाबा रैन हाजी—५६
 बार बक़ शाह शाहजादा—७४, ७५
 बुड्ढन बिन रुबन सिद्दीकी—८०
 भर्तृहरि—११७
 भोजर ब्राह्मण—५६
 मंसन—६५, ११४
 मख़दूम जहानियाँ सैयिद जलाल बुख़ारी—
 ५८
 मख़दूम शेख़ तक़ीउद्दीन वाइज़रब्बानी—६४
 मनसूर अल हल्लाज—११६
 मसऊदी—८
 मसनद आली ख़वास ख़ाँ—६६
 मलिक यूनुस—७४, ७५
 मलिक रूपचन्द—८०
 मलिक शादी थानेसरी—८१
 मामूनुर्शीद—७, ८, ८
 मियाँ कुतुबुद्दीन—८१

- मियाँ मन्नूद्रूम — ५८
 मुईजुद्दीन मुहम्मद बिन साम — ३३, ३४
 मुतबकिल — ८
 मुल्ला अब्दुल क़ादिर बदायूनी — ६४, ६५
 मुल्ला दाऊद — ६४, ६५, ८८, ८३, ११४
 मुहम्मद अल-वाकिर — ५
 मुहम्मद बिन फ़जल अल बलखी — १०२
 मुहम्मद हाशिम बदरशानी — ६६
 मूसा — ३०, ६१
 मेकालिफ़ — ६२
 मोतसिम — ८
 मौलाना जलालुद्दीन सामी — २६, ३०
 मौलाना बद्रुद्दीन — ६०
 मौलाना बुरहानुद्दीन — ६०
 यह्या बिन मुआज़ — १६
 रज़िया — ३३
 वासिल बिन अता — ८
 विष्णु — ११८
 शंकराचार्य — ११८
 शम्स मुजफ़्फ़र बलखी — ६५
 शम्सुद्दीन इल्तुत्तिमश — ३४, ३७, ४३, ४६
 शाह तकी हसन बलखी — ६५
 शाह बदीउद्दीन — ५८
 शाह मुहम्मद — ६५, ६४
 शिव — १०८
 शुजा — ५८
 शेख़ अखी सिराज — १०२
 शेख़ अजीजुद्दीन — ३६
 शेख़ अबुल क़ासिम अब्बासी शक़ानी — २५
 शेख़ अबुल क़ासिम ग़ुरग़ानी — २५
 शेख़ अबू सईद तबरेज़ी — ४४
 शेख़ अबू सईद बिन अबिल ख़ैर — २५, २६,
 २८, ४४, ४८, ५३, ५४, ११३
 शेख़ अब्दुन्नवी — ८१, ८२
 शेख़ अब्दुरहमान चिश्ती — ५८, ८१, ८२
 शेख़ अब्दुल अहद फ़ारूकी काबुली — ६६
 शेख़ अब्दुन क़ादिर जीलानी — ३७
 शेख़ अब्दुल कुदूस गंगोही — ३, ४२, ५८,
 ५९, ६५, ६६, ८२, ८३, ८९, ९०,
 ९८, १००
 शेख़ अब्दुल वाहिद बिलग्रामी — ६१, ६३, ६५
 शेख़ अब्दुल हक़ मुहद्दिस देहलवी — ३४
 शेख़ अब्दुल्लाह शततारी — ५७
 शेख़ अब्दुस्समद — ८२
 शेख़ अमानुल्लाह — १०६
 सेम्न अलाउद्दीन — ६०, ६८
 शेख़ अलाउद्दीन अली बिन अहमद साबिर
 — ६६, ६७
 शेख़ अलाउद्दौला सिमनानी — ३१, ३२, ७६
 शेख़ अली — ३७, ४५, ५७
 शेख़ अहमद — ८१
 शेख़ अहमद अब्दुल हक़ — ६७, ६९, ७०,
 ७२, ७३, ७४, ७५, ८०, ८७, १००
 शेख़ अहमद खत्तू — ८१
 शेख़ अहमद नहरवानी — ६४
 शेख़ अहमद सरहिन्दी मुजद्दिस-अलफ़ेसानी —
 ६६, ७८
 शेख़ आरिफ़ — ६७, ७३
 शेख़ इब्राहीम — ६२, ६३
 शेख़ इब्राहीम थानेसरी — ८१
 शेख़ इस्माईल — ७३, ८२
 शेख़ उस्मान चिश्ती — ३४
 शेख़ कुतुबुद्दीन बख्तियार काकी — ३५, ३६,
 ३७, ३८, ३९, ४३, ४४, ६४
 शेख़ खान ख़िज़्र सूफ़ी जौनपुरी — ८६
 शेख़ जमाल पानीपती — ६७
 शेख़ जलाल थानेसरी — ६५, ८१, ८५, १०२
 शेख़ जलालुद्दीन तबरेज़ी — ३७, ४४, ४५,
 १०१
 शेख़ जुनैद बग़दादी — ६६
 शेख़ जैनुद्दीन — ६४
 शेख़ तकीउद्दीन — ६८

- शेख दर्वेश विन शेख शहाब—६८, ६९
 शेख नज्मुद्दीन सुगारा—३७, ४४
 शेख नसीरुद्दीन चिराग देहली—४२, ४८,
 ५१, ५५, ६१, ६४, ६६, ६८, १११
 शेख नसीरुद्दीन मुबारक गजनवी—७९
 शेख निजामुद्दीन औलिया—३३, ४०, ४१,
 ४२, ४३, ४४, ४७, ४८, ५०, ५१,
 ५२, ५४, ५५, ६०, ६२, ६३, १००,
 १०२, १०५
 शेख नूर कुतुब—७०
 शेख पियारा—८५
 शेख फख्रुद्दीन इराक़ी—३०
 शेख फ़तहुल्लाह—६८
 शेख फ़रीद—३६, ६२, ६३
 शेख फ़रीदुद्दीन मसरूद अजोधनी—६७
 शेख फ़रीदुद्दीन गंजशकर—३८, ३९, ४०
 ४१, ४२, ५१, ५२, ५४, ५५, ६०, ६२
 ६९, १०२, ११२, ११६
 शेख बद्रुद्दीन गजनवी—३९
 शेख बहाउद्दीन ज़करिया—३०, ४२, ४३,
 ४४, ४७, ४८, ५०, ६७, ६८
 शेख विन हकीम अवधी—६८
 शेख बुद्धन शतनारी—५७
 शेख मिनहाज़ मिराज जुज़जानी—४३
 शेख मुहम्मद—६७, ७३
 शेख मुहम्मद आरिफ़—६७
 शेख मुहम्मद शौस—५६, ५७, ५८, ८८
 शेख रिज़कुल्लाह मुशताक़ी—६५
 शेख शम्मुद्दीन तुर्क पानीपत—६७
 शेख शिहाबुद्दीन सुहरवर्दी—३७, ४३, ४४
 ४६, ४७ ६८
 शेख सद्रुद्दीन—६८
 शेख सद्रुद्दीन अहमद विन शहाब—६८
 शेख सद्रुद्दीन क़नवी—३०
 शेख सुलेमान—८८
 शेख हमीद—५९, ७७, ७८
- शेख हमीद उद्दीन—८३
 शेख हमीदुद्दीन नागौरी—३५, ३६, ४३
 ४४, ६०, ११२, ११५
 शेख हाफ़िज जौनपुरी—५७
 सच्चिदानन्द परब्रह्म—१०८
 सद्रुद्दीन मुहम्मद—२९
 सहल विन अब्दुल्लाह तुस्तुरी—१७, १८
 सुल्तान अलाउद्दीन—८०
 सुल्तान इब्राहीम शरक़ी—७१, ७७
 सुल्तान गयामुद्दीन खलजी—३५, ५७
 सुल्तान जलालुद्दीन खलजी—४१, ५२,
 १००
 सुल्तान जलालुद्दीन मंगवरानी—३७
 सुल्तान नसीरुद्दीन महमूद—३८
 सुल्तान फ़ीरोज़—४२, ५८
 सुल्तान फ़ीरोज़शाह—८०
 सुल्तान बहलोल—७४, ७५, ८०, ८८
 सुल्तान बहादुर—८०
 सुल्तान महमूद—५९
 सुल्तान सिकन्दर—५७, ५९, ७४, ७५,
 ७६, ७८
 सुल्तान हुसैन शर्की—८९
 सैयिद अजमल—६९
 सैयिद नूरुद्दीन मुबारक गजनवी—४६, ४७
 सैयिद मुहम्मद गेसू दराज—६८, ११६
 सैयिद मुहम्मद विन सैयिद यूसुफ़ हुसैनी—
 ६६
 सैयिद राजा—७७, ७८
 सैयिद हुसैन महदी—३४, ३५
 हज़रत अबू बक्र—४, ६
 हज़रत अली—४, ५, ६, ७, ८
 हज़रत आदम—८८
 हज़रत ईसा—४
 हज़रत उमर ६, ७
 हज़रत उस्मान—६, ८
 हज़रत कुतुबे आलम शाह मंझन बुख़ारी—८१

हज़रत जाफ़रे सादिक—५
 हज़रत बसरी—५, ८, १२
 हज़रत मुहम्मद—३, ४, ५, ६, ७, १०,
 ११, १२, १५, १८, १९, २१, २२,
 २३, ५६, ७९, ८९, ९९, १०१, १०२,
 १०३, १०७, १०८, ११०
 हज़रत शाह आलम—६३
 हज़रत हसन—५
 हज़रत हुसेन—५, ७
 हलाकू मंगोल—७, ३०
 हसन सिज्जी—४१

हारूनुरशीद—७
 हुजवेरी—३, ११, १४, १७, २१, २२, २३,
 २४, २५, २८, ३३, ३४, १०४, १०५,
 ११३
 हुमायूँ—५७, ७८, ८०, ८१
 हुसरी—२५
 हुसामुद्दीन—४६
 हुसैन बिन मनसूर अल हल्लाज़—१५, १९,
 २०, २२, २४, २५, २६, २७, २८,
 १०१, ११०

(अलखवानी)

अबू तालिब मक्की—५८
 अबू बक्र—१०४
 अबू हनीफ़ा १०३
 अब्दुर्रहमान जामी—१५, १८
 अरिस्तू—१८
 आदम—२०, ६५
 इब्लीस—२०, २१
 इमाम अहमद—१०३
 इमाम गज़ाली—१००
 इमाम मालिक—१०३
 इमाम शाफ़ई—१०३
 ऐनुल कुजात—१०२
 कबीर—२६, २८, ४१, ५४
 खुसरो—२२
 ख्वाजा अत्तार—८, १४, १६, २१, ३४, ६५
 ख्वाजा अबू सईद अबुल ख़ैर—१००
 ख्वाजा जुनैद—१००
 ख्वाजा निज़ामी गंजवी—६३
 गोरखनाथ—५२, ५३, ५५, ६७
 चरपट नाथ—५८
 जालंध्री पावजी—५४
 जिवराईल—२२
 दाऊद पैगम्बर—७

दादू दयाल—२६, ४१, ५२
 दारा शिकोह—४, १०, २२, ४१, ४२, ६१,
 ६८
 नरेशबी—५२
 नूह पैगम्बर—५६
 परशुराम चतुर्वेदी—१५
 पेमी—५
 प्रिथ्वीनाथ—४१
 बागची—१८, २६, २८, ३३, ३४, ४८,
 ५५, ६८
 बू अली कलंदर—६६
 बैज़ाबी—५६
 भुसुकपा—३४
 मंझन—५
 मंसूर—१०४
 मंसूर हल्लाज़—११
 मखदूम अशरफ़ जहानियाँ—३६
 मधनायक—५
 मलिक मसऊद—४६, ६८, ७०, १०२
 मलिक मुहम्मद जायसी—५, ११, ३९, ४०,
 ४३, ४४
 मुबारक—५
 मुहम्मद कलंदर—११

| | |
|------------------------------------|-----------------------------------|
| मौलाना जलालुद्दीन रूमी—१०२ | सरहपा—३४ |
| राधाकृष्णन -- ई, १२ | सलमा—२५ |
| रावेआ—ईई | सी० बी० दास गुप्ता—३६ |
| विद्यारण्य—१८ | सुल्तान नासिर—१०५ |
| शम्स तबरेज़—१०२ | सैयिद अहमदी—४५ |
| शम्सुद्दीन—६२ | सैयिद अ०अ० रिज़वी—४, १०, २२, ४२, |
| शाबिस्त्री—७२ | ६६ |
| शाह अब्दुल अजीज़—२६ | हज़रत इदरीस— ५६ |
| शेख अहमद अब्दुल हक--६, ६७ | हज़रत खिज़्र—५६ |
| शेख आरिफ़—१८ | हज़रत मुहम्मद—४, ५, ६, ८, १३, १६, |
| शेख अब्दुल कुदुस—६, ८, २५, २६, ३४, | २२, २५, २७, ३८, ४०, ४३, ४४, |
| ४६, ५१, ५५, ५६, ६७ | ४६, ४८, ४९, ५०, ६४, ६६, ७०, |
| शेख निज़ामुद्दीन औलिया—१०३ | ७१, ७२, १००, १०१, १०३, १०४ |
| शेख पियारा—१८, ५१ | हज़रत मूसा—५५ |
| शेख रुक्नुद्दीन—२५, ६८ | हज़रत सब्वाह—५६ |
| शेख सादी—५६, १०१ | हज़ारी प्रसाद द्विवेदी—४१, ५५ |
| शेख हमीदुद्दीन नागौरी | हुसेनी—६६ |

ग्रन्थानुक्रमिका

(प्रस्तावना भाग .)

- अखवारुल अखवार — ३५, ७३, १०६
 अनवारुल उयून — ६७, ७०, ८०, १००
 अमनस्क — १०६
 अमृत कुण्ड — ५६, ८८, ११५
 अल इशारात बल तंवीहात — ६
 अल उरवा — ३१
 अल मुनिक्रज्ज मिनल दलाइल — २७
 अल रिसालतुल कुशैरिया — ६
 अवारिफुल मआरिफ — ८८
 अन्नारनामा — ३०
 अहकामुस्समा — ११३
 अहवाल व अन्नार ऐनुल कुजात हमदानी —
 १०१
 आदि तुर्क कालीन भारत — ४७
 आलमगीर नामा — ५८
 इकबालिया — ३१
 इलाही नामा — ३०
 इहया अल-अलूम — ३७
 उत्तरी भारत की संत परम्परा — ५३
 उर्दू की इब्तदाई नशवोनुमा में सूफियाए
 कराम का काम — ६३
 ए लिट्टेरी हिस्टरी आफ परशिया — ५४
 कनुजुल फवाएद — ४८
 कबीर का रहस्यवाद — १३१
 कबीर ग्रंथावली — १३०
 कर्तुल ऐन — ६०
 कश्फुल महजूब — ३, १७, १८, १८, २१,
 २५, ३३, ३४, १०१, १०२, १०३,
 १०४, १०५, ११३
 किताब अल-खतत अलमकरीजिया — ४६
 किताब अल-तवासीन — २४
 किताब अल-लुमा — ३, ४
 किताब अल-शफा — ८
 कीमियाए सआदत — ३६
 कौल ज्ञान निर्णय — १२५
 कौल-उल-जमील — ८४
 खलजी कालीन भारत — ५२
 खैरुल मजालिस — ४८, ५१
 गुलशने राज — ३०
 गोरखबानी — ११६, १२१, १२२, १२४,
 १२६, १२७, १२८, १२८, १३०
 गोरखबानी ऐण्ड मेडीवल मिस्टीसिज्म —
 १२६
 गोरक्ष संहिता — १२३
 गोरक्ष पद्धति — १२७
 गोरक्ष सिद्धान्त संग्रह — १२३
 चंदायन — ६४, ६५, ८८, ८९, ९३
 चिहल मजलिस — ३१
 जमआते शाही — ६३
 जवामेउल किलम — ६४
 जवाहरे खमसा — ५८
 जुब्दतुल मुक्रामात — ६६, ६७, ८२
 ज्योति निरंजन — ६५
 तजकिरतुल औलिया — ११, १२
 तबकातुस-सूफिया — ३, ५
 तबकाते नासिरी — ४३
 तवाले अल शुमूस — ४४
 तहाफूत-अल-फलासिफा — ६, २७

तहाफूत अल तहाफूत—६
 तासीन-अल अजल—२४, २५
 तुगलक कालीन भारत—५८
 तारीखे फ़ीरोज़शाही—४७
 दबिस्ताने मज़ाहिब—५७
 द सिख रेलीजन—६२
 द लाइफ़ ऐण्ड टाइम्स आफ़ शेख़ फ़रीदुद्दीन
 गंज शकर—६२
 दिवल रानी और खिज़्र खाँ—७४
 दुर्हल मकतून—७१, ६०
 नाथ सम्प्रदाय—५३, १०४, १०६, १०८
 १०९, १११
 नाथ और संत साहित्य—१२४
 नूरुलहुदा—६०
 पैमाना—६५
 फ़वाएदुल फ़ुआद—४१, १०२, १०५, ११४
 फ़िलास्फ़ी आफ़ गोरखनाथ—१०७
 फ़तुवात अल-मक्किया—२६, ८४, ८८
 फ़ुससुल हिक्म—२९, ८८
 बहरुल इन शे आब—८८
 बहरुल हयात—५६, ५७, ८८, ११५
 बिलग्राम के मुसलमान हिन्दी कवि—६३
 बाबरनामा—७७
 मकतूबाते क़ुदूसिया—६०, ६१, ६२, ६३,
 ६४, ६७, १०२
 मकतूबाते शेख़ अब्दुल क़ुदूस—६५, ६५
 मछेन्द्र गोरख बोध—१२७
 मध्यकालीन धर्म साधना—११७
 मन्तिकुत्तैर—३०
 महाभारत—११८
 मिरआतुल अख़ार—५२

मिरआते अहमदी—५८
 मीज़ानुस्सर्फ़—६६
 मुन्तख़बुततवारीख़—६४
 मुरुजुज्जह्व—८
 यात्रा का विवरण—४९
 रिसालए शतारिया—५८
 रिसाला तरतीबुस्सुलूक—१०५
 रिसाला फ़ी आरा अहलल मदीना अल
 फ़ाज़िला—९
 रिसाला मिनलकलाम—११५
 रश्दनामा—५४, ६०, ६६, ८१, ६७, ६८,
 ११४, १२१, १२६, १२८, १२९,
 १३०, १३१, १३२, १३३, १३४,
 १३५.
 रेवीलेशन ऐण्ड रं जून इन इस्लाम—१५
 लताएफ़े क़ुदूसी—५६, ७३, ८६ ६७,
 ८८, ६६, १०६
 लमआत—३०, ८८
 विष्णु सहस्रनाम—११६
 सिद्ध साहित्य—१२५
 सिद्ध सिद्धान्त पद्धति—१२१
 सिद्ध सिद्धान्त पद्धति ऐण्ड अदर बक्स आफ़
 द नाथ योगीज—१०७, ११६
 सियरुल आरिफ़ीन—४५
 सियरुल औलिया—६१, ६३
 सियासतनामा—४६
 सुररुस्सुदूर—३६, ११५
 हक़ायके हिन्दी—६२, ६५
 हक़ीक़तुल हक़ीक़ा—२८
 हठयोग प्रदीपिका—१२६, १२७
 हौजुल हयात—८८

(अनुवाद भाग)

अलख़बानी—२६, ६३, ६४, १०५
 अलबुख़ारी—५३, ७१
 अशाराक़ुल मज़ाहिब—१०३
 अहमद बिन हंबल—१९, २५
 आख़िरी कलाम—११, ४३, ४४

आब्सक़योर रेलीजस कल्ट्स—३६
 इब्ने माजा—२७, ३८
 इलियड—१६
 उपनिषदों की भूमिका—६, १२, १९
 ऋग्वेद—६

- कबीर ग्रन्थावली—२२, २८, ४०, ४१, ४६,
 ५४, ५७, ६६
 कषफुल महजूब—६
 गुलशने राज—७३
 गोरखबानी—१२, ४७, ५२, ५३, ५५, ६०,
 ६२, ६७, ६८, ७२, ७३
 चर्यापद—३४
 चित्र रेखा—३६
 छान्दोग्य उपनिषद्—२३, १०६
 दादू दयाल की बानी—५२, ६२
 दादू दयाल ग्रन्थावली—४१
 दोहा कोष—१८, २६, ३३, ३४, ३५, ४५,
 ५५
 नाथसिद्धों की बानियाँ—५५, ५८
 नृसिंह पूर्वतावनी उपनिषद्—१६
 पद्मावत—५
 पेम प्रकाश—५, ७३
 फ़वाएदतुल फ़वाएद—१०३
 ब्रह्म पुराण—१८
 ब्रह्माण्ड पुराण—१८
 भगवद् गीता—८७
 मकतूबाते क़ुददूमिया—२६
 मकतूबाते शेख अब्दुल क़ुददूम—२५, ४५
 मधुमालती—५, ७३
 मज्मउल बहरैन—४, १०, ४२, ६१, ६६,
 ८६
 मलफ़ूजाते शाह अब्दुल अजीज़—२६
 महानारायण उपनिषद्—१८
 मिरसादुल इबाद—६८
 मुण्डकोपनिषद्—५४
 मुस्लिम बिन अल हज्जाज—१६, ४३
 योग रहस्य—५२
 रिसालए मक्किया—२४
 रिसाला मिनल कलाम—३२
 रुशदनामा—४७, ४८, ६०, ७२
 बृहदारण्यक उपनिषद्—२१, ३१
 संत काव्य—१५
 सिद्ध साहित्य—८५
 सुरुस्सुदूर—३२

शब्दानुक्रमशिका

(अनुवाद भाग)

| | |
|------------------------|---------------------------|
| अग्निचक्र—५६ | असमाए तफसीली—१० |
| अजल — ४१ | अस्ल — ३८ |
| अदम — ३, ६१ | अहं—११, ३६, ४१ |
| अदम-अल-अदम—३ | आकाश मण्डल — ३५ |
| अधमा—४४ | आखिरत — ४८, ५०, ५१ |
| अधमाधमा—४४ | आध्यात्मिक गुरु—६ |
| अध्यात्म प्रकाश—१०, २६ | आध्यात्मिक जगत्—१४, ३६ |
| अध्यात्म ज्ञान—२६ | आध्यात्मिक शक्ति—१७, १८ |
| अनश्वर जगत्—३८, ४६ | आध्यात्मिक साक्षात्कार—१७ |
| अनहृद—४७ | आत्मा—४१ |
| अनुकरणाबद्ध आस्था—७८ | आदि सत्ता—१२ |
| अनुकरणावस्था—७६ | आमिल—६० |
| अनुत्तर सिद्धि—३४ | आलमे क़ुद्स—४१ |
| अनुभव जगत्—४० | आलमे ज़ाहिर — ३६ |
| अन्वेषणावस्था—७८ | आलमे तकलीद—७८ |
| अफ़ना—१० | आलमे तहकीक़ — ७८ |
| अबक्रा—१० | आलमे बातिन—३६ |
| अवरार—६ | आलमे वेकैफ़—२८, ६२, ६३ |
| अबुल अरवाह—४१, ४२ | आलमे हकीकी—३५ |
| अब्दाल — ६ | आवाजे मुतलक़—६८ |
| अमृत—२४, ५५ | आवाजे हमस—६८ |
| अमृत कुण्ड—१४ | इज्माल — १० |
| अमृत सागर—५५, ५६ | इज्माली—१० |
| अधियामे बीज़—१०२ | इडा—५८ |
| अलख निरंजन—४६ | इताअत—५६ |
| अलख पुरुष—५४ | इनसाने कबीर—६५ |
| अलौकिक जगत्—१३ | इनसाने सगीर—६५ |
| अशयाए बुज़्जूदी—२७ | इरफ़ान—२७, ३७ |

इल्मे सर्फ—७०
 इश्क—७, ८
 इस्मे आजम—६८
 इहातए इल्मी—१७
 इहातए फ़ेली—१७
 ईजाद—१०
 ईमान—५०, ५२
 ईमाने तकलीदी—७८
 ईमाने हक्कीकी—७८
 उक़बा—४२, ४३
 उत्तम सिद्धि—५२
 उत्तमा—४४
 उन्मनि—६६
 उन्मनावस्था—६६, १०५
 उपाय—३६
 उवूदियत—४, ८
 उलमाए ज़ोहिर—७८
 एकत्व—३४
 एकेश्वरवाद—५१
 एयान—१०, २२
 एयाने साबिता—३
 ऐक्य ज्ञान, १०५
 औताद—६
 कमाल—१३
 कयाम—६७
 कयामत—१०, ४३, ४७, ५०
 करन—६७
 कलमए तैयिबा—८७
 कश्फ—६५
 काफ़िर—४०, ५०, ५१
 काब-क़ौसैन—६४
 काबा—६६
 कामिल—२४
 क़िब्ला—३०
 कुऊद—६७
 कुत्व—६

कुत्बुल अकताब—६
 कुत्बुल औलिया—१०३
 कुत्वे आलम—६७
 कुदम—६४
 कुफ़—३६, ५२
 कुफ़े जली—३६
 कुब्बा—५८
 कुलिश—३६
 खल्क—३
 खलीफ़ा—१६, १०४
 खसम रूप—३२
 ख़ासान—३०
 ख़िलाफ़त—२०
 खुदी—११
 गगन—४८
 गगन द्वार—४७
 गगन माडल—४७
 गुप्त गृह—१२
 गुरु—२५
 गूढ़ सत्ता—४५
 गोरख धन्धा—५२
 गीस—६
 जबरूत—२२, ६१
 जमाल—१०, १३, २८, २८
 जमील—१३
 ज़र्रए कुल—६२
 जलाल—१०
 जाग्रत जगत्—६१
 जाते बहत—४१
 ज़िक्र—४२
 जीव—२२, २३, ३२
 जीव तत्व—२२
 जीवन सागर—५५
 जीवात्मा—२३, ३८, ४०, ५६, ७४
 तकईदात—११
 तजल्लिए शुहदी—३८

- तजल्ली—१०, ७०
 तफ्मील—१०
 तरीकत—६, ७४
 तवाफ़—६६
 तस्वीह—१६
 तांत्रिक—५२
 तावेईन—६
 तालिब—५८
 तुर्य जगत्—६१
 तौहीद—१४, १७, २७, २८, ३७, ५७
 तौहीदे मुतलक—२८
 तौहीदे बुजूदी—७२
 दरयाए तौहीद—३२
 दहर—६७
 दुरूद—४
 दैव लोक—१४
 दैवी ज्ञान—३७
 दैवी सागर—२४
 दृश्य जगत्—१४
 द्वैत—१५, १७
 नबी—४७
 नफ़्स—७६
 नमाज़—३०, ६७
 नमाज़े माक़सा—४६
 नरसिहा—४३
 नश्वर जगत्—३८, ४६
 नह्व—८०
 नाद—४३, ६७
 नाम स्मरण—४२
 नामूत—६१
 निरंजन—४६, ६७
 निर्लिपित आत्मा—५१, ६६
 निःशब्द—६८
 नीर अभिताभ—४८
 नुकवा—६
 नूर—३, २१, ४५
 परम अमृत—५४
 परम तत्व—२२, ३२, ३६
 परम सत्ता—७, १०, ११, १२, १३, १४,
 १५, १६, १६ २२, २७, ३०, ३१,
 ३७, ३६, ४०, ५२, ७४
 परम सत्य—२१, २४, ४६ ५२
 परमात्मा—४१
 परलोक—५०
 पवित्र सत्ता—१५, १७
 पार्थिव जगत्—२६
 पावन लोक—४१
 पासे अनफ़ास—५५
 पिंगला—५६
 पीर—६, २३, २५, १०२
 पीरे ज़माना—६६
 पीरे दस्तगीर—६, ६६
 पीरे पुख़्ता—२४
 पुनर आगमन—५४
 पूर्ण मानव—६८
 पेंगम्बर—२१, ४६, ५०
 प्रज्ञा—६, ३४
 प्रज्ञोपाय—३४
 प्रत्यक्षीकरण—६
 प्राणायाम—५५
 प्रेमरस—५५
 फ़क्र—४०, १०१, १०२
 फ़ना—४०
 फ़ाइल—८२
 फ़ुज़ला—८२
 फ़ेल—७०
 बंकरनालि—५६
 बंदा—८२
 बिपमी संधि—५६
 बेतअल्लुका—१३
 बेहिजाब—१३
 बैतुलमुक़द्दिस—६४

| | |
|--------------------------|----------------------------|
| ब्रह्म—२२, २३, ३२ | मेराज—३०, ६४, ७१ |
| ब्रह्मज्ञान—५२, १०४ | मोमिन—४२, ४३ |
| ब्रह्म रंघ—५६, ६७ | मौजूदात—२८ |
| भौतिक जगत्—४, ७, १० | युगनद्ध—३४ ४८ |
| मंजिल—४१ | योग मार्ग—५३ |
| मआनबी—६७ | योग-शास्त्र—५२ |
| मआनी—६ | यौमुल क्रियाम—४३ |
| मध्यामा—४४ | यौमुल फ़स्ल—४३ |
| मरफूअ—८२ | यौमुल बअस—४३ |
| मरबूब—८ | यौमुल हिसाब—४३ |
| मर्त्यलोक—२२, २३ | रव—८, ४७, ६३, ६४, १०० |
| मलकूत—६१ | रसायन—२४, ५५ |
| मशाएख़—६८ | रसूल—६ |
| मसदर—२, ७० | राम रस—५५ |
| मस्जिदे हराम—६४ | रिद्धि—५२ |
| महासुख द्वार—४७ | रुकूअ—३०, ६७ |
| माधुर्य लोक—६१ | रूह—२१, ४१, ४२, ६३, ६४, ६५ |
| मारिफ़त—४, ७, २८, ५७, ६१ | रूहुल अरवाह—४ |
| मुकद्दम—८२ | रूहे आजम—४, ४२ |
| मुकामे कमाल—७८ | लफ़ज़—६ |
| मुकामे तफ़सील—६२ | लामकाँ—३३, ३६, ३७ |
| मुक्ति—२४ | लाहूत—७, ६१ |
| मुदतदा—८२ | लिंग—६ |
| मुमकिनुल वुजूद—७६ | लौकिक संमार—१३ |
| मुशिद—६, ६० | लौकिक सत्ता—८ |
| मुलहिद—५६ | वज्र—३६, ४८ |
| मुलाहेदा—५६ | वहदत—२८, ३०, ३१ |
| मुवख़र—८२ | वहदते वुजूद—२७ |
| मुवहहिद—३५ | वाजिबुल वुजूद—२२, ७६ |
| मुशाहेदा—१७, ६५ | वासिले हकीकत—६, ७ |
| मुहीत—१७ | वास्तविक नैकट्य—७५ |
| मूल तत्व—३८ | वुजूद—६, ६१, ६४ |
| मूल द्वार—६० | वुजूदे मजाज़ी—८ |
| मूल बंध—५६ | वुजूदे हकीकी—८, ३५ |
| मूल शक्ति—५६ | वेदमुख—६६ |
| मूल सत्ता—१३ | व्यक्त जगत्—१६ |

शक्ति—६६, १०५
 शजरए तैयिवा—६७
 शब्द—६८
 शरीअत—२४, २७, २८, ७४
 शिव—६६, १०५
 शुक्र का सज्दा—१०३
 शून्य—३, १३, १४, ३५, ६७
 शून्य मंदिर—४७
 शेख—६, २५
 शैतान—२५
 सक्रिय चित्त—३६
 सज्दा—३०, ६७
 सज्दाए तहैयत—६७, १०२
 मत्—१०
 मत्तात्मक एकत्व—२७, २८
 मत्तात्मक ऐक्य—७५
 मत्तारियत—३७
 सत्य जगत्—५३
 सत्य मार्ग—४६
 स्थायी जगत्—३०
 स्थूल संज्ञा—१०
 सद्गुरु—२४, २६
 समरूप—२२
 समाधिजा सिद्धि—५२
 सम्त—८०

सलाते माकूसा मुस्तवी-अलमआनी—६६
 सहज—३४
 सहज ज्ञान—३५, ३६
 सहज चित्त—३५
 मिद्ध—३४, ५२, ५४
 सिद्धि—६७
 सिरात—४३
 सुल्तानुल अज़कार—६८
 सुषुम्ना—५६
 सूफ़ी साधना—२७, ४२
 सूरी—६७
 मृष्टि जगत्—३५
 मृष्टि पदार्थ—२७, २८, ३७
 सौफ़िस्ताई—३५
 हक़—३२
 हकीकत—७, ३५, ७४
 हज—३०
 हठयोग—५२, ५६
 हदीसे कुदसी—१६, ६०
 हम्द—३
 हरि रस—५५
 हस्ती—७
 हस्तीए मुतलक़—२२, २६
 हादी—१०१
 हिरण्यगर्भ—६

सहायक ग्रन्थों की सूची

अरबी के ग्रन्थ

| | |
|-----------------------|---|
| अल सर्राज | : किताब-अल-लुमा (लन्दन १९११) |
| इब्न अल अरबी | : फ़ुसूस-अल-हिक्म (मिस्त्र १८४६) |
| कुशैरी, अबुल कासिम | : रिसाला अल कुशैरिया (मिस्त्र १९११-१२) |
| राजाली | : इह्या अल-उनुम-अल-दीन (मिस्त्र १९३७-३८) तहाफ़ूत अल फ़लासिफ़ा (लन्दन १९२७) मकासिद अल फ़लासिफ़ा (मिस्त्र १९३६) |
| जीलानी, अब्दुल कादिर | : फ़तूहूल ग़ैब (उर्दू अनुवाद, लाहौर १९२५) |
| शिहाबुद्दीन सुहरवर्दी | : अवारिफ़ुल मआरिफ़ (मिस्त्र १९३७-३८) |

फ़ारसी के ग्रन्थ

| | |
|---------------------------------|--|
| अत्तार, फ़रीदुद्दीन | : तजकिरतुल औलिया (बम्बई) |
| अब्दुर्रहमान चिश्ती | : मिरआतुल अस्रार (हस्तलिखित) ब्रिटिश म्यूजियम मिरआते मदारी (हस्तलिखित) ब्रिटिश म्यूजियम मिरआते मसऊदी (हस्तलिखित) ब्रिटिश म्यूजियम |
| अब्दुल कुदूस गंगोही | : अनवारूल उयून (हस्तलिखित) अलीगढ़ विश्वविद्यालय मकतूबाते कुदूसिया (देहली १८७१) मकतूबाते अब्दुल कुदूस (हस्तलिखित) अलीगढ़ विश्व- विद्यालय |
| अब्दुल हक़ मुहम्मिदस देहलवी | : अख़वारूल अखियार (देहली १९१४) |
| अब्दुल्लाह अनसारी | : तबक्रातुस्सूफ़िया (काबुल) |
| अमीर खुर्द | : सियरूल औलिया (देहली १८८५) |
| गेसू दराज़ | : जवाहिरे खम्सा (हस्तलिखित, इंडिया आफ़िस लंदन) बहरूल हयात (देहली १८९४) |
| ग़ौस शत्तारी | : गुलज़ारे अबरार (हस्तलिखित, मानचेस्टर) |
| जमाली | : सियरूल आरिफ़ीन (देहली १८८३) |
| जामी, नूरुद्दीन अब्दुर्रहमान | : नफ़हातुल उन्स (लखनऊ) लबाएह (ईरान) |
| बदायूनी, मुल्ला अब्दुल कादिर | : मुन्तख़बुत्तवारीख़ भाग १, (कलकत्ता १८६५-६६) |

| | |
|-----------------------|--|
| वरनी, जियाउद्दीन | : तारीखे फीरोजशाही (कलकत्ता १८६०-६२) |
| वहाउद्दीन | : रिसालए गत्तारिया (हस्तलिखित) इंडिया आफिस लंदन |
| रहीम फरमनिश | : अहवाल व आसार ऐनुल कुजात हमदानी (ईरान) |
| शेख रुक्नुद्दीन | : लताएफे कुदूसी (देहली १८८३-८४) |
| हमीद कलन्दर | : खैरुल मजालिस (अलीगढ़ १८५८) |
| हमीदुद्दीन नागौरी | : इशिकिया (हस्तलिखित) इन्डिया आफिस लन्दन तवाले अल गुमूस (हस्तलिखित) अलीगढ़ विश्वविद्यालय रिसाला मिन कलाम |
| हसन निजामी | : फवाएदुल फुआद (बुलन्दशहर १८५५-५६) |
| हाशिम, मुहम्मद बदख्शी | : जुब्दतुल मकामात (लखनऊ १८८५) |
| हुजवेरी | : कश्फुल महजूब (लाहौर १८२३) |
| — — — — — | : सुररुस्सुदूर (हस्तलिखित) अलीगढ़ विश्वविद्यालय |
| — — — — — | : दबिस्ताने मजाहिब (लखनऊ १८०४) |

संस्कृत, पाली, प्राकृत तथा अपभ्रंश के ग्रंथ (सम्पादित ग्रन्थ)

| | |
|-------------------------|---|
| उपनिषद् | : ईशाद्यस्टोत्र शतोपनिषदः (निर्णय सागर प्रेस, बम्बई १८२५ ई०) |
| ऋग्वेद संहिता | : कृष्णगढ़, सुल्तान गंज भागलपुर सं० १८८८-९३ |
| कौल ज्ञान निर्णय | : कलकत्ता सं० १८३४ |
| गोरक्ष पद्धति | : बम्बई सं० १९७४ |
| गोरक्ष संहिता | : अहमदाबाद सं० १८५० |
| गोरक्ष सिद्धान्त संग्रह | : बनारस १९२५ ई० |
| छान्दोग्य उपनिषद् | : गीता प्रेस गोरखपुर |
| दोहा कोष | : सं० डा० प्रबोध चंद्र वागची, कलकत्ता १८३५ ई० |
| पातंजल योग दर्शन | : गीता प्रेस गोरखपुर, सं० २००७ |
| सिद्ध सिद्धान्त पद्धति | : बनारस १९२५ ई० |
| हठयोग प्रदीपिका | : बम्बई सं० २००८ |

हिन्दी के ग्रन्थ (आलोचनात्मक ग्रन्थ)

| | |
|------------------------|---|
| उपाध्याय नागेन्द्रनाथ | : नाथ और संत साहित्य, काशी हिन्दू विश्वविद्यालय |
| चतुर्वेदी, परशुराम | : उत्तरी भारत की संत परम्परा, प्रयाग १९५६ ई० |
| तिलक, बाल गंगाधर | : गीता रहस्य अथवा कर्मयोग शास्त्र (अनु० साधव राव सप्रे १८५८ ई०) |
| द्विवेदी, हजारी प्रसाद | : कवीर (बम्बई १८५० ई०) नाथ सम्प्रदाय (इलाहाबाद १८५० ई०) मध्यकालीन धर्म साधना (इलाहाबाद १९५२ ई०) |

| | |
|-----------------|--|
| भारती, धर्मवीर | : सिद्ध साहित्य, इलाहाबाद १९५५ ई० |
| राधाकृष्णन | : उपनिषदों की भूमिका (अनु० रामनाथ शास्त्री दिल्ली १९६८ ई०) |
| वर्मा, रामकुमार | : संत कबीर, इलाहाबाद १९५७ ई० कबीर का रहस्यवाद, इलाहाबाद १९४१ ई० |
| शैलेश जैदी | : बिलग्राम के मुसलमान हिन्दी कवि, ना०प्र० सभा, काशी । |

(सम्पादित ग्रन्थ)

| | |
|------------------------|--|
| आदि तुर्क कालीन भारत | : रिजवी, सै०अ०अ०, अलीगढ़ १९५५ ई० |
| कबीर ग्रन्थावली | : इण्डियन प्रेस, इलाहाबाद, १९२८ ई० तथा ना०प्र० सभा, काशी । |
| खलजी कालीन भारत | : रिजवी, सै०अ०अ०, अलीगढ़ १९५६ ई० |
| गोरखबानी | : बड़थवाल पीताम्बर दत्त, इलाहाबाद सं० २००३ |
| चाँदायन | : गुप्त, माता प्रसाद |
| जायसी ग्रन्थावली | : शुक्ल रामचन्द्र, ना०प्र० सभा, काशी |
| तुगलक कालीन भारत | : रिजवी, सै०अ०अ०, अलीगढ़ १९५६ ई० |
| दादू दयाल की बानी | : इलाहाबाद १९४१ ई० |
| नाथ सिद्धों की बानियाँ | : द्विवेदी, हजारी प्रसाद ना०प्र० सभा, काशी |
| श्री गुरु ग्रन्थ साहिब | : शिरोमणि गुरु द्वारा प्रबन्धक कमेटी, अमृतसर १९५१ ई० |
| मुन्दर ग्रन्थावली | : राजस्थान रिसर्च सोसाइटी, कलकत्ता |

उर्दू के ग्रन्थ

| | |
|----------------------------|---|
| उर्दू की इब्तदाई नश्वोनुमा | : मोलवी अब्दुल हक, अंजुमन तरक्कीए उर्दू हिन्द, अलीगढ़ में सूफियाए कराम का काम |
| दिवल रानी और खिज़्रुखाँ | : अलीगढ़ १९१७ ई० |
| दुरूल मकनून | : (अनवारुल उयून का उर्दू अनुवाद) दिल्ली १८९३-९४ ई० |

बंगला का ग्रन्थ

| | |
|-----------------|---|
| बौद्धगान ओ दोहा | : शास्त्री, हरि प्रसाद (सं०) कलकत्ता भाद्र बंगबद्ध १३५८ |
|-----------------|---|

अंग्रेज़ी के ग्रन्थ

| | |
|------------------|--|
| Affifi, A.E. | : <i>The Mystical Philosophy of Muhye-ud-Din Ibnul Arabi</i> (Cambridge 1939). |
| Arberry, A.J. | : <i>Revelation and Reason in Islam</i> (London 1957) |
| Banerjea, A.K. | : <i>Philosophy of Gorakhnath</i> (Gorakhpur n.d.) |
| Browne, E.G. | : <i>A Literary History of Persia</i> , 4 Vols., (Cambridge 1964) |
| Dasgupta, S. | : <i>Obscure Religious Cults</i> (Calcutta 1962) |
| Macauliffe, M.A. | : <i>The Sikh Religion</i> (London 1909) |

- Mallik, K. : *Siddha Siddhanta Paddhati and Other Works of the Nath Yogis* (Bombay 1964)
- Nicholson, R.A. : *Studies in Islamic Mysticism* reprint, (Cambridge 1967)
The Kashf-al-Mahjub (London 1936)
- Nizami, K.A. : *The life and Times of Shaikh Farid-ud-Din Ganj-i-Shakar* (Aligarh 1955)
- Rizvi, S.A.A. : *Muslim Revivalist Movements in Northern India in the Sixteenth and Seventeenth Centuries* (Agra 1965)
- Toshhiko Izutsu : *A Comparative Study of the Key Philosophical Concepts in Sufism and Taoism* (Tokyo 1966)
- Whinfield, E.H. : *Gulshan-i-Raz : The Mystic Rose Garden* (London 1880)

कुरआन मजीद के हवाले मकतबा अलहसनात रामपुर से प्रकाशित कुरआन मजीद के हिन्दी अनुवाद से दिये गये हैं। हदीसों के संदर्भ लीडेन से १९३६ में प्रकाशित ए० जे० वेनसिक के अलमोजमुल मुफह् रसो लि अल्फ़ाज़िल हदीसिल् नबवीयः से दिये गये हैं।

(पृ० १४८ का शेष)

| पृष्ठ सं० | पंक्ति सं० | अशुद्ध | शुद्ध |
|-----------|------------|---------------|----------------|
| ४६ | टि० २/४ | मन रे जगत | मन रे जागत |
| ४७ | टि० २/३ | हज़रत मुहम्मद | हज़रत मुहम्मद |
| ४८ | टि० * /३ | (१०८ ब) | (१८ ब) |
| ५० | ८ | दोस्ता | दोस्ती |
| ५६ | टि० ४/२ | ब्दुल | अब्दुल |
| | टि० ४/३ | 'उपयो | उपयोग |
| ५८ | ७ | कुब्बा | कुब्बा |
| ६२ | टि० ६/१ | कि पूर्ण | कि पुष्प पूर्ण |
| ६२ | टि० ८/१ | सज्दए तहनयित | सज्दए तहैयत |

शुद्धि-पत्र

(प्रस्तावना भाग)

| पृष्ठ सं० | पंक्ति सं० | अशुद्ध | शुद्ध |
|--------------|------------|----------------------------|--|
| १३ | २३ | व्याख्या | व्याख्या |
| २५ | टि० ३/२ | खदा | खुदा |
| ३१ | २७ | साधाना | साधना |
| ४३ | २५ | बहाउद्दीन | बहाउद्दीन |
| ४७ | ३ | अलाउद्दीन | अलाउद्दीन |
| ४८ | १५ | शेख सद्दुद्दीन अबुल फतह | शेख सद्दुद्दीन के पुल शेख रुकनुद्दीन अबुल फतह |
| ४९ | २१ | मुसमान | मुसलमान |
| ५७ | २१ | शेख अला | शेख अली |
| ६१ | २९ | बाब | बाबा |
| ६२ | २७ | १९वीं शताब्दी | सोलहवीं शताब्दी |
| ६३ | ६ | हिन्दी कवि | हिन्दी कवि |
| ७५ | २३ | प्रतिपादक | प्रतिपादक |
| ७७ | ७ | शहारनपुर | सहारनपुर |
| ७९ | २ | उन्है | उन्हें |
| ८० | ६ | मददे मआश | मददे मआश |
| १०२ | २१ | बली | बली |
| १०६ | १२ | माण्डुक्य | माण्डूक्य |
| (अनुवाद भाग) | | | |
| ६ | ५ | झाड़ | झाड़ू |
| १० | टि० ५/५ | ऐशवरीय | ऐश्वरीय |
| १६ | ३ | पृथक् | पृथक् |
| २१ | ५ | अनिभिज्ञ | अनभिज्ञ |
| २२ | टि० १/१ | मैं | में |
| २२ | टि० २/१२ | रुहुल कुदूस | रुहुल कुदूस |
| २४ | टि० १/८ | वात | वातें |
| २९ | ८ | कुरआन | कुरआन |
| २९ | टि० ७/२ | पर | पर |
| ३६ | ५ | नहीं कि | नहीं की |
| ४२ | ५ | उसमें | उसके |
| ४३ | २ | मोमिनी | मोमिनों |

(शेष पृष्ठ १४७ पर)